

تحریک پاکستان میں

علماء و مشائخ کرام کا کردار



محمد صادق قصوری

# تحریک پاکستان میں علماء و مشائخ کا کردار

محمد صادق قصوری



تحریک پاکستان ورکرز ٹرسٹ

## جملہ حقوق بحق ناشر محفوظ

کتاب کے مندرجات کی ذمہ داری مصنف پر ہے

کتاب	:	تحریک پاکستان میں علماء و مشائخ کا کردار
مصنف	:	محمد صادق قصوری
نگران	:	نصیر احمد ملک (یکرزی تحریک پاکستان ورکرز ٹرسٹ)
ناشر	:	تحریک پاکستان ورکرز ٹرسٹ
طابع	:	نظریہ پاکستان پرنٹرز - لاہور
مہتمم اشاعت	:	رفاقت ریاض
اشاعت اول	:	2008ء
تعداد اشاعت	:	500

Published by

**Pakistan Movement Workers Trust**

Madar-i-Millat Park, Shahrah-i-Quaid-i-Azam, Lahore.

Ph. 9201215-16-17

Printed at: Nazaria-i-Pakistan Printers,  
10-Mutlan Road, Lahore. Ph: 7466975



## فہرست

نمبر شمار	عنوانات	صفحہ
1	انتساب	09
2	پیش لفظ	11
3	اپنی بات	12
4	وہ لوگ	13
5	ارض پاکستان	15
6	پیغام	17
7	مقدمہ	19
8	تاثرات	23
9	تعارف	25
10	سخن اولیں	27
11	قائد اعظمؒ کا نظریہ پاکستان	33

## حصہ اول ”علمائے کرام“

12	مولانا عبدالباری فرنگی محلیؒ	سن وفات: 1926ء	39
13	مولانا عبدالماجد بدایونیؒ	سن وفات: 1931ء	53
14	مولانا محمد علی جوہرؒ	سن وفات: 1931ء	61
15	مولانا شوکت علیؒ	سن وفات: 1938ء	73
16	مولانا محمد مظہر الدین شیرکوٹیؒ	سن وفات: 1939ء	83
17	مولانا عنایت اللہ فرنگی محلیؒ	سن وفات: 1941ء	109
18	نواب بہادر یار جنگؒ	سن وفات: 1944ء	115



127	سن وفات: 1944ء	مولانا عبد العلی خاں اخوندزادہ	19
129	سن وفات: 1947	مولانا یار محمد بند یا لوی	20
135	سن وفات: 1948ء	مولانا عبد الرؤف دانا پوری	21
141	سن وفات: 1948ء	مولانا سید نعیم الدین مراد آبادی	22
151	سن وفات: 1948ء	مولانا حکیم معراج الدین امرتسری	23
157	سن وفات: 1949ء	ڈاکٹر سید ظفر الحسن انبالوی	24
165	سن وفات: 1949ء	مولانا محمد شفیع داؤدی	25
175	سن وفات: 1951ء	مولانا سید حبیب ایڈیٹر روزنامہ سیاست لاہور	26
183	سن وفات: 1951ء	مولانا حسرت موہانی	27
195	سن وفات: 1952	مولانا میر غلام بھیک نیرنگ انبالوی	28
201	سن وفات: 1954	سید عبد الرؤف شاہ براری	29
215	سن وفات: 1954ء	مولانا قطب میاں فرنگی محلی	30
221	سن وفات: 1954ء	مولانا شاہ عبد العظیم میرٹھی	31
227	سن وفات: 1955ء	مولانا نور الحسن سیال کوٹی	32
233	سن وفات: 1957ء	مولانا آزاد سہجانی	33
241	سن وفات: 1957ء	مولانا خلیل الدین آزاد صدیقی	34
243	سن وفات: 1959ء	مولانا غلام محمد ترم امرتسری	35
249	سن وفات: 1959ء	مولانا مرتضیٰ احمد خاں میکس	36
259	سن وفات: 1961	مولانا ابوالحسنات محمد احمد قادری	37
265	سن وفات: 1964ء	مولانا عبد الصمد مقتدری بدایونی	38
269	سن وفات: 1964ء	مولانا صبغتہ اللہ شہید فرنگی محلی	39
273	سن وفات: 1965ء	مولانا مفتی محمد صاحب دادخاں	40
275	سن وفات: 1965ء	مولانا سید محمد ناصر جلالی	41

277	سن وفات: 1968ء	مولانا محمد ابراہیم علی چشتیؒ	42
283	سن وفات: 1969ء	مولانا عبد الکریم آف کوئٹہؒ	43
287	سن وفات: 1970ء	مولانا عبدالحامد بدایونیؒ	44
307	سن وفات: 1970ء	مولانا عبد الغفور ہزارویؒ	45
319	سن وفات: 1970ء	مولانا غلام الدین اشرفیؒ	46
325	سن وفات: 1971ء	مولانا حکیم شمس الاسلام صدیقیؒ	47
327	سن وفات: 1971ء	مولوی فرید احمد شہیدؒ	48
335	سن وفات: 1972ء	مولانا کریم علی ملیح آبادیؒ	49
341	سن وفات: 1972ء	مولانا ظہور الحسن درس صدیقیؒ	50
347	سن وفات: 1973ء	مولانا سید حامد جلالیؒ	51
349	سن وفات: 1973ء	مولانا سید امیر الدین قدوائیؒ	52
353	سن وفات: 1976ء	مولانا محمد ذاکر جھنگویؒ	53
359	سن وفات: 1977ء	مولانا حکیم محمد انور بابرؒ	54
363	سن وفات: 1979ء	مولانا شاہ عارف اللہ میرٹھیؒ	55
367	سن وفات: 1979ء	مولانا محمد مطیع الرضا خاں قادریؒ	56
369	سن وفات: 1979ء	مولانا غلام قادر اشرفیؒ	57
377	سن وفات: 1981ء	مولانا شائستہ گل مردانیؒ	58
379	سن وفات: 1983ء	مولانا عبد الشکور شیوہؒ	59
381	سن وفات: 1984ء	مولانا عبد الباقی برہان الحق جیلپوریؒ	60
391	سن وفات: 1986ء	مولانا عبد القدیر نعمانیؒ	61
395	سن وفات: 1986ء	مولانا سید احمد سعید کاظمیؒ	62
399	سن وفات: 1987ء	مولانا محمد بخش مستم لاہوریؒ	63
405	سن وفات: 1987ء	مولانا سید محمود شاہ گجراتیؒ	64

411	سن وفات: 1994ء	مولانا بشیر احمد اٹکلہ	65
419	سن وفات: 1997ء	مولانا علامہ محمد یعقوب خان سیالکوٹی	66
423	سن وفات: 1999ء	مولانا محمد عبداللہ قصوری	67
427	سن وفات: 2001ء	مولانا عبدالستار خان نیازمی	68

### حصہ دوم ”مشائخ عظام“

459		مولانا جمال میاں فرنگی محلی	69
469	سن وفات: 1935ء	شاہ محمد سلیمان پھلوری	70
475	سن وفات: 1942ء	پیر محمد اسماعیل روشن سرہندی	71
479	سن وفات: 1946ء	پیر محمد حسن جان سرہندی	72
483	سن وفات: 1948ء	پیر محمد حسین جان سرہندی	73
487	سن وفات: 1949ء	پیر محمد مقبول الرسول لدھی	74
491	سن وفات: 1949ء	مخدوم سید محمد رضا شاہ گیلانی	75
495	سن وفات: 1950ء	خواجہ عبدالصمد المعروف حضور جی	76
499	سن وفات: 1951ء	پیر سید جماعت علی شاہ علی پوری	77
525	سن وفات: 1952ء	سید سجاد حسین شاہ سیکری	78
527	سن وفات: 1952ء	پیر فضل حق کر بوغوی	79
531	سن وفات: 1954ء	سید ستار بادشاہ پشاورمی	80
533	سن وفات: 1955ء	خواجہ حسن نظامی دہلوی	81
539	سن وفات: 1956ء	ملا شورش بازار کابلی	82
543	سن وفات: 1957ء	میاں غلام اللہ شرقی پوری	83
545	سن وفات: 1957ء	پیر معصوم بادشاہ چورانی	84
549	سن وفات: 1957ء	پیر محمد شاہ بھیروی	85
551	سن وفات: 1958ء	پیر غلام مجدد سرہندی	86



87	خواجہ غلام محمد انبالویؒ	سن وفات: 1959ء	561
88	پیر محمد امین الحسنات ماکئی شریفؒ	سن وفات: 1960ء	565
89	خواجہ غلام سدید الدین تونسویؒ	سن وفات: 1960ء	577
90	فقیر نور محمد سروری کلاچویؒ	سن وفات: 1960ء	581
91	پیر عبدالرحمن بھر چونڈویؒ	سن وفات: 1960	583
92	سید محمد حسین علی پوریؒ	سن وفات: 1961ء	589
93	سید محمد طاہر اشرف جیلانیؒ	سن وفات: 1961ء	593
94	پیر سید محمد محدث کچھوچھویؒ	سن وفات: 1961ء	597
95	خواجہ عبدالرشید پانی پتیؒ	سن وفات: 1962ء	601
96	سید علی احمد شاہ کیسٹلیؒ	سن وفات: 1962ء	605
97	پیر محی الدین لال بادشاہ مکھڑویؒ	سن وفات: 1963ء	611
98	پیر عبدالستار جان سرہندیؒ	سن وفات: 1966ء	615
99	شاہ محمد مظہر اللہ دہلویؒ	سن وفات: 1966	619
100	پیر محمد فضل شاہ جلاپوریؒ	سن وفات: 1966ء	623
101	صاحبزادہ محمد عمر بیر بلویؒ	سن وفات: 1967ء	627
102	سید منظور احمد مکان شریفیؒ	سن وفات: 1969ء	631
103	سید سعید شاہ بنوری کوہاٹیؒ	سن وفات: 1970ء	633
104	سید مظہر گیلانی پشاورویؒ	سن وفات: 1973ء	639
105	پیر عبداللہ جان سرہندیؒ	سن وفات: 1973ء	643
106	دیوان سید آل رسول علی خان اجیریؒ	سن وفات: 1973ء	645
107	پیر سید غلام محی الدین گولڑویؒ	سن وفات: 1974ء	651
108	میاں علی محمد خان ہنسی شریفؒ	سن وفات: 1975ء	653
109	پیر محمد ہاشم جان سرہندیؒ	سن وفات: 1975ء	657
110	پیر محمد اسحاق جان سرہندیؒ	سن وفات: 1975ء	661

665	سین وفات: 1978ء	111	پیر عبداللطیف زکوڑی شریف
673	سین وفات: 1978ء	112	سید محمد حسین ظفر سکھو چکی
675	سین وفات: 1981ء	113	خواجہ محمد قمر الدین سیالوی
685	سین وفات: 1982ء	114	پیر غلام مرتضیٰ سرہندی
689	سین وفات: 1982ء	115	مخدوم شوکت حسین گیلانی
691	سین وفات: 1984ء	116	صاحبزادہ ظہور الحق گورداسپوری
693	سین وفات: 1990ء	117	پیر محمد قاسم مشوری
697	سین وفات: 2000ء	118	پیر محمد عباس کرمانی شیرگڑھی
701		119	قطععات تاریخ قیام پاکستان
709		120	کتابیات
725	صاحبزادہ فیض الامین فاروقی	121	قطعہ سال تکمیل

# انتساب

1- سرپرست تحریک پاکستان مربی قائد اعظم سنوسی ہند قبلہ عالم  
ابوالعرب سیدی وسندی مرشدی ومولائی حضرت امیر ملت پیر سید حافظ جماعت  
علی شاہ صاحب محدث اعظم علی پوری قدس سرہ،

2- مجاہد تحریک پاکستان، شیدائی قائد اعظم، سیدی و مرشدی بطل  
حریت مجاہد ملت حضرت مولانا محمد عبدالستار خان نیازی نور اللہ مرقدہ،

3- محقق عصر سیوطی دہر مبلغ نظریہ پاکستان حکیم ملت استاذی وملاذی  
حضرت حکیم محمد موسیٰ امرتسری شم لاہوری رحمۃ اللہ علیہ کے نام۔

سجا کے لختِ دل کو کشتی چشمِ تمنا میں  
چلا ہوں بارگاہِ عشق میں لے کے یہ نذرانہ

نگاہِ لطف و کرم کا امیدوار

محمد صادق قصوری



## پیش لفظ

علمائے دین کی ایک بڑی جماعت نے ہر دور میں دین اسلام کے تحفظ اور ملت کی آبرو کیلئے گراں قدر قربانیاں دی ہیں۔ برصغیر پاک و ہند کے علمائے دین کو بھی یہ فکر لاحق رہی کہ اس خطے میں بسنے والے ملت اسلامی کے افراد پر ہندو تہذیب و تمدن اثر انداز نہ ہوا اور معاشرے میں اسلامی تشخص اور اقدار کا امتیاز قائم رہے جیسا کہ حضرت مجدد الف ثانی اور شاہ ولی اللہ کے کردار سے واضح ہے۔ تحریک پاکستان کے دوران جمعیت علماء ہند نے انگریز استعمار سے خطرہ محسوس کیا اور اس مقصد کے لئے ہندو اکثریت کا ساتھ دیا۔ لیکن علماء و مشائخ کی ایک بڑی جماعت یہ محسوس کر رہی تھی کہ برطانوی استعمار سے آزادی کے بعد برصغیر کے ہندو اکثریت کا تسلط مسلمانوں کے لئے سب سے بڑا خطرہ ہے۔ ان صبر آزا حالات میں علمائے دین کی ایک بڑی جماعت نے مسلمانان برصغیر کے لئے الگ مملکت کے حصول کے لئے جدوجہد کی اور حضرت قائد اعظمؒ کا ساتھ دیتے ہوئے قیام پاکستان کی مخالف قوتوں کا ڈٹ کر مقابلہ کیا اور جدوجہد آزادی میں نئی روح پھونک دی۔ حضرت قائد اعظمؒ نے متعدد مرتبہ اپنے ساتھی علمائے کرام اور مشائخ عظام کے اس جذبہ اور خدمات کا اعتراف کیا تھا اور وہ خود قرآن حکیم کو مسلمانوں کے لئے ایک مکمل ضابطہ حیات مانتے تھے۔ انہوں نے پاکستان کا مطالبہ محض زمین کا ٹکڑا حاصل کرنے کے لئے نہیں کیا تھا بلکہ وہ اس ملک کو اسلام کی تجربہ گاہ بنا کر اسلام کے آفاقی اصولوں کے تحت صحیح معنوں میں ایک آزاد اسلامی جمہوری فلاحی معاشرہ قائم کرنا چاہتے تھے۔ قائد اعظمؒ نے اپنے ارشاد ارت میں علماء و مشائخ کی حصول پاکستان کے لئے جدوجہد کا بار بار اعتراف کیا ہے۔ علماء و مشائخ کے تحریک پاکستان میں کردار پر بہت کچھ لکھا جا چکا ہے اور متعدد تصانیف پہلے سے موجود ہیں۔ جناب محمد صادق قسوری نے نہایت عرق ریزی سے ان قابل احترام شخصیات کے حالات و واقعات قلمبند کئے ہیں اور اس موضوع کے ان تمام پہلوؤں کو اجاگر کیا ہے جن سے پاکستانی قومی ابھی تک ناواقف تھی۔ ان کی اس کاوش کی بدولت اس کتاب کا شمار تحریک پاکستان کی ایک تاریخی دستاویز کے طور پر کیا جاسکتا ہے۔ میری دعا ہے کہ اللہ تعالیٰ جناب محمد صادق قسوری کے زور قلم میں مزید اضافہ فرمائے اور وہ اسی طرح قلمی جہاد پر کاربند رہیں۔

مجید نظامی

## ارضِ پاکستان

مرے وطن! تری تخلیق معجزہ ہی سہی  
وہ معجزہ جو بڑے عزم سے عبارت ہے  
مرا ہر ایک نفس تیرے پیار کا ضامن  
کہ تجھ سے میری محبت مری عبادت ہے



سدا بہار رہے تیرا گلستان یونہی  
ہوائے امن چلے ، دل کی ہر کلی کھل جائے  
جو لوگ تیری بقا کے لیے ہیں سرگرداں  
مری دعا ہے انہیں میری زندگی مل جائے

(سرور بارہ بٹکوی)

جن سے مل کر زندگی سے عشق ہو جائے وہ لوگ  
آپ نے شاید نہ دیکھے ہوں مگر ایسے بھی ہیں

(سرور بارہ بنکوی)



## پیغام

(جناب خواجہ افتخار (مصنف ”جب امر تسر جل رہا تھا“))۔۔۔ لاہور

مجھے یہ معلوم کر کے از حد خوشی ہوئی ہے کہ وطن عزیز کے نامور محقق، صاحب طرز مورخ اور ممتاز اہل قلم میاں محمد صادق قصوری صاحب کی تازہ تصنیف ”تحریک پاکستان میں علماء و مشائخ کا کردار“ زیور طبع سے عنقریب آراستہ ہو رہی ہے جس کے لئے میں اُن کی خدمت میں صدق دلانہ مبارکباد پیش کرتا ہوں۔ اس سے قبل وہ درجنوں کتابیں تصنیف کر کے وطن عزیز کے مذہبی، علمی اور ادبی حلقوں میں ایک عظیم محقق اور ممتاز مصنف کی حیثیت سے پہچانے جاتے ہیں۔ مجھے ان کی متعدد کتابوں کے مطالعہ کی سعادت حاصل ہوتی رہی ہے جس سے میرے دل میں اُن کے لئے بے پناہ محبت اور عقیدت پیدا ہوئی ہے۔ بلاشبہ قصوری صاحب جیسے لوگ روز بروز پیدا نہیں ہوتے۔ بقول میر تقی میر

مت سہل ہمیں جانو، پھرتا ہے فلک برسوں

تب خاک کے پروے سے انسان نکلتے ہیں

قصوری صاحب نے تحریک پاکستان کے عظیم رہنماؤں کی خدمات جلیلہ کے بارے میں قلم اٹھا کر ملک و قوم کی عظیم خدمت انجام دی ہے جس پر اُن کی جس قدر تعریف کی جائے کم ہے۔ میری دلی دعا ہے کہ خداوند کریم انہیں صحت، تندرستی اور خوشحالی جیسی نعمتوں سے مالا مال کرے جس سے وہ ملک و قوم کی خدمت کے اس سلسلے کو جاری رکھ سکیں۔ (آمین)

دُعا گو

خواجہ افتخار

(افسوس کہ خواجہ افتخار صاحب 26 فروری 2007ء بروز منگل طویل

علاقت کے بعد اللہ کریم جل شانہ کو پیارے ہو گئے۔ قصوری)

## مقدمہ

(جناب ڈاکٹر شیر محمد زمان چیئر مین اسلامی نظریاتی کونسل پاکستان اسلام آباد)

مسلم تاریخ نویسی کی ایک امتیازی خصوصیت یہ بھی ہے کہ مسم مورخین نے مسلمانوں کی سیاسی تاریخ کے ساتھ ساتھ مسلم اہل علم کی تاریخ پر بھی مکمل توجہ دی ہے اور ہر دور کے اہل علم کے سوانح حیات، افکار اور علمی خدمات پر کتابیں لکھی ہیں بالخصوص علمائے دین کی تاریخ ایک تسلسل کے ساتھ محفوظ اور دستیاب ہے۔ تاریخ نویسی کا یہ پہلو متقدمین میں اہل علم کی خدمات کا اعتراف بھی ہے، ان کی جناب کی میں بدیہ تشکر بھی اور ان کے افکار کی اشاعت کا ذریعہ بھی۔

تاریخ اسلام کے اس پہلو سے مطالعہ کے بعد ہم اس نتیجہ پر پہنچتے ہیں کہ لہجہ، خصوص، مسلم حکمرانوں اور مسلم عوام کے ساتھ خیر خواہی ہی علمائے دین کا مطلوب و مقصود تھا۔ منصب یا اقتدار کا بچہ علمائے دین کے خصوص پر کبھی اثر انداز نہ ہو سکا یہی وجہ تھی کہ حکام اور عوام ہمیشہ علمائے دین کا دل و جان سے احترام کرتے اور ان کی نصیحت پر کان دھرتے تھے۔

برصغیر پاک و ہند پر مسلم اقتدار کے زمانہ میں علمائے دین کو برابر فکر و حق رہی کہ اسلامی اقتدار اور مسلم معاشرت کے امتیازی اوصاف کہیں ہندو اکثریت کے ثقافتی سمندر میں گم نہ ہو جائیں۔ چنانچہ جب کبھی علمائے دین کو ایسا خطرہ نظر آیا انہوں نے حکمرانوں کی توجہ بھی اس طرف مبذول کرائی اور عوام کی توجہ بھی، جیسا کہ شیخ مجتہد الف ثانیؒ اور شاہ ولی اللہؒ کے کردار سے واضح ہے۔ برصغیر کے مسلم حکمران اور مسلم عوام بدقسمتی سے خواب غفلت کا کچھ اس طرح شکار ہوئے کہ جب آنکھ کھلی تو وہ تخت و تاج سے محروم ہو چکے تھے اور ان کی اسلامی اقتدار اور ثقافت ایک شدید خطرہ سے دوچار ہو چکی تھی۔

یہ خطرہ کہاں تھا اور اس کا دفاع کیونکر ممکن تھا؟ بعض کے نزدیک اسلام کو یہ خطرہ انگریزی استعمار سے لاحق تھا اور بعض کے نزدیک بدلتے ہوئے سیاسی نظام میں ہندو اکثریت سے۔ نتیجتاً بعض علماء مثلاً جمعیت علمائے ہند نے اپنی تمام تر توجہ برصغیر کو انگریزی استعمار سے نجات دلانے کے لئے جدوجہد پر مرکوز کر دی اور اس مقصد کے لئے ہندو اکثریت کا ساتھ دیا۔ لیکن مسلم عوام اور علماء کی ایک بڑی جماعت یہ محسوس کر رہی تھی کہ برطانوی استعمار سے آزادی کے بعد برصغیر کی ہندو اکثریت کا تسلط مسلمانوں کے لئے سب سے

بڑا خطرہ ہے اور برصغیر میں اسلام اور اسلامی اقدار کا تحفظ اسی طرح ممکن ہے کہ مسلم اکثریتی علاقوں پر مشتمل ایک عیسیدہ ریاست قائم کی جائے۔ اسی مقصد کے لئے علماء کرام اور مشائخ عظام کی ایک بڑی تعداد نے تحریک پاکستان کے لئے پوری سرگرمی کے ساتھ کام کیا اور محمد اہد قائد اعظم محمد علی جناح کی مدد برانہ اور پر خلوص قیادت میں یہ تحریک کامیاب ہوئی۔

بے شک قائد اعظم محمد علی جناح ایک نہایت باصلاحیت قائد تھے۔ اُن کی سیاسی بصیرت اور جرأت و دیانت ضرب المثل تھی۔ اُن کے خلوص، نصب العین پر استکا ز اور عزمِ راسخ کی وجہ سے انہیں عوام میں بے پناہ مقبولیت حاصل تھی۔ لیکن یہ بھی ایک مسلم حقیقت ہے کہ مسلم عوام، علمائے کرام کو جس احترام اور عقیدت کی نظر سے دیکھتے تھے اس کے باعث تحریک پاکستان میں علمائے دین کی جدوجہد نے عوام کو ایک ولولہ تازہ اور عزمِ راسخ عطا کیا۔ پاکستان کے عوام قیام پاکستان کے لئے جہاں آل انڈیا مسلم لیگ کے قائدین بالخصوص محمد علی جناح کی خدمت میں بدیہ شکر پیش کرتے ہیں، وہاں وہ علمائے کرام اور مشائخ عظام کے بھی سپاس گزار ہیں۔

جناب محمد صادق قسوری نے اسی نقطہ نظر سے برصغیر کے علمائے دین اور مشائخ طریقت کی تاریخ مرتب کی ہے۔ اللہ تعالیٰ اُن کو اس کوشش پر اجر جلیل عطا فرمائے۔ آمین

تحریک پاکستان کے لئے علماء کا ذکر بعض دوسری کتابوں میں بھی موجود ہے مثلاً محمد علی چراغ کی کتاب ”اکابرین تحریک پاکستان“، چوہدری حبیب احمد کی کتاب ”تحریک پاکستان اور نیشنلسٹ علماء“ (اگرچہ اس کا بنیادی مقصد نیشنلسٹ علماء کے موقف پر تنقید ہے)، Leonard Binder کی کتاب ”Religion and politics in Pakistan“ (جو برصغیر کی سیاسی تاریخ میں علماء کے کردار پر ایک نہایت وقیع کتاب ہے) تاہم جناب محمد صادق قسوری نے تحریک پاکستان کے حوالے سے خاص طور پر برصغیر کے علمائے دین اور مشائخ طریقت کا تفصیلی تذکرہ مرتب کیا ہے۔ اس موضوع پر اتنا مواد کسی دوسری کتاب میں دستیاب نہیں۔

تذکرہ نگاری اور طبقات و تراجم کے ادب کی قدیم روایت میں جناب قسوری کی یہ تازہ ترین تصنیف، اپنے موضوع پر خاص جامعیت کے باعث ایک ممتاز مقام کی حامل قرار دی جائے گی۔ کسی بھی انسانی کاوش کی طرح یہ قابل قدر تصنیف بھی خامیوں سے خالی نہیں ہے اور اس موضوع پر نگاہ رکھنے والے قاری کو اس میں بعض اہم خلاء بھی نظر آئیں گے تاہم اس حقیقت کو بھی مد نظر رکھیں کہ قسوری صاحب نے اپنی متعدد گزشتہ



تصانیف کی طرح یہ واقع کتاب بھی قارئین و محققین کے لئے اُن وسائل و ذرائع کے بغیر مرتب کی ہے جو ایسی کتابوں کے لئے ناگزیر سمجھے جاتے ہیں تو مصنف کی فضیلت کے ساتھ اُن کی خدمت و جرات اور علم و تحقیق سے مجنونانہ وابستگی کا بھی اعتراف کرنا پڑتا ہے۔ پاکستان کی نصف صدی پر محیط علمی و ادبی تاریخ پر نظر ڈالی جائے تو یہ بات روز روشن کی طرح واضح نظر آتی ہے کہ اس قسم کی کتابیں جو مؤرخ اور محقق کے لئے بنیادی مواد کی حیثیت رکھتی ہیں، موثر تحقیقی ادارے بھی کم ہی پیش کر سکے۔ جناب محمد صادق قصوری اپنی اس ممتاز خدمت کے لئے لائق تبریک ہیں اور اُن کے علمی جہاد میں اُن سے ہر طرح کا تعاون ایک موثر علمی خدمت کی حیثیت رکھتا ہے۔

ڈاکٹر شیر محمد زمان

چیئر مین اسلامی نظریاتی کونسل

اسلام آباد

## تاثرات

(جناب حکیم محمد سعید دہلوی، چانسلر ہمدرد یونیورسٹی مدینہ الحکمہ، کراچی)

علامہ و مشائخ نے تاریخ کے ہر دور میں تعمیر اذہان ملت کا نہایت مخلصانہ فریضہ سرانجام دیا ہے اور ملت کے افراد کو سراپہ مستقیم سے آگاہ کیا ہے اور راہ حق میں جہاد کی دعوت دی ہے۔ یہ جہاد ثبات کا پہلو رکھتا ہے۔ اس میں نفس کشی کو مقدم اہمیت حاصل ہے اور خواہشات پر عبور اور قیواس کا جلی عنوان ہے۔ اتباع سنت نبوی صلی اللہ علیہ وسلم سے یہ جہاد عبارت ہے۔ ”تحریک پاکستان میں علامہ و مشائخ کا کردار“ میں جن شخصیات مبارکہ کا ذکر خیر ہے ان سب نے راہ حق میں جہاد کو عنوان زندگی بنایا ہے اور افراد ملت کے فکرو ذہن کو بالیدگیں دی ہیں۔

جناب محترم میاں محمد صادق قصوری صاحب نے ان علامہ و مشائخ کے حالات زندگی اور تحریک پاکستان کے لئے ان کی رابطہ اور بذریعہ رابطہ شرکت کو قلمبند کیا ہے اور نہایت خوبی اور سنجیدگی کے ساتھ ان کا تعارف کروایا ہے۔ یہ خدمت قبل قدر ہے اور سزاوارتہ تحسین ہے۔

حکیم محمد سعید

(افسوس کہ حکیم محمد سعید صاحب 17- اکتوبر 1998ء کو رحلت فرما گئے۔ قصوری)

## تعارف

(علامہ عبدالعزیز عرفی ایڈووکیٹ سپریم کورٹ آف پاکستان، کراچی)

تحریک پاکستان درحقیقت جنوبی ایشیاء کے مسلمانوں کی تحریک آزادی سے عبارت ہوئی ہے۔ 1857ء میں مغلیہ حکومت کے اختتام پر مسلمان ہی زیرِ عتاب آئے۔ استعمار پسند برطانوی حکمرانوں نے بھی ظلم ڈھائے اور یارِ انِ وطن نے بھی برصغیر ہند سے مسلمانوں کے خلاف منصوبے بنائے۔ اس دور ابتلاء میں مسلمانوں پر معاشی ضرب کاری بھی لگائی گئی اور ان کے قہر میں عہدے کرام اور مشائخین کو تہ تیغ بھی کیا گیا۔ یہ تمام حقائق ہماری تاریخ کا حصہ ہیں۔

1906ء میں آل انڈیا مسلم لیگ مسلمانوں کی جماعت بن کر میدانِ سیاست میں آئی۔ اُس نے مسلمانوں کے سیاسی حقوق کے لئے جدوجہد کی لیکن اس تحریک کو توانائی علماء و مشائخ اہلسنت کی کاوشوں سے ملی۔ یہ انہی کی سعیِ جلیدہ کا فیضان تھا کہ برصغیر کے مسلمانوں کے قلوب میں حبِ مصطفیٰ ﷺ کے جذبات نہ صرف تروتازہ رہے بلکہ انہی جذبات کے تحت وہ بڑی سے بڑی قربانی دینے سے بھی گریزاں نہ ہوئے۔

قیام پاکستان کے بعد ضروری تھا کہ تحریک پاکستان کے ان مجاہدین کی کاوشوں اور قربانیوں کو ملتِ مسلمہ کے سامنے پیش کیا جائے لیکن افسوس! اس کام کو اس طرح نہ کیا گیا جو اس کا تقاضا تھا۔

محمد صادق قسوری کی یہ کتاب اسی سمت ایک کاوش ہے۔ انہوں نے جذبہِ صدق کے ساتھ قلم اٹھایا ہے۔ دُعا ہے کہ اللہ تعالیٰ اُن کی اس کاوش کو قبول فرمائے اور اہل سنت کی خدمت کرنے کی اور زیادہ توفیق عطا فرمائے۔

عبدالعزیز عرفی

بسم اللہ الرحمن الرحیم

## دریچہ سخن

یہ ایک تاریخی حقیقت ہے کہ علماء و مشائخ کے قدسی گروہ نے ہر دور میں مذہب و ملت کی عزت و آبرو کے تحفظ کے لئے بڑی بڑی قربانیاں دی ہیں، اس سلسلے میں انہوں نے جابر سے جابر حکمرانوں کے سامنے کلمہ حق کہتے اور حق و صداقت کا علم بلند کرنے سے کبھی گریز نہیں کیا۔ حالانکہ انہیں اس کی پاداش میں تن من دھن کی بڑی لگائی پڑی چنانچہ انہوں نے ہنسی خوشی تختہ دار پر نیک چاہنا قبول کر لیا مگر اپنے آقا و مولا حضور پر نور سید عالم صلی اللہ علیہ وسلم کی اطاعت سے انحراف نہیں کیا۔

امام اعظم سیدنا ابو حنیفہ، نقیب ہند حضرت مجتہد دالف ثانی، مجاہد کبیر علامہ فضل حق خیر آبادی، شاہ احمد سعید دہلوی، شاہ احمد اللہ شاہ مدرا سی، مفتی کفایت علی کاشی، مفتی عنایت احمد کاکوروی، مولانا فیض احمد بدایونی، مولانا امام بخش سہیلانی، مولانا رحمت اللہ کیرانوی، قیام الملت والدین مولانا عبدالباری فرنگی محلی، سنوئی ہند امیر ملت پیر سید جماعت علی شاہ محدث علی پوری، فضل بریلوی مولانا احمد رضا خان، مولانا شوکت علی، مولانا محمد علی جوہر، مولانا حسرت موہانی، مجاہد ملت مولانا محمد عبدالستار خان نیازوی رحمۃ اللہ علیہم و دیگر بے شمار نفوس قدسیہ کے کارناموں سے کون واقف نہیں ہے۔ ان سب حضرات نے اپنے اپنے دور میں مقدم مصطفیٰ صلی اللہ علیہ وسلم کے تحفظ اور نظام مصطفیٰ صلی اللہ علیہ وسلم کے نفاذ کے لئے گرانقدر خدمات سرانجام دی ہیں۔ تاریخ کے صفحات ان کے روشن کارناموں سے مزین ہیں۔

جو کام جذب شوق میں دیوانے کر گئے

وہ زندگی عشق کے افسانے بن گئے

حضرت امام ابو حنیفہ نور اللہ مرقدہ نے عباسی خلفاء کے جبر و استبداد کے خلاف نعرہ حق بلند کیا تو ایوان خلافت میں رزہ جاری ہو گیا اور انہیں قید و بند سے نبرد آزما ہونا پڑا اور اسی حالت میں اپنے خالق حقیقی سے جا ملے مگر باطل کی تیج کنی کے لئے کسی لمحہ بھی غفل نہ رہے۔ حضرت امام ربانی مجتہد دالف ثانی قدس سرہ انورانی نے دور آبروی و جہانگیری میں ان کے خود ساختہ ”دین الٰہی“ کے تار و پود بکھیرنے کیسے جس جرأت و مردانگی کا مظاہرہ کیا، تاریخ اُس کی نظیر پیش کرنے سے قاصر ہے۔ حضرت مجتہد دعلیہ الرحمہ نے ”دوقومی نظریہ“ کا دفاع کر کے یہ واضح کیا کہ ہندو، ہندو ہے اور مسلمان، مسلمان ہے۔ دونوں ایک دوسرے سے رات اور دن کی طرح علیحدہ ہیں اور اپنا تشخص رکھتے ہیں۔

حضرت مجید قدس سرہ العزیز نے اکبری دور کے حالات کا نقشہ کچھ یوں کھینچا ہے!

”اسلام ضعیف گشتہ کفار ہند بے تحاشا مساجد منہدم می نمائست در آنجا تکیہ پائے خود می سازند۔“

(مکتوبات شریف)

ترجمہ: ”اسلام اتنا کمزور ہو گیا ہے کہ کفار بے کھٹکے مسجدوں کو گرا رہے ہیں اور اُن کی جگہ مندر بن رہے ہیں۔“

مکتوبات شریف کی جلد اول میں ایک جگہ فرماتے ہیں!

”کفر والے صرف اسی پر راضی نہیں کہ اسلامی حکومت میں اُن کے کافرانہ قوانین نافذ ہو جائیں بلکہ اُن کی منشا تو یہ ہے کہ اسلامی احکام اور قوانین سرے سے نابود کر دیئے جائیں اور اُن کو اتنا مٹا دیا جائے کہ اسلام اور مسلمانوں کا کوئی اثر اور نشان باقی نہ رہے۔“

ان حالات میں حضرت امام ربانی مجید دلف ثانی قدس سرہ العزیز نے اکبری دین، ہندوؤں کی اسلام دشمن تحریکوں اور گونا گوں فتنوں کا مقابلہ کرنے کے لئے اپنی تمام تر مساعی صرف کر دیں۔ انہیں جلال الدین اکبر کا جاہ و جلال اور رعب و دبدبہ مرعوب نہ کر سکا، نہ ہندوؤں کی منظم طاقت صراطِ مستقیم سے متزلزل کر سکی اور نہ ہی گوالیار کے قلعے کی صعوبتیں جادہ حق سے بھٹکا سکیں۔ حکیم الامت ترجمانِ حقیقت اقبال رحمۃ اللہ علیہ نے کیا خوب فرمایا ہے!

گردن نہ جھکی جس کی جہانگیر کے آگے  
جس کے نفس گرم سے ہے گرمی احرار  
وہ ہند میں سرمایۂ ملت کا نگہباں  
اللہ نے بروقت کیا جس کو خبردار

1857ء کی جنگ آزادی کا مرحلہ آیا تو ہمارے علماء و مشائخ نے اپنے خون سے تاریخ رقم کی۔ مجاہد کبیر مولانا فضل حق خیر آبادی رحمۃ اللہ علیہ اور اُن کے شیر دل ساتھیوں نے انگریزی سامراج کا تختہ الٹنے کے لئے جویش بہا قربانیاں دیں، اُن کے ذکر کے بغیر جنگ آزادی کا تصور تک ممکن نہیں ہے۔ انشاء اللہ تعالیٰ ان کی سرفروشانہ خدمات پر بھی ایک جامع کتاب معرضِ وجود میں لائی جائے گی۔

اس جنگ آزادی کے بعد ”تحریکِ خلافت“ وہ پہلی منظم تحریک تھی جس میں مسلمانوں نے کھل کر اور ڈٹ کر انگریز سامراج کے خلاف اعلانِ بیزاری کیا اور کفن بردوش ہو کر میدانِ عمل میں نکلے۔ اس تحریک کی سرپرستی و قیادت سنوئی ہند امیرِ ملت حضرت پیر سید جماعت علی شاہ محدث علی پوری اور قیامِ اہملت والدین حضرت مولانا محمد عبدالباری فرنگی محلی رحمۃ اللہ علیہم نے فرمائی۔ علی برادران نے اس تحریک میں تنظیم، عمل اور جوش و خروش کا رنگ



بھرا۔ پیر غلام محمد دسرہندی، مولانا شارا احمد کانپوری اور مولانا عبدالجود بدایونی رحمۃ اللہ علیہم جیسے سینکڑوں نہیں ہزاروں علماء و مشائخ نے جس سرفروشی کا مظاہرہ کیا اس کی مثال ڈھونڈنے سے بھی نہ ملے گی۔

اس تحریک نے اکناف و اطراف ملک میں ایک ایسی سنگ لگادی جس کے نتائج تحریک پاکستان کی شکل میں نمودار ہوئے اور بابائے قوم حضرت قائد اعظم رحمۃ اللہ علیہ کی زیر قیادت اسلامیات برصغیر کی واحد نمائندہ جماعت مسلم لیگ کے پلیٹ فارم سے 14 اگست 1947ء کو ایک عظیم اسلامی ملک ”پاکستان“ کی شکل میں حاصل کر لیا گیا۔

حصول پاکستان کی جنگ میں ہمارے علماء و مشائخ نے سب سے زیادہ کردار ادا کیا۔ 1925ء میں ”آل انڈیائی کانفرنس مراد آباد“ منعقد کی گئی جس میں حضرت امیر ملت سید جماعت علی شاہ محمد ثانی پوری قدس سرہ کو بلا متبادلہ صدر چنا گیا۔ پھر دس سال بعد 1935ء میں یہ کانفرنس بدایوں میں اس وقت انعقاد پذیر ہوئی جبکہ شہید شیخ کے مسئلہ کی وجہ سے مسلمانان ہند کے سینے دھگڑا تھے۔ اس کانفرنس میں حضرت امیر ملت کو دوبارہ صدر چن لیا گیا اور ان کی قیادت میں تن من دھن کی بازی لگانے کا عزم بالجزم کیا گیا۔

1946ء میں ”آل انڈیائی کانفرنس بنارس“ میں تحریک پاکستان کو ساحل کامرانی سے ہمکنار کرنے کے لئے علماء و مشائخ کے عظیم الشان بلکہ عظیم الشان اجتماع نے حضرت امیر ملت قدس سرہ العزیز کی زیر قیادت سر دھڑکی بازی لگادینے کا اعلان کیا۔ اس کانفرنس نے پاکستان کو ایک زندہ و پائندہ حقیقت بنادیا اور حضرت امیر ملت کی رہنمائی میں اسلامیات برصغیر نے جو تاریخی کردار ادا کیا، زمانہ اس کی نظیر پیش کرنے سے قاصر ہے۔ ہمارے علماء و مشائخ تحریک پاکستان کی حمایت نہ کرتے تو پاکستان کا حصول آج تک ناممکن ہوتا۔ آج وطن عزیز کے نوجوانوں کو کیا معلوم کہ ہمیں اس مملکت کے حصول کے لئے کیا کچھ کرنا پڑا ہے۔

تحریک پاکستان کی اس جنگ میں ہمیں چوکھی لڑائی لڑنا پڑی۔ انگریز اور ہندو نے تو پاکستان کی مخالفت کرنا ہی تھی کیونکہ ان کا تو خیر ہی اسلام دشمنی ہے لیکن ستم یہ ہے کہ بعض مسلمان کہوانے والوں نے ان سے بھی بڑھ کر اسلام دشمنی اور ملت فردوسی کا شرمناک مظاہرہ کیا۔ چنانچہ ان نام نہاد مسلمان علماء نے گاندھی کی لنگوٹی تھم کر کانگریس کے سنہری سٹکوں کے عوض دو قومی نظریہ، قیام پاکستان اور مسلم لیگ کے خلاف جو ہرزہ سرائی کی اس کا ذکر کرنے سے سید شق ہو جاتا ہے اور آنکھوں سے اشک بہنے لگتے ہیں کہ کہاں یہ جہ و دستار پوش علماء اور کہاں ہندوؤں کی ہمنوائی۔ زبان سے تو یہ لوگ قال اللہ کی صدا کہیں بلند کرتے تھے مگر ان کے دل کانگریس کے روپے پیسے سے سیاہ ہو چکے تھے۔ یہ لوگ قائد اعظم کو کافر، فاسق و فاجر اور مسلم لیگ کو کافروں کی جماعت کہتے تھے۔ ان حالات میں ہمارے علماء و مشائخ نے مسلم لیگ کی جان و دل سے مکمل تائید و حمایت کی۔ ایک طرف ہندو اور انگریز

مسلمانوں کو ہمیشہ کے لئے غلام بنانے کی فکر میں تھے تو دوسری طرف ہندو کانگریس کے نمک خوار مسلمان اس منحوس کوشش میں ان کے دست و بازو بنے ہوئے تھے۔ چنانچہ ہمارے علماء و مشائخ نے ہر قسم کے خطرات کو بلائے طاق رکھ کر قیام پاکستان کی راہ ہموار کی۔ ان کو کانگریس کا روپیہ پیسہ نہ خرید سکا، نہ ٹانٹا اور برلا کے محل و جواہر ان کی آنکھوں کو خیرہ کر سکے اور نہ ہی انگریزی حکومت کی جیسیں اور جبر و استبداد ان کے ایمان کو چھین سکا اور نہ ہی جبہ و دستار پوش قشقہ لگانے والے علماء کی ہرزہ سرائی اور ناشائستہ و ناگفتہ بہ سازشیں انہیں اس راہ حق سے متزلزل کر سکیں۔ حتیٰ کہ ان کی شبانہ روز کاوشوں اور اندتعلی کے فضل و کرم سے پاکستان ایک روشن حقیقت بن کر 27 رمضان المبارک 1366ء بمطابق 14 اگست 1947ء کو دنیا کے نقشے پر ابھرا۔

ضرورت تھی کہ ان قدسی صفات علماء و مشائخ کے کارناموں کو منظر عام پر لایا جائے تاکہ نئی نسل اپنے ان بزرگوں، محسنوں اور رہنماؤں کی خدمات جلید سے واقف و آگاہ ہو کر اپنے اندر مذہب و ملت کے ارد کی کسک محسوس کرے کیونکہ تحریک پاکستان کے مقاصد کو بروئے کار لانے کے لئے نژادوں کی دینی فکری، نظریاتی اور روحانی تربیت کی اشد ضرورت ہے کہ ابھی ہمیں قائد اعظمؒ کے تصور پاکستان کے حصول کے لئے بہت کچھ کرنا ہے۔ سب سے پہلے تو پاکستان کو پاکستان اور قائد اعظمؒ کے اصل پیروکاروں کے حوالے کرنے کی جدوجہد کرنا ہے اور اس کے بعد قائد اعظمؒ کے تصور پاکستان پر کام کرنا ہے کیونکہ:

ابھی گرانی شب میں کمی نہیں آئی  
نجات دیدہ و دل کی گھڑی نہیں آئی  
چلے چلو کہ وہ منزل ابھی نہیں آئی

قائد اعظمؒ کا تصور پاکستان یہ تھا کہ اس ملک میں نفاذ شریعت ہو، اسم محمد صلی اللہ علیہ وسلم سے اجالا ہو، امن و شہنشاہی کی حیات افروز ہو انہیں ہمیں اور مسمم امہ کے شعور کی ہمیں چمکیں مگر افسوس کہ ہم اپنے اس مقصد کو فراموش کر کے اندرونی اور بیرونی سازشوں کا شکار ہو گئے۔ آج عین رسامراج اور مکار ہندو ہمیں زیر کرنے کے لئے بے قرار ہے۔ ضرورت اس امر کی ہے کہ تمام تر گروہی اختلافات ختم کر کے ایک پیٹ فارم پر جمع ہو جائیں۔ آج ہم میں اتحاد کی سخت ضرورت ہے۔ اگر ہم نے اندرونی سازشوں کو ناکام نہ بنایا تو آنے والے کل کسی اور کا ہوگا۔ اب نہ تو دوبارہ علامہ اقبالؒ جیسا عظیم مدبر، قائد اعظمؒ جیسا با اصول رہنما اور مجاہد ملت مولانا محمد عبدالستار خان نیازی جیسا سیاسی مفکر پیدا ہوگا اور نہ ہی قربانیں دینے والے علماء و مشائخ و قومی کارکنان۔ لہذا آئیں سب مل کر عہد کریں کہ وطن

عزیز کو اسلام کا ناقابل تسخیر قلعہ بنا دیں کہ اسی میں ہی ہماری بقا کا راز مضمر ہے۔

لہو برسا ہے آنسو لئے راہرو کئے رشتے  
ابھی تک ناکمل ہے مگر تکمیل آزادی !

مجھے ہرگز ہرگز یہ دعویٰ نہیں ہے کہ یہ کتاب ہر لحاظ سے مکمل ہے۔ سچی مراکز سے بہت دور ایک گاؤں میں بیٹھ کر جو کچھ کر سکا ضرر ہے۔ لیکن اس بات پر فخر ضرور ہے کہ اس موضوع پر کام کرنے میں مجھے سبقت حاصل ہوئی ہے جو میرے اللہ کریم جل جلالہ اور میرے حق حضور خاتم النبیین صلی اللہ علیہ وسلم کا ہے پیالہ کرم ہے اور بس !

میں کہاں تھا اس کرم کے قابل  
حضور آپ کی بندہ پروری ہے

امید ہے کہ اہل علم، اہل نظر اور اہل محبت میری اس ادنیٰ کاوش کو بنظر استحسان دیکھیں گے۔

آخر میں اُن میں تمام محسنین کا شکریہ ادا کرنا فرض سمجھتا ہوں جن کی شفقت، محبت اور حمایت کی بدولت یہ کتاب پایہ تکمیل کو پہنچی۔ استاذ ذی حکیم ملت حضرت حکیم محمد موسیٰ امرتسری ثم لاہوری (ف 1999ء) اور مرشد عالی مقام مجدد ملت حضرت مولانا محمد عبدالستار خان نیازی نقشبندی مجددی (ف 2001ء) قدس اسرار ہم کی بزرگانہ شفقت اور رہنمائی میرا سرمایہء حیات ہے کہ اگر ان بردو بزرگوں کی نظر کرم میسر نہ ہوتی تو شاید میں عشق کے اس بھاری پتھر کو چوم کر رکھ دیتا۔ اللہ کریم ان کو جنت الفردوس میں اعلیٰ سے اعلیٰ مقام عطا فرمائے۔ عارف نوجوان پیر طریقت شعبیہ، امیر ملت حضرت صاحبزادہ پیر سید منور حسین شاہ صاحب دامت برکاتہم عالیہ سجادہ نشین تترنہ عالیہ علی پور سیداں شریف ضلع نارووال کا شکریہ ادا کرنے کے لئے میرے پاس الفاظ نہیں ہیں۔ موصوف کی نوازشات اس قدر ہیں کہ بیان نہیں کر سکتا۔ اللہ کریم ان کا سایہ ہم پایہ تادیر سلامت رکھے۔

جناب محترم پروفیسر ڈاکٹر محمد انعام الحق کوثر کوئٹہ، علامہ عبدالعزیز عرفی ایڈووکیٹ کراچی، نامور مورخ خواجہ مفتی رلاہور، بزرگ محترم ڈاکٹر شیر محمد زمان چیئرمین اسلامی نظریاتی کونسل اسلام آباد، حضرت قبلہ سید وجاہت رسول قادری صاحب کراچی، حضرت اقدس پروفیسر ڈاکٹر محمد مسعود احمد صاحب کراچی، جناب محترم محمد عالم حق راقی راہور، جناب ضیال احمد رانا آف جہانیاں منڈی ضلع خانیوال اور دیگر حضرات کا شکریہ ادا رہوں کہ جن کی نوازشات، عنایات اور توجہات کی بدولت یہ کتاب پایہ تکمیل کو پہنچی۔ عظیم دانشور حکیم محمد سعید شہید کو اللہ کریم کروٹ کروٹ جنت

نصیب فرمائے کہ انہوں نے ”تاثرات“ لکھ کر کرم فرمایا تھا۔ حضرت صاحبزادہ پیر فیض الامین فروقی دامت برکاتہم عالیہ نے قطعہ تاریخ تکمیل مرمت فرمایا۔ اللہ کریم انہیں سلامت رکھے۔

آخر میں اہل علم سے بھدا احترام گزارش ہے کہ اگر اس کتاب میں کوئی خامی، کوتاہی اور غلطی پائی جائے تو مجھے مطلع فرمائیں تاکہ اگلے ایڈیشن میں تصحیح کی جاسکے۔

محمد صادق قصوری

برج کلاں ضلع قصور۔ 55051



## قائد اعظم کا نظریہ پاکستان

نوابزادہ محمود علی خان

کسی نظریاتی ممکنیت کے نظام حکومت کا تصور اُس کے بانی کے رہنما اصولوں اور اساسی نظریات کے بغیر نہیں کیا جاسکتا۔ روس سے لینن، چین سے ماؤزے، تنگ اور امریکہ سے ٹکن کے اساسی نظریات کو نکال دیجئے تو ان مماثلک کا نظریاتی آئینی ڈھانچہ ایک جسد بے جان ہو کر رہ جائے گا۔ ”یہ ہم دیکھیں کہ بانی پاکستان بابائے قوم محمد علی جناح کا تصور پاکستان کیا تھا اور اس تصور کو عملی جامہ پہنانے کے لئے قائد اعظم اور تحریک پاکستان کے کارکنوں نے اللہ تعالیٰ اور اپنی قوم سے کیا وعدے کئے تھے اور ان پر کتنے عمل ہوئے؟ کیا یہ حقیقت نہیں کہ ”پاکستان کا مطلب کیا؟ لا الہ الا اللہ“ کے پرکشش نعرے نے کوہِ ہالیہ سے اس کمری اور چانگام سے درہِ خیبر تک برصغیر ہند کے تمام مسلمان کو تحریک پاکستان کا گرویدہ اور جاں نثار بنادیا تھا۔ یہاں تک کہ ہندو اکثریتی علاقوں کے مسلمانوں نے جن کی بہت بڑی واضح اکثریت کو عملی طور پر قیام پاکستان سے کوئی سیاسی فائدہ حاصل نہیں ہوتا تھا، محض مذہبی شیفتگی اور اساسی اخوت کی بنا پر حصوں پاکستان کے لئے یہ عظیم الشان قربانیاں دیں جو اسلام کی نشوونما کی اس تحریک کے ضمن میں ہمیشہ نہری حروف میں لکھی جائیں گے۔ اللہ تعالیٰ کے فضل و کرم، نصرتِ ایزدی، قائد اعظم کی فراست اور مسلمانانِ ہند کی جدوجہد اور قربانیوں سے ہم نے انگریز اور ہندو کی مخالفت کے باوجود پاکستان حاصل کر لیا۔

پاکستان وہ خطہ زمین جو اسلامی ممالک میں سب سے بڑا اور دنیا کا پانچواں بڑا ملک تھا جہاں آزادی کی نعمت کے علاوہ دنیاوی ترقی کیسے تمام مادی وسائل بہ افراط موجود ہیں اور جس کے حصول کیسے قائد اعظم نے 13 جنوری 1948ء کو اسلامیہ کانج پشاور کے جلسہ میں حصول پاکستان کا مقصد بیان کرتے ہوئے قوم کو یاد دہانی فرمائی تھی!

”ہم نے پاکستان کا مطالبہ ایک زمین کا ٹکڑا حاصل کرنے کے لئے نہیں کیا تھا بلکہ ہم ایک ایسی

تجربہ گاہ حاصل کرنا چاہتے تھے جہاں ہم اسلام کے اصولوں کو آزمائیں۔“

اسلامی نظام کے متعلق قائد اعظم کے فرمودات کے چند اقتباسات پیش خدمت ہیں۔

1۔ نومبر 1939ء عید الفطر بمبئی

”مسلمانو! ہمارا پروگرام قرآن کریم میں موجود ہے۔ ہم مسلمانوں کو لازم ہے کہ قرآن پاک کو غور سے پڑھیں اور قرآنی پروگرام کے ہوتے ہوئے مسلم لیگ مسلمانوں کے سامنے کوئی دوسرا پروگرام پیش نہیں کر سکتی۔“

2- خطاب اجلاس مسلم لیگ، کراچی 1943ء

”وہ کونسا رشتہ ہے جس میں منسب ہونے سے تمام مسلمان جسدِ واحد کی طرح ہیں، وہ کونسی چٹان ہے جس پر ان کی ملت کی عمارت استوار ہے، وہ کونسا لنگر ہے جس سے اُمت کی کشتی محفوظ کر دی گئی ہے؟ وہ رشتہ، وہ چٹان، وہ لنگر خدا کی کتب قرآن کریم ہے۔ مجھے یقین ہے کہ جو جوں جوں ہم آگے بڑھتے جائیں گے، ہم میں زیادہ سے زیادہ اتحاد پیدا ہوتا جائے گا۔ ایک خدا، ایک رسول، ایک کتب، ایک اُمت۔“

3- صدارتی تقریر جالندھر بموقع اجلاس آل انڈیا مسلم سٹوڈنٹس فیڈریشن 1943ء

”مجھ سے اکثر پوچھا جاتا ہے کہ پاکستان کا طرزِ حکومت کیا ہوگا؟ پاکستان کے طرزِ حکومت کا تعین کرنے والا میں کون ہوں؟ یہ کام پاکستان کے رہنے والوں کا ہے۔ اور میرے خیال میں مسلمانوں کا طرزِ حکومت آج سے تیرہ سو سال قبل قرآن کریم نے فیصلہ کر دیا تھا۔“

4- خطاب مسلم یونیورسٹی علی گڑھ 8 مارچ 1944ء

آپ نے غور فرمایا کہ ”پاکستان کے مطالبے کا جذبہ متحرک کیا ہے؟ مسلمانوں کے لئے ایک جدِ اگانہ مملکت کی وجہ، جواز کیا تھی؟ تقسیم ہند کی ضرورت کیوں پیش آئی، اسکی وجہ نہ ہندوؤں کی تنگ نظری ہے، نہ انگریزوں کی چال، یہ اسلام کا بنیادی مطالبہ تھا۔ رہنمائی کے لئے ہمارے پاس اسلام کی عظیم الشان شریعت موجود ہے۔ درختاں کا رنامے، تاریخی کامیاہیاں اور روایتیں موجود ہیں۔ اسلام ہر شخص سے اُمید رکھتا ہے کہ وہ اپنا فرض بجالائے۔“

5- خط بنام گاندھی جی 1944ء

”قرآن مسلمانوں کا ضابطہٴ حیات ہے۔ اس میں مذہبی اور مجلسی، دیوانی اور فوجداری، عسکری اور تعزیری، معاشی اور معاشرتی غرض سب شعبوں کے احکام موجود ہیں۔ مذہبی رسوم سے لے کر روزانہ امور حیات تک، روح کی نجات سے لے کر جسم کی صحت تک، زندگی میں جزا و سزا سے لے کر عقبیٰ کی جزا و سزا تک، ہر ایک قول، فعل اور حرکت پر مکمل احکام کا مجموعہ ہے۔ لہذا جب میں یہ کہتا ہوں کہ مسلمان ایک قوم ہیں تو حیات و مابعد کے ہر معیار اور مقدر کے مطابق کہتا ہوں۔“

## 6- پیغامِ عید 1945ء

میرے پچھلی عید کے پیغام کے بعد مسلمانوں میں اپنی ذمہ داریوں کا احساس زیادہ سے زیادہ بڑھ رہا ہے۔ ہر مسلمان جانتا ہے کہ قرآنی تعینات محض عبادات اور اخلاقیات تک ہی محدود نہیں بلکہ قرآن کریم سب مسلمانوں کا دین و ایمان اور قانونِ حیات ہے یعنی مذہبی اور معاشرتی، تمدنی، تجارتی، عسکری، عدالتی اور تعزیری احکام کا مجموعہ ہے۔ ہمارے رسول اللہ ﷺ کا ہم کو یہ حکم ہے کہ ہر مسلمان کے پاس اللہ کے کلام کا ایک نسخہ ضرور ہو اور وہ اس کا بغور و خوض مطالعہ کرے تاکہ یہ اس کی انفرادی و اجتماعی ہدایت کا بھی باعث ہو۔“

## 7- خطاب کراچی بار ایسوسی ایشن 25 جنوری 1948ء

”میں ان لوگوں کی بات نہیں سمجھ سکتا، جو دیدہ و دانستہ اور شرارت سے پروپیگنڈہ کرتے رہتے ہیں کہ پاکستان کا دستور شریعت کی بنیاد پر نہیں بنایا جائے گا۔ اسلام کے اصول عام زندگی میں آج بھی اُسی طرح قابلِ اطلاق ہیں جس طرح تیرہ سو سال پہلے تھے۔ میں ایسے لوگوں کو جو بد قسمتی سے گمراہ ہو چکے ہیں، یہ صاف صاف بتا دینا چاہتا ہوں کہ صرف مسلمانوں کو بلکہ یہاں غیر مسلموں کو بھی کوئی خوف نہیں ہونا چاہیئے۔“

## 8- خطاب سبی (بلوچستان) 4 فروری 1948ء

”میرا ایمان ہے کہ ہماری نجات کا واحد ذریعہ اس سنہری اصولوں والے ضابطہٴ حیات پر ہے جو ہمارے عظیم واضح قانون پیغمبر اسلام ﷺ نے ہمارے لئے قائم کر رکھا ہے۔ ہمیں اپنی جمہوریت کی بنیادیں سچے اسلامی اصولوں اور تصورات پر رکھنی چاہئیں۔ اسلام کا سبق یہ ہے کہ مملکت کے امور و مسائل کے بارے میں یہ فیصلے باہمی بحث و تمحیص اور مشوروں سے کیا کرو۔“ (وَأَمْرُهُمْ شُورَىٰ بَيْنَهُمْ) سورہ الشوریٰ 38.

## 9- خطاب کراچی 1948ء

”اسلامی حکومت کے تصور کا یہ امتیاز پیش نظر رہنا چاہیئے کہ اس میں اطاعت اور وفا کیشی کا مرجع خدا کی ذات ہے، جس کی تعمیل کا عملی ذریعہ قرآن مجید کے احکام و اصول ہیں۔ اسلام میں اصلاً نہ کسی بادشاہ کی احاطت ہے نہ پارلیمنٹ نہ کسی شخص یا ادارے کی۔ قرآن کریم کے احکام ہی سیاست و معاشرت میں ہماری آزادی اور پابندی کی حدود متعین کر سکتے ہیں۔ دوسرے الفاظ میں اسلامی حکومت قرآنی احکام و اصول کی حکومت ہے۔“

## 10- خطاب سٹیٹ بینک آف پاکستان کا افتتاح یکم جولائی 1948ء

”میں اشتیاق اور دلچسپی سے معلوم کرتا رہوں گا کہ آپ کی ”مجلس تحقیق“ بینکاری کے ایسے طریقے کیونکر وضع و اختیار کرتی ہے جو معاشرتی اور اقتصادی زندگی کے اسلامی تصورات کے مطابق ہوں۔ مغرب کے معاشی نظام نے انسانیت کے لئے ریخ مسائل پیدا کر دیئے ہیں اور اکثر لوگوں کی یہ رائے ہے کہ مغرب کو اس تباہی سے کوئی معجزہ ہی بچا سکتا ہے جو کہ مغرب کی وجہ سے دُنیا کے سر پر منڈلا رہی ہے۔ مغربی نظام افراد انسانی کے مابین انصاف کرنے اور بین الاقوامی میدان میں آویزش اور چپقلش دور کرنے میں ناکام رہا ہے بلکہ گزشتہ نصف صدی میں ہونے والی دو عظیم جنگوں کی ذمہ داری سراسر مغرب پر عائد ہوتی ہے۔ مغربی دنیا صنعتی قابلیت اور ٹیکنالوجی کی دولت کے زبردست فوائد رکھنے کے باوجود انسانی تاریخ کے بدترین باطنی بحران میں مبتلا ہے۔ اگر ہم نے مغرب کا معاشی نظریہ اور نظام اختیار کیا تو عوام کی پرسکون خوشحالی حاصل کرنے کے لئے اپنے نصب العین میں ہمیں کوئی مدد نہ ملے گی۔

اپنی تقدیر ہمیں اپنے منفرد انداز میں بنانی پڑے گی۔ ہمیں دنیا کے سامنے ایک مثالی معاشی نظام پیش کرنا ہے جو انسانی مساوات اور معاشی انصاف کے سچے اسلامی تصورات پر قائم ہو۔ ایسا نظام پیش کر کے گویا ہم مسلمانوں کی حیثیت سے اپنا فرض انجام دیں گے۔ انسانیت کے سچے اور صحیح امن کا پیغام دیں گے۔ صرف ایسا امن ہی بنی نوع انسان کی خوشی اور خوشحالی کا امین و محافظ ہو سکتا ہے۔“

محولہ بالا تحریروں کی روشنی میں یہ صاف عیاں ہے کہ قائد اعظم مغرب کے ہر نظام کو روئے زمین کے انسانوں کے لئے عام طور پر اور مسلمانوں کے لئے خاص طور پر مہلک سمجھتے تھے۔ عصر حاضر کا نوجوان قائد اعظم کے ان افکار و نظریات سے بالکل ناواقف ہے اور یہ بڑا افسوس ہے۔ اس نسل پاک میں جو لوگ نظریہ پاکستان کی حقیقی بنیاد پر ملک کی آراستگی اور تنظیم نو کے خواباں ہیں، ان کو چاہیے کہ بانی پاکستان کی تقریروں کو نظر انداز نہ کریں

ہمیں سوچنا ہے کہ آج پاکستان میں جو کچھ ہو رہا ہے کیا یہی قائد اعظم کا تصور پاکستان تھا؟ کیا یہی وہ خواب ہے جو علامہ اقبالؒ نے دیکھا تھا؟ کیا یہ وہی ملک ہے جس کی آرزو ملت اسلامیہ نے کی تھی؟ کیا ہم مشرقی پنجاب اور ہندوستان کے دیگر حصوں کے دس لاکھ سے زائد شہیدوں کو بھول گئے جو اپنے بنائے ہوئے ملک کو دیکھنے کی تمنا لئے چلے گئے؟ کیا ہم ان 35 ہزار بہنوں کی آہ و بکا کو بھول گئے جو آج بھی غیروں کے قبضے میں ہیں؟ پاکستان کے حصول کی خاطر کیا قربانیاں نہیں دی گئیں۔ ایک کروڑ سے زائد مسلمانوں کو



اپنے صدیوں کے گھربار اور مال و اسباب مجبوراً چھوڑ کر ہجرت کرنا پڑی۔ کروڑوں مسلمان، بھارت میں آج بھی قیام پاکستان کی قیمت چکا رہے ہیں اور ہندو کے ظلم و ستم کا نشانہ بنے ہوئے ہیں۔ آج ہمیں خود غرضی، ہوس، اقتدار و دولت اور عیش و عشرت کے علاوہ کچھ بھی یاد نہیں۔ افسوس ہم اس عظیم ورثہ کو سنبھالنے کے اہل ثابت نہ ہوئے۔ جس ملک نے ہمیں دولت و عزت سب کچھ دیا، اسے اپنے ہاتھوں برباد کرنے میں کوئی کسر اٹھ نہ رکھی۔ لیکن ہمیں یہ نہیں بھوننا چاہیے کہ جب کوئی قوم کفرانِ نعمت کرتی ہے اور اللہ تعالیٰ سے وعدہ خلافی اور اپنے نظریہ سے رُگردان ہو جاتی ہے تو اسے آزمائش و آلام میں ڈال دیا جاتا ہے اور نتیجتاً اُس کے سنے پریشانیوں اور مصیبتوں کا طوفان اٹھ کھڑا ہوتا ہے۔ یا بھی اختلافات، لڑائی جھگڑے، عدم اعتمادی، بے چینی، نفرت، غربت و افلاس، غفلت و خود بینی، خود غرضی اور غلط خواہشات اس مقہور معاشرہ میں عام ہو جاتی ہیں اور اچھے بُرے کا امتیاز ختم ہو جاتا ہے۔ مشیتِ خداوندی اس طرح کے حالات میں ایسی قوم کو تنبیہ کے طور پر بار بار جھنجھوڑتی ہے کہ شاید وہ راہِ راست پر آجائے۔ اور اگر اس پر بھی وہ باز نہ آئے تو وہ قوم دنیا میں ذلیل و خوار ہو جاتی ہے۔ مشرقی پاکستان کا سانحہ ہمارے لئے زبردست تنبیہ تھی لیکن اس سے ہم نے کیا سبق لیا؟ ملک و ملکزے ہو جانے اور تمام دُنیا میں اپنی ذلت و رسوائی کے باوجود ہم نے اپنی غلط روش نہیں چھوڑی۔ آج بھی ہم عدم استحکام، بے چینی اور پریشانیوں کا شکار ہیں۔ ہمارا معاشرہ ہر روز بد سے بدتر ہوتا جا رہا ہے۔ آئیے! اب بھی وقت ہے کہ ہم دوسروں کا احتساب کرنے سے پہلے خود اپنا احتساب کریں کہ ہم نے ملک کی بھلائی یا برائی کے کام کئے ہیں۔ اللہ تعالیٰ کے حضور درتوبہ ہر وقت کھلا ہوا ہے۔ اللہ اور اس کی حقوق سے کئے ہوئے وعدہ کو ایفا کرنے کی انفرادی اور اجتماعی کوشش میں دل و جان سے لگ جائیں۔ اس وعدہ کی تکمیل ہی پر ہم اللہ تعالیٰ، نبی اکرم ﷺ، قائد اعظم اور شہیدوں کی رُوحوں کے سامنے سرخرو ہو سکتے ہیں اور اس عمل میں انفرادی طور پر دنیا و آخرت کی بھلائی اور اجتماعی طور پر قوم و ملک کی خوشحالی، یکجہتی اور عظمت کا انحصار ہے ورنہ خدا نخواستہ ہماری اپنی بد اعمالیوں سے ہمارا جو حشر ہوگا، وہ تحریک پاکستان کے ادنیٰ خادم کی حیثیت سے میں سوچ بھی نہیں سکتا۔

رہے گا تو جہں میں یگانہ و یکتہ

اُتر گیا جو تیرے دل میں لا شریک لا

ماخذ۔

حصہ اوّل

# علمائے کرام

## مولانا عبدالباری فرنگی محلیؒ

دامان نگہ تنگ و گل حسن تو بسیار  
گلچین تو از تنگی دامن گلہ دارو

(1878-1926ء)

قدوہ الخلف بقیہ السلف قیوم الممت وادین مولانا محمد عبدالباری ابن مولانا شاہ عبدالوہاب (1846-1903ء) ابن شاہ محمد عبدالرزاق (1889-1822ء) ابن شاہ محمد جمال الدین (ف1859ء) ابن ملا علاؤ الدین (ف1827ء) ابن ملا احمد انوار الحق (ف1821ء) ابن مولانا شاہ احمد عبدالحق فرنگی محلی (ف1754ء) ابن ملا محمد سعید سہالوی، ابن ملا قطب الدین شہید سہالوی (ف1692ء) کی ولادت باسعادت 10 ربیع الثانی 1295ھ/14 اپریل 1878ء بروز اتوار فرنگی محل لکھنؤ میں ہوئی۔ سلسلہ نسب خواجہ عبداللہ انصاری (مدفون ہرات 1088ء) کے واسطے سے سیدنا ایوب انصاری رضی اللہ تعالیٰ عنہ تک پہنچتا ہے۔

حفظ قرآن کے بعد مولانا عبدالباقی فرنگی محلی (1869-1945ء)، مولانا غلام احمد پنجابی، مولانا احمد اللہ سندیلوی، مولانا عین القضاۃ حیدر آبادی ثم کھنوی (ف1925ء) اور مولانا غلام یحییٰ سے اکتساب علم کیا۔ ختم کتب کے بعد مولانا عبدالباقی نے اپنے مرویات کی مع سلسلات وغیرہ کے اپنے سامنے پڑھوا کر اجازت عنایت فرمائی۔ علاوہ ازیں سید علی بن سید خاں ہر وتری مدنی، شیخ الدلائل علامہ سید امین رضوان، علامہ سید احمد برزنجی مدنی، سید محمد باشلی حریری سے اجازت کتب حدیث اور دلائل حاصل ہوئی۔ نانا جان مولانا نور الحسن بن ملک العماء مولانا حیدر نے بھی اجازت حدیث بسندہ سید عبدسندھی اور سید احمد دحلان عطا فرمائی تھی۔

1321ھ/1903ء میں حرمین شریفین اور عراق کا سفر اختیار فرمایا۔ رمضان المبارک میں بغداد شریف پہنچے اور بصرہ و بغداد کے تمام متبرک مقامات کی زیارت سے مشرف ہوئے۔ بغداد شریف کے صاحبزادے نہایت عزت و احترام سے پیش آئے اور حضرت نقیب الاشراف سید عبدالرحمن نے سلاسل طریقت کے علاوہ سند حدیث بھی مرحمت فرمائی۔

آپ آسمانِ شہرت پر آفتاب و ماہتاب بن کر چمکے۔ بحرِ عموم مولانا عبدالعلی فرنگی محلیؒ (1820-1731ء) کے بعد اربابِ فرنگی محل میں کسی کو ایسی شہرت کہ جو برصغیر پاک و ہند کے عوام و خواص، علماء و امراء، شہروں اور دیہاتوں سے گزر کر بیرون ہند، عرب و عجم تک پہنچی ہو، نصیب نہیں ہوئی۔ آپ کی شہرت کا ذکر دیکھ کر دنیا کے اسلام ہی میں نہیں بلکہ یورپ کے قصور سلاطین اور ارباب سیاست میں بھی جھٹکا تھا۔ آپ کے علم و فضل کا لوہا ہر کسی نے مانا۔ آپ کو تمام علومِ ظاہری و باطنی میں تبحر تام حاصل تھا، فاضل بریلوی مولانا شاہ احمد رضا خانؒ (1856-1921ء) آپ کو ”فاضلِ اکمل“ کہتے تھے۔

آپ نے درس و تدریس کا پیشہ اختیار فرمایا اور مدرسہ نظامیہ فرنگی محل کو شہرت عام اور بقائے دوام تک پہنچایا۔ ایک زمانہ تک آپ کی توجہ مبارک صرف مدرسے پر ہی مرکوز رہی لیکن جب آپ کو مدرسے کی جانب سے بڑی حد تک اطمینان ہو گیا تو آپ نے سیاسی امور میں بھی پوری دلجمعی سے حصہ لیا اور دنیا پر ثابت کر دیا کہ عالمِ دین میدانِ سیاست میں بھی شہسوار ہو سکتا ہے۔ آپ سب سے پہلے عالمِ دین تھے جنہوں نے میدانِ سیاست میں قدم رکھ کر علماء کو اس طرف متوجہ کیا۔ چنانچہ آپ نے مولانا حسرت موہانی (1878-1951ء) اور علی برادران یعنی مولانا شوکت علی (1872-1938ء) اور مولانا محمد علی جوہر (1878-1931ء) کی سیاسی و روحانی تربیت کر کے تحریک آزادی کو جلا بخشی۔ کوئی مانے یا نہ مانے لیکن یہ ایک روشن حقیقت ہے کہ اگر مولانا عبدالباریؒ، اُن کا خاندان اور اُن کے روحانی و سیاسی مرید سیاست ہند میں ذیل کار نہ ہوتے تو حصولِ پاکستان کی منزل ابھی بہت دور ہوتی۔

13۔ اگست 1913ء کو کانپور کی مسجد مچھلی بازار کا واقعہ پیش آیا جس میں ایک سڑک نکالنے کے لئے مسجد کا ایک حصہ گرایا گیا تھا۔ جب مسلمان اس سلسلے میں مسجد کی انیٹیں جمع کرنے کے لئے اکٹھے ہوئے اور مولانا عبدالقادر آزاد سحانی (1882-1957ء) کی پر جوش تقریر سے متاثر ہو کر تعمیر کا سلسلہ شروع کیا تو حکومت کی طرف سے گولی چلا دی گئی۔ مسٹر نلڈی کشن کاپور کے حکم پر سکھ فوج نے نہایت بے رحمی سے گولیاں برسائیں اور قریب سے برتھے مارے۔ شہیدوں اور زخمیوں میں ننھے ننھے بچے بھی شامل تھے۔ اس خونین سانحے نے تمام ہندوستان میں آگ لگا دی۔ مولانا آزاد سحانی اور دیگر بہت سے علماء کرام اور راہنما گرفتار کر لئے گئے جس کی وجہ سے ملک گیر مظاہرے شروع ہو گئے۔ مسلمانوں کا مطالبہ تھا کہ مسجد کے اُس حصے کو جو شہید کیا گیا ہے، قائم رکھا جائے مگر حکومت نے اسے اپنے وقار کا مسئلہ بنالیا۔

اس موقع پر مولانا عبدالباری دیوانہ وار میدان میں کودے اور مسجد کے شہید شدہ حصے کی تعمیر اور بازیابی



کے لئے تن من دھن کی بازی لگادی۔ حالات کی نزاکت کے پیش نظر حکومت نے آپ سے صلح کرنا ہی مناسب جانا۔ وائسرائے کی ایگزیکٹو کونسل کے ممبر، مشہور ماہر آئین و قانون سر سید علی امام (1869-1932ء) نے مولانا محمد علی جوہر اور ان کے ذریعے مولانا عبدالباری کو پیغام صلح بھیجی۔ حکومت ہند نے صوبائی حکومت سے قطع نظر بطور خود اس مسئلے کا فیصلہ یوں کرنا چاہا تھا کہ!

- 1- قیدیوں کو رہا کر دیا جائے گا۔
- 2- زیر سماعت ملزموں سے مقدمہ اٹھالیا جائے گا۔
- 3- مظلوموں کی مالی مدد کی جائے گی۔
- 4- مسجد کا جو حصہ منہدم کیا جا چکا ہے وہ علیٰ حالہ رہے گا۔
- 5- مسلمان از سر نو تعمیر کا مطالبہ نہ کریں۔

یہ شرائط حد درجہ نامعقول تھیں۔ نہ مولانا محمد علی جوہر نے انہیں منظور کیا اور نہ ہی مولانا عبدالباری کی دینی حمیت اسے قبول کر سکتی تھی۔ ہندوستان بھر کے مسلمانوں نے اس بے غیرت تجویز کو نہ صرف رد کر دیا بلکہ حکومت کے خلاف محاذ قائم کر لیا۔ حکومت حواس باختہ ہو گئی اور ایک مرتبہ پھر وہ اپنے طے شدہ اور ناقابل تنسیخ فیصلے کو بدلنے پر آمادہ ہو گئی۔ ہندوستان کے وائسرائے اور گورنر جنرل لارڈ ہارڈنگ (عہد حکومت 1910-1916ء) بہ نفس نفیس کانپور آئے۔ سر علی امام نے حکومت ہند کی طرف سے اور مولانا عبدالباری نے مسلمانان ہند کی طرف سے گفت و شنید شروع کی جس کا نتیجہ نکلا کہ!

- 1- جملہ قیدیوں کو غیر مشروط طور پر رہا کر دیا جائے گا۔
  - 2- جن لوگوں کے خلاف مقدمات چل رہے ہیں وہ واپس لے لئے جائیں گے۔
  - 3- مسجد جو بلندی پر واقع تھی اس کے منہدم شدہ حصے کی تعمیر از سر نو اس طرح کی جائے گی کہ اوپر چھت دے کر وضو خانہ پھر سے قائم کر دیا جائے گا اور چھت کے نیچے سے آمد و رفت کا راستہ رکھ جائے گا۔
- یہ ایسا فیصلہ تھا جسے فریقین سے خوش دلی اور مسرت کے ساتھ منظور کیا، اس فیصلے کا اعلان بذات خود وائسرائے نے کیا اور اس کی مدح و ستائش سرکار پرستوں نے بھی کی اور حکومت کے باغیوں اور حریت ماہوں نے بھی کی۔ مسلمانوں کی لاج رہ گئی اور ایک بہت بڑا فتنہ دب گیا اور پہلی مرتبہ مسلمانوں میں یہ احساس پیدا ہوا کہ وہ بھی ایک طاقت ہیں اور اپنے قومی و دینی مطالبات حکومت سے منوانے کی سکت رکھتے ہیں۔ 1857ء کے بعد پہلی مرتبہ مسلمانوں نے خود اعتمادی اور خود نگری کا مظاہرہ کیا اور اس میں وہ پورے

طور پر کامیاب ہوئے تھے۔

ہندوستان کے علماء میں سب سے پہلے جو علمائے کرام زاویہ خانقاہ و حلقہ درس و افتاء کو ترک کر کے فرنگی استعمار کے مقابلے میں سہ سکندری بن کر چلے ہوئے اُن میں سب سے پہلا نام مولانا عبدالباری کا ہے۔ دوسرے علماء کرام انہی کی دعوت تحریک، متقین اور تبلیغ سے مسجد و خانقاہ سے اٹھ کر میدان میں اترے اور بلاشبہ عظیم اور وقیع اور عہد آفریں کارنامے انجام دیئے۔

6 مئی 1913ء کو آپ نے مقامات مقدسہ کے تحفظ کے لئے ”انجمن خدام کعبہ“ کی بنیاد ڈالی۔ اس انجمن نے جو کارہائے نمایاں سرانجام دیئے وہ تاریخ کا ایک روشن باب ہیں۔ یہ انجمن دہلی میں آپ کی سربراہی اور مولانا شوکت علی کی معتمدی میں قائم ہوئی۔ اس انجمن کی کارگزاری کا اندازہ اس سے لگایا جاسکتا ہے کہ نصف سال کی مدت میں اس کے ممبروں کی تعداد سڑھے تین ہزار کے لگ بھگ پہنچ گئی۔

واضح رہے کہ ”انجمن خدام کعبہ“ کوئی سیاسی جماعت نہیں تھی جس کی بنیاد ہنگامہ آرائیوں پر ہو، یہ ایک خاص ملی تنظیم تھی اور اُن لوگوں پر مشتمل تھی جو خدا کے نام پر اور حضور سید عالم صلی اللہ علیہ وسلم کی حرمت پر کٹ مرنے کو تیار تھے۔ ممبری کی شرط یہ تھی کہ حرمین شریفین کی تحریم اور ناموس پر قربان ہو جانے اور جان فدا کرنے کا فیصلہ کر کے ممبری کے فارم پر دستخط کئے جائیں۔“

دسمبر 1918ء میں مسلم لیگ کا گیارہواں سالانہ اجلاس دہلی میں زیر صدارت شیر بنگال موبوی اے کے فضل الحق (1873-1962ء) منعقد ہوا۔ کانگریس کا اجلاس بھی اسی وقت دہلی میں ہو رہا تھا۔ مسلم لیگ کے جلسے کے صدر استقبالیہ ڈاکٹر مختار احمد انصاری (1880-1936ء) تھے۔ یہ اجلاس اپنی نوعیت اور اہمیت کے لحاظ سے تاریخی اجلاس تھا۔ مسلمانوں کے عام اضطراب اور حکومت کے خلاف عام ناراضگی کا پتہ اس اجلاس کی جوشیلی کارروائی سے چلتا ہے۔ اسی سال کلکتہ میں ”انڈین ڈیلی نیوز“ نے حضور پر نور نبی کریم صلی اللہ علیہ وسلم کی ذات گرامی پر حملہ کیا تھا جس کے خلاف بے شمار احتجاجی جلسے کئے گئے۔ ان جلسوں کو سرکاری حکام نے روکنے کی کوشش کی اور مسلمانوں پر گولیاں برسائی گئیں جس سے سینکڑوں مسلمان شہید ہو گئے۔ مسلمان ان واقعات سے نہایت برہم تھے۔

اس اجلاس کی خصوصیت یہ تھی کہ پہلی بار مولانا عبدالباری نے کثیر التعداد علماء مثلاً مولانا عبدالمجید بدایونی (1887-1931ء) اور مولانا عبدالقادر آزاد سبحانی (1882-1957ء) وغیرہ کے ساتھ شرکت فرمائی اور اپنی شعلہ بیاں تقریر سے سامعین کے قلب و جگر کو گرمایا۔ اس زمانے میں کانگریس اور موسم

لیگ کے اجلاسوں میں ”یونین جیک“ کے جھنڈے لگائے جاتے تھے۔ کانگریس میں تو ”ملک معظم“ کی وفاداری کا ریزولیشن ہمیشہ پاس ہوتا تھا۔ مولانا عبدالباری جب اس اجلاس میں بہ اصرار صدر تقریر کرنے کھڑے ہوئے تو آپ نے جب ”یونین جیک“ کو بال میں دیکھا تو غصہ کی شدت سے چہرہ مبارک سرخ ہو گیا اور فرمایا!

”اس بال میں کسی مذہبی مسئلہ پر ایمانداری کے ساتھ ایک لفظ کہنا بھی حرام ہے جب تک کہ انگریزی جھنڈوں کی لعنت یہاں موجود ہے۔“

آپ کے ان الفاظ کے ساتھ تمام ایوان میں سناٹا چھا گیا اور مولوی فضل الحق نے ایک دم میز پر کھڑے ہو کر ان جھنڈوں کو اپنے ہاتھ سے اتار کر ٹکڑے ٹکڑے کر ڈالا۔ یہ اقدام اُس زمانے کی سیاست میں بڑی زبردست سزا کا مستوجب تھا اور آخر کار ڈائریکٹر انصاری کا خطبہ مجلس استقبالیہ ضبط کر لیا گیا۔

اس اجلاس میں علمائے کرام بالخصوص مولانا عبدالباری کی شرکت کی خوشی میں کرسی صدارت سے ایک تجویز پیش کی گئی جس میں علمائے کرام کی شرکت پر خوشی اور مسرت کا اظہار کیا گیا تھا۔ اجلاس کی تجاویز میں خلافت، بیت المقدس اور اسلامی سلطنتوں کی تقسیم مذہبی نقطہ نظر سے اہم تھیں۔ ایک تجویز یہ تھی کہ جنگ کے بعد ”حق خود ارادیت“ کا جو مسئلہ لیگ آف نیشنز (مجلس اقوام) نے طے کیا ہے، اس پر عمل درآمد ہندوستان پر بھی کیا جائے۔

اول دسمبر 1919ء میں امرتسر میں مسم یگ کا اجلاس زیر صدارت حکیم اجمل خان دہوی (1863-1928ء) منعقد ہوا تو علی برادران قید سے رہائی کے بعد سیدھے امرتسر پہنچے۔ علی برادران، صدر اجلاس کے دائیں بائیں بیچ پر بیٹھے تھے جبکہ مولانا عبدالباری، مولانا حسرت موبانی اور مولانا آزاد سجانی بھی ساتھ جلوہ گر تھے۔ اسی موقع پر حکیم الامت علامہ اقبالؒ نے ”بلبلانِ اسیر کی رہائی“ کے عنوان سے مندرجہ ذیل اشعار سنائے علی برادران کو خراج تحسین پیش کیا!

ہے اسیری اعتبار افزا جو ہو فطرت بلند  
قطرہ نیساں ہے زندانِ صدف سے ارجمند  
مُشکِ ازفر چیز کیا ہے اک لہو کی بوند ہے  
مُشکِ بن جاتی ہے ہو کر نافہ آہو میں بند  
ہر کسی کی تربیت کرتی نہیں قدوت مگر

کم ہیں وہ طائر کہ ہیں دام و قفس سے بہرہ مند  
شہپر زاغ و زغن در بند قید و صید نیست  
ایں سعادت قسمت شہباز و شاہیں کردہ اند

جمعیت علمائے ہند کے آپ بانی تھے۔ اس کا پہلا اجلاس 28 دسمبر 1919ء کو امرتسر میں منعقد ہوا۔ اسی زمانے میں امرتسر میں کانگریس، مسلم لیگ اور خلافت کمیٹی کے اجلاس ہو رہے تھے۔ اس اجلاس میں آپ کو جمعیت علماء ہند کا مستقل صدر چنا گیا۔ اجلاس میں یہ قرار پایا کہ مساجد میں سلطان المعظم کا خطبہ پڑھا جائے اور مسائل خلافت طے کرنے کیلئے صبح کانفرنس میں لائیڈ جارج وزیر اعظم کے ساتھ وزیر ہند، مسٹر ابوالحسن اصفہانی (1902-1981ء) مسٹر غلام محمد بھرگزی (1850-1924ء) اور مسٹر رفیع احمد قدوائی (1894-1954ء) کو جانے کی اجازت دی جائے۔ جمعیت کے مقاصد میں حسب ذیل امور شامل کئے گئے۔

1- غیر مسلم برادران کے ساتھ ہمدردی اور اتفاق۔

2- مذہبی حقوق کی نگہداشت اور مسلمانوں کی رہنمائی۔

مولانا عبدالباری نے تحریک خلافت میں جو کردار ادا کیا، قلم اُس کا احاطہ کرنے سے قاصر ہے۔ اس تحریک کو ہندوستان کے تمام اہل اسلام میں عام تحریک و اشاعت کرنے میں آپ کا قدم سب سے آگے تھا اور اس کے تمام ابتدائی انتظامات و مصارف قیام آپ ہی کے مبارک ہاتھوں سے انجام پائے۔ تحریک خلافت اور دوسری تمام تحریکوں میں آپ نے داسے، درے، قدے، خنے اور قلمے جو سعی و کاوش کی وہ آپ زر سے لکھنے کے قبل ہے۔ چالیس پچاس ہزار روپے اپنی جیب خاص سے ان تحریکوں میں خرچ کئے۔ یہ رقم اُس زمانے میں بڑی اہمیت کی حامل تھی۔

تحریک خلافت کی کامیابی و کامرانی کے لئے آپ بہت منہمک رہتے تھے۔ اکثر دن بھر اور رات کے دو ٹلٹ حصوں میں انہیں امور پر توجہ رہتی۔ آپ نے خلافت کمیٹی کی امداد کے لئے اپنے ذاتی مصارف سے تمام ہندوستان کا یہ تو خود سفر فرمایا یا اپنے بھائیوں اور بھتیجوں کو بھیجا۔ خود تقریباً ہر دوسرے مہینے بمبئی کا سفر فرماتے۔ بہر حال عمر کا آخری حصہ اسی جہاد میں بسر فرمایا۔

آپ نے ہندو مسلم اتحاد کے لئے بڑے خصوص سے کوششیں کیں۔ اس سلسلے میں انہیں اپنوں اور بیگانوں کی مخالفت کا بھی سامنا کرنا پڑا۔ کفر کے فتوے بھی برداشت کئے مگر حصوب منزل کے لئے جدہ پنا

رہے۔ لیکن ہندوؤں کی مفاد پرستی، مسلم دشمنی اور ابن الوقتی سے تنگ آکر بدظن ہو گئے اور پھر ہندو مسلم اتحاد کا خیال حرف غلط کی طرح دل سے نکال دیا اور اپنی اس کوشش پر تا دم زریست نادم و پریشان رہے۔

”ہندو مسلم اتحاد“ کا ذکر کرتے وقت مولانا عبدالباری کو جس طرح بد فہمیت پیدا جاتا ہے اور اُن کے ساتھ نہایت توہین آمیز رویہ اختیار کیا جاتا ہے، یہ کسی لحاظ سے بھی جائز، مستحسن اور درست نہیں ہے۔ انہوں نے اپنے اس فعل پر سخت مذمت اور شرمندگی کا اظہار کیا اور بوقت آخر بھی وصیت نامے میں اپنی غلطیوں پر معذرت چاہی۔ اُن کی وفات کے دوسرے روز اُن کے وصیت نامے کی وہ دفعہ پڑھی گئی جس میں مخلصین سے خصوصاً عامۃ المسلمین سے عموماً اپنی غلطیوں کی معافی چاہی گئی۔ یہ دفعہ مولانا سلامت اللہ فرنگی محلی (ف 1928ء) نے بلند مگر گلوگیر آواز سے سنائی۔ حاضرین کے دل فگار اور آنکھیں اشکبار تھیں۔ مولانا محمد علی جوہر تو خون کے آنسو رو رہے تھے۔

مذہبی اور سیاسی تحریکات میں حصہ لینے کے ساتھ ساتھ آپ نے تعلیمی اداروں سے بھی تعلق رکھا اور مقدور بھر معاونت فرماتے رہے۔ چنانچہ 16 صفر 1339ھ بمطابق 29 اکتوبر 1920ء بروز جمعہ المبارک علی گڑھ کالج کے جسے کی صدارت فرمائی جس سے کالج کی ترقی و بہبود پر اچھا خاصا اثر پڑا۔

آپ بہت بڑے عاشقِ رسول ﷺ اور پابندِ شریعت تھے۔ مدتِ العمر سفر و حضر میں کبھی بھی نماز باجماعت کا ناغہ نہیں ہوا۔ ہمیشہ سفر میں محض ضرورتِ نماز کے لئے دو آدمی ہمراہ لے جاتے۔ رمضان المبارک میں شب و روز میں کبھی دو اور کبھی کچھ کم و بیش قرآن شریف ختم فرماتے اور سوائے دو تین گھنٹوں کے بالکل آرام نہ فرماتے۔ مولانا حسرت موہانی آپ کے والد گرامی سے بیعت تھے اور آپ سے خلافت یافتہ۔ علی برادران بھی آپ سے شرفِ بیعت رکھتے تھے۔ ان سب کی روحانی و سیاسی تربیت کا سہرا آپ ہی کے سر ہے اور یہ حضرات فنی الشیخ کی کی منزل پر پہنچ چکے تھے۔

وفات سے چند سال پیشتر آپ کو زہر دے دیا گیا۔ بروقت معلوم ہو جانے پر فوراً مداوا کیا گیا مگر مکمل فائدہ نہ ہوا۔ اس کے بعد مزاج میں حدت بہت پیدا ہو گئی تھی۔ پھر روز بروز صحت گرتی چلی گئی یہاں تک کہ 2 رجب المرجب 1344ھ بمطابق 17 جنوری 1926ء بروز اتوار پونے چار بجے سہ پہر جبکہ آپ نماز عصر کی ادائیگی کا ارادہ فرما رہے تھے، دفعۃً داہنے جانب فالج کا شدید حملہ ہوا، فوراً علاج شروع کیا گیا مگر افسوس کہ کچھ فائدہ نہ ہوا۔ اگرچہ آپ کے ظاہری حواس پر فالج کا اثر تھا مگر اس پر بھی نماز کے اوقات میں آخر وقت تک قبلہ رخ ہو کر بایاں باتھ اٹھا کر نماز میں مشغول ہو جاتے۔ آخری وقت اپنے بھتیجے مولانا قطب



الدین عبدالوالیؒ المعروف قطب میاں کو سینے سے لگا کر پیٹھ پر دو تین مرتبہ تھپتھپایا۔

4 رجب المرجب 1344ھ بمطابق 19 جنوری 1926ء بروز منگل تقریباً سوا گیارہ بجے شب آپ نے رحلت فرمائی۔ تمام شہر میں کہرام مچ گیا۔ ملک کے اطراف و اکناف میں رحلت کی خبر آنا نا پھیل گئی۔ صبح بعد نماز فجر غسل شروع ہوا اور دس بجے جنازہ تیار ہو کر مزار مبارک حضرت مخدوم شاہ مینا (1398-1479ء) پہنچ جہاں قطب میاں نے نماز جنازہ پڑھائی۔ اس کے بعد باغ مولانا انوار الحق (ف 1821ء) کے متصل سڑک پر دوبارہ حکیم مولوی و ہاج الحق نے جنازہ پڑھایا۔ نماز جنازہ میں شرکت کرنے والوں کی تعداد 30 ہزار سے زائد تھی۔ باغ مولانا انوار الحق میں مزار مقدس بنا۔ چوکھٹ پرستان العصر حضرت اکبر الہ آبادیؒ (1846-1921ء) کا یہ شعر کندہ ہے!

اے چرخ ہوائے شوق چمے، اے شاخ گل گلباری کر  
کچھ کام کریں، کچھ سعی کریں، ہر شیخ کو عبدالباری کر

مولانا عبدالباری کی وفات حسرت آیات پر ہندوستان کے تمام اسلامی اور قومی اخبارات نے تعزیتی مضمون لکھے اور اکثر شعراء نے مرثیے اور تاریخیں کہیں۔ طوالت کے خوف سے ہم صرف ہفت روزہ ”الفقہیہ“ امرتسر بابت 28 جنوری 1926ء کا ”اداریہ“ نقل کر رہے ہیں:

”نہایت رنج اور قلق سے یہ خبر حوالہ قلم کی جاتی ہے کہ آفتاب علم غروب ہو گیا یعنی حضرت مولانا عبدالباری صاحب لکھنؤ 19-20 جنوری کی درمیانی رات کو بوقت گیارہ بجے اس دارِ پائیدار سے ملک جاودانی کو رحلت فرما گئے۔ اِنَّا لِلّٰہِ وَاِنَّا اِلَیْہِ رَاجِعُونَ!

حضرت مولانا مرحوم کی مقدس شخصیت محتاج تعارف نہیں۔ آپ لکھنؤ کے اُس علمی خاندان کے روشن چراغ تھے جو فرنگی محل کے نام سے موسوم ہے اور جو اپنی خداداد علمی قابلیت کے سبب سے نہ صرف ہندوستان میں بلکہ تمام اسلامی دنیا میں شہرہ آفاق ہے۔ آپ بڑے جید عالم تھے۔ اسلام کے سچے شیدائی اور ہمدرد تھے۔ آپ کے کام اور اعمال میں خلوص نیت اور ہمدردی اسلام عمل کا یہ ہوتی تھیں۔

خلافت کمیٹی کے قیام سے کچھ عرصہ تک ان کے طرز عمل سے مسلمانوں کو کسی قدر نقصان پہنچا خصوصاً تحریک ہجرت سے مسلمان برباد ہوئے۔ مگر مولانا مرحوم کی نیت نیک تھی اگرچہ عمل میں غلطی تھی۔ لیکن موجودہ حالات حجاز کے پیدا ہوتے ہی ان کو خدائے عز و جل نے حمایت حق کی جو توفیق عطا فرمائی وہ تلافی مافات سے صد بار درجہ بڑھ کر ثابت ہوئی۔ مرحوم نے نجدی غدار اسلام کے خلاف علم جہاد بلند فرما کر اور اُس

کی تکمیل کے لئے ”انجمن خدام اخرین“ کی بنیاد رکھ کر وہ اسلامی کام کیا جس کے مقصد میں اور کوئی کام نہیں ہو سکتا۔ مسلمانوں کو ایک صحیح رستہ پر چلایا جس کے لئے نہ صرف مسلمانان ہندوستان بلکہ دنیا کے کل مسلمان اُن کے ممنون احسان ہیں۔ اور یقیناً کامل ہے کہ مرحوم نے اس کارِ ثواب کے عوض میں بارگاہِ ایزدی سے اعلیٰ انعامات حاصل کئے ہوں گے۔ ان اللہ لا یضیع اجر المحسنین O

مرحوم کی نماز جنازہ کی دو جمعائیں ہوئیں۔ بیان کیا جاتا ہے کہ پہلی جماعت میں تقریباً 20 ہزار اور دوسری میں تخمیناً 10 ہزار نمازی تھے۔ ہر فرقہ اور ہر مذہب کے لوگ آپ کے جنازے میں شریک تھے جو آپ کی ہر اعزیزی کا بین ثبوت ہے۔ آپ کی وفات سے مسلمانوں کا ایک ناقابل تلافی نقصان ہوا۔ مرحوم کی کرامت ہے کہ اخبار ”زمیندار“ جو اُن کو گالیاں دینا اپنے لئے باعثِ فخر و ناز خیال کرتا تھا، وہ بھی آپ کی وفات پر متاثر ہوا اور یہ مصرعہ صادق آیا!

یاو آئے گی انہیں میری وفا میرے بعد

امرتسر میں ”انجمن خدام اخرین“، ”انجمن نصرۃ الحق خفیہ“ نے مرحوم کی وفات پر اظہارِ افسوس اور وابستگانِ دامنِ مقدس سے اظہارِ ہمدردی میں جلسے کئے۔ پیر کے دن ”مدرسہ انجمن نصرۃ الحق خفیہ“ میں تعطیل رہی۔ اللہ تعالیٰ مرحوم و مغفور کو اپنے جوارِ رحمت میں اعلیٰ مراتب عطا فرمائے اور تمام متعلقین اور اراکینِ خاندان کو صبر جمیل کی توفیق عطا فرمائے۔“ (خاکسار مدبر)

اسی پرچہ کے صفحہ 11 پر خانوادہ بریلی کے فرد فرید حضرت مولانا مفتی تقدس علی خاں رضوی (1907-1988ء) نے ”آہ صدآہ! کہ بُرجِ علم کا تیرا عظم غرقِ بحرِ فنا ہو گیا۔“ کے زیرِ عنوان یوں خراجِ تحسین پیش کیا!

”خبر وفاتِ حسرتِ آیاتِ حضرت مولانا قیام الدین عبدالباری رحمۃ اللہ علیہ سے ایک ہلچل مچ رہی ہے۔ آج دارالعلوم منظرِ اسلام اہلسنت و جماعت بریلی کے ہر فرد کا قلوب مجروح اور ہر قلب مجروح میں ایک بے چین کن درد ہے اور کیوں نہ ہو کہ اسلام کے رکنِ اعظم کا دنیا سے اٹھ جانا حقیقتاً ایک ایسا حادثہ کبریٰ ہے کہ جس سے اہلسنت کے قلوب پر جس قدر بھی غم و الم کی بجلیاں گریں وہ کم ہیں۔ اس حادثہ کے اظہارِ تاسف میں ہماری زبان وقلم قاصر ہے۔ آج بتاریخ 8 رجب حضرت مولانا مرحوم کا عرس سوم کیا گیا۔ تمام دارالعلوم میں تعطیل کر دی گئی۔ نمازِ فجر کے بعد دس بجے تک قرآن خوانی ہوئی جس میں دارالعلوم کے علماء کرام و جملہ طلباء شریک تھے۔ دس بجے حضرت مولانا رحمۃ اللہ تعالیٰ علیہ کی خدمت میں ہدایاے ثواب کا

ایصال کیا گیا اور شیرینی تقسیم ہوئی۔ ہری دُعا ہے کہ رب عزوجل حضرت مولانا کو مدارج عالیہ پر فائز فرما کر اپنے جوار رحمت میں جگہ دے اور حمد اہلسنت اور آپ کے متعلقین کو صبر کی توفیق عطا فرمائے۔ (تقدس علی خاں رضوی نائب مہتمم مدرسہ منظر اسلام اہلسنت و جماعت بریلی)

ماہنامہ ”پیشوا“ دہلی جلد 1 شمارہ 2 بابت فروری 1926ء نے صفحہ 3 پر آپ کی رحلت پر یوں اظہارِ رنج و غم کیا!

”گزشتہ مہینہ کا سب سے زیادہ المناک و اندوہ گیس حادثہ امام الہند مولانا عبدالباری صاحب کی وفات ہے۔ جماعت علماء میں بلحاظ علم و فضل، زہد و تقویٰ، حمیت اسلامی، شرافت انسانی کے اگر کسی شخص پر نظر پڑتی تھی تو وہ حضرت مولانا محترم کی ذات تھی۔ مسلمانانِ ہندوستان کی اس سے زیادہ اور کیا بد نصیبی ہوگی کہ ان میں سے ایسی محترم ہستیاں اٹھتی جاتی ہیں اور کمینہ خصلت نام نہاد مسلمانوں کی رسی دراز ہے۔ بہر حال ہمیں خاندانِ فرنگی محل سے اس مصیبت کبریٰ میں عموماً اور مولانا قطب میاں صاحب سے خصوصاً دلی ہمدردی ہے، خدا تعالیٰ مرحوم کو جوار رحمت میں جگہ دے اور اُن کی نیکیوں کے عوض اُن کے معاندین کو راہِ ہدایت دکھائے۔ آمین۔“

مولانا آزاد سبحانی (1882-1957ء) نے رنج و الم کے عالم میں آپ کی روح کو یوں خراج

عقیدت پیش کیا!

تری وداع پہ ہے خلق انگبار بہت  
کہ تھی تو خادمِ خلق اور وفار شعار بہت  
تو ذی کمال تھی اور تیرے عزمِ اعلیٰ تھے  
ترے عمل سے تھے آباد کاروبار بہت  
تو فتح و خوبی و انجام پر بھی قابض تھی  
زمانہ یعنی رہا تجھ سے سازگار بہت  
تو بے قرار تھی اور بے قرار رکھتی تھی  
تری روش میں تھا اندازِ روزگار بہت  
شہود میں ترے تھوڑے ہی عزم اُبھرے ہیں

دبے ہوئے ہیں بہ حسرت تہ مزار بہت  
تھی معرفت تری دشوار مثل رمز عمیق  
زبکہ تھی تری تعمیر کہنہ دار بہت  
کریں گے قدر تری آگے چل کے اہل زماں  
ترے ارادوں کے جب ہوں گے رازدار بہت  
مٹی نہیں ہے تو دنیا سے بھی کسی صورت  
کہ تو نے چھوڑی ہیں اشکال یادگار بہت  
رکھے گا زندہ انہیں ، ہے یہ عزم سبحانی  
وہ اپنے دوش پہ رکھتا ہے گرچہ بار بہت

مولانا محمد روح اللہ ادیب فرنگی محلی لکھنؤیؒ نے مندرجہ ذیل تاریخ وفات کہی!

عبد باری مُرشد و مولائے من  
روح پاکش خُدا بجاتِ انعم  
طالب حق یُود واصل شد بحق  
گفت ہاتف ”ذالک الفوز العظیم“

1926ء

دیگر

قیام المملتہ والذین امام الوقت مولانا  
محمد عبد باری ناگہاں رُود تافت زین عالم  
دل محروں بمن پُرسید۔ پُوں تاریخِ ترجمش  
”تکلیف خاتمِ دین محمدؐ بودہ“ من گفتم

1344ھ

حضرت صابر براری ثم کراچی (1928-2006ء) نے یوں تاریخ وفات کہی!

”وسیع الاخلاق مولانا عبدالباقی فرنگی محلی لکھنؤی“

1926ء

عالم دیں وہ بھی رخصت ہو گئے  
تھے فرنگی محل میں جو ضو فشاں  
کیا بیاں ہو اُن کے علم و فضل کا  
سارے عالم میں تھے اُن کے قدر داں  
اُن کی ثربت ثور سے معمور ہو  
ہو عطا یارب انہیں قصر جنان  
کہہ دو صابر اُن کی تاریخ وفات  
”عبد باری نعمت حق خوش بیاں“

1926ء

مولانا عبدالباقی نے ایک سو سے زائد کتابیں لکھیں۔ طوالت کے خوف سے تفصیل نہیں دی جا رہی۔  
خواہشمند حضرات ”تذکرہ علمائے فرنگی محل“ ملاحظہ فرمائیں۔

ماخذ:-

- 1- ”تذکرہ علمائے فرنگی محل“ از مولانا عنایت اللہ فرنگی محلی، مطبوعہ لکھنؤ 1930ء، ص 106 تا 117
- 2- ”تذکرہ علمائے اہلسنت“ از شاہ محمود احمد قادری، مطبوعہ کانپور 1391ھ، ص 173
- 3- ”حیات شہلی“ از سید سلیمان ندوی، مطبوعہ اعظم گڑھ 1943ء، ص 601، 602
- 4- ”دید و شنید“ از سید رئیس احمد جعفری، مطبوعہ ہور 1948ء، ص 58، 60
- 5- ”اعمال نامہ“ از سر رضا علی، مطبوعہ لاہور 1995ء، ص 125، 278، 280، 282 تا 287، 291
- 6- ”داستان پاکستان“ از چوہدری نذیر احمد خاں، مطبوعہ لاہور 1976ء، ص 31
- 7- ”مسلمانوں کا روشن مستقبل“ از سید طفیل احمد منگلوری، مطبوعہ بدایوں 1940ء، ص 373، 389
- 8- ”عظیم قائد عظیم تحریک“ جلد اول از ولی مظہر ایڈووکیٹ، مطبوعہ ملتان 1983ء، ص 120
- 9- ”کاروان گم گشتہ“ از رئیس احمد جعفری، مطبوعہ کراچی 1971ء، ص 247، 412 تا 414
- 10- ”مجلد ”علم و آگہی“، گورنمنٹ پبلیکیشن کالج راجپوتی ”مولانا محمد علی نمبر“ 79-1978 ص 28



- 11- ماہنامہ ”جامعہ دہلی“، ”مولانا محمد علی نمبر“ حصہ دوم جنوری فروری 1980ء ص 111، 126
- 12- مجلہ ”علم و آگہی“ گورنمنٹ نیشنل کالج کراچی، ”تحریکات ملی نمبر“ 83-1982ء ص 55، 106
- 13- ”مسلمانوں کا ایثار اور آزادی کی جنگ“ از عبد الوحید خاں، مطبوعہ لکھنؤ 1938ء ص 92، 93، 416
- 14- ”روح روشن مستقبل“ از سید طفیل احمد منگلوری، مطبوعہ بدایوں 1946ء ص 75، 85
- 15- ”میں بڑے مسلمان“ از عبدالرشید ارشد، مطبوعہ لاہور 1975ء ص 428
- 16- ”حیات امیر شریعت“ از جانا باز مرزا، مطبوعہ لاہور 1976ء ص 42
- 17- ”شاہراہ پاکستان“ از چوہدری خلیق الزمان، مطبوعہ کراچی 1967ء ص 28-327، 354، 457
- 18- ”کاروان شوق“ از حکیم آفتاب احمد قرشی، مطبوعہ رہور 1984ء ص 221، 222
- 19- ”جمعیت علماء ہند“ از پروین روزینہ، مطبوعہ اسلام آباد 1980ء ص 31، 36
- 20- ”تحریک خلافت“ از قاضی محمد عدیل عباسی، مطبوعہ دہلی 1978ء ص 168
- 21- ”مشاہیر جنگ آزادی“ از مفتی انتھام اللہ شہابی، مطبوعہ کراچی 1957ء ص 277
- 22- ”پاکستان ناگزیر تھا“ از سید حسن ریاض، مطبوعہ کراچی طبع سوم 1982ء ص 86
- 23- ”تاریخ ہندوپاک“ از مولانا قاری احمد، مطبوعہ کراچی 1974ء ص 351
- 24- ”حیات شیخ الہند“ از سید اصغر حسین، مطبوعہ لاہور 1977ء ص 181
- 25- ”محمد علی۔ ذاتی ڈائری کے چند اوراق“ حصہ اول از مولانا عبدالماجد دریابادی، مطبوعہ اعظم گڑھ 1954ء ص 311، 321
- 26- ”معاصرین“ از مولانا عبدالماجد دریابادی، مطبوعہ کراچی 1980ء ص 86
- 27- مجلہ ”برگ گل“، اردو کالج کراچی مولانا محمد علی جوہر نمبر 1401ھ ص 333
- 28- ہفت روزہ ”الفقیہہ“ امرتسر جلد 9 شماره 4 بابت 28 جنوری 1926ء ص 1، 11
- 29- ماہنامہ ”سب رس“ کراچی جنوری 1981ء ص 36، 48
- 30- ماہنامہ ”السعد“ ملتان بابت نومبر 1996ء ص 32، 36، 49
- 31- ماہنامہ ”ضیائے حرم“ لاہور مارچ 1996ء ص 77، 86
- 32- ”میرے زمانے کی دلی“ از ماواحدی مطبوعہ کراچی طبع دوم ص 274
- 33- ماہنامہ ”پیشوا“ دہلی فروری 1926ء ص 3

- 34- سہ ماہی ”العلم“ کراچی بابت اپریل تا جون 1997ء ص 33، 34
- 35- ”دانائے راز“ از سید نذیر نیازی، مطبوعہ لاہور 1979ء ص 171، 270،
- 36- ”سفر نامہ ہند“ از پروفیسر محمد اسلم مطبوعہ لاہور 1995ء ص 227
- 37- ماہنامہ ”تہذیب الاخلاق“ لاہور بابت جنوری 1998ء ص 16، 17
- 38- ”قائد اعظم اور اُن کے سیاسی رفقاء“ از اقبال احمد صدیقی، مطبوعہ کراچی 1990ء ص 188
- 39- ”تحریک آزادی میں اُردو کا حصہ“ از ڈاکٹر معین الدین عقیل، مطبوعہ کراچی 1976ء ص 350، 807
- 40- ”برصغیر میں اسلام“ از این میری شمل (مترجم محمد ارشد رازی)، مطبوعہ لاہور 2000ء ص 243، 192-93
- 41- ”قیام پاکستان کی غایت“ از عبدالعزیز عرفی، مطبوعہ کراچی 1997ء ص 85
- 42- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 323، 647، 832-33

## مولانا عبد الماجد بدایونیؒ

(1887-1931ء)

مولانا عبد الماجد بن مولانا حکیم عبد القیوم قادری (1867-1900ء) بن حافظ مرید جیلانی (1848-1880ء) بن مولانا محی الدین قاری (1827-1854ء) بن سیف المول مولانا شاہ محمد فضل رسول بدایونی قادری (1798-1873ء) بن مولانا شاہ عین الحق عبد المجید قادری عثمانی (1763-1847ء) کی ولادت با سعادت 4 شعبان المکرم 1304ھ، 28 اپریل 1887ء بروز جمعرات بدایوں کے مشہور عثمانی خاندان میں ہوئی۔ بچپن ہی میں والد ماجد کا سایہ سر سے اٹھ گیا۔

مولانا شاہ عبد المجید قادری مقتدرؒ، مولانا مفتی محمد ابراہیم قادری بدایونیؒ اور مولانا شاہ محبت احمد بدایونیؒ سے ابتدائی درسیات اور درس نظامی کی تکمیل کر کے 1320ھ/1902ء میں سند فراغت حاصل کی۔ 1321-22ھ/1903-4ء میں دہلی میں رہ کر حکیم غلام رضا خاں اور حکیم عبد الرشید سے علم طب میں تلمذ کر کے 1322ھ/1903ء میں سند حاصل کی جس پر حکیم محمد انمل خان دہلوی (1863-1928ء) نے مہر تصدیق ثبت کی۔

مولانا عبد الماجد بدایونی جادو بیان مقرر تھے۔ آپ کی تقریریں کر بڑے بڑے مخالفین بھی گرویدہ ہو جاتے تھے۔ آپ کے برادر اصغر مولانا عبد الحامد بدایونی (1898-1970ء) بھی آپ کی طرح نامور خطیب تھے۔ تحریک آزادی اور انگریز دشمنی میں آپ نے نمایاں کردار ادا کیا۔ انجمن خدام کعبہ اور تحریک خلافت میں شامل ہو کر اپنی بے لوث خدمات کی بنا پر تمام ہندوستان میں چھا گئے۔ تحریک مسجد کانپور میں اپنے بے مثال کارناموں کی وجہ سے ہردل کی دھڑکن بن گئے اور فتنہ ارتداد میں تو ان کی خدمات کا احاطہ ہی نہیں کیا جاسکتا۔ مولانا محمد علی جوہر کے انتہائی قریبی ساتھیوں میں سے تھے۔

آپ ایک عالم بے بدل ہونے کے ساتھ ساتھ ماہر طبیب، خوش فکر شاعر اور سنجیدہ مصنف بھی تھے۔ حب الوطنی میں اپنی مثال آپ تھے۔ اسلام کا درد تو ان میں کوٹ کوٹ کر بھرا ہوا تھا۔ پہلی جنگ عظیم کے بعد جب انگریز حکومت نے جشن صلح منانے کا اعلان کیا تو آپ نے نہایت جرأت کے ساتھ یہ اعلان فرمایا کہ! ”جشن صلح دراصل صلح نہیں بلکہ ترکوں پر فتح پانے کی خوشی ہے، یہی نہیں بلکہ حکومت برحانیہ نے اپنے

سابقہ عہد و مواعید کے باوجود مقاماتِ مقدسہ پر ناجائز قبضہ کر رکھا ہے۔ ان حالات میں مسلمانوں کو اجتماعِ مذکورہ میں شریک ہونا حرام ہے۔“

یہ اعلان ہونا تھا کہ گرد و نواح میں ایک تہلکہ مچ گیا اور برطانوی حکومت کو مولانا سے سخت پر خاش ہو گئی جو آخر تک باقی رہی۔

آپ نے سب سے پہلے دسمبر 1918ء میں مسلم لیگ کے اجلاسِ دہلی میں مولانا عبدالباری فرنگی محلی اور مولانا آزاد سبجانی کے ساتھ شرکت کی اور اپنی تقریر میں انگریزی حکومت کے خلاف منظم ہونے اور اپنے حقوق کے لئے جدوجہد کی تلقین کی۔ اوائل 1919ء میں مولانا عبدالباری فرنگی محلی نے خلافت کے مسئلہ پر علماء کرام سے فتوے حاصل کر کے بہت بڑی خدمت انجام دی اور تمام فتاوے و انسراے ہند کے پاس بھیج دیئے گئے۔ ان فتووں پر مولانا عبدالقدیر بدایونی (1893-1960ء)، مولانا آزاد سبجانی (1882-1957ء)، شاہ محمد سلیمان پھلواری (1859-1935ء)، مولانا معین الدین جمیری (1880-1940ء) اور مولانا عبدالکافی الہ آبادی (1858-1930ء) کے علاوہ آپ کے بھی دستخط تھے۔

یکم جنوری 1929ء کو سر آغا خاں (1877-1973ء) کی صدارت میں دہلی میں آل پارٹیز مسلم کانفرنس کا جلسہ ہوا جس میں پانچ ہزار نمائند مسلمانوں نے شمولیت کی۔ اس جلسہ میں ”نہرو رپورٹ“ کی بڑی سخت اور شدید مذمت کی گئی اور دیگر مسلم مفاد قرار دیں بھی منظور کی گئیں۔ تائید کرنے والوں میں مولانا آزاد سبجانی (1882-1957ء) اور مولانا محمد شفیع داؤدی (1879-1949ء) کے علاوہ مولانا عبدالمجید بدایونی بھی شامل تھے۔

1929ء ہی میں جب جمعیت علماء ہند مکمل طور پر کانگریس کی گود میں جا گری اور مسلم مفادات کو بالکل نظر انداز کر دیا تو علمائے حق جن میں مولانا محمد علی جوہر (1878-1931ء) مولانا نثار احمد کانپوری (1880-1934ء) مولانا عبدالکافی الہ آبادی (1858-1930ء) مولانا شاہ محمد فخر الہ آبادی (ف 1930ء) مولانا قطب الدین عبدالوہابی فرنگی محلی (1896-1954ء)، شاہ محمد سلیمان پھلواری (1859-1935ء)، میر غلام بھیک نیرنگ انبالوی (1876-1952ء)، مولانا مظہر الدین شیرکوٹی (1888-1939ء) مولانا عنایت اللہ فرنگی محلی (1888-1941ء)، مولانا سید حبیب ایڈیٹر ”سیاست“ لاہور (1891-1951ء)، پیر غلام مجدد سرہندی (1883-1958ء)، مولانا حسرت

موہانی (1878-1951ء) مولانا محمد شفیع داؤدی (1879-1949ء) مولانا عبدالرؤف دانا پوری (1856-1948ء)، مولانا نذیر احمد بخندی میرٹھی (ف 1936ء)، مولانا شاہ عبدالعظیم میرٹھی (1893-1954ء) وغیرہم کے ساتھ مولانا عبدالماجد بدایونی نے بھی جمعیت علماء ہند کو ہمیشہ ہمیشہ کے لئے خیر باد کہہ دیا اور جمعیت علماء کانپور کی تشکیل کی جس کے صدر رئیس الاحرار مولانا محمد علی جوہر اور سیکرٹری مولانا مظہر الدین شیر کوٹی منتخب ہوئے۔

29-30 دسمبر 1930ء کو آل انڈیا مسلم لیگ کے سالانہ اجلاس الہ آباد کی صدارت حکیم الامت عداۃ اقبالؒ (1877-1938ء) نے فرمائی، میں سید حسین امام (1897-1985ء)، سید حبیب ایڈیٹر ”سیاست“ لاہور (1891-1951ء)، حاجی عبداللہ ہارون (1872-1942ء)، نواب محمد اسماعیل خان میرٹھی (1883-1958ء)، شیخ عبدالحجید سندھی (1889-1978ء) کے ساتھ مولانا عبدالماجد بدایونی بھی شریک تھے۔

گونا گوں مصروفیات کے باوجود آپ نے مندرجہ ذیل کتابیں بھی لکھیں۔ 1- خلاصۃ العقائد 2- خلاصۃ المنطق 3- خطبات عربیہ (جمعہ وعیدین) 4- خلافت الہیہ 5- خلافت نبویہ 6- فلاج دارین 7- عورت و قرآن 8- الانظار 9- المکتوب 10- دربار علم 11- فضل الخطاب 12- درس خلافت 13- جذبات الصداقت 14- اعلان حق 15- سمرنا کی خونی داستان 16- رپورٹ مالا بار 17- التہدید 18- القول السدید 19- خلاصۃ الفلسفہ 20- جواز عرس۔

شعر و شاعری سے بھی دلچسپی تھی۔ برجستہ شعر کہتے تھے۔ نعت، منقبت اور غزل کے میدان کے شہسوار تھے مگر زیادہ تر وقت مذہبی، ملی اور سیاسی خدمات ہی میں صرف ہوا۔

دسمبر 1931ء میں ”مسلم کانفرنس“ کے جلسہ میں شرکت کے لئے لکھنؤ گئے تو اچانک طبیعت خراب ہو گئی۔ دست و قے کا عارضہ لاحق ہو گیا۔ 14 دسمبر 1931ء مطابق 3 شعبان 1350ھ بروز پیر تین بجے صبح ”یا غفور، یا اللہ“ کے ذکر جہر کے ساتھ تیسری ضرب ”اللہ“ لگاتے ہی واصل بحق ہو گئے۔ جسد انور بذریعہ موٹر کار لکھنؤ سے بدایوں لایا گیا اور 15 دسمبر 1931ء بروز منگل کو گیارہ بجے دن آستانہ قادریہ میں تدفین عمل میں آئی۔ نماز جنازہ شاہ عبدالقدیر بدایونیؒ (1893-1960ء) نے پڑھائی۔ مولانا قطب الدین عبدالوالی فرنگی محلی (1896-1954ء) نواب محمد اسماعیل خان میرٹھی، مولانا حسرت موہانی و دیگر مشاہیر نے نماز جنازہ میں شرکت کی۔



آپ کی وفات حسرت آیات پر برصغیر کے تمام قومی اخبارات، ہفتہ روزوں اور ماہناموں نے اپنے اپنے اداروں میں زبردست خراج تحسین پیش کیا۔ اختصار کے طور پر صرف سید سلمان ندوی (1884-1953ء) کے ماہنامہ ”معارف“ اعظم گڑھ بابت جنوری 1932ء کا اداریہ نقل کیا جا رہا ہے جو خاصے کی چیز ہے۔

”افسوس ہے کہ اس سال کا خاتمہ بھی ماتم پر ہوتا ہے، خطیب الامت مولانا عبدالماجد بدایونی رحمۃ اللہ علیہ کا ناگہانی سانحہ ارتحال ہمارے لئے ذاتی اور قومی دونوں حیثیتوں سے وہ غم ہے جو بھلائے نہیں بھولا جاتا۔

14 دسمبر 1931ء کی نصف شب کو یہ واقعہ لکھنؤ صدر میں پیش آیا تو میں وہاں اس صبح کو موجود تھا، 8 بجے صبح کو خبر ہوئی جب 9 بجے کے بعد وہاں پہنچا تو مرحوم کی زندہ روح خدا کے پاس اور وہ لاش بدایوں کو منتقل ہو چکی تھی۔

مولانا عبدالماجد بدایونی کون تھے؟ لکھنے والے اُن کے محامد و اوصاف صفحوں میں لکھیں گے، اور بیان کرنے والے گھنٹوں بیان کریں گے، لیکن اس سارے دفتر کو صرف ایک لفظ میں اگر ادا کرنا چاہیں تو کہہ سکتے ہیں دو بستی جو سرتاپا محبت تھی، خدا سے محبت، رسولؐ سے محبت، آل رسولؐ سے محبت، اکابر سے محبت، دوستوں سے محبت، کارکنوں سے محبت، عزیزوں سے محبت۔

حضرات علماء کے طبقہ میں اُن کی ذات برحیثیت سے قابلِ فخر تھی، اُن تمام لوگوں پر جنہوں نے طرابلس کے زمانہ سے اسلامی جدوجہد میں شرکت کی، ان بیس برسوں میں مختلف دور گزرے، یعنی کچھ آرام و سکون، پھر کچھ سعی و محنت، کچھ عزالت گزینی اور پھر ہنگامہ آرائی، کچھ توقف، پھر تیز رفتاری، اس طرح اُن کی زندگی کے ایام و فوافوقاً گزرتے رہے، مگر جماعت علماء میں یہی ایک بستی تھی جس کی زندگی ایک لمحہ کو بھی اس وقت سے چین نصیب نہ ہوا، ہر وقت ہر نفس اُن کو کام کی ایک دھن لگی ہوئی تھی، جس کے پیچھے اُن کا آرام چین خانگی سکون، اہل و عیال اور جہن و مال ہر چیز قربان تھی، یہ بھی سماں گزرا ہے کہ اُن کے گھر میں کفن و دفن کا سامان ہو رہا ہے، اور وہ مردہ قوم کی مسیحائی کے لئے کانپور و لکھنؤ کی تنگ و دو میں مصروف ہیں، خدام کعبہ، طرابلس، بلقان، کانپور، خلافت، کانگریس، تبلیغ، تنظیم، مسلم کانفرنس، یہ تمام وہ جو لس ہیں جو اُن کی خدمات سے گراں بار ہیں۔ ان مشغولیتوں میں اپنے مدرسہ شمس العلوم کو جس کی خود انہوں

نے بنیاد ڈالی تھی، نا تمام چھوڑا، اس کے لئے کتب خانہ کی عمارت بنوائی، کتابیں جمع کیں، وہ بھی نامکمل رہا، یہاں تک کہ اُن کی زندگی کی منزلیں دفعۃً پوری ہو گئیں۔

مرحوم کی قوت خطابت غیر معمولی تھی، اُن کی تقریر جذباتِ اسلامی کی ترجمان ہوتی تھی۔ اُن کی شاعری و سخنوری گونجتی تھی مگر شہنشاہِ ہند تھی۔ اُن کی عامانہ شان اور معقول و منقول سے پرانی دل آویزی اس عالم میں بھی نمایاں رہتی تھی۔ اُن کا دراز قد، بڑی داڑھی، سیاہ عمامہ، بڑا گرتہ، اُس پر بُجہ، گلے میں بڑا کالا رومال یا چادر، مست چال، جھوم جھوم کر منانت سے چلنا، اب تک نگاہوں کے سامنے اُن کی تصویر بنا کر کھڑی کر دیتا ہے۔

مرحوم نے عراق کا سفر اپنے بزرگوں کے ساتھ کیا تھا اور حجاز و مصر کا سفر میرے ساتھ 1924ء میں کیا۔ بے گوش تو وہ تھے ہی مگر اُن جیسا بے زبان رفیق سفر ملنا بھی ممکن نہیں۔ وہ بہت کچھ تھے مگر سب سے بڑھ کر یہ کہ وہ اپنے ہر دوست، ہر معصوم، ہر رفیق کے محبوب و حبیب تھے، اُن کا ہر ملنے والا یہی سمجھتا تھا کہ وہ اُسی سے سب سے زیادہ محبت کرتے ہیں۔ اُن کی ہستی محبت کا آئینہ خانہ تھی، ہر آئینہ دل میں وہی ہر طرف چلتے پھرتے نظر آتے تھے۔

سال کا آغاز تھا کہ میں نے اپنے رفیقِ یورپ (مولانا محمد علی مرحوم) کا ماتم کیا تھا، آج ساراں کا اختتام ہے کہ اپنے رفیقِ حجاز و مصر کا ماتم کرتا ہوں۔ رفیقو! رخصت، اب تم وہاں ہو جہاں تمہارے رفیق ملائکہ اللہ اور عباد الرحمن ہیں اور سب سے بڑھ کر وہ رفیقِ اعلیٰ ہے جس کی رفاقت سب رفاقتوں سے بڑھ کر ہے۔ (عربی کے یہ چند شعر بے اختیار نظم ہو گئے)۔

رحمة اللہ علیک	خیر اخلاف الکرام
نم قریب العین فی قبر	ک الی یوم القیام
کنت فی الدنیا سلاماً	صبرت فی دار السلام
اسکت الموت خطیب	القوم حسان السکلام

بزرگوں کے بہترین خلف تم پر اللہ کی رحمت ہو

قیامت تک اپنی قبر میں میٹھی نیند سوتے رہو

تم دنیا میں باعثِ سلامتی تھے اب تم دارِ سلام میں پہنچ گئے۔

افسوس! موت نے قوم کے خطاب اور حسانِ زمانہ کو خاموش کر دیا۔

بہت سے شعراء نے آپ کی رحلت پر قطعات تاریخِ وفات کہے جن میں سے چند ایک درج ذیل ہیں۔  
مولانا شاہ ضیاء القادری بدایونی ثم کراچی (1883-1974ء) نے قطعہ کہا۔

صاحبِ علم و صاحبِ تصنیف      ماجد حق نگار اہل قلم  
اے ضیاء ایسے با کمال کا سال      کہئے ”ماجد مصنف الاعظم“  
1350ھ

دیگر

بلاشبہ تھے حضرت عبد ماجدؒ      ”وحید وطن رونقِ شہر واعظ“  
1931ء

ضیاء کہئے مرحوم کا سالِ رحلت      ”لئی زماں ہادی دہر واعظ“  
..... 1350ھ .....

معروف شاعر شکیل بدایونیؒ (1916-1970ء) کے والد مولانا جمیل احمد سوختہؒ نے یہ تاریخ کہی!  
شیخ گل حضرت عبد الماجد      مقتدر عالم دیں ، نیک مزاج  
یک بیک ہو گئے واصل بخدا      ہو گئی علم کی دُنیا تاراج  
رہبرِ دین ، شہ دیں تھے حضور      آپ تھے ملتِ حق کے سرتاج  
کہیئے یہ آپ کی تاریخِ جمیل      ”گل ہوا ہائے چراغِ دین“ آج  
1350ھ

جناب طارق سلطان پوری نے بھی قطعہء تاریخ یوں کہا!

صاحبِ مجددِ فضیلت پیکرِ علم و عمل      بالیقین تھا آفتابِ آسمانِ فیضِ فقر  
ابرِ نیساں کشتِ منت کے سئے اُس کا وجود      اہتراد آور بہارِ بوستانِ فیضِ فقر  
پاکبازانِ دیارِ معرفت کا نغمہ خواں      ترجمانِ کشورِ روشن دلاں فیضِ فقر  
اُس کا تحریکِ خلافت میں رہا کردارِ خوب      بطلِ حریت ، نقیبِ کاروانِ فیضِ فقر  
لیگ کی سرگرمیوں میں بھی رہا وہ پیش پیش      حق سرشت و پاک طہیت ، وہ نشانِ فیضِ فقر  
مرکبِ عرفاں ، بدایوں سے تعلق اُس کا تھا      اہلِ دل کا شہر، زیبِ داستانِ فیضِ فقر  
برجلِ مجھ سے سروشِ غیب نے طارق کہا      اُس کا سالِ وصل ”یمنِ گلستانِ فیضِ فقر“  
1931ء

ماخذ:-

- 1- ”اکابر تحریک پاکستان“ جلد اول از محمد صدق قصوری مطبوعہ گجرات 1976ء ص 155 تا 156
- 2- ”تذکرہ علمائے اہلسنت“ از شاہ محمود احمد قادری مطبوعہ کانپور (انڈیا) 1391ھ ص 146 تا 149
- 3- ”یاد رفتگان“ از سید سیمان ندوی مطبوعہ کراچی 1956ء ص 162 تا 164
- 4- ”تاریخ کانپور“ از سید اشتیاق اظہر مطبوعہ کراچی 1990ء ص 54
- 5- ”شاہراہ پاکستان“ از چوہدری ضیق الزمان مطبوعہ کراچی 1967ء ص 332
- 6- ”صرف مسٹر جناح“ از سید شمس الحسن (اردو ترجمہ منیر احمد منیر) مطبوعہ لاہور 1995ء ص 64
- 7- ”تذکرۃ الواصلین“ از مولوی رضی الدین بدایونی مطبوعہ بدایوں (انڈیا) 1945ء ص 259 تا 260
- 8- ”تذکرہ طیبہ“ از مولانا شاہ خیا القادری بدایونی مطبوعہ بدایوں 1351ھ متعدد صفحات
- 9- اقبال اور علمائے پاک و ہند“ از اعجاز الحق قدوسی مطبوعہ لاہور 1977ء ص 239-10 تا 243
- 10- ”تحریک آزادی میں اردو کا حصہ“ از ڈاکٹر معین الدین عقیل مطبوعہ کراچی 1976ء ص 354، 365
- 11- ”تحریک پاکستان“ (نوائے وقت کے اداریوں کی روشنی میں) (1944ء تا 1947ء) از سرفراز حسین مرزا مطبوعہ لاہور 1987ء ص 305
- 12- مجتہ ”علم و آگہی“ گورنمنٹ نیشنل کالج کراچی، خصوصی شمارہ 75-1974ء ص 95
- 13- روزنامہ ”نوائے وقت“ لاہور بابت 13 جنوری 1977ء
- 14- ”کتاب زیست“ از الحاج محمد زبیر مطبوعہ کراچی 1982ء ص 202
- 15- ”تحریک آزادی میں اردو کا حصہ“ از ڈاکٹر معین الدین عقیل مطبوعہ کراچی 1976ء ص 354، 365، 368
- 16- ”تحریک پاکستان“ از پروفیسر عبدالحکیم قریشی مطبوعہ کراچی 1996ء ص 45، 88
- 17- ”مولانا ابوالکلام آزاد اور قوم پرست مسلمانوں کی سیاست“ از محمد فاروق قریشی مطبوعہ لاہور 1997ء ص 89
- 18- ”اقبال کا آخری معرکہ“ از سید نور محمد قادری مطبوعہ لاہور 1987ء ص 52، 53، 55

## مولانا محمد علی جوہرؒ

(1878-1931ء)

رئیس الاحرار مولانا محمد علی جوہر بن عبد العلی (1848-1880ء) بن علی بخش (1813-1867ء) بن محبوب بخش (1770-1828ء) بن امان اللہ (ف 86-1785ء) بن طفیل محمد بن فیض محمد بن مدرار بخش بن محمد اعظم اللہ بن حیات اللہ کی ولادت 15 ذوالحجہ 1295ھ مطابق 10 دسمبر 1878ء بروز منگل رام پور (یوپی، بھارت) کے ایک معزز گھرانے میں ہوئی۔ ابھی آپ کی عمر دو سال سے بھی کم تھی کہ والد گرامی کی رحلت ہو گئی۔ والدہ ماجدہ آبادی بیگم المعروف بی اماں (1852-1924ء) کی عمر اس وقت صرف 27 برس کی تھی مگر انہوں نے اپنی باقی عمر اپنے بچوں کی تعلیم و تربیت میں گزارنے کا فیصلہ کر لیا۔

مولانا محمد علی نے ابتدائی تعلیم رام پور اور بریلی میں حاصل کی۔ اس کے بعد انہیں علی گڑھ بھیج دیا گیا۔ علی گڑھ کالج میں آپ ”باغی طالب علم“ شمار ہوتے تھے۔ انگریز شاف پر تنقید کرتے اور لڑکوں کو ان کے خلاف منظم کرتے۔ 1898ء میں انہوں نے بی اے کا امتحان اول نمبر میں پاس کیا۔ آپ کی اس غیر معمولی کامیابی نے آپ کے عزیزوں کو چونکا دیا۔ کالج کے پرنسپل نے آپ سے نجات پا کر خوشی محسوس کی۔ بڑے بھائی مولانا شوکت علی (1872-1938ء) نے معاشی حالات نامساعد ہونے کے باوجود آپ کو اعلیٰ تعلیم کے لئے انگلستان بھیج دیا۔ 1902ء میں آکسفورڈ سے تاریخ میں آنرز کی ڈگری حاصل کی۔ سول سروس کا امتحان دیا لیکن ناکام رہے۔

انگلستان سے واپسی پر پہلے رام پور اور بڑودہ میں ملازم رہے لیکن آپ ملازمت کے لئے پیدا نہیں ہوئے تھے، جلد ہی ان کے ادبی مزاج نے انہیں صحافت کی طرف کھینچ لیا۔ آپ نے ”نائنٹر آف انڈیا“ میں ”آج کا علی گڑھ“ کے زیر عنوان مضامین کا ایک سلسلہ شروع کیا جو علی گڑھ کے طلباء میں بہت مقبول ہوا۔ 1907ء میں علی گڑھ میں انگریزی شاف کے خلاف ہڑتال ہو گئی جو بالآخر اس کی علیحدگی پر منتج ہوئی۔ انگریزی استعمار کے خلاف یہ آپ کی پہلی بھرپور ضرب تھی۔

دسمبر 1906ء میں مسلم لیگ کی تشکیل کے وقت آپ موجود تھے۔ نواب وقار الملک (1839-1917ء) کے کہنے پر آپ نے اس اولین اجلاس کی کارروائی بھی مرتب کی تھی جو بعد میں



”آل انڈیا مسلم لیگ“ کے تعارف کے طور پر ایک پمفٹ کی صورت میں شائع ہوئی۔ آپ لیگی اور کانگریس دونوں حلقوں میں مقبول تھے۔ مئی 1915ء میں جنگ عظیم چھڑ جانے کی وجہ سے آپ کو نظر بند کر دیا گیا۔ 1917ء میں جب آپ قید فرنگ میں تھے، آپ کو آل انڈیا مسلم لیگ کا صدر منتخب کیا گیا اور اس کے سالانہ اجلاس میں کرسی صدارت پر آپ کی تصویر رکھ دی گئی۔ اس قومی اعزاز نے آپ کو ملک کا سب سے بڑا لیڈر بنادیا۔ مگر آپ کی نگاہ میں ان دنیوی اعزازات کی کوئی اہمیت نہ تھی کیونکہ آپ کی محبت، آپ کی عداوت، آپ کا جینا، سب کچھ اللہ تعالیٰ کے لئے تھا۔ اپنے ذاتی مفاد یا وجہات، وقار کیلئے نہ تھا اس لئے اس قومی اعزاز پر آپ نے فرمایا کہ!

”میں اس عزت افزائی کیلئے ملت کا شکر گزار ہوں مگر میری نظر میں اسکی اتنی زیادہ وقعت نہیں“  
خود فرماتے ہیں!

یہ صدر نشینی ہو مبارک تمہیں جوہر  
لیکن صلہ رُو جزا اور ہی کچھ ہے

14 جنوری 1910ء کو کلکتہ سے ”کامرید“ اخبار جاری کیا۔ 1913ء میں اس کے ساتھ ”ہمدرد“ کے نام سے ایک اردو روزنامہ بھی لے آئے۔ یہ دور عالمی سیاسی بحران کا دور تھا۔ برصغیر کے اندر اور باہر مسلمانوں پر خاص ابتلاء کا دور تھا۔ عالم اسلام میں انگریزوں کے استعماری عزائم تباہی مچا رہے تھے۔ ترکی کے حصے بخرے کرنے کے لئے اٹلی اور یونان کو ابھارا جا رہا تھا۔ ملک کے اندر تقسیم بنگال کی تہنیک کی تحریک، مسلمانوں کے خلاف ہندوؤں کا عناد، انگریز حکومت کا کانپور کی مسجد کے ایک حصے کو شہید کرنا، علی گڑھ یونیورسٹی کے قیام کا مسئلہ، غرضیکہ اتنے مسائل تھے کہ برصغیر کی سیاست ایک اہم موزمزن کی نظر آ رہی تھی۔ اس اہم دور میں ”کامرید“ اور ”ہمدرد“ کے مضامین، تنقیدی نوٹ اور حقائق کے انکشافات نے برصغیر کے لوگوں کو بیدار کرنے میں بہت اہم کردار ادا کیا۔ ”کامرید“ کی زبان اتنی پیاری تھی کہ انگریز اس کو پڑھ کر چٹخارہ لیتے تھے۔

آپ صحافت کے ساتھ ساتھ قومی مسائل میں بھی قوم کی قیادت کرتے تھے۔ تقسیم بنگال کی تہنیک پر اُن کا ردِ عمل بہت شدید تھا۔ 1912ء کے اجلاس مسلم لیگ میں اس کا انہوں نے بھرپور اظہار کیا۔ مسجد کانپور کے مسئلہ پر ایک وفد لے کر انگلستان گئے اور مذہبی امور میں حکومت کی مداخلت کے خلاف شدید احتجاج کیا۔ دین محمد علی جناح کو مسلم لیگ کا کارکن بنایا۔ واپس لوٹے تو جنگ چھڑ گئی۔ انگریزوں نے ترکی

کے حامی مسلمانوں کو میڈر شپ سے محروم کرنے کے لئے علی برادران کو جیل بھیج دیا اور پونے پانچ سال جیل میں رہے۔

دسمبر 1919ء میں رہائی کے بعد کانگریس اور مسلم لیگ کے اجلاسوں میں شرکت کے لئے سیدھے مرتسرنچے۔ یہ وہ زمانہ تھا جب جلیانوالہ باغ کا رُوح فرسا اور المناک واقعہ رونما ہو چکا تھا اور ہندوستان کی فضا آزادی کے نعروں سے معمور تھی۔ امرتسر کے ریلوے اسٹیشن پر آزادی کے ہزاروں پرستروں نے اُن کا فقید المثال استقبال کیا۔ کانگریس کے اجلاس میں پنڈت موتی محل نہرو (1861-1931ء) نے علی برادران کو خراج تحسین پیش کیا۔ وہاں سے مسلم لیگ کے اجلاس میں تشریف لے گئے جہاں حکیم الامت علامہ اقبالؒ (1877-1938ء) اور نواب شاہنواز ممدوٹ (1873-1942ء) نے انہیں خوش آمدید کہا اور اس اجتماع میں حکیم الامت نے یوں منظوم خراج عقیدت پیش کیا!

ہے اسیری اعتبار افزا جو ہو فطرت بلند      قطرۂ نیساں ہے زندانِ صدف سے ارجمند  
مشک از فر چیز کیا ہے اک لبو کی بوند ہے      مشک بن جاتی ہے ہو کر نافہ آہو میں بند  
ہر کسی کی تربیت کرتی نہیں قدرت مگر      کم ہیں وہ طائر کہ ہیں دام و قفس سے بہرہ مند  
”شہپر زاغ و زغن در بند قید و صید نیست      ایں سعادت قسمت شہباز و شاہیں کردہ اند“

تحریک خلافت کا دور آیا تو علی برادران رہا ہو چکے تھے۔ اب خلافت کو آپ جیسے نڈر قائد کی حمایت حاصل ہو گئی۔ آپ خلافت کا وفد لے کر انگلستان گئے مگر ناکامی ہوئی۔ قوم کو تحریک کے لئے تیار کیا گیا اور کئی برس تک تحریک نے برصغیر کے نظم و ضبط کو درہم برہم کئے رکھا اور انگریزوں کے اقتدار کی جڑیں کھوکھلی کر دیں۔ 11 جولائی 1921ء کو آپ نے ”کراچی خلافت کانفرنس“ کی صدارت کی۔ آپ کے خطبہ صدارت کو باغیانہ قرار دے کر آپ کو گرفتار کر لیا گیا اور آپ پر یہ جرم عائد کیا گیا کہ آپ نے مسلم سپاہیوں میں سرکار انگریزی کے خلاف بددی اور ناراضی پھیلائی ہے۔ اس ریزولیشن کی تائید میں تقریر کرنے والے پیر غلام مجتہد دسرہندی (1883-1958ء) مولانا شوکت علی (1872-1938ء)، مولانا نثار احمد کانپوری (1880-1934ء)، ڈاکٹر سیف الدین کچلو (1884-1963ء) وغیرہم بھی گرفتار کر لئے گئے۔ خالق دینا ہال کراچی میں کیس چلا۔ 26 نومبر 1921ء کو آپ نے ایک طویل بیان دیا اور عدالت کو لٹکارتے ہوئے کہا:

”ایک ہندوستانی، ایک انسان اور ایک مسلمان کی حیثیت میں برطانوی حکومت کا ساتھ دینا

اور اس کی غلامی پر رضامند ہونا ضمیر کی موت اور ایمان کی جان کنی ہے۔“

اس مقدمہ میں آپ کو دو سال قید ہوئی۔ دورانِ جیل اپنی صاحبزادی آمنہ کی شدید علالت کی اطلاع ملی تو آپ نے اُسے خط لکھا جس سے آپ کی ایمانی کیفیت کا اندازہ کرنا کچھ دشوار نہیں۔

تیری صحت ہمیں مطلوب ہے لیکن اُس کو  
نہیں منظور تو پھر ہم کو بھی منظور نہیں

چنانچہ بیٹی نے عجیب کشمکش میں جان جان آفریں کے سپرد کر دی۔

آپ کو انگریزوں سے حد درجہ نفرت تھی۔ آپ نے ارادہ کیا ہوا تھا کہ انگریزوں کو ملک سے نکال کر دم لیں گے۔ ایک دفعہ بمبئی کے محلہ مدن پورہ میں تقریر کرتے ہوئے فرمایا:

”گلیڈ سنون“ ترکوں کو یورپ سے بوریا بستر سمیت نکال دینے کا حامی تھا لیکن ہم انہیں  
نکالتے وقت اُن سے بوریا بستر یہاں رکھوا لیں گے کہ یہ ہمارا مال ہے۔“  
اسی طرح ایک دفعہ پھر فرمایا!

”ہم بھی کوئی مسلمان ہیں جو حکومت سے ڈر رہے ہیں، اس سے ڈر رہے ہیں، اُس سے ڈر  
رہے ہیں۔ مسلمان کے لئے مخلوق بھی کوئی چیز ڈرنے اور خوف کھانے کی ہے۔ مسلمان کو تو  
صرف ایک اور اکیلے خالق ذوالجلال سے ڈرنا چاہیئے نہ کہ اُس کی مخلوق سے اور مخلوق بھی  
کون؟ اُس کی باغی، اُس کی نافرمان، اُس کی اطاعت سے خارج۔“

پہلی نظر بندی کے اختتام پر رہا کرتے وقت انگریز گورنمنٹ نے آپ کو اس امر کے ایک عہدہ نامہ  
پر دستخط کرنے کو کہا کہ آپ آئندہ غیر آئینی اور متشددانہ طریقوں سے اجتناب کریں گے تو آپ نے اس  
عہد نامہ میں ان الفاظ کا بھی اضافہ کر دیا کہ:

”سب سے پہلے مجھ پر اللہ کی اطاعت فرض ہے اور بادشاہ وقت سے میری وفاداری اس شرط  
سے مشروط ہوگی کہ اگر دنیاوی قوانین خدا کی احکام سے ٹکرائیں گے تو اُس صورت میں، میں  
صرف احکامِ الہی کی اطاعت کروں گا۔“

حکومت نے یہ عہد نامہ نہ صرف مسترد کر دیا بلکہ دونوں بھائیوں کو حکومت کے احکام پر خدا کے احکام کو  
ترجیح دینے کی پاداش میں دو سال کے لئے پھر جیل بھیج دیا۔

آپ کو دارالعلوم فرنگی محل، لکھنؤ سے سند فراغت ملی ہوئی تھی اور قیام الدین والملت حضرت مولانا

محمد عبد الباقی فرنگی محی (1878-1926ء) کے دستِ حق پر بیعت تھے۔ پیر و مرشد کے دل و جان سے شیدائی تھے۔ عشقِ رسول ﷺ آپ کا اوزھنا چھوٹا تھا۔ اتباعِ رسول اللہ ﷺ میں ہر وقت کوشاں رہتے تھے۔ آپ نے ”خلافتِ کمینی“ کی مہم کی شرط ہی نماز باجماعت تجویز کی تھی کہ آئندہ اس کے وہی مسلمان ممبر بن سکیں گے جو نماز باجماعت کے پابند ہوں گے۔ ہر وقت درودِ پاک آپ کی زبان مبارک سے جاری رہتا۔ ذیل کے اشعار آپ نے جیل میں کہے۔ خیال رہے کہ یہ اشعار حضور سیدِ عالم ﷺ کی ذاتِ گرامی سے متعلق ہیں۔

تنہائی کے سب دن ہیں، تنہائی کی سب راتیں اب ہونے لگیں اُن سے خلوت میں مدقاتیں  
بے مایہ سہی شاید وہ بُلا بھیجیں بھیجی ہیں ہم نے بھی درودوں کی سوغاتیں  
آپ کا زیادہ تر کلام دروزنداں کی یادگار ہے جہاں رات کے طویل حصے درود شریف کے ورد میں گزر جاتے تھے اور آسی غازی پوری (1834-1917ء) کا یہ شعر اکثر وردِ زبان رہتا!

وہاں پہنچ کے یہ کہو صبا سلام کے بعد

تمہارے نام کی رٹ ہے خدا کے نام کے بعد

آپ کی ساری زندگی عشقِ رسول ﷺ کا پر تو تھی۔ جوں ہی آنحضرت ﷺ کا نامی اسمِ گرامی آتا، آپ کی آنکھیں اشکبار ہو جاتیں۔ جب لاہور کے ایک متعصب اور دشمنِ اسلام راجپاں نے رسوائےِ زمانہ کتاب شائع کی جس میں حضور ﷺ کی حیاتِ طیبہ پر نہایت رکیک و بے ہودہ حصے کئے گئے تھے۔ ادھر ہائی کورٹ نے بھی جانبداری کا مظاہرہ کرتے ہوئے مجرم کو صاف بری کر دیا تو آپ نے ایک ایسا قانون پاس کرانے کی تحریک شروع کر دی جس کی رو سے کسی ایسے شخص کو جو انبیائے مرام اور دیگر مذہبی رہنماؤں کی توہین کا مرتکب ہو سزا دی جاسکے۔ چنانچہ آپ کی کوشش کامیاب ہوئی اور آپ کا تیار کردہ مسودہ حاجی عبداللہ ہارون (1872-1942ء) نے مرکزی اسمبلی میں پیش کیا جو غیر معمولی اکثریت سے منظور ہو گیا۔

ساردا ایکٹ کا دور آیا (جس کی رو سے کم سنی کی شادی ممنوع قرار دے دی گئی) تو آپ نے مسلمانوں کے لئے بعض استثنائی صورتوں میں اس کے قانونی جواز کا مطالبہ کیا۔ حکومت نے کوئی توجہ نہ دی یہاں تک کہ بل، ایکٹ بن گیا۔ آپ ایک وفد لے کر وائسرائے ہند لارڈ ہارون (1881-1959ء) کے پاس پہنچے اور اپنا مطالبہ دہرایا۔

وائسرائے نے جواب دیا:

”ہندوستان میں ہر مذہب کو آزادی حاصل ہے لیکن شرط یہ ہے کہ وہ مفاد عمومی سے نہ ٹکرائے۔

اس صورت میں حکومت کے قانون کو بدرستی حاصل ہوگی اور اس کا نفاذ بہر حال کیا جائے گا۔“

آپ نے جواب دیا:

”میں قانون پر ہر مذہب کی بالادستی کا قائل ہوں، لہذا اسے بجز مسلمانوں پر نافذ نہیں ہونے دوں گا۔“

وائسرائے نے تھوڑے سے تامل کے بعد کہا!

”مجھے یقین ہے اس سے آپ کی مراد قانون شکنی نہیں ہے۔“

آپ نے جواب دیا:

”میں اس یقین میں آپ کے ساتھ شریک نہیں ہوں کیونکہ میری مراد قانون شکنی ہی ہے۔“

اور پھر اس کے بعد اخبارات میں اعلان کر کے آپ نے قانون شکنی کی مگر حکومت آپ پر ہاتھ ڈالنے کی

جرات نہ کر سکی۔

1923ء میں آپ نے کانگریس کے اجلاس کو کنڈا کی صدارت کی اور اتحاد کا اصول یہ بتایا کہ:

”سوراج کا مطلب ہے، سب کا راج۔“

لیکن اب کانگریس وہ پہلی کانگریس نہیں تھی جو ”سب“ میں مسلمانوں کو اپنے پورے حقوق دینے پر آمادہ ہو۔ اب کانگریس، ہندو مہاسبھ کے زیر اثر آگئی تھی، شُدھی اور سنگھٹن کی تحریکیں چل پڑی تھیں۔ آپ اتحاد چاہتے تھے لیکن مسلمانوں کے مفادات کو قربان کر کے نہیں۔ آپ مسلم لیگ میں بھی شامل تھے اور کانگریس میں بھی اور جمعیت علماء ہند میں بھی، خلافت کمیٹی اُن کا اصل پلیٹ فارم تھا۔ جب ضرورت ہوئی ”آل انڈیا مسلم کانفرنس“ کے زیر اہتمام تمام مسلمانوں کو جمع کر بیٹے۔ آپ اب ”درجہ نو آبادیات“ (Dominion-States) نہیں ”کال آزادی“ طلب کر رہے تھے اس مقصد کے لئے ہندوؤں سے اتحاد چاہتے تھے۔

آپ نے کانگریس کو اپنے ساتھ رکھنے کی کوشش کی، جناح کے ساتھ مل کر سائمن کمیشن کا بائیکاٹ کیا بلکہ اُس کے لئے بھرپور مہم چلائی۔ آل پارٹیز کانفرنس میں شریک ہوئے۔ نہرو کمیٹی کی رپورٹ آئی تو آپ لندن میں زیر علاج تھے، فوراً لوٹے۔ اس نازک دور میں بھی ”علاج“ کو بھی چنداں اہمیت نہ دی۔ آل

پارٹیز کانفرنس میں جناح کے ساتھ مل کر شرکت کی۔ تجاویز دہلی اور جناح کی ترامیم کی حمایت کی۔ لیکن جب کانگریس اور مہاسجائی ایک بھی ماننے کو تیار نہ ہوئے تو اجلاس سے واک آؤٹ کیا اور کانگریس کو ہمیشہ ہمیشہ کیسے خیر باد کہہ دیا۔ ذاتی اختلافات اور مختلف مزاج رکھنے کے باوجود سر میں محمد شفیع (1869-1932ء) سے مل کر ”آل پارٹیز مسم کانفرنس“ طلب کی۔ سر آغا خاں (1877-1973ء) کو اس کی صدارت کے لئے فرانس سے بلایا اور جداگانہ انتخاب کے اصول کو پوری قوت سے دوبارہ پیش کیا۔ آپ نے ”ہندوستانی قومیت“ کے تصور کو مسترد کر دیا اور گاندھی جی کی ستیہ گری کی کھل کر مذمت کی۔

گول میز کانفرنس میں آپ کو شرکت کی دعوت دی گئی تو خلافت کمیٹی کے کانگریس ممبروں نے آپ کے خلاف سیاہ جھنڈیوں سے مظاہرہ کرنے کی سعی مذموم کی لیکن مولانا شوکت علی (1872-1938ء) ان کو بھگادینے میں کامیاب ہو گئے۔ کانفرنس میں پہنچ کر آپ نے اعلان کیا کہ:

”میں ایک لمحے کے لئے بھی تصور نہیں کر سکتا کہ میں پہلے ہندوستانی ہوں اور پھر مسلمان میں یقیناً پہلے مسلمان ہوں اور کچھ بعد میں۔“

دوسری گول میز کانفرنس میں مہاتما گاندھی (1869-1948ء) بھی شریک تھے جو وائسرائے ارون کے ساتھ معاہدہ کر گئے تھے کہ ان کے سوراخ کا مطلب مکمل آزادی نہیں بلکہ درجہ نو آبادیات ہی ہوگا۔ تاہم آپ نے وہاں اعلان کیا کہ:

”میں درجہ نو آبادیات کا قائل نہیں ہوں، میں تو آزادی کا مل کو اپنا مسک قرار دے چکا ہوں۔ میں اُس وقت تک اپنے غلام ملک میں واپس نہیں جاؤں گا جب تک آزادی کا پروانہ میرے ہاتھ میں نہ دے دیا جائے گا۔ اگر تم نے ہمیں ہندوستان میں آزادی نہ دی تو تمہیں یہاں مجھے قبر کی جگہ دینی پڑے گی۔“

اس تقریر کے بعد آپ کی حالت سنبھل نہ سکی اور بے ہوش ہو گئے اور اسی قومی وطنی درد کی کسک میں 4 جنوری 1931ء بروز اتوار دارفانی سے کوچ کر گئے۔ انا للہ وانا الیہ راجعون!

مولانا شوکت علی اور دوسرے مسلمان قائدین نے آپ کو غسل دیا۔ شام کو پیدگلٹن ہال لندن میں نماز جنازہ ادا کی گئی جس میں گول میز کانفرنس کے تمام اراکین، وزیر ہند اور دیگر معززین نے شرکت کی۔ بعد ازاں آپ کا جسدِ خاکی بیت المقدس لے جایا گیا جہاں مسجد اقصیٰ اور مسجد عمر کے قریب دفن کر دیا گیا۔ اور یوں آپ کا یہ شعر حرف بحرف صحیح ثابت ہوا!



مارا دیار غیر میں مجھ کو وطن سے دور  
رکھ لی مرے خدا نے مری بے بسی کی شرم  
ہے رشک ایک خلق کو جوہر کی موت پر  
یہ اُس کی دین ہے جسے پروردگار دے

شفاء الملک حکیم محمد حسن قرشیؒ (1889-1974ء) راوی ہیں کہ:

”جب آپ کی وفات ہوئی تو فلسطین کے عرب رہنماؤں نے اس خواہش کا اظہار کیا کہ محمد علی جوہر کو بیت المقدس میں دفن کیا جائے۔ چنانچہ مولانا کی نعش بذریعہ ہوائی جہاز ”پورٹ سعید“ پہنچی تو حکومت مصر کی جانب سے وزیر اعظم اور علماء نے استقبال کیا۔ جب یہ جنازہ بیت المقدس پہنچا تو ہزاروں لوگ جمع تھے۔ جلوس کی رہنمائی مفتی اعظم فلسطین مرحوم سید امین الحسینی کر رہے تھے۔ قاہرہ، عمان اور تیونس کے عرب شعراء نے روح پرور مرثیوں سے فضا کو مسحور کیا۔ مصر کے شاعر مشرقی پاشا نے ایک بند پاپیہ مرثیہ میں مولانا محمد علی جوہر کو خراج تحسین پیش کیا۔“

یہ مرثیہ مولانا جوہر مرحوم کی تاریخی خدمات کا اجمالی تذکرہ ہے۔ مرثیہ ملاحظہ فرمائیں۔  
”آج میں اُس کی ملاقات سے سرفراز ہوا، نبی اکرم صلی اللہ علیہ وسلم نے جس کے لئے اپنی براق کے بیٹھنے کی جگہ کھول دی اور اُس کے آنے کا مقام وہ ہے جہاں نبی اکرم صلی اللہ علیہ وسلم کو گئے تھے۔ مشرق کے حقوق کے لئے لڑنا اُس کا کام تھا۔ مشرق کے لئے جو اُس کی تڑپ تھی یا ہندوستان کے واقعات کے سئے اُس کی تڑپ خوابی، اسے ہندوستان بھلا نہیں سکتا۔ اپنی مصیبتوں میں اُس کی آواز کو یاد کرے گا اور مرحوم کی رہنمائی، سچی تڑپ کو فراموش نہیں کریں گے۔ اُس نے زندگی میں وہاں کے باشندوں کی مدد و اعانت کی۔ وہ وہاں کے لئے اجنبی کیسے ہو سکتا ہے۔“  
وفات سے قبل اپنے وصیت نامے میں لکھوایا:

”میں شاید ہر ہندوستانی سے زیادہ اس کا خواہش مند ہوں کہ غیر ملکی اقتدار ختم ہو جائے جو ایک دکانداروں کی قوم نے ہماری قسمتوں پر حاصل کر لیا ہے، لیکن جیسا کہ میں نے گول میز کانفرنس کے دعوت نامہ کے جواب میں ہزاسٹیلنسی وائسرائے کو لکھا تھا کہ میں برسرِ نہیں چاہتا کہ غیر ملکی دکانداروں کے بجائے خود اپنے ملک میں دکانداروں کے ایک ملکی فرقہ کو اپنی قسمتوں پر حاوی کر دیا جائے۔“

دُنیا بھر کے دانشوروں، ممتاز شخصیتوں اور علماء و فضلاء نے آپ کو بھرپور خراج تحسین پیش کیا۔  
حکیم الامت علامہ اقبالؒ (1877-1938ء) نے فرمایا!

خاکِ قدس اُو را بہ آغوشِ تمنا در گرفت  
مُوئے گردوں رفت زان را ہے کہ پیغمبر گزشت

برصغیر کے نامور عالم دین مولانا منظر الحسن گیلانی (1892-1956ء) نے یوں عقیدت کے پھول چھوڑ رکھے۔

بدین مصطفیٰ دیوانہ بُودی	فدائے ملت جانانہ بُودی
یہ بزمِ ما رئیسِ عشقِ بازاں	بہ رزمِ دشمنانِ فرزانہ بُودی
بدلِ بُودی فقیر ہے نواکی	بہ قالبِ ہیبرِ شاہانہ بُودی
سیاستِ را نقابِ چہرہ کر دی	وِرنہ عاشقِ مستانہ بُودی
سیاستِ تہمتی برِ حُسنِ پاکت	ز آئینِ خرد ہے گانہ بُودی
چہ دانستی کجا سوزم، نہ سوزم	تو شمعِ دینِ را پروانہ بُودی
بایمانہا زٹو زورے و شورے	بجانبہا ہمتِ مردانہ بُودی
رسیدی از روِ اغیار نایار	عجب مستے عجب دیوانہ بُودی

یورپ کے عظیم فلاسفر برنارڈ شاہ (1856-1950ء) نے ان الفاظ میں خراج تحسین پیش کیا:  
”وہ نیپولین کا دل، برک کی زبان اور میکالے کا قلم رکھتے تھے۔“

بہت سے شعراء نے قطعاتِ تاریخ وصال کہے۔ بطور اختصار چند ایک درج ذیل ہیں:

الحی ج سید مسعود حسن مسعودؒ لکھیم پوری شمس الدہ آبادی نے یہ قطعہ تاریخ کہا!

جوہر تخلص اور محمد علی تھا نام  
بعدِ وفات پائی جگہ جنت انیم  
تھی ذات اُن کی فخر علی گڑھ کے واسطے  
اور شہرِ رام پور کے باشندہ قدیم

لندن میں موت بیتِ مقدس ہے جائے دفن

مسعود ہے وفات کا سن ”فاضلِ عظیم“

1931ء

خان شاہد اکبر آبادی ثم کراچی مرحوم نے بھی تاریخ کہی!

صاف گوشعلہ بیاں معجز رقم شیریں مقال      اُن کی تقریروں میں تھکیل کہستاں کا جلال  
کس بلا کا اُن کو حاصل تھا خطابت میں کمال      لفظ دلکش، دلنشین انداز، سحر بے مثال

اُن کے لہجے کی کھنک، بچتا ہو جیسے جل ترنگ

اُن کی مینا میں تھی صہبائے بہا در یار جنگ

اس قدر بے لوث، سطح آب پر جیسے حباب      اس قدر ہمدرد ملت جیسے گردوں پر سحاب  
سر میں آزادی کا سودا لب پہ شور انقلاب      کیوں نہ گرتی اُن پہ پھر انگریز کی برقی عتاب

وہ سراپا مردِ خُر تھے حریت کی جان تھے

فکر حیراں ہے کہ وہ کتنے عظیم انسان تھے

گھل گیا سب پر یہ اُن کی روح کی پرواز سے      مرد مومن تھے وہ ہر پہلو سے ہر انداز سے  
موت اٹھادیتی ہے پردہ زیست کے ہر راز سے      اُن کے جانے پر کہا اقبال نے کس ناز سے

خاکِ قدس اورا بہ آغوشِ تمنا در گرفت

رفت در فردوسِ زان را ہے کہ پیغمبر گزشت

وہ عیب و آکسن بھی قوم کے لیڈر بھی وہ      کامریڈ اخبار انگریزی کے ایڈیٹر بھی وہ  
بندۂ حق بھی، غلامِ ساقی کوثر بھی وہ      محفلِ شعر و سخن میں حضرت جوہر بھی وہ

ہیں دلِ تاریخ پر ثبت اُن کی عظمت کے نشان

”دفنِ خاکِ قدس میں ہیں جوہر شیریں بیاں“

ء1931

ماخذ:-

- 1- ”تاریخ پاکستان“ از شیخ محمد رفیق وغیرہ مطبوعہ لاہور 1973ء ص 344، 345، 346، 348
- 2- ”مشاہیر جنگِ آزادی“ از مفتی اعظمِ اہلِ شہابی مطبوعہ کراچی 1957ء ص 285
- 3- ”ہمارے محمد علی جوہر“ از کلیم نشر مطبوعہ لاہور سنہ 1386، 10، 38، 53، 54
- 4- ”جلوۂ خورشیدِ حرم“ از خان شاہد اکبر آبادی مطبوعہ کراچی 1993ء ص 363
- 5- ”مولانا محمد علی کی یاد میں“ از سید صباح الدین عبدالرحمن مطبوعہ اعظم گڑھ (بھارت) 1977ء متعدد صفحات

- 6- "تاریخ ہندوستان" از مولانا قاری احمد مطبوعہ کراچی 1974ء، ص 332، 345
- 7- "روح روشن مستقبل" از سید طفیل احمد منگھوری مطبوعہ بدایوں (بھارت) 1946ء، ص 70، 93
- 8- "مسلمانوں کا ایشیا اور آزادی کی جنگ" از عبدالوحید خاں مطبوعہ لکھنؤ (بھارت) 1938ء، ص 90، 134، 138، 139، 202، 216
- 9- "سیدی دہلی" (سوانح مولانا داؤد غزنوی) از پروفیسر سید ابوبکر غزنوی مطبوعہ لاہور 1974ء، ص 95
- 10- "کاروان گم گشتہ" از رئیس احمد جعفری مطبوعہ کراچی 1971ء، ص 16، 20، 21
- 11- "مسلمانوں کا روشن مستقبل" از سید طفیل احمد منگھوری مطبوعہ بدایوں (بھارت) 1940ء، ص 409
- 12- "حصول پاکستان" از پروفیسر احمد سعید مطبوعہ لاہور 1975ء، ص 322
- 13- "جنگ آزادی کے موسم مجاہدین" حصہ سوم از عزیز الرحمن جامعہ لدھیانوی مطبوعہ 1975ء، دہلی 169، 170
- 14- "عندلیپ تواریخ" از سید مسعود حسن لکھیم پوری مطبوعہ الہ آباد (بھارت) 1963ء، ص 53
- 15- "مقدمات و بیانات اکابر" از عبدالرشید ارشد مطبوعہ لاہور 1975ء، متعدد صفحات
- 16- "مولانا محمد علی جوہر" از ثناء الحق صدیقی مطبوعہ کراچی 1975ء، متعدد صفحات
- 17- "خطبات محمد علی" از رئیس احمد جعفری مطبوعہ کراچی 1950ء، متعدد صفحات
- 18- "حیات جوہر" از سید آزاد محمود مطبوعہ لاہور 1978ء، متعدد صفحات
- 19- "مولانا محمد علی کے یورپ کے سفر" از پروفیسر محمد سرور مطبوعہ لاہور 1941ء، متعدد صفحات
- 20- "مقدمہ کراچی" مطبوعہ مکتبہ دانش گنت روڈ لاہور سن ندارد، متعدد صفحات
- 21- "علی برادران اور ان کا زمانہ" از سید محمد ہادی مطبوعہ دہلی 1978ء، متعدد صفحات
- 22- "انجمن خدام کعبہ" از ڈاکٹر ابوسلمن شاہجہاں پوری مطبوعہ کراچی 1988ء، متعدد صفحات
- 23- "مجد گورنمنٹ سٹی کالج کراچی 79-1978ء" جوہر نمبر، متعدد صفحات
- 24- "مجلہ علم و آگہی" گورنمنٹ نیشنل کالج کراچی 79-1978ء، جوہر نمبر، متعدد صفحات
- 25- "تحریک خلافت" از قاضی محمد عدیل عباسی مطبوعہ دہلی (بھارت) 1978ء، متعدد صفحات
- 26- "محمد علی" (ذاتی ڈسری کے چند اوراق) از مولانا عبدالمجید دریابادی اعظم گڑھ (بھارت) جلد اول 1954ء، جلد دوم 1956ء، متعدد صفحات

- 27- مجلہ ”برگ گل“، گورنمنٹ اردو کالج کراچی ”جوہر نمبر“ 1401ھ متعدد صفحات
- 28- ”علی برادران“ از رئیس احمد جعفری مطبوعہ لاہور 1963ء متعدد صفحات
- 29- ”سیرت محمد علی“ از رئیس احمد جعفری مطبوعہ دہلی (بھارت) 1932ء متعدد صفحات
- 30- سہ ماہی ”العلم کراچی“ جوہر نمبر بابت اکتوبر تا دسمبر 1978ء متعدد صفحات
- 31- ماہنامہ ”الجامعہ دہلی“ مولانا محمد علی نمبر جلد اول 1979ء جلد دوم جنوری، فروری 1980ء متعدد صفحات
- 32- ماہنامہ ”ریاض“ کراچی ”مولانا شوکت علی نمبر“ جنوری 1954ء متعدد صفحات
- 33- ”تذکرہ کلامانِ رامپور“ از حافظ احمد علی خان شوق مطبوعہ دہلی 1929ء ص 459 تا 538
- 34- ”فیروز سنز اردو انسائیکلو پیڈیا“ مطبوعہ لاہور 1987ء ص 391
- 35- ”اکابر تحریک پاکستان“ جلد دوم از محمد صدق قصوری مطبوعہ لاہور 1979ء ص 351 تا 362
- 36- مجلہ گورنمنٹ نئی کالج کراچی ”پاکستان نمبر“ حصہ اول 1983ء ص 209 تا 220
- 37- ”تاریخ نظریہ پاکستان“ از پیام شاہ جہاں پوری مطبوعہ لاہور 1970ء ص 202، 215، 279
- 38- ”قائد اعظم اور ان کا عہد“ از رئیس احمد جعفری مطبوعہ لاہور 1966ء ص 53، 473
- 39- ”قائد اعظم اور ان کے سیاسی رفقاء“ از اقبال احمد صدیقی مطبوعہ کراچی 1990ء ص 202 تا 218
- 40- ”آہنگ بازگشت“ از محمد سعید مطبوعہ لاہور 1979ء ص 39، 41، 76
- 41- ”خطبات قائد اعظم“ از رئیس احمد جعفری مطبوعہ لاہور 1966ء ص 29، 47، 141، 501، 537
- 42- مجلہ ”کائنات“ وفاقی گورنمنٹ اردو سائنس کالج کراچی 98-1997ء ”جشن طلائی پاکستان نمبر“

حصہ دوم ص 153

## مولانا شوکت علیؒ

(1872-1938ء)

مولانا صبغتہ اللہ شہید فرنگی محلی (ف 1964ء) نے ایک نوجوان کا نقشہ یوں کھینچی ہے۔  
 ”بھاری بھر کم لمبا قد، متاثر کرنے والا بشرہ، پیشانی درخشاں، آنکھیں چمکدار، سر پر بالوں والی ٹوپی، دائرہ صافی بالکل صاف، مونچھیں بڑی جن کی نوکیں اوپر کو بلند، قیمتی سوٹ اور اعلیٰ درجہ کا بوٹ پہنے ہوئے، نہایت چست چوڑی دار پاجامہ، تیز رفتار، ہاتھ میں سگار، چہرے پر عجیب وکشی اور علی گڑھ انداز سے زبان پر السلام علیکم۔“

یہ نوجوان مولانا محمد علی جوہر کا بڑا بھائی شوکت علی تھا جو امام الہند قیوم الدین والملت حضرت مولانا محمد عبدالباری فرنگی محلی (1878-1926ء) کے دست اقدس پر بیعت کر کے مدرسہ نظامیہ فرنگی محل لکھنؤ سے ”مولانا“ کی سند پا کر مولانا شوکت علی بن گیا۔

ضیغم اسلام مولانا شوکت علی بن عبدالحی (1848-1880ء) بن علی بخش (1813-1867ء) بن محبوب بخش (1770-1828ء) بن امان اللہ (ف 1785-86ء) بن طفیل محمد بن فیض محمد بن مدرار بخش بن محمد اعظم اللہ بن حیات اللہ کی ولدیت 1872ء میں رام پور (یوپی، بھارت) میں ہوئی۔ بچپن میں ہی والد کا سایہ سر سے اٹھ گیا۔ والدہ ماجدہ بی امّاں (1852-1924ء) نے تعلیم و تربیت کا بار اٹھایا۔ علی گڑھ سے بی اے کیا۔ دوران تعلیم کرکٹ کے نامور کھلاڑی اور بہترین باؤںر تھے۔ تیز و طر ارتقائ کو کرتے۔ فطری میڈر تھے۔ مزاج نڈر اور بیباک تھے۔ ریمبو ایشن کے بعد ایک اعلیٰ عہدے پر فائز ہوئے۔ علی گڑھ اوڈ بوائز ایسوسی ایشن کے سیکرٹری منتخب ہوئے۔ سر آغا خاں کے ساتھ مل کر علی گڑھ کالج کو یونیورسٹی بنانے کے لئے چندہ جمع کیا اور سر آغا خاں کے خاص معتمد سیکرٹری رہے۔ مولانا محمد علی جوہر (1878-1931ء) نے میدان سیاست میں قدم رکھ تو آپ نے اُن کا دل کھول کر ساتھ دیا اور بی امّاں نے ان دونوں کی رہنمائی کی۔ دونوں بھائیوں کی ایک یادگار تصویر جس میں بی امّاں کرسی پر بیٹھی ہیں، اور اُن کے پیچھے محمد علی اور شوکت علی کھڑے ہیں، کے نیچے جو الفاظ درج ہیں وہ ان تینوں شخصیتوں کے کردار کا موزوں ترین عکس ہیں۔ تصویر کے نیچے لکھا ہے ”شیرنی اور اُس کے بچے“۔



مولانا شوکت علی بہت اچھے منتظم تھے۔ تقریریں کم کرتے تھے اور کام زیادہ۔ تحریک شروع کرنا، اس کے لئے دلائل و خطابت کا زور استعمال کرنا اور عوام میں آگ لگانا، دینا، محمد علی جوہر کا کام تھا۔ لیکن اُسے منظم کرنا، ایک خاص ذہب پر جذبات کو چلانا، تحریک کے لئے مالیات فراہم کرنا اور مختلف اخیال لوگوں کو جوڑنا، شوکت علی کا حصہ تھا۔

پہلی تحریک جو آپ نے منظم کی ”انجمن خدام الکعبہ“ تھی جو 1913ء میں آپ کے پیرومرشد مولانا محمد عبدالباری فرنگی مٹلی کے دوست خانہ پر قائم ہوئی۔ اس تحریک کا مقصد مقامات مقدسہ کی حفاظت اور برطانوی عزائم (جو ترکی کی خلاف سرد جنگ کی وجہ سے صاف نظر آرہے تھے) کا سد باب تھا۔ یہی وہ پہلی انجمن ہے جس نے حکومت برطانیہ کے خلاف برطانوی تحریک شروع کی اور ممالک اسلامیہ کی طرف مسلمانان ہند کو متوجہ کیا۔ خلافت کی تحریک کے لئے فضا تیار کی، ہندو مسلم اتحاد کا بیج بویا۔ آپ اس کے معتمد (سیکرٹری) تھے اور مولانا عبدالباری، خادم الخدام (صدر)، اسی انجمن کے نام پر آپ عمر بھر اپنے نام کے ساتھ ”خادم کعبہ“ لکھتے رہے اور آپ کی ٹوپی پر بھی ”خادم کعبہ“ کا بیج لگا ہوتا تھا۔

جنگ عظیم کے زمانے میں ترکی کی حمایت کی پاداش میں اپنے بھائی محمد علی جوہر کے ساتھ پونے پانچ سال قید رہے۔ واپس لوٹے تو ”تحریک خلافت“ کے لئے وقف ہو گئے۔ ملک بھر کا دورہ کیا۔ بمبئی سے اخبار ”خلافت“ جاری کیا۔ کراچی کے معروف خالق دینا ہال کیس میں آپ نے عدالت میں گرج کر کہا کہ: ”اگر حکومت، مسئلہ خلافت کے متعلق ہمیں مطمئن نہ کر سکی یا پنجاب (جلد نوالہ باغ امرتسر) کے بارے میں انصاف سے کام نہ لیا اور ہمیں مکمل آزادی نہ دی تو میرا فرض ہے کہ بحیثیت ہندوستانی مسلمان اس حکومت کو صفحہ ہستی سے مٹانے کی پوری کوشش کروں۔“

اس کیس کی بنا پر آپ کو دو سال قید با مشقت ہوئی جو آپ نے نہایت استقلال کے ساتھ برداشت کی۔ زندگی میں آپ نے فاقہ کشی بھی دیکھی مگر آپ کے عزم مصمم میں ذرہ بھر بھی لغزش نہ آئی۔ اس سلسلہ میں رئیس احمد جعفری (1912-1968ء) لکھتے ہیں:

”شوکت صاحب خوش خوراک تھے، خوش لباس تھے، خوش اوقات تھے۔ لیکن اُس وقت تک جب تک ان کے پاس ذہن تھا، پنشن ضبط ہوئی، جائیداد بک گئی، وہ قلندرانہ زندگی بسر کرنے لگے۔ ہفتے گزر جاتے تھے گوشت کی صورت دیکھنے میں نہیں آتی تھی۔ یہ واقعہ ہے بلیوں نے مایوس ہو کر خلافت ہاؤس کی اقامت ترک کر دی تھی لیکن شوکت صاحب کی شادمانی کوئی چھین نہ

سکا۔ دال روٹی اس شوق اور تعریفیں کر کر کھاتے تھے جیسے من و سلویٰ کھا رہے ہوں۔ دن میں دو مرتبہ غسل کرنا اور لباس تبدیل کرنا اُن کا معمول تھا۔ وہ کہا کرتے تھے، غربت کسی آدمی کو میلا کچلا رہنے پر مجبور نہیں کرتی، پیسے نہ ہوں تو آدمی خود اپنے کپڑے روز دھو سکتا ہے، لباس پھنسا ہو تو پیوند لگا سکتا ہے اور اُجلارہ سکتا ہے اور خود اُن کا عمل بھی یہی تھا۔ اُن کا جامہ تار تار کٹی مرتبہ میں نے پیوند اور رفو ہوتے دیکھا ہے، دوستوں کی جیب پر ڈاکہ مارنے میں وہ کمال رکھتے تھے۔ لوگ ”خلافت“ کو چندہ دیتے کتراتے تھے لیکن شوکت صاحب کا مطالبہ رد کر دیں یہ نہیں ہو سکتا تھا۔ بابائے اُردو (مولوی عبدالحق) ایک مرتبہ اورنگ آباد سے انجمن کے سب چندہ وصول کرنے کا پروگرام لے کر حیدرآباد (دکن) تشریف لائے۔ اُن کی وجاہت، اُن کا اثر و رسوخ، چھوٹوں اور بڑوں پر اُن کا دباؤ اس امر کا نڈر تھا کہ جھولی بھر کر واپس آئیں گے لیکن حیدرآباد پہنچے تو شوکت صاحب کی صورت میں ایک قدر آور حریف موجود تھا اور قبل اس کے کہ مولوی صاحب حرفِ مطلب زبان پر لائیں، یہ حریف بے درنگ مشترک دوستوں کی جیبیں خالی کر لیتا تھا، بڑی بے بسی کے ساتھ سیدہ ہاشمی فرید آبادی کو مولوی صاحب نے شوکت صاحب کا ذکر کرتے ہوئے لکھا: ”یہ شخص تو ڈاکہ ڈال رہا ہے، میں کیا کروں؟“ لیکن ڈاکے کی رقیں اس ڈاکو نے کبھی اپنی ذات پر یا اپنے اہل و عیال پر خرچ نہیں کیں۔ اس کا ایک بیٹا، ٹکلتے کی ایک مِل میں کام کرتا رہا اور یہ رقیں لالا کر خلافتِ فتنہ میں جمع کرتا رہا۔ فقر و فاقے کے اس عالم میں بھی علی گڑھ کا کوئی دوست آجائے، علی گڑھ کی کوئی نیم آجائے، علی گڑھ کا کوئی وفد آجائے تو خلافتِ ہاؤس ان مہمانوں کے لئے وقف۔ قرض لے لے کر خاطر تواضع کا حق ادا کیا جا رہا ہے، ایسا معلوم ہوتا تھا جیسے ”اولڈ بوائز ایسوسی ایشن“ علی گڑھ سے ”خلافتِ ہاؤس“ منتقل ہو گئی ہے۔ چھپے، قہقہے، پرانی داستانیں، دوستوں کا ذکر، یاروں کا تذکرہ، محفلِ آرائیوں کی داستان، بلا سے ان مہمانوں کے رخصت ہونے کے بعد فاقہ مستی رنگ لائے، لیکن اب تو آرام سے گزرتی ہے۔“

1920ء میں جب مولانا محمد علی جوہر وفدِ خلافت کے ساتھ لندن گئے ہوئے تھے، مسم لیگ کونسل کا ایک اجلاس الہ آباد میں سرسید رضا علی (1880-1949ء) کے مکان پر ہوا۔ پنڈت جواہر لعل نہرو (1889-1964ء) کا بیان ہے کہ ”اجلاس میں ترک موالات کا جو نقشہ گاندھی (1869-1948ء) نے پیش کیا، اُس کو سن کر سب گھبرائے ہوئے تھے لیکن مولانا شوکت علی وہاں موجود تھے تاکہ قدم نہ اکھڑنے

دیں۔“ انہوں نے ترک موالات کی قرارداد پاس کرا دی۔ تحریک میں دونوں بھائی ساتھ ساتھ رہے۔ دونوں اکٹھے قید ہوئے، اکٹھے رہا ہوئے، آخر میں کانگریس کے طریقہ عمل سے دونوں بھائی بایوس ہو گئے۔

1924ء میں کوہاٹ میں ہندو مسم فساد ہوا تو گاندھی کے ساتھ وہاں تحقیقات کے لئے گئے۔ گاندھی نے جس طرح ہندوؤں کی طرف داری کی اور مسلمانوں کو فساد کا ذمہ دار قرار دیا، اس پر آپ نے گاندھی کو بالکل بے نقاب کیا۔ اُس کی ہندو اذہنیت کی وجہ سے پھر اس کے ساتھ مل کر کام کرنے کو تیار نہ ہوئے اور جب 1928ء میں ”نہرو رپورٹ“ پر اُن کی پیش کردہ ترامیم کو منظور نہ کیا گیا تو انہوں نے کانگریس سے قطع تعلق کر کے مسلم لیگ کا ساتھ دینے کا فیصلہ کیا۔

مولانا محمد علی جوہر کے انتقال کے بعد مولانا شوکت علی نے خلافت کمیٹی کے اندر کانگریسی مسلمانوں کے خلاف جنگ لڑی جن کا حال یہ تھا کہ 1930ء میں مجلس خلافت کے اجلاس میں سید عطاء اللہ شاہ بخاری (1891-1961ء) نے باقاعدہ ایک قرارداد پیش کی کہ کانگریس میں غیر مشروط صورت پر شمولیت اختیار کر لی جائے۔ مولانا شوکت علی نے مسلمانوں کو اس اجتماعی خودکشی سے باز رکھنے کی کوشش کی۔

آپ نے جس خصوص کے ساتھ مسم لیگ خدمت کی، اسے ہرلعزیز اور مقبول بنایا، اسے عوامی جماعت کے درجے تک پہنچایا۔ اس کے قائد اعظم (1876-1948ء) بھی معترف تھے۔ قائد اعظم ہمیشہ نازک مواقع پر اُن کے تعاون اور رفقت کے جویا ہوئے۔ 1934ء میں مرکزی لیجسلیو کونسل کے انتخابات کا مرحلہ آیا تو آپ نے بعض ناگزیر وجوہات کی بنا پر ایکشن لڑنے سے معذوری ظاہر کی لیکن قائد اعظم کے کہنے پر سر تسلیم خم کر دیا اور یوپی کے شہری حلقہ (بریلی وغیرہ) سے بھاری اکثریت سے کامیابی حاصل کی۔ پھر کونسل کے اندر اور باہر مسلم لیگ کی ڈھال اور کانگریس کیلئے برہنہ تیار بنے رہے۔ کونسل میں فوجی بھرتی کے قانون کے مسئلہ پر بحث کے دوران صوبہ سرحد کے خان عبدالقیوم خان

(1901-1981ء) (جو اس وقت کانگریسی تھے) کی جیسے گت بنائی وہ اُن کی ظرافت، بذلہ سنجی اور خوش طبعی کی عمدہ مثال ہے۔

1935ء میں انڈیا ایکٹ کے ماتحت جب صوبائی مجلس قانون ساز کا انتخاب ہوا تو جھانسی کے ایکشن کو کانگریس اور لیگ نے معیار بنالیا تھا، خواجہ اعلیٰ نہرو (1889-1964ء) نے بار بار اعلان کیا کہ ہم مسلم لیگ کو شکست دے کر رہیں گے، قائد اعظم نے یہ مہم آپ کے سپرد کی۔ آپ بمبئی سے سیدھے جھانسی روانہ ہو گئے۔ کانگریسی امیدوار کے لئے رفیع احمد قدوائی (1894-1954ء) کی سرکردگی میں جمعیت

عہد ہند، مسم مجلس، مسلم نیشنلسٹ پارٹی کے اکابر اور کارکنوں کا قافلہ تھ۔ کانگریس کے پاس دولت کی کمی نہیں تھی، مسم لیگ اب ابھرنا شروع ہوئی تھی اور قائد اعظم عام چندے کے خلاف تھے لہذا لیگ کے ذرائع اور وسائل حد درجہ محدود تھے مگر آپ کی جواں بہمتی اور اولوعلزسی نے یہ مرحلہ آسانی کے ساتھ طے کر لیا۔ گوان کی جان پر بن گئی۔ گرمی کا موسم تھ وہ بھی بندیل کھنڈ کی گرمی جہاں قلاب سوانیزے پر آجاتا ہے، ووزروں کو منظم اور متحد کرنے کے لئے دور دراز کے دیہاتوں اور قصبوں کا دورہ بھی ضروری تھ، سواری نہیں کیے، کہیں تاگلہ، کہیں نیل گاڑی جو مل جائے، چھپلائی ہوئی دھوپ میں ایک روز کی میل کا سفر نیل گاڑی پر کرنا پڑا۔

آپ حکیم و شمیم بھی اور ذیابیطس کے مریض بھی تھے۔ سفر ختم ہوا تو خون کا پیشاب کئی مرتبہ آیا لیکن ان کے عزم و ہمت میں کوئی فرق نہیں آیا۔ وہی زندہ دی، وہی بذلہ نجی، وہی حاضر جوابی، وہی جوش و خروش۔ لوگوں نے اصرار کیا ”آج آرام کر لیجئے، جلسہ کل سہی“ لیکن آپ کہاں ماننے والے تھے، اسی حالت میں جسے گاہ تک پہنچے اور ایک زوردار تقریر کی۔ کانگریس یہاں عرصے سے کام کر رہی تھی اور بہت پر امید تھی لیکن آپ نے پانسہ پٹ دیا۔ یہ معرکے کا انتخاب تھ، اس میں مسلم لیگ کو ”فتح مبین“ حاصل ہوئی اور کانگریس کو ”مہکست فاش“۔

اس ایکشن میں آپ کی ناقابل فراموش خدمات کا اعتراف کرتے ہوئے مولانا ظفر علی خاں (1872-1956ء) نے کانگریسیوں کو یوں مخی طب کیا اور دکارتے ہوئے کہا!

لیا شوکت علی نے ہاتھ میں اسلام کا ڈنڈا  
میں جب جانوں سہیں اک چوٹ بھی اس ہٹے کئے کی

19۔ اپریل 1938ء کو محمد علی پارک کلکتہ میں مسلمانوں کا ایک شاندار جلسہ عام آپ کی صدارت میں منعقد ہوا۔ اس جلسہ میں آپ کی خدمات جلیلہ کو زبردست خراج تحسین پیش کیا گیا۔ آپ نے فرمایا!

”میری زندگی اسلام اور قوم کے لئے وقف ہے اور انشاء اللہ تعالیٰ اسی راہ میں جان دے دوں گا۔“

جولائی 1938ء میں ہزارہ (صوبہ سرحد) کی دونشتوں پر مسم لیگ اور کانگریس میں کانٹے دار مقابلہ ہوا۔ یہ مہم بھی آپ کے سپرد تھی۔ آپ کے ساتھ مولانا عبدالحامد بدایونی (1898-1970ء) اور مولانا جمال میاں فرنگی محلی نے مختلف مقامات پر جلسے کر کے رائے عامہ کو ہموار کرنے میں اہم کردار ادا کیا۔ ایبٹ آباد میں مسلم لیگ کے ایک تاریخ ساز جلسے سے خطاب کرتے ہوئے آپ نے فرمایا!

”اس صوبہ پر میرا بھی حق ہے کیونکہ یہ پنھانوں کا صوبہ ہے اور میں بھی پنھان ہوں۔ میں پنھان بھائیوں پر واضح کرنا چاہتا ہوں کہ پہلے میں بھی کانگریس میں تھا۔ ہم دونوں بھائیوں نے کانگریس کو کامیاب بنانے کے لئے ہر ممکن جدوجہد کی۔ ہم نے گاندھی جی کو عوام سے روشناس کرایا لیکن جب ہم نے دیکھ کہ گاندھی اور ہندو لیڈروں کی نگاہیں صرف ہندو مفاد پر لگی ہوئی ہیں تو ہم نے کانگریس کو چھوڑ دیا۔“

کانگریس کو ان دونوں نشستوں پر شکست فاش ہوئی اور مسلم لیگ کے اُمیدواران راجہ منوچہر اور عبدالرشید ساحل کامرانی سے ہمسکنار ہوئے۔ اس موقع پر مولانا ظفر علی خان نے یہ اشعار موزوں کئے!

جب جیت لیگ کی ہوئی اور کانگریس کی ہار  
گاندھی بھی رو رہے تھے یہ کہہ کر ہائے ہائے  
روتی تھی سر پکڑ کے گورنمنٹ ”خان“ کی  
سرحد میں ناک کٹ گئی ہندوستان کی  
کیا بات ہے پھٹے ہوئے تہد کی شان کی  
رنگت معاً بدلنے لگی آسمان کی  
جس وقت سر پر آئی گھڑی امتحان کی  
فطرت کبھی بدل نہیں سکتی پنھان کی

نومبر 1938ء کے آخری ہفتے میں آپ پر برٹکائیٹس کا شدید حملہ ہوا۔ اسی حالت میں مسلم لیگ کے کام کیلئے آسام کے شہر شیلنگ کے دورے کا پروگرام بنایا اور یکم دسمبر تاریخ روانگی طے پائی۔ 28 نومبر کو بیگم مولانا محمد علی جوہر (1885-1947ء) کی قیام گاہ دہلی کے صحن میں لینے دھوپ کھا رہے تھے کہ تمازت ناگوار محسوس ہوئی، جا کر اپنے کمرے میں لیٹ رہے۔ ذرا دیر کے بعد بیگم مولانا محمد علی جوہر کچھ دریافت کرنے کے لئے کمرے میں پہنچیں تو آپ اس دنیا سے رخصت ہو چکے تھے۔

سبک بار مردم سبک تر روند!

آپ کی آخری آرام گاہ دہلی میں درگاہ سرمد شہید (1070ھ، 1659ء) کے جوار میں بنی۔

ہزاروں سال نرس اپنی بے ثوری پہ روتی ہے

بڑی مشکل سے ہوتا ہے چمن میں دیدہ ور پیدا

سید مسعود حسن مسعود پوری الہ آبادی نے مندرجہ ذیل قطعہ تاریخ وفات کہا!

رہنمائے قوم مسلم خوش خصال دہر میں تھے آپ اپنی خود مثال

موازن دل میں خلافت کا خیل چل دیئے شوکت علیؒ با حال و قال  
کہہ دیا مسعود نے باپائے ”اوج“

10

صاف ہے ”دارالخلافت“ بہر سال

1347ھ

1357-1347+10ھ

خان شہد اکبر آبادی (ف 1994ء) کراچی نے بھی تاریخ کہی!

وہ کہ تحریک خلافت اُن سے تھی کتنے تھے بالائیں شوکت علیؒ  
خدم کعبہ تھے کیوں ہوتے نہ پھر زینتِ حلدِ بریں شوکت علیؒ  
مستحق ہیں مطیع تاریخ کے آفریں صد آفریں شوکت علیؒ  
”قعدہ علم و یقین شوکت علیؒ“

1357ھ

”شوکتِ پُرکف دیں شوکت علیؒ“

1938ء

”آپ کی وفات حسرت آیات پر پورے عالم اسلام میں رنج و الم کی ہر دوڑ گئی۔ برصغیر کے ہر مسلمان  
نے خون کے آنسو بہائے۔ مکی اور غیر مکی پریس نے آپ کی خدماتِ جلیلہ کو زبردست خراجِ تحسین پیش کیا۔  
سیاح اکابرین نے بھرپور ہدیہ عقیدت نذر کیا۔ ذیل میں چند ایک تعزیتی پیغامات درج کئے جا رہے ہیں  
جس سے آپ کی عظمت و سطوت کا اظہار ہوتا ہے۔“

حضرت قائد اعظمؒ نے فرمایا!

”مولانا شوکت علیؒ کے انتقال سے مسلمانانِ ہند ایک ایسے بلند پایہ لیڈر سے محروم ہو  
گئے ہیں جو اپنی قوم کا ایک جانباز سپاہی تھا۔ انہوں نے بڑی سے بڑی قربانی کرنے سے کبھی  
دریغ نہیں کیا اور ہر مصیبت کے وقت قوم کے لئے سینہ سپر ہو کر آگے آتے تھے۔ مسلمان اگر  
اُن سے جان کی قربانی مانگتے تو اُس کیلئے بھی آمادہ تھے۔ اُن کی گذشتہ ربع صدی کی سیاسی  
زندگی کا یہی بنیادی اصول تھا۔“

جہاں تک میرے اور اُن کے ذاتی مراسم کا تعلق ہے، مرحوم میرے نہایت عزیز  
دوست تھے۔ آل انڈیا مسلم لیگ کے ساتھ اُن کی وفاداری غیر متزلزل تھی اور مسلم لیگ کے



صدر کی حیثیت سے جو تعلق انہیں میری ذات سے تھا وہ بھی نہایت مستحکم تھا۔ حقیقت یہ ہے کہ وہ ایک چٹان کی طرح ہماری پشت پناہی کرتے تھے۔ ہندوستان کے مسلمانوں کے لئے جو مثال وہ قائم کر گئے ہیں اُس کی نظیر مشکل ہی سے کہیں ملے گی۔“

پنڈت جواہر لعل نہرو کا گٹھری اور ہندو بلکہ متعصب ہندو ہونے کے باوجود اپنے رنج و غم کا اظہار کئے بغیر نہ رہ سکے۔

”ہماری جنگ آزادی کے بہادر سپاہی ایک ایک کر کے اُٹھتے جا رہے ہیں اور کون نہیں جانتا کہ مولانا شوکت علی کا شمار ہمارے سب سے بہادر اور بے باک سپاہیوں میں ہوتا تھا۔ ہندوستان کے مسلمانوں میں آزادی کی جوئی تڑپ پیدا ہوئی ہے اس کے بہترین مظہر مولانا شوکت علی اور مورنا محمد علی تھے۔ اٹھارہ سال ہوئے جب ترک موالات کی تحریک جاری تھی تو مولانا شوکت علی کی بلند بال شخصیت ہندوستان کے دُور دراز گوشوں میں ہر جگہ مقبوس و محبوب بن گئی تھی۔

سالہا سال تک مجھے اُن سے قریب رہ کر، ایک رفیق کی حیثیت سے کام کرنے کا شرف حاصل ہوا ہے۔ اور اگرچہ گزشتہ چند سال سے ہمارے درمیان بعض سیاسی اختلافات پیدا ہو گئے لیکن ان اختلافات کے باعث ماضی کی خوشگوار یادیں کبھی ذہن سے محو نہیں ہو سکتیں اور نہ اس غم کا بار بھکا ہو سکتا ہے جو اس شخص کے انتقال سے جاری ہوا ہے جس نے ہندوستان کی آزادی کی جدوجہد میں بہت بڑا حصہ لیا ہے۔ مورنا شوکت علی صحیح معنوں میں ایک سپاہی تھے اور سپاہی کی طرح انہوں نے گھوڑے کی پشت پر جان دی۔ اہل ہند کا فرض ہے کہ آج اس سپاہی کی یاد میں ادب و احترام سے اپنی گردنیں خم کر دیں۔“

ماخذ:

- 1- تاریخ پاکستان، از شیخ محمد رفیق وغیرہ مطبوعہ لاہور 1973ء ص 349، 350
- 2- ”مسلمانوں کا ایثار اور آزادی کی جنگ“ از عبدالوحید خاں مطبوعہ مکھنؤ 1938ء ص 168، 70
- 3- ”مسلمانوں کا روشن مستقبل“ از سید طفیل احمد متنگوری مطبوعہ بدایوں 1940ء ص 373، 381
- 4- ”کاروانِ گم گشتہ“ از سید رئیس احمد جعفری مطبوعہ کراچی 1971ء ص 32، 33، 35، 36
- 5- ”طالب علم کی ڈائری“ از سید الطاف علی بریوی مطبوعہ کراچی طبع دوم ص 167، 72

- 6- "ہماری قومی جدوجہد" از ڈاکٹر عاشق حسین بنالوی مطبوعہ لاہور 1966ء ص 52
- 7- "بے تیغ سپاہی" از نواب صدیق علی خاں مطبوعہ کراچی 1971ء ص 103
- 8- "عندلیب توارخ" از سید مسعود حسن مسعود <sup>سلکھیم</sup> پوری مطبوعہ الہ آباد (بھرت) 1963ء ص 56
- 9- "جلوہ خورشید حرم" از خان شاہد اکبر آبادی مطبوعہ کراچی 1993ء ص 364
- 10- "شخصیات سرحد" از پروفیسر محمد شفیع صابر مطبوعہ پشاور 1990ء ص 577
- 11- "تاریخ سرحد" از پروفیسر محمد شفیع صابر مطبوعہ پشاور 1986ء ص 949
- 12- "عظمت رفتہ" از سید آل احمد رضوی مطبوعہ ایبٹ آباد (سرحد) 1994ء ص 305ء
- 13- "تاریخ ہندوپاک" از قاری احمد علی بھٹی مطبوعہ کراچی 1974ء ص 336، 337
- 14- "چمنستان" از مولانا ظفر علی خاں مطبوعہ لاہور 1944ء ص 158، 165، 166، 167، 176، 194
- 15- "سیاسی مکتوبات رئیس الاحرار" از ابوسلمان شاہجہاں پوری مطبوعہ کراچی 1978ء متعدد صفحات
- 16- "علی برادران اور ان کا زمانہ" از سید محمد ہادی مطبوعہ دہلی 1978ء متعدد صفحات
- 17- "تذکرہ کاملان رامپور" از حافظ احمد علی خان شوق مطبوعہ دہلی 1929ء ص 459 تا 538
- 18- "علی برادران" از رئیس احمد جعفری مطبوعہ لاہور 1963ء متعدد صفحات
- 19- "اشجمن خدام کعبہ" از ڈاکٹر ابوسلمان شاہجہاں پوری مطبوعہ کراچی 1988ء متعدد صفحات
- 20- "مقدمہ کراچی" مطبوعہ مکتبہ دانش، گنپت روڈ لاہور سن ندارد متعدد صفحات
- 21- "مقدمات و بیانات اکابر" از عبدالرشید ارشد مطبوعہ لاہور 1975ء متعدد صفحات
- 22- "مشاہیر جنگ آزادی" از مفتی انتظام اللہ شہابی مطبوعہ کراچی 1957ء ص 293
- 23- "جامع اردو انسائیکلو پیڈیا" جلد اول مطبوعہ شیخ غلام علی اینڈ سنز لاہور 1987ء ص 861
- 24- "شخصیات کا انسائیکلو پیڈیا" از مقصود ایاز، محمد ناصر مطبوعہ لاہور 1987ء ص 404
- 25- ماہنامہ "ریاض" کراچی، "مولانا شوکت علی نمبر" جنوری 1954ء، متعدد صفحات
- 26- "اکابر تحریک پاکستان" جلد دوم از محمد صادق قصوری مطبوعہ لاہور 1976ء ص 122 تا 131
- 27- ہفت روزہ "چٹان" لاہور بابت 12 جنوری 1979ء ص 6
- 28- "یادوں کے چراغ" از واحد ندوی جام پوری مطبوعہ ذریہ غازی خاں 1967ء ص 95، 102 تا 104
- 29- "تاریخ نظریہ پاکستان" از پیام شاہجہاں پوری مطبوعہ لاہور 1970ء ص 214

- 30- ”قائد اعظمؒ اور ان کا عہد“ از رئیس احمد جعفری مطبوعہ لاہور 1966ء، ص 86، 225، 611
- 31- ”قائد اعظمؒ اور ان کے سیاسی رفقاء“ از اقبال احمد صدیقی مطبوعہ کراچی 1990ء، ص 214
- 32- ”آہنگ بازگشت“ از محمد سعید مطبوعہ لاہور 1979ء، ص 57
- 33- ”خطبات قائد اعظمؒ“ از رئیس احمد جعفری مطبوعہ لاہور 1966ء، ص 148، 158

## مولانا محمد مظہر الدین شیرکوٹیؒ

(1888-1939ء)

شہید ملت مولانا محمد مظہر الدین بن شیخ علی بخش 1305ھ / 1888ء میں شیرکوٹ ضلع بجنور (بھارت) کے ایک معزز خاندان میں پیدا ہوئے۔ ابھی عمر عزیز کی چند کلیاں ہی توڑی تھیں کہ سایہ پدری سے محروم ہو گئے۔ برادر اکبر میاں رحیم الدین نے آپ کی پرورش اور تعلیم و تربیت میں بڑھ چڑھ کر حصہ لیا۔ ابتدائی تعلیم کے بعد آپ دارالعلوم دیوبند میں داخل ہو گئے اور 1326ھ / 1909ء میں سند فراغت حاصل کی۔ کچھ عرصہ دارالعلوم دیوبند میں پڑھاتے رہے۔ اس کے بعد ”مدرسہ الہیات کانپور“ میں بھی درس و تدریس کے گوہر بنے۔ دیوبند میں قیام کے دوران ہی آپ کا ذہن ملکی سیاست کی طرف ملتفت ہو گیا۔ چنانچہ مراد آباد، میرٹھ اور شملہ کے موتمر الانصار کے جلسوں میں شرکت کی۔

مولانا مظہر الدین کو صحافت سے خصوصی دلچسپی تھی۔ آپ کی صیغت میں قومی خدمت کا جوش اور ولولہ قدرت نے کوٹ کوٹ کر بھر دیا تھا۔ آپ نے صحافت کے ذریعے قوم کی خدمت کا بیڑا اٹھایا۔ چنانچہ مولانا ابوالکلام آزاد (1888-1958ء) کے اخبار ”الہلال“ اور ”ابلاغ“ میں بطور مدیر معاون کام کرتے رہے۔ بعد ازاں قاضی عبدالغفار (1888-1956ء) کے اخبار ”جمہور“ کلکتہ میں کام کیا۔ وہاں سے اپنے وطن شیرکوٹ تشریف لے آئے اور حکیم انوار الہی کے اخبار ”دستور“ کی ایڈیٹری قبول کر کے اپنی قابلیت کے جوہر بکھیرنے لگے۔

تحریک خلافت کا دور آیا تو مولانا نے اس اخبار میں گورنمنٹ کے خلاف ادارے لکھے جس کے نتیجے میں اخبار کی ضمانت ضبط ہو گئی اور ”دستور“ بند ہو گیا۔ یہاں سے آپ کو مجید حسن نے اپنے اخبار ”مدینہ“ بجنور میں بلا لیا۔ چنانچہ کچھ عرصہ تک آپ نے ”مدینہ“ میں خدمات انجام دیں۔ بعد ازاں منشی نذیر احمد رئیس گنپنہ نے گنپنہ میں اقامت اختیار کرنے کی دعوت دی۔

1919ء میں مولانا نے ہفت روزہ اخبار ”الامان“ گنپنہ سے جاری کیا۔ یہ پرچہ شاہ امان اللہ دہلی کاہل (1892-1960ء) سے منسوب کیا گیا کیونکہ شاہ امان اللہ نے برطانیہ سے جنگ کر کے اُن دنوں اپنا ملک آزاد کر لیا تھا۔ ”الامان“ اخبار بڑا مقبول ہوا چنانچہ اس کو ہفتے میں دوبار کر دیا گیا۔

1914ء سے 1918ء کی جنگ عظیم کے نتیجے میں ترکی کو شکست ہوئی اور خلافت کو زوال آ گیا۔ ترکی کو تین حصوں میں تقسیم کر کے روس، اٹلی اور برطانیہ نے آپس میں تقسیم کر لیا۔ اس کی وجہ سے ہندوستان میں مولانا محمد علی جوہر اور مولانا شوکت علی نے 1919ء میں ”تحریک خلافت“ شروع کی۔ یہ تحریک مسلمانوں میں ایک شعلہ جوالہ کی طرح بھڑک اٹھی، سن کی آن میں ہندوستان کے طول و عرض میں پھیل گئی اور ہر شہر اور ہر قصبے میں بے جھجک جلسے ہوئے اور انگریزوں کے اوسان خطا ہو گئے۔

مولانا مظہر الدین اپنے دور کے جادو بیان مقرر تھے۔ انہوں نے تحریک خلافت کے بڑے بڑے جلسوں میں دھواں دھار تقریریں کیں اور ان کی شعلہ نوائی کا سکہ بڑے بڑے لیڈروں پر بیٹھ گیا۔ ایک زبردست فعال آدمی دیکھ کر مسیح الملک حکیم محمد اجمل خاں دہلوی (1863-1928ء) نے انہیں دہلی بلا لیا۔ چنانچہ 1922ء میں مولانا نے اپنا اخبار دہلی سے نکالنا شروع کر دیا۔ علی برادران، ڈاکٹر انصاری (1880-1936ء) اور حکیم اجمل خاں جیسے لوگوں کی جماعت میں مولانا کا اثر و رسوخ بڑھا۔ آپ ضلع بجنور خلافت کمیٹی کے صدر بھی تھے۔ چنانچہ تمام اضلاع سے زیادہ روپیہ آپ نے ضلع بجنور سے اکٹھا کر کے بھیجا جس کی مقدار 35 ہزار روپیہ تھی۔

آپ جمعیت علمائے ہند کے فعال رکن تھے۔ تحریک خلافت کے دور میں جب مولانا احمد سعید (1887-1959ء) گرفتار ہوئے تو آپ کو ان کی جگہ جماعت کا سیکرٹری بنا دیا گیا تھا۔ آپ جمعیت کی ورکنگ کمیٹی کے ممبر بھی رہے تھے اور بہت سی خدمات انجام دیں۔ لیکن جب جمعیت علمائے ہند، گاندھی کی لنگوٹی کی اسیر ہو گئی اور کانگریس کی مسلم دشمن پالیسیوں کی حمایت کرنے لگی تو آپ بھی دیگر علمائے حق مثلاً مولانا محمد علی جوہر (1878-1931ء) شاہ محمد سلیمان پھلواروی (1859-1935ء)، میر غلام بھیک نیرنگ (1876-1952ء)، مولانا عبدالماجد بدایونی (1887-1931ء) وغیرہم کے ساتھ جمعیت علماء ہند سے مستعفی ہو گئے اور 1929ء میں کانپور میں جمعیت علماء ہند کانپور کی بنا ڈالی۔ آپ اس جمعیت کے ناظم اعلیٰ مقرر ہوئے اور تادمِ زیست داسے درے درے قد سے خٹنے اس کی خدمت کرتے رہے۔

1926ء میں آگرہ کے گرد و نواح میں شردھانند وغیرہ کی طرف سے مکانہ مسلمان قوم میں شدھی کی تحریک چلی تو مولانا مظہر الدین نے اس مسموم دشمن تحریک کو کچلنے کے سئے دن رات ایک کر دیا۔ اس مقام پر ہندو مسلم اتحاد کے نقصان کا بغور مشاہدہ کیا اور اس سے تاب نہ ہو کر پھر اسلام اور مسلمین کی خدمت کیلئے اپنے آپ اور اپنے اخبارات کو وقف کر دیا۔ چنانچہ کفار و ہنود کے مقابلے میں جو خدمات آپ نے انجام دیں ان

کا احاطہ کرنا اگر ناممکن نہیں تو مشکل ضرور ہے۔

جے پور ریاست کے علاقے چوموں میں حکام نے آواز بلند کلمہ پڑھنے اور اذان دینے کی ممانعت کر دی تھی۔ یہ سخت گرمی کا زمانہ تھا۔ مولانا گرمی کی پرواہ نہ کرتے ہوئے رمضان المبارک کے مہینے میں وہاں پہنچے اور زبردست تقریر کرتے ہوئے دھمکی دی کہ اگر یہ حکم واپس نہ لیا گیا تو ریاست میں مسلمانوں کا تانتا باندھ جائے گا۔ چنانچہ مولانا کو کامیابی نصیب ہوئی۔ اسی طرح جب نظام حیدر آباد دکن کے خلاف کانگریسیوں اور سبھیوں نے پریزے نکالے تو بھی مولانا شمشیر بے نیام ہو کر نکلے اور نظام کی زبردست حمایت کی۔

مولانا سچے عاشق رسول ﷺ تھے۔ ہر سال عید میلاد النبی ﷺ کے جلسوں میں ان کی تقریریں عشق و محبت سے لبریز ہوتی تھیں۔ ہر سال ربیع الاول شریف کے مبارک مہینے میں اپنے اخبار کا ”میلاد نمبر“ نکالتے تھے۔ چنانچہ 1353ھ کے ربیع الاول کا استقبال یوں کرتے ہیں۔

”یہ ماہ مبارک وہ مہینہ ہے جس میں خدا کی سرزمین نے آمنہؑ کے لال (روحی فداہ) کے قدموں کو چومنا اور عرش الہی کا مقدس تارا اس عالم کی تاریک فضا میں چمکا۔ اگرچہ وہ خلیلؑ کی دعا اور مسیحؑ کی نوید تھی لیکن غافل دنیا اسے فراموش کر چکی تھی۔ یہی ماہ سعید ہے جس میں یہ ماہ سعادت مطلع انوار کے افق پر توند ہوا تا کہ دنیا کو فراموش شدہ سبق یاد دلانے۔ پر جاہل دنیا نے اسے نہ پہچانا۔

وہ طوفانِ نوحؑ کا نا خدا تھا۔ وہ حضرت ذبیحہؑ کا نغمہ فداکاری تھا۔ وہ موسیٰ علیہ السلام کے ید بیضا کی ضیاء تھا۔ وہ حضرت یوسف علیہ السلام کے رخساروں کی چمک تھا۔ چاند اس کی بارگاہ میں نور کی بھیک مانگنے آتا تھا اور خورشید اس کی جہوہ گاہ ناز پر نثار ہوتا تھا۔ وہ آنے والی اسی ماہ مبارک میں آیا۔ قدمیوں کے جھرمٹ میں آیا۔ خلوت نشین عرش سے سرگوشیاں کرتا ہوا آیا اور ملائکہ کی پکوں سے اپنی ننھی ننھی ایزیاں رگڑتا ہوا آیا۔ بہر حال یہی وہ ماہ مقدس ہے جب قدیل وحدت کی شمع آمنہؑ کے گھر میں اس طرح جلوہ ریز ہوئی کہ عالم لاہوت و ناسوت جگمگا اٹھے۔“

تحریک شہید گنج میں آپ کا کردار بڑا جاندار ہے۔ تحریر و تقریر کے ذریعے آپ نے مسلمانوں کی وکالت کا حق ادا کر دیا۔ اس تحریک میں آپ کو سنو سنو بنیاد میر ملت حضرت پیر سید جماعت علی شاہ محدث علی پوری (1841-1951ء) کے زیر سایہ کام کرنے کا موقع ملا۔ آپ حضرت قدس سرہ العزیز سے بہت



متاثر ہوئے۔ چنانچہ 8 نومبر 1935ء کو جب حضرت امیر ملتؒ نے بادشاہی مسجد لاہور میں نماز جمعہ ادا کی اور اُس کے بعد حسب پروگرام لاکھوں افراد پر مشتمل جلوس نکالا تو اس جلوس میں مولانا مظہر الدین بھی شامل تھے۔ جلوس کے اختتام اور نماز مغرب کی ادائیگی کے بعد باغ بیرون دہلی دروازہ لاہور میں حضرت امیر ملتؒ کی زیر صدارت ایک عظیم الشان جلسہ منعقد ہوا۔ اس جلسہ میں مولانا مظہر الدین نے بھی زوردار تقریر کی اور قرارداد پیش کی کہ ”مسجد شہید گنج“ کے سلسلہ میں رفقار اور نظر بند کئے جانے والوں کو فوراً رہا کیا جائے۔“ ضیغم اسلام مولانا شوکت علی (1872-1938ء) اور مولانا عبدالقدیر بدایونی (1893-1960ء) نے آپ کی اس قرارداد کی بھرپور تائید کی۔

جیسا کہ ابتداء میں تحریر کیا جا چکا ہے مولانا مظہر الدین دیوبند کے فارغ التحصیل تھے اور کچھ عرصہ تک دارالعلوم دیوبند میں مدرس بھی رہے اور پھر جمعیت علماء ہند کے ناظم اعلیٰ کے عہدہ پر بھی فائز رہے۔ مگر جب انہوں نے اپنے دیوبندی اکابر کو ہندوؤں کی زلف گرہ گیر کا اسیر دیکھا اور مشاہدہ کیا کہ جمعیت علماء ہند، کانگریس کے روپے پیسے پر پل رہی ہے اور گاندھی جی کی محبت میں اندھی ہو کر شعائر اسلام کی دھجیاں اڑا رہی ہے تو وہ دیوبندی نظریات سے متنفر ہو گئے اور سوادِ عظیم کے عقائد و افکار اُن کے قلوب و جگر کو جلا بخشنے لگے۔ علی برادران، مولانا حسرت موہانی، مولانا قطب الدین عبدالوہابی فرنگی مٹلی، مولانا عبدالماسجد بدایونی، مولانا عبدالقادر آزاد سبحانی، مولانا نثار احمد کانپوری وغیرہم کی صحبت با اثر نے سونے پر سہاگے کا کام کیا اور مولانا نے دیوبندیت کو ہمیشہ ہمیشہ کے لئے خیر باد کہہ دیا۔ جیسا کہ پاکستان کے نامور مؤرخ اور صاحبِ قلم پروفیسر ڈاکٹر محمد ایوب قادری (1926-1983ء) مولف کے نام اپنے ایک خط محررہ 31 دسمبر 1976ء ازکراچی میں رقمطراز ہیں:

”مولانا مظہر الدین مرحوم دیوبند کے فارغ التحصیل، شیر کوٹ ضلع بجنور اُن کا وطن تھا۔ والد کا نام شیخ علی بخش تھا۔ لیکن دیوبندیت کے مبلغ نہ تھے، کٹر مسلم لگی تھے اسی وجہ سے کسی کانگریسی نے اُن کو شہید کر دیا تھا۔“

مولانا مظہر الدین شروع ہی سے مسلم لیگ میں شامل ہو گئے تھے۔ مسلم لیگ کی کامیابی و کامرانی کیلئے انہوں نے نہ صرف شب و روز محنت کی بلکہ اپنی جان کا نذرانہ بھی پیش کر دیا۔ اپنے دونوں اخباروں ”الامان“ اور ”وحدت“ کو مسلم لیگ کی پبلیٹی کے لئے وقف کر دیا۔ لیکن اُن کی خدمات یہاں تک ہی محدود نہیں رہیں بلکہ انہوں نے داسے درمے قدمے سختی ہر طرح سے مسلم لیگ کی خدمت کی۔ اس خدمت اور

خدمت کی اہمیت کا صحیح اندازہ لگانے کے لئے دو چیزیں خاص طور پر پیش نظر رکھنی چاہئیں۔ ایک تو یہ کہ مولانا شہید کوئی ایسے آدمی نہیں تھے جنہیں نفوذِ اصلاحات کے وقت مسلمان قوم کے ساتھ کانگریس کے اندوہناک طرزِ عمل کی بنا پر پیدا شدہ ہجمن نے میدان میں لا کھڑا کیا ہو اور لیڈر بنادیا ہو بلکہ وہ ایک مسلمہ لیڈر تھے اور ملک کے طول و عرض میں ان کا اور ان کے اخبارات کا اثر تھا اس لئے مسلم لیگ میں شامل ہو جانے سے ان کی وقعت میں کوئی اضافہ نہیں ہوا بلکہ مسلم لیگ کو ان کے اور ان کے اخبارات کے اثر سے فائدہ پہنچی۔ دوسری چیز یہ ہے کہ مولانا شہید نے مسلم لیگ کا جو ساتھ دیا، کسی ذاتی منفعت کی خاطر نہیں بلکہ محض اللہ جل شانہ اور حضور سرور کائنات ﷺ کی رضا جوئی کے لئے دیا۔

اگر مسلم لیگ کے حق میں مولانا کی خدمات پر نظر ڈالی جائے جو انہوں نے ذاتی کوششوں سے مختلف طریقوں پر انجام دیں تو ان خدمات کی روداد تین عنوانات کے تحت بیان کی جاسکتی ہے۔ ایک عنوان تو یہ ہوگا کہ ان کے معتقدین نے جو طول و عرض ہند میں پھیلے ہوئے تھے، محض اپنی عقیدت کی بنا پر مختلف مواقع (مثلاً عید میلاد النبی ﷺ، محرم الحرام وغیرہ) پر بلایا، جیسے کہ وہ بلایا کرتے تھے۔ مولانا نے انہیں مسلم لیگ کا راستہ دکھایا اور مسلم لیگ کا بنادیا۔ اس طرح نہ معلوم کتنی مسلم لیگ کمیٹیاں قائم ہوئیں جو مسلم لیگ کے نظام کی توسیع کے ساتھ ”آل انڈیا مسلم لیگ“ کی شاخیں بن گئیں۔ دوسرا عنوان یہ ہے کہ ہندوستان میں مسلم لیگ کے اثر و نفوذ کے پھیلنے میں سب سے زیادہ مدد مولانا کے اخبارات ”الامان“ اور ”وحدت“ نے دی۔ تیسرا عنوان یہ ہے کہ مسلم لیگ کے آل انڈیا اجتماعات ہی میں نہیں بلکہ بہت سے صوبائی، شہری اور دیہی اجتماعات میں تشریف لے گئے اور مسلم لیگ کی تقویت و استحکام میں حصہ لیا۔ لیکن یاد رہے کہ مولانا اخراجات سفر کی سطح سے بہت بلند تھے۔ چنانچہ مسلم لیگ کے مندوب کی حیثیت سے عالمگیر مسلم کانگریس قہرہ کی شرکت کے سلسلے میں انہیں اپنی جیب سے ایک ہزار روپے سے زیادہ خرچ کرنے پڑے۔

یہ تھے تین عنوانات جن کے تحت مسلم لیگ کے حق میں مولانا کی خدمات کا مختصر احاطہ کیا گیا ہے۔ لیکن اگر یہ معلوم کرنا ہو کہ مولانا کس خلوص اور کس ذوق کے ساتھ مسلم لیگ کا کام کر رہے تھے چند ایک واقعات ملاحظہ فرمائیے:

ایک مسلم نیشنلسٹ اخبار (الجمیعیہ) نے کانگریس کے صدر پنڈت جواہر لال نہرو کو اپنے دفتر میں بلایا اور ایک تھیلی پیش کی۔ اس خبر نے مولانا کے دل پر گویا ایک ڈنک کا کام کیا۔ فرما نے گئے! پنڈت جی تو عمل کے لحاظ سے مسلمانانِ ہند کی حیثیت کو مٹا دینے پر تلے ہوئے ہیں مگر کس قدر عبرت کا مقام ہے کہ ایک

مسلمان اخبار انہیں اپنے دفتر میں بلا کر تھیلی پیش کرتا ہے۔ اس واقعہ کے بعد انہوں نے فیصلہ کر لیا تھا کہ دارالحکومت ہند کے اسلامی اخبارات ”الامان“ اور ”وحدت“ آل انڈیا مسلم لیگ کے صدر قائد اعظم محمد علی جناح کو اپنے ہاں بلائیں گے اور تھیلی پیش کریں گے۔ چنانچہ آپ نے مسلم لیگ کے دو لیڈروں کو بلا کر ایڈریس دیئے اور تحیلیں بھی پیش کیں۔ ایک ضیغ اسلام مولانا شوکت علی کو جبکہ وہ ارض مقدس میں رئیس الاررار مولانا محمد علی جوہر کی تدفین سے فارغ ہو کر ہندوستان تشریف لائے تھے اور دوسرا 6 فروری 1938ء حضرت قائد اعظم کو صدر آل انڈیا مسلم لیگ کی حیثیت سے۔ اس موقع پر قائد اعظم نے فرمایا :-

”قلم توار سے زیادہ طاقتور ہے۔“

دہلی کے مخصوص حالات اور مخصوص فضا کے پیش نظر وہاں مسلم لیگ کی کسی زندہ اور عملی شاخ کا قیام اہم ناممکن نہیں تو مشکل ضرور تھا۔ مولانا نے اپنی اور اپنے مخصوص رفقاء کی کوششوں سے دہلی میں مسلم لیگ کی ایک زندہ اور باعمل شاخ قائم کی لیکن خود کوئی عہدہ قبول کرنے سے صاف انکار کر دیا اور فرمایا کہ میں معمولی رکن بن کر ہی خدمات کرنا چاہتا ہوں۔

میونسپل بورڈ سکندرہ راؤ ضلع علی گڑھ کی عمارت پر مسلم لیگ کا جھنڈا لہراتے ہوئے ایک پُر جوش اور بصیرت افروز تقریر کرتے ہوئے آپ نے فرمایا تھا!

”یہ اسلامی جھنڈا ہے جس کے سایہ میں ہر شخص کے لئے امن و امان ہے۔ یہ پست اقوام اور مظلوموں کی حمایت کے لئے آج سے تیرہ سو برس قبل مکہ معظمہ میں بلند ہوا تھا اور اس کی حفاظت اور عزت کے لئے ہمیں اپنے آخری قطرہ خون کی بھی اگر ضرورت پڑے تو اس سے دریغ نہ ہوگا۔“

آل انڈیا مسلم لیگ کے سالانہ اجلاس پنہ 1938ء میں مولانا مظہر الدین نے آزادی فلسطین کے لئے نعرہ مستانہ بلند کیا۔ اس سیشن کے تیسرے کھلے اجلاس میں تلاوت قرآن پاک اور چند نظموں کے بعد حضرت قائد اعظم کی صدارت میں آپ نے اپنی معرکہ الآرا تقریر فرمائی۔ چنانچہ جونہی نوازا وہ لیاقت علی خاں (ف 1951ء) نے اعلان کیا کہ پہلا ریزولیشن فلسطین کے متعلق مولانا محمد مظہر الدین پیش کریں گے تو تمام پنڈال نعرہ تکبیر سے گونج اٹھا۔ مولانا نایک پر تشریف لائے اور فرمایا!

”جناب صدر اور معزز حضرات! اس وقت جو تجویز میرے ہاتھ میں ہے یہ اُس سرزمین سے تعلق رکھتی ہے جاں کے باشندے اپنے خون سے اُسے پاک کر رہے ہیں۔ فلسطین اسلام کا

قبلہ اول ہے۔ حضرت سلیمان علیہ السلام سے حضرت عیسیٰ روح اللہ تک صد انبیاء نے اس کی صرف نماز پڑھی اور سید الانبیاء خاتم المرسلین ﷺ بھی تحویل قبلہ سے پہلے سالہا سال تک اور تمام مسلمان اس کی جانب نماز پڑھتے رہے۔

برطانوی دسائس کی مکر وہ مثال: اس تجویز میں جس ”اعلان بالفور“ کا تذکرہ ہے یہ برطانوی دسائس کی ناقابل فراموش مکر وہ مثال ہے۔ یہ کوئی اعلان نہ تھا بلکہ ایک پرائیویٹ چٹھی تھی جو ایک یہودی لیڈر مسٹر روڈنیکو کو نومبر 1917ء میں لکھی گئی۔ کئی ماہ تک یہ خط کسی برطانوی الماری میں بند رہا اور کسی کو بھی اس زہریلے خط کی خبر نہیں ہوئی۔

یہ وہ وقت تھا کہ جب جنگ عظیم میں برطانوی اقتدار مرغ کے پر کی طرح ادھر ادھر اڑتا پھرتا تھا۔ کبھی وہ امریکہ کے سایہ میں چھپنا چاہتا تھا اور کبھی کسی دوسری طاقت کو تلاش کر رہا تھا۔ پھر یہی وہ وقت تھا کہ برطانوی اقتدار کی حفاظت میں عرب اپنی قربانیاں کر چکے تھے اور اس اثنا میں وفاقِ عثمانیہ شریف حسین کے ذریعے 1915ء سے بار بار عربوں کی مکمل آزادی کے اعلانات ہو چکے تھے اور انہیں یقین دلا دیا گیا تھا کہ وہ سب ”متحدہ عرب اسٹیٹ“ کی شکل میں کاملاً آزاد ہوں گے۔ عربوں نے اپنی آزادی کے عشق میں سب کچھ کیا اور کئی بار برطانیہ کی عزت کو ڈوبنے سے بچایا۔ باوجودیکہ یہ وعدے برطانوی اعلانات اور پارلیمنٹ کی تاریخ میں موجود تھے مگر بالفور کی پرائیویٹ چٹھی کو اعلان بالفور کی شکل دے دی گئی اور اس کا کچھ خیال نہ آیا کہ اس سے برطانوی مواعید کا چہرہ اس قدر سیاہ ہو جائے گا کہ اسے قیامت تک آبنائے ڈور کا پانی بھی نہیں مٹا سکتا۔ (نعرہ بکبیر)

انگلستان میں یہودیوں کا قتل عام: حضرات! کیا یہ فریب و عہد شکنی یہودیوں کیسے عمل میں آئی؟ ہرگز نہیں، ہمیں یورپ کی تاریخ معلوم ہے کہ اُس نے یہودیوں کے ساتھ کیا کیا ہے۔ اسپین میں یہ یہودی کس طرح ذبح کئے گئے۔ اٹلی، فرانس اور جرمنی میں اُن کا کس طرح قتل عام ہوا۔ ہمیں پندرہویں صدی کے آخر کی تاریخ یاد ہے کہ جب ہسپانیہ اور اطالیہ کی سرزمینوں پر انہیں جانوروں کی طرح ذبح کیا گیا اور جو باقی رہ گئے تھے وہ نہایت ذلت و نامرادی کے ساتھ نکال دیئے گئے۔ روس میں اٹھارہویں صدی میں ان کے ساتھ یہی ہوا۔ اور انیسویں صدی کے آخر تک اسی قسم کے مظالم ہوتے رہے۔ آج مدد اس میں اچھوت اس قدر ذلیل نہیں

جتنے ذیل یہودی یورپ میں تھے۔ پندرہویں صدی میں برطانیہ کے اندر جو کچھ یہودیوں کے ساتھ ہوا وہ بھی تاریخ کو اچھی طرح معلوم ہے۔ اطالیہ، فرانس، جرمنی یا ہسپانیہ میں یہودیوں کا قتل عام ہوا اس کی ابتدا پہلے برطانیہ سے ہی ہوئی تھی۔ جو خونیں سبق یہاں پندرہویں صدی میں سکھایا گیا وہی بعد کی صدیوں میں جرمنی، اطالیہ، روس اور ہسپانیہ وغیرہ میں یہودیوں کے ساتھ دہرایا گیا۔ اس کا سبب وہی مسیحیت اور یہودیت کی قدیم عداوت و کینہ پروری تھی۔ پس یہ کیونکر ہو سکتا ہے کہ جو سرزمین یہودیوں کے لئے صدیوں تک خونخوار ڈائن تھی، وہ آج مادر مشفقہ کی گود بن گئی (نہیں نہیں کی آوازیں) تو کیا پھر یہودیوں نے اپنی خبیث فطرت بدل لی (آوازیں، ہرگز نہیں) اگر یہ بھی نہیں تو کیا برطانیہ نے اپنی سابقہ بد اعمالیوں سے توبہ کر لی اور اب وہ پاکیزہ بن گئی (ہرگز نہیں) اگر ایسا ہے تو اسے عربوں کے سامنے اپنی پاکبازی کا ثبوت پیش کرنا چاہئے اور اس وعدہ آزادی کو پورا کرنا چاہئے جو اعلان بالفور سے دو سال پہلے عربوں سے کیا گیا تھا۔ (نعرہ تکبیر)

بحر روم میں برطانوی اغراض۔ اصل یہ ہے کہ فلسطین، بحر روم کے ساحل پر واقع ہے۔ بحیرہ احمر اور بحر روم سے برطانوی اغراض جس قدر وابستہ ہیں وہ باخبر اصحاب سے پوشیدہ نہیں۔ بلامبالغہ یہ کہا جاسکتا ہے کہ ملکہ بحر (برطانیہ) کے تاج کے تمام ہیرے بحر احمر اور بحر روم کے حاصل شدہ موتیوں اور قائم شدہ اقتدار کا نتیجہ ہیں۔ ان ہی میں ہندوستان کا چمکدار ہیرا بھی شامل ہے۔ اگر ان دونوں سمندروں میں برطانوی اقتدار خطرہ میں پڑ جائے تو ہندوستان آنے کا سہل ترین راستہ اور نہر سویز وغیرہ سب برطانیہ کے لئے بند ہو سکتی ہیں۔ پس برطانوی مدبرین نے خیال کیا ہوگا کہ اگر کبھی نہ کبھی انہیں ہوش آیا تو بحر روم میں برطانوی جہازوں کے نئے خطرہ پیدا کر سکتے ہیں۔ لہذا اس نے اعلان بالفور کے ماتحت تقسیم فلسطین کا ضمیمہ شامل کیا اور اس کی رو سے عربوں کو پیچھے دھکیل دیا اور یہودی اسٹیٹ کے نام پر 'یافہ' کے ماسواہ تمام بندرگاہ یہودیوں کو دے دیئے گئے جو موجد سے شروع ہو کر مکہ تک ہیں۔ بنیامین، نصرانیہ، طنطورہ، ہرقلیہ اور حیفہ بھی یہودی اسٹیٹ میں شامل ہیں۔ میں نے فلسطین نمبر 'وحدت' میں جو نقشہ شائع کیا ہے اس میں یہ دکھایا ہے کہ مذکورہ بالا تمام بندرگاہ اور زرخیز ساحلی مقامات عربوں سے چھین کر یہودیوں کو دے دیئے گئے اور صرف یافہ

عربوں کو دیا گیا۔ مگر اُس تک پہنچنے کے راستے برطانوی اسٹیٹ یا یہودی اسٹیٹ میں سے رکھے گئے تاکہ جب یہ دونوں چاہیں عربوں کا راستہ یا فائدہ تک پہنچنے کا بند کر دیں۔ وہ دسیوں ہندو گاہیں ہاتھ سے دینے کے بعد بھی اس بندرگاہ کو آزادی سے استعمال نہ کر سکیں اور ریگستانوں میں ایڑیاں رگڑ کر مرجائیں۔ عرب قوم بہادر قوم ہے۔ اس کی رگوں میں شجاعت کا خون ہے، اُس نے ذلت کی زندگی پر عزت کی موت کو ترجیح دی اور وطن کی آزادی کے لئے سر سے کفن باندھ کر میدان میں آگئی۔ (نعرہ تکبیر)

حضرات! جب تک ایک عرب بھی فلسطین میں زندہ ہے اور جب تک ساٹھ کروڑ مسلمانانِ عالم میں ایک حقیقی کلمہ گو بھی موجود ہے وہ اس قسم کے ظالمانہ فیصلوں کے سامنے سر نہیں جھکا سکتا تھا (نعرہ تکبیر) ہذا اس جابرانہ تقسیم کا حشر وہی ہوا جو ہونا چاہیے تھا کہ جس جگہ سے پیدا ہوئی تھی وہیں دفن کر دی گئی اور مجھے یقین ہے کہ قیامت تک کوئی مسیحی اسے زندہ نہ کر سکے گا۔

چھ لاکھ عرب اور 33 کروڑ ہندوستانی: حضرات آپ کو معلوم ہے کہ برطانوی اقتدار آسانی سے اپنے ارادوں پر خط تیشخ نہیں پھیرتا۔ تقریباً پچاس سال سے کانگریس اپنے مطالبات منوانا چاہتی ہے مگر آج تک کامیابی نہیں ہوئی۔ ان کے مقابلہ میں فلسطین کی دس لاکھ آبادی میں چار لاکھ یہودی اور صرف چھ لاکھ عرب ہیں۔ ان میں وہ عیسائی بھی شریک ہیں جو مسلمانوں کی طرح یہودیوں کے سخت مخالف ہیں اور عربوں کے دوش بدوش برطانوی فوجوں کا مقابلہ کر رہے ہیں۔ انہوں نے لباس بھی وہی اختیار کر لیا ہے جو عربوں کا ہے۔ ترکی نوپنی جو فلسطین میں یہودی اوڑھتے ہیں تمام عربوں نے اتار دی ہے اور سفید رومال و عقال سر پر پہنتے ہیں اور مسئلہ آزادی پر اُن میں پورا اتحاد ہے۔ برطانیہ کو ٹھکی بھر یہودیوں کی خاطر مسیحیوں اور تمام عربوں اور ساٹھ کروڑ مسلمانانِ عالم کو چیلنج نہیں دینا چاہیے۔ بہر حال تین سال کی مدت میں چھ لاکھ عربوں کی قربانیوں نے برطانوی مدبرین کو اس حد تک متاثر کر دیا ہے کہ کانگریس پچاس سال کے عرصہ میں بھی نہیں کر سکی۔ اور میرا خیال ہے کہ جو عرب تقسیم فلسطین کی تیشخ کرانے میں کامیاب ہوئے ہیں وہ آزادی کامل حاصل کرنے میں بھی ضرور کامیاب ہوں گے۔ اور اگر فلسطین کے دس لاکھ افراد برطانوی حلق سے اپنی آزادی کا نگلا ہوا لقمہ واپس لے رہے ہیں تو ہندوستان کے نو کروڑ مسلمان بھی اپنے مستقبل سے مایوس اور



اپنے فرض سے غافل نہیں ہیں۔ (نعرہ تکبیر)

فلسطین کے متعلق یہودیوں کے ناپاک منصوبے۔ الملقطف وغیرہ بعض جرائد میں ایسی تصاویر بھی شائع ہوئی ہیں جو یہودی مذہبی دیوانوں کی ناپاک آرزوؤں سے تعلق رکھتی ہیں۔ وہ ارض مقدس فلسطین میں صرف سیاسی اقتدار ہی نہیں چاہتے بلکہ مسلمانوں اور مسیحیوں کے متفقہ مقدس مقامات کو بگاڑ کر اور بدل کر اپنے مذہبی نشانات کی شکل دینا چاہتے ہیں۔ مسجد صخری شریف کو جہاں آنحضرت صلی اللہ علیہ وسلم نے شب معراج کو نماز پڑھی تھی، یہودی بیکل میں تبدیل کرنا چاہتے ہیں۔ انہوں نے ایک ایسی شکل میں اسے تبدیل کرنا چاہا ہے کہ دونوں طرف شیروں کی تصاویر ہیں، وسط میں یہودی جھنڈا ہے اور اُس پر یہودی تاج ہے۔ اس طرح قبۃ حضرت مسیح علیہ السلام، اولادِ داؤد علیہ السلام کے مقبرے، حضرت یعقوب علیہ السلام کی قبر، حرم ابراہیمی، غارِ ابراہیمی، مقام براق شریف اور اُن دسیوں مقدس مقامات کو جنہیں عیسائی اور مسلمان دونوں مقدس و مشرف سمجھتے ہیں، یہ ذلیل قوم انہیں مٹانا اور بدلنا چاہتی ہے۔ اور اس قسم کے کاغذات اور تصاویر جرائد میں شائع ہوئی ہیں اور کمشن کے سامنے بھی پیش کی گئی ہیں۔ یاد رہے کہ دنیا بدل سکتی ہے لیکن جب تک ہم مسلمان زندہ ہیں کوئی طاقت ہمارے قبلہ اول کی ایک اینٹ اور حرمِ ثبات کے نشان کو بھی نہیں بدل سکتی۔ (نعرہ تکبیر)

فلسطین سے مسلمانانِ عالم کا تعلق: آپ نے ارض مقدس فلسطین کے فضائل میں متعدد روایات و احادیث پیش کرتے ہوئے فرمایا کہ: خداوند تعالیٰ کا ارشاد ہے ”ضربت علیہم الذلة والمسکنة و باؤ الغضب من اللہ“ (آل عمران: 112)۔ (یہودیوں پر ذلت و مسکینی تھوپ دی گئی اور وہ خدائی غضب کے ساتھ ہوئے) اسکے یہ معنی ہیں کہ ذلت و مسکینی کا عذاب قیامت تک مسلط کر دیا گیا کیونکہ آیت مطلق ہے اور

اس میں کسی وقت یا صدی کی قید نہیں۔ اسی حکم کو قیامت تک برقرار رکھنے کیلئے آنحضرت صلی اللہ علیہ وسلم نے ارشاد فرمایا کہ ”آخر جواہرو و النصارى من جزیرة العرب“۔ ظاہر ہے کہ فلسطین متفقہ طور پر جزیرۃ العرب کا حصہ ہے اور اس حدیث کے حکم میں داخل ہے۔ پس اگر کوئی طاقت یہودیوں کو فلسطین میں برسرِ اقتدار لانے کے درپے ہے تو وہ یاد رکھے کہ قرآن کریم و حدیث کو چیلنج دیتی ہے اور ہر مسلمان کا فرض ہے کہ وہ ایسے چیلنج کو اپنے خون کا آخری قطرہ قربان کر کے

بھی قبول نہ کرے۔ (پُر جوش نعرہ بکبیر)

برطانیہ کو تنبیہ: اگر برطانوی مدبرین بحر روم میں برطانوی اقتدار کو اپنی قومی حیات کی شہ رگ سمجھتے ہیں، تو کیا ضرور ہے کہ وہ یہودیوں سے ساز باز کریں یا اُن کی حمایت کا نقاب ڈال کر سامنے آئیں۔ اُس کی ایک آسان شکل یہ بھی ہو سکتی تھی کہ عربوں سے دوستی کریں، اُن کے دل ہاتھ میں لیں، اپنے وعدے پورے کریں، انہیں آزادی دیں اور ایک دوستانہ معاہدے کے ذریعے اپنے مفاد کا تحفظ کر لیں۔ ورنہ مجھے شبہ ہے کہ یہودیوں کی حمایت میں بحر روم میں برطانوی اقتدار کے تحفظ کے لئے انگریز جو کچھ کر رہے ہیں، کہیں یہی برطانوی اقتدار کو بحر روم میں غرق کرنے کا باعث نہ بن جائے۔

جرمنوں اور اطالویوں کی امداد: اگر برطانیہ نے عربوں کی طرف جلد دوستی کا ہاتھ نہ بڑھایا تو بہت ممکن ہے کہ عرب، جرمنوں اور اطالویوں کی دوستی کے ہاتھ کر پکڑیں۔ جرمنی اور بالخصوص اطالیہ، بحر روم میں، نہر سوئز میں اور بحر احمر میں جو خواہشات رکھتا ہے وہ مجھ سے زیادہ برطانوی مدبرین کو معلوم ہیں۔ پھر یہ بھی معلوم ہوا ہے کہ اب دونوں طاقتوں نے بحر روم میں اپنا اقتدار بڑھانے اور برطانیہ پر ضرب کاری لگانے کے لئے برطانیہ سے اعلانیہ و خفیہ تیاریاں کر رکھی ہیں۔ اگر عرب، برطانیہ سے مایوس ہو گئے تو وہ زندہ رہنے کے لئے جرمنی اور اطالیہ سے مدد لینے کی طرف بھی مائل ہو سکتے ہیں۔ اگر ایسا ہوا تو اس کا انجام برطانیہ اچھی طرح سمجھ سکتی ہے۔ لہذا برطانوی مدبرین کا فرض ہے کہ وہ لندن کانفرنس میں عربوں کے مطالبات پورے کر دیں۔ اور جو کچھ اب تک برطانوی تلوار، فلسطین میں نہیں کر سکی اور قیامت تک نہیں کر سکتی وہ برطانوی تدبیر و مال اندیشی کا سر قلم کر دے۔ اس تقریر کے ساتھ میں اس تجویز کی تحریک کرتا ہوں۔ (اللہ اکبر کے زبردست مسلسل نعرے)

مندرجہ بالا تقریر سے آپ نے اندازہ فرمالیا ہوگا کہ ارض مقدس کی حفاظت کے متعلق مولانا کے جذبات کیا تھے۔ اور یہ بھی معلوم ہو گیا ہوگا کہ وہ کیا چیز تھی جو حضرت مولانا شہید کو کشاکش کشاں کشاں لے گئی تھی، جہاں انہوں نے آل انڈیا مسلم لیگ کے ڈیلیکیٹ کی حیثیت سے آل ورلڈ مسلم کانگریس میں شرکت فرمائی تھی اور جس سے فارغ ہو کر وہ شام تشریف لے گئے جہاں مسئلہ فلسطین پر انہوں نے حضرت مفتی مظہر فلسطین سید امین الحسینی (1897-1974) سے گفتگو کی تھی اور کیوں انہوں نے ڈیڑھ ماہ تک اپنے

کاروبار کو چھوڑا تھا اور مصر، شام و عراق کے طویل سفر کی تکلیف برداشت کی تھی اور ایک ہزار سے زیادہ کی رقم اپنی جیب سے خرچ کی تھی۔

مولانا کو بزرگانِ دین سے بہت عقیدت و محبت تھی۔ وہ بارہا اجیر شریف، صہبہ وئے اور سلطان الہند حضرت خواجہ غریب نواز معین الدین چشتی (1235-1139ء) کے آستانہ مبارک پر اپنی جبین عقیدت جھکائی اور اس کے ساتھ ساتھ اپنی پُر جوش تقریروں سے مسلمانوں میں جذبہ حریت و بیداری کی لہر پیدا کی۔ وہ آستانہ عالیہ اجیر شریف کے مدرسہ کے سالانہ جلسوں میں بھی شرکت فرما کر لوگوں کو مستفید و مستفیض فرماتے تھے۔

مولانا کو حکیم الامت حضرت علامہ اقبالؒ (1877-1938ء) سے خصوصی عقیدت تھی۔ 1938ء میں جب کانگریسیڈر مولانا حسین احمد مدنی (1879-1957ء) نے ہل بنگلش دہلی کے قریب رات کے وقت ایک جلسہ میں تقریر کرتے ہوئے ”ملت از وطن است“ کا غیر اسلامی نغمہ الاپا تو مولانا کے اخیر ”الامان“ کے نامہ نگار نے پوری رپورٹ مولانا کو سنائی۔ مولانا نے حسین احمد مدنی کی یہ انوکھی منظرِ حضرت حکیم الامتؒ کی خدمت میں عرض کی جو اسی دن لاہور سے دہلی (غالباً بسلسلہ علاج) تشریف لائے تھے۔ حضرت حکیم الامتؒ یہ سن کر زار و قطار روئے اور پھر بعد میں یہ تاریخی قطعہ کہا جواب تک دیوبند چھاتی کا قابوس بنا ہوا ہے۔

عجم ہنوز نداند رموزِ دیں ورنہ  
سرود بر سرِ مہنر کہ ملت از وطن است  
بہ مصطفیٰؐ برساں خویش را کہ دیں ہمہ اوست  
اگر بہ او نرسیدی تمام بولہبی است

ز دیوبند حسین احمد، اس چہ بولہبی است  
چہ بے خبر ز مقامِ محمدؐ عربی است  
اگر بہ او نرسیدی تمام بولہبی است

3، 4، 5 مارچ 1939ء کو دہلی میں جمعیت علماء ہند کا ایک اہم اجلاس دیوبند کے سات سولہ بزرگ طلباء کی فوج کے زیر سایہ منعقد ہوا جس کی خصوصیات میں سے ایک تو یہ تھی کہ اس کے صدر مولانا حسین احمد مدنی نے اپنے خطبہٴ صدارت میں مسلم لیگ اسمبلی پارٹی پر یہ جھوٹا الزام عدا کیا تھا کہ اسمبلی میں خلعِ بل بحث کے وقت مسلم لیگی ممبران غیر حاضر تھے۔ اور دوسری خصوصیت یہ تھی کہ اس جلسہ میں بعض احرار لیڈروں نے مسلم لیگ پر شدید اور بعید از اخلاق حملے کئے تھے اور مسلم لیگیوں کو یزیدی تک کہا تھا۔ اسی صہبہ میں حضرت قائد اعظمؒ پر احراری لیڈر سید عطاء اللہ شاہ بخاری (1891-1961ء) نے فحش حملے کئے تھے

اور انہیں ابوجہل سے تشبیہ دی تھی اور مولوی حبیب الرحمن لدھیانوی (1892-1956ء) نے مرکزی جمعیت علماء ہند کا پور کی طرف سے اشارہ کرتے ہوئے کہا تھا!

”ان غداروں نے ہماری جمعیت کے مقابلہ میں علماء کی تنظیم کی ہے، چاہئے تو یہ تھا کہ جو غلط آدمی میدان میں آئے اُس کو وہیں کچلا جائے، مگر دہلی کے مسلمانوں! تم ان کی کوپالتے پرورش کرتے ہو۔“

اس قسم کی تقریروں کے بعد غیر مشروط طور پر کانگریس میں شرکت کا فیصلہ کر کے مسلم رائے عامہ کو گمراہ کرنے کی سعی کی گئی۔

کانگریس نمک خوار مولویوں کے اس جلسے کے جواب میں اور مسلم اکثریت کے صحیح جذبات و خیالات کا اظہار کرنے کے لئے 12 رچ کی شام کو ایک جلسہ عام ”مجلس اتحاد ملت“ کے زیر اہتمام محمد علی پارک (بالمقابل ہارڈنگ لائبریری) میں منعقد ہوا جس کی صدارت مولانا ظفر علی خاں (1872-1956ء) نے کی۔ اس جلسہ میں دس ہزار کے قریب مسلمان شریک تھے اور سید حسین امام (1897-1985ء)، مولانا عبد الغنی ممبر مرکزی اسمبلی، شفاء الملک حکیم دلبر حسن خان بھٹی، مولانا حامد جلالی (1904-1973ء)، میاں عبدالکریم صدر مجلس اتحاد ملت دہلی وغیرہم بھی شریک تھے۔

مولانا ظفر علی خاں نے صدارت کی طرف سے جمعیت علماء ہند کے فیصلہ کی تنبیخ کا ریزولوشن پیش کیا۔ آپ کی تقریر میں چند معلومہ افراد نے شور و غل کیا اور کہا کہ ”جمعیت کا فیصلہ درست ہے۔“ اس پر تمام جلسہ میں شدید برہمی پھیل گئی اور ہر طرف سے ”کانگریس اجیروں کو باہر نکال دو“ کی آوازیں بلند ہوئیں۔ مولانا ظفر علی خاں نے کہا کہ اس جلسہ عام میں فیصلہ اکثریت کی رائے پر ہوگا۔ چنانچہ آپ نے عوام سے پوچھا کہ کیا آپ کو جمعیت علماء ہند کا فیصلہ بلا شرط شرکت کانگریس منظور ہے؟ ہر طرف سے انکار کی آوازیں آئیں اور جمعیت علماء ہند کا بلا شرط شرکت کانگریس کا فیصلہ ایک آزاد و عام جلسہ میں مسلمانوں نے منسوخ کر دیا۔

اسی جلسہ میں دوسری تجویز جو حیدر آباد کن میں کانگریس اور آریائی و مہاسجھ کی سازشوں سے متعلق تھی، سید حسین امام نے پیش کی تھی۔ جس کی تائید میں مولانا مظہر الدین نے وہ معرکتہ الآراء تقریر کی جس کے بعد دونوں کے اندر آپ شہید کر دیئے گئے۔ یہ تقریر کیا تھی، دولت نظام، مسم لیگ اور حضرت قائد اعظم کے طرزِ عمل کی صفائی میں ایک بحرِ مواج تھا جس کے تھیٹروں سے کاغذی کشتیاں غرق ہو رہی تھیں۔ اللہ

تعالیٰ کو آپ کا خلوص پسند آچکا تھا اور آپ کی شہادت منظور تھی۔ ہذا شہادت سے 48 گھنٹہ قبل جس طرح میدانِ کربلا میں امام عالی مقام حضرت حسین رضی اللہ تعالیٰ عنہ نے مخالفین سے آخری مرتبہ اتمامِ حجت کیا، اسی طرح شہدائے کربلا کے اس محبِ صاق نے بھی دس ہزار مسلمانوں کے مجمع میں آخری مرتبہ اتمامِ حجت کرنے کے بعد جامِ شہادت نوش کیا۔ بقول مولانا محمد علی جوہرؒ:

یہ مرتبہ بلند ملا جس کو مل گیا

حضرت مولانا کی تقریر درج کرنے سے پیشتر مناسب معلوم ہوتا ہے کہ وہ تجویز بھی درج کر دی جائے جس پر آپ کی آخری تقریر ہوئی تھی۔ تجویز کے الفاظ یہ ہیں۔

”مسلمانانِ دہلی کا یہ نمائندہ اجتماع ”دولتِ ابد مدت آصفیہ“ کے خلاف ہندو مہا سبھیوں اور آریہ سماجیوں کی چوطرفہ یورش کو جس کا مقصد اس ”دولتِ ابد مدت“ کے سیاسی ناموس کو تباہ کرنا ہے، انتہائی غم و غصہ اور تشویش و اضطراب کے ساتھ دیکھتا ہے اور اپنے اس یقین کا واشگاف اظہار کر دینا وقت کی سب سے بڑی ضرورت سمجھتا ہے کہ ممالکِ محروسہ سرکارِ نظام میں برطانوی ہند سے ہندو جنھوں کے لگاتار داخلہ کے خلاف مدافعتِ اقدام از بس ضروری ہے۔

یہ اجتماع ”مجلسِ مرکزِ یہ اتحاد ملت“ کے اس فیصلہ کا جوش و خلوص کے ساتھ خیر مقدم کرتا ہے کہ اس مدافعتِ اقدام کے لئے مناسب پروگرام کی تیاری کا کام مجلس کے صدر ظفر الملت مولانا ظفر علی خاں کے سپرد کر دیا جائے اور اس بارے میں انہیں کامل اختیارات حاصل ہوں۔ یہ جلسہ مولانا موصوف سے توقع رکھتا ہے کہ وہ جلد سے جلد مدافعتِ اقدام کا کوئی موثر پروگرام تجویز کریں گے۔“

اس تجویز کے بعد مولانا نے خطاب کرتے ہوئے فرمایا:

”حیدرآباد کے متعلق جو تجویز آرنیبل سید حسین امام نے پیش کی ہے میں اُس کی حرف بحرف تائید کرتا ہوں۔ ہندوستان میں ہماری شوکتِ ماضی کی ایک نشانی دولتِ نظام باقی ہے۔ آج ہمارے اختلافات ہیں کہ اغیار اس ”دولتِ ابد مدت“ کی طرف بڑھے چپے جارہے ہیں مگر میں بے شک دہلی اعلان کرتا ہوں کہ حضورِ نظام کے وقار و عزت کی خاطر اگر ضرورت پڑی تو ہمارا بچہ میدان میں اتر آئے گا۔ (بے شک بے شک کی آوازیں) دولتِ نظام کو ہم اپنے دل و جگر کے ٹکڑوں سے زیادہ عزیز سمجھتے ہیں۔ جب تک

ہندوستان میں نوکر و مسلمان موجود ہیں کوئی طاقت اس اسلامی سلطنت کو برہنہ نہیں کر سکتی۔ کوئی مسلمان جب تک کہ اس کی رگوں میں خون کا آخری قطرہ موجود ہے، سلطنت آصفیہ کی موت و تباہی نہیں دیکھ سکتا۔ بھائیو! میں تم سے پوچھتا ہوں، یہ سچ ہے یہ ٹھیک ہے؟ (آوازیں، یہ سچ ہے یہ درست ہے) اگر یہ درست ہے تو آؤ ہم حیدر آباد کو بچانے کے قربان گاہ امتحان کی طرف قدم بڑھائیں۔ مگر آج کیا ہو رہا ہے، ہم میں ہی سے ایک طبقہ ہے جو بد قسمتی سے ہم سے کٹ کر غیروں سے مل گیا ہے۔ وہ ”سواد اعظم“ سے علیحدہ ہو کر ان جماعتوں کی حمایت کر رہا ہے جو خفیہ و اعلانیہ ہندوستان سے مغلیہ سلطنت کی یادگار اور نوکر و مسلمانوں کی امیدوں کے مرکز ”دولت نظام“ کو تباہ کرنے کے لئے ہر ممکن سعی کر رہی ہیں۔

حضرات! میں کچھ صاف صاف باتیں کرنی چاہتا ہوں۔ جو مسلمان علماء حق کے لئے ناجائز ملکات استعمال کرتا ہے یا ان سے سوظنی رکھتا ہے وہ اسلام کا ملزم ہے۔ لیکن جو علماء ”سواد اعظم“ سے کٹ کر غیروں سے جا ملیں، ان لوگوں سے اشتراک عمل کر لیں جو مسلمانوں اور ان کی نمائندہ جماعتوں اور لیڈروں کو سب دشمن کریں، میں ان کا قائل نہیں ہوں۔ اگرچہ میری یہ خواہش ہے کہ خدا انہیں راہ راست پر لائے کیونکہ وہ پھر بھی ہمارے بھائی ہیں، ہمارا ان سے اختلاف ہے مخالفت نہیں۔ میں آپ سے پوچھتا ہوں کیا میں نے اپنے اخبار میں یہ اعلان نہ کر دیا تھا کہ 3، 4، 5 مارچ کو جو علماء دہلی آنے والے ہیں، مسلمانان دہلی ان کے خلاف کسی قسم کا مظاہرہ نہ کریں اور ان کے جلسوں میں کسی قسم کی ہنگامہ آرائی نہ کریں (آوازیں، لکھا تھا) مگر اب آپ نے اس کا جواب دیکھا۔ آج ہمارے جلسہ میں چار چار آنے اور آٹھ آٹھ آنے دے کر بعض ایمان فروشوں کو ان کا ایمان خرید کر بھیجا جاتا ہے کہ وہ گڑبڑ پھیلائیں۔ ہم بھی یہ سب کچھ کر سکتے ہیں مگر ہم ایک مسلمان کے ایمان کی قیمت چار آنے یا آٹھ آنے نہیں سمجھتے بلکہ نقد جان سمجھتے ہیں، جو تحفظ و سلامتی ایمان کے لئے تو دی جاسکتی ہے مگر ایمان فروشوں کے لئے نہیں۔ ہم مسلمانوں کا چار آنے یا آٹھ آنے پر ایمان خریدنا نہیں چاہتے۔ (مظہر الدین زندہ باد، ظفر علی خاں زندہ باد کے نعرے)

آج سات سو مسلح طلباء کے بل بوتے پر پنڈال کے اندر بیٹھ کر مسلم لیگیوں اور اس کے لیڈروں مسٹر جناح وغیرہ کو گالیاں دی جاتی ہیں اور بلا شرط شرکت کا ٹکرس کا فیصلہ کیا جاتا ہے۔ ہمارے جسوں میں چونی اور اٹھنی والوں کو بھیج کر ہنگامہ آرائی کرائی جاتی ہے مگر اس کھلے جلسہ میں اسی آسمان کے نیچے اور اس زمین کے اوپر مسلم رائے عامہ کا فیصلہ ناطق آپ کے سامنے ہے۔ مسلمانوں نے دیکھ لیا کہ ان چونی اور اٹھنی والوں کا جو غنڈہ ایکٹ سے بچنے کے لئے سیاسی پیٹ فارم میں داخل ہو رہے ہیں کیا حشر ہوا؟ بھائیو! یہ



کشتی نرنے ایک دوسرے کے سر پھوڑنے کا اکھاڑہ نہیں ہے۔ یہ خدائی اکھاڑہ ہے، یہاں چار آنے اور آٹھ آنے کی طاقت بے کار ثابت ہوئی۔ یہاں عمل صالح کی طاقت کام کر رہی ہے اور سچے دل کی لگن۔ جس نے غنڈہ ازم کو کچل کر رکھ دیا۔ بھائیو! آج ہندوؤں کے جگت گرو سربو شکر آچاریہ نے اعلان کیا ہے کہ وہ اپنے چھ لاکھ لنگوٹی ہندوستانیوں کو لے کر حیدر آباد پر دھاوا بولیں گے۔ اس اعلان کے بعد میں منتظر تھا اور میری تمنا تھی کہ کوئی مفتی اعظم یا شیخ الاسلام میدان میں تشریف لائے اور دولتِ آصفیہ کے تحفظ کے لئے سینہ سپر ہو جائے۔ یہ دوست نظام جس کے روپے سے علماء بن رہے ہیں، حضور نظام، جن کے ڈیڑھ ہزار روپے ماہوار عطیہ سے دارالعلوم دیوبند کے اساتذہ کو تنخواہیں ملتی ہیں۔ اگر یہ دولتِ نظام برباد ہو گئی تو کیا دارالعلوم زندہ رہ سکتا ہے؟ جمعیت علماء ہند کے جلسہ میں مسلم لیگ اور جناح کو کو سا جاسکتا ہے مگر اسلام اور ایک اسلامی بادشاہ کے لئے یہ لوگ سامنے نہیں آتے اور بلا شرط شرکت کا نگرس کا فیصلہ تو کر سکتے ہیں مگر تحفظِ حقوقِ مسلمین کے لئے آوازیں بلند نہیں کرتے، اُن کے منہ سل جاتے ہیں۔ (آوازیں کانگریس کی سنہری سوئی سے) البتہ کرائے کے ٹو بھجج اُن جسوں کو برباد کرانے کی سعی کی جاتی ہے جو حمایتِ نظام و اسلام میں یا بلا شرط شرکت کا نگرس کے فیصلوں کو مسترد کرنے کے لئے منعقد کئے جائیں۔ اگر انہیں ہماری رائے سے اختلاف ہے تو اظہارِ اختلاف کا یہ طریقہ نہیں۔ وہ خود ہمارے جسوں میں تشریف لائیں۔ سامنے آئیں، مجھے اور مولانا ظفر علی خاں کو سمجھا دیں یا سمجھ لیں۔ یہی انسانیت و دیانت کا تقاضا ہے۔ (بے شک بے شک کی آوازیں)

حضور اکرم صلی اللہ علیہ وسلم کا فرمان ہے کہ میری امت گمراہی پر جمع نہ ہوگی۔ آج مسلم لیگ کے جھنڈے کے نیچے جو اسلام کا جھنڈا ہے، پچانوے فیصدی مسلمان جمع ہیں۔ (آوازیں 99 فیصدی) کیا نعوذ باللہ، رسول اکرم ﷺ کا فرمان غلط ہو گیا؟ (نہیں نہیں) تو پھر یہ ہمارے کرم فرما ”سواد اعظم“ سے کیوں علیحدہ ہیں؟ آج ریاستوں میں جمہوریت کے نام پر کانگریس کی ٹھنکی جماعتیں ہنگامہ آ رہیں۔ جماعتی اور احرار لوگ بھی اسی جمہوریت کے حق میں آواز بلند کرتے ہیں مگر جب بے پور میں نہتے اور بے قصور مسلمانوں پر اندھا دھند گولیاں چلائی جاتی ہیں اور پچاس سے زائد مسلمانوں کو خاک و خون میں تڑپا دیا جاتا ہے، بیسیوں بچے یتیم کر دیئے جاتے ہیں، سہاگوں کا سہاگ لٹ جاتا ہے تو اُس وقت جمہوریت کی حامی کانگریس حرکت میں نہیں آتی، کانگریس اور گاندھی جی جو صرف جمنالال بھاج کے داخلہ پر پابندی عائد کرنے کے سبب بے پور کے خلاف کارروائی کرنے کو تیار ہو جاتے ہیں، چپ سادھ لیتے ہیں۔ اگر مہاراجہ راج

کوٹ مسلمانوں کو کچھ حقوق دیتے ہیں تو گاندھی اور پنیل بگڑ کر ستیہ گری شروع کر دیتے ہیں۔ گاندھی جی مرن بھرت رکھتے ہیں مگر یہ مرن بھرت ہندو مسلم اتحاد کے لئے نہیں رکھا جاتا، دولتِ نظام کے خلاف شورش بند کرنے کے لئے نہیں رکھا جاتا، جہاں ہندوؤں کے ساتھ روادارانہ سلوک کیا جاتا ہے جس کی مثال ہندو ریاستوں میں بھی نہیں ملتی۔ کیا حیدر آباد میں گائے کشی حکماً منع نہیں؟ حیدر آباد میں سال بھر میں ایک سو پچاس مندر بنائے گئے مگر مساجد نہیں۔ تقریباً 150 مسجدیں ایسی ہیں جن کے متولی ہندو ہیں۔ کیا کسی ہندو ریاست جے پور، کشمیر وغیرہ میں ایسی مثال موجود ہے کہ کسی ایک مندر کا انتظام مسلمان کے سپرد ہو۔

دولتِ نظام کے تحفظ کے لئے ”مجلس اتحاد ملت اور مسلم لیگ کے اراکین ہر قربانی دیں گے۔ وہ مجاہد ملت (مولانا ظفر علی خاں کی طرف اشارہ کرتے ہوئے) جس کی زندگی کا بیشتر حصہ جیلوں کی نذر ہوا، میدان میں آچکا ہے۔ مسلمانو! باہمی اختلافات مٹا کر مسلم لیگ کے واحد پلیٹ فارم پر متحد و منظم ہو جاؤ۔ جب تک مسلمان آپس میں متحد و منظم نہ ہوں گے ہندوستان میں اسلام اور مسلمانوں کی عزت و ناموس اور قومی زندگی محال ہے۔

میں ان الفاظ کیساتھ اس تجویز کی تائید کرتا ہوں جسے آرنہیل سید حسین امام نے آپ کے سامنے پیش کیا۔ (تقریر کے اختتام پر تمام مجمع نے کئی منٹ تک ’مظہر الدین زندہ باد‘ کے پُر جوش نعرے بلند کئے اور ایک جم غفیر نے انہیں گھیر کر پُر جوش نعروں کے درمیان موٹر تک پہنچایا جہاں سے آپ عربک کالج شریف لے گئے اور مسئلہ شہادت پر آخری تقریر فرمائی)۔

آپ کی روز افزوں ملی خدمات نے کانگریس، جمعیت علماء ہند، احرار پارٹی وغیرہ کی نیندیں حرام کر دیں۔ آپ کی محنت اور کوشش سے مسلم لیگ روز بروز مقبول اور ہر دلعزیز جماعت بن رہی تھی جو مخالفین کی آنکھ میں خار بن کر کھٹک رہی تھی اس لئے تمام کانگریسی، جمعیتی، احراری اور دیگر مسلم لیگ دشمن طاقتیں آپ کے خلاف صف آراء ہو گئیں۔ اسی طرح 1938ء میں جب آپ فلسطین کا نفرنس قاہرہ سے واپس دہلی تشریف لائے تو جامع مسجد فتح پوری دہلی کے پشتے کا معاملہ چیلنج دے رہا تھا۔ مسجد کے پس پشت گڈوڈیہ سینٹھ کا عالی شان مکان تھا اور وہ پشتے کو اپنی ملکیت بتاتا تھا۔ مسجد کمیٹی نے گڈوڈیہ کے حق میں فیصلہ دے دیا تھا لیکن دہلی کے مسلمانوں میں ہیجان برپا تھا۔ مولانا نے مسجد کمیٹی اور سینٹھ گڈوڈیہ کی حامی جمعیت علماء ہند کے خلاف اپنے اخبار ”الامان“ اور ”وحدت“ میں زبردست مضامین لکھے جس سے تمام ہندو اور جمعیت علماء ہند بنہد آپ کی جانی دشمن ہو گئی۔

اسماعیل خاں، نوابزادہ لیاقت علی خاں، عزیز ملت سید عبدالعزیز صدر مسلم لیگ صوبہ بہار، نواب صدیق علی خاں سالار آل انڈیا مسلم لیگ نیشنل گارڈ، مولانا سبحان اللہ رئیس گورکھپور، مولانا سید احمد امام، مسجد شاہی دہلی، حضرت پیر جی کرار حسین سجادہ نشین درگاہ صابریہ دہلی، مولانا مفتی محمد برہان الحق جبل پوری، مولانا عبدالقادر آزاد سبحانی، مولانا عنایت اللہ فرنگی محلی، مولانا صبغت اللہ شبید فرنگی محلی، مولانا شاہ عبدالواحد عثمانی بدایونی، مولانا عبدالحامد قادری بدایونی، مولانا شاہ حسین میاں پھلواری اور مولانا مفتی شاہ محمد مظہر اللہ امام شاہی مسجد فتح پوری دہلی وغیرہم۔

حضرت قائد اعظمؒ نے آپ کے حادثہ شہادت کی خبر سن کر فوراً پریس کو یہ بیان دیا: ”مجھے مولانا مظہر الدین کے قتل ہو جانے کا بے حد صدمہ ہے۔ وہ مسلم لیگ کی اور اُن کے اخبارات ”وحدت“ اور ”الامان“ مسلم لیگ کے کارکن کی بڑی پُر جوش حمایت کرتے رہے ہیں۔ اُن کے انتقال سے ملک کو ناقابل تلافی نقصان پہنچا ہے۔ بحیثیت نمائندہ مسلم لیگ، ”فلسطین کانفرنس“ کی شرکت کے سلسلے میں انہوں نے بڑے ایثار سے کام لیا۔ مسلمانوں اور مسلم لیگ کمیٹیوں کو چاہیے کہ اُن کی یادگاروں کو زندہ رکھیں جو ”وحدت“ اور ”الامان“ ہیں۔“

شہید ملت کے واقعہ شہادت کی خبر پا کر حضرت اقدس مولانا قطب الدین عبدالوالی (1896-1954ء) (جانشین قیام الملت والدین حضرت مولانا عبدالباری فرنگی محلی) کو جو قبی تکلیف پہنچی، اس کی کیفیات حضرت ممدوح کے ذیل کے بیان سے ظاہر ہیں!

”شہید ملت مولانا مظہر الدین رحمۃ اللہ علیہ جن ظلماتہ طریقوں سے اور جن انتقامانہ جذبات کے ماتحت شہید کئے گئے، وہ واقف کار مسلمانوں سے پوشیدہ نہیں۔ جس ہمت و استقامت اور مجاہدانہ سُرری سے وہ خدمتِ اسلام کر رہے تھے اُس کی نظیر اس زمانہ میں نہیں ملتی۔ دہلی آیا اور میں نے مولانا کافر ش پر پڑا ہوا خونِ ناحق دیکھا۔ میرا دل پاش پاش ہو گیا۔ اُن کے پسماندگان اور احباب سے دلی تعزیت کے ساتھ ان لندہ وانا لہ راجعون کہتا ہوں۔ اور ان سب سے میری دلی تمنا ہے کہ وہ اپنی زندگیاں مولانا کے اٹھائے ہوئے کاموں کے واسطے وقف کر دیں۔ انشاء اللہ تعالیٰ سچے مسلمان اُن کا ساتھ دیں گے۔ اُن کے خاص مخالفین سے گزارش ہے!

قریب ہے یار و روزِ محشر چھپے گا کشتوں کا خون کیونکر  
جو چپ رہے گی زبانِ خنجر تو لہو پکارے گا آستین کا

مسلمان اللہ کے فضل سے اب بیدار ہو چکے ہیں۔ انشاء اللہ بہت سے مظہر الدین پیدا ہوں گے جو عزت اسلام کے مقابل میں تمہاری عزتوں کو جس کے بچانے کے واسطے تم بدترین حرکتوں پر آمادہ ہو چکے ہو، چشم زدن میں منادیں گے۔ واذالک علی اللہ العزیز قطب الدین عبدالوالیؒ۔“

حکیم الامت حضرت علامہ اقبالؒ کے یار غار اور قائد اعظمؒ کے معتمد ساتھی سید غلام بھیک نیرنگ انہالوی (1876-1952ء) ممبر اسمبلی نے اپنے رنج و الم کا یوں اظہار کیا!

”مولانا محمد مظہر الدین کی شہادت سے جہاں قومی و اسلامی جدوجہد کے دیگر متعدد شعبوں میں مولانا کا سوگ ہو رہا ہے وہاں ”تبلیغ اسلام“ بھی ایک قابل اور مخلص قوم کا ماتم کر رہی ہے۔ تبلیغ و حفاظت اسلام کے میدان میں مولانا کا کام نہایت مسلسل اور مرتب تھا۔ غور سے دیکھنے والے ”الامان“ کے اس مستقل کالم کو جس میں ہندو دنیا کا مرقع دکھایا جاتا تھا، حفاظت اسلام کے نقطہ نظر سے نہایت موثر اور بیدار کن سمجھتے تھے۔ جس مقصد سے یہ کالم شائع کیا جاتا تھا (اور بجز اللہ مرحوم کے بعد اب تک شائع ہو رہا ہے) اسی مقصد سے راقم نے بھی ایک مستقل کتب ”غبارِ افق“ شائع کی ہے۔ رسالہ ”الامان“ کی اشاعت بھی تبلیغ ہی کی خدمت تھی۔ 1925ء سے مرحوم نے ”جمعیت مرکزی تبلیغ الاسلام“ کے کاموں میں حصہ لینا شروع کیا اور جب اس جمعیت نے رنگون کو اپنا وفد بھیجا تو آپ بھی مولانا معین الدین اجیری اور سید محمد عبدالحی کے ساتھ شریک وفد ہو کر رنگون تشریف لے گئے۔ اس کے بعد آپ آخری دم تک اس جمعیت کے نائب صدر رہے۔ طبقہ علماء کے جو حضرات اس جمعیت کے نہایت قوی دست و بازو تھے، ایک ایک کر کے رخصت ہوتے گئے۔ مولانا عبدالمجاہد بدایونی، مولانا شاہ محمد فاخر بیخود الہ آبادی، مولانا نثار احمد کانپوری رخصت ہو چکے تھے۔ افسوس صد افسوس کہ مولانا مظہر الدین بھی چل بیسے۔ مگر جو محبت آپ کو ”جمعیت مرکزی تبلیغ الاسلام“ سے تھی، اس کا ایک ثبوت مرتے مرتے بھی دے گئے یعنی مرحوم نے اپنی جائیداد سے متعلق جو دست و یز وقف الاولاد اپنی شہادت سے چند ماہ پیشتر لکھی اُس میں مصروفِ خیر کی ذیل میں اس جمعیت کے لئے بھی ایک رقم مقرر کی۔ افسوس ہے کہ میں اس وقت تفصیلات نہیں لکھ سکتا مگر اس موقع پر کہ مرحوم کے کارناموں کا تذکرہ ”الامان“ کے ”شہید ملت نمبر“ کی شکل میں شائع ہو رہا ہے، میرا بالکل خاموش رہنا بھی جائز نہیں ہو سکتا۔ اس لئے سخت بے فرصتی کے عالم میں یہ چند الفاظ لکھے گئے۔“

القصہ مولانا کی شہادت پر پورے عالم اسلام میں غم کی لہر دوڑ گئی۔ درون ملک اور بیرون ملک سے پانچ سو تعزیتی تار اور اڑھائی ہزار تعزیتی خطوط موصول ہوئے، اس سے بڑھ کر اُن کی عظمت و سطوت کا کیا اظہار ہو سکتا ہے۔

بہت سے شعرائے کرام نے قطعات تاریخ و فات لکھے۔ طوالت کے خوف سے چند ایک پر ہی اکتفا کی جاتی ہے۔ لسان الحسان مولانا ضیاء القادری بدایونی (1883-1974ء) نے ”نوحہ تاریخ عزاء“ کے نام

۱۳۵۸ھ

سے طویل قطعہ لکھا جس کا آخری شعر نقل کیا جاتا ہے!

سال مرحوم ضیاء کے پر غم کہئے ”ابوائے شہید اعظم“

۱۳۵۸ھ

محمد خلیل الدین نوشہ عباسی ہاشمی بدایونی نے یہ تاریخ نکالی!

اوس کا ہے چہلم جس کو کہئے مظہر دین و شہید ملت  
فاتحہ کی تاریخ ہے نوشہ ”عرب شہید حق و صداقت“

۱۳۵۸ھ

مولانا مرحوم نے گونا گوں مذہبی، سیاسی، علمی، ادبی اور صحافتی مصروفیات کے باوجود چند کتابیں بھی لکھیں جو بہت مقبول ہوئیں بلکہ بعض کے تو کئی ایڈیشن چھپے۔

1- شیر دل خاتون: یہ کتاب حضرت فاروق اعظم رضی تعالیٰ عنہ کے زمانہ، سیف الاسلام حضرت خالد بن ولید کے جنگی کارناموں اور حضرت خولہؓ کی بہادری کی داستانوں سے مزین ہے۔ اس کتاب کے چھ ایڈیشن مولانا کی حیات مبارکہ ہی میں طبع ہو چکے تھے۔

2- مشہور ہندووائی ریاست کی داستانِ عشق

3- سندھ کی راج گماری

4- کامنی یارائے کی بیٹی

پاکستان کے معروف صحافی اور دانشور پروفیسر وارث میر (1938-1987ء) نے اپنے ایک مضمون ”تحریک پاکستان میں غیر معروف صحافیوں کا کردار“ مطبوعہ روزنامہ ”نوائے وقت“ لاہور مورخہ

27 اگست 1982ء صفحہ 8 میں مولانا کو زبردست خراج عقیدت پیش کیا ہے۔

”دہلی کے اردو اخباروں میں ”انجمنیت“، ”ملت“، ”غریبوں کا اخبار“ اور ”مناوی“ بہت مشہور ہوئے۔ ”انجمنیت“، ”بہمدرد“ کے اجراء کے ایک سال بعد، جمعیت علماء ہند نے شائع کیا تھا۔ انجمنیت قوم پرستانہ پالیسی کا مقابلہ کرنے کے لئے مولوی مظہر الدین نے دہلی سے سہ روزہ ”الامان“ اور روزنامہ ”وحدت“ جاری کئے۔ مولوی مظہر الدین کے اخبارات کی پالیسی مسلم لیگ کی دو نوک حمایت پر مبنی تھی۔ ان کی اپنوں یعنی مسلمان نیشنلسٹوں سے بھی لڑائی تھی اور غیر تو ان کے خون کے پیاسے تھے ہی۔ کسی لمبے چوڑے عرصے کے بغیر مولوی صاحب نے ”الامان“ کا اجراء کیا۔ خود ہی مرتب تھے اور خود ہی دفتری تھے۔ نہایت عسرت کی زندگی گزارتے تھے۔ انہیں کسی جاگیردار کی اعانت حاصل نہیں تھی۔ ابوالکلام کے ”ابلاغ“ میں کام کر چکے تھے اور ”الامان“ و ”وحدت“ تک پہنچتے پہنچتے ان کے قلم کی کاٹ میں زیادہ گہرائی آ چکی تھی۔ مولانا مظہر الدین نیشنلسٹ مسلمانوں اور ہندوؤں کی سازش کے نتیجے میں شہید کر دیئے گئے تھے۔“

ممتاز محقق خواجہ ظفر نظامی (ولادت 1925ء) نے اپنے مضمون ”قائد اعظم، چند دلچسپ اور یادگار تحریریں“ مطبوعہ روزنامہ ”نوائے وقت“ لاہور مورخہ 25 دسمبر 1976ء میں مولانا کے متعلق یوں رقمطراز ہیں:

”محمد علی جناح کے لئے ”قائد اعظم“ کا لقب سب سے پہلے مولانا مظہر الدین نے استعمال کیا۔ وہ دہلی سے سہ روزہ ”الامان“ شائع کرتے تھے۔ مورثا سیاسی پالیسی کے اعتبار سے کٹر مسلم لیگی تھے۔ آپ کے اخبارات کانگریسیوں اور نیشنلسٹ علماء کی مخالفت کے لئے ہمیشہ وقف رہتے تھے اور ان وجوہ کے باعث آپ کے مخالفین کا حلقہ بہت وسیع تھا۔ چنانچہ مارچ 1939ء میں کسی نے ان کو شہید کر دیا۔“

مولانا اپنے اخبار میں پٹنہ اجلاس (1938ء) سے کئی ماہ قبل محمد علی جناح کے ساتھ ”قائد اعظم“ کا لقب استعمال کر رہے تھے۔ اسی کے جواب ”محسّر خیال“ (کانگریسی ماہنامہ دہلی) ستمبر 1938ء میں طنزاً ”قائد اعظم“ کا لفظ شائع کیا گیا اور اس کے ایک ماہ بعد پٹنہ میں مسلم لیگ کا اجلاس ہوا تو میاں فیروز الدین احمد نے ”قائد اعظم زندہ باد“ کا نعرہ لگا کر اس ”لقب“ کو تمام برصغیر میں مشہور کر دیا۔“



ماخذ:-

- 1- سہ روزہ ”الامان“ دہلی، ”شہید ملت نمبر“ مئی 1939ء
- 2- ”کاروانِ احرار“ جلد دوم از جانا بزم مرزا، لاہور 1977ء ص 78
- 3- ماہنامہ ”سرحد“ کراچی بابت جون جولائی 1974ء ص 26
- 4- روزنامہ ”مشرق“ لاہور 14 مارچ 1971ء
- 5- ”سیرت امیر ملت“ از سید اختر حسین علی پوری / پروفیسر محمد طاہر فاروقی، بی پور سیڈاں، 1975ء ص 462 تا 464
- 6- روزنامہ ”نوائے وقت“ لاہور 13 دسمبر 1973ء، 25 دسمبر 1976ء، 27 اگست 1982ء
- 7- مکتوب گرامی ڈاکٹر محمد ایوب قادری مرحوم بنام مؤلف از کراچی محرمہ 31 دسمبر 1976ء
- 8- ماہنامہ ”فیض الاسلام“ راولپنڈی، ”اقبال نمبر“ جنوری 1978ء ص 181
- 9- مجلہ ”برگ گل“ اردو کالج کراچی، قائد اعظم نمبر، جنوری 1978ء ص 374
- 10- ”مولانا اشرف علی تھانوی اور تحریک آزادی“ از پروفیسر احمد سعید، راولپنڈی 1972ء ص 127، 128
- 11- ”فروغ صحافت میں اہلسنت کا کردار“ از شاہ حسین گردیزی مطبوعہ کراچی 1983ء ص 14
- 12- ”صحافت ہندو پاکستان میں“ از ڈاکٹر عبدالسلام خورشید مطبوعہ لاہور 1982ء ص 247
- 13- ”میرے زمانے کی دلی“ از ملا واحدی دہلوی مطبوعہ کراچی طبع دوم ص 301، 302، 392
- 14- ”وادی جمناسے وادی بکڑہ تک“ از شہاب دہلوی مطبوعہ بہاولپور 1987ء ص 94
- 15- ہفت روزہ ”افق“ کراچی 23 اپریل 1980ء ص 15 تا 20، 58
- 16- ”پاکستان و ہند میں مسلم صحافت کی مختصر ترین تاریخ“ از ڈاکٹر مسکین علی مجازی مطبوعہ لاہور 1989ء ص 58
- 17- ”نمودِ سحر“ مطبوعہ محکمہ قومی تعمیر نو حکومت مغربی پاکستان لاہور 1970ء ص 204
- 18- ”اقبال اور علمائے پاک و ہند“ از اعجاز الحق قدوسی مطبوعہ لاہور 1977ء ص 267 تا 269
- 19- ”شعر و حکمت“ از حکیم نیر واسطی مطبوعہ لاہور 1959ء ص 11
- 20- ”تاریخ کانپور“ از سید اشتیاق اظہر مطبوعہ کراچی 1990ء ص 54، 77، 192

- 21- ”خطبات قائد اعظم“ از رئیس احمد جعفری مطبوعہ لاہور 1966ء ص 146
- 22- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 1106
- 23- ”قائد اعظم“ تحریک پاکستان اور صحافتی محاذ“ از پروفیسر ڈاکٹر محمد انعام الحق کوثر مطبوعہ کوئٹہ 2001ء ص 57
- 24- ”قائد اعظم“ علی گڑھ تحریک اور بلوچستان“ مطبوعہ کوئٹہ 2001ء ص 3
- 25- مجلہ ”کائنات“ وقافتی گورنمنٹ اردو سائنس کالج کراچی، ”جشن طلائی پاکستان نمبر“ حصہ دوم 1997-98ء ص 336
- 26- ”اوراق گم گشتہ“ از پروفیسر رحیم بخش شاہین مطبوعہ لاہور طبع دوم 1979ء ص 276

## مولانا عنایت اللہ فرنگی محلیؒ

(1888-1941ء)

مولانا محمد عنایت اللہ بن مولوی شرافت اللہ بن مولوی کرامت اللہ بن مولوی عبدالرب محمد مشائخ بن مولوی سعد الدین کی ولادت باسعادت 23 ربیع الاول 1306ھ 27 نومبر 1888ء بروز جمعہ المبارک فرنگی محل لکھنؤ میں ہوئی۔ قرآن پاک نواب ظہیر الدولہ کے نبیرہ نواب حافظ عبدالوہاب سے پڑھا۔ باقی تمام علوم منقول و معقول کا حصول مولوی عبدالعزیز فرنگی محلی، مولوی نجیب اللہ، خواجہ حسام الدین مکھنوی، فشی شمس الدین، مولانا عبدالباری فرنگی محلی، مولانا ہدایت اللہ (برادر بزرگ) مولانا عبدالباقی، مولانا عظمت اللہ، مولانا عین القضاة، مفتی محمد یوسف بن مولوی قاسم نبیرہ مفتی محمد یوسف، مولانا عبدالعزیز پنجابی شاگرد مولانا عبدالحق خیر آبادی، مولانا عبدالغفار (نبیرہ ملا، بحر العلوم)، حکیم حافظ عبدالولی بن حکیم حافظ عبدالعلی کشمیری وغیرہم سے کیا۔ کتب حدیث مولانا عبدالباری فرنگی محلی سے پڑھ کر سند و اجازت حاصل کی۔

مولانا عبدالباری فرنگی محلی (1878-1926ء) جب پہلی بار حج مبارک کی سعادت حاصل کرنے کے لئے گئے تو شیخ الدلائل سے اجازت دلائل اور سید احمد برزنجی سے اجازت حدیث آپ کے لئے لائے۔ 1345ھ/27-1926ء میں پیر سید عبدالقادر حموی گیلانی، لکھنؤ تشریف لائے تو آپ کو اجازت حدیث مرحمت فرمائی۔

محرم 1321ھ/اپریل 1903ء میں مولانا عبدالباری فرنگی محلی کے دست اقدس پر بیعت کی۔ جب مولانا عبدالباری کا آخری وقت نزدیک آیا تو ان کے حکم کے مطابق مولانا عبدالرؤف بن مولانا عبدالوہاب سے تجدید بیعت کی۔ مولانا عبدالباری نے اپنے وصیت نامے میں جن لوگوں کو اجازت ارشاد دینا تحریر فرمایا ان میں آپ کا نام بھی شامل تھا۔

1323ھ/1906ء میں مدرسہ نظامیہ فرنگی محل لکھنؤ میں مدرس مقرر ہوئے۔ بعد ازاں صدر مدرس بنا دیئے گئے اور پھر تازیت اسی منصب پر فائز رہ کر خدمت دین متین سرانجام دیتے رہے۔ درمیان میں ایک سال کے لئے مدرسہ حنفیہ جون پور میں صدر مدرس کے عہدہ پر متمکن رہے۔ لیکن 1334ھ/1916ء میں مولانا عبدالباری کے حکم پر استعفی دے کر واپس آ گئے۔ معقولات سے آپ کو خصوصی دلچسپی تھی۔ مولانا عبدالباری کی رحلت (1926ء) کے بعد مدرسہ نظامیہ کی تمام تر علمی ذمہ داریاں آپ پر آپڑیں اور آپ

نے خصوصی توجہ اور محنت سے اپنے فرائض سرانجام دیئے۔

گو ناگوں عہمی مشاغل کے باوجود آپ نے مختلف سیاسی تحریکوں میں بھرپور حصہ لیا۔ 23۔ اگست 1925ء کو جب یہ منہوس خبر آئی کہ سعودی فوجوں نے روضہ اطہر کو بھی نقصان پہنچا رہا ہے تو آپ نے ایک جلسہ منعقد کر کے ابن سعود کے خلاف غیظ و غضب کا اظہار کیا۔ 24 ستمبر 1934ء کو مسلم یونٹی بورڈ نے اپنے اجلاس مراد آباد میں جمعیت علماء ہند (دہلی) کا یہ مطالبہ تسلیم کر لیا کہ بورڈ، شریعت کے معاملات میں جمعیت کا مشورہ قبول کرے گا تو اس پر جمعیت علماء (کانپور) کے سیکرٹری مولانا مظہر الدین شیر کوٹی نے اس کی تردید کر دی اور ساتھ ہی اپنی جمعیت کا اجلاس طلب کر لیا جس میں مولانا عبدالحامد بدایونی، شاہ محمد سلیمان پھلواری، حکیم الامت علامہ محمد اقبال، مولانا سید حبیب ایڈیٹر ”سیاست“ لاہور، مولانا محمد شفیع داؤدی اور دیگر بہت سے علمائے کرام کے علاوہ مولانا عنایت اللہ فرنگی مہلی کو بھی شرکت کی دعوت دی گئی۔ اس اجلاس میں مسلم یونٹی بورڈ کی حمایت کا فیصلہ ہوا اور جمعیت علماء ہند سے عیدگی و تعلق کا اعلان کیا گیا۔ اسی سال ہی مسلم یونٹی بورڈ نے انتخابات میں اپنے نمائندوں کو ٹکٹ دینے کے لئے جو اجلاس طلب کیا اُس میں مولانا عنایت اللہ فرنگی مہلی بھی خصوصی طور پر شامل تھے۔

جون 1936ء میں قائد اعظم نے لاہور میں آل انڈیا مسلم لیگ پارلیمنٹری بورڈ کا پہلا اجلاس طلب کیا تو پہلا جلسہ 8 جون 1938ء کو میاں عبدالعزیز بیرسٹر (1872-1971ء) کے مکان پر ہوا اور باقی جلسے نیڈوز ہوٹل میں ہوئے۔ یہ جلسہ بہت اہم تھا کیونکہ اس میں مسلمانان ہند سے متعلق کئی فوری اور اہم معاملات زیر غور تھے جن میں نئے آئین کے تحت شروع جولائی 1936ء میں ہونے والے انتخابات کا مسئلہ بھی تھا۔

اس اجلاس میں سب سے بڑا جھٹکا یو پی سے آیا جس میں مولانا شوکت علی (1872-1938ء)، نواب محمد اسماعیل خاں (1883-1958ء)، نوابزادہ لیاقت علی خان (1895-1951ء)، راجہ صاحب محمود آباد، امیر احمد خاں (1914-1973ء) چوہدری ضیق الزمان (1889-1973ء)، راجہ صاحب سلیم پور سید احمد علی خاں (1891-1964ء) اور مولانا عنایت اللہ فرنگی مہلی نے شرکت کی۔

1937ء میں یو پی اسمبلی کے انتخابات کے سلسلہ میں مسلم لیگ کے نمائندوں کی حمایت کے لئے مولانا شوکت علی اور مولانا جمال میاں فرنگی مہلی کے ساتھ پورے صوبہ کا دورہ کیا۔ نتیجتاً مسلم لیگ کامیابی سے ہمکنار ہوئی اور کانگریس کی امیدیں خاک میں مل گئیں۔

جون 1937ء میں جھانسی سے مسلم لیگ کے ممبر خان بہادر حبیب اللہ کا انتقال ہو گیا تو اس نشست

کیسے مسلم لیگ نے ضمنی الیکشن لڑا۔ مولانا عنایت اللہ نے مولانا شوکت علی، مولانا عبدالحامد بدایونی، مولانا کرم علی بیچ آبادی اور مولانا جمال میاں فرنگی مہلی کے ساتھ ڈٹ کر جھانسی میں جمعیت علماء ہند کا مقابلہ کیا۔ جمعیت علماء ہند نے اپنی پوری طاقت صرف کر دی مگر کامیابی مسلم لیگ کا ہی مقدر رہی۔

1937ء ہی میں جب کانگریس اور اور جمعیت علماء ہند نے مسلم لیگ کی کامیابی سے بوکھلا کر اپنی مذہب پر وپیگنڈا مہم زور و شور سے جاری کی تو مولانا عنایت اللہ، مولانا جمال میاں اور دیگر حضرات نے شہروں، قصبوں اور دیہاتوں میں جا جا کر مسلم لیگ کا پیغام پہنچایا جس سے بہت اچھے نتائج برآمد ہوئے اور کانگریس اور جمعیتی مکر و فریب کا جال تار تار ہو گیا۔

آل انڈیا مسلم لیگ کے اجلاس لکھنؤ 1937ء کے موقع پر صوبہ یوپی کی نئی تنظیم کے صدر نواب محمد اسماعیل خان (1883-1958ء) منتخب ہوئے تو انہوں نے 21 ارکان پر مشتمل ورکنگ کمیٹی بنائی جس میں مولانا عبدالحامد بدایونی، مولانا کرم علی بیچ آبادی، مولانا جمال میاں فرنگی مہلی کے علاوہ مولانا عنایت اللہ فرنگی مہلی بھی شامل تھے۔

1937ء ہی میں ممالک متحدہ آگرہ و اودھ میں امر وہہ و بلند شہر کی نشست پر کانگریس اور مسلم لیگ کا مقابلہ ہوا۔ مولانا حسین احمد مدنی دیوبندی اور پنڈت جواہر لال نہرو نے مسلم لیگ کے خلاف بڑا مذہب پر وپیگنڈا کیا۔ اس سلسلے میں بلند شہر میں مسلم لیگ کا عظیم الشان جلسہ ہوا جس سے مولانا عنایت اللہ فرنگی مہلی نے دلولہ انگیز خطاب فرمایا۔ اس کے بعد مولانا جمال میاں، مولانا شوکت علی اور چوہدری ضیق الزمان کے ساتھ بھر پور جدوجہد کر کے مسلم لیگ کو کامیاب و کامران کیا۔

اکتوبر 1937ء کے آل انڈیا مسلم لیگ کے اجلاس لکھنؤ میں کانگریس کی اقتصادی پالیسی پر سخت تنقید کی گئی کیونکہ اُس کی ضرب خصوصاً مسلم زمینداروں پر پڑتی تھی حالانکہ بنگال میں جہاں 95 فیصد کاشتکار مسلمان تھے، کانگریسی ہندو بنگال میں زمینداروں کی جن میں کثیر تعداد ہندوؤں کی تھی، پشت پناہی کرتے تھے مگر یوپی میں جہاں 95 فیصد آبادی ہندو کاشتکاروں کی تھی وہ زمیندار یوں کو ختم کرنا چاہتے تھے کیونکہ زمینداروں میں مسلمانوں کی نسبتاً کافی نمائندگی تھی۔ کانگریسی اپنی اس پالیسی کے جواز میں مزارعین اور کاشتکاروں سے ہمدردی ظاہر کرتے تھے۔

مسلم لیگ کے اجلاس کے ایک دن بعد علمائے کرام کا ایک جلسہ طلب کیا گیا جس میں اُن علماء سے کہا گیا کہ وہ مزارعین اور کاشتکاروں کے حقوق کے متعلق شرعی نقطہ نظر سے کوئی معقول حل پیش کریں تاکہ مسلم

لیگ اسے اپنا اقتصادی پروگرام قرار دے لے جو کانگریس کا جواب ہوگا۔ اس اجلاس میں دوسرے علمائے کرام کے علاوہ مولانا عنایت اللہ فرنگی محلی بھی شامل تھے۔

1938ء میں آل انڈیا مسلم لیگ کے پننٹیشن میں دیگر علمائے کرام کے علاوہ مولانا عنایت اللہ فرنگی محلی نے بھی شرکت کی اور حضرت قائد اعظمؒ سے بعض مسائل پر گفتگو کی۔

1939ء میں قائد اعظمؒ نے جبکہ آباد (سندھ) کا دورہ کیا۔ میر جعفر خان جمالی (1901-1967ء) نے شاندار استقبال کیا۔ عید گاہ جبکہ آباد میں قائد اعظمؒ نے خطاب کیا جس سے سندھ میں مسلم لیگ کی دھاک بیٹھ گئی۔ اس دورے میں سر عبد اللہ ہارون (1872-1942ء)، محمد ہاشم گزدر (1893-1968ء)، رجب امیر خان آف محمود آباد (1914-1973ء) کے علاوہ مولانا عنایت اللہ فرنگی محلی بھی قائد اعظمؒ کے ہمراہ تھے۔

مارچ 1940ء میں آپ نے قرارداد پاکستان لاہور والے اجلاس میں بڑھ چڑھ کر حصہ لیا۔ مولانا عبدالحامد بدایونی اور مولانا جمال میں فرنگی محلی و دیگر ساتھیوں کے ساتھ مل کر اجلاس کی رونق کو دو بالا کیا اور پھر قرارداد پاکستان کی نشر و اشاعت کو حریز جاں بنالیا۔

درس و تدریس اور سیاسی مصروفیات کے باوجود مولانا عنایت اللہ نے تصنیف و تالیف پر بھی توجہ دی اور مندرجہ ذیل کتابیں لکھیں۔

- 1- زبدۃ المنطق: منطق کے ضروری مسائل کو بصورت متن عربی میں تحریر کیا گیا ہے۔
- 2- ہدایۃ المنطق: منطق سادہ کے تمام مسائل مع حل و وضاحت اردو میں لکھے گئے ہیں۔
- 3- اربعون حدیثاً: سلطنت و امارت کے متعلق چہل حدیث، سلطان افغانستان کی خدمت میں تحفہ بھیجنے کے لئے لکھی گئی تھی۔
- 4- الاقتصاد فی فتح النکاح بالارتداد
- 5- زجر الاولیاء عن النکاح الصغار فی الصباء
- 6- رسالہ تدوین حدیث
- 7- ترتیب مسند امام احمد بن حنبل مع اسماء الرجال
- 8- رسالہ احوال حضرت غوثیت
- 9- الفوائد الحنفیۃ من الکتب المکتبۃ
- 10- تذکرہ علمائے فرنگی محل



11- شریقہ اور مسلم العلوم کا اردو ترجمہ (ناکمل) ستلم کی شرح عربی میں کافی محنت سے لکھنا شروع کی تھی اور بحث تشکیک تک لکھا جا چکا تھا کہ ایک سعادت مند شاگرد نے دیکھنے کے لئے لی اور پھر واپس نہ لی۔ علاوہ ازیں بھی کچھ کتابیں اور رسالے لکھے مگر ہمیں اُن کے نام معلوم نہیں ہو سکے۔

آپ کی وفات حسرت آیات 6 جولائی 1941ء/ 10 جمادی الثانی 1360ھ بروز اتوار فرنگی محل لکھنؤ میں ہوئی۔ رحلت کی خبر پورے ملک میں بجلی کی سی سرعت کے ساتھ پھیل گئی۔ ہر طرف صفا ماتم بچھ گئی۔ مختلف اخبارات اور رسالوں نے زبردست خراج عقیدت پیش کیا۔ ذیل میں ماہنامہ ”معارف“ اعظم گڑھ کا ادارہ یہ نقل کیا جا رہا ہے جس سے آپ کی عسی، ادبی اور سیاسی خدمات کا اظہار ہوتا ہے۔

”یہ خبر افسوس کے ساتھ سنی جائے گی کہ فرنگی محل کے ممتاز عالم مولانا عنایت اللہ صاحب فرنگی محلی نے 6 جولائی 1941ء کو دفعۃً وفات پائی۔ اناللہ وانا الیہ راجعون! مرحوم ابھی 24، 25، 26 جون کو ہمارے ساتھ بھوپال میں عربی مدارس کی اصلاح کے کام میں شریک تھے، وہیں در شکم میں مبتلا ہوئے جس کے باعث وہ کئی دن تک وہاں غلیل رہے۔ سوء ہضم، تسلسل بول اور ضعف قلب کے عوارض اُن کو پہلے سے لاحق تھے۔ بھوپال میں مرض کی تخفیف کے بعد وہ لکھنؤ روانہ ہوئے اور میں بھی اُنہی کی وجہ سے اُنہی کے ساتھ لکھنؤ تک آیا۔ لکھنؤ اسٹیشن پر پہنچ کر مرحوم نے مجھ سے کہا کہ میں آپ کی زحمات اور خدمتوں کا شکریہ اس لئے نہیں ادا کروں گا کہ میں آپ کو اپنے سے علیحدہ نہیں سمجھتا۔ یہ کہہ سن کر سلام کے بعد ہم دونوں الگ ہو گئے۔ یہ کون کہہ سکتا تھا کہ یہ سلام رخصت آخری ہے۔

مرحوم فرنگی محل کے خانوادہ میں تنہا جامع علوم و فنون ہستی باقی رہ گئے تھے۔ معقولات اور منقولات پر اُن کو یکس دسترس حاصل تھی۔ مسائل پر وہ مبصرانہ اور ناقدانہ نظر رکھتے تھے۔ اردو میں تاریخ، حدیث و رجال پر کئی رسالے لکھے تھے۔ مدرسہ نظامیہ کے صدر مدرس اور اچھے مدرس تھے۔ سیاسیات سے بھی دلچسپی رکھتے تھے۔ خلافت اور مسلم لیگ کے کاموں میں حصہ لیتے رہتے تھے۔ کل 54 برس کی عمر پائی۔ اللہ تعالیٰ مرحوم کو اپنی عنایتوں سے سرفراز فرمائے۔“

حضرت صابر براری ثم کراچی (1928-2006ء) نے مندرجہ ذیل تاریخ وفات کہی۔

بے شک فرنگی محلی عہد کے تذکرے سے روشن تھے مصنف حضرت عنایت اللہ باتف نے یہ صدا دی صابر سن الم لکھ ”میں تیز فہم فرد جنت عنایت اللہ“

ماخذ:-

- 1- ”تذکرہ علمائے فرنگی محل“ از مولانا عنایت اللہ فرنگی محلی مطبوعہ لکھنؤ 1930ء ص 152 تا 155
- 2- ”شاہراہ پاکستان“ از چوہدری ضیق الزمان مطبوعہ کراچی 1967ء ص 138، 449، 575، 618، 634، 647، 660
- 3- ”اقبال کا آخری معرکہ“ از سید نور محمد قادری مطبوعہ لاہور 1979ء ص 48
- 4- ”کاروانِ احرار“ جلد دوم از جہان باز مرزا مطبوعہ لاہور 1977ء ص 79
- 5- ”قائد اعظم“ میری نظر میں“ از مرزا ابوالحسن اصفہانی (شاہکار ایڈیشن) لاہور 1976ء ص 8
- 6- ”کاروانِ شوق“ از حکیم آفتاب احمد قرشی مطبوعہ لاہور 1984ء ص 53، 54
- 7- ”چہستان“ از مولانا خضر علی خاں مطبوعہ لاہور (مکتبہ کاروان) 103، 99
- 8- ”یادِ رفتگان“ از سید سلیمان ندوی مطبوعہ کراچی 1955ء ص 254
- 9- ”سیاستِ ملیہ“ از محمد امین زبیری مطبوعہ لاہور 1991ء ص 285
- 10- ماہنامہ ”سرحد“ کراچی فروری 1974ء ص 50 (حاشیہ)
- 11- ماہنامہ ”ریاض“ کراچی جنوری 1954ء ص 137
- 12- ماہنامہ ”معارف“ اعظم گڑھ اگست 1941ء
- 13- مجلہ ”اقراء“ ایم اے او کالج لاہور ”قائد اعظم نمبر 1976ء ص 143، 146
- 14- روزنامہ ”جنگ“ لاہور 23 مارچ 1983ء
- 15- روزنامہ ”جنگ“ کراچی 21 اپریل 1968ء
- 16- ”دید و شنید“ از رئیس احمد جعفری کراچی 1987ء ص 176
- 17- ”تحریک آزادی میں اردو کا حصہ“ از ڈاکٹر معین الدین عقیل مطبوعہ کراچی 1976ء ص 105، 813
- 18- ”مولانا ظفر علی خاں“ از ڈاکٹر ندیم حسین ذوالفقار مطبوعہ لاہور 1993ء ص 288، 290
- 19- ”جدوجہد آزادی میں بلوچستان کا کردار“ از ڈاکٹر انعام الحق کوثر مطبوعہ لاہور 1991ء ص 328
- 20- ”روزنامہ ”مشرق“ لاہور بابت 8 فروری 1980ء
- 21- ”تاریخ کانپور“ از سید اشتیق اطہر مطبوعہ کراچی 1990ء ص 54

## نواب بہادر یار جنگ

(1905-1944ء)

”اگر ہندوستان نے دوسرا محمد علی جوہر پیدا کیا ہوتا تو وہ نواب بہادر یار جنگ کے سوا اور کوئی نہ ہوتا۔ دونوں میں بہت سی باتیں مشترک تھیں وہی خصوص، وہی مذہبی جوش، وہی بے پناہ جذبہ خدمت، وہی دُور اندیشی، وہی قوت برداشت، وہی سوجھ بوجھ اور وہی شرافت۔“

یہ ہیں وہ الفاظ جو مولانا عبد الماجد دریابادی (1892-1977ء) نے قد ملت لسان الامت نواب بہادر یار جنگ کے بارے میں کہے تھے۔ اور یہ ایک حقیقت ہے کہ نواب بہادر یار جنگ نے سارے ہندوستان کے کروڑوں مسلمانوں کے قلوب میں ایسی ہی طمانیت پیدا کر دی تھی۔ اُن لوگوں نے یا تو بہادر یار جنگ کی تقریریں سنی تھیں یا اخبارات و رسائل میں اُن کے مضمون پڑھے تھے۔ اُن کے فکر و عمل کی بنیادیں اسلام اور عالم اسلام کی خدمت کے جذبے پر قائم تھیں۔ اس معاملے میں وہ کسی مفاہمت کے قائل نہ تھے اور نہ کسی اثر اور دباؤ کو قبول کرتے تھے۔ اس راستے میں وہ بڑی سے بڑی قربانی دینے کے لئے مستعد رہتے۔ انہوں نے کبھی اپنے ذاتی مفاد کو عوام کے مفاد پر ترجیح نہ دی۔ وہ اس راستے میں کسی کٹھن سے کٹھن آزمائش سے بھی پیچھے نہ ہٹتے تھے۔ وہ اسلام کے ایک جانباز سپاہی تھے اور اس میدان میں اُن کے کارنامے اُس بیرونی طرح ہیں جس کے کئی پہلو ہوں اور ہر پہلو ایک نئی تابناکی دکھاتا ہو۔

محمد بہادر خان الخٹب نواب بہادر یار جنگ کی ولادت باسعادت 27 ذی الحجہ 1322ھ مطابق 3 فروری 1905ء بروز جمعہ المبارک حیدرآباد دکن میں نواب نصیب یار جنگ کے ہاں ہوئی۔ ابتدائی تعلیم مدرسہ عالیہ اور مفید الانام میں ہوئی۔ پھر مدرسہ دارالعلوم بلدہ میں داخل کئے گئے۔ ابھی میٹرک کا امتحان دینے نہ پائے تھے کہ والد گرامی کا انتقال ہو گیا اور ہر قسم کی ذمہ داریوں کا بوجھ اُن کے کندھوں پر پڑ گیا۔ مگر انہوں نے اپنی تعلیم جاری رکھی۔ مولوی سعد اللہ خاں مندوڑی اور مولوی سید اشرف شمس (صاحب تفسیر شمس) سے عربی ادب، تفسیر، حدیث اور فقہ کی بنیادی تعلیم حاصل کی۔ پھر آگے جو کچھ ہوئے وہ اُن کی ذاتی کاوش، ذہانت، وسعت مطالعہ کا رہین منت تھا۔ خود فرماتے تھے کہ!

”میں نے فارسی کی ابتدائی کتب میں تک کسی سے سبقاً سبقاً نہیں پڑھیں۔ صرف عربی ہی کی تعلیم ہوئی ہے۔“

مگر 35 برس کی عمر میں قرآن حکیم کے ایک غامض نظر طالب علم اور تاریخ اسلام کی اتھارٹی بن چکے تھے، اور اردو زبان تو ان کی تھی ہی۔ عربی، فارسی اور انگریزی پر بھی استفادہ کتب اور اظہار مدعا کا پورا قابو رکھتے تھے۔ درسی تعلیم سے ہٹ کر نواب صاحب نے فنون سپہ گری میں مہارت تامہ حاصل کی۔ 1931ء میں حج بیت اللہ کی سعادت سے مشرف ہوئے۔ مدینہ شریف حاضر ہو کر حضور سید عالم ﷺ کی بارگاہ بے کس پناہ میں عقیدت و محبت کے پھول پیش کئے۔ ابھی آپ مدینہ شریف سے باہر ہی تھے کہ مسجد نبوی اور گنبدی خضریٰ پر نظر پڑی۔ آنکھوں سے بے اختیار سیل اشک رواں ہو گیا اور زبان سے بے ساختہ ”السلام علیک یا رسول اللہ“ کے نعرے نکلنے لگے۔ جنت البقیع کی بھی زیارت کی۔ مزارات کی شکستہ حالی سے بہت دلگیر ہوئے۔ اسی روز شام کو نہر زرقاء اور اطراف مدینہ کے باغات کی سیر کی۔

نواب صاحب نے مولانا عبدالباقی فرنگی مہاجر مدنی (1869-1945ء) سے بھی ملاقات کی جو قیام الدین حضرت مولانا عبدالباری فرنگی مہدی (1878-1926ء) کے استاد اور قریب ہوتے اور چالیس برس سے مدینہ الرسول میں مقیم تھے۔ اس کے بعد آپ نے بیروت، فلسطین، مصر، شام، ترکی، عراق، ایران اور افغانستان کی سیاحت کی اور مزارات مقدسہ پر حاضری کا شرف حاصل کیا۔

1927ء میں آپ نے ”مجلس انجمن تبلیغ الاسلام“ کی بنا ڈالی اور مسلسل تین سال تک حیدر آباد دکن کے گاؤں گاؤں اور قریہ قریہ میں گھوم کر تبلیغ دین کا فریضہ انجام دیا۔ 1933ء میں مجلس اتحاد المسلمین حیدر آباد دکن معرض وجود میں آئی تو آپ نے اس میں شامل ہو کر پوری سرگرمی سے کام شروع کر دیا۔ 1939ء میں آپ اس انجمن کے صدر منتخب ہوئے اور پھر تادم واپس مسلمانان حیدر آباد دکن کے غیر متزلزل اعتماد کی وجہ سے اس منصب پر فائز رہے۔

نواب صاحب نے تحریک پاکستان میں عدیم النظیر کردار ادا کیا۔ مسلم لیگ کی تبلیغ و ترویج اور اس کو مستحکم بنانے کے لئے شب روز کام کیا۔ آپ کی خدمات جلیلہ سے متاثر ہو کر حضرت قائد اعظم آپ پر جان جان چھڑکتے تھے اور آپ بھی قائد اعظم کے تدبر و فکر کی وجہ سے ان کے گرویدہ تھے۔ قائد اعظم سے اس طرح ملتے تھے جیسے ایک معمولی رضا کار اپنے سپہ سالار سے ملے۔ اور یہ ایک حقیقت ہے کہ قائد اعظم کا اتنا پر خلوص، قابل اعتماد اور جانباز سپاہی کوئی اور نہ تھا۔ وہ قائد اعظم جن کی زبان اپنے ساتھیوں اور ملت کے خادموں کی تعریف میں کبھی نہیں کھلتی تھی، بہادر یار جنگ کی تعریف و تحسین میں یوں دُرفشاں ہوتی ہے!

”اعلیٰ حضرت حضور نظام کی رعایا کی حیثیت سے اگرچہ نواب بہادر یار جنگ کا کوئی دستوری تعلق

مسلم لیگ سے نہیں، لیکن بڑے بڑے نازک مواقع پر نواب صاحب میرے لئے معین اور رہبر ثابت ہوئے ہیں۔ نواب صاحب نے مسلمانانِ حیدرآباد کی تنظیم میں اپنی جس قابلیت کا ثبوت دیا ہے وہ ہم سب کے لئے باعثِ فخر و مسرت ہے۔ خدا انہیں عمر دراز عطا فرمائے، آمین۔“  
یہ اظہارِ حقیقت تو اُن کی حیات میں ہوا، جب رحلت فرما گئے تو قائدِ اعظم و فوری غم سے بے خود ہو گئے۔ جب سنبھلے تو صرف اتنا فرمایا!

”وہ ایک مسلمان تھے قلب و روح کی مسلمانی کے ساتھ۔“

اور یہ بھی سنا ہے کہ جب مسلم لیگ کی عاملہ میں قراردادِ تعزیت پیش ہو رہی تھی تو قائدِ اعظمؒ کے ضبطِ کا جام پڑ ہو چکا تھا اور حسرت آمیز محبت کی شراب ساغرِ چشم سے چھلک چھلک کر جا رہی تھی۔ قائدِ اعظمؒ کی یہ کیفیت عمر میں صرف دو بار دیکھی گئی، ایک بار مولانا محمد علی جوہر (ف 1931ء) کی وفات پر، دوسرے اس مردِ مومن کی رحلت پر۔

نواب صاحب کو بھی قائدِ اعظمؒ کی ذات سے ایسی ہی عقیدت و محبت تھی۔ 1943ء میں جب قائدِ اعظمؒ پر قاتلانہ حملہ ہوا تو رات کے بارہ بجے نواب صاحب کو یہ منحوس خبر ملی۔ یہ خبر سنتے ہی دل و دماغ پر رنج و غم اور ساتھ ہی شکر و امتنان کی متضاد کیفیات چھا گئیں، آنکھوں سے آنسو رواں ہوئے، دیکھتے ہی دیکھتے سسکیں بندھ گئیں۔ جب گھنٹہ بھر برس کر مطلع کچھ چھٹ گیا تو پاس بیٹھے ہوئے اپنے ایک نہایت ہی مخلص کارکن حبیب محمد خاں سے فرمانے لگے:

”خال صاحب! آپ کیا جانیں قائدِ اعظمؒ کو، ہمیں معلوم ہے کہ وہ کیا ہیں۔ اگر آج خدا نخواستہ

کچھ ہو جاتا تو ملتِ اسلامیہ ہند کی کشتی کو سنبھالنے والا تھا بھی کوئی اور؟“

اس کے بعد پھر رونے لگے۔ رات اسی طرح کٹی۔ صبح ہوئی تو پہلی ٹرین سے بمبئی چل پڑے۔ یہ تھا قائدِ اعظمؒ سے محبت کا عالم۔ اکثر دفعہ آپ نے اپنے ملنے جلنے والوں کے سامنے اس امر کا اظہار کیا کہ!

”اگر میری دعا مقبول ہوتی تو میں التجا کرتا کہ اے اللہ! تو میری عمر کو گھٹا کر قائدِ اعظمؒ کو عمر طویل عطا فرما۔“

حضرت قائدِ اعظمؒ پر سب سے بڑا حملہ اُن کے مغرب زدہ ظاہر پر کیا جاتا تھا۔ اس کے جواب میں نواب صاحب نے 1943ء میں راولپنڈی میں تقریر کرتے ہوئے (جبکہ وہ کشمیر سے نکالے گئے تھے) پہلے قائدِ اعظمؒ کی قابلیت اور قائدانہ صلاحیتوں کو بہت سراہا، پھر فرمایا:

”مجھے رسول اکرم صلی اللہ علیہ وسلم کی وہ حدیث یاد آتی ہے جس میں فرمایا گیا ہے کہ مسلمانوں پر ایک وقت آئے گا جبکہ فسق و فجور اٹھ کر ان کی رہنمائی کریں گے۔ میں جناح کو اچھی طرح جانتا ہوں کیونکہ مجھے ان کے ساتھ رہنے کا موقع ملا ہے۔ وہ افرنگ زدہ مغربیت میں رنگے ہوئے ہیں، مجھے آنحضرت ﷺ کی حدیث (ان اللہ لیویدھذا الذین بالرجل الفاجر) کی صداقت پر اب پورا یقین ہو چکا اور اس وقت کے مسلمانوں کی حالت اس کی پوری طرح تائید کر رہی ہے۔“

مسلم لیگ کے پلیٹ فارم سے نواب صاحب نے (1938ء تا 1944ء) رانقدار خدمات انجام دیں۔ وہ آل انڈیا اسٹیٹس مسلم لیگ کے صدر اور آل انڈیا مسلم لیگ کے مرکزی قائدین میں سے تھے۔ انہوں نے قائد اعظمؒ کے بڑے بڑے کام انجام دیئے۔ سرحد میں سرحدی گاندھی عبدالغفار خاں (1881-1988ء) کا سحر توڑا۔ جنوب میں راس کماری تک مسلم لیگ کا ڈنکا بچایا۔ لاہور کا وہ تاریخی جلسہ (مارچ 1940ء) جس میں ”قرارداد پاکستان“ پیش ہوئی اس کی کامیابی کا سہرا نواب صاحب کے سر ہے۔ آپ نے اس اجلاس کی آخری نشست سے خطاب فرماتے ہوئے واقعات اور تاریخ کی روشنی میں ان حقائق کی پوری وضاحت کے ساتھ نشاندہی کی تھی کہ اسلامیان ہند نے تقسیم ملک کی قرارداد کو کیوں اور کس لئے پیش کیا ہے۔ آپ کی تقریر کے دوران کامل سکوت تھا اور آپ تمام مجمع پر چھائے ہوئے تھے۔ آپ کی تقریر نے کچھ ایسا جادو کیا کہ قرارداد متفقہ طور پر منظور ہو گئی۔ آپ کی اس تقریر کے بعد قائد اعظمؒ نے کھڑے ہوئے اور فرمایا!

”بہادر یار جنگ کی تقریر کے بعد کسی اور شخص کا کچھ بولنا بہت بڑی غلطی ہے۔“

اور اجلاس فوراً ہی برخاست کر دیا گیا۔

آل انڈیا مسلم لیگ کے سالانہ اجلاس منعقدہ کراچی دسمبر 1943ء میں آپ نے خطاب کرتے ہوئے ارشاد کیا!

”سُن لو اور آگاہ ہو جاؤ کہ جس سیاست کی بنیاد کتاب اللہ اور سنت رسول اللہ پر نہیں ہے وہ شیطانی سیاست ہے۔ میرے دوست! جسمانی ناپاکی دور ہو سکتی ہے لیکن ذہن و فکر اور قول و عمل کی ناپاکی وہ گندگی ہے جس کو دھونے کے سئے خدا نے انبیاء جیسی ہستیاں پیدا کی تھیں۔ کیا ان ناپاکیوں کا مرکز بن کر، جھوٹ کو روزہ مرہ کا شعار بنا کر، مکرو فریب میں مبتلا رہ کر، ظلم و استبداد کو جاری رکھ کر ہم یہ توقع کر سکتے ہیں کہ ہم پاک ہیں؟ اور اگر ہم ان گندگیوں سے پاک نہ ہوئے



اور ہمیں ہندوستان کے دونوں شمالی گوشوں میں خود مختار حکومتیں مل بھی گئیں تو کیا وہ پاکستان کہلانے کی مستحق ہوں گی؟

پاکستان بننے کی اس کوشش کو آج سے شروع کرو اور یاد رکھو کہ نہ صرف پاکستان میں رہنے کے لئے پاک بننے کی ضرورت ہے بلکہ پاکستان کے حصول کے لئے بھی پاک بننے کی ضرورت ہے۔ مکر و فریب کی سیاست، طالبانِ پاکستان کی سیاست نہیں ہو سکتی۔ آپ کی کونسل آف ایکشن کا سب سے پہلا طریقہ یہ ہو گا کہ پاکستان کی جنگ لڑنے والے سپاہیوں کو آج سے پاک کرنا شروع کرے، مگر آہ! یہ ایک حقیقت ہے کہ سپاہی اس وقت تک پاک نہیں ہو سکتا جب تک کہ ایک ایک سپہ سالار پاک نہ ہو جائے۔ سن لو اور یاد رکھو! اسلام کے عہدِ آخر کا سب سے بڑا مفکر کیا کہہ رہا ہے۔

عطارؒ ہو، رومیؒ ہو، رازیؒ ہو، غزالیؒ ہو

کچھ ہاتھ نہیں آتا بے آہِ سحر گاہی

دارا و سکندر سے وہ مردِ فقیرِ ادلی

ہو جس کی فقری میں یوئے اسد اللہی

اور ڈانس پر بٹھنے والوں کی طرف متوجہ ہو کر

اے طائر لا ہوتی اس رزق سے موت اچھی

جس رزق سے آتی ہو پرواز میں کوتاہی

نواب صاحب، حیدر آباد دکن کی رعایا ہونے کے سبب مسلم لیگ کے رکن نہ تھے اور نہ ہی جلسوں کے وقت اس کی کارروائیوں میں حصہ لیتے تھے لیکن مسلم لیگیوں میں غیر سرکاری طور پر شعور پیدا کرنے اور ان میں عزم و یقین کو راسخ کرنے اور حصولِ پاکستان کے لئے تن من دھن کی بازی لگانے کا ولولہ آپ ہی پیدا فرمایا کرتے تھے اور سب کو تیار کر کے مسلم لیگ کے تاریخی جلسوں میں لاتے اور خود تماشائی بن کر پورے جلسہ کی کارروائی دیکھتے۔ اور جب پوری کارروائی ختم ہو جاتی اور قانونی حیثیت سے جلسہ برخاست ہو جاتا تو قائدِ عظمیٰ کے حکم سے خود اجلاسِ عام کو مخدع کر دیتے تھے۔ لیکن عوام کے لئے تو کارروائی کا اختتام ہی جلسہ کا آغاز ہوتا تھا۔ آدھ پون گھنٹہ نہیں، تین تین گھنٹہ تقریر ہوتی اور مجمع میں کوئی شخص انگڑائی تک نہ لیتا۔ تاثیر کا وہ دریا بہت کہ لوگ ان کے ہاتھ میں ایک آنے بے جان بن جاتے۔ یہی وجہ تھی کہ جب انہوں نے مسلم لیگ کی

”دس لاکھ کی اپیل“ کے سلسلے میں مسلمانوں کو جھنجھوڑنا شروع کیا تو ایک گھنٹہ کے اندر (الہ آباد کے سالانہ جلسہ میں) ہزاروں روپیہ نقد، ہزاروں کے وعدے اور زیورات کا ڈھیر لگ گیا۔ یہی کیفیت کراچی کے جلسہ میں بھی دیکھی گئی۔

اسی طرح دہلی کے سالانہ جلسہ میں قائد اعظمؒ نے نواب صاحب سے فرمایا کہ میرا خیال ہے کہ اس جلسہ کے اخراجات، جس کا تخمینہ ایک لاکھ روپے ہے، اسی جلسہ سے پورے ہو جائیں، میں نے اپیل کی تھی لیکن اب تک صرف چند ہزار روپے جمع ہوئے ہیں۔

جلسہ کا آخری روز ہے، کارروائی ختم ہو چکی، برخاست کا اعلان ہو چکا، لوگ بجائے اٹھنے کے سنبھل کر بیٹھنے لگے۔ اشتیاق سے ڈانس کی طرف نظریں اٹھنے لگیں، کس کا انتظار ہے؟ وہی قائد ملت نواب بہادر یار جنگ کا! قائد اعظمؒ نے اعلان کیا کہ ”نواب صاحب تقریر فرمائیں گے۔“ مسرت و حیات کی ایک ہر دوڑ گئی۔ قائد اعظمؒ پہلے ہی اشارہ کر چکے تھے، پاکستان کی اہمیت و افادیت پر گفتگو ختم ہوئی اور نواب صاحب نے مسلمانوں کی عملی کمزوریوں کا شمار شروع کیا اور فرمایا کہ!

”جو مال کا اثاثہ نہیں کر سکتے وہ جان کیا دے سکیں گے۔“

یہ سننا تھا کہ روپوں اور چیزوں کی بارش ہونے لگی، قائد اعظمؒ نے اعلان فرمایا کہ ”میں صرف نقدوں گا۔“ صبح جب حساب لگایا گیا تو سوالا کھرقم وصول ہو چکی تھی۔

صوبہ سرحد میں مسلم لیگ کے استحکام کے لئے جان جو کھوں میں ڈال کر کام کیا۔ سرحد مسلم لیگ کے صدر سردار اورنگ زیب خاں (1892-1957ء) اور قاضی محمد عیسیٰ صدر مسلم لیگ بلوچستان (1913-1976ء) ہمراہ تھے۔ سرحد میں فقیر اپبی (1901-1961ء) کی ہولناک سرگرمیاں پوری دہشت انگیزی سے جاری تھیں، سرحد کی سڑکوں پر سفر کرنا موت کی راہ پر چلنے کے مترادف تھا، ایسی پرخطر حالت میں تین عظیم مسلم لیگی موٹر پر چلے جا رہے تھے، قاضی محمد عیسیٰ موٹر چلا رہے تھے، کوئی دشمن لیگ گولی چلاتا تو اس کا پہلا نشانہ قاضی عیسیٰ بنتے، شیردل بہادر یار جنگ نے موقع کی نزاکت کو محسوس کر کے قاضی عیسیٰ کے ہاتھ سے اسٹیرنگ لینے کی کوشش کی، قاضی صاحب، نواب صاحب کی زندگی کو اپنی جان سے زیادہ عزیز اور گرانقدر سمجھتے تھے، اس لئے وہ اسٹیرنگ چھوڑنے پر آمادہ نہ تھے، نواب صاحب کا کہنا تھا کہ قاضی صاحب کی جان زیادہ قابل قدر ہے، غرض باہمی ایثار کی اس کشمکش میں نواب بہادر یار جنگ غالب آ گئے اور اب موثر اللہ کے ایک بہادر سپاہی کے ہاتھ میں تھی اور فرمائے بھرتی ہوئی چلی جا رہی تھی کہ ایک شخص نے

موثر روکنے کا اشارہ کیا۔ موثر کی، وہ قریب آیا اور اس نے پوچھا ”آپ میں بہادر یار جنگ کون ہے؟“  
نواب صاحب نے اپنے سینہ کی طرف ہاتھ کا اشارہ کرتے ہوئے فرمایا! ”میں۔“ اُس نے تنہائی میں چل کر  
بات کرنے کی خواہش کی اور بتایا کہ فقیر اپنی کا پیام سنانا ہے، ساتھیوں نے بہادر یار جنگ کو منع کیا کہ برگز  
اس شخص کی بات کو نہ مانیں مگر بہادر یار جنگ بے خطر اُس شخص کے ساتھ چل دیئے، اُس شخص نے عیحدگی  
میں بڑے ادب و احترام سے عرض کیا!

”فقیر صاحب نے آپ کو سلام کہا ہے اور یہ پیغام بھیجا ہے کہ ہمیں آپ کی یہاں تشریف آوری  
کی اطلاع تھی، اس لئے آپ کے سفر کے انتظامات کر دیئے گئے ہیں، آپ جہاں جہاں سفر کرنا  
چاہیں ہمیں اطلاع دے دیجئے تاکہ حفاظتی انتظامات کر دیئے جائیں۔“  
یہی کرامت قائدِ ملت نواب بہادر یار جنگ کی۔ بقول جیل!

جو میں چلوں تو سایہ بھی میرا نہ ساتھ دے

جو تم چلو، زمین چلے، آسمان چلے

اب کیا تھا، آگ گلزار ہو چکی تھی۔ قائدِ ملت کی زبان نے اہل سرحد کے دلوں کو مسخر کر لیا اور اُن پر  
مسلم لیگ کا نقش بٹھا دیا اور ایسا بٹھایا کہ جب انتخابات ہوئے اسی سرحد میں جہاں مسلم لیگ کا نام لینا جرم  
تھا، لیگ ہی لیگ کی کامیابی رہی۔

نواب صاحب کو عشقِ رسول ﷺ سے وافر حصہ ملا تھا بلکہ یہی اُن کی اصل پونجی تھی۔ علماء و مشائخ کے  
ساتھ نہایت گہرے روابط تھے۔ مکاتیب بہادر یار جنگ کے مطالعہ سے معلوم ہوتا ہے کہ خولجہ حسن نظامی  
دہوی (1878-1955ء)، میر غلام بھیک نیرنگ انبالوی (1876-1952ء)، مولانا قطب الدین  
عبدالوالی فرنگی محلی (1896-1954ء)، مولانا ندیر احمد بخندی میرٹھی (ف 1936ء)، مولانا عبدالحمید  
بدایونی (1898-1970ء)، مولانا کرم علی ملیح آبادی (1892-1972ء)، مولانا عبدالقدیر بدایونی  
(1893-1960ء)، مولانا آزاد سبجائی (1882-1957ء)، امیرِ ملت پیر سید جماعت علی شاہ محدث  
علی پوری (1841-1951ء)، مولانا مفتی برہان الحق جہلپوری (1892-1984ء) اور محمد ہدایت  
مولانا محمد عبدالستار خان نیازی (1915-2001ء) سے خصوصی تعلقات تھے۔ حضرت امیرِ ملت قدس  
سرہ العزیز سے تو نواب صاحب کو خصوصی ارادت تھی، حضرت جب بھی حیدر آباد دکن تشریف لاتے، نواب  
صاحب ہمداد و احترام حاضر خدمت ہو کر باطنی فیوض حاصل کرتے۔

نواب صاحب اپنی زیست کی آخری سانس تک مذہب و ملت کی خدمت میں منہمک رہے۔ 25 جون 1944ء اتوار کے دن ساڑھے گیارہ بجے آخری تقریر فرمائی۔ اسی شام آپ کے دوست کدے میں درس اقبال کی محفل تھی۔ آپ ہمیشہ کی طرح اس مقدس محفل میں شریک رہے۔ البتہ دو چار روز سے یہ مصرعہ در زبان تھا اور بار بار عجیب پر اثر انداز میں پڑھتے جاتے تھے!

حیات ذوق سفر کے سوا کچھ اور نہیں

غرض زبان سے اور اپنے حال سے تشریح اقبال میں معاونت فرماتے رہے، اقبال کی مثنوی ”پس چہ باید کرد اے اقوام شرق“ کی جلال آفرین نظم ”حکمت کیسی“ کا یہ شعر آیا ہے۔

مرد حق افسوں اس دیر عہن

از دو حرف ربی الاعلیٰ شکن

شعر کی توضیح ہو چکی تو آپ نے فرمایا کہ یہ مقامات جلد گزرنے کے نہیں، آج یہیں ٹھہر جائیں۔ درس ختم ہو گیا۔

اسی رات نواب صاحب کی اپنے ایک قدیم دوست جسٹس ہاشم علی خاں کے ہاں دعوت تھی۔ کسے خبر تھی کہ یہ دراصل دعوت مرگ ثابت ہوگی۔ مغرب کی نماز پڑھ کر آپ اپنے دوست کے گھر ”بخارہ مل“ تشریف لے گئے۔ آپ کے ساتھ گوالیاری نووارد ایڈووکیٹ لیاقت اللہ قریشی تھے جو اسٹیشن مسلم لیگ کے تعلق سے نواب صاحب سے قریب ہوئے اور بظاہر قریب تر ہونے کیلئے حیدر آباد ہی چسے آئے تھے اور یہیں رہ پڑے۔ مشہور عام روایت یہ ہے کہ قریشی صاحب نے دورانِ راہ موٹر میں ایک پان کا بیڑا نواب صاحب کو پیش کیا اور نواب صاحب نے کھالیا۔ ہاشم علی خاں کے گھر پہنچے تو یہاں ڈاکٹر محمد رضی الدین صدیقی (1905-1998ء) اور دیگر احباب پہلے ہی سے موجود تھے۔ نواب صاحب، ڈاکٹر رضی الدین صدیقی کے برابر والی کرسی پر بیٹھ گئے اور ابھی چونکہ درس اقبال کی محفل سے اٹھ کر آ رہے تھے اس لئے طبیعت پر وہی اثر تھا، اپنے پرکشش انداز میں کلام اقبال کے محاسن بیان فرمانے لگے۔ کھانے میں ذرا دیر تھی، وہ پان جو موٹر پر کھلایا گیا تھا، اس میں نہ جانے کیا ہلاتھی کہ اس کے اثر سے نواب صاحب کے معدہ میں بھوک کی ناقابل ضبط کھرچن پیدا ہوئی اور بے چین ہو کر بالکل خلافِ عادت ہاشم علی خاں سے کہا ”بھئی! آخر کھانا کب لگے گا، جلدی کرو۔“ ہاشم علی خاں اہتمام میں لگ گئے، دھڑکی نے ایک حقہ نواب صاحب کے آگے لا رکھا، ابھی ایک کش بھی پورا نہ لے سکے تھے کہ ایک زبردست جھٹکا لگا اور اس کے بعد معاً ایک تشنجی

دورہ پڑا کہ وہ منہ کے بل گر پڑے اور ابھی لوگ سنبھالنے بھی نہ پائے تھے کہ یہ ”مرد حق دیر کہن کے افسوس“ کو توڑ کر ربی الاعلیٰ سے جا ملا۔ انا لہد وانا الیہ راجعون۔

خجارت بل سے نقش گھرائی گئی، متقیین کے بعد لاکھوں کے نمکسار مجمع نے دارالسلام کے وسیع میدان میں نماز جنازہ پڑھی اور یہاں سے اپنے محبوب قائد کی نقش کندھوں پر اٹھائے شہر سے چار میل دور مشیر آباد کے ایک گوشہ میں دفن کرنے لے آئے۔

کس کو لاتے ہیں بہر دفن کہ قبر

ہمہ تن چشم انتظار ہے آج

جس وقت جنازہ گھر سے اٹھایا گیا تو لوگوں نے دیکھا اور انتہائی تعجب سے دیکھا کہ بچا سوں بیواؤں، سینکڑوں بے یار و مددگار روتے روتے نیم مردہ ہو چکے تھے اور ان کی سسکیوں کے ساتھ اگر کوئی آواز آتی تھی تو یہی کہ!

”اب ہم کس کے سہارے جئیں؟“

لوگ سمجھتے تھے کہ بہادر یار جنگ کی داد و بخش مجلس اتحاد المسلمین یا مسلم لیگ کے فنڈ ہی تک محدود تھی، آج یہ بھی دکھلا کہ خفیہ ہاتھ سینکڑوں کا سہارا بنا ہوا تھا۔ عجیب تربت یہ ہے کہ چار میل کی طویل مسافت محمد بہادر خاں کے جنازہ نے جن کندھوں پر طے کی وہ غریبوں ہی کے کندھے تھے، یہ غریب اس غریب نواز کی بخش سے کچھ اس طرح لپٹے رہے کہ دوسروں کو ہاتھ رگانے کا موقع ہی نہ دیا۔

غرض 3 رجب المرجب 1363ھ مطابق 25 جون 1944ء شب دوشنبہ (پیر وار) وہ مبارک ساعت تھی، محمد بہادر خاں کے حق میں، جبکہ ان کی بے تاب روح ہمیشہ کے لئے مطمئن ہو گئی۔ لیکن آہِ تم، کتنی الم انگیز اور روح فرسا تھی یہ رات مسلمانانِ ہند کے حق میں جبکہ ان سے ان کا حقیقی میر کارواں چھن گیا، ان کی متاعِ عزیز لٹ گئی۔

ہر طرف غل اٹھا۔ ایک شور مچا ہوا کہ یہ موت تھی یا شہادت؟ واقعی کیا ایک حرکتِ قلب رک گئی یا اس کے سامان فراہم کئے گئے؟ صاف اور بے غبار بات یہی ہے کہ یہ کام ایک منصوبہ کے تحت ہو، پان میں یا حق میں سنکھیا دیا گیا جس کے اثر سے ان کے جسم پر بڑے بڑے سیاہ داغ پڑ گئے تھے، فوری طور پر ڈاکٹروں نے بھی زہر رسانی ہی کی تصدیق کی اور خود نظام دکن اعلیٰ حضرت میر عثمان علی خاں (1886-1967ء) نے بھی (جو باضابطہ طب پڑھے ہوئے تھے) نقش دیکھ کر بے ساختہ یہی کہا!

”جس کسی نے کیا بہت بُرا کیا۔“

جس رات نواب صاحب نے وصال فرمایا، بہت سے صاحب دل اور نیک بزرگوں کو مختلف بشارتیں ہوئیں اور بعد بھی ہوتی رہیں۔ صرف ایک بشارت یہاں نقل کی جاتی ہے۔

مشہور صوفی منش رباعی گوشا حضرت امجد حیدر آبادی (1886-1961ء) نے خواب میں دیکھ کر حضرت رسالت مآب ﷺ تشریف فرما ہیں اور آپ کے دونوں جانب حضرت سیدنا صدیق اکبر رضی اللہ تعالیٰ عنہ اور حضرت سیدنا فاروق اعظم رضی اللہ تعالیٰ عنہ تشریف رکھتے ہیں، ایسے میں ایک جنازہ پیش ہوا، صحابہ نے عرض کیا!

”حضور! یہ کس کا جنازہ ہے؟“

ارشاد مبارک ہوا:

”یہ میرے حبیب محمد بہادر خاں کا ہے۔“

اس کے بعد اور کچھ الفاظ نطق نبوی صلی اللہ علیہ وسلم سے نکل رہے تھے کہ حضرت امجد کی آنکھ کھل گئی۔ اللہ اللہ کیا شرف ہے اور ابدی زندگی کی کیسی روشن صبح ہے۔

نواب صاحب کا عشق نبوی ﷺ میں چلنا، تڑپنا رائیگاں نہ گیا، خوب ہی داد ملی اور یقین ہے کہ جو بھی یہ شیوہ اختیار کرے گا، اس کو ایسا ہی اجر ملے گا!

میر عثمان علی خان نظام دکن نے یہ قطعہ تاریخ وفات کہا!

گرفتہ بخشے از دستِ قادر برائے حفظِ حق قومِ نادر  
بگفتہ کارِ او در گوشِ عثمان ”بہادر بود خود در جنگِ ماہر“

1363ھ

خان شاہد اکبر آبادی ثم کراچی (ف 1994ء) نے بھی تاریخ کہی۔

کر گئے ہر قوتِ باطل کو پیوندِ زمیں آسمان تھے عزم و ہمت کا بہادر یارِ جنگ  
ساخہ ایسا کہ شاہد چپ ہے یہ کہہ کر زباں ”آہ نطقِ ملتِ بیضا بہادر یارِ جنگ“

1944ء

تحریک پاکستان کے نامور کارکن اور حضرت قائد اعظمؒ کے معتمد ساتھی میاں بشیر احمد (1893-1971ء) مدبر ”ہایوں“ لاہور نے یوں خراج عقیدت پیش کیا!



دریا فصاحتوں کے بہا کر چلا گیا  
 دُنیا ئے نو کی جس میں جھلک آشکار تھی  
 نعرہ صداقتوں کا لگا کر چلا گیا  
 اے قوم! حیف تو نے نہ کچھ اُس کی قدر کی  
 انسان کو وہ نظارہ دکھا کر چلا گیا  
 منصب کو چھوڑ جاہ سے منہ اپنا موڑ کر  
 وہ دل شکستہ منہ کو چھپا کر چلا گیا  
 ملت کی رہ میں جان گنوا کر چلا گیا  
 خوشبو سے اُس کی باغِ محمد مہک اٹھا  
 ایک پھول تھا بہار دکھ کر چلا گیا  
 فرصت ملی بس اتنی کہ اس درسگاہ میں  
 اللہ کا کلام پڑھا کر چلا گیا  
 رحمت خدا کی اُس پہ جو اس عہدِ کفر میں  
 اسلام کا پیام سن کر چلا گیا

ماخذ:-

- 1- ”حیاتِ بہادر یار جنگ“ از مولانا غلام محمد، کراچی 1974ء ص 20، 56، 86، 139، 142، 150، 158
- 2- ”بہادر یار جنگ مشاہیر کی نظر میں“ کراچی 1976ء ص 73
- 3- ”نواب بہادر یار جنگ“ از سید احمد اللہ نصرت نوشاہی، لاہور 1971ء ص 46
- 4- ”مکاتیب بہادر یار جنگ“ مطبوعہ کراچی 1967ء ص 458، 517
- 5- ”تذکرہ شہ جماعت“ از سید حیدر حسین علی پوری، لاہور 1973ء ص 100، 101
- 6- ”مشہور لنگی نظمیں“ از میاں بشیر احمد، لاہور 1972ء ص 7
- 7- ”نواب بہادر یار جنگ“ از پروفیسر محمد خلیل اللہ مطبوعہ کراچی 1983ء ص 100، 113
- 8- روزنامہ ”مشرق“ لاہور بابت 25 جون 1974ء
- 9- ”مجدد علم و آگہی“ گورنمنٹ نیشنل کالج کراچی ”تاریخ و تحریک پاکستان نمبر“ 84-1983ء ص 49، 58
- 10- ”مجدد گورنمنٹ نیشنل کالج کراچی“ پاکستان نمبر، حصہ اول 1983ء ص 231، 236
- 11- ”جلوہ خورشید حرم“ از خان شاہد اکبر آبادی مطبوعہ کراچی 1993ء ص 365
- 12- ”قائد اعظم اور اُن کے سیاسی رفقاء“ از اقبال احمد صدیقی مطبوعہ کراچی 1990ء ص 311، 317
- 13- ”تحریک آزادی میں اُردو کا حصہ“ از ڈاکٹر معین الدین عقیل مطبوعہ کراچی 1976ء ص 367، 769، 789

14- مجلہ ”تحقیق“ شعبہ اُردو سندھ یونیورسٹی حیدرآباد سندھ 97-1996ء ص 61

15- ”آدمی غنیمت ہے“ از سید انیس شاہ جیلانی مطبوعہ مبارک لاہری محمد آباد ضلع رحیم یار خاں

1994ء ص 120

## مولانا عبدالحی خاں اخوندزادہ

(1872-1944ء)

مولانا علامہ عبدالحی خاں اخوندزادہ بن ملا عبدالحق اخوندزادہ بن ملا عبد الرحمن اخوندزادہ کی ولادت 1872ء میں خانوزئی تحصیل پشین ضلع کونہ (بلوچستان) کے کارمقیلہ میں ہوئی۔ ابتدائی تعلیم والد ماجد سے حاصل کی۔ اُن کی رحلت کے بعد اپنے چچا ملا عبدالقادر اخوندزادہ اور علمائے قندھار سے مزید استفادہ کیا۔ بعد ازاں بوستان کے مشہور علماء مولوی محمد صدیق اور مولوی دوست محمد کے سامنے زانوئے تلمذ تہ کر کے دستارِ فضیلت حاصل کی۔ پھر طب و حکمت میں دسترس حاصل کر کے نامور حکیم بھی بن گئے۔

آپ بلوچستان کے نامور عالم دین تھے۔ آپ کی ذہانت اور علم کا چرچا بلوچستان کے مدوہ قندھار، کابل اور ہندوستان میں بھی تھا۔ دور و نزدیک کے علماء آپ کے پاس آتے اور مفتوں علمی مباحث میں مشغول رہتے۔ عربی، فارسی میں یدِ طولیٰ حاصل تھا۔ پشتو مادری زبان تھی۔ پشتو اور فارسی میں خوب شعر کہتے تھے۔ ذاتی کتب خانہ میں بہت سے قلمی نوادرات بھی موجود تھے۔ بلوچستان کے نواب، سردار اپنے علاج یا پیچیدہ گتھیاں سلجھانے کے لئے آپ کے پاس آتے۔ 1930ء کے لگ بھگ خان قلات نے آپ کو اپنی ریاست قلات کا ”وزیر معارف“ اور ”قاضی القضا“ مقرر کیا۔ دو تین سال تک بحسن و خوبی فرائض سرانجام دینے کے بعد مستعفی ہو کر خانگی امور، طب اور زمینداری کی جانب متوجہ ہو گئے۔

1911ء میں ”پشتو لغت“ تیار کرنا شروع کی مگر پایہ تکمیل کو نہ پہنچ سکی۔ آپ کے فارسی کلام میں معرفت و عرفان الہی کے نئے نئے باب کھلتے ہیں اور پند و نصائح میں سعدی اور حافظ شیرازی کا تتبع پایا جاتا ہے جس کی وجہ سے آپ کے کلام پر ان ہر دو کی شاعری کا گمان ہوتا ہے۔ چند اشعار ملاحظہ ہوں!

سیہ زلفان بر خسرت کہ چوں شام است چوں شام است  
مے لعل لبث مارا کہ بر کام است در کام است  
نگار و مطرب و ساقیست در بوستان بر بوستان  
بہار باد نو روزیست ایام است ایام است  
کہ لشک عبدالحی از دیدہ می ریزد چومی ریزد!  
کہ از جبر پری پیکر نہ ادھام است اسلام است

عشق رسول ﷺ آپ کے رگ وریشہ میں سایا ہوا تھا۔ آپ کی ایک پشتونیت کا ترجمہ ہمارے دعوے کی تصدیق کے لئے شاہدِ عدل ہے۔ ملاحظہ ہو:-

”وہ جو شفیعِ محشر ہیں اُن پر خدائے کبیر کا درود و سلام ہو۔“

تمام دُنیا اُن کے نور سے پیدا ہوئی اور تمام جہان اُن کے چہرے سے منور ہوا۔

اُمت اُن کی خیر الام ہے اور خدا تعالیٰ نے انہیں خیر البشر کہا ہے۔

لولاک کی حدیثِ قدسی کی رو سے وہ اذلیلین ہیں۔

اور آیتِ خاتم کی رو سے وہ مؤخر ہیں۔ آخر (میں پیدا ہوئے)۔

اُن کا لقب سید المرسلین ہے۔ ان کے نام پر کررِ صلوة ہو۔ اُن کے چہار یا دین کے چار ستون ہیں اور

ان میں سے ہر ایک شرعِ انور کا ستارہ ہے۔ اے نبی ﷺ آپ پر درود و سلام ہو اور اے شفیعِ محشر!

آپ پر سلام ہو۔

عبدالحی کا ہاتھ اور آپ کا گریبان ہے (یعنی دامن گیر ہوں) کہ اسے سخت سفرِ آخرت درپیش ہے اور

زادہ راہِ مفقود ہے۔“

علامہ عبدالحی خاں نے تحریک پاکستان میں بھرپور حصہ لیا۔ بلوچستان میں مسلم لیگ کا قیام 1939ء

میں ہوا۔ قاضی محمد عیسیٰ (1913-1976ء) نے حضرت قائدِ اعظمؒ کے ارشاد پر مسلم لیگ بلوچستان کی

باگ ڈور سنبھالی تو مولانا عبدالحی نے سب سے پہلے فارمِ رکنیت پُر کیا۔ چنانچہ قاضی محمد عیسیٰ کا بیان ہے کہ!

”میرے ہاتھوں پہلا شخص جس نے بلوچستان میں مسلم لیگ کی ممبری قبول کی وہ مرحوم اخوند

زادہ عبدالحی خاں تھے۔ علاوہ ازیں جدوجہد میں جو دورہ میں نے مسلم لیگ کے قیام کے لئے

کیا، مرحوم اخوندزادہ نے میرا ساتھ دیا۔“

10-11 جون 1939ء کو کوئٹہ میں پہلی مسلم لیگ کانفرنس منعقد ہوئی تو اخوندزادہ نے اس کی کامیابی

و کامرانی کے لئے بھرپور کام کیا۔ اپریل 1940ء میں قاضی محمد عیسیٰ صدر بلوچستان مسلم لیگ کی دعوت پر

مجاہدِ تحریک پاکستان مولانا عبدالحامد بدایونی نے بلوچستان کا دورہ کیا تاکہ مسلم لیگ کے کام کو آگے بڑھایا جا

سکے۔ 19- اپریل کو جب مولانا بدایونی کوئٹہ پہنچے تو بلوچستان کے مشہور مسلم لیگی لیڈروں اور کارکنوں نے

ریلوے اسٹیشن پر شاندار استقبال کیا۔ اخوندزادہ عبدالحی خاں بھی پیش پیش تھے۔

26 جون 1943ء کو حضرت قائدِ اعظمؒ نے کوئٹہ کا دورہ فرمایا تو اخوندزادہ نے کوئٹہ ریلوے اسٹیشن پر

ان کا زبردست استقبال کیا۔ ہزاروں لوگوں نے فنک شکاف نعرے لگائے۔ سب سے پہلے اخوندزادہ نے بڑھ کر قائد اعظم کو خوش آمدید کہا اور چند اشعار بھی پیش کئے۔ افسوس کہ وہ اشعار دستیاب نہیں ہو سکے۔ اُن کے ایک شعر کا مفہوم کچھ یوں ہے!

”میرے وطن کا ہر کاٹنا میرے لئے پھول کی طرح نرم و نازک ہے لیکن اس کا ہر پھول وطن دشمنوں کے لئے خارزار کی مانند ہے۔“

اس کے بعد جب قائد اعظم کا شاہانہ جلوس جلسہ گاہ کی طرف روانہ ہوا تو اخوندزادہ صاحب، قائد اعظم کی موٹر کے ساتھ ساتھ پیدل جلسہ گاہ پہنچے۔ پھر جب قائد تاریخ ساز اجتماع سے انگریزی میں خطاب فرما رہے تھے تو اخوندزادہ رونے لگے۔ ان کے ساتھی سردار محمد عثمان خان جو گیزئی (1912-1996ء) نے حیرت زدہ ہو کر پوچھا، ”آپ انگریزی تو سمجھتے نہیں، روتے کیوں ہیں؟“ جواب ملا ”اس شخص کی آواز سے اس کے دل کا درد عیاں ہے اور اسی نے مجھے مضطرب کر دیا ہے۔“ مسلم لیگ سے آپ کی محبت آپ کے اس ارشاد سے ظاہر ہے!

”مسلم لیگ اتفاق واقعی کی علامت ہے اور اس لحاظ سے یہ جماعت ہمارا دین اور ہمارا ایمان ہے۔“

آپ کی رحلت ایک سال کی علالت کے بعد 16 شوال 1363ھ بمطابق 3- اکتوبر 1944ء بروز منگل ہوئی۔ حضرت صابر براری ثم کراچی (1928-2006ء) نے مندرجہ ذیل قطعہ تاریخ کہا!

ہوئے آہ وہ آج دنیا سے رخصت جو شاعر بھی تھے عالم دیں بھی ذیشان  
کہو مصرع سال غم اُن کا صابر ”میں جنت میں پرنور عبدالحی خاں“

1944ء

ماخذ:-

- 1- ”جدوجہد آزادی میں بلوچستان کا کردار“ از ڈاکٹر محمد انعام الحق کوثر مطبوعہ لاہور 1991ء، ص 24، 313، 101، 50، 49، 25
- 2- ”بلوچستان میں فارسی شاعری“ از ڈاکٹر محمد انعام الحق کوثر مطبوعہ کوئٹہ 1968ء، ص 203 تا 208
- 3- ”جوئے کوثر“ از ڈاکٹر محمد انعام الحق کوثر مطبوعہ کوئٹہ 1976ء، ص 273
- 4- ”نبی کریم ﷺ کا ذکر بلوچستان میں“ از ڈاکٹر محمد انعام الحق کوثر مطبوعہ لاہور 1983ء، ص 43، 215، 208

- 5- ”پشتو میں سیرت نگاری“ از پروفیسر صاحبزادہ حمید اللہ مطبوعہ کوئٹہ 1987ء ص 141
- 6- ”سرور کونین رضی اللہ عنہ کی مہک بلوچستان میں“ از ڈاکٹر محمد انعام الحق کوثر مطبوعہ کوئٹہ 1997ء ص 23، 154 تا 158
- 7- ”تقویم ہجری و عیسوی“ از ابوالنصر محمد خالدی، محمود احمد خان مطبوعہ کراچی طبع سوم 1974ء ص
- 8- ششماہی مجلہ ”تاریخ و ثقافت پاکستان“ اسد مآباد بابت جنوری تا جون 1990ء ص 22، 25، 26، 27
- 9- ”بلوچستان آزادی کے بعد“ از پروفیسر ڈاکٹر محمد انعام الحق کوثر مطبوعہ کوئٹہ 1997ء ص 88، 90
- 10- ”قائد اعظم اور بلوچستان“ از پروفیسر ڈاکٹر محمد انعام الحق کوثر مطبوعہ کوئٹہ 2001ء ص 17، 18، 20 تا 28



## مولانا یار محمد بندیا لویؒ

(1887-1947ء)

فقید، العصر استاذ العلماء مولانا یار محمد بن میاں محمد سلطان بن میاں شاہنواز کی وراثت 1304ھ 1887ء میں بندیا ل ضلع سرگودھا (حال ضلع خوشاب) میں ہوئی۔ چھ برس کی عمر میں قرآن پاک حفظ کر لیا۔ بعد ازاں مختلف اساتذہ سے علوم مروجہ کی تحصیل کے بعد جامع مسجد فتح پوری دہلی کی درس گاہ میں داخلہ لیا۔ اعلیٰ حضرت مولانا شاہ احمد رضا خاں قدس سرہ کا شہرہ کن کر بریلی شریف حاضر ہوئے مگر اعلیٰ حضرت کی علت کے باعث علمی استفادہ نہ کر سکے۔ پھر مولانا ہدایت اللہ خاں رام پوری (ف 1908ء) کی خدمت میں رہ کر کتاب علم کیا۔ فارغ التحصیل ہونے کے بعد استاذ گرامی کے مدرسہ ہی میں تعلیمی خدمات سرانجام دینے لگے اور استاذ گرامی کی رحلت کے بعد ان کے جانشین مقرر ہو گئے۔

علوم ظاہری کی تحصیل کے بعد حضرت حاجی امداد اللہ مہاجر کی (1817-1999ء) کے خیفہ مجاز حضرت مولانا صوفی محمد حسین الہ آبادی (1853-1904ء) کی خدمت میں حاضر ہو کر سلسلہ چشتیہ صابریہ میں بیعت کی اور پھر خلافت واجازت سے مشرف ہوئے۔ الہ آباد، رام پور، بھوپال اور نواب ٹانک اور دیگر مقامات پر 22 سال درس و تدریس کی خدمت سرانجام دینے کے بعد اپنے وطن بندیا ل تشریف لائے اور دیگر مقامات پر 22 سال درس و تدریس کی خدمت سرانجام دینے کے بعد اپنے وطن بندیا ل تشریف لائے۔

تحریک پاکستان کا آغاز ہوا تو آپ نے بھی دیگر علماء اہلسنت کے شانہ بشانہ بھرپور جدوجہد کی۔ اس وقت ضلع سرگودھا کے اکثر امراء یونینسٹ تحریک کے حامی تھے۔ آپ کے رہائشی قصبہ بندیا ل میں بندیا ل (ملک) فیملی کے سرداری نظام کا طوطی بولتا تھا۔ وہ خود کو سیاہ و سفید کے لک سمجھتے تھے۔ ان کے خلاف بات کرنا اپنی موت کو دعوت دینے کے مترادف تھا۔ ان حالات میں مسلم لیگ کی حمایت کرنا جان جوکھوں کا کام تھا۔ پھر اس علاقہ کے دیوبندی مولوی بھی کانگریسی ذہنیت رکھنے نیز ملک خضر حیات خاں ٹوانہ (1900-1975ء) کے ریزہ خوار ہونے کی وجہ سے پاکستان اور مسلم لیگ کے خلاف دھواں دھار تقریریں کیا کرتے اور قائد اعظم کو گالیاں دیا کرتے تھے۔

اس نازک موقع پر آپ نے بانگ دہل اعلان فرمایا کہ ”مسلم لیگ کی امداد کرنا نہایت ضروری

ہے۔“ اس پر امراء بہت برا بیچتے ہوئے لیکن آپ نے صاف صاف فرمادیا کہ!

”مسلم لیگ کو ووٹ دینا مسجد کو ووٹ دینا ہے اور کانگریس کو ووٹ دینا مندر کو ووٹ دینا ہے۔ ایک طرف اسلام کا جھنڈا ہے جبکہ دوسری طرف کفر کا۔ چونکہ مسلم لیگ مسلمانوں کی جماعت ہے، اس لئے اس سے کتنا اسلام سے کتنا ہے۔“

آپ ہر جمعہ پر اسی سلسلہ میں تقریر کرتے جس کا علاقہ میں خاطر خواہ اثر ہوا اور ہزار ہا لوگ مسلم لیگ میں شامل ہو گئے۔ اس پر یونینسٹ امراء کے ایک وفد نے آپ کی خدمت میں حاضر ہو کر کہا کہ آپ مسلم لیگ کی حمایت ترک کر دیں۔ جواباً آپ نے ارشاد فرمایا!

”یہ مذہبی معاملہ ہے فقیر اپنا جھونپڑا کہیں اور بنائے گا مگر مسلم لیگ کی حمایت ترک نہیں کرے گا۔“ مزید فرمایا!

”میں اعلان کرتا ہوں کہ میں تم سے دور ہوں اور تم مجھ سے دور ہو جاؤ، مجھے اللہ تعالیٰ اور حضور اکرم صلی اللہ علیہ وسلم کے مقابلے میں تمہاری کوئی پروا نہیں۔“

یہ سن کر تمام امراء دم بخود رہ گئے اور خاموشی سے واپس چلے گئے۔

آپ کی وفات حسرت آیات 22 محرم الحرام 1367ھ 6 دسمبر 1947ء بروز ہفتہ ہوئی۔ مزار

مقدس ہندیال ضلع سرگودھا میں ہے۔ ہر سال ماہ محرم میں آپ کا عرس منایا جاتا ہے۔

خُلد میں شاداں رہے وہ کملیٰ والے کے طفیل

اس کے مرقد پہ ہو اجمل رحمت رب غفور

حضرت طارق سلطان پوری نے یہ قطعہ تاریخ وصال کہا!

”معرفت و ہدایا کا خورشید“

1947ء

صاحب فہم و ذکا، پیکرِ عم و حکمت  
دور وہ کرتا رہا جبل و جنوں کی خلعت  
حق تعالیٰ نے عطا کی بڑی اُس کو عزت  
اپنے ”اللہ کی امداد“ ”حسینی نصرت“  
اُس میں بھرپور کی اس بندہ حق نے شرکت

قند اہل خبر، رہبرِ اربابِ نظر  
قلزمِ دانش و خورشیدِ جہانِ عرفوں  
عظمتِ دینِ نبی کیلئے کوشاں وہ رہا  
رزگاہِ حق و باطل میں اسے حاصل تھی  
کشورِ پاک کی تحصیل کی تھی جو تحریک

راست گوئی، عمل و جہد و جسارت کا نشان  
دینوی جاہ و تمول اسے مرغوب نہ تھا  
سنگ ریزوں کو دُورِ نایاب بنایا اُس نے  
حق فراموشوں کو حق دان و خود آگاہ کیا  
ابرِ فیضانِ نظر دُور تک اُس کا برسا  
ہو لحدِ مطلعِ انوار الٰہی اُس کی  
کر سکی خوفزدہ اُس کو نہ کوئی طاقت  
صحت حالات میں کی دین کی اس نے خدمت  
کی عطا باد یوں کو اُس نے چمن کی زینت  
دشتِ غفلت میں تھا وہ شخصِ خطر کی صورت  
سبز و شاداب ہوئی چار سو کشتِ ملت  
منظرِ روضہ فردوس ہو اُس کی ثربت

صابری سلسلہ چشت کے اُس عارف کا  
”مرکزِ دائرہ فیض“ ہے سالِ رحلت

1367ھ

حضرت صابر براری آف کراچی (ف 2006ء) نے بھی تاریخ کہی

یوں تو بظاہر ہو گئے رخصت بزمِ جہاں سے یہ طریقت  
عالم و فاضل، واعظ و قاری اور اہل حق کے مناظر  
اُن کا چہرہ جس نے دیکھا شاداں ہو کر دل میں بولا  
آئی صدائے ہاتھِ غیبی سالِ رحلت کہہ دے صابر  
دل میں ہمارے اب بھی مکیں ہیں یار محمد یار محمد  
عاملِ شرحِ دینِ مبین ہیں یار محمد یار محمد  
مستِ ولائے سرور دیں ہیں یار محمد یار محمد  
”نیک فکرِ خلدِ بریں ہیں یار محمد یار محمد“  
1947ء

ماخذ:-

- 1- ”اکابر تحریک پاکستان“ جلد اول از محمد صادق قصوری مطبوعہ گجرات 1976ء، ص 275 تا 277
- 2- ”انگریز کا ایجنٹ کون؟“ از پروفیسر صاحبزادہ محمد ظفر الحق بند یالوی مطبوعہ جوہر آباد (خوشاب) طبع اول ص 80 تا 84
- 3- ”حیاتِ استاذ العلماء“ از مولانا غلام رسول سعیدی مطبوعہ بند یال شریف (سرگودھا) 1389ھ متعدد صفحات
- 4- ”تذکرہ علماء اہلسنت“ از شاہ محمود احمد قادری مطبوعہ کانپور (بھارت) 1971ء، ص 264
- 5- ”وفیاتِ مشاہیر پاکستان“ از پروفیسر محمد اسلم مطبوعہ اسلام آباد 1990ء، ص 311
- 6- ماہنامہ ”ترجمانِ اہلسنت“ کراچی بابت مارچ 1975ء، ص 64، 65

## مولانا عبدالرؤف دانا پوری

(1856-1948ء)

مولانا حکیم ابوالبرکات عبدالرؤف قادری کی ولادت 1856ء میں دان پور نزد پٹنہ (صوبہ بہار، بھارت) میں ہوئی۔ علومِ دینیہ میں پوری طرح دسترس رکھتے تھے اور زمانہ کی ضروریات اور عصری خیالات و افکار سے پوری طرح باخبر تھے۔ اُن علماء میں سے تھے جو قدیم علوم و اعتقادات فقہ کو جدید خیالات و افکار سے تطبیق دینے کی قدرت رکھتے تھے۔ ایک ممتاز طبیب، مشہور عالمِ دین، خوش بیان خطیب اور بلند پایہ مصنف تھے۔ ایک مدت تک طبیب کی حیثیت سے کلکتہ میں اپنی عظمت کا لوہا منوایا اور گویا کہ کلکتہ اُن کا وطن ثانی بن گیا تھا۔

1916ء میں مولانا ابوالکلام آزاد (1888-1958ء) نے فضل اجل مولانا مفتی محمد عبدالنور کوئی (1850-1920ء) کے ایک فتویٰ کی بلا جواز اور بغرض سستی شہرت تردید کی تو مولانا ابوالبرکات عبدالرؤف دانا پوری نے مولانا آزاد کے فتویٰ کی تغلیظ اس انداز سے کی کہ مولانا آزاد کو سوائے خاموشی کے اور کوئی راستہ دکھائی نہ دیا اور تازیت جواب دینے کی جرأت نہ کر سکے۔

مولانا عبدالرؤف نے تحریک خلافت میں بھرپور حصہ لیا۔ علی برادران کے ساتھ نہایت مخلصانہ تعلقات تھے۔ سیاسی طور پر پہلے جمعیت علماء ہند کے ساتھ تھے۔ 24 تا 26 دسمبر 1922ء کو جمعیت علماء ہند کا چوتھا سالانہ اجلاس ”گیا“ میں ہوا تو مولانا عبدالرؤف اس اجلاس کی استقبالیہ کمیٹی کے چیئر مین تھے۔ اس موقع پر انہوں نے مندرجہ ذیل خطبہ پڑھا۔

”آج صلیب کا مقابلہ ہلال سے ہے اور یورپ اس کوشش میں ہے کہ ترکی کو اس کے یورپی مقبوضات سے محروم کر دے۔ برطانیہ نے ہندوستان کو اس کی جنگی قوت سے محروم کر دیا ہے اور برطانیہ کی پالیسی یہی ہے کہ ہندوستانیوں کو ہمیشہ جنگ سے نفرت کی تعلیم دے۔ اس کے برعکس امن قائم رکھنے کے بہانے وہ خود نہ صرف زبردست جنگی تیاریاں کرتا رہا ہے بلکہ قانون فوجداری کی شقوں کو خدا کے قانون پر افضل سمجھتا آیا ہے۔ حکمران ہندوستانی عوام کو وفادار رہنے کی تلقین کرتے ہوئے اور ساتھ ہی ساتھ اسلام کو ختم کرنے کی کوششوں سے لگے

رہے۔ ایسے حالات میں مسلمانوں کی ذمہ داری واضح ہے۔ ان کو کمالسٹوں (Kamalist) کا شکر گزار ہونا چاہیے کہ انہوں نے اسلام کو مٹنے سے بچالیا۔

خلافت کے مسئلے کا ذکر کرتے ہوئے انہوں نے فرمایا کہ خلیفہ چنانچہ نامزد کیا جاسکتا ہے اور اسے بنایا بھی جاسکتا ہے۔ جو شخص خلیفہ بنے، اس میں دنیاوی اور روحانی خصوصیات کا ہونا ضروری ہے۔ خلافت کسی ایک خاندان کا ورثہ نہیں اور اسے حضرت عثمان کے خاندان تک محدود کرنے کا کوئی جواز نہیں۔ مولانا نے انکوہ کے اس فیصلہ سے جس میں نئے خلیفہ کو اس کی دنیاوی طاقت سے محروم کرنے کا فیصلہ کیا گیا تھا، رسمی کا اظہار کیا۔ اگر ایسا فیصلہ کیا گیا تو انہوں نے اس کا سختی سے نوٹس لیا۔ مولانا نے فرمایا کہ خلافت ایک مثالی طاقت ہونی چاہیے اور تمام اسلامی ممالک مثلاً ترکی، افغانستان، ایران، بخارا، کینیا، عرب اور عراق کو خلافت سے اپنی وفاداری کا یقین دلانا چاہیے۔ خلافت اُن کو اندرونی خود مختاری کا یقین دلائے اور اُن کی خارجہ پالیسی کنٹرول کرے تاکہ لڑائی کے موقع پر ان تمام ممالک کی قوت اسلام کے دفاع کے لئے یکجا ہو سکے۔ شریعت کا حوالہ دیتے ہوئے مولانا نے کہا کہ ہندوستان جیسے ممالک جو اسلام کے کنٹرول سے نکل چکے ہیں ان ممالک میں خلیفہ کو اپنے نمائندے بھیجنے چاہئیں جو انہیں صحیح راستہ دکھاسکیں۔ انہوں نے اُمید ظاہر کی کہ جمعیت العلماء اس کمی کو پورا کرنے کی کوشش کرے گی۔

ہندوستان کے سیاسی مسائل کا ذکر کرتے ہوئے مولانا نے فرمایا کہ ترک ممالات نے ہندوستانیوں کو کافی بیدار کر دیا ہے۔ انہوں نے کونسل پر قبضہ پانے کے قحیل کا تمسخر اڑایا اور کہا کہ یہ ملک و قوم کے پیسہ کو ضائع کرنا ہے۔ کانگریس کے امیدوار کونسلوں میں موجودہ عہدیداروں سے زیادہ کچھ حاصل نہ کر پائیں گے اور گورنمنٹ کو کونسل کے ذریعے مفلوج کر دینے کی گفتگو اتنی ہی بے معنی ہے جتنی کہ سوراج کو تین مہینے میں حاصل کرنے کا وعدہ۔“

اگست 1928ء میں نہرو رپورٹ سامنے آئی جس میں مسلمانوں کے حقوق کو بالکل نظر انداز کر دیا گیا تھا۔ پنجاب اور بنگال کے ہندوؤں نے اس رپورٹ کی دل و جان سے حمایت کیا ور مسلمانوں کی مخالفت کا طوفان کھڑا کر دیا۔ رپورٹ میں سفارش کی گئی تھی کہ ایک مضبوط مرکزی حکومت ہو اور جسے صوبوں کے دستور کا عدم کرنے کا پورا اختیار ہو اور جداگانہ انتخابات کو سخت مضطر قرار دیا گیا۔ یہ رپورٹ دسمبر 1928ء میں ”آل پارٹیز“ کے تیسرے اجلاس کلکتہ میں پیش ہوئی۔ مسلم لیگ بحیثیت اسلامی سیاسی جماعت کے شریک

ہوئی۔ قائد اعظمؒ کی ہدایت پر مسلم لیگ کے نمائندوں نے ترمیمات پیش کیں مگر ہندو مہاسبھ کے دباؤ سے کانگریس نے کان بھی نہیں دھرے۔ اب مسلمانوں کی آنکھیں کھل گئیں۔ مسلم لیگ نے زبردست مخالفت کی۔ دیگر رہنماؤں کے ساتھ مولانا عبدالرؤف نے بھی نہرو رپورٹ کے پختے اکھیز کر رکھ دیئے۔ نیز اسی سال ”آل انڈیا خلاف کانفرنس“ کلکتہ کی مجلس استقبالیہ کے چیئرمین بھی بنے۔

1929ء میں جمعیت علماء ہند نے نہرو رپورٹ کے مسئلے پر کانگریس کی حمایت کی تو مولانا عبدالرؤف پر جماعت کی اسلام دشمنی اور ہندو نوازی پوری طرح عیاں ہو گئی۔ ملی وجود کو خطرے میں دیکھ کر آپ نے بھی دیگر اکابرین اہلسنت مثلاً شاہ محمد سلیمان پھلواروی (1859-1935ء)، مولانا محمد علی جوہر (1878-1931ء)، پیر غلام مجدد سرہندی (1883-1958ء)، مولانا حسرت موہانی (1878-1951ء)، مولانا شار احمد کانپوری (1880-1934ء)، مولانا شاہ محمد فاضل آبادی (ف 1930ء)، مولانا عبدالماجد بدایونی (1887-1931ء)، مولانا قطب الدین عبدالحالی فرنگی محی (1896-1954ء)، مولانا غلام بھیک نیرنگ (1876-1952ء)، مولانا نذیر احمد خجندی (ف 1936ء)، مولانا شاہ عبدالحلیم صدیقی میرٹھی (1893-1954ء)، مولانا عنایت اللہ فرنگی محی (1888-1941ء)، مولانا مظہر الدین شیرکوٹی (1888-1939ء)، مولانا عبدالکافی الہ آبادی (1858-1930ء) اور مولانا محمد شفیع داؤدی (1879-1949ء) وغیرہم کے ساتھ جمعیت علماء ہند کو خیر باد کہہ دیا۔

جمعیت علماء ہند سے مستعفی ہونے کے بعد مولانا عبدالرؤف نے مسلم لیگ میں شمولیت اختیار کر لی اور پھر بعد ازاں جمعیت علماء اسلام کی رکنیت بھی اختیار کر لی اور اس طرح وہ بنگال کی اسلامی سیاست پر بہت اثر انداز ہو گئے۔ انہوں نے جمعیت علماء ہند کے موقف کی خوب تردید کی اور رائے عامہ کو مسلم لیگ کے لئے ہموار کیا۔ جولائی 1937ء میں کلکتہ ہوز اضلع مسلم لیگ کے صدر چنے گئے اور تازیت (فروری 1948ء تک) اس عہدہ پر فائز رہے۔

1940ء میں کلکتہ کارپوریشن کے الیکشن میں آپ نے مسلم لیگی امیدواروں کی ڈٹ کر حمایت کی۔

23 مارچ 1940ء کو اخبار ”عصر جدید“ میں آپ کا ایک بیان شائع ہوا جس کی سرخیاں مدِ حَظّہ ہوں!

”قوم و ملت کے دل اور آنکھ میں جگہ حاصل کرنا کارپوریشن کی کرسی سے بدرجہا بہتر ہے۔ حضرت مولانا عبدالرؤف کا پیغام، مسلمانانِ کلکتہ کے نام۔ مسلم لیگ اور جماعت مسلمین کے تین قسم کے مخالفین اور ان کی شرعی حیثیت۔ شریعت اسلام میں عہد شکنی گنہ کبیرہ ہے اور عہد توڑنے وال منافق ہے۔ جو آج ہی



اپنے عہد سے پھر گیا کل بعد انتخاب اس کا کیا اعتبار ہے۔ اگر مسلم لیگ کے تمام اُمیدوار کامیاب ہو جائیں تو کارپوریشن میں انقلاب پیدا ہو سکتا ہے۔ برادرانِ اسلام مسلم لیگ کے اُمیدواروں کو کامیاب بنائیں۔“ نومبر 1945ء میں کلکتہ میں ایک عظیم الشان علماء کانفرنس ہوئی جس میں مولانا آزاد سبانی (1883-1957ء) اور دوسرے مقتدر علماء نے ایک قرارداد کے ذریعے مسلم ووٹروں سے اپیل کی کہ مسلم لیگ کے نمائندے کے سوا کسی دوسرے نمائندے کو ووٹ دینا اتحادِ ملت، مفادِ ملت اور وقارِ اسلام کے خلاف ہے کیونکہ پاکستان کے سوال کا یہ فیصلہ بڑی حد تک انتخابات کے نتائج پر مبنی ہے۔ اس قرارداد کو منظور کرانے میں مولانا عبدالرؤف پیش پیش تھے۔

دسمبر 1945ء کے انتخابات میں بنگال میں مرکزی اسمبلی کی کل چھ مسم نشستیں تھیں جو سب کی سب مسلم لیگ نے حاصل کر لیں۔ فروری 1946ء میں بنگال اسمبلی کی 119 مسلم نشستوں میں سے 112 نشستیں مسلم لیگ نے جیت کر 94 فیصد کامیابی حاصل کر کے کانگریس کو ورطہ حیرت میں ڈال دیا۔ ان انتخابات میں مولانا عبدالرؤف نے مسم لیگی اُمیدواروں کی حمایت میں تن من دھن کی بازی لگادی۔ اُن کی یہ سرفروشانہ اور خصانہ خدمت کبھی بھی فراموش نہیں کی جائے گی۔

سیاسی ذوق رکھنے اور بلند پایہ طبیب ہونے کے علاوہ مولانا عبدالرؤف اعلیٰ پائے کے مصنف بھی تھے۔ اُن کی تصنیفات میں سب سے اہم کتاب ”اصح السیر فی ہدی خیر البشر صلی اللہ علیہ وسلم“ ہے جس کا پہلا ایڈیشن ستمبر 1923ء میں شائع ہوا تھا۔ دوسرا ایڈیشن 1982ء میں کراچی سے طبع ہوا ہے۔ اس کتاب کی جلد دوم لکھنے کی انہیں مہلت نہ مل سکی۔ 20 فروری 1948ء / 1367ھ بروز جمعہ المبارک یہ متواضع سادہ مزاج اور خلیق شخص اپنی رہائش گاہ چونا منڈی کلکتہ میں اپنے خالقِ حقیقی سے جا ملا۔

مئے نامیوں کے نشان کیسے کیسے

زمیں کھا گئی آسماں کیسے کیسے

جنابِ حارثِ سلطان پوری نے یہ قطعہ تاریخ وصال کہا!

”باب عزیمت و عظمت“

..... 1948ء

پائے گا اجرِ جزیل اُن کا خدا سے بعد مرگ

کر گیا ہے زیست میں جو کارہائے خوب وہ

اُس کا سوال وصل یوں ہاتھ نے طارق سے کہا  
 ”پیکرِ تعلیم و حکمت، والہ محبوب وہ“

1367ھ

راقم الحروف محمد صادق قصوری نے بھی اُن کی تاریخ کہی!

”علم پرور شخصیت“

1948ء

نام	نامی،	حکیم	عبدالرؤف
دانا	پوری	وہ عالم	ذی شاں
شاہ	بطحا	کا عاشق	صادق
کس	قدر	خوش نصیب	تھا انسان
قوم	کے	دردمند	نے آخر
زندگی	کر	دی قوم	پر قرباں
سال	رحلت	کا یوں	کہو صادق
”غنیچہ“	فیض،	صاحب	ایمان

1948ء

ماخذ:-

- 1- ”یاد رفتگان“ از سید سلیمان ندوی مطبوعہ کراچی 1955ء ص 410 تا 413
- 2- ”سیاسی مکتوبات رئیس الاحرار“ (مولانا محمد علی جوہر) مرتبہ ڈاکٹر ابوسمان شاہجہان پوری مطبوعہ کراچی 1978ء ص 286 تا 287
- 3- ”تاریخ ہندوپاک“ از مولانا قاری احمد پبلی بھیتی مطبوعہ کراچی 1974ء ص 169
- 4- ”جمعیت علماء ہند“ جلد اول از پروین روزینہ مطبوعہ اسلام آباد 1980ء ص 138 تا 139
- 5- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 961
- 6- ”غظیم قائد عظیم تحریک“ جلد اول از ولی مظہر ایڈووکیٹ مطبوعہ ملتان 1983ء ص 374 تا 375،

398 تا 408

- 7- مکتوب گرامی جناب پروفیسر محمد اسلم سابق صدر شعبہ تاریخ پنجاب یونیورسٹی محرمہ از ماہور مورخہ 17 فروری 1998ء
- 8- ”تحریک پاکستان اور نیشنلسٹ عہد“ از چوہدری حبیب احمد مطبوعہ ہور 1966ء ص 493
- 9- ”تحریک پاکستان میں صوبہ سرحد کا کردار“ از پروفیسر محمد شفیع صابر مطبوعہ پشاور 1990ء ص 168، 169
- 10- ”قائد اعظم“ تحریک پاکستان اور صحافتی محاذ“ از پروفیسر ڈاکٹر محمد انعام الحق کوثر، کوئٹہ 2001ء ص 96

## مولانا سید محمد نعیم الدین مراد آبادیؒ (1883-1948ء)

صدرالافاضل مولانا حکیم سید محمد نعیم الدین بن مولانا سید محمد معین الدین نوبت (1843-1921ء) بن مولانا سید محمد امین الدین راسخ بن مولانا سید محمد کریم الدین آرزو کی ولادت مبارک 21 صفر المظفر 1300ھ مطابق یکم جنوری 1883ء بروز پیر مراد آباد (یوپی، بھارت) میں ہوئی۔ آٹھ سال کی عمر میں حفظ قرآن کے بعد اردو اور فارسی کی کتابیں والد بزرگوار اور مولانا شاہ فضل احمد سے پڑھ کر مدرسہ امدادیہ مراد آباد میں مولانا سید گل محمد رحمۃ اللہ علیہ سے درسِ نظامی اور دورہ حدیث کی تکمیل کر کے 1320ھ/1902ء میں دستِ افضلیت حاصل کی۔

اپنے اُستادِ گرامی مولانا سید گل محمد رحمۃ اللہ علیہ سے سلسلہِ قادریہ میں بیعت کی اور اعلیٰ حضرت شاہ احمد رضا خاں بریلوی (1856-1921ء) سے خلافت پائی۔ 1328ھ/1910ء میں مراد آباد میں ”مدرسہ انجمن اہل سنت و جماعت“ کی بنیاد رکھی جس میں علوم عقلیہ و نقلیہ کی تعلیم کا اعلیٰ پیمانے پر بندوبست کیا گیا تھا۔ 1352ھ/1933ء میں آپ کی نسبت سے اس کا نام ”جامعہ نعیمیہ“ رکھا گیا۔ جدی مدرسہ یونیورسٹی کی حیثیت اختیار کر گیا اور غیر ممالک کے طلباء بھی یہاں آکر مستفیض ہوئے۔

آپ ممتاز عالم دین، نامور شیخ طریقت، صفِ اول کے مقرر، بہترین ادیب، شعلہ بیان خطیب، خوش نوا شاعر اور بہت بڑے مناظر تھے۔ تحریکِ خلافت، شدھی تحریک، فتنہ ارتداد اور تحریک پاکستان میں آپ کی خدمات آپ زور سے لکھنے کے قابل ہیں۔

تحریکِ خلافت (1919-1923ء) کے دوران مشترکہ ہندو مسلم جدوجہد کا آغاز ہوا تو ہندو مسلم تعلقات اس حد تک پہنچ گئے کہ ہندو مقتدا اور مسلمان لیڈر مقتدی بن گئے۔ ہندوؤں کی خوشنودی کی خاطر شعارِ اسلام کا بھی پاس نہ کیا گیا۔ ایسے موقع پر صدرالافاضل خاموش نہ رہ سکے اور مسلمانوں کی رہنمائی فرمائی۔ آپ نے اس موقع پر ارشاد کیا!

”سلطنتِ اسلامیہ کی تباہی و بربادی اور مقاماتِ مقدسہ بلکہ مقبوضاتِ اسلام کا مسلمانوں کے ہاتھوں سے نکل جانا ہر مسلمان کو اپنی اور اپنے خاندان کی تباہی و بربادی سے زیادہ اور بدرجہا

زیادہ شاق اور گراں ہے اور اس صدمہ کا جس قدر بھی درد ہو، کم ہے۔ سلطنتِ اسلامیہ کی اعانت و حمایت، خدامِ الحرمین کی نصرت و مدد مسلمانوں پر فرض ہے لیکن یہ کسی طرح جائز نہیں کہ ہندوؤں کو مقتدا بنایا جائے اور دین و ایمان کو خیر باد کہہ دیا جائے۔ اگر اتنا ہی ہوتا کہ مسلمان مطالبہ کرتے اور ہندوؤں کے ساتھ متفق ہو کر ”بج ہے، درست ہے“ پکارتے، مسلمان آگے ہوتے اور ہندوؤں کے ساتھ ہو کر اُن کی موافقت کرتے تو بے جا نہ تھا لیکن واقعہ یہ ہے کہ ہندو امام بنے ہوئے آگے آگے ہیں، کہیں ہندوؤں کی خاطر قربانی اور گائے کا ذبیحہ ترک کرنے کی تجاویز پاس ہوتی ہیں، اُن پر عمل کرنے کی صورتیں سوچی جاتی ہیں، اسلامی شعائر مٹانے کی کوششیں عمل میں لائی جاتی ہیں، کہیں پیشانی پر قلعہ کھینچ کر کفر کا شعار (ٹریڈ مارک) نمایاں کیا جاتا ہے۔ کہیں بتوں پر پھول اور ریونیاں چڑھا کر توحید کی دوست برباد کی جاتی ہے، کروڑوں سطفتیں ہوں تو دین پر فردا کی جائیں مگر دین کو کسی سلطنت کی طمع پر قربان نہیں کیا جاسکتا۔“

1343ھ 1924ء میں آپ نے مراد آباد سے ماہنامہ ”السواد الاعظم“ جاری کیا۔ اس پرچے میں ”دوقومی نظریہ“ کی بھرپور حمایت اور ہندوؤں کی غیریوں کی خوب قلمی کھولی۔ ربیعِ آخر 1347ھ ستمبر اکتوبر 1928ء کے شمارہ میں مدرسہ اہل سنت مراد آباد میں 18 ستمبر 1928ء کو آل انڈیائی کانفرنس کے اجلاس میں پاس ہونے والی قرارداد کا ذکر ہے جس میں کہا گیا ہے کہ!

”یہ جسے ”نمبر و کمیٹی رپورٹ“ کو مسلمانوں کے حق میں نہایت مضرت سمجھ کر اس سے ناراضی کا اظہار کرتا ہے۔“

1930ء میں حکیم الامت علامہ اقبال (1877-1938ء) نے خطبہ الہ آباد میں اُن افکار کا اظہار کیا جو ہماری قومی جدوجہد میں ایک نئے موڑ کا پیش خیمہ ثابت ہوئے اور اسی موڑ سے تحریک کا قند اس شہرہ پر آگیا جس پر گامزن ہو کر یہ قافلہ قیام پاکستان کی منزل تک پہنچ گیا، تاہم اس دور میں جب علامہ اقبال اپنے افکار کا اظہار کر رہے تھے، اُن کی تائید کرنے وال کوئی نہ تھا۔ بقول چوہدری خلیق الزمان (1889-1973ء) ”خود اہل آباد مسلم لیگ کے اجلاس میں بھی بے رخی اور لائقیت کی کیفیت پائی جاتی تھی۔“ تاہم علماء اہلسنت چونکہ شروع ہی سے ایسے افکار کے داعی تھے اور مسلمانوں کے الگ وجود کے تحفظ کی ضمانت چاہتے تھے، اس لئے انہوں نے اقبال کی واضح طور پر تائید کی۔ علامہ اقبال نے اپنے خطبے میں کہا تھا!

”ہندوستان دنیا میں سب سے بڑا اسلامی ملک ہے اور اگر ہم چاہتے ہیں کہ اس ملک میں اسلام

بحیثیت تمدنی قوت کے زندہ رہے تو اس کیسے ضروری ہے کہ وہ ایک مخصوص علاقے میں دینی مرکزیت قائم کر سکے۔ اس طرح نہ صرف ہندوؤں کا مسئلہ حل ہو جائے گا بلکہ خود اس سے مسلمانوں کے احساسات و ذمہ داری قوی ہو جائیں گے اور ان کا جذبہ حب الوطنی بڑھ جائے گا۔“

حضرت حکیم الامت کے انہی افکار پر جہاں دیگر مسلمان لیڈر بے تعلق اور خاموش تھے وہاں دوسری طرف ہندو میڈروں اور اخبارات نے اقبال کے خلاف اپنے بغض کا اظہار شروع کر دیا۔ اس وقت صدرالفاضل نے ”السواد الاعظم“ شعبان المعظم 1349ھ جنوری 1931ء کے شمارے میں اقبال کے افکار کی تائید کرتے ہوئے لکھا!

”ڈاکٹر اقبال کی رائے پر کہ ہندوستان کو دو حصوں میں تقسیم کر دیا جائے، ایک حصہ ہندوؤں کے زیر اقتدار ہو، دوسرا مسلمانوں کے۔ ہندوؤں کو کس قدر اس پر غیظ آیا، یہ ہندو اخبارات دیکھنے سے ظاہر ہوگا۔ کیا یہ کوئی نا انصافی کی بات تھی؟ اگر اس سے ایک طرف مسلمانوں کو کوئی فائدہ پہنچتا تھا تو ہندوؤں کو بھی اسی نسبت سے نفع ملتا۔ اس کو تو کون جانتا ہے کہ پردہ غیب سے کیا ظاہر ہوگا اور مستقبل کی صورتیں سامنے لائے گا؟ لیکن ہندو اس وقت خالی بات بھی نوک زبان پر لانے کو تیار نہیں ہیں، جو مسلمانوں کو اچھی معلوم ہو۔ اس حالت میں بھی کوئی مسلمان کہلانے والی جماعت ہندوؤں کا کلمتہ پڑھتی ہے اور اپنی اس پرانی فرسودہ لکیر کو پیٹا کرے تو اس پر ہزار افسوس! کاش اس وقت یہ حضرات خاموش ہو جائیں اور کام کرنے والوں کو کام کر لینے دیں۔“

تقسیم ہند کی تجویز کی تائید کرتے ہوئے اسی مابنامے میں ایک اور جگہ لکھتے ہیں!

”جب ہندو اپنی حفاظت اس میں سمجھتے ہیں کہ وہ مسلمانوں کے محلوں سے علیحدہ ہو جائیں اور اپنی حدود و عیحدہ کر لیں تو مسلمانوں کو یقیناً ان کے محلوں میں جانے اور ان کے ساتھ کاروبار رکھنے سے احتیاط رکھنا چاہیے۔ دونوں اپنے اپنے حدود جدا گانہ قرار دیں اور اس نقطہ کو ملحوظ رکھ کر یہی مباحث کو طے کر لیں، یعنی ہندوستان میں مک کی تقسیم سے ہندو مسلم علاقے جدا جدا بنالیں تاکہ باہمی تصادم کا اندیشہ اور خطرہ باقی نہ رہے۔ ہر علاقے میں اسی علاقے والوں کی حکومت ہو، مسلم علاقہ میں مسلمانوں اور ہندو علاقوں میں ہندوؤں کی۔“

1940ء میں اقبال پارک لاہور میں قرارداد پاکستان منظور ہوئی تو علماء اہلسنت نے اس کی پر زور تائید



د حمایت کی۔ ان میں سے ایک حضرت صدر الافاضل بھی تھے۔ آپ نے تقریری اور تحریری میدان میں تحریک پاکستان کی زبردست خدمت کی اور کانگریس مولویوں کے چھکے چھڑا دیئے۔

1946ء میں بنارس میں ”آل انڈیا سنی کانفرنس“ انعقاد پذیر ہوئی تو آپ اس کے ناظم اعلیٰ تھے جبکہ صدارت کے عہدہ جلیلہ پر حضرت امیر ملت پیر سید جماعت علی شاہ محدث علی پوریؒ (1841-1951) فائز تھے۔ اس کانفرنس میں چھ سات ہزار علماء و مشائخ کا اجتماع اور دو لاکھ سے زائد حاضرین کا ہنگامہ تھا۔ اس میں آپ کی یہ قرارداد متفقہ طور پر منظور کر لی گئی:

”آل انڈیا سنی کانفرنس کا یہ اجلاس مطالبہ پاکستان کی پُر زور حمایت کرتا ہے اور اعلان کرتا ہے کہ علماء مشائخ اہلسنت اسلامی حکومت کے قیام کی تحریک کو کامیاب بنانے کیسے ہر امکانی قربانی کے واسطے تیار ہیں اور یہ اپنا فرض سمجھتے ہیں کہ ایک ایسی حکومت قائم کریں جو قرآن کریم اور حدیث نبویؐ کی صورت کی روشنی میں فقہی اصول کے مطابق ہو۔“

اس کانفرنس کے بعد اس کی غرض و غایت کو عملی جامہ پہنانے کے لئے اور نظریہ پاکستان کی اہمیت واضح کرنے کے لئے آپ نے صوبہ جات مدراس، گجرات، کانٹھا، واڑ، جونا گڑھ، راجپوتانہ، دہلی، یوپی، پنجاب، بہار، کلکتہ، بنگلہ، چومیس پرگنہ، ڈھاکہ، کرناٹکی، چٹاگانگ اور سہلٹ کے مسلسل دورے کر کے قیام پاکستان کی راہ ہموار کی۔ تحریک پاکستان سے آپ کو عشق کی حد تک لگاؤ تھا، چنانچہ مولانا ابوالحسن علی قادری لاہوری (1896-1961ء) کے نام ایک خط میں تحریر فرماتے ہیں:

”پاکستان کی تجویز سے جمہوریت اسلامیہ (آل انڈیا سنی کانفرنس کا دوسرا نام) کو کسی طرح دستبردار ہونا منظور نہیں، خود جنائٹ اس کے حامی رہیں یا نہ رہیں۔“

تحریک پاکستان کے سلسلے میں ایک اور جگہ فرمایا!

”ہم نے مسلم لیگ کے پلیٹ فارم پر آنا علماء کی شایان شان نہ سمجھا لیکن علماء نے مسلم لیگ کے حریفوں کا سرگرمی کے ساتھ مقابلہ کیا اور یہ مسلم لیگ پر کوئی احسان نہیں بلکہ ہمارا نقطہ نظر شروع ہی سے اسلامی تعلیمات کے ماتحت تھا۔ اس جماعت نے ہر دور میں کبھی غیر مسلموں پر اعتماد و بھروسہ نہیں کیا۔ اب جو ایک قدم مسلم لیگ نے قرآن و سنت اور اس کے اسلامی احکام کی ترویج کا ذمہ اٹھایا تو علماء نے اسلام کی سر بلندی کے لئے مسلم لیگ کے حریفوں کا مقابلہ کیا اور ان تمام بذلہ خواروں کا پردہ فاش کیا جنہوں نے پہلے سلطنت مغلیہ کے دور میں انگریزوں کی

ہموائی میں بڑی بڑی رشوتیں لیں جس کے صلے میں ”شمس العلماء“ اور ”خان بہادر“ کے خطابات پائے، جاگیریں لیں اور وہی سب ہندوؤں کے ٹکڑوں پر یک کر مسلمانوں کی پشت پر چھرا مارنے کا کام انجام دے رہے ہیں۔“

بالآخر علماء اہلسنت کی مساعی سے پاکستان معرض وجود میں آگیا اور 1948ء میں آپ حضرت امیر ملت قدس سرہ کی دعوت پر محدث اعظم ہند سید محمد محدث کچھوچھوٹی (1894-1961ء)، مولانا محمد عمر نعیمی (1893-1966ء) اور مفتی غلام معین الدین نعیمیؒ (1923-1971ء) کے ساتھ بذریعہ ہوائی جہاز دہلی سے لاہور پہنچے۔ مقامی علماء زعماء سے اسلامی دستور کے بارے میں گفتگو کے بعد کراچی تشریف لے گئے۔ وہاں علماء سے گفتگو کرنے کے بعد اسلامی دستور کا خاکہ تیار کرنے کا وعدہ فرمایا۔ مگر آپ کراچی ہی میں علیل ہو گئے اور اپنے قیام کو مختصر کر کے براہ لاہور، مراد آباد پہنچے اور علالت کے باوجود خاکہ کی تیاری شروع کر دی۔ ابھی چند دفعات ہی تیار کی تھیں کہ موت کے بے رحم ہاتھوں نے انہیں ہم سے جدا کر دیا۔

قسمت کی خوبی دیکھئے ٹوٹی کہاں کند

دو چار ہاتھ جبکہ لب بام رہ گیا

اگر حضرت صدرالفاضل علیہ الرحمۃ کو خاکہ مرتب کرنے کی مہلت مل جاتی تو پاکستان میں دستور سازی کا کام کبھی کا مکمل ہو چکا ہوتا اور ارض پاک پر لادینیت، سوشلزم اور کمیونزم کے نعرے بلند نہ ہوتے۔ یہ صورت علماء اہلسنت کے لئے ایک زبردست چیلنج ہے کہ اگر یہاں نظام مصطفیٰ ﷺ کا نفاذ اور مقام مصطفیٰ ﷺ کا تحفظ نہ ہوا اور وہ اب بھی خواب غفلت سے بیدار نہ ہوئے تو پھر!

نہ ہوگی داستان تک بھی تمہاری داستانوں میں

آپ کی مندرجہ ذیل کتب یادگار ہیں:-

- 1- تفسیر خزائن العرفان
- 2- طبیب البیان رد لتقویۃ الایمان
- 3- زاد المحرمین
- 4- آداب الاخیار
- 5- الکلمۃ العلیاء
- 6- سیرت صحابہ

- 7- سوانح کربلا
- 8- تحقیقات ارفع الکلیات
- 9- کتاب العقائد
- 10- کشف الحجاب
- 11- اسواط العذاب
- 12- گلین غریب نواز
- 13- ہدایت کاملہ برقنوت نازلہ
- 14- دیوان اردو وغیرہم

18 ذوالحجہ 1367ھ، 22 اکتوبر 1948ء بروز جمعۃ المبارک بارہ بج کر پچیس منٹ پر آپ کی روح مقدس قفسِ عنصری سے پرواز کر گئی۔ مزار مبارک مسجد جامعہ نعیمہ مراد آباد کے بائیں گوشے میں مرخص خواص و عام ہے۔

بہت سے شعراء نے قطعات تاریخ وفات کہے، چند ایک درج ذیل ہیں۔

- 1- حضرت مولانا پروفیسر حامد حسن قادری آگروی ثم کراچوی (1887-1964ء) مصنف ”داستان اردو“۔

بے سرو پا ہو گئے ایسا تھا مولانا کا غم  
اے قادری خستہ جگر تاریخِ رحلت کر رقم  
”فضل و سخا، رشد و ہدی، جسم و حیا، عدل و  
کرم“

، 1948ء

- 2- مولانا مفتی محمد ابراہیم فریدی شیخ الحدیث مدرسہ شمس العلوم ہدایوں (بھارت)  
شوقِ نعیم خلد میں حضرت نعیم دیں  
دارِ فنا سے دارِ بقا کو ہوئے رواں  
رضواں نے دی ندا کہ فریدی سن وصال

کہہ دو ”ملا بہشت بریں میں انہیں مکاں“

..... 1367ء

3- مولانا حکیم مفتی غلام معین الدین نعیمی مدیر اعلیٰ ”السواد الا عظم“ لاہور

ز دُنیا رفت سُوئے باغِ جنت  
ادیب و عالمِ علمِ محمد  
بگو مخدومِ سالِ ارتحش  
”نعیم الدین نعیم فضلِ ایزد“

1367ء

دیگر

کردہ سفر بجلت صدر الافاضل آقا  
پیدا شود بقلبش شوقِ جمالِ مولا  
تاریخِ ایں نوشتہ مخدومِ بندہ او  
”ذی الحجہ نوزدہ شبِ پیکِ وصالِ مولا“

1367ء

4- جناب طارق سلطانپوری، محلہ طاراس، حسن ابدال ضلع انک

ماہِ چرخِ بصیرت و دانش  
آفتابِ سہرِ فضل و کمال  
شیرِ حق، جس سے خائف و مرعوب  
وجل ہو مکر و منافقت کے شغال  
کوئی اُس کو شکار کر نہ سکا  
کم نہ غیروں کی سازشوں کے تھے جال  
متحرک برائے پاکستان  
تھا سراپا عمل وہ ثوبِ خصال  
شاملِ اجتماعِ بنارس میں  
تھے جہاں اور بھی فرشتہ خصال

عز اسلام کے تھے سب طالب  
 نہ مفادات ذات کا تھا سوال  
 آج بھی اُس کا ذکر ہوتا ہے  
 جذبہ عشق کو نہیں ہے زوال  
 آج بھی اُس کی یاد باقی ہے  
 ہو گئے اس کے وصال کو کئی سال  
 بارغِ فردوس اُس کا مسکن ہو  
 رحمتِ حق ہو اُس کے شاملِ حال  
”رہنمائے عظیم ما“ طارق

1367ھ

اُس حق اندیش کا ہے سالِ وصال

5- حضرت صابر برائیؒ کو رنگی، کراچی

ہوئے ہیں راہی سوائے عدم صدرالافاضل بھی  
 تھے جو مشہور نکتہ نہج نکتہ دان و نکتہ چین  
 لکھی ہے آپ نے تفسیر قرآن مبین ایسی  
 ہے جماعت اہلسنت کے لئے وہ باعث تسکین  
 نعیمی جو مبلغِ دین کے ہیں سارے عالم میں  
 ہیں سب ہی معتقد اُنکے، ہیں اُنکے در کے خوش چین  
 حقیقت خوب روشن ہو گئی ہے خلق میں صابر  
 ”امام، عالم و فاضل تھے مولانا نعیم الدین“

1948ء

ماخذ:-

- 1- ”حیاتِ صدرالافاضل“ از مولانا حکیم غلام معین الدین نعیمی مطبوعہ لاہور طبع دوم متعدد صفحات
- 2- ”تذکرہ عمائد اہلسنت“ از شاہ محمود احمد قدوری مطبوعہ کانپور (بھارت) 1391ھ ص 252 تا 253





## مولانا حکیم معراج الدین احمد امترسری (1886 - 1948ء)

مولانا حکیم معراج الدین احمد 7- اپریل 1886ء کو امترسری (بھارت) کے مشہور و معروف طبیب حکیم محمد ابراہیم کے ہاں پیدا ہوئے۔ نڈل پاس کرنے کے بعد ”بابائے طب حکیم غلام رسول امترسری کے حضور زانوئے تہذیبہ کر کے علم دینیہ کی تحصیل کی اور طب بھی پڑھی اور پھر والد گرامی کی زیر نگرانی مطب شروع کر دیا۔ مطب کے ساتھ ساتھ حکیم صاحب کو علم و ادب سے بھی بھرپور دلچسپی رہی۔ 1904ء میں آپ نے اخبار ”کامریڈ“ جاری کیا جس نے کانگریس کی اسلام دشمن پالیسی کو بے نقاب کر کے مسلمانان برصغیر کی رہنمائی کی۔ اس کے بعد آپ نے ایک کتاب ”کانگریس کا کچی چھٹا“ لکھی جو بہت مقبول ہوئی اور اس کے کئی ایڈیشن چھپے۔ اخبار ”تھہہ سونا“ جاری کر کے آپ نے ”اکالی تحریک“ کے خلاف محاذ قائم کر کے شاندار خدمات انجام دیں۔

مختلف مواقع پر آپ اخبار ”ہنر“، ”رفیق صادق“، ”خفی“ اور ”اخبار جماعت“ کے ایڈیٹر رہے۔ اخبار ”المعین“ کی ادارت بھی کی۔ ”المعین“ میں ایک قابل اعتراض مضمون چھپنے پر حکومت نے ضمانت طلب کی۔ حکومت کی طرف سے کسی اخبار سے ضمانت طلبی کا یہ پہلا وار تھا جو ”المعین“ سے شروع ہوا اور اب تک رائج ہے۔ احباب نے ضمانت کیلئے رقم کی پیشکش کی مگر آپ نے حکومت کو ایک کوڑی تک دینے کو امانہ کیا۔ ستمبر 1914ء میں آپ نے ”انجمن راعیان ہند“ کی بنیاد رکھی اور ”رائیں میگزین“ کا اجراء کیا۔ رائیں قوم کی تنظیم کے اولین داعی نے قوم کے لئے جو خدمات سرانجام دیں وہ سنہری حروف سے لکھنے کے قابل ہیں۔ آپ کی کوششوں سے ”انجمن راعیان ہند“ کا سب سے پہلا اجلاس 15 اپریل 1915ء بروز جمعرات لاہور میں سر میاں محمد شفیع (1869-1932ء) کی صدارت میں ہوا۔ اس عظیم شان اجلاس میں علامہ محمد حسین عرقی امترسری (1892-1985ء) نے اپنی نظم میں حکیم صاحب کو یوں خراج عقیدت پیش کیا۔

راہبر کون وہ سوتوں کو جگایا جس نے  
جرس قافلہ شوق بجایا جس نے  
مردہ منزل مقصود سنایا جس نے  
مدد قوم کا بیڑا ہے اٹھایا جس نے

حامل کلفت ایثار جناب معراج

راہرو جادۂ اہرار جناب معراج

اس اجلاس کی کامیابی نے برصغیر میں پھیلی ہوئی ارائیں قوم کو متحرک کر دیا۔ اس کے بعد آپ نے دیگر اقوام کے مقابلہ میں سب سے پہلے ”تاریخ ارائیاں“ تصنیف کر کے ارائیں دوستی کا ثبوت فراہم کیا۔ قاضی فتح محمد امرتسری بھی آپ کی دریافت تھے جنہوں نے لاہور کی انجمن اراعیان کے تعاون سے ہفتہ وار ”اراعی“ جاری کیا۔

ارائیں قوم کی بیش بہا خدمات کے پیش نظر علامہ محمد حسین عرقی امرتسری (1892-1985ء) نے آپ کو اپنی ایک نظم میں راعیوں کا ”سر سید“ لکھا تھا۔ جب انجمن راعیان کی تنظیم و اشاعت کا کام لاہور والوں نے سنبھال لیا تو حکیم صاحب نے اپنی تمام تر توجہ دین و مذہب کی طرف مبذول کر لی۔

آپ نے اوائل عمر میں ہی حضرت امیر ملت حضرت پیر سید حافظ جماعت علی شاہ محدث علی پوری (1841-1951ء) کے دستِ حق پرست پر بیعت کر لی تھی۔ بیعت کے بعد آپ اپنے زہدی و تقویٰ، مذہبی و ملی خدمات اور اطاعت مرشد کی بدولت حضرت امیر ملت قدس سرہ کے خاص مریدوں میں شمار ہونے لگے تھے حتیٰ کہ فانی الشیخ کی منزل تک جا پہنچے۔

حضرت امیر ملت قدس سرہ کے خلیفہ خاص مولانا غلام احمد انکھ امرتسری (1864-1927ء) نے امرتسر سے ”اخبار اہل فقہ“ جاری کر کے اہل سنت و جماعت کی جو خدمات انجام دیں وہ تاریخ کا ایک روشن باب ہیں۔ لیکن ایک ایسا وقت آیا کہ حضرت انکھ کو مجبوراً یہ اخبار بند کرنا پڑا تو جولائی 1918ء میں مولانا انکھ اور مولانا محمد شریف کوٹلوی (1861-1951ء) کی تحریک پر حکیم صاحب نے ”اخبار الفقہیہ“ کی ذمہ داریاں قبول کر لیں۔ اس پرچہ کی ترتیب کا سارا کام مولانا انکھ اور فقیہ اعظم مولانا محمد شریف کوٹلوی فرماتے تھے۔ 1927ء میں مولانا انکھ کی رحلت ہوئی تو علمائے امرتسر کا ایک وفد مولانا محمد عالم آسی امرتسری (1881-1944ء) سے ملا اور درخواست کی کہ مولانا انکھ کی رحلت سے الفقہیہ کی عینی حیثیت ختم ہو گئی ہے لہذا آپ سرپرستی قبول فرمائیں۔ حضرت آسی نے یہ ذمہ داری قبول فرمائی۔ چنانچہ مولانا آسی اور استاذی حضرت حکیم محمد موسیٰ امرتسری ثم لاہوری (1927-1999ء) کے برادر اکبر حضرت حکیم غلام قادر (1908-1975ء) نے پرچہ کی ترتیب کا کام سنبھالا یعنی ان کے علمی معاون رہے اور یہ ایک ایسا پرخص تعاون تھا کہ ان دونوں بزرگوں کا اخبار میں بحیثیت مدیر یا مدیر معاون کبھی بھی نام نہیں چھپا۔

حکیم صاحب نے اپنے پیرو مرشد حضرت امیر ملت محدث علی پوری قدس سرہ کی زیر قیادت تحریک خلافت میں بھرپور حصہ لیا۔ لیکن وہ ہندو مسلم اتحاد کو مسلمانوں کے لئے انتہائی مہلک سمجھتے تھے جیسا کہ بعد میں حالات نے ثابت بھی کر دیا۔ حکیم صاحب نے ”الفقیہہ“ کی اشاعت مورخہ 20 مارچ 1924ء کے صفحہ 9 پر ”کانگریسی مسلمانوں“ کو مخاطب کرتے ہوئے لکھا کہ!

”ہمارے دوستوں کو ابھی تک ”ہندو مسلم اتحاد“ کا شوق ہے مگر وہ نہیں جانتے کہ ایسا اتحاد مسلمانوں کے لئے سُم قاتل ہے۔ ملک کے ہندو لیڈر قومی میثاق کے متعلق جو رویہ اختیار کر رہے ہیں وہ کسی سے پوشیدہ نہیں۔ ابھی ”انگریزی راج“ ہے، جب ”انگریزی راج“ میں ہندوؤں کے ظلم و ستم کا یہ حال ہے تو مسلمان یا درکھیں کہ اگر سوراج مل گیا تو ہندو لوگ، مسلمانوں کو کان سے پکڑ کر ہندوستان سے باہر نکال دیں گے یا اُن کی زندگی دشوار کر دیں گے۔ اُردو زبان اور رسم الخط کا نام و نشان مٹا دیں گے اور تمام اسلامی حقوق غصب کر لئے جائیں گے۔“

حکیم صاحب ”جمعیت خدام الحرمین“ کے تاسیسی رکن تھے جس کا پہلا اجلاس مورخہ 17۔ اکتوبر 1929ء کو بریلہ ہال لاہور میں منعقد ہوا تھا۔ اس اجلاس میں برصغیر کے اکابر مثلاً پیر سید جماعت علی شاہ علی پوری (1841-1951ء)، مولانا حسرت موہانی (1878-1951ء)، مولانا سید حبیب مدنی ”سیاست“ لاہور (1891-1951ء)، شیخ صادق حسن امرتسری (1887-1959ء)، سر میاں محمد شفیع (1869-1932ء)، ڈاکٹر سیف الدین کچلو (1884-1963ء)، مولانا محمد بہاء الحق قاسمی امرتسری (1900-1987ء)، مہاراجہ محمود آباد علی محمد خان (1881-1931ء) نے شرکت کی۔ حکیم صاحب نے اجلاس کی کامیابی و کامرانی کے لئے سعی بلیغ کی۔

حکیم صاحب کو دو دفعہ قید و بند کی صعوبتوں سے بھی دوچار ہونا پڑا۔ پہلی بار 1919ء میں جلی نوالہ باغ امرتسر کے سانحہ پر گرفتار ہوئے اور دوسری دفعہ 1947ء میں فرقہ وارانہ فسادات میں پابہ زنجیر ہوئے مگر یہ گرفتاریاں، زندانیاں اور پریشانیاں انہیں اتھاقِ حق اور ابطالِ باطل سے باز نہ رکھ سکیں۔ بقول سید الاحرار مولانا حسرت موہانی!

اک طرفہ تماشا ہے حسرت کی طبعیت بھی

ہے مشقِ سخن جاری اور چکل کی مشقت بھی

23 مارچ 1940ء کو قرارداد پاکستان منظور ہوئی تو حکیم صاحب نے ”الفقیہہ“ کے صفحات تحریک

پاکستان کو کامیابی سے ہمکنار کرنے کے لئے وقف کر دیئے۔ آل انڈیا مسلم لیگ اور آل انڈیا سنی کانفرنس کی خبریں نمایاں طور پر شائع کر کے اور تحریک پاکستان کے حق میں ادارے لکھ کر تحریک کو تقویت بخشی۔ حضرت امیر ملت محدث علی پوری قدس سرہ کے اس مرید نے قیام پاکستان کے سلسلہ میں جو بے مثال خدمات انجام دیں، ”الفقیہہ“ کی فہمیں آج بھی ان کی گواہی دے رہی ہیں۔

”الفقیہہ“ کی خدمات جلیلہ کی ایک جھلک آپ 1942 اور 1944ء کے اُن عکسوں سے لگا سکتے ہیں جو آئندہ صفحات پر دیئے جا رہے ہیں۔ سوادا عظیم اہل سنت کے اس ترجمان نے 1942ء کے اوائل سے ”امرتسر“ کے ساتھ ساتھ لفظ ”پاکستان“ کا اضافہ کر دیا تھا۔ کتاب ہذا میں دو شماروں کے سرورق کا عکس شامل کیا جا رہا ہے۔ جنگ عظیم دوم کے دوران حالات انتہائی نازک تھے۔ اس ہنگامی دور میں ”پاکستان“ کے لفظ کا تکرار حکومت برطانیہ کے غیض و غضب کو دعوت دینا تھا اور بالخصوص صحافت کی دنیا میں، جہاں معمولی سی بات پر بھی ضمانت طلب کی جاتی تھی، ضمانتیں ضبط ہونا تو روزمرہ کا معمول بن چکا تھا۔ ”الفقیہہ“ اپنے سرورق پر امرتسر (پاکستان) لکھا تھا۔

46-1945ء کے تاریخ ساز الیکشن میں حکیم صاحب نے ”الفقیہہ“ کے ذریعہ جو کردار ادا کیا وہ آب زر سے لکھنے کے قابل ہے۔ جنوری 1947ء میں جب خضر حیات ٹوانہ (1900-1975ء) نے مسلم لیگ کے سامنے گھٹنے ٹیک کر استعفیٰ دے دیا تو اس معرکہ میں ”الفقیہہ“ کی خدمات بھی شامل تھیں۔ قیام پاکستان کے بعد حکیم صاحب سب کچھ چھوڑ کر لاہور تشریف لے آئے۔ 2 جنوری 1948ء کو ”الفقیہہ“ کے اجراء کے لئے درخواست دی۔ 20 جولائی کو ڈیپلکریٹیشن مل گیا اور پرچہ شائع ہونے لگا۔ بعد ازاں بعض ناگزیر حالات کی بنا پر حکیم صاحب ”الفقیہہ“ کو گوجرانوالہ لے گئے اور ان کی حیات تک ”الفقیہہ“ بڑی آب و تاب سے نکلتا رہا۔ اُن کی رحلت کے بعد اُن کے صاحبزادہ نے 7 اپریل 1949ء کو لاہور سے نئے ساز پر اس کا اجراء کیا مگر اب چونکہ پرچہ میں حکیم صاحب والی بات نہ تھی لہذا جلد ہی دم توڑ گیا۔

حکیم صاحب کی وفات حسرت آیات 9 نومبر 1948ء مطابق 7 محرم الحرام 1368ھ بروز منگل بوقت شام 5 بج کر 35 منٹ پر ہمساز ھے 62 سال لاہور میں ہوئی۔ امرتسر میں لاکھوں کی جائیداد چھوڑ کر آنے والے اس مرد جلیل کو پاکستان میں سرچھپانے کے لئے جگہ نہ مل سکی۔ اگر ملی تو صرف قبر کے لئے دو گز زمین۔ انا للہ وانا الیہ راجعون! قبرستان میانی صاحب لاہور میں دفن ہوئے۔ 14 اگست 1996ء کو

”تحریک پاکستان ورکرز ٹرسٹ لاہور“ نے اُن کی خدمات کا اعتراف کرتے ہوئے ”تحریک پاکستان گولڈ میڈل“ دیا جو اُن کے صاحبزادے فیض الدین احمد نے وصول کیا۔

بہت سے شعراء کرام نے آپ کی رحلت پر مرثیے، تعزیتی نظمیں اور قطععاتِ تاریخ وصال لکھے۔ ذیل میں تاج الشعراء مومن ثانی علامہ تاج الدین احمد تاج عرفانی نقشبندی جماعتی (1884-1959ء) کا قطعہ تاریخ وصال درج ہے۔

اے اجل ترے ستم کی داستاں ہے دلگداز  
کاٹتی رہتی ہے تو بس باغِ ہستی کے نہال !  
تیرے دامِ مرگ سے کوئی بھی بچ سکتا نہیں !  
وسیعِ عالم میں پھیلا ہے ترا خونریز جال !!  
پیاری پیاری صورتیں لاکھوں کو جن کی چہ تھی  
مل گیا ہے خاک میں ہر ایک کا حسن و جمال  
کیسے کیسے نامور تو نے مٹائے ہائے ہائے  
عالم و قاضی، ادیب و شاعر و اہلِ کمال  
اُف ! بہن کو بھائی سے ماں باپ کو اولاد کو  
کر دیا تو نے جدا کیسی ہے تیغِ انفصال  
وہ حکیم نامور معراج الدین امرتسری  
باعثِ صد رنج و غم ہے آہ اُن کا انتقال !!  
حنفیوں کا ملک بھر میں ایک ہی اخبار تھا  
حامیِ احناف یعنی ”الفقیہ“ خوشِ خصال  
آپ کے زیرِ ادارت مدتوں چھپتا رہا  
اس کے ہوتے تھے مضامینِ لا جواب و بے مثال  
اُن کے مرنے کی تلافی ہو نہیں سکتی کبھی  
بھول سکتا ہی نہیں اس موت کا رنج و ملال  
اہلِ نسبت سے کوئی پوچھے کہ کیا صدمہ ہے یہ

کیوں نہ مصروف بکا ہو آپ کا اہل و عیال  
یہ دُعا اخلاص سے اے تاج اُن کے حق میں ہے  
ہوں غریقِ رحمت و افضال و سلف لایزال  
کٹ گیا ہمزے کا سر کیونکر نہ روئے تاج زار  
”گر یہ غم بن گئی ہے آہ!“ آہ تاریخِ سال

1368ء

ماخذ:-

- 1- ہفت روزہ ”النفیہ“ امرتسر، لاہور 1942ء تا 1949ء کی فائلیں۔
- 2- روزنامہ ”زمیندار“ لاہور بابت 12 نومبر 1948ء
- 3- روزنامہ ”غازی“ لاہور بابت 12 نومبر 1948ء
- 4- ”ذاتی یادداشتیں“ اُستازی حضرت حکیم محمد موسیٰ امرتسری ثم لاہوری رحمۃ اللہ علیہ
- 5- ”خُصَّحْگانِ خاکِ لاہور“ از پروفیسر محمد اسمٰعیل لاہور 1993ء ص 131
- 6- مکتوب گرامی علامہ محمد حسین عرقیٰ امرتسری (عم زاد حکیم معراج الدین احمد) بنام مؤلف از اذہ  
قدرا آباد ضلع ساہیوال محرمہ 12 ستمبر 1980ء
- 7- ”قائد اعظم مہد سے لحد تک“ از قمر تسکین مطبوعہ لاہور 1989ء ص 764، 765
- 8- روزنامہ ”امروز“ لاہور 30 دسمبر 1976ء
- 9- روزنامہ ”صداقت“ لاہور 18 جون 1980ء
- 10- روزنامہ ”مشرق“ لاہور 22 نومبر 1980ء، 29 نومبر 1984ء، 11 اپریل 1988ء
- 11- ماہنامہ ”راعی انٹرنیشنل“ لاہور اکتوبر 1989ء ص 12، 13
- 12- ”مجلتہ اراعیین“ اخوت نمبر ص 163 مطبوعہ کراچی 1983-84
- 13- ماہنامہ ”شفاء الملک“ لائل پور بابت ماہ دسمبر 1948ء ص 30
- 14- ”پاکستان دہند میں مسلم صحافت کی مختصر ترین تاریخ“ از ڈاکٹر مسکین علی مجازی مطبوعہ لاہور 1989ء ص 57



## ڈاکٹر سید ظفر الحسن انبالوی (1879-1949ء)

علامہ ڈاکٹر سید ظفر الحسن بن سید دیوان محمد کی ولدت 14 فروری 1879ء کو سیالکوٹ میں ہوئی۔ بانی وطن قصبہ کھرڑ ضلع انبالہ (مشرقی پنجاب) تھا۔ علی گڑھ مسلم یونیورسٹی سے ایم اے (فلسفہ) کرنے کے بعد جرمنی سے فلسفہ کے مضمون Realism پر پی ایچ ڈی کی اور واپس آتے ہی علی گڑھ میں فلسفہ کے استاد ہو گئے اور پھر ترقی کرتے کرتے صدر شعبہ فلسفہ کے عہدہ تک جا پہنچے۔ آپ پہلے ہندوستانی تھے جنہوں نے فلسفہ کے مضمون Realism پر پی ایچ ڈی کی ڈگری حاصل کی۔

ڈاکٹر صاحب کی شادی برصغیر کے نامور ادیب، شاعر اور صوفی بزرگ میر سید غلام بھیک نیرنگ انبالوی کی صاحبزادی سے ہوئی تھا۔ آپ علوم عربیہ اسلامیہ اور غربیہ المانیہ و انگریزیہ کے امام عصر تھے۔ حق یہ ہے کہ علوم اسلامیہ حاضرہ کے اندر حضرت علامہ اقبالؒ کے بعد ان کے پایہ کا کوئی دوسرا محقق، حکیم و عارف کا زمانہ میں یورپ و ایشیا میں نہیں تھا اور ان کا یہ درجہ و مرتبہ مشرق و مغرب نے تسلیم کر لیا تھا۔

وہ نہ صرف حکیم و فیلسوف اعظم تھے بلکہ بڑے زبردست صاحب طریقت، صاحب ذوق و بصیرت، صاحب باطن و جمال اور یکے مومن مسلمان تھے۔ ان کا قول تھا کہ مشرق و مغرب کے علوم حکمت کو کھنگال ڈالنے کے بعد صرف دو باتیں سیکھیں۔ وہ یہ کہ دنیا میں صرف ایک کتاب ہے اور وہ قرآن اور دنیا میں صرف ایک انسان ہے اور وہ ہے محمد ﷺ۔ ڈاکٹر صاحب کے امتیازی اور مستقل فلسفہ کو جرمنی میں تسلیم کیا گیا۔

فلسفہ و حکمت میں ڈاکٹر سید ظفر الحسن، علامہ اقبالؒ کی طرح اپنے ایک مستقل جداگانہ ممتاز مذہب صمت کے بانی ہوئے ہیں جس کو حکماء مغرب نے تسلیم کیا تھا۔ اُن کے رشد و کمال کا یہ درجہ تھا کہ ان کی تیوری اور حکمت پر لوگوں نے مقالات اور تھیسس (Thesis) لکھ لکھ کر برلن اور جرمنی کی دوسری یونیورسٹیوں سے ڈاکٹری کی ڈگریاں حاصل کی تھیں۔ ایک صاحب نے ”ڈاکٹر ظفر الحسن کا نظریہ حقیقت و مینیت“ (Dr. Zafar-ul-Hassa's Theory of Realism) پر مقالہ خصوصی لکھ کر جرمنی میں پیش کیا تھا جس پر حکماء جرمنی اور فلاسفہ مغرب نے صاحب مقالہ کو ڈاکٹریٹ کی ڈگری دی تھی۔

علامہ ڈاکٹر سید ظفر الحسن نے Realism اور فلسفہ اسلام اور حکمت کے مختلف شعبوں پر شہرہ آفاق طبع زاد مہتمدانہ کتابیں جرمنی اور آکسفورڈ سے شائع کی تھیں اور کئی غیر مطبوعہ کتابیں موجود ہیں۔

ڈاکٹر صاحب صورتاً و سیرتاً مسلمان تھے۔ چہرہ پر شاندار لمبی داڑھی رکھتے تھے۔ نماز اور وظائف کے پابند تھے۔ امام ربانی حضرت مجدد الف ثانی رحمۃ اللہ علیہ کے خصوصی طور پر معتقد تھے۔ حضرت امیر ملت حضرت پیر سید حافظ جماعت علی شاہ محدث علی پوری (1841-1951ء) سے شرف بیعت رکھتے تھے اور فنانی الشیخ کے مقام پر پہنچ چکے تھے۔ اپنی تقریروں اور نجی گفتگو میں اکثر اپنے پیرومرشد کا ذکر فرماتے رہتے تھے۔ ڈاکٹر صاحب بڑے بالغ نظر اور روشن ضمیر تھے۔ حسن اخلاق، سیرجشی، ہمدردی و محبت کی زندہ تصویر تھے۔ علی پور شریف حاضر ہو کر روحانی استفادہ کرتے رہتے تھے۔

آپ کا بہت بڑا کارنامہ ہندی کفر اور ہندو اتھ کی تفسیر جدید یعنی گاندھیت کی تحلیل ہے۔ ہندی گندھیت جدید یعنی گاندھیت جب کانگریس پارٹی کے مذہب مسلطہ اور دین قاہرہ کی صورت میں ظاہر ہوئی اور اردو تعسبی اسکیم کے ذریعے اس نے مسلمانوں کو مرتد کرنے کی ترکیب نکالی تو یہ مرد حکیم، مرد مسلم و مجاہد بن کے ظاہر ہوا۔ بابائے ملت حضرت قائد اعظمؒ نے آل انڈیا مسلم لیگ کے ماتحت ایک مسلم تعلیمی کمیٹی قائم کی جس کے صدر ڈاکٹر سید ظفر الحسن تھے اور سیکرٹری ان کے شاگرد ڈاکٹر افضال حسین قادری (1912-1974ء) تھے۔ سید صاحب کی بلند پایہ رپورٹ وارد ہا اسکیم کے لئے پروانہ موت ثابت ہوئی۔ بعد ازاں آل انڈیا مسلم ایجوکیشن کانفرنس نے مسلم تعسبی اسکیم، سید صاحب کی نگرانی میں تیار کی۔ یہ صاحب کی رپورٹ اور اسکیموں کو آج پاکستان میں بروئے کار لانے کی اشد ضرورت ہے۔

ڈاکٹر صاحب کا سب سے بڑا کارنامہ علی گڑھ پاکستان اسکیم کو ستمبر 1939ء میں کتابی، علمی و عملی شکل میں پیش کرنا تھا۔ پاکستان کی آواز تو بلند ہو رہی تھی لیکن کوئی اس کی علمی و علمی صورت اور اس کی فلسفیانہ، منطقی بنیاد کو واضح اور معین شکل میں اب تک پیش نہ کر سکا تھا۔ ڈاکٹر صاحب نے اپنے پیرومرشد حضرت امیر ملت قدس سرہ کے ارشاد پر اپنے شاگرد خاص ڈاکٹر افضال حسین قادری (ف 1974ء) کے تعاون سے یہ اسکیم مع چارٹ و نقشہ جات اور مقدمہ بعنوان ”ہندوستان کے مسلمانوں کا مسئلہ اور اس کا حل“ مسوئیگی کی مجلس علماء کے سامنے پیش کی جس نے ”علی گڑھ پاکستان اسکیم“ کے نام سے شہرت عام پکڑ لی۔ حاصل کی۔ علی گڑھ مسلم یونیورسٹی کے تمام اساتذہ کرام اور پروفیسران کا زبردست بیان اسکیم کی تائید و تہنیت میں شائع ہوا اور جلد ہی یہ اسکیم پورے برصغیر میں ہر دل کی دھڑکن بن گئی۔ چنانچہ تحریک پاکستان کی تازہ میں علی گڑھ اسکیم ایک نشانِ اعظم کا درجہ رکھتی ہے۔

اس اسکیم کی تیاری کے سلسلہ میں حضرت امیر ملت قدس سرہ کے مشورہ پر ڈاکٹر صاحب اور علامہ اقبال

کے مابین کچھ عرصہ خط و کتابت بھی رہی اور بعض باتوں کی وضاحت کے لئے ڈاکٹر صاحب اپنے شاگرد خاص ڈاکٹر برہان احمد فاروقی (1904-1995ء) کو بارہا حکیم الامت علامہ اقبالؒ کی خدمت میں بھیجے۔ ڈاکٹر صاحب کا خیال تھا کہ ہندوستان کے مسلمانوں کی اپنی ایک متحدہ قومی شناخت ہے جو بڑی حد تک غیر مسلموں سے مختلف ہے۔ اس سکیم میں ہندوستان کو تین خود مختار ریافتوں میں تقسیم کرنے کا مشورہ دیا گیا تھا جن میں سے ایک شمال مغرب میں واقع چار مسلم اکثریتی صوبوں اور متعدد چھوٹی ریاستوں پر، دوسرا بنگال (باوڑہ، مدنا پورہ، بہار کا ضلع پورنیا اور آسام کا ضلع سہلت نکال کر) پر اور تیسرا باقی ماندہ ہندوستان (چند علاقے مستثنیٰ کر کے) پر مشتمل ہو جس کے لئے انہوں نے خصوصی حیثیت کی ٹھوس تجویز پیش کی۔ ڈاکٹر صاحب نے یہ بھی تجویز پیش کی کہ ان تینوں ریافتوں کو دفع اور حمد کے لئے باہمی اتحاد کی جازت دی جائے۔

ڈاکٹر صاحب کا ایک اور بہت بڑا کارنامہ حضرت قائد اعظمؒ کو جواب تک پاکستان سکیم کے قائل نہیں ہوئے تھے، انہیں سکیم کی بنیاد پر مسلسل مذاکرات و مباحثات و مکالمات کے ذریعہ قائل کرنا تھا۔ یہ اسی کا نتیجہ تھا کہ قائد اعظمؒ نے مارچ 1940ء میں اجلاس لاہور آل انڈیا مسلم لیگ میں قرارداد پاکستان پیش کی۔ یہ غالباً لوگوں کو معلوم نہیں کہ حضرت قائد اعظمؒ کے خطبہ لاہور کا وہ تمام حصہ جو ’نومینیشن تھیوری‘ پر ہے وہ سب ڈاکٹر صاحب کا لکھا ہوا ہے۔ قرارداد لاہور، اس کی منطقی فلسفیانہ تھیوری پر قائد اعظمؒ کا خطبہ لاہور اس عارف علی گڑھ کا فیضان روحانی تھا اور ایسا ہونا ہی تھا کیونکہ ساری تحریک پاکستان، تحریک علی گڑھ کا شمرہ تھا۔ ڈاکٹر صاحب نے علی گڑھ یونیورسٹی میں اپنے زیر ہدایت ایک خفیہ سوسائٹی بھی قائم کر رکھی تھی جس کا مقصد یہ تھا کہ مسلمانوں کے اکثریتی صوبوں میں ایک آزاد حکومت قائم کی جائے۔ اس وقت تک ابھی ’پاکستان‘ کا نام ایجاد نہیں ہوا تھا۔ ڈاکٹر صاحب اس سوسائٹی میں شامل ہونے والوں میں سے دورِ رکعت نماز، غسل پڑھ کر اور پڑھو کر بیعت کیا کرتے تھے۔ سوسائٹی کا ہر ممبر ہر روز بعد از نماز فجر مندرجہ ذیل حلف نامہ ایک وظیفہ کی طرح پڑھا کرتا تھا۔

”بیعت: میں فلاں بن فلاں خدا کو حاضر ناظر بن کر پورے صدق اور خلوص کے ساتھ آپ کے ہاتھ پر بیعت کرتا ہوں اور عہد کرتا ہوں کہ:

ہندوستان میں مسلمانوں کا عروج و اقبال ہمیشہ میری غایت ہوگی اور اس غایت کو حاصل کرنے کیلئے میں اپنی جان و مال، عزت اور آسائش ہر چیز قربان کرنے کو ہمیشہ تیار اور آمادہ رہوں گا اور ہر طرح جدوجہد

کرتا رہوں گا۔ اور میں قرآن پر ہاتھ رکھ کر وعدہ کرتا ہوں کہ اس غایت کو حاصل کرنے کے لئے جو حکم آپ بحیثیت امیر مجھے دیں گے اس کی بے چون چڑا ہل و جان تعمیل کروں گا۔

میں فلاں بن فلاں، بیعت کے تحت نہایت پکا وعدہ کرتا ہوں کہ:

- 1- غایت معلومہ کو حاصل کرنے کے سئے میں ملک کی سیاست میں اپنا نصب العین یہ رکھوں گا کہ اہل مسلمان صوبوں میں اتحاد کلی قائم ہو جائے اور ٹانیا پنجاب، سرحد، سندھ اور بلوچستان کی یک فیڈریشن بن جائے جو باقی ہندوستان سے بالکل علیحدہ ہو۔ صوبوں میں نیابت بہ اعتبار آبادی ہو، مسلمانوں کا جداگانہ انتخاب ہو اور ان کے حاصل کرنے کی پوری سعی کروں گا۔
- 2- ہمیشہ کسی نہ کسی قسم کی ورزش کیا کروں گا تاکہ میری صحت و قوت قائم رہے۔ نیز اجتماعی و انفرادی مدافعت کے طریقے سیکھوں گا۔
- 3- میں حتی الامکان قرض نہیں لوں گا۔ اگر قرض کے بغیر چارہ نہ ہو تو اس صورت میں مسلمان سے قرض لوں گا۔ غیر مسلم سے ہرگز قرض نہیں لوں گا اور اپنی جائیداد غیر مسلم کے ہاتھ ہرگز رہن یا بیع نہیں کروں گا۔
- 4- کسی پر بوجھ بن کر نہیں رہوں گا۔ اپنی معاش خود پیدا کروں گا اور اس کے لئے کوئی حرفت سیکھوں گا۔
- 5- حتی الامکان مسلمانوں سے خریداری کروں گا اور مسلمانوں سے اجرت پر کام لوں گا۔
- 6- اپنی ذات میں وہ اخلاق پیدا کروں گا جو ہماری غایت کے سئے مفید ہیں یعنی اطاعت، رازداری، وفاداری، جسارت، استقامت، خودداری، صداقت، ایثار، کفایت شعاری، سادگی اور اپنے نفس کا محاسبہ کرتا رہوں گا۔ مسائل مذہبی میں اختلافات سے اجتناب کروں گا اور حتی الامکان اسلام اور اسلامیات کی پابندی کروں گا اور ان میں نظر پیدا کروں گا۔
- 7- دوسرے ارکان کے ساتھ محبت اور اخوت کے ساتھ رہوں گا اور حتی الامکان ان کی مدد کروں گا۔ کبھی کسی رکن کو دھوکہ نہیں دوں گا اور جماعت میں شریک ہو جانے کو ذاتی فائدہ اٹھانے کا ذریعہ نہیں بناؤں گا اور امیر کی نسبت بدگمانی نہیں کروں گا۔
- 8- امیر کی اجازت کے بغیر کسی سیاسی جماعت میں شریک نہیں ہوں گا اور اس کی مرضی کے خلاف سب انتخابات میں ووٹ نہیں دوں گا۔ اُس کی رضا کے بغیر ملازمت اور شادی نہیں کروں گا اور نہ ممالک غیر میں جاؤں گا۔

9- حتی الامکان دوسروں کو اپنا ہم خیال بنائیں گا کہ وہ جماعت میں شریک ہوں اور مسلمانوں میں جماعت کے خیالات کو پھیلاؤں گا۔

10- شوروروں کو مسلمان بنانے کی کوشش کروں گا اور اس کوشش میں مدد دوں گا۔

11- بہ طیب خاطر جماعت کو ماہوار پابندی کے ساتھ ہمیشہ چندہ دیتا رہوں گا اور اس کی مالی امداد کرنے سے دریغ نہیں کروں گا۔

12- صبح کو اُٹھتے وقت اور رات کو سوتے وقت بہ خشوع و خضوع یہ دُعا مانگوں گا!

”یا اللہ! اپنے خاص فضل و کرم سے مجھے اپنی بیعت پر قائم رکھ اور وعدوں کو پورا کرنے کی توفیق دے۔“

اس کے بعد عہد بیعت کو دہرائوں گا اور ہر ہفتہ جمعۃ المبارک کے دن صبح کے وقت اپنے وعدوں کو بھی دہرائوں گا۔“

1944ء میں آل انڈیا مسلم سٹوڈنٹس فیڈریشن کی سرگرمیاں عروج پر تھیں۔ مختلف مقامات پر تربیتی کیمپوں کے انعقاد نے فیڈریشن کی کارکردگی کا لوہا منوایا۔ اس تربیت کا مقصد مسلمان طلباء کو ”مسلم انڈیا“ اور ”منصوبہ پاکستان“ کے مسائل سے آگاہ کرنا تھا۔ اسی قسم کا ایک خاص کیمپ 18-28 اکتوبر 1944ء کو علی گڑھ مسلم یونیورسٹی میں لگایا گیا جس میں طلباء کے علاوہ ڈاکٹر افضال حسین قادری (1912-1974ء) پروفیسر ابو بکر احمد حلیم (1897-1975ء)، پروفیسر جمیل الدین احمد (1910-1970ء) اور ڈاکٹر سید ظفر الحسن نے مقالے پڑھے جس سے طلباء میں حصول پاکستان کے لئے ایک نیا ولولہ اور جذبہ پیدا ہوا۔

پاکستان بننے کے بعد آپ نے سر آغا خاں کے ساتھ مل کر کراچی میں ایک ”انٹگریشن سائنسی انسٹیٹیوٹ“، ”اسلامی اکیڈمی“، ”یونیورسٹی“ اور ”مرکز علوم و تحقیقات“ قائم کرنے کا منصوبہ بنایا مگر افسوس کہ یہ منصوبہ پروان نہ چڑھ سکا اور حکومت پاکستان نے بھی آپ کی بالکل قدر نہ کی۔

ڈاکٹر صاحب کی رحلت 22 شعبان المعظم 1368ھ مطابق 19 جون 1949ء بروز پیر اور ولندیزی میں ہوئی۔ جسد مبارک کو لاہور لاکر قبرستان مینی صاحب میں میر غلام بھیک نیرنگ کی قبر سے متصل جانب مشرق سپرد خاک کر دیا گیا۔

جناب طارق سلطان پوری نے قطعہ تاریخ وصال کہا۔

”خورشید جاہِ حسن بصیرت“

1949ء

بہت اُس کا ہے نام علم و فراست کی مجالس میں  
 جہاں حکمت و دانش میں ہے اُس کی بڑی شہرت  
 محققِ شہرہ آفاق ، عالمگیر دانشور  
 رئیسِ شہرِ فکر و فلسفہ وہ نازشِ ملت  
 حکیم و فیلسوف و مردِ مومن ، عارف و صوفی  
 فضائل کا حسین پیکر جہانگیر اُس کی حیثیت  
 بصیرت ، وسعتِ فکر و نظر ، تدبیر و دانائی  
 ہوئی اُس پر فراواں بخشش و فیاضی قدرت  
 تفکرِ اجتہادی ، سوچ اُس کی انقلابی تھی  
 مبرہن کی جہاں پر حکمتِ اسلام کی عظمت  
 ہوئی مشہور عالم میں علی گڑھ کی سکیم اُس کی  
 مدلل ، منطقی بنیاد پاکستان کی صورت  
 وہ تھا تحریکِ پاکستان کا حامی ، وہ شامل تھا  
 ہوا جب جاہِ بیا کاروانِ جرأت و ہمت  
 مقامِ فقر اُس کا اس حقیقت سے ہویدا ہے  
 علی پوری زعیم معرفت کا تھا وہ بانسبت  
 قریبی حضرتِ اقبال سے بھی ربط تھا اُس کا  
 جہاں فلسفہ میں ایک سند ہے جن کی حیثیت  
 عظیم اربابِ سائنس اس کے شاگردوں میں شامل ہیں  
 تو دیکھے تو اُس کی بارگاہِ علم کی رفعت  
 کریں فخر اہلِ ملت جس قدر اُس پر نہیں بے جا  
 وجود اُس کا متاع بے بہائے دامنِ ملت



بہ تائید سرش غیب ، تاریخ وصال اس کی  
 کہی طارق ”بزرگ با وقار دانش و حکمت“  
 1368ھ

ماخذ:-

- 1- ”اقبال کا سیاسی کارنامہ“ از محمد احمد خان مطبوعہ کراچی 1977ء ص 930
- 2- ”فدایان امیر ملت“ از محمد صادق قصوری مطبوعہ رُج کلاس (قصور) 1981ء ص 20، 26
- 3- ”حضرت امیر ملت اور تحریک پاکستان“ از محمد صادق قصوری مطبوعہ لاہور 1994ء ص 33، 34
- 4- ”خفقان کراچی“ از پروفیسر محمد اسلم مطبوعہ لاہور 1991ء ص 59
- 5- ”خفقان خاکِ لاہور“ از پروفیسر محمد اسلم مطبوعہ لاہور 1993ء ص 19، 20
- 6- ”قرارداد پاکستان صحافی محاذ پر“ از ڈاکٹر محمد انعام الحق کوثر مطبوعہ کوئٹہ 1990ء ص 146
- 7- ”معاصرین“ از مولانا عبدالمجید ریاض آبادی مطبوعہ کراچی سن ندارد ص 200
- 8- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء ص 123
- 9- ”کاروانِ شوق“ از حکیم آفتاب احمد قرشی مطبوعہ لاہور 1984ء ص 402
- 10- ”قائد اعظم محمد علی جناح اور پاکستان“ از شریف الدین پیرزادہ مطبوعہ اسلام آباد 1989ء ص 46، 51
- 11- ”کتاب زیست“ از الحیج محمد زبیر مطبوعہ کراچی 1982ء ص 255، 256
- 12- ہفت روزہ ”تقدیل“ لاہور بابت 6 ستمبر 1949ء ص 11، 12
- 13- روزنامہ ”نوائے وقت“ لاہور بابت 17 دسمبر 1980ء
- 14- مکتوب گرامی سید عقیل ظفر الحسن (صاحبزادہ ڈاکٹر سید ظفر الحسن) بنام مؤلف از لاہور محررہ یکم فروری 1981ء
- 15- مکتوب گرامی الحاج محمد زبیر سابق اسٹنٹ لاہور بریرین مسلم یونیورسٹی علی گڑھ بنام مؤلف از کراچی، 9 نومبر 1980ء
- 16- مکتوب گرامی جناب طارق سلطانپوری بنام مؤلف از حسن ابدال ضلع انک محررہ 31- مئی 1998ء
- 17- ”تاریخ نظریہ پاکستان“ از پیام شاہجہانپوری مطبوعہ لاہور کراچی 1976ء ص 300،
- 18- ”تحریک آزادی میں اردو کا حصہ“ از ڈاکٹر معین الدین عقیل، مطبوعہ کراچی 1976ء ص 105، 813

- 19- ”انسائیکلو پیڈیا تحریک پاکستان“ از اسد سلیم شیخ مطبوعہ لاہور 1999ء ص 635، 739، 1090
- 20- ”اقبال کا آخری معرکہ“ از سید نور محمد قادری، مطبوعہ لاہور 1987ء ص 36، 38
- 21- ”اقبال کے دینی و سیاسی افکار“ از سید نور محمد قادری، مطبوعہ گجرات 1982ء ص 59
- 22- ”حیات مقدسہ حضرت سید جماعت علی شاہ“ از نسیم تنہا، مطبوعہ میسور (بھارت) 1974ء ص 76، 77
- 23- ”رجال اقبال“ از عبدالرؤف عروج، مطبوعہ کراچی 1988ء ص 323

## مولانا محمد شفیع داؤدیؒ

(1879-1949ء)

مولانا محمد شفیع داؤدی 1879ء میں داؤدگر ضلع مظفر پور (صوبہ بہار، بھارت) میں پیدا ہوئے۔ کلکتہ یونیورسٹی سے بی اے اور ایل ایل بی کیا۔ کلکتہ ہائی کورٹ اور پٹنہ ہائی کورٹ میں کامیاب وکالت کی۔ دینی علوم پر بھی اچھی خاصی نظر تھی۔ مظفر پور میں ”شفیع منزل“ کے نام سے ایک شاندار رہائش گاہ تعمیر کی جس میں تازیت رہائش پذیر ہے۔

مولانا داؤدی نے تحریک خلافت میں بھرپور حصہ لیا اور اپنے آپ کو اس کیسے وقف کر دیا۔ علی برادران کے خاص انخاص مخلصین میں سے تھے۔ 1925ء میں ”بہار، اڑیسہ خلافت کانفرنس“ کے صدر منتخب ہوئے۔ 1926ء میں سنٹرل اسمبلی کے ممبر چنے گئے۔ فروری 1927ء میں ”آل انڈیا خلافت کانفرنس“ کے اجلاس لکھنؤ کی صدارت کی۔ ”تحریک ترک موالات“ میں وکالت چھوڑ کر نیم فقیرانہ لباس زیب تن کر لیا۔ اس وقت تین ہزار روپے ماہوار کی آمدن تھی۔ اس تحریک میں قلندرانہ کردار ادا کرنے کی پاداش میں 1920ء میں دفعہ 108 تعزیرات ہند کے تحت آپ کو گرفتار کر لیا گیا۔ آپ نے ضمانت نہ دی اور نتیجتاً ایک سال کیلئے قید و بند کی تکالیف برداشت کرتے رہے۔

اس گرفتاری کیسے انگریز سپرٹنڈنٹ پولیس جب ”شفیع منزل“ پہنچا تو تین چار میٹریں چڑھ کر بی۔ مولانا کے کمرے کے سامنے والے برآمدے میں لڑکھڑا گیا۔ یہ مولانا کی شخصیت اور حب قومی کا رعب تھا جس نے اتنا دہشت زدہ کر دیا تھا کہ وارنٹ گرفتاری بھی بمشکل دکھاسکا۔ مولانا نے اسے بڑی فراخ دلی سے خوش آمدید کہا اور بتایا کہ وہ ساتھ چلنے کو تیار ہیں، گھبرانے اور پریشان ہونے کی کوئی ضرورت نہیں۔

مسلم لیگ نے دہلی اجلاس (1926ء) میں آئینی اصلاحات کیلئے سکیم وضع کرنے کی خاطر جو کمیٹی مقرر کی تھی اس نے فروری 1927ء کے شروع میں قائد اعظمؒ کی رہائش گاہ ویسٹرن کورٹس دہلی میں اپنی میٹنگ بلائی۔ لیگ کی 1924، 1925ء اور 1926ء کی قراردادوں میں جن مطالبات اور تحفظات کا تعین کیا گیا تھا ہندو لیڈر انہیں قبول کرنے میں متامل تھے۔ وہ بدستور مخلوط طریق انتخاب پر مصر رہے۔ اس لئے کمیٹی نے ایک ایسا فرمولہ تیار کرنے کی سعی کی جو انہیں قابل قبول ہو۔ جوں جوں کمیٹی کی میٹنگس ہوتی رہیں ان کی اہمیت بڑھتی گئی۔ قائد اعظمؒ نے مباحثوں میں حصہ لینے کیلئے دوسرے لیڈروں کو بھی مدعو کیا۔ ایسی آخری میٹنگ 20

مارچ 1927ء کو قائد اعظم کی زیر صدارت ہوئی جس میں درج ذیل اصحاب نے شرکت کی۔ مولانا محمد علی جوہر، سر محمد شفیع، نواب محمد اسماعیل خاں، سر محمد یعقوب خاں، میاں شاہنواز، صاحبزادہ عبدالقیوم خاں آف سرحد، نواب ذوالفقار علی خاں، عبداللہ سہروردی، ڈاکٹر مختار احمد انصاری، راجہ غنفر علی خاں، مہاراجہ علی محمد خاں محمود آباد، عبدالحق چوہدری، امام صاحب جامع مسجد دہلی اور مولانا محمد شفیع داؤدی۔

اس اجلاس میں سندھ کو لوگ صوبہ بنانے، صوبہ سرحد اور بلوچستان میں اصلاحات نافذ کرنے اور بنگال میں مسلمانوں کو قانون ساز مجالس میں آبادی کے تناسب سے نمائندگی دینے اور مرکزی اسمبلی میں مسلمانوں کی ایک تہائی مقرر کرنے کے مطالبات کئے گئے تھے۔ ان تجاویز کو ”تجاویز دہلی“ کے نام سے موسوم کیا گیا تھا۔ دوسرے رہنماؤں کے علاوہ مولانا داؤدی نے بھی اس پر دستخط کئے تھے۔

25 اگست 1928ء کو آل پارٹیز کانفرنس کا جلسہ لکھنؤ میں ڈاکٹر انصاری کی صدارت میں منعقد ہوا۔ مولانا داؤدی رکن مرکزی مجلس قانون ساز (ممبر سنٹرل اسمبلی) نے زور دیا کہ وہ تجاویز جو دہلی میں مسلمانوں نے 1927ء میں بنائی تھیں اور جن کو مسلم لیگ اور کانگریس دونوں نے منظور کر لیا ہے ان کو نہرو رپورٹ میں شامل کیا جائے۔ لیکن ڈاکٹر انصاری اور ان کے ساتھی کانگریسوں نے انکار کر دیا۔ مولانا داؤدی ہندوؤں اور کانگریس مسلمانوں کی ہٹ دھرمی سے مایوس ہو کر رنجیدہ واپس ہوئے۔

4 ستمبر 1928ء کو شملہ میں سنٹرل اسمبلی کا اجلاس شروع ہوا۔ وہاں پنڈت موتی لعل نہرو (1861-1931ء) نے کوشش کی کہ اسمبلی میں اپنی تجاویز ریزولیشن کے ذریعے منوالیں۔ اپنی پارٹی کے ایک ممبر گنگا نند سہا سے ریزولیشن کا نوٹس دلوا دیا جو بیلٹ میں آ کر اس کے لئے تاریخ مقرر ہو گئی۔ مولانا داؤدی جو لکھنؤ سے دلبرداشتہ ہو کر آئے تھے اور نہرو رپورٹ کے زبردست مخالف تھے، انہوں نے اپنی پارٹی ”خلافت کمیٹی“ کے ممبروں سے مشورہ کیا اور دیگر ممبروں کے سامنے ذکر کیا تو سب نے طے کیا کہ تمام مسلمانوں کی ایک کانفرنس دہلی میں منعقد کی جائے جس کی صدارت کیلئے سر آغا خاں (1877-1973ء) کو لندن سے بلایا جائے۔ 38 مسلمان ممبران اسمبلی و کونسل آف انڈیا نے یہ تجویز منظور کر کے دستخط کر دیئے۔ صرف کانگریس مسلمان ممبران رفیع احمد قدوائی، تصدق احمد خاں شیروانی، یوسف امام اور شاہ محمد زبیر نے دستخط کرنے سے انکار کر دیا۔ قائد اعظم اس وقت لندن گئے ہوئے تھے۔ 10 دسمبر 1928ء کو مسلمان ممبران کی طرف سے اخبارات میں اعلان کر دیا گیا کہ مسلمانوں کی تمام جماعتوں کی نمائندہ ایک کانفرنس (آل پارٹیز مسلم کانفرنس) دہلی میں زیر صدارت سر آغا خاں ہوگی۔ اس کانفرنس کے بلانے والے جن ممبران نے دستخط کئے ان کے نام صوبہ وار مندرجہ ذیل ہیں۔

پنجاب، سے نواب سر ذوالفقار علی خاں، سر عبدالقادر، میں شہنواز، لیفٹیننٹ سردار محمد نواز خاں، میں  
مہدائی، سید راجن شاہ گیلانی ملتان، صوبہ متحدہ (یو پی) سے مولوی محمد یعقوب، نواب محمد اسماعیل خاں، سر محمد  
یامین خاں، بنگال سے عبداللہ سہروردی، عبدالحلیم غزنوی، محمد رفیق، حاجی چوہدری محمد اسماعیل خاں،  
نوراعظم، عبدالمتین چوہدری، محمود سہروردی، بہار سے مولانا محمد شفیع داؤدی، نوابزادہ سید اشرف الدین،  
بدیع الزمان، سندھ سے حاجی عبداللہ بارون، محمد پناہ خاں، وحید بخش بھٹو، بمبئی سے سر ابراہیم بارون، فاضل  
براہیم رحمت اللہ، مدراس سے مولوی سید مرتضیٰ، عبداللطیف فروقی، سرحد سے صاحبزادہ نواب سر عبدالقیوم  
خان اور سی پی سے عبدالقادر صدیقی۔

اس کے بعد مندرجہ ذیل ممبران نے بھی دستخط کر دیئے۔

راجہ غضنفر علی خاں، حاجی عبداللہ حاجی قاسم، کبیر الدین احمد بیرنٹر، سید حسین شاہ، ممبران اسمبلی پرنس  
اکرم حسین پیر نواب واجد علی شاہ آف لکھنؤ، کرنل نواب سر عمر حیات ٹوانہ آف سرگودھا، مہجر نواب محمد اکبر  
خان بوتی، نواب سر سید مہر شاہ آف جلال پور شریف ضلع جہلم، سید محمد پادشاہ، غلام مصطفیٰ چوہدری، علی بخش  
محمد حسین ممبران کونسل آف اسمبلی۔

دوبارہ 22 ستمبر کو اعلان کیا گیا کہ 11 نومبر (1928ء) کو دہلی میں سر آغا خاں کی زیر صدارت  
جلسہ میں نہرو رپورٹ پر غور ہوگا۔

جب موتی لعل نہرو نے دیکھا کہ اسمبلی میں مسلمان ممبر اُس کی رپورٹ کی مخالفت کریں گے تو اس کی  
وقت کہ وہ متفق علیہ ہے جاتی رہے گی اور لارڈ برکن ہڈ (Lord Birken Head) کا چیلنج درست  
ثابت ہو جائے گا کہ ہندوستان کی سب قومیں مل کر کوئی آئین نہیں بنا سکتیں لہذا دوراندیش پنڈت نے اپنے  
ممبر کمار گنگاندھنہا کو اسمبلی سے غائب کر دیا اور جس وقت اُس کا نام پکارا گیا کہ ریزولیشن پیش کرے وہ  
غائب تھ۔ اس طرح پنڈت موتی لعل نہرو اپنی رپورٹ جس میں مسلمانوں کی خوب کھل کر حق تلفی کی گئی تھی،  
پس کرانے سے رہ گئے۔ اس کا سہرا مولانا محمد شفیع داؤدی کے سر ہے۔

یکم جنوری 1929ء کو سر آغا خاں کی صدارت میں دہلی میں ”آل پارٹیز مسلم کانفرنس“ کا جلسہ  
ہوا جس میں پانچ ہزار نمائندہ مسلمان شامل ہوئے۔ نہرو رپورٹ کی بڑی سخت اور شدید مذمت کی گئی اور  
دیگر مسلم مفاد قرار دیں بھی منظور کی گئیں۔ تائید کرنے والوں میں مولانا آزاد سبحانی، مولانا عبدالمجید  
بدایونی کے علاوہ مولانا داؤدی بھی شامل تھے۔ مولانا داؤدی نے اس کانفرنس کے سیکرٹری کی حیثیت سے

گرا فقہر خدمات سرانجام دیں۔

1929ء میں جمعیت علماء ہند مکمل طور پر کانگریس کی گود میں جا گری اور مسمم مفادات کو بالکل نظر انداز کر دیا تو علمائے حق جن میں مولانا محمد علی جوہر، مولانا عبدالمجید بدایونی، مولانا نثار احمد کانپوری، مولانا عبد الکافی الہ آبادی، مولانا محمد فخر الہ آبادی، مولانا قطب الدین عبدالوہابی فرنگی محلی، شاہ محمد سلیمان پھلواری، میر غلام بھیک نیرنگ، مولانا مظہر الدین شیرکوٹی، مولانا عنایت اللہ فرنگی محلی، مولانا سید حبیب ایڈیٹر ”سیاست“ لاہور، پیر غلام مجدد دہرہ ہندی، مولانا حسرت موہانی، مولانا شاہ عبدالعلیم میرٹھی، مولانا نذیر احمد خجندی، مولانا عبدالرؤف دانا پوری وغیرہم شامل تھے، کے ساتھ مولانا محمد شفیع داؤدی نے بھی جمعیت علماء ہند کو ہمیشہ ہمیشہ کیلئے خیر باد کہہ دیا اور جمعیت علماء کانپور کی تشکیل کی جس کے صدر مولانا محمد علی جوہر اور سیکرٹری مولانا مظہر الدین شیرکوٹی منتخب ہوئے۔ نیز 5 دسمبر 1929ء کو ”دی مدراس پریذیڈنسی مسمم کانفرنس مدراس“ کی صدارت کی۔

اسی سال مسلم لیگ میں شامل ہو کر مسلمانوں کے مفادات کے حصول کی جنگ میں تن من دھن کی بازی لگادی اور پھر تازہ سیٹ اسی نصب العین پر اپنی تمام تر توانائیاں صرف کر دیں۔ 1930ء میں مسلم لیگ کی حمایت پر جمعیت علماء ہند کو خوب تنقید کا نشانہ بنایا۔ 25، 26 نومبر 1933ء کو دہلی میں آل انڈیا مسلم لیگ کا جلسہ زیر صدارت خان بہادر حافظ ہدایت حسین بیرسٹریٹ لاء آف کانپور ہوا جس میں صوبوں اور ریاستوں سے تین سال کیلئے مسلم لیگ کے نائب صدور چنے گئے۔ صوبہ بہار کی طرف سے مولانا داؤدی کو تین سال کیلئے آل انڈیا مسلم لیگ کا نائب صدر چنا گیا۔ اس اجلاس میں مولانا داؤدی نے جمعیت علماء ہند پر بوجہ حمایت آل انڈیا نیشنل کانگریس کڑی تنقید کی اور ایک قرارداد پیش کی جس میں کیوٹل ایوارڈ کے مخالفین کی مذمت کی گئی۔

1930ء میں گول میز کانفرنس انعقاد پذیر ہوئی۔ 12 نومبر 1930ء کو لندن میں جارج پنچم (1865-1936ء) نے پہلی گول میز کانفرنس کا افتتاح کیا۔ 12 نومبر 1930ء تا 19 جنوری 1931ء یہ کانفرنس جاری رہی۔ اس وقت گاندھی جی جیل میں تھے۔ ہندو قوم نے اپنی روایتی دوہری چال کا مظاہرہ کرتے ہوئے کانفرنس کا بائیکاٹ کیا۔ لیکن یہ عجیب بات ہے کہ کانگریس کے بائیکاٹ کے باوجود مہاسبہ کے نمائندے ہندو ذہنیت کی ترجمانی کیلئے موجود تھے۔ باقی تمام جماعتیں بھی اس میں شریک تھیں۔ مسلمانوں کے نمائندوں میں قائد اعظم محمد علی جناح، مولانا محمد علی جوہر، مولوی اے کے فضل الحق،



غلام حسین ہدایت اللہ، سرمیاں محمد شفیع، حافظ ہدایت حسین، مرشفاعت احمد خاں، سر آغا خاں، نواب احمد سعید چغتاری، نواب سر صاحبزادہ عبدالقیوم خاں، سر سلطان احمد، میاں شاہنواز، راجہ شیر محمد، بیگم شبنواز وغیرہم شامل تھے۔

گول میز کانفرنس کا دوسرا دور 7 ستمبر 1931ء تا دسمبر 1931ء جاری رہا۔ اس میں گاندھی جی، کانگریس کے واحد نمائندے کے حیثیت سے شریک ہوئے۔ مسلم وفد میں اب مولانا شوکت علی، سر علی امام اور مولانا محمد شفیع داؤدی بھی شامل ہو گئے۔ گاندھی کی زبردست خواہش کے باوجود مولانا ابوالکلام آزاد اور ڈاکٹر مختار احمد انصاری کو اس اجلاس میں شریک نہ کیا گیا۔ گاندھی نے انگلستان روانہ ہونے سے پہلے کراچی میں اقلیتی امور کے بارے میں ایک فارمولا پیش کر دیا جس میں تین نکات، مخلوط انتخاب، نشستوں کا تعین اور 25 فیصد سے کم آبادی والی اقلیت کیلئے عمومی نشستوں سے انتخاب لڑنے کا حق شامل تھے۔ کانگریس کا اجلاس شروع ہوا تو گاندھی نے اپنے علاوہ کسی اور کو ہندوستان کا نمائندہ ماننے سے انکار کر دیا اور اعلان کیا ”کانگریس ہندوستان کی واحد نمائندہ جماعت ہے اور میں اُس کا واحد نمائندہ۔“ اس نے کوشش کی کہ اقلیتی امور پر تصفیہ کو ملتوی کر کے دستور کی باقی شقیں طے کر لی جائیں مگر اُس کی ایک نہ چلی۔ کانگریس میں اس کی غیر معقولیت بالکل بے نقاب ہو گئی۔ واپس آ کر گاندھی نے تحریک چلانے کا اعلان کیا۔ گاندھی کو پہلی مرتبہ مسلمانوں کی مخالفت کرنے کے باوجود تحریک چلانے کا اتفاق ہو رہا ہے۔ بدیں وجہ تحریک بہت جلد ناکامی سے دوچار ہو گئی۔

کانفرنس میں گاندھی کی ناکامی اور واپس آنے پر تحریک چلانے کی مذموم کوشش بار آور نہ ہونے پر اُسے جو ہزیمت اٹھانا پڑی، اُس سے کانگریس کو سخت دھچکا لگا۔ برطانوی وزیراعظم مسٹر ریمزے میکڈونلڈ (1866-1936ء) نے 14 اگست 1932ء کو فیصلہ مت دیا جس کے اہم نکات یہ تھے۔

1- جداگانہ انتخاب کا حق صرف مسلمانوں ہی کو نہیں تمام اقلیتوں کو دے دیا گیا۔

2- مرکزی اسمبلی میں مسلمانوں کو 1/3 نشستیں دی گئیں۔

3- صوبائی مجلس میں اقلیتوں کو اپنے تناسب سے قدرے زیادہ نشستیں دے دی گئیں۔

اس تمام تنگ و دو میں مولانا محمد شفیع داؤدی نے اپنی تمام تر صلاحیتیں مسلمانوں کے مفاد کیلئے وقف کر کے مسلم وفد اور قائداعظم کا پورا پورا ساتھ دیا اور اپنے گرانقدر مشوروں اور کوششوں سے گاندھی کے مکرو فریب کے جال کو تار تار کیا۔ ہندو ذہنیت پر مولانا داؤدی کی گہری نظر تھی۔ جیسا کہ معروف مسلم لیگی رہنما

چوہدری خلیق الزمان اپنی کتاب ”شاہراہ پاکستان“ میں لکھتے ہیں!

”شفیع داؤدی بہت صابر اور ہوش گوش کے آدمی ہیں۔ وہ مجھ سے کہتے ہیں کہ اُن کے صوبے

بہار میں ”کانگریس کمیٹی“ آئندہ مہاسبہ کا مکمل روپ دھارن کرے گی اور یہ کہ وہاں کیا برا

انجام ہوگا۔“ (صفحہ 87)

19 فروری 1933ء کو مولانا محمد شفیع داؤدی نے ”ایگزیکٹو بورڈ آل پارٹیز مسلم کانفرنس“ کا اجلاس

دہلی میں طلب کیا کہ برطانوی حکومت کے شائع کردہ واٹ پیپر (قرطاس ایض) پر غور کیا جائے۔ اس

جلسہ کی صدارت سر محمد یامین خاں نے کی۔ اس جلسہ میں ہندوستان بھر کے 40 نمائندوں نے شرکت کی

جن میں مولانا عبدالقدیر بدایونی، مولانا عبدالصمد مقتدری بدایونی، میر غلام بھیک نیرنگ انبالوی، مولانا

عبدالحامد بدایونی، سید حبیب ایڈیٹر ”سیاست“ لاہور وغیرہم شامل تھے۔ اس میں پندرہ قراردادیں منظور کی

گئیں۔ مولانا داؤدی نے بحیثیت سیکرٹری اس کانفرنس کی کامیابی کیسے بڑی محنت اور تگ و دو کی۔

24 ستمبر 1934ء کو ”مسلم یونٹی بورڈ“ نے اپنے اجلاس مراد آباد میں جمعیت علماء ہند (دہلی) کا یہ

مطالبہ تسلیم کر لیا کہ بورڈ شریعت کے معاملات میں جمعیت کا مشورہ قبول کرے گا تو اس پر جمعیت علماء

(کانپور) کے سیکرٹری مولانا مظہر الدین شیر کوئی نے اس کی تردید کر دی اور ساتھ ہی اپنی جمعیت کا اجلاس

طلب کر لیا جس میں شاہ محمد سلیمان پھولاری، حکیم الامت علامہ اقبال، مولانا عنایت اللہ فرنگی مٹلی، مولانا

حبیب مدیر ”سیاست“ لاہور، مولانا عبدالحامد بدایونی و دیگر بہت سے علماء کرام کے علاوہ مولانا محمد شفیع

داؤدی نے بھی شرکت کی اور اپنی گرانقدر تجاویز و آراء سے اجلاس کو نوازا۔ اجلاس میں ”مسلم یونٹی بورڈ“ کی

حمایت کا فیصلہ ہوا اور جمعیت علماء ہند سے بالکل عیدگی اور تعلقی کا اعلان کیا گیا۔

21 اکتوبر 1935ء کو بدایوں میں ”آل انڈیا مسلم یونیٹل کانفرنس“ انعقاد پذیر ہوئی جس کی

صدارت کا شرف مولانا محمد شفیع داؤدی کو حاصل ہوا۔ 1937ء کے انتخابات میں بھرپور دلچسپی اور صوفی

دورے کرنے کی وجہ سے مولانا داؤدی کی صحت بہت متاثر ہوئی اور وہ عملی سیاست سے کنارہ کش ہو گئے۔

مگر ان کی تمام تر ہمدردیاں بدستور مسلم لیگ کے ساتھ وابستہ رہیں۔

1945-46ء کے انتخابات میں انہوں نے مسلم لیگی امیدواروں کی کامیابی کیلئے مقدور بھر مساعی

کیں۔ دسمبر 1945ء میں کل ہند مرکزی اسمبلی کا انتخاب ہوا تو صوبہ بہار کی 3 مسلم نشستوں پر مسلم لیگ

نے شاندار کامیابی حاصل کی۔ پہلی نشست پر خان بہادر حبیب الرحمن (مسلم لیگ) نے 1233 ووٹ

حاصل کئے جبکہ ان کے مد مقابل عبدالغفور (قوم پرست) کو صرف 243 ووٹ ملے اور ضمانت ضبط ہو گئی۔  
حلقہ 2 بھگلپور و حلقہ 3 ناگپور، اڑیسہ سے علی الترتیب مسلم لیگی امیدوار عابد حسین اور محمد نعمان بلا مقابلہ کامیاب ہو گئے۔

فروری 1946ء کے الیکشن میں بہار اسمبلی کی کل 40 مسلم نشستوں میں سے مسلم لیگ نے 34 نشستیں حاصل کر کے 85 فیصد کامیابی حاصل کی۔ مولانا داؤدی کے رہائشی حلقہ مظفر پور صدر (حلقہ 19) پر مسلم لیگ کے جناب تجمل حسین کا مقابلہ کانگریس کے منظور حسن اور آزاد امیدوار عبدالجبار سے تھا۔ کانگریس امیدوار نے 988، آزاد امیدوار نے 18 ووٹ حاصل کئے۔ موخر الذکر کی تو ضمانت بھی ضبط ہو گئی۔ مسلم لیگی امیدوار نے 4005 ووٹ لے کر شاندار فتح مندی پائی۔

مولانا محمد شفیع داؤدی سچے عاشق رسول ﷺ تھے۔ 1929ء اور 1930ء میں حکیم الامت علامہ اقبال رحمۃ اللہ علیہ نے سجادہ نشین صاحبان، مشاہیر قوم اور سیاسی اکابرین کے ساتھ مل کر میلاد شریف منانے کیلئے اخبارات میں مندرجہ ذیل اپیل شائع کی۔

”اتحاد اور سلام کی تقویت حضور سرور کائنات ﷺ کے احترام و اجلال، نبی اکرم علیہ التحسینہ واثاء کی سیرت پاک کی اشاعت اور ملک میں بانیان مذاہب کا صحیح احترام قائم کرنے کیلئے 12 ربیع الاول کو ہندوستان کے طول و عرض میں ایسے عظیم ترین تبلیغی جسوں وار مظاہروں کا انتظام کیا جائے جو نبی سید المرسلین ﷺ کی عظمت و قدر کے شایان شان ہوں اور جنہیں دنیا محسوس کر سکے۔ اُس دن ہر ایک آبادی میں علم اسلام بلند کیا جائے اور تمام فرزند ان اسلام بد استثناء اس علم کے نیچے جمع ہو کر خداوند پاک سے عہد کریں کہ وہ ہر قدم پر رسول اللہ ﷺ کا نقش قدم تلاش کریں گے، اُن ہی کی محبت میں زندہ رہیں گے اور اُن ہی کی اطاعت میں جان دیں گے۔“

اس اپیل پر علامہ اقبالؒ کے علاوہ سید غلام بھیک نیرنگ انبالوی، مولانا غلام مرشد لہوری، مولانا شوکت علی، مولانا حسرت موہانی، پیر سید مہر علی شاہ گولڑوی، مولانا قطب الدین عبدالوالی فرنگی محی، دیوان سید محمد پاکپتن شریف، مولانا محمد فاخرالہ آبادی، مولانا سید حبیب مدیر ”سیاست“ لاہور، پیر سید محمد فضل شاہ سجادہ نشین جلالپور شریف، مولانا علی الحارثی اور مولانا محمد شفیع داؤدی کے بھی دستخط تھے۔

1946ء میں مولانا داؤدی کی علالت نے شدت اختیار کر لی اور وہ بہت کمزور ہو گئے۔ ضعف پیری کے باعث نقل و حرکت محدود ہو کر رہ گئی۔ مسلمانوں کا درد جو اُن کے سینے میں کوٹ کوٹ کر بھرا ہوا تھا وہ

بدستور موجود تھا۔ جب کہیں سے سن لیتے کہ مسلمانوں کو دکھ پہنچے ہے تو بیتاب ہو جاتے۔ آخر کار تین سال کی طویل علالت کے بعد 1949ء میں مولانا محمد شفیع داؤدی نے مظفر پور (بہار، بھارت) میں اپنی جان جان آفریں کے سپرد کر دی۔

مئے ناموں کے نشر کیسے کیسے زمین کھا گئی آسمان کیسے کیسے  
جناب طارق سلطان پوری نے مندرجہ ذیل قطعہ تاریخ وفات کہا!

دل پاکیزہ تھ معمور اُس کا دردِ ملت سے اُسے پرورانہ مصباحِ تحریکِ خلافت کہہ  
علی بھائی جو تھے، شیدائی تھا وہ اُن بزرگوں کا اسے دلدادِ عز و وقار و شانِ ست کہہ  
وہ مردِ حق نہ گھبرایا رہِ حق کے مصائب سے شرفِ یاب اسارت کہہ اُسے آزادِ فطرت کہہ  
وہ دانشور و کالت میں بھی رکھتا تھا مقامِ اونچا اُسے گلزارِ خوبی گلشنِ فہم و فراست کہہ  
وہ پاکستان کی تحریک کا بھی اک سپاہی تھا اُسے تمثیلِ جرات کہہ اسے تصویرِ ہمت کہہ

سر ”کردار“ سے تاریخِ رحلت اُس مکتوم کی

20

”شفیع داؤدی، زیبا نامِ تحریک و جسارت کہہ“

1949=1929+20ء

جدوجہد آزادی میں مولانا داؤدی کی اہلیہ زبیدہ خاتون نے بھی کارہائے نمایاں انجام دیئے۔ زبیدہ خاتون کی ولادت اکتوبر 1885ء میں پاروگاؤں ضلع مظفر پور (بہار، بھارت) میں ہوئی۔ اُن کے والد کا نام سید عبدالفتح ایڈووکیٹ تھے جو پاروگاؤں کے قریب و جوار میں بڑی زمینوں کے مالک تھے۔ زبیدہ خاتون نے اپنے شوہر کے سیاسی نظریات کا اثر قبول کر کے سیاست میں قدم رکھا۔ تحریکِ خلافت کے دور میں علی برادران کی والدہ محترمہ بی اماں، مولانا داؤدی کے ہاں قیام پذیر ہوئیں تو زبیدہ بیگم خصوصی طور پر متاثر ہوئیں اور پھر بی اماں کے شانہ بشانہ کام کیا اور ہر قسم کی پریشانیوں کا مقابلہ کیا۔ پردہ نشین خاتون ہونے کے باوجود اپنے شوہر نامدار کے ساتھ ہر جلسے میں شریک ہوتیں۔ خود بھی خواتین کے جلسے کرتیں۔ وہ اُن بھی خواتین کا حوصلہ بڑھانے میں ہر ممکن مدد کرتیں جن کے شوہر یا عزیز واقرب قید و بند میں ہوتے۔

تحریکِ عدم تعاون کے سلسلے میں جن طلباء نے گورنمنٹ اداروں سے اپنے کٹوا سئے تھے اُن کی تعظیم کیلئے مولانا داؤدی نے اپنی کوٹھی کے وسیع و عریض لان میں قومی اسکول اور کالج قائم کئے تھے۔ روپیہ فراہم

کرنے کی خاطر محبت وطن خواتین کھانا پکانے سے قبل ایک مٹھی آٹا بچالیا کرتی تھیں۔ زبیدہ خاتون طلباء کی غذا و صحت کا خاص خیال رکھتی تھیں۔ خصوصاً اُن کا کھانا وہ اپنی نگرانی میں تیار کراتی تھیں۔ اُن کے بڑے بیٹے جس نے خود گورنمنٹ ادارے سے اپنی تعلیم منقطع کر لی تھی میزبانی کے فرائض انجام دیتے تھے۔ لیکن مالی مشکلات اور حکومت کی طرف سے مستقل پریشان کئے جانے کے سبب یہ ادارے زیادہ عرصے تک نہ چل سکے۔

مولانا داؤدی کی تین سالہ طویل علالت کے دوران زبیدہ خاتون اُن کی تیمارداری میں مشغول رہیں۔ ایک وقت ایسا بھی آیا کہ زبیدہ کو اپنا رہائشی مکان کرایہ پر دے کر ایک مختصر مکان میں کرایہ پر رہنا پڑا۔ گزربسر کی خاطر زمینیں بھی فروخت کیں مگر حکومت ہند کے سامنے دست سوال دراز نہ کیا۔

شوہر کی رحلت کے بعد کراچی (پاکستان) آ گئیں اور پھر زندگی گوشہ نشینی میں گزار کر 20 جون 1970ء کو داعی اجل کو لبیک کہہ گئیں۔ گلشن اقبال کراچی کے قبرستان میں تدفین ہوئی۔

ماخذ:-

- 1- ”جامع اردو انسائیکلو پیڈیا“ جلد اول، مطبوعہ شیخ غلام علی اینڈ سنز لاہور، 1987ء ص 593
- 2- ”سیاسی مکتوبات رئیس الاحرار مولانا محمد علی جوہر“ از ڈاکٹر ابوسلمان شاہجہان پوری مطبوعہ کراچی 1978ء ص 280

- 3- ”شاہراہ پاکستان“ از چوہدری خلیق الزمان مطبوعہ کراچی 1967ء ص 539، 87
- 4- ”تحریک پاکستان“ از منصور احمد ریٹ مطبوعہ لاہور 1997ء ص 98، 99
- 5- ”جدوجہد آزادی میں پنجاب کا کردار“ از ڈاکٹر غلام حسین ذوالفقار مطبوعہ لاہور 1996ء ص 274
- 6- ”خفتگان کراچی“ از پروفیسر محمد اسلم مطبوعہ لاہور 1991ء ص 125
- 7- ”نامہ اعمال“ جلد اول از سر محمد یحییٰ مین خان مطبوعہ لاہور 1970ء ص 232، 233، 238،

515

- 8- ”ہندوستان کی جنگ آزادی میں مسلم خواتین کا حصہ“ از ڈاکٹر عابدہ سمیع الدین مطبوعہ پٹنہ (بھارت) 1990ء ص 190، 192

- 9- ”پہلے مسٹر جناح“ از سید شمس الحسن مطبوعہ کراچی 1976ء ص 30، 31
- 10- ”تحریک و تاریخ پاکستان“ (1858-1977ء) از شیخ محمد رفیق، چوہدری شاد احمد، سید مسعود حیدر

بخاری مطبوعہ لاہور 1994ء ص 253، 259

- 11- "تحریک پاکستان" از پروفیسر محمد اسلم مطبوعہ لاہور 1995ء، ص 248
- 12- "تخلیق پاکستان" از فاروق ملک مطبوعہ لاہور 1993ء، ص 376 تا 389
- 13- "تاریخ پاکستان" از محمد بشیر احمد مطبوعہ لاہور 1978ء، ص 379، 380
- 14- "پاکستان ناگزیر تھا" از سید حسن ریاض مطبوعہ کراچی 1982ء، ص 167 تا 176
- 15- "عظیم قائد عظیم تحریک" جہد اول از ولی مظہر ایڈووکیٹ مطبوعہ ملتان 1983ء، ص 388 تا 290
- 16- "آزادی کی کہانی، میری زبانی" (سوانح عمری سردار عبدالرب نشتر) مرتبہ آغا مسعود حسین مطبوعہ کراچی 1979ء، ص 20
- 17- "صرف مسٹر جناح" از سید شمس الحسن (اردو ترجمہ از منیر احمد منیر) مطبوعہ لاہور 1995ء، ص 44، 45
- 18- "تحریک خلافت" از قاضی محمد عدیل عباسی مطبوعہ دہلی 1978ء، ص 265، 266
- 19- "مولانا محمد علی کی یاد میں" از سید صباح الدین عبدالرحمن مطبوعہ اعظم گڑھ (بھارت) 1977ء، ص 204، 157
- 20- "سیرت محمد علی" (مولانا محمد علی جوہر) از سید رئیس احمد جعفری مطبوعہ دہلی 1932ء، ص 49، 492
- 21- "محمد علی، ذاتی ڈائری کے چند اوراق" حصہ اول از مولانا عبدالمجید دریابادی مطبوعہ اعظم گڑھ (بھارت) 1954ء، ص 236، 398
- 22- "محمد علی، ذاتی ڈائری کے چند اوراق" حصہ دوم از مولانا عبدالمجید دریابادی مطبوعہ اعظم گڑھ (بھارت) 1956ء، ص 79، 83، 86، 97، 107، 154
- 23- مکتوب گرامی مولانا عبدالحق دوس بائی بنام مؤلف از کراچی محررہ 17 دسمبر 1980ء
- 24- "اقبال کے حضور" از سید نذیر نیازی مطبوعہ لاہور 1971ء، ص 50، 151
- 25- "پاکستان گولڈن کونٹ" از پروفیسر ہارون الرشید تبسم مطبوعہ لاہور 1997ء، ص 79
- 26- "تاریخ کانپور" از سید اشتیاق اظہر مطبوعہ کراچی 1990ء، ص 54، 192
- 27- "قیام پاکستان کی غایت" از عبدالعزیز عرفی ایڈووکیٹ، مطبوعہ کراچی 1997ء، ص 37
- 28- "انسائیکلو پیڈیا تحریک پاکستان" از اسد سلیم شیخ مطبوعہ لاہور 1999ء، ص 223، 1158
- 29- "اقبال کا آخری معرکہ" از سید نور محمد قادری مطبوعہ لاہور طبع دوم 1987ء، ص 57
- 30- "اوراق گم گشتہ" از پروفیسر رحیم بخش شاہین مطبوعہ لاہور طبع دوم 1979ء، ص 28، 278



## مولانا سید حبیب مدیر ”سیاست“ لاہور (1891-1951ء)

مولانا سید حبیب اللہ شاہ بن سید سعد اللہ شاہ کی ولادت 5 ستمبر 1891ء کو جلالپور جنٹا ضلع گجرات (پنجاب) میں ہوئی۔ مشن ہائی سکول وزیر آباد ضلع گوجرانوالہ سے میٹرک کیا۔ محنت اساتذہ سے دینی تعلیم حاصل کی۔ پہلی عالمی جنگ سے پہلے شمس العلماء مولوی سید ممتاز علی (1860-1935ء) کے دارالاشاعت پنجاب لاہور سے بطور کلرک ملازمت کا آغاز کیا اور پھر ماہنامہ ”پھول“ اور ”تہذیب“ کے ایڈیٹر رہے۔ بعد ازاں مشہور کشمیری مؤرخ منشی محمد دین فوق (1877-1945ء) کے ”کشمیری میگزین“ سے وابستہ ہو گئے۔ اس کے بعد فوج کے کسی محکمے میں بھرتی ہو کر شنگھائی (چین) چلے گئے۔ 1917ء میں فوج کی ملازمت سے سبکدوش ہو کر کلکتہ پہنچے اور اخبار ”رسالت“ میں ملازمت اختیار کر لی۔ بعد ازاں اپنا ذاتی اخبار ”ترندی“ کے نام سے جاری کیا۔ اس وقت صورت حال یہ تھی کہ پنجاب میں گورنر سر مائیکل اڈوارڈ (1864-1940ء) کی سخت گیری کے باعث اخبارات بند ہو چکے تھے اور یہاں کے لوگوں کو جنگ کی خبروں کیلئے دوسرے صوبوں کے اخبارات دیکھنے پڑتے تھے۔ اس طرح ”ترندی“ بھی لاہور میں بند ہو گیا۔ ”ترندی“ کے پنجاب میں داخلے پر پابندی لگی تو ”رہبر“ جاری کیا۔ اس کا داخلہ بند ہوا تو ”نقش“ نکال لیا۔ اس کے بعد لاہور آ کر 1919ء میں ”سیاست“ نکالا جو 1937ء تک باقاعدگی کے ساتھ اشاعت پذیر رہا اور مسلم رائے عامہ کا ہمنوا رہا۔

سید حبیب صحافی بھی تھے اور قومی رضا کار بھی۔ چنانچہ جب کوئی تحریک اُٹھتی تو اس میں آپ کا جو کردار ہوتا اس کی عکاسی اُن کے اخبار ”سیاست“ میں ہوتی۔ آپ کو مشائخ عظام خصوصاً حضرت امیر ملت برصغیر جماعت علی شاہ محدث علی پوری (1841-1951ء) کا تعاون اور سرپرستی حاصل تھی۔ آپ اعلیٰ درجے کے اخبار نویس، بہت اچھے مقرر اور اسلامی تاریخ سے خوب واقف تھے۔ شعر و شاعری سے بھی اچھا خاصہ لگاؤ تھا۔ ”بھوت گیتا“ کا منظوم ترجمہ یادگار ہے۔ زندگی کا بیشتر حصہ لاہور میں گزارا۔ نہایت محنتی، جذباتی، باہمت، دوستوں کے مخلص دوست اور دشمنوں کے سخت دشمن تھے۔ بڑے سے بڑے آفیسر اور میڈر سے ٹکرا جانے میں تامل نہ کرتے تھے۔

آپ کا اخبار مسلم رائے عامہ کا ہمنوا تھا۔ مسلمانوں نے جب بھی کسی مسئلے پر آواز بلند کی، ”سیاست“ نے ہجر و پرانداز سے حقیقی کردار ادا کیا اور ملت اسلامیہ کے جوش و جذبے کو بلند سے بلند کر دیا۔ رولٹ ایکٹ

ایجنسی نیشن اور جلیانوالہ باغ امرتسر کے سانحے کے سسے میں قومی پالیسی کا حامل رہا۔ سنسر شپ کی پابندیاں لگیں، طرح طرح کے عتاب نازل ہوئے مگر "سیاست" کے اصولوں میں لرزش نہیں آئی۔ مغل پورہ ایجنسی نیشن اور تحریک کشمیر میں سرفروشانہ کردار ادا کیا۔ سید حبیب، تحریک کے خلافت کے زبردست حامی اور علی برادران کے مخلص ساتھی تھے۔ آپ نے تحریر و تقریر کے ذریعے تحریک خلافت میں مجاہدانہ کردار ادا کیا۔ آپ کے اخبار "سیاست" نے تحریک خلافت کیسے جو خدمات انجام دیں وہ آپ زر سے لکھنے کے قابل ہیں۔ 1921ء میں آپ کو تحریک خلافت میں تن من دھن کی بازی لگانے کی پاداش میں تین سال کی قید ہوئی جو آپ نے نہایت پامردی کے ساتھ میانوالی جیل میں کاٹی۔ اس تحریک میں پیر جماعت علی شاہ محدث علی پوری کی زیر قیادت پنجاب میں اک آگ لگادی۔ چونکہ آواز میں گونج اور گرج تھی لہذا مجمع پر چھ جاتے در سامعین مسحور ہو جاتے۔ آپ کی سرفروشانہ خدمات کا اعتراف کرتے ہوئے قوم نے آپ کو "فدائے ملت" کا لقب دیا۔ 24 مئی 1924ء کو مسلم لیگ کا ایک خاص اجلاس لاہور میں منعقد ہوا جس میں قائد اعظم محمد علی جناح، مولانا محمد علی جوہر، مولانا مظہر الدین شیر کوٹی کے علاوہ سید حبیب نے بھی شرکت کی۔

1925ء میں "تحریک خدام الحرمين" میں نمایاں خدمات انجام دیں۔ ابن سعود (1881-1953ء) نے حجاز پر حملہ کیا تو خاندان شریفی بے دخل ہو کر آوارہ روزگار ہو گیا۔ ابن سعود نے مزارات مقدسہ کے قبے خلاف شریعت قرار دے کر گرا دیئے تو "انجمن خدام الحرمين" اور "انجمن حزب الاحناف" لاہور نے اس ناپاک جسارت کے خلاف تحریک چلائی۔ اس تحریک کے روح رواں حضرت امیر ملت پیر سید جماعت علی شاہ تھے۔ سید حبیب نے بھرپور ساتھ دے کر تحریک کو تقویت بخشی۔ سید صاحب کی خدمات کی بنا پر مقدمہ چلا اور 1927ء میں دو سال کیلئے پابند سلاسل کر دیا گیا۔

اس سزا کے بارے میں ماہنامہ "یادگار رضا" بریلی جلد 2 شاہ نمبر 5 بابت یکم رجب المرجب 1346ھ (1927ء) نے صفحہ 33 پر "سید برادران اور سیاست" کے زیر عنوان یہ ادارہ لکھا۔

"فدائے ملت سید حبیب شاہ اور ان کے برادر (اصغر) سید عنایت شاہ صاحب کی ذات اپنی دینی ذاتی قربانیوں کے باعث محتاج تعارف نہیں۔ عالم اسلام کو ان پر دو حضرات کی دینی خدمات کا نہ صرف اعتراف ہی ہے بلکہ ان کی مذہبی مخلصانہ سرفروشیوں کی بنا پر ان کی محبت نے دنیائے اسلام کے قلوب کی عمیق ترین پہنچوں میں اپنا گھر کر لیا ہے۔ اس خبر نے کہ "ان ہر دو حضرات کو لاہور کی کچہری سے جمعیت خدام الحرمين والے مقدمہ میں دو سال کی سخت سزائے قید دی گئی۔" اہل اسلام کے قلوب کو بے چین بنا دیا۔ عالم اسلام کو

اس سے کافی صدمہ پہنچا۔ آج سید برادران اور اخبار "سیاست" پر جن مصائب کا ہجوم ہے اگر اس پر مسلمان خون کے "نسور و نیل" جب بھی کم ہے۔ "سیاست" کیلئے اس سے زیادہ کوئی نازک اور پرخطر وقت نہیں آ سکتا۔ میں مسلمانانِ عالم کی خدمت میں نہایت پر زور اپیل کرتا ہوں کہ اگر ان کو سید برادران کی مخصوص سرفروشیوں کا اعتراف ہے اور ان سے قبلی تصق ہے تو اس نازک ترین وقت میں "سیاست" کی اعانت کو ہر امکانی صورت سے اپنا فرض سمجھیں۔ "سیاست" کی توسیع و اشاعت میں کافی کوشش کریں۔ خود خریدیں، اپنے اعزہ احباب و متعلقین کے نام اُس کو جاری کرائیں اور ہر نماز کے بعد جناب باری عز اسمہ میں بصد خشوع و خضوع سید برادران کی رہائی کیلئے دعا کریں۔ (مدیر ابوالاعلیٰ محمد ابراہیم صدیقی تہری)

17۔ اکتوبر 1929ء کو بریلہ ہال لاہور میں "جمعیت خدام الحرمین" کا جو خصوصی اجلاس منعقد ہوا اس کی کامیابی و کامرانی کیلئے سید حبیب نے اپنی تمام تر توانائیاں صرف کر دیں۔ اجلاس بہت کامیاب و نتیجہ خیز ثابت ہوا۔ سب نے سید صاحب کی خدمات کی تعریف کی۔

1929ء میں "غازی علم دین شہید کیس" میں دیوانہ وار خدمات انجام دیں۔ غازی صاحب کی لغزش کے حصول کے سلسلے میں مسلمانانِ لاہور سے خطاب کرتے ہوئے فرمایا!

"کل عصر کے وقت لاہور میں میانوالی سے کئی تار موصول ہوئے جن سے معلوم ہوا کہ آج صبح صادق کے وقت غازی علم الدین کو شہید کر دیا جائے گا۔ یہ خبر بجلی کے ذریعہ آئی اور بجلی ہی کی تیزی سے تمام شہر میں پھیل گئی۔ صدمہ مسلمان رات کے دس بجے دفتر "سیاست" میں آئے، اس لئے کہ اس خبر کے ساتھ یہ اطلاع بھی درج تھی کہ حکومت نے شہید کی لاش کو لاہور لانے کی اجازت نہیں دی۔ میاں علم الدین نے جو کام کیا ہے وہ بے نظیر ہے۔ آپ نے صفحہ دہر پر انٹ الفاظ میں اپنے خون سے یہ حقیقت منقش کر دی ہے کہ!

مسلمان لاکھ بُرے ہوئے مگر نام محمدؐ پر

وہ تیار ہیں ہر حالت میں اپنا سر کٹانے کو

میں صاحب، شہید ہیں اور ہم اُن کا لاشہ حکومت سے طلب کرتے ہیں۔ اسلئے ہر بت پرست، ہر خدا پرست، ہر عیسائی اور موسائی غرض ہر مذہب کے لوگ مرنے والے کی وصیت کو پورا کرنا فرض سمجھتے ہیں اور شہید نے وصیت کی ہے کہ اُن کو لاہور میں دفن کیا جائے۔ اس فرض کو پورا کرنا ہر مسلمان پر لازم ہے۔ شہید اب اپنے والد یا رشتہ داروں کا مال نہیں رہے۔ وہ خدا اور اس کے رسول پاک ﷺ کا مال ہیں۔ وہ ہم مسلمانوں کا ورثہ ہیں ان کی عزت ہماری عزت ہے اور خدا اور رسول ﷺ کی عزت ہے۔

نیز مسلمانوں کا عقیدہ یہ ہے کہ ان کے مرنے والے بھی اُن کے لئے دعائیں کرتے ہیں۔ اُن کا فیض مرنے سے ختم نہیں ہوتا اور شہید تو زندہ جاوید ہیں۔ ہر شہید گناہ سے پاک ہوتا ہے۔ ہمارا عقیدہ یہ ہے کہ نماز جنازہ مرحوم اور زندہ دونوں کیسے مفید ہوتی ہے۔ مرحوم نیک ہو تو نماز ادا کرنے والے بخشے جاتے ہیں اور نمازیوں میں ایک بھی مردِ مقدس ہو تو مرنے والے اور غازیوں کے سب گناہ بخش دیئے جاتے ہیں۔“

سید صاحب نے جھلکا تو سیکھا ہی نہیں تھا، جس بات پر ڈٹ جاتے ڈٹے رہتے۔ ہر برٹ ایمرسن گورنر پنجاب سے ایک وفد کے ہمراہ ملنے کیلئے گئے تو روزوں کے دن تھے۔ افطار کا وقت ہو گیا۔ پانی نہ لگاؤ گورنر نے نلکے کی طرف اشارہ کر دیا۔ سید صاحب نے گورنر کو وہیں آڑے ہاتھوں لیا۔ اگلے روز ”سیاست“ میں مقالہ لکھا کہ ایمرسن نے اس بد تمیزی کا مظاہرہ کر کے انگریز قوم کے اخلاق کو مجروح کیا ہے۔ محمد اطلاعات نے گورنر کی طرف سے تردید کی تو آپ نے ادارہ لکھا، ”گورنر کا جھوٹ“ دوبارہ تردید آئی تو لکھا ”گورنر نے پھر جھوٹ بولا“ حق تو یہ ہے کہ تن گئے۔

لالہ ہرکشن لال گابا (1886-1927ء) پنجاب میں تجارت کے بادشاہ تھے، دیوالیہ ہو گئے۔ عدالت میں مقدمہ چل رہا تھا۔ عام تاثر یہ تھا کہ لاہور ہائی کورٹ کے چیف جج سر ڈگلس یگ نے انہیں تباہ کیا ہے۔ سید حبیب نے یگ پر نکتہ چینی کی۔ تو بین عدالت کا مقدمہ چلا۔ آپ کے چھوٹے بھائی سید عنایت شاہ ”سیاست“ کے پرنٹر، پبلشر تھے، انہیں طب کیا گیا۔ جس بیچ نے سماعت کی وہ دیوان رامعل اور سر ڈگلس یگ پر مشتمل تھا۔ شاہ صاحب کی طرف سے کوئی وکیل نہ تھا۔ یگ نے دیوان رامعل کی وساطت سے پوچھا ”آپ کے ساتھ کوئی وکیل ہے؟“

”جی نہیں“

”کیا آپ نے کوئی وکیل نہیں کیا؟“

”اس مقدمہ میں کوئی وکیل پیش ہونے کو تیار نہیں؟“

”کیوں؟“

”وہ اس عدالت سے خوف زدہ ہیں۔“

”آپ غلط کہہ رہے ہیں۔ آپ فیس نہیں دینا چاہتے ہوں گے“

”ایسی بات نہیں ہے جناب، میں نے جو کچھ بیان کیا ہے وہ صحیح ہے۔“

”آپ نام بتا سکتے ہیں؟“

”جی نہیں! میں کسی کے خلاف شکایت نہیں کرنا چاہتا۔“

”آپ انگریزی میں بات کریں“

”مجھے انگریزی نہیں آتی۔“

”آپ نے جو کچھ لکھا، معافی مانگنے کے لیے تیار ہیں؟“

”جی نہیں۔ میں نے جو کچھ لکھا، صحیح لکھا ہے۔“

ینگ غصے سے کانپنے لگا۔

”اگلی تاریخ پر وکیل ساتھ لے کر آؤ۔“

”میں کوشش کروں گا لیکن میں نے جو لکھا ہے اس عداوت کے خلاف لکھا ہے لہذا یہ عدالت مستغیث

ہوتی ہے منصف نہیں۔“

آئندہ پیشی پر ینگ نے گیارہ سو روپیہ جرمانہ اور ایک ماہ قید محض کی سزا دے دی۔ اُس زمانہ میں گیارہ

سو روپیہ بہت بڑی رقم تھی۔ جلاپور جہاں میں شاہ صاحب کا ذاتی مکان تھا، فروخت کر کے جرمانہ ادا کر دیا۔

ایک دفعہ سید حبیب نے ینگ کو ایک خط لکھا کہ وہ اُن سے مناجا چاہتے ہیں۔ اُس نے پرسنل اسٹنٹ

سے لکھوایا کہ ”وقت نہیں ہے۔“ سید صاحب کو غصہ آ گیا۔ اپنے چہرہ اسی کی معرفت تحریر کیا کہ ”سید صاحب

بھی آپ سے مل کر راضی نہیں ہیں۔ آپ کے خلاف کچھ الزامات تھے جن کی وضاحت کیلئے وہ آپ سے ملنا

چاہتے تھے۔ لطف یہ کہ اس تحریر پر چہرہ اسی کے دستخط بھی نہیں تھے۔

29 دسمبر 1930ء کو آل انڈیا مسلم لیگ کا سالانہ اجلاس علامہ اقبالؒ کی زیر صدارت شہر الہ آباد کے

محکمہ قوت گنج کے شیخ رحیم بخش کے مکان میں ہوا تو مولانا عبد الماجد بدایونی، سید حسین امام وارتھی جیسے

قائدین کے ساتھ سید حبیب نے بھی شرکت کی۔

24 ستمبر 1934ء کو مسلم یونیورسٹی بورڈ نے اپنے اجلاس مراد آباد میں جمعیت علماء ہند (دہلی) کا یہ مطالبہ

تسلیم کر دیا کہ بورڈ شریعت کے معاملات میں جمعیت کا مشورہ قبول کرے گا۔ تو اس پر جمعیت علماء کانپور کے

سیرٹری مولانا مظہر الدین شیرکوٹی نے اس کی تردید کر دی اور ساتھ ہی اپنی جمعیت کا اجلاس طلب کر دیا جس

میں مولانا عبدالحامد بدایونی، شاہ محمد سلیمان پھلواری، علامہ اقبالؒ، مولانا عنایت اللہ فرنگی محی، مولانا محمد شفیع

داودی وغیرہم نے کے علاوہ سید حبیب نے بھی شرکت کی۔ اس اجلاس میں مسلم یونیورسٹی بورڈ کی حمایت کا

فیصلہ ہوا اور جمعیت علماء ہند سے لاتعلقی کا اعلان کیا گیا۔

10 جنوری 1935ء کو برکت علی اسلامیہ ہال بیرون موچی گیٹ لاہور میں شیخ صادق حسن امرتسری (1887-1959ء) کی زیر صدارت ایک جلسہ منعقد ہوا جس میں میاں عبدالجی ایم ایل اے، شیخ محمد حسین سیکرٹری مسلم بینک آف انڈیا لمیٹڈ، مولانا ظفر علی خاں کے علاوہ سید حبیب نے بھی شرکت کی۔ اس اجتماع کا مقصد یہ تھا کہ اس امر پر غور کیا جائے کہ کس طرح صوبے کے مسلمانوں کو تہجرتی غلو سے منظم کیا جاسکتا ہے۔ قرار پایا کہ مسلمان صرف اسی صورت میں ہمسایہ اقوام جیسی ترقی کر سکتے ہیں کہ وہ تجارت کو اختیار کریں اور تہجرتی کلی ظ سے اپنی شیرازہ بندی کریں۔ ایک "مرکزی ایوان تجارت" قائم کرنے کا فیصلہ کیا گیا جس کی شاخیں صوبہ بھر میں قائم کی جائیں۔

کونٹہ میں 1935ء کے زلزلے سے قبل سید حبیب نے نواب خاران (بلوچستان) کی دعوت پر ریاست خاران کی سیاحت کی اور ایک تذکرہ "تذکرہ خاران" کے نام سے مرتب کیا جو بڑی اہمیت کا حامل تھا۔ 1935ء ہی میں حضرت امیر مت پیر سید جماعت علی شاہ محدث علی پوری کی زیر قیادت "تحریک مسجد شہید گنج" میں بھرپور حصہ لیا۔

1936-37ء میں جب مسلم لیگ کو دوبارہ ایک فعال اور عوامی جماعت کا روپ دیا گیا۔ حضرت قائد اعظم کی قیادت میں سید حبیب نے بھی مسلم لیگ کیلئے گرانقدر خدمات انجام دیں۔ آپ کے اخبار روزنامہ "سیاست" نے مسلمانوں میں بیداری اور حریت کا جذبہ بیدار کرنے کرنے کے مقدس مشن میں برابر مصروفیت اور سرگرمی دکھائی۔ مسلم لیگ کی حمایت میں اپنے ہندو معاصرین "دیش"، "کسیری"، "پرتاب"، "بندے، ترن" اور "مٹاپ" کے خطرناک حملوں کا مشترکہ طور پر ڈٹ کر مقابلہ کیا۔ آپ کی انہی کوششوں کے نتیجے میں مسلمانوں میں اتحاد، فکر اور قومی یکجہتی کا جذبہ بیدار ہوا۔ اور پھر سید حبیب نے قیام پاکستان کی کوششوں میں اپنے آپ کو انتہائی مصروف کر لیا حتیٰ کہ 14 اگست 1947ء کو پاکستان دنیا کے نقشے پر ایک حقیقت بن کر ابھرا۔

1937ء میں سید حبیب نے سر سکندر حیات خاں وزیر اعظم پنجاب (1892-1942ء) کی مسمر لیگ دشمن پالیسیوں پر کڑی تنقید کی۔ سر سکندر آپ کی حق گوئی و بیباکی کی تاب نہ لاسکا اور حکومت نے آپ کے اخبار "سیاست" سے سات ہزار روپیہ ضمانت طلب کی جو ادا نہ کی جاسکی اور "سیاست" ہمیشہ کیلئے بند ہو گیا۔ اس کے بعد روزنامہ "منشور" جاری کیا۔ 1949ء میں روزنامہ "غازی" نکالا۔

میانہ قد اور کھلتا ہوا گندمی رنگ والے سید حبیب نے تمام زندگی حق و صداقت کا پھریرا لہرایا۔ کئی بار قید و بند کی صعوبتوں سے نبرد آزما ہوئے۔ ہر ظالم و جاہل سے ٹکرانے میں ذرہ بھر بھی تامل نہ کیا۔ تمام زندگی



لوگوں کی سفارشیں کرنے، محتاجوں کی امداد کا جتن کرنے اور مظلوموں کی دادرسی کے لئے افسروں سے جھگڑنے والے اس بے لوث مرد مجاہد کی آخری عمر نہایت افلاس، غربت اور بے کسی میں زری اور اسی حال میں 23 فروری 1951ء مطابق 16 جمادی الاول 1370ھ بروز جمعۃ المبارک آپ کی روح قفسِ فصری سے پرواز کر گئی اور لاہور کے مشہور و معروف قبرستان مینی صاحب میں تدفین ہوئی۔

حضرت طارق سلطان پوری مدظلہ نے آپ کی وفات پر یہ قطعہ تاریخ کہا!

سید حبیب مرد خدا صاحب صفا وہ قوم کا زعیم وہ ملت کا رہنما  
مرد جسور غیرت ارباب حق کا عکس جب تک جیاجہادوں کی شان سے جیا  
ہر مصلحت کو چھوڑ کر احرار کی طرح اُس نے چن جہاد و عظمت کا راستہ  
ہر معرکہ باطل و حق میں بازو و شوق کردار اُس نے مرد حق کا ادا کیا  
قومی معاملات سے آگاہ و باخبر وہ دیدہ ور رموزِ سیاست سے آشنا  
حاصل تھا اُس کو پیر جماعت کا قرب خاص اُس دور کا عظیم طریقت کار رہنما

”وہ آفتابِ فکر و نظر“ اُس کا سال وصال

1951ء

طارق سروشِ غیب نے برجستہ یوں کہا!

حضرت صابر براری ثم کراچی نے بھی یہ قطعہ کہا!

بے باک رہنما تھے مقبول تھے صحفی بے باک رہنما تھے مقبول تھے صحفی  
سال وفات اُن کا کیا خوب ہے یہ صابر ”وہ منیر حضرت سید حبیب صاحب“

1951ء

ماخذ:-

- 1- ماہنامہ ”نفقوش“ لاہور، لاہور نمبر بابت فروری 1962ء ص 926، 1042
- 2- ”جامع اردو انسائیکلو پیڈیا“ جلد اول از شیخ غلام علی اینڈ سنز مطبوعہ لاہور 1987ء ص 805
- 3- ”شخصیات کا انسائیکلو پیڈیا“ از مقصود ایاز، محمد ناصر مطبوعہ لاہور 1987ء، ص 231، 232
- 4- ”خفتگان خاک لہور“ از پروفیسر محمد اسلم مطبوعہ لاہور 1993ء ص 77، 78
- 5- ”بوچستان میں بولی جانے والی زبانوں کا تقابلی مطالعہ“ ڈاکٹر محمد انعام الحق کوثر مطبوعہ اسلام آباد 1991ء ص 18
- 6- ”قرارداد پاکستان صحفی محاذ پر“ از ڈاکٹر محمد انعام الحق کوثر مطبوعہ کوئٹہ 1990ء ص 203، 204

- 7- "وے صورتیں الہی" از ڈاکٹر عبدالسلام خورشید مطبوعہ لاہور 1976ء ص 109، 110
- 8- "مقررینے" از رائے محمد کمال مطبوعہ لاہور 1986ء ص 72، 73
- 9- "یاران کہن" از عبد المجید سالک مطبوعہ لاہور 1967ء ص 185، 196
- 10- "قائد اعظم اور صحافت" از سید اشتیاق اظہر مطبوعہ کراچی 1986ء ص 54
- 11- "غازی علم دین شہید" از رائے محمد کمال مطبوعہ کراچی 1986ء ص 145، 201
- 12- "وفیات مشاہیر پاکستان" از پروفیسر محمد اسلم مطبوعہ اسلام آباد 1990ء ص 62
- 13- "فیروز سنز آر دو انسائیکلو پیڈیا" مطبوعہ لاہور 1984ء ص 421
- 14- "نورتن" از شورش کاشمیری مطبوعہ لاہور 1967ء ص 125، 136
- 15- "تحریک پاکستان" (نوائے وقت کے اداریوں کی روشنی میں) (1944-1947ء) از سرفراز حسین مرزا مطبوعہ لاہور 1987ء ص ب۔
- 16- "فروغ صحافت میں اہلسنت کا کردار" از مولانا شاہ حسین گردیزی مطبوعہ کراچی 1983ء ص 14
- 17- "صحافت ہندو پاکستان میں" از ڈاکٹر عبدالسلام خورشید مطبوعہ لاہور 1982ء ص 222، 246
- 18- "انجمن اسلامیہ امرتسر" از پروفیسر احمد سعید مطبوعہ لاہور 1986ء ص 278
- 19- مابنامہ "یادگار رضا" بریلی (بھارت) بہارِ رجب المرجب 1346ھ، 1927ء
- 20- روزنامہ "سیاست" لاہور بہارِ 14 دسمبر 1928ء ص 8
- 21- شمشادی مجلہ "تاریخ و ثقافت پاکستان" اسلام آباد بہارِ اپریل تا ستمبر 1996ء ص 57، 58
- 22- "گجرات میں اردو شاعری" از پروفیسر کلیم احسان بٹ مطبوعہ جلالپور جٹاں (گجرات) 1996ء ص 106
- 23- "جدوجہد آزادی میں پنجاب کا کردار" از ڈاکٹر غلام حسین ذوالفقار مطبوعہ لاہور 1996ء ص 306
- 24- "تحریک آزادی میں پنجاب کا کردار" از ایم جے اعوان مطبوعہ اسلام آباد 1993ء ص 147، 271
- 25- "وے صورتیں الہی" از ڈاکٹر عبدالسلام خورشید مطبوعہ لاہور 1976ء ص 109، 110
- 26- "پاکستان و ہند میں مسلم صحافت کی مختصر ترین تاریخ" از ڈاکٹر مسکین علی حجازی مطبوعہ لاہور 1989ء ص 43
- 27- "آہنگ بازگشت" از محمد سعید مطبوعہ لاہور 1979ء ص 37، 57
- 28- "قائد اعظم تحریک پاکستان اور صحافتی محاذ" از پروفیسر ڈاکٹر محمد انعام الحق کوثر مطبوعہ کوئٹہ 2001ء ص 44

## مولانا حسرت موہانیؒ

(1878-1951ء)

سید الاحرار مولانا سید فضل الحسن بن سید ازہر حسن بن سید مہر الحسن بن سید مظہر حسن 1878ء میں قصبہ موہان ضلع اناؤ (یوپی، بھارت) میں پیدا ہوئے۔ والدہ ماجدہ کا اسم گرامی شہر بانو بیگم بنت نیاز حسن تھا۔ نیاں علم و ادب، شریعت و طریقت اور صحافت و سیاست میں مولانا حسرت موہانی کے نام سے شہرت پائی اور بقائے دوام حاصل کی۔ خاندان کے بزرگ اعلیٰ سید محمود، نیشاپور سے ہندوستان آئے اور موہان کو جائے سکونت بنایا۔ شجرہ نسب حضرت امام علی موسیٰ کاظم رضا رحمۃ اللہ علیہ تک پہنچتا ہے جن کا مزار مقدس نیشاپور (ایران) میں مرجع خلافت ہے۔ مولانا حسرت موہانی نے اپنے نیشاپوری ہونے کے تعلق کو یوں بیان کیا ہے:

کیوں نہ ہوں اُردو میں حسرت ہم نظیری کی نظیر  
ہے تعلق ہم کو آخر خاکِ نیشاپور سے

حسرت نے 1894ء میں موہان سے مڈل کا امتحان پاس کیا اور پورے صوبے میں اول آئے۔ 1898ء میں گورنمنٹ ہائی سکول فتح پور ہسودہ سے فسط ڈویژن میں میٹرک پاس کیا۔ 1903ء میں علی گڑھ سے عربی اور ریاضی کے ساتھ بی اے کا امتحان امتیازی حیثیت سے پاس کیا اور ساتھ ہی ساتھ دارالعلوم فرنگی محل لکھنؤ سے درس نظامی کی تکمیل کی۔ شاعری میں سید فخر الحسن فطرت موہانی اور منشی امیر اللہ تسلیم لکھنوی (1820-1911ء) سے تلمذ تھا۔ مسلک حنفی اور مشرباً قادری تھے۔ حضرت شاہ عبدالرزاق فرنگی محلی (1822-1889ء) سے بیعت تھی۔ ان کی رحلت کے بعد حضرت شاہ عبدالوہاب فرنگی محلی (1846-1903ء) سے تجدید بیعت کی اور قیام الدین والملت حضرت مولانا عبدالباقی فرنگی محلی (1878-1926ء) سے اجازت و خلافت پائی۔ پہلا حج 1932ء میں اور آخری حج 1950ء میں کیا۔ اس طرح کل 13 حج کئے اور 14 مرتبہ روضہ رسول ﷺ پر حاضری دی۔ پہلے حج کے موقع پر مولانا محمد عبدالباقی فرنگی محلی مہاجر مدنی (1869-1945ء) سے سلاسل حدیث کی اجازت حاصل کی

1903ء میں علی گڑھ سے ماہنامہ ”اُردو معنی“ نکالا۔ 1914ء میں سرمایہ ”تذکرۃ الشعراء“ جاری کیا اور 1928ء میں کانپور سے روزنامہ ”مستقل“ کا اجراء کیا جو بعد میں دو روزہ، سہ روزہ ہفت روزہ اور ماہنامہ ہو کر بالآخر ”اُردو معنی“ میں ضم ہو گیا۔ 1903ء میں سیاسی مضامین کا آغاز کیا۔ 1904ء سے عملی

ہم قول کے صادق ہیں اگر جان بھی جاتی  
واللہ کبھی خدمتِ انگریز نہ کرتے

تحریک آزادی کے سلسلے میں مولانا حسرت موہانی تین بار جیل گئے۔ جرمانے اور قید با مشقت کی سزائیں ان کو احقاقِ حق اور ابطالِ باطل سے باز نہ رکھ سکیں۔ پہلی گرفتاری 1908ء میں ”اُردو معلیٰ“ میں ایک مضمون ”مصر میں انگریزوں کی پالیسی“ شائع کرنے پر ہوئی۔ مولانا نے کمال جرأت و استقامت کا مظاہرہ کرتے ہوئے مضمون نگار کا نام بتانے سے انکار کر دیا۔ 2 جون 1908ء کو مقدمہ کا آغاز ہوا اور 4 اگست 1908ء کو فیصلہ۔ دو سال قید با مشقت اور پانچ سو روپیہ جرمانہ کی سزا ہوئی۔ ہر روز ایک من آٹا بین پڑتا تھا۔ یہ شعرا سی دور کی یادگار ہے!

ہے مشقِ سخن جاری، چکی کی مشقت بھی  
اک طرفہ تماشا ہے حسرت کی طبیعت بھی

دوسری بار مئی 1916ء میں دو سال قید با مشقت ہوئی۔ لٹت پور، جھانسی، الہ آباد، پرتاب گڑھ، فیض آباد، لکھنؤ اور میرٹھ کی جیلوں میں ایذا میں برداشت کرتے تھے۔ جرم یہ تھا کہ مولانا ”مسلم یونیورسٹی“ کے قیام کو ایک آزاد اور خود مختار تعلیمی ادارہ دیکھنا چاہتے تھے جبکہ فرنگی حکومت اس کے قیام کی اجازت اس صورت میں دینے کو تیار تھی کہ اس پر حکومت کا کنٹرول رہے۔ بہت کم لوگوں کو یہ بات معلوم ہے کہ مولانا کی دوسری قید سخت، آزادیِ علم کی خاطر ہوئی اور انہوں نے اپنی مادرِ درگاہ کی آزادی کی خاطر خود کو مصائبِ زنداں میں گرفتار کروا دیا تھا۔

تیسری گرفتاری 1921ء میں مسلم لیگ کے اجلاس احمد آباد کے صدر اجلاس ہونے اور صدارتی خطبہ پڑھنے پر ہوئی۔ یہ خطبہ حکومت نے ضبط کر لی۔ اس خطبہ میں مولانا نے ”آزادیِ کامل“ کا مطالبہ کیا تھا۔ یہ مطالبہ فرنگی کی نازک مزاجی پر گراں گزرا اور دو سال قید با مشقت کے سزاوار ٹھہرے۔

یہ بات تو عام تذکروں میں لکھی گئی ہے کہ مولانا کی آواز باریک تھی لیکن اس بات کا کھوج لگانے کی کسی نے زحمت گوارا نہیں کی کہ ایسا کیوں تھا۔ دراصل پہلی گرفتاری کے دوران برطانوی حکومت نے جیل میں آپ کو دھتورا کھلا دیا تھا تا کہ یہ آواز ہمیشہ کیلئے بند ہو جائے مگر ”جس کو اللہ رکھے اس کو کون چکھے“ مصداق حکومت اپنے اس مذموم مقصد میں کامیاب نہ ہو سکی۔ مولانا کی آواز خراب تو ضرور ہو گئی مگر جذبہ حریت میں کسی قسم کی کمی نہ آئی۔ جب بھی جیل سے باہر آتے، نئے جوش اور نئے عزم کے ساتھ جہاں

آزادی میں شریک ہو جاتے۔ آپ کے دم سے ہی بہت سے کم ہمتوں کی ہمتیں بندھیں اور بہت سے وادعہ مزلوگوں نے آپ کی تقلید کی اور باہر کی مصنوعی آزادی کو جیل کی تختیوں پر قربان کر دیا۔

مولانا نے سرکاری ملازمت کی بجائے انگریز سے ٹکر لینے کو ترجیح دی۔ عیش کی بجائے کانٹوں کی سیج کا انتخاب کیا۔ حکومت کی غلط پالیسیوں پر کڑی نکتہ چینی کی، ان کی زندگی سادگی، درویشی اور قناعت کا مرقع تھی۔ مولانا ایک سچے مسلمان کی طرح ظاہری نام و نمود کے قائل نہ تھے۔ ساری عمر حق گوئی اور بے باکی میں گزری۔ اپنے اخبار میں وہ صاعقہ پاشی کی کہ پورے برصغیر میں آپ کے قلم کا چرچا تھا۔ جو لکھتے بے باک ہو کر لکھتے، صدائے حق بلند کرتے وقت کسی سے نہ ڈرتے۔ یہی وجہ تھی کہ انہیں متعدد بار پس دیوار زنداں جانا پڑا مگر ان کی زبان فیض تر جمان پر یہ نعرہ رہا!

۔ بڑھتا ہے ذوق جرم یاں ہر سزا کے بعد

فروری 1946ء کے انتخابات میں مولانا حسرت موہانی نے مسلم لیگ کے ٹکٹ پر کانپور کے شہری حلقہ سے صوبائی اسمبلی کا الیکشن لڑا۔ مولانا کے مقابلے پر پانچ امیدوار تھے۔ کامیابی نے مولانا کے قدم چومے۔ تفصیل کچھ یوں ہے۔

نمبر شمار	نام امیدوار	نام جماعت	حاصل کردہ ووٹ	نتیجہ
1-	مولانا حسرت موہانی	مسلم لیگ	19333	کامیاب
2-	عبدالقیوم	قوم پرست	3277	ناکام
3-	محمد فاروق	آزاد	39	ناکام
4-	نصیر احمد	آزاد	93	ناکام
5-	واحد احمد	آزاد	194	ناکام
6-	حکیم کمال الدین	آزاد	3	ناکام

10۔ اپریل 1946ء کو عربک کالج دہلی میں ”مسلم لیگ لیجسلیٹرز کنونشن“ منعقد ہوا تو اس موقع پر سید الاحرار مولانا حسرت موہانی سے مجاہد ملت مولانا محمد عبدالستار خان نیازی (1915-2001ء) کی ملاقات ہوئی۔ مولانا حسرت موہانی نے مولانا نیازی کو بھرپور شفقت سے نوازا۔ دعائیں دیں اور تحریک پاکستان کے سلسلے میں ان کی گرانقدر خدمات کو زبردست خراج تحسین پیش کیا اور ٹھنڈی سانس لیتے ہوئے فرمایا!

”نیازی! افسوس کہ اب میری شام ہے اور تمہاری دوپہر۔ اے کاش مجھے تم پہلے ملے ہوتے تو دونوں مل کر قوم کے لئے کچھ کام کرتے۔“

پھر اپنے یہ اشعار سنائے۔

نہیں ہے قدرداں کوئی تو میں خود ہوں قدرداں اپنا  
تکلف برطرف بیگانہ رسم شکایت ہوں  
کمال خاکساری پر یہ بے پروائیاں حسرت !  
میں اپنی داد خود دے لوں کہ میں بھی کیا قیامت ہوں

9 جون 1946ء کو قائد اعظمؒ نے ”کیبنٹ مشن پلان“ پر غور کرنے کیلئے آل انڈیا مسلم لیگ کونسل کا اجلاس امپیریل ہوٹل دہلی میں طلب کیا۔ مولانا حسرت موہانی اور مولانا محمد عبدالستار خاں نیازی، دونوں نے اس سکیم کی زبردست مخالفت کی۔ وٹنگ پرسٹرٹ پر چھ سو کے ہاؤس میں بمشکل انہیں آدمی ان کے ہمنوا بن سکے مگر یہ دونوں حضرات اپنے موقف پر ڈٹے رہے۔ مسلم لیگ نے یہ سکیم بھاری اکثریت سے منظور کر لی۔ بعد میں انگریز حکومت کی بدعہدی کے پیش نظر حضرت قائد اعظمؒ نے 16 جولائی 1946ء کو یہ سکیم مسترد کر دی اور 29 جولائی کو ”راست اقدام“ کا فیصلہ کیا۔

جولائی 1946ء میں ”مسلم لیگ کونسل“ کا ایک تاریخی اجلاس بمبئی میں ہوا۔ اس میں شرکت کیلئے مولانا جمال میں فرنگی مٹلی بھی ہوائی جہاز میں مولانا حسرت موہانی کے ساتھ روانہ ہوئے۔ اثنائے راہ میں مولانا حسرت موہانی نے مولانا جمال میں سے فرمایا ”سنیے صاحب! پاکستان تول جائے گا، اب آئندہ کی فکر کرنی چاہیے۔“ مولانا جمال میں نے عرض کیا کہ آپ کو کیسے یقین ہو گیا کہ پاکستان مل جائے گا؟ فرمانے لگے! میں نے حضرت محمد ﷺ کی زیارت کی ہے اور ”دیوان حافظ“ سے تقوّل کیا تو شعر بھی مناسب نکلا۔ اور حافظ کی اس غزل پر میں نے تفسیم بھی کر دی اور اُسی وقت ڈائری سے درج ذیل اشعار سنائے۔

جب کہے خواب میں خود آ کے شاہِ خواب  
جبکہ حافظ بھی مصدوق ہو بہ فالِ دیواں  
تجھ کو حسرت یہ مبارک سند و مہر و نشان  
پردہ بردار کرتا سجدہ کند حمد جہاں  
طاقِ ابروئے تُو محرابِ جہاں خواہد ٹکد !

مولانا نے یہ خواب 18- مارچ 1946ء کو دیکھا تھا۔

قیامِ پاکستان کے بعد مولانا حسرت موہانی ہندوستان میں ہی رہے۔ اُن کی غیرت ایمانی نے اس



بات کو گوارا نہ کیا کہ وہ مسلمانوں کو بے یار و مددگار چھوڑ کر چلے جائیں۔ ہندوستانی مسلمانوں کیسے اُن کا وجود مسعود بہت بڑا سہارا تھا اور اس میں کوئی شک نہیں کہ انہوں نے ہندوستانی مسلمانوں کی طرف سے اپنی ذمہ داریوں کو کبھی فراموش نہیں کیا۔ اسمبلی کے اندر اور اسمبلی کے باہر کلمہ حق بلند کیا۔ 27 دسمبر 1947ء کو ہندوستانی حکومت نے ایک ”آزاد مسلم کانفرنس“ بلائی جس میں مولانا ابوالکلام آزاد پیش پیش تھے اور اُن کی خواہش تھی کہ مسلم لیگی زعماء بھی اس کانفرنس میں شریک ذہینتوں کی تبدیلی کی تلقین کریں اور مسلمانوں کو حالات کے مطابق بدل جانے پر آمادہ کریں۔ یوپی مسلم لیگ نے پانچ اصحاب پر مشتمل ایک وفد مولانا آزاد سے گفت و شنید کیسے ترتیب دیا جس کے سربراہ مولانا حسرت موبانی تھے۔ یہ وفد گیارہ بجے صبح مولانا ابوالکلام آزاد سے بات چیت کرنے کیلئے ”کارنٹ ہوٹل دہلی“ پہنچا تو مولانا آزاد نے صاف صاف کہا کہ ”آج کی کانفرنس کا مقصد یہ ہے کہ تمام مسلم ادارے سیاسی حیثیت سے ختم ہوں، بل فرقد وارانہ جماعتیں کانگریس میں مدغم ہو جائیں۔“ اس پر مولانا حسرت موبانی یہ بہہ کر چلے آئے کہ بھگتوں کی شرکت بالکل بے کار ثابت ہوگی۔ مولانا نے چلتے چلتے دوران گفتگو ایک فقرہ مولانا آزاد پر پختہ کر دیا، جس سے اُن کی سری کاریا رستہ نیوں پر پانی پھر گیا اور وہ اجتہاد درجہ بھنائے۔ (مگر جواب نہ بن پڑا)۔ مولانا حسرت موبانی نے کہا کہ ”1857ء میں برٹش گورنمنٹ کی بدمانیاں رفع کرنے کی غرض سے جس طرح سرسید نے مسلمانوں کو صرف تعلیمی اور سماجی امور پر زور دینے اور سیاسی وفاداری برحالیہ کی تلقین کی تھی بالکل اسی طرح 1947ء میں آپ کانگریس کے ساتھ مسلمانوں کو بد مشروط وفاداری سکھاتے ہیں اور اسلامی اداروں کو سماجی امور کے لئے محدود کر دینے کے درپے ہیں۔ لاجول والاقوة الا باللہ۔“

ہندوستانی پارلیمنٹ میں ایک وقت ایسا بھی آیا جب مولانا حسرت موبانی کے علاوہ کوئی ممبر ایسا نہیں تھا جو مسلمانوں کے جذبات کی صحیح ترجمانی کر سکے۔ جونا گڑھ اور حیدر آباد دکن پر ہندوستانی افواج کے قبضہ کے بعد تہہ مولانا کی ذات تھی جس نے ایوان پارلیمنٹ میں وہ باتیں کہہ دیں جو کروڑوں مسلمانوں کے دلوں میں تھیں مگر کسی میں جرأت اظہار نہیں تھی۔ انہوں نے سردار پٹیل (1876-1950ء) کے انتہائی عروج کے زمانہ میں اُن کو مخاطب کر کے کہا کہ!

”تم نے وہی کام کیا جو ہٹلر، ویسزلی اور کلائیو نے کیا تھا۔ تم نے اپنی طاقت و رفوجوں کے بل

بوتے پر کمزور ریاستوں کی آزادیاں چھینی ہیں۔ تم پر اور تمہارے مجھے پر لعنت ہو۔“

جس وقت مولانا یہ الفاظ ادا کر رہے تھے تو ہندوستان کا مردِ آہن سردار پٹیل غصہ سے تملارہا تھا اور ایک موقع پر تو وہ جوش کے عالم میں کھڑا بھی ہو گیا مگر جواب میں ایک جملہ بھی ادا نہ کر سکا۔

11 ستمبر 1948ء کو حضرت قائد اعظمؒ کی وفات ہوئی تو مولانا کو بہت غم ہوا۔ اپنے روزنامے میں

تحریر فرماتے ہیں!

”12 ستمبر 1948ء: آج صبح گھر سے نکلنے پر قائد اعظم محمد علی جناح کے انتقال کی خبر

معلوم ہوئی۔ انا لندہ وانا الیہ راجعون! مرحوم اپنا مقصد پورا کر کے دنیا سے اٹھے۔ ایسی کامیابی

بہت کم سیدروں کو حاصل ہوتی ہے۔“

1950ء میں کانپور سے فرنگی محل لکھنؤ میں منتقل ہو گئے۔ اسی سال ستمبر میں آخری حج کیا۔ حج سے

واپسی پر اکتوبر میں کراچی تشریف لائے تو ”انجمن ترقی اُردو“ کے دفتر میں ایک عقیدتمند نے آپ سے عرض

کیا، حضور! گستاخی نہ ہوتا اپنے اس شعر کے معنی بتا دیجئے، سمجھ میں نہیں آیا ہے!

ہے مشقِ سخن جاری، چکی کی مشقت بھی

اک طرفہ تماشا ہے حسرت کی طبیعت بھی

مولانا نے جواب میں فرمایا: ”بہتر ہوگا کہ اس شعر کے معنی سننے کے بجائے، اس کے معنی اپنی آنکھوں

سے دیکھ لیں اور یہ بہرہ کرمولانا نے اپنا کرتہ اٹھ کر اپنی بیٹھ سارے منہ کر دی جس پر زخموں کے تین بہت بڑے

نشان تھے جو برطانوی حکومت کے اہلکاروں کی جانب سے قید فرنگ میں ہندوؤں سے پٹائی کی صورت میں

مولانا کو حاصل ہوئے تھے۔ مولانا نے فرمایا ”اُن کے آگے تو چکی کی مشقت کچھ بھی نہیں تھی“ اس پر

حاضریں کی آنکھوں سے آنسو رواں ہو گئے کہ وہ اس سے زیادہ اور کربھی کیا سکتے تھے۔

مشہور جرنلسٹ سابق سینئر اور مولانا حسرت موبانی میموریل سوسائٹی کراچی کے صدر سید اشتیاق اظہر

(1925-1999ء) بیان کرتے ہیں کہ ایک دفعہ مولانا حسرت موبانی کی افتاء میں نماز پڑھنے کا اتفاق

ہوا تو دیکھ کہ مولانا کے دونوں پاؤں اور منحنے بالکل سیاہ تھے۔ نماز کے بعد جب مولانا سے اس کے متعلق

دریافت کیا گیا تھا تو آپ نے اپنے دونوں پانچے اٹھ کر اپنی انگلیں دکھائیں جو بالکل سیاہ تھیں اور بتایا کہ

فرنگی کی جیل میں انہیں گھنٹوں اُلٹا رکھا جاتا تھا جس کے نتیجے میں دونوں انگلیں بالکل سیاہ ہو کر رہ گئیں مگر

فرنگی حکومت مولانا کے چہرے پر دینِ مبین کی محبت، زہد و تقویٰ، صداقت، شرافت، آزادی، کسر نفسی اور

عشقِ رسول ﷺ کے نور کو نہ مٹا سکی اور نہ مخالفوں کی ریشہ دوانیاں اُس کے سامنے اپنے چراغِ جلا سکیں۔

کراچی سے ہندوستان واپسی پر مولانا حسرت موہانی قیام پاکستان کے بعد پہلی اور آخری دفعہ لاہور تشریف لائے۔ انہیں پاکستان اور اہل پاکستان کے معاملات سے بڑی حد تک دلچسپی رہی۔ ایک اخباری بیان میں انہوں نے پاکستان کی تشکیل، کامیابی اور ترقی کے لئے اپنے نیک جذبات کا اظہار کیا۔ گونا گوں مصروفیات کے باوجود مولانا نے مندرجہ ذیل کتابیں بھی لکھیں۔

- 1- کلیات حسرت موہانی 2- دیوان غائب بمع شرح 3- مشاہدات زنداں 4- نکات سخن 5- ارباب سخن کا پور 6- انتخاب سخن۔

13۔ مئی 1951ء 1370ھ کو استغفار اور درود شریف پڑھتے ہوئے مولانا حسرت موہانی نے رحلت فرمائی۔ باغ انوار لکھنؤ میں نماز جنازہ پڑھی گئی اور اپنے مرشد شاہ عبدالوہاب فرنگی محلی کے قدموں میں دفن ہوئے۔ سید مسعود حسن مسعود لکھنؤ پوری نے مندرجہ ذیل قطعہ وفات کہا:

گئے مسعود وہ خلد بریں کو چلے اب چھوڑ کر دنیائے فانی  
بہت ممتاز تھے ملک سخن میں مکمل بادشاہ خوش بیانی  
”جہاندیدہ“ بڑھا کر کہتے تاریخ  
”گئے فضل الحسن حسرت موہانی“

1951ء

حضرت صابر براری ثم کراچی نے بھی تاریخ وصال کہی  
”بادی انا فضل الحسن حسرت موہانی“

1951ء

چل ہی دیے وہ بنتے بنتے اس دنیا سے سوئے جنت  
شعر و سخن پر اُن کا قبضہ رہنمائے راہ سیاست  
اُن کی غزل میں دو ہی عنصر رنگ سیاست رنگ محبت  
فلک میں اُن کی رنگ شوخی شعر میں اُن کے رنگ حقیقت  
سال رحلت کہہ دے صابر ”زاہد حسرت، زاہد حسرت“  
1370ھ

نوٹ: مجھے انتہائی افسوس ہے کہ میں مولانا حسرت موہانی رحمۃ اللہ علیہ کے شایان شان حالات نہیں لکھ سکا۔ سفینہ چاہئے اس بحر بیکراں کے لئے

ماخذ:-

- 1- "رازِ دانِ حیات" (حسرت موہانی) از اسم بندہ مطبوعہ کانپور (بھارت) 1975ء متعدد صفحات
- 2- "مولانا حسرت موہانی" از پروفیسر شفقت رضوی مطبوعہ کراچی 1988ء، متعدد صفحات
- 3- "حسرت کی سیاسی زندگی" از عبدالقوی دسنوی مطبوعہ بمبئی (بھارت) 1956ء متعدد صفحات
- 4- "مشاہیر جنگ آزادی" از مفتی نظام الدین شہابی مطبوعہ کراچی 1957ء ص 313
- 5- "کاروانِ گمشدہ" از سید رئیس احمد جعفری مطبوعہ کراچی 1971ء ص 12
- 6- "سیدالاحرار" از سید اشتیاق اظہر مطبوعہ بہاولپور 1978ء طبع اول، متعدد صفحات
- 7- "سیدالاحرار" از اشتیاق اظہر مطبوعہ کراچی 1988ء طبع دوم، متعدد صفحات
- 8- "قیدِ فرنگ" از مولانا حسرت موہانی مطبوعہ فیصل آباد 1978ء، متعدد صفحات
- 9- "حسرت کی شاعری" از ڈاکٹر یوسف حسین خاں مطبوعہ دہلی (بھارت) 1973ء، متعدد صفحات
- 10- "حسرت موہانی" از پرنسپل عبدالشکور مطبوعہ لکھنؤ (بھارت) 1975ء، متعدد صفحات
- 11- "حسرت کی کہانی نعیم کی زبانی" از نعیم بیگم مطبوعہ کراچی 1990ء، متعدد صفحات
- 12- "گلہائے عقیدت" از سید اشتیاق اظہر مطبوعہ کراچی 1994ء، متعدد صفحات
- 13- "مقالاتِ حسرت" از سید اشتیاق اظہر مطبوعہ کراچی 1985ء، متعدد صفحات
- 14- "حالاتِ حسرت" از مولانا عرف بسوی مطبوعہ کراچی 1993ء، متعدد صفحات
- 15- "کلیاتِ حسرت موہانی" از مولانا حسرت موہانی مطبوعہ لاہور 1976ء، متعدد صفحات
- 16- صحافت ہندوستان میں "از ڈاکٹر عبدالسلام خورشید مطبوعہ لاہور 1982ء ص 185، 186
- 17- "عظیم قائم عظیم تحریر" جلد اول از مظہر ولی مظہر ایڈووکیٹ مطبوعہ ملتان 1983ء ص 377
- 18- "سیرت النبیؐ بعد از وصال النبیؐ" از محمد عبد المجید صدیقی ایڈووکیٹ مطبوعہ لاہور 1979ء، ص

341، 340

- 19- "تحریر پاکستان" از پروفیسر شمیم احمد (شاہکار ایڈیشن) مطبوعہ لاہور 1975ء، ص 20، 21
- 20- "تاریخِ رفتگان" از صاحبِ براری مطبوعہ کراچی 1986ء ص 27
- 21- "عندِ سب تواریخ" از سید مسعود حسن مسعود مطبوعہ لاہور 1963ء ص 157
- 22- "صحافت اور جمہوریت" از ڈوان بریڈلے مطبوعہ کراچی 1968ء، ص 131، 132

- 23- سہ ماہی ”الزیر“ بہاولپور، ”تحریک آزادی نمبر“ 1970ء شمارہ 2 ص 120، 592، 600
- 24- ماہنامہ ”ریاض“ کراچی بابت جنوری 1954ء ص 137
- 25- ماہنامہ ”انجمن“ کراچی بابت اگست 1988ء ص 27، 31
- 26- ماہنامہ ”بصیر“ کراچی بابت مئی 1972ء مضمون ”مولانا حسرت موبانی“ از سید ایوب احمد صبر
- 27- ماہنامہ ”ترجمان اہلسنت“ کراچی بابت نومبر دسمبر 1975ء ص 28
- 28- ماہنامہ ”ضیائے حرم“ لاہور بابت مئی 1975ء ص 40
- 29- ماہنامہ ”نگار پاکستان“ کراچی ”حسرت موبانی نمبر“ بابت اپریل تا جون 1976ء متعدد صفحات
- 30- ہفت روزہ ”چٹان“ لاہور بابت 20 مئی 1974ء ص 6
- 31- ”پاکستان و ہند میں مسلم صحافت کی مختصر ترین تاریخ“ از ڈاکٹر مسکین علی مجازی مطبوعہ لاہور 1989ء
- 32- ”تاریخ کانپور“ از اشتیاق اعظمی مطبوعہ کراچی 1990ء ص 54، 64، 76، 77
- 33- روزنامہ ”نوائے وقت“ لاہور بابت 15 مئی 1998ء مضمون خالد پرویز ملک، رئیس جعفر لین  
”مولانا حسرت موبانی“
- 34- ”قائد اعظم اور ان کا عہد“ از رئیس احمد جعفری مطبوعہ لاہور 1966ء ص 438
- 35- ”قائد اعظم اور ان کے سیاسی رفقاء“ از اقبال احمد صدیقی مطبوعہ کراچی 1990ء ص 179 تا  
285، 196
- 36- ”آجنگ بازگشت“ از محمد سعید مطبوعہ لاہور 1979ء ص 41
- 37- ”خطبات قائد اعظم“ از رئیس احمد جعفری مطبوعہ لاہور 1966ء ص 42، 47
- 38- ”اقبال کا آخری معرکہ“ از سید نور محمد قادری مطبوعہ لاہور طبع دوم 1987ء ص 57
- 39- ”حسرت موبانی“ (حیات اور کارنامے) از ڈاکٹر احمد لاری مطبوعہ لاہور 1999ء ص 1 تا 504

## مولانا میر غلام بھیک نیرنگ اہلوائی

(1876-1952ء)

مولانا میر غلام بھیک نیرنگ ابن سید قاسم علی (ف 1888ء) بن سید فتح علی رضوی ترمذی کی ولادت با سعادت 1876ء میں دورانہ ضلع انبالہ (مشرقی پنجاب، بھارت) میں ہوئی۔ 1890ء میں انبالہ سے میٹرک کا امتحان اول پوزیشن میں پاس کیا۔ آپ کی اس کامیابی نے اہل خاندان کو باور کرایا کہ یہ بچہ مستقبل کا بہت بڑا انسان ہوگا۔ چنانچہ مزید تعلیم کیلئے گورنمنٹ کالج لاہور میں داخل کرا دیے گئے۔ اسی سال حکیم الامت علامہ اقبال بھی مرے کالج سیالکوٹ سے آ کر یہاں تھریڈ ایئر میں داخل ہوئے۔ سر فضل حسین (1877-1936ء)، میاں عبدالعزیز ٹنک پیا (1879-1951ء) وغیرہم بھی یہیں زیر تعلیم تھے۔ نیرنگ کا ان سب حضرات سے تعلقات کا سلسلہ شروع ہوا۔

گورنمنٹ کالج لاہور سے بی اے کا امتحان اعلیٰ پوزیشن میں پاس کرنے کے بعد وکالت کا امتحان پاس کیا اور پھر انبالہ میں پریکٹس شروع۔ حکومت نے آپ کی محنت، ذہانت اور قابلیت کو دیکھ کر سرکاری وکیل کا عہدہ پیش کیا۔ چنانچہ آپ چند سال تک بحیثیت سرکاری وکیل فرائض سرانجام دیتے رہے مگر غریب طبیعت نے زیادہ دیر تک یہ پابندیاں برداشت نہ کیں اور استعفیٰ دے کر دوبارہ پریکٹس شروع کر دی۔

نیرنگ نے حضرت شاہ علی حسین اشرفی کچھوچھوی (1850-1936ء) کے دست اقدس پر سعادت بیعت حاصل کی تھی اور اجازت و خلافت یافتہ بھی تھے۔ اپنے پیر و مرشد کا نعتیہ مجموعہ کلام ”تحائف اشرفی“ آپ ہی نے ترتیب دے کر چھپوایا تھا۔ اس مجموعہ کو دیکھنے سے نیرنگ کی اپنے پیر و مرشد سے عقیدت و محبت عیاں ہوتی ہے۔

نیرنگ شاعر بھی تھے۔ نواب مرزا داغ دہلوی (1831-1905ء) سے شرف تلمذ تھا۔ علامہ اقبالؒ آپ کی شاعری سے بہت متاثر تھے۔ چنانچہ ایک دفعہ اقبالؒ نے آپ کی خدمت میں اپنا نمونہ کلام ارسال کیا تھا!

برسرِ زمیّت جو شمع محفلِ جانا نہ ہے

شانہ اُس کی زلفِ پیچاں کا پر پروانہ ہے

پائے ساقی پر گرایا، جب گرایا ہے مجھے

چال سے خالی کہاں یہ لغزشِ مستانہ ہے



جوانا نیرنگ نے جو نمونہ کلام حضرت حکیم الامت  
کی خدمت میں ارسال کیا تھا اس کا ایک شعر ملاحظہ ہو!  
حرم کو جانا جناب زاہد یہ ساری ظاہر پرستیاں ہیں  
میں اُس کی رندی کو مانتا ہوں جو کام لے ذیر سے حرم کا

آپ کے کلام کے دو مجموعے ”کلام نیرنگ“ اور ”غبارِ افق“ یادگار ہیں۔ ”کلام نیرنگ“ کا دوسرا اور  
تیسرا ایڈیشن ہمارے پیش نظر ہے۔ دوسرا ایڈیشن 1923ء میں لاہور سے اور تیسرا ایڈیشن 1983ء میں  
کراچی سے طبع ہوا۔ ایک غزل ملاحظہ ہو!

اب ہجوم غم و کلفت ہے خدا خیر کرے  
جان پر نت نئی آفت ہے خدا خیر کرے  
جائے مامدن ہمیں حاصل ہے نہ پائے رفتن  
کچھ مصیبت سی مصیبت ہے خدا خیر کرے  
آ چلا اس بُت عیار کی باتوں کا یقین  
سادگی اپنی قیامت ہے خدا خیر کرے  
دل گیا جانے دو، کافر کی ہے ایماں پر نظر  
آنکھ میں اپنی مروت ہے خدا خیر کرے  
ابھی تشخیصِ مرض میں ہے طبیبوں کو کلام  
جاں ادھر درپے رخصت ہے خدا کرے  
رہنماؤں کو پتہ خود بھی نہیں رستے کا  
راہروں کی جہت ہے خدا خیر کرے

مولانا نیرنگ کو حکیم الامت علامہ اقبال سے بہت محبت تھی۔ 1905ء میں جب اعلیٰ تعلیم کیلئے علامہ  
اقبال انگلستان گئے تو نیرنگ نے انبالہ سے دلی تک حضرت علامہ کی مشایعت کی۔ خواجہ حسن نظامی  
(1878-1955ء) ملا واحدی دہلوی (1888-1976ء) اور نیرنگ کی موجودگی میں اقبال نے  
”الجائے مسافر“ کے عنوان سے ایک نظم حضرت سلطان المشائخ خواجہ نظام الدین اولیاء دہلوی  
(1237-1324ء) کے مزار اقدس پر پڑھی۔

اقبال کا عشق رسول ﷺ ایک مسلمہ چیز ہے۔ نیرنگ نے بھی اس عشق از وصال کی چاشنی بارگاہ اقبال سے حاصل کی۔ نیرنگ، علامہ اقبال کے عشق رسول ﷺ کے متعلق رقمطراز ہیں!

”اقبال کا قلبی تعلق حضور سرور کائنات ﷺ کی ذات قدسی صفت سے اس قدر زیادہ تھا کہ حضور ﷺ کا ذکر آتے ہی اُن کی حالت دُگرگوں ہو جاتی۔ چونکہ میں بارہا اُن کی یہ کیفیت دیکھ چکا تھا اس لئے میں نے اُن کے سامنے تو نہیں کہا مگر خاص لوگوں سے بطور راز ضرور کہا کہ اُریہ حضور اقدس ﷺ کے مرقد پاک پر حاضر ہوں گے زندہ واپس نہیں آئیں گے، وہیں جاں بحق ہو جائیں گے۔“

وکالت، شاعری، علمی اور ادبی ذمہ داریوں کے ساتھ ساتھ نیرنگ نے مذہبی، قومی اور سیاسی تحریکوں میں بھی نمایاں حصہ لیا۔ مذہب و ملت کا بہت زیادہ درد رکھتے تھے۔ 1901ء میں انبالہ کے میونسپل کمشنر منتخب ہوئے۔ تحریک خلافت اور تحریک ترک موالات میں بھرپور حصہ لیا۔ 1923ء میں جب ”شدھی تحریک“ آگرہ، متھرا اور بھرت پور وغیرہ میں شروع ہوئی تو آپ نے انبالہ میں ”جمعیت مرکزی تبلیغ الاسلام“ کی بنیاد رکھی جس کے صدر مولانا اب حسیب الرحمن خاں شیروائی (1867-1931ء) اور آپ تاحیات باضم اعلیٰ منتخب ہوئے۔ حضرت علامہ اقبال اس کے تاسیسی رکن تھے۔ علاوہ ازیں مولوی سرجم بخش (1861-1935ء) اور مولانا عبدالمجید بدایونی (1887-1931ء) خصوصی ارکان تھے۔ اس انجمن نے مسیحین کی ایک بہت بڑی تعداد تیار کر کے شدھی تحریک کے خلاف کاربائے نمایاں انجام دیئے۔

نیرنگ نے 1924ء میں پہلی دفعہ مسلم لیگ کے اجلاس لاہور میں شرکت کی۔ اس کے بعد سالانہ اجلاس دہلی دسمبر 1926ء میں شریک ہوئے۔ اس اجلاس میں آپ کو لیگ کی صوبائی مجلس برائے پنجاب کا رکن نامزد کیا گیا تھا جس کا کام مستقبل کی اصلاحات کے لئے ایک منصوبہ تیار کرنا اور لیگ کی مرکزی مجلس کو پیش کرنا تھا نیز آپ اُس ”کل ہند مسلم کانفرنس“ کی ایک مجلس انتظامی کے رکن بھی نامزد ہوئے تھے جس کا مقصد ”کیوٹل ایوارڈ“ پر غور کرنا تھا۔ اس مجلس کے صدر علامہ اقبال تھے۔

آپ نے مسلم لیگ سے وابستہ ہونے کے بعد انبالہ کے مسلمانوں میں آزادی اور قومی شعور پیدا کرنے میں مؤثر کردار ادا کیا۔ آپ کی کوششوں کے اثر سے انبالہ میں لیگ کو بہت مقبولیت حاصل ہوئی اور مسلمانوں میں قومی تحریکوں میں حصہ لینے اور سیاسی آزادی کے حصول کے جذبات عام ہو گئے۔ چونکہ آپ کو اپنے شہر انبالہ میں بڑی عزت اور وقار حاصل تھا اس لئے آپ انبالہ ضلع سے 1934ء کے انتخابات میں

بلا مقابلہ سنٹرل اسمبلی کے ممبر منتخب ہو گئے اور پھر اس کے بعد ہر انتخاب میں منتخب ہوتے رہے۔ آپ نے اپنی صلاحیت اور لیاقت سے نہ صرف صوبائی مسلم لیگ بلکہ اُس کی مرکزی تنظیم کو بہت فائدہ پہنچایا۔ چنانچہ بہت جلد لیگ کے ممتاز قائدین میں شمار ہونے لگے۔

1936ء میں آپ نے سنٹرل اسمبلی میں قائد اعظم کی سرپرستی میں بلوچستان کیلئے صوبائی خود مختاری کی قرارداد پیش کی لیکن مخالفین کی ہٹ دھرمی کی وجہ سے کامیابی نہ ہو سکی۔ ویسے اُس وقت بلوچستان میں مسلم لیگ کا وجود نہ تھا اور نہ ہی قائد اعظم یہاں تشریف لائے تھے تاہم آپ کے خیال سے یہ پتہ ضرور چلتا ہے کہ وہ بلوچستان کیلئے اتنے ہی بیتاب تھے جتنے کہ دوسرے صوبوں کیلئے۔

نیرنگ 1938ء سے 1942ء تک ”مرکزی مجلس دستور ساز“ میں مسلم لیگ کے ڈپٹی میڈر کی حیثیت سے لیگ اور اس طرح مسلمانوں کی قیادت کرتے رہے۔ اس عرصہ میں قائد اعظم، لیگ اسمبلی پارٹی کے لیڈر تھے لیکن چونکہ قائد اعظم اپنی بے پناہ ذمہ داریوں کے باعث بہت کم اسمبلی کے اجلاس میں شریک ہو سکتے تھے اس لئے اُن کی عدم موجودگی میں نیرنگ ہی لیگ اسمبلی پارٹی کے لیڈر کے فرائض انجام دیتے تھے۔ قائد اعظم کی نیابت اور بعض مواقع پر جانشینی میر نیرنگ کی اہمیت اور وقعت کی ایک نمایاں مثال ہے۔ مسلم لیگ نے میر نیرنگ سے آئینی اصلاحات و ترمیمات کا کام بھی لیا۔ مثلاً دہلی یونیورسٹی ترمیمی بل، جس میں لیگ نے چاہا تھا کہ یونیورسٹی کے اکثر شعبہ جات میں مسلمانوں کی کمی ہے اس کو پورا کیا جائے اور مسلمان اساتذہ کا اضافہ کیا جائے۔ لیگ نے اس بل میں ترمیمات کا کام میر نیرنگ کے سپرد کیا تھا جسے منظور کرانے میں اُنہوں نے صبر اور استقلال کے ساتھ ڈٹ کر مقابلہ کیا۔ اسی زمانے میں ”وراثت اسلامی“ کا مسودہ بھی پیش کیا۔

1945ء کے عام انتخابات میں انبالہ سے کل ہند مرکزی اسمبلی کے بلا مقابلہ ممبر منتخب ہوئے۔ 1946ء کے صوبائی انتخابات میں انبالہ سے مسلم لیگی امیدواروں محمد حسن خاں، خوجہ غلام صدق وغیرہم کی کامیابی بھی آپ کی مرہون منت ہے۔ قیام پاکستان کے بعد پہلی قومی اسمبلی وجود میں آئی جو پہلی مجلس دستور ساز بھی تھی تو آپ اس کے بھی رکن بنے۔ آپ اسمبلی کے اندر اور باہر اسلامی اور ملی مفادات کیلئے کوشاں رہے۔

نیرنگ بڑے وجیہہ، بارعب شخصیت کے مالک تھے۔ رنگ و دودھ کی طرح، آنکھیں بڑی اور غلانی، سیاہ اور روشن، پیشانی فراخ، جسم مضبوط اور گٹھا ہوا، قد درمیانہ، داڑھی گھنی، لہجہ ملائم اور ہموار تھا۔

مارچ 1949ء میں اُن کی اہلیہ نے وفات پائی۔ پھر جون میں اُن کی اکلوتی بیٹی کے شوہر ڈاکٹر سید

نفر احسن کا انتقال ہو گیا۔ ان دو خدمات کا اُن کی صحت پر اثر پڑا۔ انہیں اختلاج قلب کی شکایت پیدا ہو گئی اور وہ 16- اکتوبر 1952ء بروز جمعرات لاہور میں انتقال فرما کر قبرستان میانی صاحب میں دفن ہوئے۔  
 ”میر غلام بھیک نیرنگ پارسا“ سے سالِ رحلت ”1952ء“ نکلتا ہے۔

جناب طارق سلطان پوری نے یہ قطعہ تاریخ کہا!

”خورشید فلک بصیرت“

1952ء

نیرنگ ، نام جس کا تھا سید غلام بھیک  
 وہ نازشِ زمانہ ، عظیم الشرف بزرگ  
 پُر جوش وہ مبلغِ اسلام ، مردِ حق  
 اوصاف میں یگانہ ، عظیم الشرف بزرگ  
 تلمیذِ داغ اور مریدِ علی حسین  
 عرفان کا خزانہ ، عظیم الشرف بزرگ  
 گفتار اُس کی نطقِ مجاہد کا طغیہ  
 کردارِ غازیانہ ، عظیم الشرف بزرگ  
 قائد کا ہم قدم سفرِ حریت میں وہ  
 فرزاند و دوانہ ، عظیم الشرف بزرگ  
 کی اُس نے ارتداد کے فتنے کی راہ بند  
 وہ فاتحِ زمانہ ، عظیم الشرف بزرگ  
 اُس پر تھے مہربان جماعتِ علیؑ بہت  
 منظورِ آستانہ ، عظیم الشرف بزرگ  
 خلدِ بریں کی سمت یہ فرمانِ ایزدی  
 سید ہوا روانہ ، عظیم الشرف بزرگ  
 ہے اب کھلی فضاۓ جہاں میں وہ چھوڑ کر  
 دنیا کا قید خانہ ، عظیم الشرف بزرگ

طارق نے ”آہ“ سے کہا اُس کا سن وصال  
 حق آشنا ”یگانہ عظیم الشرف بزرگ“  
 1946=1952ء

ماخذ:-

- 1- ”اکابر تحریک پاکستان جداول“ از محمد صادق قصوری مطبوعہ گجرات 1976ء ص 167 تا 172
- 2- ”اولیائے چشت“ از محمد دین کلیم مطبوعہ لاہور 1968ء ص 142
- 3- ”چند محسن چند دوست“ از سید الطاف علی بریلوی مطبوعہ کراچی 1969ء ص 123 تا 124
- 4- ”چند یادیں چند تاثرات“ از ڈاکٹر عاشق حسین بنالوی مطبوعہ لاہور 1969ء ص 149 تا 157
- 5- ”خفگان خاک لاہور“ از پروفیسر محمد اسلم مطبوعہ لاہور 1993ء ص 19
- 6- ”عظیم قائد عظیم تحریک“ جلد اول از ولی مظہر ایڈووکیٹ مطبوعہ ملتان 1983ء ص 374
- 7- ”حیات اقبال کی چند گمشدہ مڑیاں“ از محمد عبداللہ قریشی مطبوعہ لاہور 1982ء ص 109 تا 111
- 8- ”معاصرین، اقبال کی نظر میں“ از محمد عبداللہ قریشی مطبوعہ لاہور 1967ء ص 63 تا 85
- 9- ”کلام نیرنگ“ از میر غلام بھیک نیرنگ مطبوعہ لاہور 1923ء، کراچی 1983ء متعدد صفحات
- 10- ”بے تیغ سپاہی“ از نواب صدیق علی خاں مطبوعہ کراچی 1971ء ص 43، 47، 48، 55، 330
- 11- ”سیاسی مکتوبات رئیس الارار“ از ڈاکٹر ابوسلمان شاہجہانپوری مطبوعہ کراچی 1978ء ص 313، 314
- 12- ”ہنامہ ”نقوش“ لاہور، ”لاہور نمبر“ فروری 1962ء متعدد صفحات
- 13- ”ہنامہ ”ضیائے حرم“ لاہور ”سیرت النبی تمہیر“ مئی 1973ء ص 182
- 14- ”عظیم قائد“ از نوابزادہ محمد علی خاں مطبوعہ لاہور 1982ء ص 89
- 15- ”بلوچستان آزادی کے بعد“ (1947-1997ء) از ڈاکٹر محمد انعام الحق کوثر، پروفیسر انور زرومان  
 مطبوعہ کوسہ 1997ء ص 87
- 16- ”انسائیکلو پیڈیا تحریک پاکستان“ از اسد سیم شخ مطبوعہ لاہور 1999ء ص 760
- 17- ”مجالس اقبال“ از پروفیسر جعفر بلوچ مطبوعہ لاہور 2002ء ص 287 تا 288

## مولانا سید عبدالرؤف شاہ براری

(1878-1954ء)

مولانا سید عبدالرؤف شاہ بن سید عبداللہ شاہ بن سید عزیز شاہ بن سید حبیب شاہ بن سید ظریف شاہ کی ولادت 1878ء میں بمقام اونڈھانا گن تھ ضلع پربھنی، صوبہ برار (حال صوبہ مہاراشٹر، بھارت) میں ہوئی۔ آپ کے جد امجد سید ظریف شاہ دو سو سال قبل قلعہ سعدان (افغانستان) سے ہندوستان تشریف لائے تھے۔ سید عبدالرؤف شاہ نے ابتدائی تعلیم پاندھر کیوڑہ میں حاصل کرنے کے بعد امراوتی سے میٹرک کیا۔ پھر الفائنٹن کالج بمبئی سے بی اے پاس کیا۔ بعد ازاں ایل بی کے ایوت محل میں وکالت شروع کر دی۔ دوران تعلیم ساتھ ساتھ دینی تعلیم بھی حاصل کرتے رہے۔ دنیاوی اور دینی تعلیم سے آراستہ و بیہرہ استہ ہو کر شاہ صاحب مسلمانوں کے ایک نہایت ہی مخلص، دلیہ اور باعمل رہنما کے طور پر سامنے آئے۔

یہ وہ دور تھا جب تحریک خلافت اپنے شباب پر تھی۔ 1919ء میں تحریک خلافت کا ایک بہت بڑا جلسہ ایوت محل میں ہوا جس میں ہندوستان کے چوٹی کے مسلم رہنما شریک ہوئے۔ ملک کی آزادی اور ترکوں کے خلاف انگریزوں کی ریشہ دوانیوں پر دھواں دھار تقریریں ہوئیں۔ اس جلسہ میں سید عبدالرؤف شاہ اور ان کے والد ماجد بھی شریک تھے۔ جلسہ کے اختتام پر شاہ صاحب کے والد مرحوم نے اعلان کیا کہ میں اپنے بڑے لڑکے سید عبدالرؤف شاہ کو ملک و قوم کی خدمت سے وقف کرتا ہوں اور ایک بہت بڑا قطعہ اراضی بھی چندہ میں دے دیا۔ اس اعلان نے شاہ صاحب کی زندگی کا رخ ہی بدل دیا۔ وکالت کو خیر باد کہا، سوٹ بوٹ پھینک کر کھدر پوش ہو گئے۔ جس دور میں شاہ صاحب نے سیاست میں قدم رکھا وہ آج سے بہت مختلف تھا۔ سیاسی رہنماؤں کو آرام و آسائش اور مال و متاع کی قربانیاں دینی پڑتی تھیں۔ مخصوص اور ایثار کی سوئی پر پرکھا جاتا تھا۔ چنانچہ انہوں نے تحریک خلافت میں شمولیت کر کے بے بہا قربانیاں دیں۔

تحریک خلافت میں فعال کردار ادا کرنے پر شاہ صاحب جلد ہی ”صوبہ سی پی و برار خلافت کمیٹی“ کے صدر بن لئے گئے۔ ”انڈین نیشنل کانگریس“ کی ورکنگ کمیٹی کے ممبر اور سی پی و برار کانگریس کی صوبائی صدارت پر بھی فائز رہے۔ 1929ء میں ”نمبر ورپورٹ“ سے اختلاف کی بنا پر کانگریس کو خیر باد کہہ دیا اور مسلم لیگ میں شامل ہو گئے۔ مسلم لیگ میں مختلف اعلیٰ عہدوں پر فائز رہے۔ ممبر آل انڈیا مسلم لیگ فنڈ کمیٹی (1938ء)، ممبر آل انڈیا مسلم لیگ ورکنگ کمیٹی، ممبر پارلیمنٹری بورڈ آل انڈیا مسلم لیگ، چیئر مین سی پی و برار مسلم لیگ



پارلیمانی بورڈ، صدر سی پی و برار مسلم لیگ ورکنگ کمیٹی، و صدر سی پی و برار صوبہ مسلم لیگ۔

ناگپور یونیورسٹی ایگزیکٹو کونسل کے ممبر، پانڈھر کیوڑہ میونسپل کمیٹی کے چیئرمین، انجمن معین الاسلام ایوت محل (سی پی) کے صدر اور دیگر بہت سے مذہبی، علمی، ادبی اور رفقہ اداروں کے سرپرست، صدر اور عہدیدار تھے۔ بہت زود گو، پُر مغز اور کہنہ مشق شاعر بھی تھے۔ عاصی تخلص فرماتے تھے۔ زیادہ تر قومی تنظیمیں لکھیں۔ ملی برادران کے دیوانے اور پروانے تھے اور کئی بار اُن کی میزبانی کا شرف حاصل کیا۔ عموماً ادب کے دلدادہ، زہد و تقویٰ میں آپ اپنی مثال اور عشق رسول ﷺ سے چور چور تھے۔ اسلام کی محبت اُن کے دل میں کوٹ کوٹ کر بھری ہوئی تھی۔ اُن کی زندگی ”نہ ستائش کی تمنا نہ صلے کی پرواہ“ کی عملی تفسیر تھی۔ وہ مسلمانانِ برار کے واحد رہنما تھے جنہوں نے اپنے گرد و بین، بے لوث اور جوشیہ کار کنتان کا ایک حلقہ جمع کر لیا تھا۔ یہ لوگ نیم اسپرٹ کے ساتھ اُن کی ہدایات پر عمل کرتے تھے۔ مسلمانانِ برار کو ایک مرکز پر جمع کر کے اُن میں سیاسی شعور پیدا کرنا اُن کا بہت بڑا کارنامہ تھا۔

اوائل 1938ء میں سی پی و برار کی صوبائی کانگریسی حکومت نے صوبہ کے مسلمانوں کے خلاف ”وڈیا مندر اسکیم“ کی شکل میں سازش کا آغاز کر دیا۔ اس اسکیم کا موجد صوبائی وزیر اعظم پنڈت رومی شتکر شہکھا تھا۔ اس اسکیم کا مقصد اس صوبہ سے اسلام کو ختم کر کے ہندو مذہب کا غلبہ تھا۔ اسکیم کے تحت اردو زبان کو ختم کر کے ہندی اور مرہٹی زبان کو ذریعہ تعلیم بنانا تھا نیز صرف وہ کتابیں پڑھائی جانا مقصود تھیں جن میں ہندو دیوتاؤں، سورتوں اور ہندو کلچر کا ذکر ہو۔ ایک علاقہ میں کم از کم چالیس طلباء پر مشتمل سکول کھولنا تھا۔ چونکہ اس صوبہ میں مسلمانوں کی آبادی بہت ہی تھوڑی تھی، کہیں بھی مسلمانوں کے بچوں پر مشتمل سکول نہیں کھل سکتا تھا، مسلمان بچوں کو مجبوراً ہندو مدرسوں میں ہی پڑھنا پڑتا تھا۔ ظاہر ہے کہ اس سے مسلمان بچوں کو ہندو مذہب کے زیر اثر لانا تھا۔

مسلمانوں نے اس کے خلاف احتجاج بند کیا لیکن کوئی شنوائی نہیں ہوئی۔ مسلمانوں کی ہر کوشش ناکام ہوئی۔ وڈو ذریعہ تعلیم سے ملے۔ 23 فروری 1938ء کو صدر مسلم لائبریری ناگپور میں انجمن ترقی اردو ناگپور کا اجلاس ہوا۔ وزیر تعلیم ڈاکٹر ذاکر حسین (1897-1970ء) کو قرارداد کی نقل بھیجی گئی۔ 17 مارچ 1938ء کو انجمن ہائی سکول ناگپور کے میدان میں ایک جلسہ عام ہوا جس میں مسلمانوں کی کثیر تعداد نے وڈھیا مندر اسکیم کے خلاف قرارداد منظور کی۔ اس جلسہ میں نواب صدیق علی خاں (1899-1974ء) بھی شریک ہوئے۔ سی پی ایمبی میں سید عبدالرؤف شاہ نے مسلم لیگ پارٹی کے اراکین کی طرف سے

تحریک التواء پیش کی۔ 15 ستمبر 1938ء کو بیس ہزار مسلمانوں کا جوس بھی کونسل ہال گیا مگر شنوائی نہ ہوئی۔ کانگریسی حکومت نے مسلمانوں کے جائز مطالبات کو ٹھکرا کر بڑی ڈھٹائی کے ساتھ 26 جنوری 1939ء کو 100 وڈیا مندروں کے افتتاح کا اعلان کیا۔ سید عبدالرؤف شاہ نے اس اسکیم کی مخالفت میں تن من دھن کی بازی لگا کر مسلمانوں کی عزت و آبرورکھ لی۔

5، 4 جون 1938ء کو آل انڈیا مسلم لیگ کی ورکنگ کمیٹی کا اجلاس قائد اعظمؒ کی صدارت میں بمبئی میں منعقد ہوا جس میں ورکنگ کمیٹی کے 22 ممبران نے شرکت کی جبکہ ایک ممبر سر سید سعد اللہ آف آسام (1886-1955ء) شرکت نہ کر سکے۔ اس اجلاس میں مختلف قراردادیں منظور کی گئیں جن میں کئی ایک کی تائید و حمایت سید عبدالرؤف شاہ نے کی۔

10، 8 اکتوبر 1938ء کو سندھ مسلم لیگ کی صوبائی کانفرنس کراچی میں منعقد ہوئی۔ حضرت قائد اعظمؒ کے ساتھ اس کانفرنس میں نواب زادہ لیقت علی خاں، مولانا شوکت علی، بیگم مولانا محمد علی جوہر، راجہ امیر احمد خان آف محمود آباد، مولانا عبدالحی بدایونی، ملک برکت علی، میر غلام بھیک نیرنگ، مولوی اے کے فضل الحق، حاجی عبدالستار اسحاق سیٹھ، مولانا جمال میاں فرنگی محلی وغیرہم کے علاوہ سید عبدالرؤف شاہ نے بھی شرکت کی۔ اس کانفرنس کے صدر مجلس استقبالیہ حاجی عبداللہ ہارون اور پیر علی محمد راشدی جنرل سیکرٹری تھے۔

8 اکتوبر 1938ء کو رات 9 بجے اجلاس عام شروع ہوا جس میں ہزاروں لوگوں نے شرکت کی۔ اجلاس کی صدارت قائد اعظمؒ نے کی۔ تلاوت کے بعد قومی نظمیں پیش ہوئیں اور پھر مختلف رہنماؤں نے تقاریر کیں۔ کانفرنس کی دوسری نشست 9 اکتوبر 9 بجے رات شروع ہوئی جس میں 15 ہزار کے قریب لوگوں نے شرکت کی۔ اس نشست سے خطاب کے دوران سید عبدالرؤف شاہ نے سی پی کی نمائندگی کرتے ہوئے کہا!

”بد قسمتی سے ہمارے علاقہ اور سی پی کے مسلمان مل کر بھی مشکل سے ساڑھے چار فیصد بنتے ہیں اس کے باوجود ہم ہر قسم کی مصیبت کا مقابلہ کر رہے ہیں۔ وڈیا مندر کی اسکیم اُرسی اور صوبے میں رواج نہ پاسکی تو یہ لعنت ہمارے اوپر ڈالی گئی۔ اس کیلئے دو لاکھ روپے پبلک فنڈ سے منظور کئے گئے ہیں جن میں سے مسلمانوں کو اس حصہ میں صرف 50 روپے ملتے ہیں۔

سی پی کے ہندو وزیر اعلیٰ نے مسلمانوں کی سخت مخالفت کے باوجود کہا کہ یہ اسکیم اور اس کا نام ہی 99 فیصد آبادی کیلئے باعث کشش اور روحانی سکون ہے۔ اس وجہ سے تعلیم اب مرہٹی

اور ہندی میں ہوگی۔ ہندی اور مرتضیٰ اب صوبہ کی زبان ہوگی۔ دوسرے ہندو مسلم فسادات ہوئے۔ ایک میں مسلمان زیادہ موزم تھے تو ان کو بھی ری سزائیں دی گئیں اور دوسرے میں ہندو زیادہ تھے تو تعلقات خوشنوار بنانے کے بہانے سارے مقدمے واپس لے لئے گئے۔ ہمارے دھوکے کی داستان طویل ہے۔ اگر مسلم اکثریت کے حلقے میں ہماری صفوں میں اتحاد ہوگا تو ہندو اکثریت والے صوبوں پر کچھ اثر ہوگا۔ آپ کے متفق ہونے سے ہمیں مظالم سے نجات مل جائے گی۔“

اس موقع پر ایک قرارداد میں کانگریس کی سرحد، بنگال، پنجاب اور سندھ میں مسلم دشمنی اور کانگریس وزارتوں، کانگریس کے فیصلے، ودیا مندر اسکیم، بندے ماترم (ترانہ)، مخلوط انتخابات، ہندی زبان کو قومی زبان قرار دینے، اردو زبان کی حوصلہ شکنی و تحریر و تقریر پر پابندی کی مذمت کی گئی۔ آل انڈیا مسلم لیگ سے سفارش کی گئی کہ وہ ہندوستان میں ایک ایسے آئین کے نفاذ کے بارے میں از سر نو غور کرے جو کہ مسلمانوں کی عزت، جائز حقوق کا علمبردار ہو اور مسلمانوں کو خود مختاری فراہم کر سکے۔ کانگریس کی طرف سے اعلان کیا گیا کہ کوئی قانون ایسا نہ بنایا جائے جو مسلمانوں کے حقوق کی خلاف ورزی کرتا ہو اور آل انڈیا مسلم لیگ کے لئے قابل قبول نہ ہو۔

یہ قرارداد شیخ عبدالجید سندھی (ایم ایل اے سندھ) نے پیش کی۔ اس کی تائید کے بی گورمانی ایم ایل اے (پنجاب) اور مزید تائید جی عبداللہ ہارون ایم ایل اے (سنٹرل)، مولانا عبدالحامد بدایونی (یوپی) اور سید عبدالرؤف شاہ ایڈووکیٹ ایم ایل اے (سی پی) نے کی۔

26 29 دسمبر 1938ء کو آل انڈیا مسلم لیگ کا 26 واں سالانہ اجلاس قائد اعظم کی صدارت میں

پٹنہ میں انعقاد پذیر ہوا جس میں سید عبدالرؤف شاہ نے بڑھ چڑھ کر حصہ لیا۔ اس اجلاس میں 15 قراردادیں منظور کی گئیں۔ پہلی قرارداد میں غازی مصطفیٰ کمال پاشا، دوسری قرارداد میں مولانا شوکت علی، تیسری قرارداد میں حکیم الامت علامہ اقبال کی رحلت پر اظہارِ افسوس کیا گیا۔ تینوں مرحومین کی خدمات و خراج تحسین پیش کیا گیا اور دعائے مغفرت کی گئی۔

چوتھی قرارداد میں کہا گیا کہ بہار، یوپی اور سی پی میں مسلمانوں پر جو مظالم ڈھائے گئے ہیں اور ان کے بنیادی حقوق کو جس بے دردی سے پامال کیا گیا ہے، مسلم لیگ کی بار بار توجہ دمانے کے باوجود وہاں کی صوبائی حکومتیں ان کے نقصانات کی تلافی اور ان کے حقوق کی حفاظت کرنے میں ناکام ہو گئی ہیں لہذا آل انڈیا

مسلم لیگ کا یہ اجلاس باور کرتا ہے کہ اب آل انڈیا مسلم لیگ کی ورکنگ کمیٹی کو اس امر کا اختیار دینے کا وقت نہیں ہے کہ وہ جب اور جہاں چاہے راست اقدام کا فیصلہ کرے۔

یہ قرارداد عزیز احمد خاں ایم ایل اے، یو پی نے پیش کی۔ اس کی تائید عاشق علی وارثی (بہار) (ف 1940ء) اور مزید تائید سید عبدالرؤف شاہ ودیگر آنحضرت نے کی۔

سی پی و برار میں چونکہ ہندوؤں کی مناسب اثریت تھی بدیں مجہد و ہر وقت مسلمانوں کی دلا زادی کے لیے کمر بستہ رہتے تھے۔ چنانچہ 17 مارچ 1939ء کو پندرہ سو ضلع خاندیس (برار) کی مسجد میں نماز عصر کے وقت متعصب ہندو جگد یو راؤ ٹیل اپنے ساتھی غنڈوں سمیت آکر ست خانہ بیت گانے لگا۔ مسلمان نرزی مشتعل ہو کر باہر نکلے۔ تصادم ہوا اور جگد یو راؤ ٹیل زخم کاری کی تاب نہ لا کر جنم رسید ہوا۔ یہ خبر ہر طرف پھیل گئی۔ سی پی کی کانگری حکومت نے 157 مسلمانوں کو گرفتار کر کے رسیوں سے باندھ کر بھوکا پیاسا تنگ و تاریک حوالت میں بند کر دیا۔ مسلمانوں نے کانگریسیڈر مولانا ابوالکلام آزاد سے انصاف کے لئے کہا مگر خاموشی کے سوا کوئی جواب نہ ملا۔

برار کے چند مقتدر مسلم لیگی ودیگر مسلم رہنماؤں کا ایک وفد آئی جی پولیس مسٹر نیر سے مد جس کے نتیجے میں 114 مسلمانوں کو رہا کر دیا گیا جبکہ باقی 43 کا سیشن جج ناٹپور مسٹر ایم این کلارک کی عدالت میں چل کر دیا گیا۔ صوبہ مسلم لیگ نے اپنے صدر سید عبدالرؤف شاہ کی قیادت میں 8 کمر مقدمہ کی پیروی کی مگر شرمی قسمت کہ انگریز سیشن جج نے ہندو نوازی کا ثبوت دیتے ہوئے 24 فروری 1940ء کو فیصلہ سناتے ہوئے 6 مسلمانوں کو پھانسی، 24 کو جیل دوام، ایک کو قید تاشست عدالت اور 200 روپیہ جرمانہ کی سزائیں سنائیں جبکہ 12 کو بری کر دیا۔ اس فیصلے نے مسلمانوں کی آنکھیں کھول دیں اور ان کا برحق انصاف سے اعتماد اٹھ گیا۔

صوبہ مسلم لیگ سی پی و برار نے انگریز سیشن جج کی نا انصافی، ہندو پروری اور مسلم دشمنی کے خلاف باقی کورٹ میں اپیل کرنے کے لئے ”چاندور بسواریف کمیٹی“ بنائی جس کے سربراہ مولانا مفتی عبدالباقی محمد برہان الحق جبل پورنی (1892-1984ء) نائب صدر صوبہ مسلم لیگ تھے۔ سید عبدالرؤف شاہ صدر صوبہ مسلم لیگ، جن کا مقصد حیات قوم کی خدمت کرنا اور اس پر مرن تھا، اپنی اعلیٰ شخصیت اور صوبائی مسلم لیگ کی صدارت کو نظر انداز کر کے مصیبت زدہ اور بے گناہ مسلمانوں کو تختہ دار سے بچانے کیلئے کمیٹی کے معمولی رکن بن کر میدان میں آگئے اور اپنے شب و روز کے آرام سکون کو خیر باد کہہ کر اپریل 1940ء میں ناٹپور

ہائی کورٹ میں اپیل دائر کر دی۔ 2 مئی 1940ء کو عدالت عالیہ نے تمام مزمان کو باعزت طور پر بری کر دیا۔ اس مقدمہ میں سید عبدالرؤف شاہ اور مفتی محمد برہان الحق کے علاوہ معروف مسلم لیگی رہنما نواب صدیق علی خاں آف ناگپور نے (1899-1974ء) قبل تحسین کام کیا۔

10، 11 جون 1939ء کو ناگپور شہر میں دو روزہ ”مسلم پولیٹیکل کانفرنس“ انعقاد پذیر ہوئی جس میں مسلم لیگ کے مرکزی اور صوبائی سطح کے رہنماؤں کے علاوہ مولانا جمال میاں فرنگی مٹلی نے بھی شرکت کی۔ کانفرنس بہت کامیاب رہی۔ بہت سے لوگ مسلم لیگ میں شامل ہو گئے۔ مسلم لیگ کا یہ ابتدائی دور تھا اس سے مسلم لیگ کو بہت بڑی تقویت ملی۔ اس کانفرنس کی کامیابی و کامرانی کا سہرا صوبائی صدر مسلم لیگ سی پی و برادر سید عبدالرؤف شاہ کے سر تھا۔

یکم 30 جنوری 1940ء کو ضلع مسلم لیگ جبل پور کے زیر اہتمام عید گاہ جبل پور میں ایک شاندار ”مسلم لیگ کانفرنس“ منعقد ہوئی جس میں شیر بنگال مولوی اے کے فضل الحق، عزیز ملت بیر ستر سید عبدالعزیز آف پٹنہ اور الہ آباد کے نامور قنون دان بیر ستر سید ظہور احمد خصوصی دعوت پر شریک ہوئے۔ صوبہ مسلم لیگ کے صدر کی حیثیت سے سید عبدالرؤف شاہ نے اس کانفرنس کو کامیاب کر کے نہ صرف کانگریس کے گھروں میں صف ماتم بچھائی بلکہ مسلم لیگ کو زبردست تقویت پہنچائی۔ اس سے سی پی میں مسلم لیگ کی دھاک بیٹھ گئی۔

23 مارچ 1940ء کو اقبال پارک لاہور میں قرارداد پاکستان منظور ہوئی، جہاں برصغیر پاک و ہند کے مہر و ماہ جلوہ افروز تھے۔ حضرت قائد اعظم میر مجلس تھے۔ ایک لاکھ کےجوم بنجوم میں یہ قرارداد شیر بنگال مولوی اے کے فضل الحق نے پیش کی۔ پنجاب، سرحد، سندھ، یوپی، مدراس، بمبئی، بہار، بلوچستان کے نمائندوں نے باری باری اس قرارداد کی تائید و حمایت کی۔ صوبہ سی پی کی نمائندگی کرتے ہوئے سید عبدالرؤف شاہ نے کہا!

”میں اس علاقے سے تعلق رکھتا ہوں جہاں مسلمان چند فیصد ہیں، جہاں ہندوؤں کی زبردست اکثریت اور کانگریس کا گڑھ ہے۔ مجھے علم ہے کہ پاکستان کے قیام کے بعد ہمیں ہندوؤں کی حکومت کے ماتحت رہنا ہوگا۔ مگر ہم پاکستان کی حمایت اس لئے کر رہے ہیں کہ ہمارے بھائی تو آزادی کی نعمتوں سے بہرور ہوں گے اور پاکستان میں اسلام کا بول بالا ہوگا۔ اکثریتی صوبوں کے مسلمانوں کو ہمارے مآل سے گھبرانا نہیں چاہیے اور وہ اپنی آزادی کی جدوجہد تیز کر دیں اور اس قرارداد پر عمل کرتے ہوئے اپنے لئے علیحدہ وطن حاصل کر لیں۔

ہمیں اللہ تعالیٰ کی رضا چاہیے۔“

قرارداد کی تائید کرنے والے اکابرین میں سے سب سے زیادہ موثر تقاریر مولانا عبدالحی مددایونی، بیگم مولانا محمد علی جوہر اور سید عبدالرؤف شاہ کی تھیں۔ سید صاحب جب تقریر کر رہے تھے تو ایسا معلوم ہوتا تھا کہ غلطاً نکلے دل سے نکل رہے ہیں۔ سامعین بے حد متاثر ہوئے اور نجانے کتنوں کے دل دہل گئے ہوں گے۔ تحریک پاکستان کے نامور کارکن حکیم آفتاب احمد قرشی (1925-1981ء) اپنی کتاب ”کاروانِ ثوق“ میں سید عبدالرؤف شاہ کی اس تقریر کے حوالے سے یوں خراج عقیدت پیش کرتے ہیں!

”اُن کی تقریر مسلمانوں کے جذبے اور ولولے کا مظہر تھی۔ اُن کا تعلق امرِ اوتی (برار) سے تھا۔ اُن کی زندگی قومی خدمت میں گزری۔ برار ایک زمانے میں مسلمانوں کی تہذیب و تمدن اور ثقافت کا مرکز تھا۔ برار، دکن کا حصہ تھا جسے انگریزوں نے غصب کر لیا تھا مگر وہ برار کے مسلمانوں کے دلوں سے اسلامی غیرت کا چراغ نہ بجھا سکے۔ سید عبدالرؤف شاہ، برار کے مسلمانوں کے گوبرِ شب چراغ تھے۔ انہوں نے اپنے خون سے قومی شمع کو فروزاں کیا۔ وہی پی کے مسلمانوں کے قائد تھے اور سی پی مسلم لیگ کے صدر۔ قائدِ اعظم اُن پر بڑا اعتماد کرتے تھے۔ قائد نے انہیں آل انڈیا مسلم لیگ کی مجلسِ عاملہ کا رکن نامزد کیا تھا۔ وہ سالہا سال اس عظیم منصب پر سرفراز رہے۔ مسلم لیگ کی تاریخی جدوجہد میں پیش پیش رہے اور انہوں نے مسلم لیگ کے اہم اور تاریخ ساز فیصلوں میں بھرپور حصہ لیا۔ سید عبدالرؤف شاہ صد و ستائش سے بے نیاز تھے۔ اخلاص و ایثار سے اُن کی شخصیت عبارت تھی۔ وہ بڑے نیک نام اور پاکباز انسان تھے۔ اُن کے کارنامے ناقابلِ فراموش ہیں۔ قیامِ پاکستان کے بعد انہوں نے سی پی میں قیام کیا اور مسلمانوں کے تحفظ اور بقا کے لئے سرگرم رہے۔ تحریک پاکستان کو ایسے ہی گرانقدر مسلمانوں پر ناز ہے اور اُن کے کارنامے ناقابلِ فراموش ہیں۔“

قرارداد لاہور کو ”اللہ اکبر“ کے فلک شکاف نعروں کی گونج میں منظور کیا گیا۔ اس قرارداد کی منظوری کے بعد برصغیر کے مسلمانوں کے پاس واضح لائحہ عمل اور منزل تھی۔ اس منزل کے حصول کیلئے سید عبدالرؤف شاہ نے نہ صرف سی پی و برار بلکہ دوسرے صوبوں کے دورے کر کے مسلم لیگ کے پیغام کو ہر مسلمان کے دل کی دھڑکن بنا دیا۔ ہائے! اب ایسے لوگ ڈھونڈنے سے بھی نہ ملیں گے۔

اب انہیں ڈھونڈ چراغِ رُبُخِ زیبا لے کر



1941ء میں نواب صدیق علی خاں (1899-1974ء) نے ناگپور میں ایک ”مسلم لیگ کانفرنس“ منعقد کی جس میں مولانا ظفر علی خاں، چوہدری خلیق الزمان و دیگر مسلم لیگی علماء نے شرکت کی۔ یہ کانفرنس بہت کامیاب رہی۔ سید عبدالرؤف شاہ نے بحیثیت صوبائی صدر اس کانفرنس کو جس احسن انداز سے کامیاب کیا وہ اپنی مثال آپ ہے۔ اس کانفرنس کی کامیابی پر چوہدری خلیق الزمان نے سید صاحب کو بھرپور خراج تحسین پیش کیا۔

12 تا 15 اپریل 1941ء مسلم لیگ کا سالانہ اجلاس مدراس میں منعقد ہوا جس کی صدارت حضرت قائد اعظمؒ نے کی۔ اس میں ملکی اور بین الاقوامی حالات پر غور و فکر کے بعد کل چار قراردادیں پیش کی گئیں جن میں سے ایک قرارداد سید عبدالرؤف شاہ نے پیش کی۔

”مسلمانان برصغیر کی تعمیری، اقتصادی اور سماجی ترقی کیلئے ایک کمیٹی تشکیل دی جائے جو اس سلسلہ میں پانچ سالہ منصوبہ ترتیب دے۔“

اس قرارداد کی تائید مفتی فخر الاسلام (یوپی)، بیگم حفیظ الدین (بمبئی)، کے ایم سیٹھی (مدراس) نے کی۔ چنانچہ اس قرارداد کو منظور کرتے ہوئے ایک کمیٹی بنادی گئی جو اس سلسلہ میں پانچ سالہ منصوبہ ترتیب دیکر چھ ماہ میں مجلس علماء کو پیش کرے گی۔ کمیٹی مندرجہ ذیل حضرات پر مشتمل تھی۔ راجہ امیر احمد خاں آف محمود آباد (کنویر)، چوہدری خلیق الزمان، ابوالحسن اصفہانی، اسماعیل ابراہیم چندریگر، ڈاکٹر ایس اے جعفری، ڈاکٹر سرفیاء الدین احمد، سید حسین امام، سر عبداللہ بارون۔

25، 26، 27 دسمبر 1941ء کو آل انڈیا مسلم سنوڈ مٹس فیڈریشن کا پانچواں اجلاس قائد اعظمؒ کی صدارت میں ناگپور (سی پی، بھارت) میں منعقد ہوا۔ اس موقع پر مسلم لیگ کے 29 مرکزی رہنماؤں نے مسلم طلباء کے نام ایک اپیل شائع کی کہ وہ اس اجلاس میں شرکت کر کے اسے کامیاب و کامران کریں۔ 22 ویں نمبر پر سید عبدالرؤف شاہ کا نام اور دستخط بھی شامل ہیں۔

26 اپریل 1943ء کو دہلی میں مسلم لیگ کا سالانہ اجلاس قائد اعظمؒ کی صدارت میں ہوا۔ اس میں

تین اہم ریزولیشن پیش کئے گئے۔ ایک ریزولیشن چوہدری خلیق الزمان (یوپی) نے پیش کیا کہ!

”اس اجلاس کی رائے میں مسلمانان ہند کے دلوں میں اس امر کا شدید احساس پایا جاتا ہے کہ برطانوی حکومت کوئی واضح اعلان کرنے میں ناکام رہی ہے جس کا مطالبہ ”کل ہند مسلم لیگ“ کی مجلس علماء نے اپنے اجلاس 20 اگست 1942ء منعقدہ بمبئی میں ایک قرارداد کے ذریعے

کیا تھا اور مسم لیگ دس کروڑ مسلمانوں سے متعلق برطانوی پالیسی پر عدم اطمینان کا اظہار کرتی ہے۔ ورکنگ کمیٹی کی یہ مسلمہ رائے ہے کہ قیام پاکستان ہی مسلمانان برصغیر کے مسائل کا واحد حل ہے، اس سے دستوری تنازعات بھی ہمیشہ کے لئے حل ہو جائیں گے اور ہندو کانگریس کا دس کروڑ مسلمانوں کو غلام بننے کا خواب بھی پریشان ہو جائے گا اور یہی برصغیر کی آزادی کا واحد راستہ بھی ہے۔ اگر ہمارے اوپر کسی وفاقی طرز حکومت کو مسط کرنے کی کوشش کی گئی تو اس کا نتیجہ خونریزی، خانہ جنگی اور بربادی کے سوا دوسرا نہ ہوگا۔ ایسے حالات اور ان کے نتائج کی ذمہ داری تنہا حکومت برطانیہ پر ہوگی۔“

اس قرارداد کی تائید پنجاب، سندھ، یوچستان، سرحد، بنگال، بمبئی، بہار، یوپی، مدراس کے نمائندوں نے کی۔ سی پی کی نمائندگی کرتے ہوئے سید عبدالرؤف شاہ نے پُر زور تائید کی۔

فروری 1946ء کے الیکشن میں سی پی اسمبلی کے کل چودہ مسلم حلقے تھے جن میں مسلم لیگ نے 3 بلا مقابلہ اور 10 بمقابلہ کل 13 نشستیں جیت لیں۔ ایک پر آزاد امیدوار کامیاب ہو گیا۔ مسم لیگ کے حق میں نتیجہ 93 فیصد رہا۔ شکست خوردہ جماعتوں میں کانگریس، خاکسار، مومن مجلس اور احرار شامل تھیں۔ سید عبدالرؤف شاہ حلقہ نمبر 1 ایوت محل سے بلا مقابلہ کامیاب ہو گئے۔ اتنی بڑی کامیابی شاہ صاحب کے خصوص، لگن اور محنت شاقہ کی نتیجہ تھی۔

آل انڈیا مسلم لیگ نے عام انتخابات میں فرنگی فرعونیت اور ہندو کانگریس کی نمرودیت کو ذلت آمیز شکست دینے کے بعد قافلہ آزادی کی تشکیل نو اور استحکام جدید دینے کے لئے پورے برصغیر سے مجلس قانون ساز کے منتخب مسم لیگی اراکین کا تاریخ ساز کنونشن 7، 8، 9 اپریل 1946ء کو عربک کالج بیرون جمیری دروازہ دہلی میں قائد اعظم کی صدارت میں منعقد کیا۔ اس تاریخی اجتماع میں مسلمانان برصغیر کو اپنے مستقبل اور اپنی تقدیر کا اہم ترین فیصلہ مرناتھا کہ کیا مسلمانوں کو انگریز کی غلامی کے بعد ہندو کی بدترین غلامی کو تقدیر الہی سمجھ کر قبول کرنا ہے یا پھر مردانِ خُر کی طرح اپنی دنیا آپ پیدا کرنی ہے اور استعمارِ باطل پر ثابت کرنا ہے کہ اسلام آج بھی ایک زندہ و جاوید قوت ہے اور وہ ہر زمانے میں اپنا وجود تسلیم کرایتا ہے۔

اس اجلاس میں سید عبدالرؤف شاہ، سی پی اسمبلی کے نمائندہ کی حیثیت سے شریک ہوئے اور 9 اپریل کے اجلاس سے خطاب کرتے ہوئے کہا!

”اسلام میان ہند اس سے بڑھ کر کیا ثبوت دے سکتے ہیں کہ ایشاء کی عظیم شخصیت کے ایک

اشارے پر ملک کے دور دراز علاقوں سے سینکڑوں اراکین مجلس قانون ساز اور ہزاروں

فدایانِ مسلم لیگ یہاں کھینچے چلے آئے ہیں۔“

(قائد اعظم کو مخاطب کرتے ہوئے یہ شعر پڑھا!)

آں نہ من باشم کہ روزِ جنگِ بنی پُشتِ من

آں منم کہ درمیانِ خاک و خوں بنی سرے

مسدّد خطاب جاری رکھتے ہوئے شاہ صاحب نے کہا!

”انگریزوں کو چاہیے کہ اپنی روائگی سے قبل ہندوستان کو تقسیم کر دیں۔ ہندو مسلمانوں کے برادر

یوسف ہیں۔ ہم یہاں اسپین کی تاریخ نہیں دہرانے دیں گے۔“

(یہاں علامہ اقبال کا یہ شعر پڑھا!)

در رو منزلِ لیلیٰ خطر ہا است بے

شرطِ اول قدم آنت کہ مجنوں باشی

تقریر کے آخر میں آپ نے سی پی کے آٹھ لاکھ مسلمانوں کی طرف سے قائد اعظم کو ہر قربانی پیش

کرنے کا یقین دلایا۔

11 مئی 1946ء کو شملہ میں مسلم لیگ کے زیرِ اہتمام رات کو ایک عظیم الشان جلسہ منعقد ہوا جس کی

صدارت مسلم لیگ کے مرکزی رہنما نواب محمد اسماعیل خاں (1883-1958ء) نے کی۔ اس جلسہ سے

اکابرینِ مسلم لیگ سید حسین امام، چوہدری خلیق الزمان، سردار عبدالرب نشتر، پیر زاہد محمد ذکاء اللہ شملوی

کے علاوہ سید عبدالرؤف شاہ نے خطاب کیا۔ ایک قرارداد میں مطالبہ کیا گیا کہ فلسطین میں یہودی آبادی

کئے جائیں۔ دوسری قرارداد میں حصولِ پاکستان کی خاطر ہر طرح کی قربانی دینے کا عہد کیا گیا۔

قیامِ پاکستان کے بعد شاہ صاحب ہندوستان ہی میں رہے تاکہ مسلمانوں کا تحفظ کیا جاسکے۔ دسمبر

1947ء میں آل انڈیا مسلم لیگ کی ورکنگ کمیٹی کا اجلاس آخری دفعہ پاکستان کی سرزمین پر منعقد ہوا۔

کونسل نے ایک قرارداد مرتب کی جس میں آل انڈیا مسلم لیگ کو دو علیحدہ اور جداگانہ تنظیموں میں تقسیم کر

دینے کی سفارش کی گئی۔ ایک تنظیم پاکستان کیلئے اور دوسری بھارت کیلئے۔ اس اجلاس کی صدارت قائد اعظم

کر رہے تھے۔ اس اجلاس میں سید عبدالرؤف شاہ نے بھی شرکت کی۔

اجلاس کا ماحول بڑا پر مٹہ تھا۔ فضا پر اداسی چھائی ہوئی تھی اور کونسلروں کے چہروں پر غم کی پرچھائیاں عین تھیں۔ مسلمانان ہند و پاک کے وہ راہنما جنہوں نے متحد ہو کر نصف صدی تک انگریزوں اور ہندوؤں کے خلاف جنگ لڑی تھی اور دکھ سکھ میں ایک دوسرے کا ساتھ دیا تھا، آج حالات کے اس موڑ پر اُن کھڑے تھے جہاں سے اُن کی راہیں ہمیشہ ہمیشہ کیلئے الگ ہو جانی تھیں۔ اُن کو اس امر کا بھی احساس تھا کہ مستقبل اُن کے درمیان حائل ہونے والی دیواروں کو اور بھی بلند کر دے گا حتیٰ کہ وہ ایک دوسرے کے شناسا بھی نہ رہیں گے۔ حالانکہ قائد اعظمؒ کی شخصیت، قانون اور دستور کے سانچے میں ڈھلی ہوئی تھی اور جذبات کا مد و جزران کی متاثر نہیں کرتا تھا لیکن اس اجلاس کی افسردہ فضا نے اُن کے دل پر بھی اثر کیا۔ چنانچہ جب اُن کی تقریر میں ہندو مسلم فسادات اور قتل و غارت کا ذکر آیا تو اُن کا چہرہ سو گوار ہو گیا۔ شدت غم سے اُن کا دل پھل گیا اور پھر مسلم لیگ کے کونسلروں نے دیکھا کہ وہ قائد اعظمؒ، جو تنہا کی جبر اور متانت کا نمونہ تھے، آج اُن کی آنکھوں سے بھی آنسوؤں کی برسات جاری تھی۔ شاید انہیں بھی اندازہ نہ تھا کہ آزادی کی صبح اس قدر خون آلود ہوگی۔

اس موقع پر قائد اعظمؒ اور دوسرے زعماء نے سید عبدالرؤف شاہ سے کہا کہ آپ پاکستان آ جائیں، جو اب شاہ صاحب نے کہا کہ اگر میں پاکستان آ گیا تو سی پی و برار کے بے سرو سامان مسلمانوں کا کون پرسان حال ہوگا۔ میرا جینا اور مرنا اُنہی کے ساتھ ہے۔ جس وقت شاہ صاحب یہ باتیں کر رہے تھے اُن کی آنکھوں سے آنسوؤں کے موتی گر رہے تھے۔

21 جنوری 1954ء / 1373ھ بروز جمعرات آٹھ بجے شب شاہ صاحب نے ”اللہ اللہ“ کہتے ہوئے پاندھر کیوڑہ ضلع ایوت محل (مہاراشٹر، بھارت) میں بعارضہ بلد پر پیش اپنی جان، جان آفریں کے سپرد کر دی۔ رحلت سے پہلے دن کے وقت اپنے کفن کا کپڑا خود خرید اور قبر کی جگہ کی بھی نشاندہی فرمائی۔ دوسرے دن اُن کی منتخب کردہ جگہ پر سپرد خاک کر دیا گیا۔

آسماں تیری لحد پہ شبنم افشانی کرے  
سبزہ تو رستہ اس گھر کی نگہبانی کرے

اُن کے انتقال کے بعد مسلمانان برار کے سیاسی و سماجی کارکنان کی مرکزیت بکھر گئی اور پھر کوئی بھی اُن کے انتقال سے پیدا شدہ خلا کو پُر نہ کر سکا۔ ڈاکٹر محمد منشاء الرحمن منشا نے ”رحلت دیدہ و نہ“ کے عنوان سے یوں خراج تحسین پیش کیا!

وہ گل کہ جس نے بخش دی نگاہ و دل کو تازگی  
وہ گل کہ ہر طرف تھی دھوم جس کے لطف عام کی  
وہ گل کہ جس کے دم سے باغ قوم کی بہار تھی  
وہ گل کہ جس کے فیض سے روش روشن مہب اٹھی

اجل کے بچہ خزاں کا وہ شکار ہو گیا

نفاں نہ آئے لب پہ کیوں کہ دل فگار ہو گیا

وہ ایک شمع ضوفش جو نور چشم بزم تھی  
وہ اک چراغ جس کی لو سے کانپتی تھی تیرگی  
وہ اک دیا کہ جس سے جل چکے نئے دیے کئی  
ہر ایک گوشہ حیات میں تھی جس کی روشنی

وہ تند و تیز آنندھیوں میں جھللا کے بجھ گیا

سحر قریب آ گئی تو ٹھٹھا کے بجھ گیا

وہ ایک گل کہ جس کو لوگ زیبت چمن کہیں  
وہ اک گہر کہ جس کو غیرتِ دُرِ عدن کہیں  
وہ ایک شمع جس کو لوگ جانِ انجمن کہیں  
وہ اک گہر کہ جس کو غیرتِ دُرِ عدن کہیں

اے ”سی پی“ رو کہ آج وہ ترا گھر نہیں رہا

ہزار حیف ہم میں اب وہ دیدہ ورنہ نہیں رہا

شاہ صاحب کے ہم وطن اور معروف شاعر حضرت صابر برادری ثم کراچی نے اُن کا یہ قطعہ تاریخ وصال کہا

”والا مرتبت سید عبدالرؤف شاہ صاحب“

1954ء

اُن کے فراق میں بے ہر اک شخص سوگوار  
صابر ملا ہے غیب سے اُن کا سن وفات  
تھے شاہ صاحب ملک اور ملت کے خیر خواہ  
”جنت میں روشن طبع ہیں عبدالرؤف شاہ“

1954ء

ایضاً

ہر شخص اشکبار ہے اُن کی وفات پر  
وہ صدر لیگ بھی رہے سی پی برادر کے  
تھے اُن کے قدر دان محمد علی جناح  
صابر سن وفات کہو اُن کے حسب حال  
ملت کے غمگسار تھے عبدالرؤف شاہ  
قائد کے جانثار تھے عبدالرؤف شاہ  
”یک رہبر برادر تھے عبدالرؤف شاہ“

1954

مؤلف کتاب بذامہ صادق قصوری نے بھی اُن کی تاریخ رحلت کہنے کی سعادت حاصل کی ہے

صدیف، اس جہاں سے رخصت ہو گئے نام سُرّامی جن کا تھا عبدالرؤف شاہ  
تھے مرد نیکو کار وہ بہرہ روم تھے گھستے تھے درِ قوم میں وہ صبح تا سہ  
ہاں فلک پیر، بول بگڑتا تھا کیا تیرا چھ اور دن نہ پیتے وہ سرِ بادۂ فنا  
ان کو نصیب ہوئے کوثرِ زلفِ رب جنت میں بھی ملے انہیں، اکرام و عز و چاہ

صادق جو میں نے فکر کی سالِ وصال کی

دو بار کہہ دو ”فخرِ زمن“ آئی یہ صدا

1954=2 x 977

خذ:-

- 1- ”کاروانِ شوق“ از حکیم آفتاب احمد قرشی مطبوعہ لاہور 1984ء ص 380، 381
- 2- ”مکاسبِ بہادر یار جنگ“ جلد اول مطبوعہ بہادر یار جنگ ایڈمیٹری راجی 1967ء ص 379، 382، 458
- 3- ”کاروانِ گم گشتہ“ از سید رئیس احمد جعفری مطبوعہ لاہور 1971ء ص 52
- 4- ”قائد اعظمؒ اور ان کا عہد“ از سید رئیس احمد جعفری لاہور 1966ء ص 662
- 5- ”تاریخِ پاکستان“ از محمد بشیر احمد مطبوعہ لاہور 1978ء ص 419
- 6- ”حصولِ پاکستان“ از پروفیسر احمد سعید مطبوعہ لاہور 1975ء ص 225
- 7- ”پاکستان ناگزیر تھا“ از سید حسن ریاض مطبوعہ راجی 1982ء ص 256
- 8- ”بے تنگ سپاہی“ از نواب صدیق علی خاں مطبوعہ راجی 1971ء ص 149، 172، 178، 187
- 9- ”عظیم قائد عظیم تحریک“ جلد اول از ولی مظہر ایڈووکیٹ مطبوعہ ملتان 1983ء ص 313، 334، 391، 436، 447
- 10- ”تاریخِ نظریہ پاکستان“ از پیام شاہ جہان پوری مطبوعہ لاہور 1970ء ص 342
- 11- ”تحریک آزادی میں پنجاب کا کردار“ از ایم جے اعوان مطبوعہ اسلام آباد 1993ء ص 167، 168
- 12- ”جدوجہد آزادی میں پنجاب کا کردار“ از ڈاکٹر غلام حسین ذوالفقار مطبوعہ لاہور 1996ء ص 443
- 13- ”قراردادِ پاکستان صحافتی محاذ پر“ از ڈاکٹر محمد انعام الحق کوثر مطبوعہ کوئٹہ 1990ء ص 78
- 14- ”تحریک پاکستان“ از پروفیسر محمد اسلم مطبوعہ لاہور 1995ء ص 326
- 15- ”تخصیقِ پاکستان“ از فاروق ملک مطبوعہ لاہور 1993ء ص 475، 478، 479
- 16- ”سی پی میں کانگریس کاراج“ از حکیم سہرا احمد کروی مطبوعہ گپور (انڈیا) 1941ء ص 161، 174، 177، 200



- 17- ”شاہراہ پاکستان“ از چوہدری ضیق الزمان مطبوعہ کراچی 1967ء ص 695، 908
- 18- ”تحریک پاکستان میں سندھی مسلمانوں کا کردار“ از ڈاکٹر اکرام الحق پرویز مطبوعہ سندھ یونیورسٹی جامشور 1984ء ص 187، 188
- 19- ”جدوجہد آزادی میں سندھ کا کردار“ از ڈاکٹر عبدالجبار عابد لغاری مطبوعہ لاہور 1992ء ص 217، 219، 225
- 20- ”تحریک پاکستان میں سندھ کا حصہ“ از ڈاکٹر محمد لائق زرداری مطبوعہ مورد (سندھ) 1984ء ص 128 تا 130
- 21- ”تذکرہ مشاہیر ہزار“ مطبوعہ انجمن یاد رفتگان، عثمانیہ مسجد امر اوتی (مہاراشٹر، بھارت) 1987ء ص 219 تا 223
- 22- مجلہ ”علم و آگاہی“ گورنمنٹ نیشنل کالج کراچی، خصوصی اشاعت ”تحریک پاکستان“ 1980ء ص 105
- 23- مکتوب گرامی حضرت صابر براری بن محمد صادق قصوری از کراچی محرمہ 6 اکتوبر 1997ء
- 24- ”قائد اعظم محمد علی جناح اینڈ پاکستان“ از سید شریف الدین پیرزادہ مطبوعہ اسلام آباد 1989ء ص 82
- 25- ”آزادی کے مجاہد“ جنگ پبلشرز لاہور 1989ء ص 64
- 26- روزنامہ ”نوائے وقت“ لاہور، 23 مارچ 1998ء، مضمون ”قرارداد پاکستان“ از علی والدین انصاری
- 27- مجلہ ”لب جو“ گورنمنٹ کالج ساؤتھ گلڈن، گولڈن جوبلی نمبر 1997ء ص 42
- 28- ”یاد رفتگان“ جد دوم از صابر براری، کراچی 1998ء ص 29
- 29- ”عظیم قائد“ از نوابزادہ محمود علی خاں مطبوعہ لاہور 1982ء ص 86، 92، 170، 174
- 30- جدوجہد آزادی میں بوچستان کا کردار“ از ڈاکٹر محمد انعام الحق کوثر مطبوعہ لاہور 1991ء ص 76، 77
- 31- ”قیام پاکستان کی غایت“ از عبدالعزیز عرفی ایڈووکیٹ، کراچی 1997ء ص 73
- 32- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 667، 839، 1083، 1090

## مولانا قطب میاں فرنگی محلیؒ

(1896-1954ء)

مولانا قطب الدین عبدالوالی المعروف قطب میاں ابن مولانا عبدالرؤف (1875-1905ء) بن مولانا عبدالوہاب (1846-1903ء) کی ولادت 19 رجب 1314ھ 24 دسمبر 1896ء کو فرنگی محل لکھنؤ میں ہوئی۔ آپ قیام الدین والملت مولانا عبدالباری فرنگی محلی (1878-1926ء) کے بھتیجے، داماد اور جانشین تھے۔

قطب میاں نے مدرسہ عالیہ نظامیہ فرنگی محل لکھنؤ میں تعلیم حاصل کی۔ حفظ قرآن پاک کے بعد کتب درسیہ اپنے نامور چچا مولانا عبدالباریؒ و دیگر اساتذہ سے پڑھیں۔ 1332ھ/1914ء میں سند فراغت حاصل کر کے مدرسہ نظامیہ ہی میں مدرس ہو گئے اور پھر تازہ دست درس و تدریس کی خدمات نبھاتے رہے۔ قطب میاں ذوق سیاست سے بھی آشنا تھے۔ تحریک خلافت، تحریک ترک موالات، جمعیتہ خدام الحرمین اور تحریک پاکستان میں بھرپور حصہ لیا اور بہت جلد برصغیر کے نامور لیڈروں کی صف میں شامل ہو گئے۔ جب مولانا عبدالباری فرنگی محلیؒ نے کوچہ سیاست میں قدم رکھا اور اپنے چار مریدوں علی برادران (مولانا شوکت علی اور مولانا محمد علی جوہر) کو ساتھ لے کر تحریک خلافت کا پرچم بلند کیا تو قطب میاں اپنے چچا حضور کے دست و بازو ثابت ہوئے اور علمائے حقانی کی طرح اعلائے کلمۃ الحق میں کوشش و سعی کی تحریک خلافت کو آل انڈیا لیول پر منظم کیا تو قطب میاں، خلافت کمیٹی اودھ کے صدر منتخب ہوئے اور بیش قیمت خدمات انجام دیں۔ اس سے قبل اودھ خلافت کانفرنس کی مجلس استقبالیہ کے صدر منتخب ہوئے اور اپنے پُر جوش صدارتی خطبہ میں قوم کو اک ولولہ تازہ بخشا۔ مختلف مقامات کے دورے کئے۔ جمعیت علماء مدراس کے جلسہ میں اپنے چچا حضور کے قائم مقامی میں صدارت کی اور اکناف و اطراف ملک میں تبلیغ حق فرمائی۔

1925ء میں جمعیت خدام الحرمین معرض وجود میں آئی تو خلافت کمیٹی سے اختلافات کی وجہ سے الگ ہو گئے اور اپنی تمام تر مساعی کو جمعیتہ خدام الحرمین کے لئے وقف کر دیا۔ مولانا عبدالباری کی رحلت کے بعد بالاتفاق رائے ”جمعیت خدام الحرمین“ کے خدام الخدام (صدر) مقرر ہوئے اور نمایان شان خدمات انجام دیں۔

آپ کو اپنے محترم چچا مولانا عبدالباریؒ سے بیعت و خلافت کا شرف حاصل تھا۔ والد گرامی سے بھی

اجازت تھی۔ علاوہ ازیں عمائے حریمین شریفین اور حضرت مولانا سید عبدالقادر حمویؒ سے بھی اجازت حدیث و سلاسل حاصل تھی۔ چچ حضور نے اپنی زندگی میں ہی آپ کو قائم مقام وچ نشین مقرر کر دیا تھا۔

1929ء میں جب جمعیت علماء ہند مکمل طور پر کانگریس کی حلیف بن گئی اور مسلم مفادات کو بالکل فراموش کر کے گاندھی کی لنگونی کی اسیر ہو گئی تو عمائے حق نے جن میں مولانا محمد علی جوہر، مولانا عبدالماجد بدایونی، مولانا شاعر احمد کانپوری، مولانا عبدالکافی الہ آبادی، مولانا محمد خرالہ آبادی شامل تھے، کے ساتھ قطب میاں نے ایک علیحدہ جمعیت کی تاسیس کی فکر کی۔ چنانچہ کانپور میں ایک جدید جمعیت علماء بنائی گئی جس کا صدر مولانا محمد علی جوہر جیسے شفیق مذہب کو بنایا گیا۔ اس جمعیت کے قیام میں قطب میاں کا خاصا عمل دخل تھا۔

1936ء میں جب حضرت قائد اعظمؒ نے مسلم لیگ کی زمام اقتدار سنبھال کر برصغیر کی سیاست میں انقلاب برپا کیا اور مسلم لیگ حقیقی معنوں میں تحریک آزادی کی علمبردار بنی تو قطب میاں نے بھی دوسرے علمائے حق کی طرح اس میں شمولیت اختیار کر لی اور بجان و دل ساتھ دے کر اسے اونچے کمال تک پہنچایا۔ جب قطب میاں اور اُنکے مخلص ساتھیوں نے منظم طریقے سے مسلم لیگ کی مکمل تائید و حمایت کر کے کانگریس، جمعیت علماء ہند اور مجلس احرار جیسی مسلم دشمن جماعتوں کی کمر توڑی و دشمنوں کے گھروں میں صف ماتم بچھ گئی۔

17 نومبر 1937ء کو آپ نے ایک زبردست بیان جاری کیا جس سے کانگریس حقوں میں کھسکی گئی۔ ملاحظہ ہو!

”چند روز سے بعض مسلمان جو اپنی قوم کے مفاد کا خیال کئے بغیر ملازمتوں، ہشکیدیاریوں، وزارتوں اور صدارتوں یا عہد فہمیوں اور ذاتی جھڑپوں کی وجہ سے بلا شرط اور اپنی تعظیم کئے بغیر کانگریس میں شریک ہو رہے ہیں اور مسلمان عوام کو بھی اپنے ساتھ کانگریس کی فسطائی قوتوں پر قربان کرنا چاہتے ہیں، طرح طرح کے پروپیگنڈے مسلمانوں میں کر رہے ہیں۔ انہی میں سے بعض نے کہا کہ جمعیت عمائے ہند دہلی، کانگریس کے ساتھ ہے۔ میں بحیثیت صدر جمعیت العممائے صوبہ متحدہ دہلی یہ صاف ظاہر کر دینا چاہتا ہوں کہ جمعیت نے ہرگز ہرگز کانگریس میں ضم ہو جانے اور شریک ہونے کا فیصلہ نہیں کیا ہے اور نہ وہ مسلمانوں کو بلاشرط شرکت کا مشورہ دیتی ہے۔ یہ بات اور ہے کہ جمعیت کے بعض اراکین مثلاً مولانا حسین احمد مدنی صاحب بلا معقول سبب بتائے ہوئے انفرادی طور پر کانگریس میں شریک ہو گئے ہیں مگر ان حضرات کی شرکت کسی طرح جمعیت کی شرکت نہیں کہی جاسکتی۔ جمعیت میں بہت سے ایسے اشخاص موجود ہیں جو کانگریس کی موجودہ اقلیت کشی اور حکومت پروری کو حقارت کی نگاہ سے دیکھتے ہیں اور ”مسلمان نمائندہ جماعت مسلم لیگ“ کے

ساتھ ہیں۔ میں کانگریس کا حامی تھا اس وقت تک جب تک کہ اس کی جنگ انگریزوں سے تھی اور اس کی جدوجہد ہندوستان کی آزادی اور سر بلندی کیلئے تھی۔ مگر آج جب اس کی تمام تر قوت اقلیتوں اور خصوصاً مسلمانوں کو مٹانے اور ان کی جماعتوں میں افتراق ڈالنے اور مذہبی خیالات برباد کرنے میں صرف ہو رہی ہے اور اس کی تمام جدوجہد آزادی ہند کے بجائے صرف اپنی قوت بڑھانے کے لئے ہے۔ مسلمانوں کو کانگریس کے اثرات سے بچانا ضروری سمجھتا ہوں اور مسلمانوں سے استدعا کرتا ہوں کہ وہ مسلم لیگ کو مضبوط کر کے ہر اس جماعت سے مقابلہ کے لئے تیار ہو جائیں جو ان کی سیاسی اور مذہبی حیثیت ہندوستان یا دنیا کے کسی ملک سے مٹانے کے ورپے ہو۔“

30، 31 جولائی 1938ء کو آل انڈیا مسلم لیگ کونسل کا اجلاس دہلی میں منعقد ہوا جس میں فلسطین کے سلسلہ میں برطانوی مال کے مسئلہ پر غور کرنے کیلئے کونسل نے جو کمیٹی تشکیل دی اس میں سید الاحرار مولانا حسرت موہانی، مولانا شوکت علی، مولانا ظفر علی خاں، عبدالرحمن صدیقی اور مولانا مظہر الدین شیر کوٹی کے مدد وہ مولانا قطب الدین عبدالوہابی بھی شامل تھے۔

مسلم لیگ کے ترجمان اخبار ”الامان“ دہلی نے جب مخالفین کے چھکے چھڑادیئے تو ناٹا اور برلا کی تجویروں سے چلنے والے کانگریسی مولوی بوکھلا اٹھے اور انہوں نے 1939ء میں ”الامان“ کے مالک اور معروف مسلم لیگی رہنما مولانا مظہر الدین شیر کوٹی کو دن دہارے ان کے دفتر میں قتل کرادیا۔ قطب میاں نے مولانا مظہر الدین شہید کے مقدمہ قتل کی پیروی اپنی جان جو کھوں میں ڈال کر کی اور کانگریسی مولویوں کی سازشوں کو بے نقاب کیا۔ نتیجتاً ایک قتل کو سزائے موت ہوئی اور دوسرے کو کالے پانی کی سزا ملی۔

مولانا مظہر الدین شیر کوٹی کے قتل کے بعد مسلم لیگ نے ایک نئی کرڈٹ لی اور وہ جدوجہد اسلامیات ہند کے دلوں کی دھڑکن بن گئی کیونکہ کانگریسی ریزہ خواروں کے ارادے مسلمانوں پر عیاں ہو گئے تھے اور وہ اپنی مسلم دشمن پالیسیوں کی وجہ سے مردود و اذلی ٹھہر چکے تھے۔

قطب میاں نے مسلم لیگ کو اپنا اوڑھنا چھوٹا بنالیا تھا اور شب و روز کی کاوشوں سے اسے استحکام بخشا۔ حضرت قائد اعظم کے ساتھ دورے کر کے شہر شہر قریہ قریہ مسلمانوں کو خواب غفلت سے بیدار کیا۔ 1939ء میں بابائے قوم حضرت قائد اعظم نے جبکہ آباد (سندھ) کا دورہ کیا تو قطب میاں کو بطور خاص اپنے ساتھ لائے۔ اس دورہ میں میر جعفر خان جمالی نے قائد اعظم کا شاہانہ استقبال کیا جس کی نظیر نہ تھی۔ عید گاہ جبکہ آباد میں قائد اعظم نے جلسہ عام سے خطاب کیا جس سے مسلم لیگ کی دھوم مچ گئی۔ اس دورے میں

قطب میاں کے علاوہ سر عبداللہ ہارون، محمد ہاشم زور، راجہ صاحب محمود آباد، امیر احمد خاں بھی قائد اعظم کے ساتھ تھے۔

قطب میاں آل انڈیا مسلم لیگ کے اجلاسوں میں بھرپور دلچسپی سے شرکت کرتے، بڑی دلجمعی اور جوش و خروش کے ساتھ ریزولیشن پیش کرتے اور دوسروں کے ریزولیشنوں کی بڑھ چڑھ کر تائید حمایت کرتے تھے۔ اس وقت ایک کتاب ”ریزولیشنز آف دی آل انڈیا مسلم لیگ“ فرام اکتوبر 1937ء تا دسمبر 1938ء شائع کردہ نوابزادہ سیاق علی خان، راقم الحروف کے سامنے ہے جس میں درج ہے کہ آل انڈیا مسلم لیگ کے سالانہ اجلاس لکھنؤ منعقدہ 15-18 اکتوبر 1937ء میں ریزولیشن نمبر 14 راجہ صاحب محمود آباد نے پیش کیا جس کی تائید مولانا ظفر علی خاں نے کی اور مولانا قطب میاں نے مزید تائید و حمایت کی۔

”پاکستان کا مطلب کیا لا الہ الا اللہ“ کا نعرہ ایک عوامی رجز تھا جو تحریک پاکستان بالخصوص 1945-46ء کے موقع پر مقبول عام ہوا۔ اس نعرے کو بہت سے شعراء نے تصنیف کیا۔ 1943-44ء میں قطب میاں نے بھی لکھنؤ کے ایک شاعر شہدہ آسیونی سے تصنیف کروائی جو بہت مقبول ہوئی۔

لا محمود	الا	اللہ	لا	معبود	الا	اللہ
لا مقصود	الا	اللہ	لا	موجود	الا	اللہ
پاکستان کا مطلب کیا			لا	الہ	الا	اللہ
پاکستان کا	اجد	کیا	پاکستان کی	سرحد	کیا	
پاکستان کا مقصد کیا			خوشنودی	محمد	کی	
پاکستان کا مطلب کیا			لا	الہ	الا	اللہ
اک اللہ پر ہے ایمان			ایک محمد	ایک	قرآن	
مسجد میں ہوتی ہے اذان			سمجھے کیا ہے	پاکستان		
پاکستان کا مطلب کیا			لا	الہ	الا	اللہ
بنگلہ و پنجاب کی شان			سرحد، سندھ،	بلوچستان		
آسام و کشمیر ہیں جان			یہ خطے ہیں	پاکستان		
پاکستان کا مطلب کیا			لا	الہ	الا	اللہ
ہم وہ کر کے دکھائیں گے			دشت و جبل	تھرائیں گے		
ماریں گے مر جائیں گے			پاکستان	بنائیں گے		

”پاکستان کا مطلب کیا لا الہ الا اللہ“  
 قائد اعظم زندہ باد رہمیر ملت شاد باد  
 مولانا ہم بھی ہوں آزاد سن لے شعلہ کی فریاد  
 ”پاکستان کا مطلب کیا لا الہ الا اللہ“  
 لا الہ الا اللہ محمد رسول اللہ

جب تک نظریہ پاکستان، تحریک پاکستان اور حصول پاکستان کی جدوجہد کی تاریخ لکھی جاتی رہے گی تب تک اس تضمین کو بھی نقل کیا جاتا رہے گا اور یوں تضمین لکھوانے والے قطب میاں کا نام بھی زندہ و تابندہ رہے گا۔

1945-46ء کے انتخابات میں مولانا قطب میاں نے مسلم لیگی امیدواروں کی کامیابی کیسے دن رات ایک کر دیا۔ مرکزی اسمبلی کے تمام امیدوار کامیاب و کامران ہوئے۔ صوبہ یوپی کے بھی چھ کے چھ مسلم لیگی امیدوار ساحل کامرانی سے ہمسکنار ہوئے۔ یوپی اسمبلی میں مسلم لیگ کے کل 65 امیدوار تھے جن میں سے 54 کامیاب ہوئے۔ بیگم مولانا محمد علی جوہر لکھنؤ شہر سے بلا مقابلہ فتنب ہو گئیں۔ مسلم لیگ کے دوسرے امیدوار چوہدری خلیق الزمان بھی 18121 ووٹ لے کر جیت گئے جبکہ ان کے مد مقابل امیدواروں نذیر احمد (سٹی بورڈ) نے 11188 اور سید علی ظہیر (شیعہ پولیٹیکل پارٹی) نے 5803 ووٹ لے کر شکست کو اپنا مقدر ٹھہرایا۔ یوں لکھنؤ شہر کی دونوں سیشیں مسلم لیگ کے حصہ میں آئیں۔

آزادی کی صبح طلوع ہوئی تو قطب میاں نے ہجرت کر کے پاکستان آنے کی بجائے ”فرنگی محل لکھنؤ“ کی مسندِ علم و ارشاد پر بیٹھ کر ہندوستانی مسلمانوں کی دلجوئی اور تحفظ کا فیصلہ کیا۔ پھر تاحیات درس و تدریس کا شغل جاری رکھا اور ساتھ ہی ساتھ ایک شیخ طریقت کی حیثیت سے عقیدت مندوں کی روحانی دنیا بھی آباد کی۔ اواخر اپریل یا اوائل مئی 1954ء میں رحلت فرما کر ”فرنگی محل لکھنؤ“ ہی میں آسودہ خاک ہوئے۔

مولانا عبدالمجاہد ریا آبادی (1892-1977ء) نے یوں خراج تحسین پیش کیا کہ  
 ”قطب میاں بڑے ہونہار، خوش رو اور خوش طبع تھے۔ حق گوئی اور حق پسندی کا جوہر ان میں اپنے گرد و پیش کے علماء سے زیادہ تھا۔“

حضرت صابر براری ثم کراچویؒ نے مندرجہ ذیل قطعہ تاریخ وفات کہا!



تھے فرنگی محل کے وہ عالم      ہو گئے راہی بہشت بریں  
 مکھنؤ کے تمام خورد و کلاں      اُن کی فرقت میں بہت غمگین  
 اے خدا اُن کی مغفرت فرما      لطف فرمائیں اُن پر سرور دیں  
 سال رحمت ہے اُن کا یہ صابر      ”سالك باغ خلد قطب الدین“

1954ء

ماخذ:-

- 1- ”تذکرہ علمائے فرنگی محل“ از مولانا عنایت اللہ فرنگی محلی مطبوعہ لکھنؤ 1930ء ص 104، 105
- 2- ”مکتوبات رئیس الاحرار مولانا محمد علی“ از ڈاکٹر ابوسلمان شاجہا نیوری مطبوعہ کراچی 1978ء ص 300، 299
- 3- ”مولانا محمد علی کی یاد میں“ از سید صباح الدین عبدالرحمن مطبوعہ اعظم ٹرڈ (بھارت) 1977ء ص 214
- 4- ”حیات امیر شریعت“ از جہا ناز مرزا مطبوعہ لاہور 1976ء ص 217
- 5- ”ریز دلشیز آف دی آل انڈیا مسم لیگ“ فرام اکتوبر 1937ء تا دسمبر 1938ء مطبوعہ دہلی 1938ء
- 6- ”تحریک پاکستان، نوائے وقت کے اداریوں کی روشنی میں“ (1944ء تا 1947ء) از سرفراز حسین مرزا مطبوعہ لاہور 1987ء ص 305
- 7- ”تاریخ کانپور“ از سید اشتیاق اظہر مطبوعہ کراچی 1990ء ص 54، 77
- 8- ”تحریک پاکستان میں سیالکوٹ کا کردار“ از خواجہ محمد طفیل مطبوعہ سیالکوٹ 1987ء ص 260، 261
- 9- ”عظیم قائد عظیم تحریک“ جلد اول از ولی مظہر ایڈووکیٹ مطبوعہ ملتان 1983ء ص 373 تا 381
- 10- ”تاریخ رفتگان“ جلد سوم از صابر براری مطبوعہ کراچی 2000ء ص 42
- 11- ”مجلہ اقراء“ ایم اے او کالج لاہور، ”قائد عظیم نمبر“ 1976ء ص 146
- 12- روزنامہ ”مشرق“ لاہور بابت 8 فروری 1980ء (عبدالوحید خان کا مضمون ”آزادی کی جنگ“ قسط 7)

## مولانا شاہ عبدالعلیم صدیقی میرٹھی (1893-1954ء)

مصنِعِ اسلام مولانا شاہ محمد عبدالعلیم صدیقی کی ولادت باسعادت 15 رمضان المبارک 1310ھ بمطابق 2 اپریل 1893ء بروز اتوار میرٹھ (بھارت) کے معروف عالم دین و نعت گو شاعر مولانا شاہ محمد عبدالعلیم جوٹھی صدیقی کے ہاں ہوئی۔ سلسلہ نسب حضرت ابو بکر صدیق رضی اللہ تعالیٰ عنہ سے جاتا ہے۔ ابتدائی کتب اپنے والد ماجد سے پڑھنے کے بعد دارالعلوم عربیہ قومیہ میرٹھ میں داخل ہو گئے اور سولہ برس کی عمر میں درجہ نظمی کا امتحان اول پوزیشن میں پاس کر لیا۔ بعد ازاں علوم جدیدہ کے حصول کیسے 1913ء میں اٹاوہ ہائی سکول سے میٹرک کرنے کے بعد ڈیڑھ سال کالج میرٹھ میں داخلہ لیا اور 1917ء میں امتیازی حیثیت سے بی۔ اے کیا۔ پھر میرٹھ کے مشہور و معروف حکیم احتشام الدین سے فن حکمت سیکھا۔ الہ آباد یونیورسٹی سے ایل ایل بی کیا۔

1919ء میں زیارت حرمین شریفین کیسے حجاز مقدس پہنچے اور واپسی پر اعلیٰ حضرت مولانا شاہ احمد رضا خان بریلوی (1856-1921ء) کے دست اقدس پر بیعت کی۔ اعلیٰ حضرت قدس سرہ کے علاوہ آپ نے قیام الدین والملت مولانا عبدالباری فرنگی محلی (1856-1926ء)، شیخ احمد الشمس مغربی مقیم مدینہ منورہ، شیخ الشریف السنوسی آف لیبیا مقیم مکہ معظمہ (1873-1933ء)، سید علی حسین کچھوچھوی (1850-1936ء) اور اپنے برادر اکبر شاہ احمد مختار میرٹھی (1877-1938ء) سے بھی روحانی استفادہ کر کے اجازت و خلافت حاصل کی۔

آپ نے 35 برس (1919ء تا 1954ء) برصغیر کے علاوہ یورپ، افریقہ اور امریکہ کے متعدد ممالک میں تبلیغ اسلام کی۔ ان ملکوں کے گوشے گوشے میں مساجد، مکتب، کتب خانے، رسائل، ہسپتال، یتیم خانے اور تبلیغی مراکز قائم کئے۔ آپ کی کوششوں سے نامور وکلاء، فلاسفر، ڈاکٹر، سائنس دان اور کٹر دہریے مشرف بہ اسلام ہوئے۔

7 اپریل 1935ء کو جنوبی افریقہ میں مشہور انگریز مفکر ڈاکٹر برناڈ شاہ (1856-1950ء) سے ”اسلام اور عیسائیت“ کے موضوع پر مناظرہ کیا۔ دورانِ مناظرہ برناڈ شاہ پر آپ کی شخصیت کا رعب چھایا رہا اور اس نے قرآن پاک کی حقانیت کا اعتراف کر لیا۔ دنیا کا مسلم مفکر اپنے آپ کو حضرت صدیقی کے سامنے

طفلی مکتب محسوس کر رہا تھا۔ اُس نے اقرار کیا کہ ”آئندہ سو سال بعد دُنیا کا مذہب صرف اسلام ہی ہوگا۔“  
برٹش شاہ نے آخر میں کہا!

”مجھے افسوس ہے کہ مجھے زیادہ دیر تک آپ سے گفتگو کا موقع نہ ملا۔“

مولانا صدیقی نے تحریک پاکستان میں جو خدمات سرانجام دیں وہ آپ زر سے لکھنے کے قابل ہیں۔  
قبل ازیں آپ نے تحریک خلافت میں حصہ لیا اور فلسطین، کشمیر اور دیگر مظلوم قوموں کی حمایت میں آواز بلند کیا۔ تحریک پاکستان کے خلاف جب کانگریسی لیڈر حشرات الارض کی طرح بیرونی ممالک میں پھیلے: آپ نے انگلینڈ، مصر اور دیگر عرب ممالک کا دورہ کر کے ان کانگریسی گمشتوں کو اپنی مدد تقاریر سے ناکون بننے چہوائے۔

اکتوبر 1945ء میں حج کو جاتے ہوئے آپ نے قوم کو ایک پیغام دیا جو ہفت روزہ ”دبہ سکندری“  
راپور بابت 15۔ اکتوبر 1945ء صفحہ 5 پر یوں شائع ہوا!

”تمام برادرانِ ملت کو علی العموم وقتِ سفر حجاز مقدس یہ آخری وصیت دیتے ہوئے رخصت ہوتا ہوں کہ جس طرح ممکن ہو انتخاباتِ جدید میں تمام اختلافاتِ باہمی مٹا کر آل انڈیا مسلم لیگ کی حمایت میں ہمہ تن سرگرم ہو جائیں اور اپنائے وطن کے دامِ ترویر میں آ کر اپنے شیرازے کو ہرگز منتشر نہ ہونے دیں اور یہ ثابت کر دکھائیں کہ اس نقطہ نظر میں ہر مسلک و ہر مشرب کے تمام کلمہ گو متفق اور متحد ہیں کہ کم از کم جہاں مسلمانوں کی اکثریت ہے، اُنکی اپنی آزاد حکومت ہو جس میں نافذ قوانین و احیائے تہذیب و معاشرت دینی کی پوری قوت انہیں حاصل ہو، اُسکو ”پاکستان“ کا نام دیا جائے یا ”حکومت الہیہ“ کے لقب سے ملقب کیا جائے۔“

1945ء ہی میں ہندوستان میں زبردست فسادات ہوئے۔ آپ نے پنڈت نہرو (1889-1964) سے ملاقات کے دوران ہندوؤں کی طرف سے مسلمانوں پر ظلم و ستم کے خلاف احتجاج کیا۔ بمبئی اور مدرا میں تقریریں کر کے مسلمانوں کی ڈھارس بندھائی۔

اپریل 1946ء میں بنارس (انڈیا) میں ”آل انڈیا سنی کانفرنس“ انعقاد پذیر ہوئی جس میں برصغیر کے پانچ چھ ہزار علماء و مشائخ اور لاکھوں سنی عوام نے شرکت فرما کر قیام پاکستان کی تحریک کو اک و دولہا بنجھا تو آپ نے بھی اس عظیم النظیر کانفرنس میں شمولیت کر کے رونق بخشی۔ اس موقع پر صبرین نے تجویز کیا کہ اسلامی حکومت کے لئے مکمل لائحہ عمل مرتب کرنے کیلئے علماء و مشائخ حضرات کی کمیٹی بنائی جائے۔

چنانچہ مذکورہ کمیٹی میں آپ کا نام نامی اسمِ رami بھی شامل تھا۔ اراکین کمیٹی کی تفصیل کچھ یوں ہے۔

- 1- صدر الافاضل مولانا سید محمد نعیم الدین مراد آبادی (1883-1948ء)
- 2- صدر الشریعت مولانا محمد امجد علی اعظمی (1878-1948ء)
- 3- مبلغ اسلام مولانا شاہ محمد عبدالعلیم صدیقی میرٹھی (1893-1954ء)
- 4- مجاہد اسلام پیر عبدالرحمن بھر چونڈی شریف، سندھ (1892-1960ء)
- 5- حضرت پیر محمد امین احسانات، مانگی شریف، سرحد (1922-1960ء)
- 6- حضرت مولانا ابوالحسنات سید محمد احمد قرنی، لاہور (1896-1961ء)
- 7- محدث اعظم ہند سید محمد محدث کچھوچھوٹی (1894-1961ء)
- 8- فخر اہلسنت حضرت مولانا عبدالحامد بدایونی (1898-1970ء)
- 9- دیوان سید آل رسول علی خان سجادہ نشین اجمیر شریف (1893-1973ء)
- 10- الحاج بخشی مصطفیٰ علی خاں جماعتی میسوری ثم مدنی (1882-1974ء)
- 11- مولانا سید ابوالبرکات سید احمد ناظم حزب الاحناف لاہور (1901-1978ء)
- 12- مفتی اعظم ہند مولانا شاہ مصطفیٰ رضا خاں بریلوی (1893-1981ء)
- 13- شیخ الاسلام خواجہ محمد قمر الدین سجادہ نشین سیل شریف، سرگودھا (1906-1981ء)

1946ء میں ہی آل انڈیا مسلم لیگ نے آپ کی زیر قیادت ایک سہ رکنی وفد عرب ممالک کے دورہ پر بھیجا کیونکہ کانگریس کے شدید غلط پروپیگنڈے کی بنا پر عالم اسلام کے مسلمان ہندوستانی مسلمانوں کے خلاف تھے۔ ہندوستانی مسلمان چونکہ اپنی جدوجہد میں مصروف تھے، ان کے پاس بیرونی ممالک میں پروپیگنڈہ کرنے کیسے کوئی مسلمان رہنا نہ تھا۔ دنیا میں ہندوستان کی آزادی حاصل کرنے کو ”دیوانے کا خواب“ سمجھا جاتا تھا۔ آل انڈیا مسلم لیگ کو ہندوستان ہی میں اتنا کام تھا کہ وہ باہر توجہ ہی نہ دے سکتی تھی۔ دوسری طرف بہت سے نام نہاد علماء اور مشائخ کے دعویدار کانگریس کا ساتھ دے رہے تھے اور ہندوستانی مسلمانوں کے خون بہانے میں پوری طرح شریک تھے۔ حتیٰ کہ بعض علماء کی تنظیموں نے کھل کر قیام پاکستان کی مخالفت کی۔ ایسی سنگین حالت میں آپ نے مصر، فلسطین، شام، لبنان، اردن اور عراق کا دورہ کر کے وہاں کے حکام سے ملاقاتیں کیں۔ عوامی جلسوں سے خطاب کیا، دانشوروں اور وکلاء کے سامنے تقریریں کیں اور معززین کے اجتماعات میں تحریک آزادی کیلئے راہ ہموار کی۔ یوں عرب علماء و عوام نظریہ پاکستان کو

بجھنے لگے اور تحریک پاکستان کی حمایت کرنے لگے۔

اس کامیاب دورہ کے بعد جب آپ وطن واپس تشریف لائے تو کراچی کی بندرگاہ پر مسلمانوں کے کثیر اجتماع نے والہانہ استقبال کیا اور جمعیت سنیہ، جامعہ قادریہ کراچی نے آپ کے اعزاز میں ایک عظیم الشان ”سنی کانفرنس“ منعقد کی جس میں صوبہ سندھ کے نامور علماء و مشائخ نے شرکت کی۔ اس کانفرنس سے خطاب کرتے ہوئے آپ نے فرمایا کہ!

”موجودہ کانگریسی حکومت کے نظام عمل اور ہمارے پاکستانی نظام عمل میں ایک ایسا فلک پہا فرق ہے کہ جس کو کسی صورت میں منظور نہیں کر سکتے۔ ہمارا پاکستانی نظام عمل ایک مافوق البشر کالایا ہوا، سمجھا ہوا اور زمانہ بائے ماضی، حال و مستقبل کے قدرتی قوانین پر منتج ہے۔ دنیاوی حکومتوں کے قوانین لمحہ بہ لمحہ روز و شب ترمیم و اضافہ کے ساتھ بدلتے رہتے ہیں مگر اس مافوق الفطرت نبی (یعنی حضرت سیدنا محمد مصطفیٰ ﷺ خاتم العین والمرسلین) کالایا ہوا قرآنی نظام عمل اور قوانین، حکومت کی ترمیم و تفسیح سے مبرا، زمانہ بائے ماضی، حال و مستقبل پر حاوی ہے اسی لئے میں مسلمانوں کے مجوزہ وطن کو ”قدرتی پاکستان“ کہتے ہوں جس کی بنیادیں احکام قرآنی اور ارشادات مصطفویٰ ﷺ پر ہوں گی۔ ہمارے علماء و مشائخ نے اپنی روحانی قوت سے خانقاہوں میں خاموش بیٹھے ہوئے ”پاکستانی لشکر“ کی تعلیم و تربیت کا فریضہ انجام دیا ہے اور وہ اب میدان عمل میں آچکے ہیں اور اب برصغیر کے مسلمانوں کا ”قدرتی پاکستان“ مقدر بن چکا ہے۔“

1948ء میں کراچی میں علماء و مشائخ کی ایک عظیم الشان کانفرنس منعقد ہوئی جس میں آپ کی

نگرانی میں مولانا عبدالحمید بدایونی، مولانا ابوالحسن قادری لاہوری، مفتی صاحب داؤد خان، علامہ احمد سعید کاظمی، خواجہ محمد قمر الدین سیالوی اور دیگر بہت سے علماء و مشائخ نے ایک جامع دستور آئین اسلامی کا مسودہ تیار کیا۔ اس پر علماء نے تائیدی نوٹ لکھے۔ آپ کے علاوہ مولانا عبدالحمید بدایونی اور مولانا محمد سید ناصر جلالی پر مشتمل وفد نے قائد اعظم کی خدمت میں حاضر ہو کر یہ مسودہ آئین اسلامی پیش کیا۔ بابائے قوم نے بڑی مسرت کا اظہار فرماتے ہوئے وفد کو یقین دلایا کہ ”انشاء اللہ قومی اسمبلی کے منظور کرنے پر بہت جلد اس آئین اسلامی کو نافذ کر دیا جائے گا۔“ مگر افسوس کہ شدید عدالت اور پھر رحمت کی وجہ سے قائد اعظم کا یہ وعدہ پورا نہ ہو سکا۔

آپ کو پاکستان سے جو والہانہ محبت تھی اس کا اظہار آپ کی اس دعا سے ہوتا ہے جو آپ کی کتب ”ذکر حبیب علیہ السلام“ حصہ دوم میں درج ہے۔

”اے غلاموں کے سر تاج عزت رکھنے والے! اے بے پناہوں کو پناہ دینے والے! سن لے! سن لے! ہم بیکسوں، بے بسوں کی سن لے! ہم سیہ کاروں کے سبب اپنے دین کو بدنام نہ ہونے دے۔ دین کی عزت رکھ لے! علم کو سرنگوں نہ ہونے دے! ہمیں قوت دے، عزت دے، حقیقت دے، غیرت دے! برصغیر ہند میں جو چھوٹی سی آزاد خود مختار پاستانی حکومت تو نے محض اپنے فضل سے عطا فرمائی ہے اس کی حفاظت فرما! اُسے قوی سے قوی تر بنا اور صحیح معنی میں اسلامی دولت، اسلامی سلطنت اور الٰہی مملکت بنا! جہاں تیرا قانون، تیرے احکام جاری ہوں، تیرے دین کا علم بلند ہو اور تیرے نام کا ابدال آباد تک بول بار رہے۔ مولیٰ! مولیٰ! اے رحیم و کرم والے مولیٰ! ہماری دعائیں قبول کر۔“

آپ ایک بہترین خطیب ہونے کے ساتھ ساتھ عظیم ادیب بھی تھے۔ ”ذکر حبیب“ حصہ اول و دوم، ”کتاب التصوف“، احکام رمضان، بہار شباب، اسلام کی ابتدائی تعلیمات، انسانی مسائل کا حل، اسلامی اصول، اشتراکیت کیا ہے؟ آپ کی یادگار تصانیف ہیں۔ انگریزی کتب میں ”Quest for happiness“ کے نام سے جو کتب لکھی ہے اس میں بتایا گیا ہے کہ انسان حقیقی خوشی کی تلاش میں کیوں سرگرداں رہتا ہے اور اس کے حصول کا صحیح ذریعہ کیا ہے؟ ”Forgotton Path of Knowledge“ میں مسلمانوں کی بد حالی کے اسباب پر روشنی ڈالی گئی ہے۔ ”Principles of Islam“ میں اسلامی اصولوں پر روشنی ڈالی گئی ہے اور ثابت کیا گیا ہے کہ اسلامی اصول فطرت کے عین مطابق ہیں۔ قادیانیوں کے خلاف بھی ایک کتاب ”المرآة“ عربی میں لکھی جس کا جواب آج تک قادیانی نہیں دے سکے۔

آپ کی وفات حسرت آیات 23 ذوالحجہ 1373ھ 22 اگست 1954ء بروز اتوار مدینہ طیبہ میں ہوئی اور اہل المؤمنین حضرت عائشہ صدیقہ رضی اللہ تعالیٰ عنہا کے قدموں میں جنت البقیع میں آخری آرام گاہ بنی۔

حضرت صابر براری ثم کراچی نے مندرجہ ذیل قطعہ تاریخ وفات کہا!

شاہ عبدالعلیم صدیقی جالِ نثارِ حبیب ربّ انام  
اعلیٰ حضرت کے نام پر قرباں غوثِ اعظم کے بندہ بے دام



کی جہاں بھر میں دین کی تبلیغ ہے جہاں بھر میں آج اُن کا نام  
 مل گئی جگہ مدینے میں اس سے بہتر کہاں ہے کوئی مقام  
 ہے یہ صابر وصال کی تاریخ ”نیک سیرت مبلغ اسلام“

1954ء

خدا:-

- 1- ”اکابر تحریک پاکستان“ جلد اول از محمد صدق قصوری مطبوعہ گجرات 1976ء ص 141 تا 145
- 2- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء 964
- 3- ”شخصیات کا انسائیکلو پیڈیا“ از مقصود ایاز، محمد ناصر مطبوعہ لاہور 1987ء ص 470
- 4- ”تاریخ رنگاں“ از صابر براری مطبوعہ کراچی 1986ء ص 35
- 5- ”شاہ عبدالعظیم صدیقی“ از خلیل احمد رانا مطبوعہ کراچی 1994ء متعدد صفحات
- 6- ”شاہ عبدالعظیم کوثر“ مرتبہ فیصل ندیم احمد قذری مطبوعہ کراچی 1996ء متعدد صفحات
- 7- ”تذکرہ خلفائے اعلیٰ حضرت“ از محمد صدق قصوری مطبوعہ کراچی 1992ء ص 153 تا 164
- 8- ”اجمل انوار رضا“ از مولانا حشمت علی خاں پٹی بھتی مطبوعہ پبلی بھیست (انڈیا) 1945ء ص 11
- 9- ”سرسوالا ت دینیہ ایمانیہ“ از مولانا حشمت علی خاں پٹی بھتی مطبوعہ پبلی بھیست 1945ء ص 58
- 10- ماہنامہ ”رضائے مصطفیٰ“ گوجرانوالہ بابت جنوری 1973ء ص 8
- 11- ماہنامہ ”ترجمان اہلسنت“ کراچی - متعدد شمارے۔
- 12- ہفت روزہ ”المدینہ“ کراچی بابت 4 فروری 1972ء ص 2
- 13- ”انسائیکلو پیڈیا تحریک پاکستان“ از اسد سیم شیخ مطبوعہ لاہور 1999ء ص 666

## مولانا نور الحسن سیالکوٹیؒ

(1860-1955ء)

حضرت مولانا نور الحسن بن مولانا محمد علی قدریؒ کی ولادت با سعادت 1860ء میں محلہ خراسیاں سیالکوٹ شہر میں ہوئی۔ والد گرامی اپنے وقت کے شیخ کامل اور نامور شخصیت تھے۔ مولانا نور الحسن کی والدہ جہدہ کو اپنے بچے کی اقبال مندی کا یقین ایک خواب سے ہو گیا تھا جو ان کی ولادت سے پہلے دیکھا تھا!

”چند آسمان سے اتر کر انکی گود میں آ گیا ہے اور تمام گھر بدر منیر کی روشنی سے درخشاں ہو گیا ہے۔“

آپ نے چھ سال کی عمر میں قرآن پاک پڑھنا شروع کر دیا اور ابتدائی تعلیم والد محترم سے حاصل کی۔ اس کے بعد مولانا عبدالرحمن کوٹلوٹی کے حضور زانوئے تلمذ تہیہ کر کے فقہ و اصول کی کتابیں پڑھیں۔ بعد ازاں دیگر مدارس سے تفسیر و حدیث اور علوم متداولہ کی تعلیم حاصل کی۔ آپ کے ذوق و شوق کا یہ عالم تھا کہ صرف انیس سال کی عمر میں معقولات و منقولات میں دسترس حاصل کر کے فارغ التحصیل ہو گئے۔

عوم ظاہری میں مہارت تامہ اور شہرت عامہ حاصل کرنے کے بعد حضرت امیر ملت پیر سید جماعت علی شاہ محدث علی پوریؒ قدس سرہ کی بارگاہ میں حاضر ہو کر بیعت کی درخواست کی۔ حضرت اقدس نے بیعت فرما کر خلق خدا کی مذہبی، ملی، روحانی اور سیاسی رہنمائی کا فریضہ انجام دینے کا حکم دیا۔ کچھ عرصہ بعد اجازت و خلافت سے بھی سرفراز فرمایا۔

اتباع رسول ﷺ آپ کا سرمایہ حیات تھا۔ عشق رسول ﷺ سے آپ کا دل چور چور تھا۔ آپ کی شخصیت رشد و ہدایت کا منبع تھی۔ آپ کا دل نور ایمان سے معمور اور آنکھیں بروقت دیدار مصطفیٰ ﷺ کیلئے بے قرار رہتی تھیں۔ دومرتبہ حج بیت اللہ کی سعادت سے سرفراز ہوئے اور اسی کیف و سرور کے عالم میں شہادہ روز تبلیغ دین حق میں مصروف رہے۔

آپ ایک عدیم النظم مناظر بھی تھے۔ ایک منطقی اور معقول ہونے کی وجہ سے میدان مناظرہ میں اپنے مقابل پر حاوی رہتے تھے۔ پنجاب بھر میں اپنی شعلہ نوائی اور جادو بیانی کی وجہ سے مشہور تھے۔ آپ کی تقریر کا ایک ایک لفظ سامعین کے قلب و جگر میں تیر کی طرح پیوست ہو جاتا تھا۔ جب آپ تقریر کرتے تو حاضرین کی آنکھیں نمناک رہتی تھیں۔

آپ انگریزی اقتدار کو ملک و قوم کے لیے لعنت سمجھتے تھے مگر اس کے ساتھ ہی ساتھ ہندو ذہنیت کی مسلم دشمنی سے بھی بے خبر نہ تھے!

ظاہر میں چکدار ہے شرمیلا بہت ہے  
ہندو سے خبردار کہ زہریلا بہت ہے

1900ء پرانے بجلی گھر سیالکوٹ میں دوسرہ منایا جا رہا تھا۔ دوسرے کی آخری رسوم ختم ہونے کے بعد ہندو جوس کی صورت میں تحصیل بازار میں مسجد ملا عبدالحکیم کے سامنے اشتعال انگیز نعرے لگانے لگے۔ مولانا نور الحسن اُن دنوں یہاں نائب خطیب تھے، باہر تشریف لائے اور ہندوؤں کو سمجھایا کہ عصر کی نماز کا وقت ہے، آپ اشتعال انگیز نعروں کی بجائے خاموشی سے گزر جائیں مگر ہندو باز نہ آئے۔ مورخانے فرمایا ”دوستو! ابھی ہمارے ساتھ تمہارے تحریری معاہدہ امن کی سیاہی خشک بھی نہیں ہوئی اور تم خلاف ورزی پر اتر آئے ہو۔“ اس پر آریہ سماج کا صدر سیٹھ کرپا رام اور غلام منڈی کا مشہور آڑھتی شیہو رام جو کہ جوس کی قیادت کر رہے تھے، کہنے لگے، جوس نکالنا ہمارا مذہبی حق ہے، جوس نکلے گا اور نعرے بھی لگیں گے۔ باقی رہا معاہدہ تو وہ رائے بہادر گوپال داس اور رائے بہادر دیوان چند نے کیا ہے ہم نہیں جانتے معاہدے کو ابھی یہ تلخ کلامی ہو رہی تھی کہ ایک گتے کے بازار پر آریہ نے مولانا نور الحسن کو گتہ کی چھڑی سے زخمی کر دیا۔ مولانا کا ہویہ بہا کہ تحصیل بازار میں ہر جگہ ہویہ لبو نظر آنے لگا، مسلمانوں کے ہاتھ جو آیا، لے کر میدان میں آ گئے اور دیکھتے ہی دیکھتے دس ہندوؤں کی عبرت انگیز لاشوں کے سوا سا رہا بازار ہندوؤں سے صاف ہو چکا تھا۔ مشہور عطار لالہ نند لال، بھگوان داس وید اور پنڈتاں دی ہئی کو تباہ و برباد کر کے خاکستر کر دیا گیا۔ انتظامیہ فوراً حرکت میں آ گئی اور بڑی مشکل سے حالات پر قابو پایا گیا۔

1919ء میں سیالکوٹ میں تحریک خلافت کی بنیاد رکھی گئی تو مولانا نور الحسن کو صدر منتخب کیا گیا جبکہ محمد صفدر (1885-1935ء) سیکرٹری چنے گئے۔ سیالکوٹ میں خلافت کمیٹی کے روح رواں آپ ہی تھے۔ تحریک شروع ہوئی تو ہر روز جلوس نکلتے لگے اور رفرقاریاں ہونے لگیں۔ اس دوران حکیم اجمل خاں (1863-1928ء) سیالکوٹ تشریف لائے تو اُن کے استقبال کیلئے تھل سے دوسواونٹ، لاہور کی ایک سرکس سے 10 ہاتھی منگوائے گئے۔ آراستہ اونٹوں اور زرق برق ہاتھیوں کے علاوہ ہزاروں شمشیر بردار خلافتی رضا کاروں کے اس جلوس کے سامنے بادشاہوں اور مہاراجوں کے جلوس بھی ماند تھے۔ چوک رامتلانی میں جوس پہنچا تو مشہور خلافتی رہنما ملک لال خاں (1889-1976ء) کی صدارت میں جلسہ عام ہوا۔ ہر طرف عوام کا ٹھٹھیں مارتا ہوا سمندر تھا۔ حکومت نے بوکھلے اردو ہزارے زائد مسلمانوں کو گرفتار

کرے۔ اس جلوس اور جلسہ کی کامیابی کا سہرا مولانا نور الحسن کے سر تھا۔

1921ء میں ڈپٹی کمشنر سیالکوٹ نے میدان امام صاحبؒ میں کھلی کچہری لگائی۔ کشمیری محضے کے ایک نوجوان محمد نسیم ڈار نے اپنے علاقہ کے تھانیدار رام چند کے متعلق تحریری شکایت کی۔ ڈی سی نے یہ کہہ کر کہ ”غور کیا جائے گا“، وقتی طور پر بات ٹال دی۔ تھانیدار کا اس سے اور حوصلہ بڑھا اور اس نے نسیم ڈار کو تھانے بلا کر اتنا تشدد کیا کہ اُس کے منہ سے خون نکل آیا۔ جب یہ خبر کشمیری محضے پہنچی تو لوگوں کا انہوہ کثیر وہاں پہنچ گیا اور تھانیدار فرار ہو گیا۔ عوام کے جلوس نے ضلع کچہری کی طرف مارچ کیا۔ عوام کا مطالبہ تھا کہ تھانیدار کو سرعام کوڑے مارے جائیں۔ ڈی سی نے تھانیدار کو معطل تو کر دیا مگر کوڑے مارنے کا دوسرا مطالبہ نامنظور کر دیا۔ سیالکوٹ کے عوام نے دھمکی دی کہ اگر ہمارا دوسرا مطالبہ تسلیم نہ کیا گیا تو یہ احتجاج تحریک کی صورت بھی اختیار کر سکتا ہے۔ انگریز ڈی سی نے پرواہ نہ کی اور یہ احتجاج تحریک کی صورت اختیار کر گیا۔

مولانا نور الحسنؒ کی زیر قیادت روزانہ صبح رامتلائی تالاب سے جلوس نکلتا اور کچہری یا چوک سنگھ سبھا (موجودہ علامہ اقبال چوک) میں گرفتاریاں پیش کی جاتیں۔ پہلے دن دوسو کے قریب مسلمان گرفتار ہوئے۔ ایک ہفتہ تک تحریک جاری رہی۔ کاروبار ٹھہر رہا۔ عوام کا غصہ شدید سے شدید تر ہوتا گیا حتیٰ کہ مشتعل عوام نے چوک سنگھ سبھا میں اینگلو انڈین ٹریفک سارجنٹ کو چھڑا گھونپ دیا۔ سنی مجسٹری مسٹر ڈزنی (Disney) نے فائرنگ کا حکم دے دیا۔ بیس کے قریب مسلمان زخمی ہوئے۔ اس پر پنجاب حکومت حرکت میں آئی۔ تھانیدار رام چندر کو چوک سنگھ سبھا میں بیس کوڑوں کی سزا دے کر نوکری سے فارغ کر دیا گیا اور ڈی سی کا تبادلہ کر دیا گیا۔ تمام گرفتار شدگان رہا کر دیئے گئے۔ یہ سب کچھ مولانا نور الحسنؒ کی کوششوں کا ثمرہ تھا۔

1935ء میں تحریک کشمیر اور تحریک شہید گنج میں سرسری سے حصہ لیا۔ 1937ء میں پیر و مرشد کے حکم پر تحریک پاکستان کے لئے وقف ہو گئے اور مسلم لیگ کی حمایت میں تقریریں شروع کیں۔ آپ نے کانگری اور احراری علماء کو ہر میدان سے بھگایا اور نظریہ پاکستان کی دل و جان سے تبلیغ و اشاعت کر کے عوام کو تحریک پاکستان کا ہمنوا بنایا۔ 1940ء میں لاہور میں ”قرارداد پاکستان“ پاس ہوئی تو اس کی حمایت میں ”عمائے سیالکوٹ“ سے فتویٰ جاری کروایا اور مسلمانوں پر پاکستان کی حقیقت واضح کرنے کیسے پنجاب کے اکثر اضلاع کا دورہ کیا۔ 45-46ء کے انتخابات میں مسلم لیگی امیدواروں کی کامیابی کیلئے دن رات ایک کر دیا۔ ضلع سیالکوٹ میں مسلم لیگ کی کامیابی میں آپ کی کوششوں کا بہت عمل دخل ہے۔ اس کے بعد بھی جدوجہد جاری رکھی یہاں تک کہ آزادی کی صبح طلوع ہوئی۔ یاد رہے کہ ان سب تحریکوں میں حصہ لینے کی

پاداش میں آپ کوئی بار داخل زنداں بھی ہونا پڑا۔

ان سب مصروفیات کے باوجود آپ نے میدان تحریر میں بھی خاص کام کیا۔ ماہنامہ ”انوار الصوفیہ“ لاہور، سیالکوٹ ہفت روزہ ”الفتیہ“ امرتسر، رسالہ ”انجمن نعمانیہ“ لاہور و دیگر جرائد میں آپ کے علمی، ادبی، اعتقادی اور تحقیقی مضامین شائع ہوتے تھے جو اہل علم کی روحانی غذا تھے۔ علاوہ ازیں آپ نے مندرجہ ذیل کتابیں بھی لکھیں جو آپ کے علم و فضل کی منہ بولتی تصویر ہیں۔ 1- قصہ قربانی 2- القول اصائب فی الصلوٰۃ علی الغائب 3- علم النبی 4- حرمت القبور 5- فریاد مرید 6- ندائے غائبانہ 7- تحقیق و طیفہ شعی 8- حقیقت نماز جنازہ 9- غضب آسمانی بر مرزا قادیانی 10- آنحضرت صلی اللہ علیہ وسلم کی بشریت 11- یا شیخ القادر جیلانی 12- مسند غنی وغیرہ وغیرہ۔

آپ کے اپنے مقامی معاصر علماء و مشائخ سے بڑے گہرے روابط تھے۔ فقیہ اعظم مولانا محمد شریف کوٹلوی (1861-1951ء)، مولانا امام الدین کوٹلوی (وفات 1961ء) حضرت حکیم خادم علی خادم (1866-1971ء)، مولانا فقیر اللہ نیازی (1892-1962ء)، سید فتح علی شاہ کھروٹہ سیداں (1879-1958ء) مولانا عبدالغنی (وفات 1943ء) سید نور اللہ شاہ (1863-1949ء)، مفتی عزیز احمد (1901-1989ء) اور دیگر علمائے پنجاب آپ کی حمیت و فضیلت کے معترف تھے۔

1953ء میں آپ نے شدید بڑھاپے کے باوجود ”تحریک ختم نبوت“ میں بھرپور حصہ لیا۔ آخر کار ساری زندگی جامع مسجد عبدالحمیم سیالکوٹ میں رشد و ہدایت کا سلسلہ جاری رکھنے کے بعد 95 سال کی عمر میں 16 جون 1955ء بمطابق 24 شوال 1374ء بروز جمعرات واصل بحق ہو گئے۔ نماز جنازہ کے فرائض آپ کے صاحبزادے مولانا محمد یوسف نے ادا کئے۔ آپ کا مزار قبرستان بابا شہیدان میں مرہٹہ خاص و عام ہے اور ہر سال عرس مبارک بڑے تزک و احتشام سے منایا جاتا ہے۔

راقم الحروف محمد صادق قصوری نے قطعات تاریخ و وفات کہے۔

عالم	بے	بدل	نور الحسن	رفت	ازیں	گیجی	ناپائیدار
بہر سال	وفات	او	صادق	گو	مختار	عالی	تبار
1955ء							

دیگر

رفت	نور الحسن	سُوئے	فردوس	مرد	دیندار	و	عاقل	و	قبل
مصرعہ	سال	زد	رقم	صادق	رفت	ازیں	دار	”فاضل	کامل“
1955ء									

و نیز

تاریخ بزرگ بزرگ " که در سال ۱۳۵۵  
 به نام " که در سال ۱۳۵۵  
 به نام " که در سال ۱۳۵۵

و نیز

تاریخ بزرگ بزرگ " که در سال ۱۳۷۴  
 به نام " که در سال ۱۳۷۴  
 به نام " که در سال ۱۳۷۴

- ۱- "تاریخ بزرگ بزرگ" که در سال ۱۳۷۴ به نام " که در سال ۱۳۷۴
- ۲- "تاریخ بزرگ بزرگ" که در سال ۱۳۷۴ به نام " که در سال ۱۳۷۴
- ۳- "تاریخ بزرگ بزرگ" که در سال ۱۳۷۴ به نام " که در سال ۱۳۷۴
- ۴- "تاریخ بزرگ بزرگ" که در سال ۱۳۷۴ به نام " که در سال ۱۳۷۴



## مولانا آزاد سبجانیؒ

(1882-1957ء)

درمیانہ قد، مضبوط جسم، گندمی رنگ، چوڑا چہرہ، بڑی آنکھیں، گرجدار آواز، خوش مزاج، بہت سادہ اور بڑے دبدبے کے مقرر۔ یہ تھے مولانا آزاد سبجانی جن کا اصل نام مولانا عبدالقادر بن شیخ محمد مرتضیٰ حسین بن شیخ محمد سجاد تھا۔

مولانا آزاد سبجانی کی ولادت 1882ء میں سکندر پور ضلع بیا (یوپی) کے ایک زمیندار گھرانے میں ہوئی۔ مولانا ہدایت اللہ رامپوری اور دارالعلوم فرنگی محل لکھنؤ سے تعلیم حاصل کی۔ 1903ء میں پہلی بھیبت میں مولانا وصی احمد محدث سورتی (1836-1916ء) سے تفسیر وحدیث پڑھ کر سند فراغت حاصل کی۔ مولانا محمد فاخر الہ آبادی، مولانا مشتاق احمد کانپوری (1878-1941ء) مولانا عبدالاحد پہلی بھتی (1883-1933ء) جیسے علماء آپ کے ہم درس تھے۔ سلسلہ عالیہ نقشبندیہ مجددیہ میں حضرت مولانا عبدالکریم گنج مراد آبادی سے شرف بیعت حاصل تھا اور مولانا خلیل الدین آزاد صدانی (1892-1972ء) سے اُن کے گہرے تعلقات تھے۔

آپ فلسفۃ الہیات کے فاضل، وسیع النظر عالم، بحر بیان خطیب اور زبردست شاعر تھے۔ آپ کی گہر باری و نکتہ آفرینی مسلمانان ہند کو بالخصوص اور اہل ہند کو بالعموم میسر نہ آتی تو نہ معلوم ہندوستان کی جدوجہد آزادی کا کیا مال ہوتا۔ تقریر و تحریر میں آپ ہی اپنے جواب تھے۔ مولانا ابوالکلام آزاد کو کئی بار آپ کے سامنے ہزیمت اٹھانا پڑی۔ پہلے پہل اُن کے نام کو شہرت اس وقت حاصل ہوئی جب آریہ سماجیوں نے ہندوستان میں فتنہ ارتداد پکایا۔ اس فتنہ کو کچلنے میں آپ نے شب و روز بڑی محنت سے کام کیا۔ یہ وہی فتنہ تھا جس کو 1923ء میں دوبارہ بخدھی کے نام سے سوامی شرودھانند نے ابھرا۔ اس فتنہ کے استیصال کے لئے آپ نے کانپور میں 13 ستمبر 1908ء کو مدرسہ الہیات قائم کر کے بے شمار مبلغ پیدا کئے۔

آپ نے تحریک خلافت، ترک مولات اور مسلم لیگ میں شامل ہو کر آزادی وطن کے لئے سرگرم حصہ لیا۔ 1912ء میں جب اٹلی نے طرابلس پر حملہ کر دیا، ابھی یہ جنگ جاری تھی کہ بلقان کی ریاستیں متحد ہو کر ترکیہ پر حملہ آور ہوئیں تاکہ اسلام اور مملکتِ ترکی کو یورپ کے نقشہ سے مٹا دالیں۔ دوسری طرف ہند میں برطانوی راج کے ہاتھوں مسلمان پستے جارہے تھے۔ انگریزوں کے خلاف نفرت کا جذبہ پیدا ہو چکا تھا۔

اسی زمانے میں مسجد مجلی بازار کانپور منہدم کرنے کا واقعہ پیش آیا۔

قصہ یوں ہوا کہ شہر کی میونسپلٹی نے ایک نئی سڑک نکالی جس میں مسجد کا ایک حصہ جو وضو نہ تھا، بیچ میں آگیا اور مسلمانوں کی مرضی کے خلاف اسے زبردستی منہدم کر دیا گیا حالانکہ مسجد کے پاس ایک چھوٹا سا مندر بھی تھا جس کو بچا کو یہ سڑک نکالی گئی۔ اس واقعہ نے مسلمانوں کے جذبات کو بھڑکا دیا۔ 13۔ اگست 1913ء کو جب رمضان المبارک کی دسویں تاریخ تھی، مسلمانان کانپور نے مولانا آزاد سبانی کی سرکردگی میں ایک عظیم الشان جلسہ منعقد کیا۔ آپ کی تقریر سے جلسہ میں کافی جوش و خروش پیدا ہوا۔ مولانا نے ایک نہایت ہی پرجوش اور ایمان افروز تقریر کی جس کے بعد فرزند ان توحید نے جن میں بچے یوزھے بھی شامل تھے، سر ہٹن ہوکر مسجد کا رخ کیا اور مسجد کی منہدم دیوار پر اینٹیں چن چن کر رکھنے لگے۔

مسٹر بنڈو جینی مشنر کانپور نے سکھ فوج کو حملہ کرنے کا حکم دیا۔ فوج اور پولیس کے سپاہیوں نے نہایت بے رحمی سے گولیاں برسائیں اور قریب سے بریتھے مارے۔ شہیدوں اور زخمیوں میں ننھے ننھے بچے بھی شامل تھے۔ شہداء کی صحیح تعداد کا پتہ نہ چل سکا۔ حرکاری انداز دہش آدمیوں کا تھا۔ اس خونی سانحہ نے تمام ہندوستان میں آگ لگا دی۔ اس سانحہ کے موقع پر مولانا آزاد سبانی سب سے پہلے ملک میں متعارف ہوئے۔ مولانا آزاد سبانی اور دیگر بہت سے مسلمان علماء رفقا ر کر لئے گئے جس کی وجہ سے ملک یہ مظاہرے شروع ہو گئے۔ مسلمانوں کا مطالبہ تھا کہ مسجد کے اس حصے کو جو شہید کیا گیا ہے قائم رکھا جائے مگر حکومت نے اپنے وقار کا مسئلہ بنالیا۔

مسلمانوں کا ایک وفد انگلستان گیا تاکہ حکومت برطانیہ کو تمام حالات سے آگاہ کیا جاسکے۔ اس وفد میں مولانا محمد علی جوہر (1878-1931ء) اور سر وزیر حسن (1874-1947ء) شامل تھے۔ ان کی کوششوں سے لارڈ ہارڈنگ (وائسرائے) اور سر علی امام لاء ممبر (1869-1932ء) کانپور پہنچے اور اس مسئلہ کا تصفیہ کیا۔ حکومت نے مولانا آزاد سبانی کو معافی نامہ پیش کرنے کی شرط پر رہائی کا پیغام بھیجا مگر انہوں نے اسے اپنی توہین سمجھتے ہوئے ٹھکرادیا اور قید و بند کی صعوبتوں کو گلے لگایا۔ آپ کی جائیداد کو نیلام کر دیا گیا۔ آپ نے سب کچھ برداشت کیا مگر راج حق کو کسی قیمت پر بھی نہ چھوڑا۔

تحریک خلافت (1919-1923ء) میں آپ نے فعال کردار ادا کیا۔ فروری 1920ء میں آل انڈیا خلافت کانفرنس بمبئی کے اجلاس (شعبہ علماء) کی صدارت کی۔ ستمبر 1920ء میں آل انڈیا خلافت کانفرنس کلکتہ کی بھی صدارت فرمائی۔ خلافت کمیٹی صوبہ یونی کے صدر تھے۔

آپ مسلم لیگ کے جاں نثار ساتھی اور مطالبہ پاکستان کے زبردست حامی تھے۔ آپ نے سب سے پہلے مسلم لیگ کے گہرے رہنما سالانہ اجلاس دہلی منعقدہ 30، 31 دسمبر 1918ء زیر صدارت شیر بنگال موہی اے کے فضل الحق (1873-1962ء)، مولانا محمد عبدالباری فرنگی محلی (1878-1926ء)، مولانا عبدالماجد بدایونی (1887-1931ء) اور دیگر علماء حضرات کے ساتھ شرکت کی۔ اس اجلاس کے صدر استقبالیہ ڈاکٹر مختار احمد انصاری (1880-1936ء) تھے جن کا خطبہ استقبالیہ گورنمنٹ متحدہ صوبہ نے ضبط کر لیا تھا۔ مسلم لیگ کے لیڈر علماء کرام کی شرکت سے بہت خوش ہوئے۔ مولانا آزاد سبحانی نے اجلاس میں پیش کی جانے والی قراردادوں پر اپنا نقطہ نظر بیان کیا۔ علماء کی زبردست تقریریں ہوئیں جن سے ایم اے فرنگ میں لرزہ طاری ہو گیا۔

اس اجلاس میں خلافت، بیت المقدس اور اسلامی سلطنتوں کی تقسیم کی تجاویز مذہبی نقطہ نظر سے بڑی بیت کی حامل تھیں۔ اجلاس کے آخر میں کرسی صدارت کی طرف سے ایک تجویز پیش کی گئی جس میں علماء کرام کی شرکت پر خوشی اور مسرت کا اظہار کیا گیا

اسی سال کلکتہ میں اخبار ”انڈین ڈیلی نیوز“ نے آنحضرت صلی اللہ علیہ وسلم کی ذات اقدس پر حمد کیا جس پر مسلمانوں نے احتجاجی جلسے کئے لیکن گورنمنٹ نے مسلمانوں کی دادرسی کی بجائے اُن پر سختی کرنا شروع کر دی اور گولیاں برسائیں جس سے سینکڑوں مسلمان شہید ہو گئے۔ ان واقعات سے مسلمان نہایت برہم ہوئے۔ مولانا آزاد سبحانی نے اس دوران مسلمانوں کی بھرپور ترجمانی کی۔

1919ء میں مسلم لیگ کے اجلاس میں مولانا عبدالباری فرنگی محلی اور مولانا حسرت موہانی کے ساتھ مولانا آزاد سبحانی نے بھی شرکت کی۔ اس اجلاس کی صدارت حکیم اجمل خاں نے کی تھی۔

1920ء میں آل انڈیا مسلم لیگ کے اجلاس ناگپور میں مولانا آزاد سبحانی نے مسیح الملک حضرت حکیم محمد اجمل خاں (1867-1928ء) کی پیش کردہ قرارداد کی بھرپور تائید کی جس میں وکلاء کو عدالتوں کے بیکاٹ کرنے، طلبہ کو انگریزی حکومت کے امداد یافتہ اداروں سے نکل آنے، ارکان اسمبلی کو استغفی دینے اور ملکی مصنوعات استعمال کرنے پر زور دیا گیا تھا۔

30 دسمبر 1921ء کو مسلم لیگ کے اجلاس احمد آباد میں مولانا مسلمانوں پر حکومت کے زبردست تشدد کے خلاف قرارداد کی زبردست تائید کی اور مولانا حسرت موہانی کی زیر صدارت ہونے والے اس اجلاس میں آزادی کامل کی قرارداد بھی پیش کی کہ ”آل انڈیا مسلم لیگ کا مقصد ہر مناسبت طریقے سے سوریج کا

مطالبہ یا غیر ملکی تسلط سے پاک مکمل آزادی ہے۔“ 1930ء میں گاندھی جی (1869-1948ء) نے نمک سازی کی تحریک چلائی تو اس کی تائید میں مولانا آزاد سہجانی نے بھی گرفتاری پیش کی مگر اس عرصے میں کانگریس رہنماؤں کو بہت قریب سے دیکھنے کے بعد اس نتیجے پر پہنچے کہ کانگریس مسلمانوں کے مفادات کا تحفظ کرنے کو تیار نہیں۔ چنانچہ مسلم لیگ کے مطالبہ آزادی کے پرزور مبلغ بن گئے اور مسلمانوں کے جداگانہ تشخص پر زور دیا۔

26 مارچ 1939ء کو آل انڈیا مسلم لیگ کی مجلس عامہ کا ایک خاص اجلاس منعقد ہوا جس میں عبداللہ ہارون (1872-1942ء) کی سیکرٹری شپ میں ایک ذیلی کمیٹی قائم کی گئی جس کا مقصد وہ تقسیم ہند کے سلسلہ میں پیش ہونے والی تمام سیکیموں پر غور کرنا تھا۔ ان سیکیموں میں سرسکندر حیات خاں (1892-1942ء)، علی گڑھ کے پروفیسر ڈاکٹر سید ظفر احسن (1879-1949ء)، ڈاکٹر انصار حسین قوری (1912-1974ء) وغیرہ کے علاوہ مولانا آزاد سہجانی کی سیکیم بھی خاص طور پر شامل تھی۔ جب جمعیت علماء ہند نے کانگریس نوازی کی تمام حدیں پھیلا گئیں اور مسلم لیگ کے خلاف ہتھیار اٹھایا کرنا شروع کر دیئے تو علماء حق کی مولانا آزاد سہجانی کی تحریک پر 7 نومبر 1945ء کلکتہ میں ایک شاندار کانفرنس منعقد ہوئی جس میں ”جمعیت علماء ہند“ کے مقابلاً میں ”جمعیت علماء اسلام“ سب بنیاد رکھا گیا اور آپ کو اس کا پہلا صدر منتخب کیا گیا۔ اس نئی جماعت کا مقصد حصول پاکستان کیلئے مسلم لیگ کی مکمل تائید و حمایت تھا۔ اس کا پہلا اجلاس 1946ء میں کلکتہ میں ہوا۔ آپ نے اس میں بڑی حوصلہ شکنی کی اور جمعیت علماء ہند کی پالیسیوں پر شدید تنقید کی جس کے نتیجے میں بنگال میں مسلم لیگ کا زور بڑھ گیا اور مولانا ابوالکلام آزاد کے اثرات زائل ہو گئے۔

اسی سال ہی آپ نے ”جمعیت ربانیہ“ کے نام سے ایک تصور پیش کیا اور اس کے حصول کیلئے حصول پاکستان کو لازمی قرار دیا۔ اپنے رسالہ ”دعوت“ میں مسلمانوں کے الگ وطن کیلئے ”اسلامستان در ہما لند“ کے زیر عنوان متفقہ لکھتے رہے۔ اس سلسلہ میں قائد اعظم سے ان کی دو دفعہ ملاقات بھی ہوئی۔ 1946ء میں یوپی صوبائی مسلم لیگ کونسل نے ایک متفقہ قرارداد کے مطابق ریاست کیلئے مسودہ تیار کرنے کیلئے ایک کمیٹی مقرر کی تھی جس میں چوہدری خلیق الزمان (1889-1973ء)، نواب اسماعیل خاں (1883-1957ء) اور سید شمس الحسن (1885-1981ء) سیکرٹری جنرل یوپی مسلم لیگ وغیرہ کے علاوہ مولانا آزاد سہجانی کو نامزد کیا گیا تھا۔ اس کمیٹی کا پہلا اور واحد اجلاس ندوۃ العلماء لکھنؤ میں ہوا۔

میں ہوا تھا جس میں سب ارکان نے شرکت کی۔ لیکن کمیٹی کے دوسرے اجلاس سے پہلے ہی ملک تقسیم ہو گیا۔  
مندرجہ ذیل کتابیں آپ کی یادگار ہیں: الکلیات (فلسفہ)، مقدمہ تفسیر ربانی، تفسیر ربانی، العقائد،  
کلیات دین، زبور ربانی (شعری مجموعہ)، سیرت محمدی، سفرنامہ یورپ و امریکہ، ارکان خمسہ، فلسفہ الربانیہ  
(عربی)، مقدمہ علم القرآن، میلاد ربانی، آزادی مالا بار، موپلا۔ ایک کتاب انگریزی میں بھی ہے:

### "The Teaching of Islam in the light of Rabbanyat"

آپ کی وفات 24 جون 1957ء کو گورکھپور (بھارت) محلہ نظام آباد میں ہوئی اور کچی باغ میں  
آخری آرام گاہ بنی۔ حضرت صاحب بربراری آف راجپوت نے یوں تاریخ وفات کہی!

ہائے جہاں سے ہو گئے رخصت اعلیٰ رتبہ عبدالقادر  
کہہ دے صابر سال رحلت " حضرت قبلہ عبدالقادر "

1957ء

خذ:-

- 1- ماہنامہ "نقوش" لاہور بابت فروری 1962ء ص 94
- 2- "مولانا غلام یحییٰ ہزاروی" از سید اشتیاق اظہر مطبوعہ کراچی 1977ء ص 53، 54
- 3- "حیات شبلی" از سید سلیمان ندوی مطبوعہ اعظم گڑھ 1943ء ص 601، 602
- 4- "دید و شنید" از سید رئیس احمد جعفری مطبوعہ لاہور 1948ء ص 58
- 5- داستان پاکستان از چوہدری نذیر احمد خاں مطبوعہ لاہور 1976ء ص 31
- 6- "کاروانِ گم گشتہ" از سید رئیس احمد جعفری مطبوعہ کراچی 1971ء ص 410، 446
- 7- مجلہ "برگ گل" اردو کالج کراچی "قائد اعظم نمبر" 1976ء ص 148، 150
- 8- "ذکر آزاد" از عبدالرزاق ملیح آبادی مطبوعہ کلکتہ 1960ء ص 419، 420
- 9- "معین المستطوق" از مولانا معین الدین اجمیری مطبوعہ کراچی 1967ء ص 96
- 10- "تاریخ پاک وہند" از مولانا قاری احمد مطبوعہ کراچی 1974ء ص 371
- 11- پندرہ روزہ "قومی زبان" کراچی بابت 16 جولائی ویکم اگست 1957ء
- 12- "سید الاحرار" از سید اشتیاق اظہر مطبوعہ کراچی 1988ء ص 461، 464
- 13- "شب چراغ" از حکیم نثار احمد علوی مطبوعہ کراچی 1982ء ص 117، 122

- 14- "اعجازِ نطق" از چوہدری غلام نبی حیرت جلاپوری مطبوعہ لاہور 1983ء ص 104
- 15- "مشاہیر ہند" از خوجہ حسن نظامی مطبوعہ ماہنامہ "کتابی دنیا" کراچی جنوری 1967ء ص 22
- 16- "میں بڑے مسلمان" از عبدالرشید ارشد مطبوعہ لاہور 1975ء ص 428
- 17- "مسلموں کا روشن مستقبل" از سید طفیل احمد منگلوری مطبوعہ بدایوں 1940ء ص 389، 390
- 18- "تعمیر پاکستان اور علماء ربانی" از منشی عبدالرحمن خاں مطبوعہ لاہور 1956ء ص 130
- 19- "قومی دن یا قومی محاسبہ" از ابو سعید انور مطبوعہ روزنامہ "نوائے وقت" لاہور بابت 18 اگست 1974ء
- 20- "قیام پاکستان کے محرکات و مقاصد" از محمد اسلم خاں مطبوعہ روزنامہ "نوائے وقت" لاہور بابت 15 ستمبر 1974ء
- 21- ہفت روزہ "صوت الاسلام" لاہور بابت 11 ستمبر 1970ء ص 9
- 22- ماہنامہ "المعارف" لاہور بابت نومبر دسمبر 1986ء ص 195 تا 201
- 23- "مولانا آزاد سہجانی" از ڈاکٹر نبی بخش بلوچ مطبوعہ لاہور 1989ء ص 28
- 24- مکتوب گرامی حکیم نیر واسطی بنام محمد صادق قصوری محررہ ازلہ مورخہ 18 اپریل 1978ء
- 25- مکتوب گرامی شاہد سہجانی (حقیقی پوتا مولانا آزاد سہجانی) بنام محمد صادق قصوری محررہ از کراچی مورخہ 26 فروری 1979ء
- 26- "نامہ اعمال" جلد اول از سر محمد یحیٰ خاں مطبوعہ لاہور 1970ء ص 303
- 27- روزنامہ "ندائے ملت" لاہور بابت 16 جنوری 1970ء
- 28- "مکاتیب بہادر یار جنگ" جلد اول مرتبہ محمد عبدالحی مطبوعہ کراچی 1967ء ص 383، 385، 413
- 29- "تحریک آزادی میں اردو کا حصہ" از ڈاکٹر معین الدین عقیل مطبوعہ کراچی 1976ء ص 106، 367، 815
- 30- "پاکستان ناگزیر تھا" از سید حسن ریاض مطبوعہ کراچی طبع سوم 1982ء ص 62، 101
- 31- "جدوجہد آزادی میں پنجاب کا کردار" از ڈاکٹر غلام حسین ذوالفقار مطبوعہ لاہور 1996ء ص 224، 242
- 32- "مولانا ظفر علی خاں" از ڈاکٹر غلام حسین ذوالفقار مطبوعہ لاہور 1993ء ص 304
- 33- "صرف مسٹر جناح" تالیف سید شمس الحسن اردو ترجمہ منیر احمد منیر مطبوعہ لاہور 1995ء ص 308
- 34- "روح روشن مستقبل" از سید طفیل احمد منگلوری مطبوعہ بدایوں (بھارت) 1946ء ص 75
- 35- "اعمال نامہ" از سر رضا علی مطبوعہ لاہور 1995ء ص 279
- 36- "تاریخ کانپور" از سید اشتیاق اظہر مطبوعہ کراچی 1990ء ص 45، 50، 52، 54



- 37- ”دائے راز“ از سید نذیر نیازی مطبوعہ لاہور 1979ء ص 270 تا 271
- 38- مجلہ ”تحقیق“ شعبہ اُردو سندھ یونیورسٹی حیدرآباد سندھ 97-1996ء ص 69 تا 73
- 39- ”کتاب زیست“ از اے ج محمد زبیر مطبوعہ کراچی 1982ء ص 208 تا 210، 224
- 40- ”قائد اعظمؒ اور ان کے سیاسی رفقاء“ از اقبال احمد صدیقی مطبوعہ کراچی 1990ء ص 87
- 41- ”شہکار معلومات انسائیکلو پیڈیا“ قسط 6 بابت یکم اکتوبر 1976ء ص 285
- 42- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 681

## مولانا خلیل الدین آزاد صمدانیؒ

(1892-1957ء)

مولانا خلیل الدین آزاد صمدانی کی ولادت 1892ء میں بھوپال (بھارت) میں ہوئی جہاں ان کے والدؒ برای تحصیلدار تھے۔ ابھی زندگی کے دس پھول ہی توڑے تھے کہ سایہ پدری سے محروم ہو گئے اور دور عسرت شروع ہوا۔ بھوپال میں مولانا ذوالفقار احمد، مولانا محمد یوسف محدث اور کانپور میں مولانا مشتاق احمد (1878-1941ء) بن مولانا احمد حسن کانپوری (1822-1904ء) سے حدیث و منطق پڑھی۔ مسجد فتح پوری دہلی میں بھی حدیث و فقہ کی تعلیم حاصل کی۔

مالی حاست غیر تسلی بخش تھی۔ بھرت پور کی پولیس میں کانسٹیبل بھرتی ہو گئے اور ترقی کرتے کرتے سب انسپکشن کی آسامی پر فائز ہو گئے مگر کسی قسم کی کمی پابندی آپ کی افتاد طبع کے خلاف تھی۔ آریہ سماج نے شدید تحریک چلائی تو آپ ملازمت ترک کر کے میدان جہاد میں کود پڑے۔ جابجا آریوں سے مناظرے کر کے مسلمانوں کو مرتد ہونے سے بچایا۔ تبلیغی سلسلہ میں عدن اور افریقہ بھی گئے۔ تحریک خلافت چلی تو تن من دھن کی بازی لگا کر اپنی دینی حمیت کا ثبوت دیا اور رفق رہو کر باندہ جیل میں نظر بند رہے۔ ربائی پردہائی (یوپی) کو مستقل مسکن بنا دیا۔ آپ کی زندگی مجاہدانہ تھی، ہمیشہ گھر سے باہر رہتے۔ مریدوں کی تعلیم و تربیت کیلئے اکثر بمبئی اور گجرات (کاننیا وار) میں رہتے اور تبلیغی وسیع سلسلہ میں جگہ جگہ جاتے۔ شاہ ولی حسین کچھوچھوئی (1850-1936ء) سے بیعت و خلافت تھی جنہوں نے آپ کا نام خلیل اللہ شاہ رکھا اور صمدانی لقب دیا۔ 1919ء میں مولانا محمد احمد ایمنؒ و رچھپوری سے بھی خرقہ خلافت پایا تھا۔

1935-36ء میں مسلم لیگ سے وابستہ ہو گئے۔ مسلم لیگ کے پرجوش مبلغ کی حیثیت سے ملک کے طوں و عرض میں دورے کئے اور کانگریسیوں، احراریوں اور جمعیتیوں کے منصوبوں کو خاک میں ملا دیا۔ مولانا شوکت علی اور مولانا عبدالغلام بدایونی کے ساتھ مل کر مسلم لیگ کے پیغام کو جگہ جگہ پہنچایا اور اسی سلسلہ میں ہردوئی (یوپی، بھارت) کی جیل میں قید و بند کی تکالیف بھی اٹھائیں۔

6۔ اکتوبر 1938ء کو آپ کی وساطت سے مسلمانان ہردوئی نے مولانا ظفر علی خاں کو دورہ کی دعوت دی۔ اس موقع پر آپ نے ایک پُر تکلف عصرانے کا اہتمام کیا جس میں ہردوئی کے اعیان و اکابر اور مسلم لیگی رہنما شریک تھے۔ اس موقع پر مولانا ظفر علی خاں نے ہردوئی کے مسلمانوں اور مولانا آزاد صمدانی کو یوں خراج تحسین پیش کیا!

میں قنم جس عقیدے پر مسلمان ہر دوئی ہے خوشنودی خدا کی اور پیغمبر کی رضا جوئی  
 پڑی جب کان میں اسلام کے نقاروں کی دوس دوس تو سر پر اپنے دونوں ہاتھ رکھ کر کانگرس روئی  
 جنہوں نے چھوڑ کر اپنوں کو رشتہ غیر سے جوڑا سنا دے اُن کو یہ پیغام مسلم لیگ کا کوئی  
 سواد اعظم ملت سے آتے آتے تم نے کیا پایا بجز اس کے کہ توفیق اپنی اپنے ہاتھ سے کھوئی  
 میں تھا مجبور ان اشعار جاں پرور کے کہنے پر  
 کہ تھی مد نظر آزاد صدیقی کی دل جوئی

1946ء کے الیکشن میں ضلع ہر دوئی کے حصے سے مسلم لیگ کے امیدوار نواب سید اعجاز رسول تھے  
 اور کانگرس کے امیدوار سطوت علی۔ یو پی اسمبلی کے اس دیہی حصے سے مسلم لیگ امیدوار نے 9835 ووٹ  
 لے کر کامیابی حاصل کی اور کانگریس امیدوار 4656 ووٹ لے کر شکست سے دوچار ہوا۔ مسلم لیگ امیدوار  
 کی کامیابی دھماکا مرائی میں مولانا آزاد صدیقی کا زبردست ہاتھ تھا۔

قیام پاکستان پر یوپی حکومت نے آپ کی گرفتاری کے وارنٹ جاری کر دیئے تو آپ بچ بچا کرتے تھے  
 روپنڈی پہنچ گئے۔ یہاں 1948ء میں مری کے آنریری ”ری ہیلی ٹیشن آفیسر“ مقرر ہو گئے اور  
 وزیر اعلیٰ پنجاب نواب افتخار حسین ممدوت (1906-1969ء) کے ساتھ دوروں میں تھریئر کرتے۔  
 1949ء میں ہندوستان سے اپنے بچوں کو بھی لے آئے اور متان میں رہائش پذیر ہو گئے۔ 1957ء میں  
 ملتان ہی میں وفات پائی۔ انا للہ وانا الیہ راجعون!

حضرت صاحب براری ثم راجپوتی نے مندرجہ ذیل قطعہ تارتہ مصل کہا!

مبلغ تھے وہ دین سرور کوئین کے بے شک عیاں ہوتے تھے ان کے وعظ میں انوار باری  
 ندا آئی کہ اے صاحب برائیوں کا سن رخصت ”تیں پائندہ جنوں میں حضرت آزاد صدیقی“

، 1957ء

ماخذ -

- 1- ”مآثر الاجداد“ از پروفیسر منظور الحق صدیقی مطبوعہ: ہور 1964ء، ص 274، 398
- 2- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء، ص 74
- 3- ”عظیم قائد عظیم تحریک“ جداول از ولی مظہر ایڈووکیٹ مطبوعہ متان 1983ء، ص 380
- 4- ”چمنستان“ از مولانا ظفر علی خاں مطبوعہ لاہور 1944ء، ص 202
- 5- ”تاریخ رفتگان“ جلد سوم از صاحب براری مطبوعہ راجپوتی 2000ء، ص 53

## مولانا غلام محمد ترم محمد ترم امرتسری

(1900-1959ء)

مولانا غلام محمد ترم ابن عبدالعزیز کی ولادت 1318ھ 1900ء میں امرتسر (بھارت) کے ایک غریب گھرانے میں ہوئی۔ ابتدائی تعلیم اپنے بہنوئی مولانا پروفیسر عبدالرحیم (پروفیسر عربی) خاصہ کانٹ امرتسر (ف 1917ء) اور مولانا عبدالصمد خاں کاشمیری (ف 1918ء) سے حاصل کی۔ قاتین بانی و شاہ بانی کافن بھی سیکھا۔ پھر حکیم فیروز الدین طغرانی نقشبندی جماعتی (1882-1931ء) سے منشی فاضل کا منصب پڑھ کر امتحان دیا اور نمایاں کامیابی حاصل کی۔ اگلے سال ادیب فاضل کا امتحان بھی پاس کر یہ شاعری میں حضرت طغرانی سے اصلاح لیتے رہے۔

بعد ازاں عربی کی تعلیم حاصل کرنے کیلئے مختلف اساتذہ سے اکتساب کے بعد حضرت مولانا محمد عالم آسی (1881-1944ء) سے عربی کی کتابیں پڑھیں اور مولوی فاضل کا امتحان اعلیٰ پوزیشن میں پاس کر لیا۔ پھر علم طب کیلئے حکیم علی محمد مستند طبیبہ کانٹ دہلی، حکیم محبوب عالم اور بھور کے نامور حکیم شہزاد مولانا محمد سے استفادہ کیا۔ بعد ازاں انگریزی میں بھی اچھی خاصی استعداد پیدا کر لی۔ پھر روحانی تربیت کیلئے امیر ملت حضرت حافظ پیر سید جماعت علی شاہ محمد علی پوری (1841-1951ء) کے دست حق پرست پر بیت کی سعادت حاصل کی اور حضرت شاہ سید علی حسین کچھوچھوئی (1850-1936ء) سے بھی کتب فیض کیا۔

فرائض تحصیل ہونے کے بعد امرتسر میں خطبہ جمعہ دیتے رہے اور اپنی اظہار بیان کی صلاحیتوں کی بدولت اطراف و اکناف ملک میں جدیدی آسمان شہرت پر تاقب و مہتاب بن کر چمکے۔ مسلمانوں کی تعلیمی ترقی کیلئے آپ نے امرتسر میں جامعہ اسلامیہ کے نام سے ایک مدرسہ قائم کیا جس کے آپ خود پرنسپل تھے۔ اس مدرسہ میں منشی فاضل کا کورس بھی پڑھایا جاتا تھا۔ 29۔ اکتوبر 1936ء کو مولانا ظفر علی خاں (1872-1956ء) اس مدرسہ کے معتمد کیلئے امرتسر گئے تو آپ کی مقبولیت دیکھ کر یہ شعر کہا!

ترنم چاند ہے اس شہر میں علم اور حکمت کا

درخشاں اس کے ہالے ہیں مسلمانان امرتسر

مسلمانوں میں مذہبی بیداری کیلئے ”انجمن تبلیغ الاحناف“ امرتسر سے بھرپور معاونت کرتے رہے جس

کے زیر اہتمام حضرت امام اعظم (767-696ء) کا مدرس مبارک برسوں بڑی دھوم دھام سے منایا جاتا تھا۔ مدرس میں برصغیر کے مشہور علماء و مشائخ شرکت کرتے تھے اور علم و عرفان کے دریا بہاتے تھے۔ ان تمام مصروفیات کے باوجود صحبت کا سلسلہ بھی جاری رکھا۔ عالج تقرب یافت ہی کرتے تھے۔

مولانا قرظی کو سیاست سے بھی بھرپور دلچسپی رہی۔ 1919ء میں جیونوالہ بان امرتسر کا مشہور واقعہ رونما ہوا تو اس وقت آپ کی عمر 19 برس تھی۔ تحریک آزادی کے سرگرم کارکن ہونے کی حیثیت سے آپ وہاں منعقدہ بہت بڑے جلسہ عام میں ایک انقلابی نظم پڑھنے لگے تھے۔ اس جلسہ کا اہتمام کانگریس کی طرف سے کیا گیا تھا۔ کوئی صاحب جسے سے خطاب کر رہے تھے اس کے بعد آپ کا نام پکارا گیا۔ لیکن پیشہ اس کے کہ آپ سٹیج پر پہنچ کر نظم پڑھتے، جلسہ گاہ میں ہر طرف افراتفری پھیل گئی۔ انگریز فوج نے ایک دم سر باغ کا محاصرہ کر لیا اور جنرل ڈائر (1927ء) نے جلسہ گاہ میں داخل ہو کر اندھا دھند فائرنگ کر دی۔ ایک مختلط اندازے کے مطابق جلسہ گاہ میں 379 افراد جاں بحق اور 1200 کے قریب زخمی ہوئے۔

مولانا قرظی، کانگریس اور ہندوؤں کی فحش محاسن میں بھی جاتے رہے جہاں آپ نے ان کے خباثت باطن میں بڑا فرق پایا۔ ہذا کانگریس کو ہمیشہ سیلے خیر باد کہہ دیا اور پھر مسلم لیگ کے ساتھی بن گئے۔ تحریک پاکستان میں مثالی کردار ادا کیا۔ اپنی جادو بیانی کے ذریعے ”دوقومی نظریہ“ مسلمانوں کے ذہنوں میں جا گزریا۔ ملک گیر دورے کر کے مسلم لیگ کا پیغام ہر گھر پہنچایا۔ ہر سال ”انجمن تبلیغ الاحناف امرتسر“ کے جلسوں میں تحریک پاکستان کے موضوع پر تقریریں کرتے۔ 1945-46ء میں امیر ملت حضرت پیر سید حافظ جماعت علی شاہ محدث علی پوری (1841-1951ء)، صدر الافاضل مولانا سید محمد نعیم الدین مراد آبادی (1883-1948ء) اور حضرت سید محمد محدث کچھوچھوئی (1894-1961ء) نے تحریک پاکستان کے حق میں ایک مدلل اور پر مغز تقریریں کی۔ امرتسر میں کانگریس اور اجرائی مولویوں کا طلسم ٹوٹ گیا۔ یہ مولانا قرظی کی تقریر و مواعظ کا اثر تھا کہ مسلمانان امرتسر آخر وقت ہندوؤں اور سکھوں کا ڈنٹ کر مقابہ کرتے رہے۔

باؤنڈری کمیشن کی بددیانتی کی وجہ سے گورداسپور اور امرتسر کے اضلاع کو ہندوستان کے حوالے کر دیا گیا تو مولانا قرظی بھی دیگر لوگوں کی طرح مہاجرین کو پاک سرزمین میں داتا کی ٹکری، اہور میں تشریف لائے اور بیدار روڈ پر قیام فرمایا۔ یہاں طلبہ شریعہ و فروع ہو کر دی۔ جامع مسجد داتا صاحب میں درس قرآن اور جامع مسجد سول سیکرٹریٹ میں خطابت کی ذمہ داریاں سنبھالیں۔ ہر تبلیغی کام فی سبیل اللہ کیا

ہر ہمیشہ حق گوئی و مہربانی کا مظاہرہ کرتے رہے۔ جبہ دشمنی میں مولانا ابوالحسنات قادری (1896-1961ء) کے شانہ بشانہ کام کیا۔ مجاہدین کیلئے نقدی اور سامان کے علاوہ خود بہ نفس نفیس شمشیر کی دھول پر تشریف لے جا کر اگلے مورچوں پر تھریں کر کے مجاہدین کے حوصلے بڑھائے۔

جن دنوں آپ جامع مسجد سول سیکرٹریٹ۔ ہور میں خطیب مقرر ہوئے تو سیکرٹریٹ کے باغیچے میں سب مہر مہر صلیب بنی ہوئی تھی۔ سیکرٹریٹ میں داخل ہوتے ہی پہلے اس صلیب پر نظر پڑی۔ خطبہ جمعہ کے موقع پر اسے ہٹائے جانے کا مطالبہ کیا گیا اور قرارداد کے ذریعے گورنر پنجاب اور چیف سیکرٹری کی توجہ اس حرف مبذول کرانی گئی مگر انہوں نے کوئی خاص نوٹس نہ لیا۔ دوسرے جمعہ کے موقع پر آپ نے عام اعلان کر دیا کہ اگر آئندہ جمعہ تک یہ صلیب نہ اٹھادی گئی تو میں کدال لے کر یہاں آکر بیٹھ جائیگا۔ یادگار ہمیشہ کیسے زمین بوس سردوں گا۔ آپ کے اس مجاہدانہ اعلان کا یہ اثر ہوا کہ مقررہ معیاد سے پہلے ہی اس صلیب کو ہٹا دیا گیا۔ یادگار کو ہمیشہ کیلئے مٹا دیا گیا۔

پاکستان بننے کے فوراً بعد پنجاب یونیورسٹی کے فیلو اور بورڈ آف سٹڈیٹ کے رکن مقرر ہوئے۔ آپ نے یونیورسٹی میں اسلامی تعلیم کیلئے جو مساعی انجام دیں وہ کسی سے چھپی نہیں۔ 1948ء میں بیعت عامہ پاکستان معرض وجود میں آئی تو آپ صوبہ پنجاب کے نائب صدر منتخب ہوئے اور پھر مرکزی نائب صدر چن گئے۔ آپ نے جمعیت کو مقبول بنانے میں اہم کردار ادا کیا۔ دستور کی خاکہ مرتب کیا، تنظیم و فعاں بنایا۔ مولانا ابوالحسنات آپ کی خدمات جمیدہ کے بڑے معترف تھے۔

1953ء میں تحریک ختم نبوت کے سلسلے میں بڑا اہم کردار ادا کیا۔ مولانا ابوالحسنات قادری کو ٹراپی اور آپ کو لاہور سے رفقہ کر لیا گیا۔ قید و بند کی اس صعوبت کے دوران ایک دن جیل کی کوٹھڑی میں ایک بہت بڑا سانپ نمودار ہوا۔ آپ نے حضور صلی اللہ علیہ وسلم کی بارگاہ اقدس میں درود و سلام کا نذرانہ پیش کیا اور سانپ کو واپس جانے کیلئے کہا۔ چنانچہ وہ سانپ فوراً واپس چلا گیا۔

آپ کی شاعری کا اثر حصہ نعتیہ ہے۔ جذبہ حب نبوی صلی اللہ علیہ وسلم آپ کی رگ و پے میں سرایت کئے ہوئے تھا۔ چنانچہ انگریز مصنف تھامس کارلائل (1795-1881ء) کی کتاب ”میر داہندہ بیروز ور شپ“ جس میں حضور اقدس صلی اللہ علیہ وسلم کی ذات مبارکہ پر ایک جملے کئے گئے تھے، کا مدلل جواب کتابی صورت میں لکھا جو چھپ کر بلا قیمت تقسیم ہوا۔ علاوہ ازیں نعتیہ کلام، دستور پاکستان، الجہاد، غذائی چارٹ وغیرہ یادگار رہا ہیں۔



وفات سے اڑھائی تین سال قبل آپ ذیابیطس کے مریض ہو گئے تھے اور باآ خر 17 محرم الحرام 1379ھ 24 جولائی 1959ء بروز جمعہ المبارک راسی ملک بچا ہوئے۔ نماز جنازہ مفتی اعظم پاکستان سید ابو ہرکات (1901-1978ء) نے پڑھائی اور قبرستان میانفی صاحب لاہور میں آخری آرام گاہ بنی۔

بہت سے شعراء نے قطعات تاریخ وفات کہے جن میں سے چند ایک درج ذیل ہیں۔

پیر خدو دشیر نامی (1883-1961ء) نے یہ قطعہ تاریخ کہا:

غلام محمد ہوئے آہ فوت      وفات اُن کی ہے ایک عالم کی موت  
جو تاریخ مطلوب نامی ! ہے تو      ”ہوا فوت عذب البیاء ہے“ کہو  
1379ھ

جناب ابوالاطہ ہر فدا حسین فدا مدیری ”مہر و ماہ“ لاہور نے یوں تاریخ کہی!

ترنم خاک واں سے عالم بالا ہوئے رخصت      بہاریں منتظر اُن کے لیے تھیں باغِ جنت کی  
زہے قسمت کہ استقبال کو حور و ملک آئے      کشادہ ہو گئی اُن کے لئے آغوشِ جنت کی  
ہمیشہ حامی ملت رہے ہر ایک مشکل میں      تھی وقفِ خدمتِ اسلام ساری زندگی اُن کی  
مبلغِ دین حق کے تھے صدق و صدق کا پیڑ      کہ سلفِ صالحین کا اک نمونہ اُن کی ہستی تھی  
چمن والے نہ بھولے ہیں نہ بھولیں گے کبھی اُن کو      رسولِ پاک کی اُلفت میں نغمہ بنیاں اُن کی  
ہوئے ہیں وہ واصلِ حق جب فدا ہے ساختہ مجھ کو      ندا یہ غیب سے آئی ”ہوئی رحلت ترجمہ کی“  
1379ھ

حضرت صابر براری ثم راجپوتی نے بھی یہ تاریخ نکالی!

ہوئے واصل بحق مولانا صاحب      تھے وہ اک رہبرِ رشد و ہدایت  
وہ بے شک واعظِ شعلہ بیاں تھے      تھی اُن کی گفتگو میں بھی فصاحت  
یہاں نافذِ نظامِ مصطفیٰ ہو      یہی تھی اُن کے دل میں ایک حسرت  
کہو یہ سالِ رحلت اُن کا صابر      ”تھے مولانا ترنم نورِ ملت“

خند۔

- 1- "اکابر تحریک پاکستان" جداول از محمد صادق قصوری مطبوعہ نجات 1976ء، ص 189 تا 191
- 2- "شعراے امرتسری اعلیٰ شاعری" از پروفیسر محمد سلیم چوہدری مطبوعہ لاہور 1996ء، ص 223 تا 225
- 3- "وفیات مشاہیر پاکستان" از پروفیسر محمد اسلم مطبوعہ اسد آباد 1990ء، ص 180
- 4- "مولانا غلام محمد ترجمہ" از حکیم محمد موسیٰ امرتسری مطبوعہ لاہور 1971ء، متعدد صفحات، طبع دوم 1995ء، متعدد صفحات
- 5- "جامع اردو انسائیکلو پیڈیا" جداول مطبوعہ غلام علی اینڈ سنز لاہور 1987ء، ص 387
- 6- "فیروز سنز اردو انسائیکلو پیڈیا" مطبوعہ لاہور 1984ء، ص 321
- 7- "جب امرتسر جل رہا تھا" از خلیفہ افتخار مطبوعہ لاہور 1982ء، ص 41، 97
- 8- "حقیقتگان خاک لاہور" از پروفیسر محمد اسلم مطبوعہ لاہور 1993ء، ص 132
- 9- "معین التواریخ" از ایوانہ ہرنداسمین فدا مطبوعہ لاہور 1992ء، ص 20
- 10- "چمنستان" از مولانا خضر علی خاں مطبوعہ لاہور 1944ء، ص 90
- 11- مابین "مہ" "قوش" "لاہور" "لاہور نمبر" "فروزی 1962ء، ص 831، 925
- 12- مابین "مہ" "انوار الصوفیہ" "قصور بابت جولائی 1976ء، ص 11
- 13- "سمات ستارے" از حکیم محمد حسین بدر مطبوعہ لاہور 1977ء، ص 101
- 14- روزنامہ "نوائے وقت" "لاہور بابت 5- اگست 1974ء، 24- اکتوبر 1982ء، 22 مئی 1998ء
- 15- روزنامہ "مشرق" "لاہور بابت 3- اگست 1974ء
- 16- روزنامہ "امروز" "لاہور بابت 26 جولائی 1974ء
- 17- روزنامہ "کواہستان" "لاہور 24 جولائی 1968ء
- 18- "انجمن اسلامیہ امرتسر" از پروفیسر احمد سعید مطبوعہ لاہور 1986ء، ص 128
- 19- رپورٹ تحقیقی عداوت 1953ء، ص 81، 88، 92، 138
- 20- "مجلہ لب جو" "گورنمنٹ اسد میہ ڈگری کالج ساٹنگہ بل ضلع شیخوپورہ" "ولڈن جولائی نمبر"
- اگست 1997ء، ص 27، 194
- 21- "یادرفشگان" "جدد و از صاحب برابری مطبوعہ کراچی 1998ء، ص 40

- 22- "تحریک پاکستان" از پروفسر عبدالغنی قریشی مطبوعہ کراچی 1996ء ص 88
- 23- "انسائیکلو پیڈیا تحریک پاکستان" از اسد سلیم شیخ مطبوعہ لاہور 1991ء ص 769

## مولانا مرتضیٰ احمد خاں میکش

(1899-1959ء)

مولانا مرتضیٰ احمد خاں میکش بن محمد مرید احمد خاں کی ولادت یکم محرم الحرام 1317ھ بمطابق 12 مئی 1899ء بروز جمعۃ المبارک موضع بھدہ تحصیل نکودر ضلع جاندھر (مشرقی پنجاب، بھارت) میں ہوئی۔ جد امی گل محمد خاں کا تعلق افغان قوم کے قبیلہ محمد زئی درانی سے تھا جو افغانستان سے ہجرت کر کے یہاں آبا ہوئے تھے۔

مولانا میکش نے ابتدائی تعلیم اپنے والد ماجد سے حاصل کرنے کے بعد میاں واں مولویان ضلع جاندھر کے مشہور عالم دین مولانا مرید احمد نقشبندی رحمۃ اللہ علیہ سے شرف تلمذ حاصل کیا۔ یہ وہی مولانا مرید احمد نقشبندی ہیں جو امیر امان اللہ خاں (1892-1960ء) واں افغانستان کے اتالیق رہے اور فرید اعصر میاں علی محمد خاں سجادہ نشین بسی شریف (1881-1975ء) نے جن سے بھرپور استفادہ کیا۔ جاندھر سے میٹرک کرنے کے بعد مولانا میکش نے لاہور، کراچی اے میں داخلہ لیا۔ یہ وہ دور تھا جبہ جلیہ نوالہ باغ امرتسر کا خونی ڈرامہ کھیلا جا چکا تھا۔ گھر گھر صفت ماتم پکھی ہوئی تھی۔ جنرل ڈائر کی خون آشامی کی وجہ سے عوام میں بے حد اشتعال پھیلا ہوا تھا۔ ہندوستانیوں کے قلوب میں انتقام کی آگ بھڑک رہی تھی۔ امرتسر میں بینک نذر آتش کر دیا گیا، کئی بینکوں کو لوٹ لیا گیا۔ گوجرانولہ میں ریوے اسٹیشن کو آگ لگا دی گئی۔ لاہور میں اکے کے تشدد کے واقعات رونم ہوئے۔ مظاہروں کا سلسلہ جاری تھا اور پنجاب کے اکثر و بیشتر شہر مارشل لا کے حوالے کر دیئے گئے تھے۔ بازاروں میں فوج کشت کر رہی تھی۔ گلی کوچوں اور چوراہوں میں حکام نے سسکیاں لگا رکھی تھیں۔ بید زنی کی سزائیں سر بازار دی جا رہی تھیں۔ بربریت اور وحشت کا یہ کھیل کئی ہفتے کھیلا جاتا رہا۔ انگریزوں کا مقصد یہ تھا کہ عوام میں خوف و ہراس اور دہشت پیدا کر کے انہیں دبا دیا جائے مگر اس بربریت نے ماحول کو پرسکون بنانے کے بجائے اور زیادہ مشتعل کر دیا۔

لاہور میں عوام نے ایک جوس نکالا جس میں کالجوں کے طلباء بھی ری تعداد میں شامل تھے۔ جب یہ جوس مختلف بازاروں میں سے گزرتا ہوا ہیرا مندئی میں نوگزے کی خانقاہ کے قریب پہنچا تو اس جگہ مسلح گھوڑ سوار پولیس نے جلوں کو روک لیا۔ فوج کے کچھ دستے بھی پہنچ گئے۔ جنرل عمر حیات خاں نوانہ

(1874-1944ء) اور نواب محمد علی قزلباش بھی پولیس کے ساتھ تھے۔ جلوس اس وقت پُرامن تھا۔ اس میں طلباء کی کثیر تعداد ہونے کے باوجود اہل جلوس کوئی ایسی کارروائی نہیں کرنا چاہتے تھے کہ جس سے تشدد یا تخریب کا پہلو نکلتا ہو۔ لیکن ایک ایکی گھوڑ سوار پولیس نے جلوس پر دھاوا بول دیا۔ ٹھیاں برسے لگیں۔ چیخوں کے ساتھ نوجوانوں کے فلک پیہ غروں نے فضا میں زلزلہ برپا کر دیا۔ اسی اثناء میں کسی شخص نے سڑک پر سے ایک دو پتھر اٹھ کر پولیس افسروں پر پھینک دیئے۔

بس پھر کیا تھا، ادھر سے لٹھیاں برسے لگیں، ادھر سے پتھروں اور اینٹوں کی بارش شروع ہوئی۔ حالات کافی نازک صورت اختیار کر گئے۔ نہ جلوس والے منتشر ہو رہے تھے نہ پولیس کی ٹھیاں تھمر رہی تھیں۔ اسی اثناء میں نہ معلوم وجہ کی بنا پر نواب محمد علی قزلباش اور نواب سر عمر حیات ٹوانہ نے گولی چلا دی جس سے ایک طالب علم ہلاک اور کئی زخمی ہو گئے۔ گولی چپنے کے بعد جلوس منتشر ہو گیا لیکن تشدد کارروائیوں کا دائرہ پورے شہر تک وسیع ہو گیا۔

زخمی ہونے والے طلباء میں اسماعیہ کانچ لاہور کے بعض طلباء تھے۔ اس سے اسماعیہ کانچ کے طلباء میں زبردست اشتعال پھیلنا ہوا تھا۔ انہوں نے برانڈر تھرو روڈ پر ایک انگریز سارجنٹ کو پیٹ ڈال دیا۔ وہ لہو لہان ہو گیا اور بے ہوش ہو کر گر پڑا۔ ٹرکوں نے سمجھا کہ شاید وہ مر گیا ہے اس سے بھاگ کر کانچ کے احاد میں آ گئے۔ ان دنوں کانچ کا پرنسپل مسٹر مارٹن تھا۔ وہ بڑا بہادر، مندر اور بے باک انگریز تھا۔ جب پولیس ور فوج کے بعض افسر ٹرکوں کو رفقہ کرنے کیلئے کانچ میں داخل ہوئے تو مسٹر مارٹن نے ٹرکوں کو پولیس کے حوالے کرنے سے انکار کر دیا اور کمال بے عزتی سے پولیس اور فوج کے افسروں کو کانچ سے نکال باہر کیا۔

جن طلباء نے اس انگریز سارجنٹ کا دماغ درست کیا تھا ان میں مولانا میکش پیش پیش تھے۔ مولانا صفائی اشرف عطا (1871-1911ء) اس سلسلے میں کہتے ہیں!

”جن طلباء نے اس انگریز سارجنٹ کا دماغ درست کیا تھا، ان میں جالندھر کے ایک گاؤں کا ایک پنہاں نوجوان مرتضیٰ احمد خاں بھی شامل تھا۔ گورا چٹا، چمکدار آنکھیں، کھتی ہوئی روشن پیشانی، چوڑا چکلہ سینہ، مضبوط قومی اور دوہرا جسم، بے حد جوشیلا لیکن باتوں میں شیرینی اور حلاوت، انگریز کا پیدائشی دشمن، نسبتی اعتبار سے درانی، ماحول اور بود و باش کی رو سے ٹھیک پنجابی۔ ایک متوسط ملکن علم دوست خاندان کا چشم و چراغ۔ ماں باپ نے لاہور میں کانچ کی تعلیم حاصل کرنے کیلئے بھیجی لیکن بیٹا لاہور میں سیدری فرمانے لگا۔“

1920ء میں ابھی سال دوم میں پڑھ رہے تھے کہ تحریک ہجرت کے سلسلے میں کانچ کو خیر باد کہہ کر

قابل چنے گئے اور ایک برس کی مسلسل تکلیف برداشت کرنے کے بعد لاہور واپس آئے۔ آپ کی واپسی کا نقشہ شرف عطا نے یوں کھینچا ہے۔

”مرتضیٰ احمد خاں میکش بھی اپنے ایک دو دوستوں کے ہمراہ مختلف قبائلی مدقوں کی سیروسیاحت کرتے ہوئے بنوں پہنچے۔ کپڑے پھٹے ہوئے تھے، پاؤں پیدل چھنے کی وجہ سے ورم زدہ ہو گئے تھے۔ بری حالت تھی۔ ان کے دونوں ساتھی مردان کے رہنے والے تھے۔ یہ مردان پہنچے تو انہیں گرفتار کر لیا گیا۔ میکش صاحب بھی بدل کر لاہور پہنچے۔ ان کے پہنچنے سے چند روز قبل پوچھا ان کے آبائی گاؤں میں ’ن کی گرفتاری کیسے چھاپ رہی تھی۔ میکش صاحب نے کچھ دن لاہور چھپ چھپ کر گزارے، آخر گاؤں روانہ ہو گئے۔

گھر والوں سے ملے، اس اثناء میں پولیس بھی پہنچ گئی۔ آپ کو گرفتار کر کے جاندھر لایا گیا۔ آپ کے اہل خاندان نے کئی ذریعوں سے آپ کی رہائی کیسے حکام پر دباؤ ڈال۔ آخر یہ کوششیں بار آور ہوئیں اور میکش صاحب چھوڑ دیئے گئے۔ کچھ عرصہ گاؤں میں رہے۔ پھر تعیم حاصل کرنے کا بہانہ کر کے لاہور آ گئے۔ لیکن لاہور پہنچنے کے بعد انہوں نے کالج میں داخلہ لینے کے بجائے صحت کی سب سے بڑی درگاہ روزنامہ ”زمیندار“ میں داخلہ لے لیا۔“

1922ء سے لے کر 1955ء تک مختلف روزناموں میں ایڈیٹر کی حیثیت سے کام کیا۔ ”زمیندار“ کے علاوہ ”انقلاب“، ”احسان“، ”شہباز“، ”مغربی پاکستان“، ”انصاف“ اور ”وائے پاکستان“ میں اپنی قابلیت کے جوہر دکھائے۔ ملک و ملت کی خدمت کا فریضہ احسن طریقہ سے انجام دیا۔ ”افغانستان“ کے نام سے فارسی زبان میں ایک ہفت روزہ بھی جاری کیا جسے شہرت عام بقائے دوام حاصل ہوئی۔ 1928ء میں ”ہندی مسلمانوں کے لیے الگ وطن“ کے موضوع پر مقالات لکھے۔ ان مقالات میں مسلمانوں کیلئے متحدہ وطن کا مطالبہ پیش کیا گیا تھا اور اس مطالبہ کے حق میں دلائل پیش کئے۔ برصغیر کے شمال مغربی علاقوں میں اسلامی ریاست کے قیام کو مسلمانوں کی منفرد ثقافت اور تہذیب کے تحفظ کیسے ضروری سمجھا۔

ان مقالات پر ہندو اخبارات نے بہت تنقید کی۔ خاص طور پر روزنامہ ”پرتاب“ نے سخت الفاظ میں تنقید کی۔ مولانا میکش نے اپنے موقف کے حق میں 1929ء تا 1930ء مزید لکھ اور مدلل جواب دے کر جداگانہ ریاست کے تصور کو اور زیادہ تقویت دی۔ 1931ء میں انگریزی استعمار کے خلاف



مقالات نکلنے کی پاداش میں ایک سال کیلئے پابند سلاسل کر دیئے گئے۔

طور بالا میں ذکر کیا گیا ہے کہ مولانا میکش نے 1928ء تا 1930ء میں ہندوستان کی تشکیل کیلئے روزنامہ ”انقلاب“ اہور میں ”معرفۃ الآراء“ مقالات لکھے جن کی بنیاد پر ہی حکیم الامت علامہ اقبال نے بعد میں ”تصور پاکستان“ پیش کیا تھا۔ شورش کاشمیری (1917-1975ء) اپنی کتاب ”نورتن“ میں لکھتے ہیں۔

” (مولانا میکش) جتنی خوبیوں کے مالک تھے اتنی قدر نہیں ہونی بلکہ حقیت کے تذکروں میں بھی ان کا نام نہیں آ رہا۔ وجود ڈھکے چھپے نہیں اور نہ ہم انہیں زیر بحث لانا چاہتے ہیں۔ لیکن واقعہ ہے کہ انہوں نے حقیت کی حق قدروں کا نہ صرف احترام بلکہ استحکام بھی کیا۔ جس نقطہ نگاہ کو درست سمجھتے اس کے مبلغ ہو جاتے۔ ان میں ایک عالم کی روح، ادیب کا حسن، شاعر کی زبانی، رند کا ظرف، فقیہ کا گداز، مجاہد کا دود اور بادشاہ کی تمکنت موجود تھی۔ قلم فروشی سے انہیں متاثر تھا۔ اپنے خیال اور اپنے تصور کے آدمی تھے۔ ابھی پاکستان کا تصور چند افراد کے ذہن میں تھا کہ انہوں نے ”انقلاب“ میں مسلسل مقالے لکھ کر پاکستان کو ہندو مسلم مسئلہ کا حل قرار دیا۔ اس وقت یہ حل مجذوب کی بڑے سخی حق فی کی بروضہ سمجھ گیا۔ لیکن آخر یہی حل مسلمانوں کا حق نصب العین ہو گیا۔ ان کا خیال تھا کہ انہوں نے عدم اقبال سے بھی پسیدہ پاکستان کا تصور پیش کیا تھا۔ وہ ظاہر و باطن پاکستانی اور ان مخلص اہل قلم میں سے تھے جنہوں نے عیدہ قومیت کے نظریہ کی آبیاری کی۔“

معروف حق فی سید اشتیاق اظہر نے اپنی کرائفڈ کتاب ”سیدالاحرار“ (مولانا حسرت موہانی) میں مولانا میکش کے تصور پاکستان کا یوں ذکر کیا ہے۔

” دسمبر 1928ء میں مشہور ادیب اور حق فی مولانا مرتضیٰ احمد خاں میکش نے روزنامہ ”انقلاب“ مورخہ 8 دسمبر 1928ء میں تجویز پیش کی کہ مسلمان عدالتوں پر مشتمل ایک متحدہ وطن بنایا جائے۔ انہوں نے لکھا کہ مسلمانوں کو چاہیے کہ شامی ہند میں جو پنجاب، سرحد، بوچستان اور سندھ پر مشتمل ہے اپنی قومی حکومت کے قیام کو نصب العین قرار دیا جائے کیونکہ وقت کا تقاضا ہے اور مسلمانوں کی خواہش سی صورت میں چوری ہو سکتی ہے۔ اسی میں مسلمانوں کی غائب اکثریت ہے۔ مسلمان نہایت آسانی سے اسے اپنا وطن سمجھ سکتے ہیں اور جب ان کو معصوم ہوگا کہ اس وطن کے زائر نے میں ان کی ہر قسم کی فلاح و بہبود مضر ہے اور ان کی

”ندہ نسلوں کی ترقی اور کفایت اس پر منحصر ہے تو ان کی ساری کوششیں اس مقصد پر مرکوز ہونے لگیں گی۔ اس سال 1928ء میں ”نہرو کمیٹی“ کے سامنے بھی یہ تجویز پیش کی گئی تھی کہ ”ہم نے یہ بہ کردہ کردیا کہ رقبہ کے لحاظ سے یہ ریاست غیر متوازن ہو جائے گی۔ علامہ اقبال نے اپنے خطبہ الہ آباد میں جو انہوں نے آل انڈیا مسلم لیگ کے اجلاس منعقدہ 1930ء میں پیش کیا ہے، اس کا حوالہ دیا ہے۔“

1918ء اپریل 1938ء کو مکتبہ میں آل انڈیا مسلم لیگ کا خصوصی اجلاس ہوا۔ اس موقع پر حضرت قائد اعظم کے حکم پر پنجاب مسلم لیگ کی تنظیم نو سینے 35 آدمیوں کی آرگنائزنگ کمیٹی مقرر کی گئی جس میں علامہ اقبال، مولانا ظفر علی خاں، میاں عبد عزیز، ماواؤد بیہ ستر، ملک برکت علی ایڈووکیٹ، ملک مہدی زہن خان کے علاوہ مولانا مرتضیٰ احمد خاں میکش کا اسمہ گرامی بھی شامل تھا۔

تحریک پاکستان میں آپ نے سہ ماہی اہلسنت کے شانہ بشانہ خدمات سرانجام دیں۔ مولانا سید ابوالحسنات محمد احمد قادری لاہور (1861-1896ء) آپ کے رفیق خاص تھے۔ چنانچہ ”آل انڈیا سنی کانفرنس بنارس“ 1946ء میں مولانا ابوالحسنات آپ کو خصوصی طور پر لے گئے تھے۔ آپ نے وہاں متعدد قراردادیں پیش کیں جو متفقہ طور پر پاس کر لی گئیں۔ دیوبندی مکتبہ فکر کے معروف قہکار پروفیسر اختر راہی نے اس حقیقت کو یوں تسلیم کیا ہے:

”مولانا میکش سیاسی طور پر دوقومی نظریہ کے پر جوش داعی تھے۔ روزنامہ ”احسان“، لاہور، مسلم لیگ کا منوا تھا اور انہوں نے خود بھی تقسیم ہندوستان کا تصور پیش کیا تھا۔ 1846ء میں بنارس میں منعقد ہونے والی ”آل انڈیا سنی کانفرنس“ میں شریک ہوئے تھے اور ان کی پیش کردہ قراردادیں پاس کی گئی تھیں۔“

1942ء میں لاہور کے چار مسلم اخبارات کے مالکان و مدیران نے ہومل بورڈ میں قائد اعظم کے حراز میں ایک استقبالیہ دیا۔ یہ ہومل ماں روڈ پر شاہدین بڈنگ میں تھا۔ مولانا میکش بھی اس دعوت میں شریک تھے اور قائد اعظم سے خوب سنجیدہ تبادلہ خیال ہوا۔

پاکستان کے معرض وجود میں آنے کے بعد 1948ء میں جمعیت علمائے پاکستان کی تشکیل ہوئی تو آپ جمعیت کے قانونی مشیر مقرر ہوئے۔ صدر جمعیت مولانا ابوالحسنات قادری آپ کی بڑی قدر و منزلت کرتے تھے اور آپ کے مشوروں کو اولین ترجیح دیتے تھے۔ یہی وجہ ہے کہ اس دور میں جمعیت علمائے

پاکستان ملک بھر میں انتہائی عزت و احترام کی نگاہ سے دیکھی جاتی تھی۔

1953ء میں ”تحریک ختم نبوت“ چلی تو آپ نے جمعیت علماء پاکستان کے پیٹ فارم سے بے بہ قربانیاں دیں۔ تحریک کو ساحل کامیابی سے ہمکنار کرنے کیلئے تن من دھن کی بازی لگادی۔ ایکشن کمیٹی (مجلس عمل) کے رکن کی حیثیت سے بے مثال کام کیا۔ گرفتار ہو کر قید و بند کی صعوبتوں سے بھی گزرے۔ ”منیر انکوائری کمیشن“ میں آپ نے احمدیوں (قادیانیوں) کے خلاف بڑی محنت اور جانفشانی سے کیس پیش کیا۔ اس سلسلہ میں شورش کاشمیری لکھتے ہیں!

”مرتضیٰ احمد خاں اخبار نویس کے حلقے سے نکل کر مشائخ کے حلقے میں چلے گئے تو سفید اجلی داڑھی نے خلیہ ہی بدل دیا۔ ختم نبوت کی تحریک میں انہوں نے ان منیر انکوائری کمیشن کے سامنے جس قابلیت اور جس جرأت سے کلمۃ اللہ کی پشت پناہی کی وہ انہیں کا حصہ تھا۔ ان کی قابیلیت کا کمیشن نے بھی اعتراف کیا لیکن اس رپورٹ میں نہ صرف علماء کا استخفاف کیا گیا بلکہ یہ رپورٹ اسلام کے خلاف مسلمان ججوں کی لکھی ہوئی ایک خطرناک دستاویز ہے۔ رپورٹ چھپ کر سامنے آئی تو لوگ، رائل، کی مارکھ کے بے حوصلہ ہو چکے تھے۔ مرتضیٰ احمد خاں نے اس رپورٹ کا تجزیہ کیا اور ان تمام غلط باتوں کی نشاندہی کی جو منصفین کے قدم سے نکلی تھیں۔ خوف ان کی چمڑی میں تھا ہی نہیں، بلکہ خوف ان سے بھگتا تھا۔“

آپ نے حضرت مولانا نواب الدین چشتی شکوہی ثم مدنی (1870-1946ء) کے دست مبارک پر سمد چشتیہ میں بیعت کی ہوئی تھی۔ آخری عمر میں تصوف کا غلبہ بڑھ گیا تھا۔ آپ ایک با اصول انسان تھے۔ ایک بے باک صحافی اور ایک با اخلاق اور پابند صوم و صلوٰۃ مسلمان تھے۔ ان کی ساری زندگی جہاد میں گزری۔ آزادی کے بعد بھی وہ ایسی طاقتوں کے خلاف برسرِ پیکار رہے جو اسلام کا نام بے اقتدار حاصل کرتی رہیں، لیکن حصول اقتدار کے بعد اسلام کا تسخیر اڑانے میں مصروف رہیں۔ آپ نے ان لوگوں کے خلاف نہ صرف قلمی جہاد کیا بلکہ انہیں دنیا کے سامنے بنگا کر دیا۔ ان کی اصول پرستی اور بے باکی نے انہیں عمر بھی مصائب و آلام میں مبتلا رکھا اور وہ عسرت کی زندگی بسر کرتے رہے لیکن انہوں نے کبھی کوٹھی کا طواف نہیں کیا، کبھی کسی وزیر اور رئیس کے سامنے دست سوال دراز نہیں کیا اور نہ دولت اور عزت کی خاطر قلم کی عصمت کو فروخت کیا۔ وہ بے حد خوبیوں کے انسان تھے۔ ایک مرد درویش تھے۔

قوموں کی تقدیر وہ مرد درویش

جس نے نہ ڈھونڈی سلطان کی درگاہ

زندگی کے آخری ایام اگرچہ بڑی عسرت میں گزرے مگر عزم و استقلال میں سر مو فرق نہ آیا۔ آپ کے مرشدز دے معروف نعت گو شاعر حافظ مظہر الدین (1981-1916ء) راوی ہیں!

”مولانا مرتضی احمد خاں میکیش نے اپنی زندگی کے آخری ایام میں مجھ سے فرمایا تھا کہ ایک دن میں اپنی زندگی کی ہمواریوں سے تنگ آکر پریشان بیٹھا تھا کہ خضر علیہ السلام آئے اور مجھے تسکین دے کر چلے گئے۔“

آپ قدرا کھ مشاعر اور بلند پایہ ادیب تھے۔ ہندی زبان فارسی ہونے کی وجہ سے اکثر کلام فارسی میں ہے۔ بہت سی کتابیں لکھیں جن میں مندرجہ ذیل زیور صبح سے آراستہ و پیرا ستہ ہو چکی ہیں۔ الہامی فائدے، ابرز شمس، گرز عرف مرزائی نامہ، اخراج اسد مازہند، تدبیر و تقدیر، تاریخ اقوام عالم (2 جلد) اسام اور معاشی اصلاحات، تاریخ اسد م (4 جلدیں)، دود و دل (اردو مجموعہ کلام)، فارسی مجموعہ کلام، غیر مہجور کتب۔

شریعت مطہرہ کی پابندی آپ کی سب سے بڑی رامت ہے۔ نماز بھی قضا نہ ہوئی، ہر گاہ الہی اور عشق رسول صلی اللہ علیہ وسلم کی نعمت عظمیٰ سے بہرہ ور ہونے کی وجہ سے چہرہ ہر وقت نظر اور شخصیت میں رعب نمایاں تھا۔ انتہائی تکلیف میں بھی نماز ترک نہ ہوئی۔ چنانچہ حالت نمازی میں 27 جولائی 1959ء بروز 21 محرم آخر ام 1379ھ بروز پیر حرکت قبہ بند ہو جانے سے روح نقس غصری سے پرواز آگئی اور گارڈن : دُن لاہور کے قبرستان میں مدفون ہوئے۔

اُگتے ہیں اُس میں عشق و محبت کے مست پھول

میکیش نے جس زمیں میں دفن بنا لیا

آپ کے انتقال پر سال پر روز نامہ ”نوائے وقت“ لاہور نے 29 جولائی 1959ء کو اپنے ادارہ میں یں خراج تحسین پیش کیا!

”مولانا مرتضی احمد خاں میکیش کا انتقال اردو صحافت کا ناقابل تلافی نقصان ہے۔ مرحوم ایک پرانے اخبار نویس تھے اور ”زمیندار“، ”شہباز“، ”نوائے وقت“، ”مغربی پاکستان“ میں ایڈیٹر کی حیثیت سے مدتوں کام کرتے رہے تھے۔ ”احسان“ اور ”شہباز“ کو تو کامیاب ہی انہوں نے کیا تھا۔ ایک زمانہ کہ بوری صفت میں اُن کا طوطی بولتا تھا۔

مرحوم ایک دیندار، موصوفی منش آدمی تھے درگاہِ تخلص میکش تھ مگر شراب کو کبھی چھوا تک نہیں، اسلام اور پاکستان کے لیے دل میں بڑا درد تھا۔ اُن کے آخری چند سال بڑی عُسرت اور تکلیف میں گزرے۔ مگر چونکہ انتہائی خوددار، غیور اور درویش قسم کے آدمی تھے اس لئے ابھی کسی کے سامنے ہاتھ نہیں پھیلا یا۔ وہ اپنی قومی خدمات اور اپنی ضروریات کے اعتبار سے اور صحافت میں اپنے مقام کے باعث پینشن اور وظیفہ کے صحیح معنوں میں حقدار تھے مگر چونکہ دربار رس ہونے کے بجائے گوشہ نشین تھے اس لئے آخر وقت تک محنت مزدوری کر کے گزار دیا اور اس طرح خوددارانہ زندگی کی ایک شاندار مثال قائم کر گئے۔ اللہ تعالیٰ مرحوم کو اپنے جوارِ رحمت میں جہد دیں۔“

بہت سے شعرائے کرام نے ان کی رحمت پر قطعاً تاریخِ وفات لکھے۔ چند ایک درج ذیل ہیں۔

1- حضرت صابر براری رحمۃ اللہ علیہ کراچی

”سالِ وفات نیک خصاں“، جناب مولوی مرتضیٰ میکش“

..... 1379ھ ... 1959ء

عالمِ فانی سے وہ بھی چل دیئے	تھے جو میدانِ ادب کے شہسوار
روشنی محفلِ دانشوراں	مالکِ شخصیتِ باغ و بہار
ہیں کئی اخبارِ ارضِ پاک کے	جس کے ایڈیٹر رہے یہ حق نگار
جمہیت کے تھے قانونی مشیر	یہ ابوالحسنات کے حامی کار
فارسی، اردو کے شاعر تھے جناب	ہے یہ ”دوۃ دل“ سے بخوبی آشنا
اُن کی تربت پر رہے بارانِ ثور	ہو نزولِ رحمت پروردگار

کہہ دو صابر اُن کی تاریخِ وفات

”شیخِ دوراں میکش عالی وقار“

1959ء

1- جمعیت علماء پاکستان

2- مولانا ابوالحسنات قادریؒ

3- مجموعہ کلام میکش

2- حضرت ابوالظہر فدا حسین فدا، مدیر اعلیٰ ”مہر و ماہ“

لاہور

حضرت میکیش جہاں سے چل بے  
دے گئے وہ نا گہیں داغ فراق  
نالہ آگن ہے اجل بھی اس پر آہ  
اب جہاں علم میں ایسا کہاں ؟  
ہو نجاتِ اخروی اُس کا نصیب  
از طفیل مصطفیٰ محبوب رب  
رحلت میکیش پر تو کہہ دے فدا  
”شاعر شیریں سخن والا حسب“

1959ء

3- حضرت طارق سلطان پوری، حسن ابدال ضلع انک

مرتضیٰ احمد، وقار بزمِ قرطاس و قلم  
اک قلم کارِ مکرم اک صحافی نامور  
کاروانِ حریت کا تھا نقیب بے ہراس  
جو بنارس میں ہوا تھا اجتماع اہل حق  
اس وطن کے اُن رجالِ حق کا تھا وہ ہم خیال  
اُس کے ”دو دِل“ سے ہیں کیفیت اندوز اہل دل  
صوفی و درویش، مخلوقِ خدا کا غمگسار  
سوز و ساز و ذوق و شوقِ چشت کا سرمایہ دار

اُس کا طارق نے عقیدت سے کہا سالِ وصال

”عاشق ہو، میکیش میخانہ عرفان“ تھا

1959ء

خدا:-

1- ”اکابر تحریک پاکستان“ جلد اول از محمد صادق قصوری مطبوعہ گجرات 1976ء ص 251 تا 253

2- ”کچھ شکستہ داستانیں کچھ پریشاں تذکرے“ از اشرف عطاء مطبوعہ لاہور 1966ء ص 293 تا 295، 299

3- ”وے صورتیں الہی“ از ڈاکٹر عبدالسلام خورشید مطبوعہ لاہور 1976ء ص 367

4- ”صحافت ہندوستان میں“ از ڈاکٹر عبدالسلام خورشید مطبوعہ لاہور 1982ء ص 222، 240، 245



- 5- ”فروغ صفت میں اہلسنت کا کردار“ از مولانا شاہ حسین گرویزی مطبوعہ کراچی 1983ء ص 12
- 6- ”نورتن“ از شورش کاشمیری مطبوعہ لاہور 1967ء ص 142، 43
- 7- ماہنامہ ”نقوش لاہور“، ”لاہور نمبر“ بابت فروری 1962ء ص 949
- 8- ”تذکرہ مجاہدین ختم نبوت“ از مولانا اللہ وسایا مطبوعہ ملتان 1990ء ص 253
- 9- ”رپورٹ تحقیقاتی عدالت“ 1953ء (منیر انکوائری رپورٹ) ص 7، 111، 131
- 10- ”کاروان شوق“ از حکیم آفتاب احمد قرشی مطبوعہ لاہور 1984ء ص 493
- 11- ”تاریخ رنگاں“ جلد دوم از صابر براری مطبوعہ کراچی 1998ء ص 41
- 12- ”جدوجہد آزادی میں پنجاب کا کردار“ از ڈاکٹر غلام حسین ذوالفقار مطبوعہ لاہور 1996ء ص 401 تا 406
- 13- ”پاکستان کا مطلب کیا؟“ از تہمینہ شیرانی مطبوعہ لاہور 1998ء ص 40
- 14- ”تخلیق پاکستان“ از فروق ملک مطبوعہ لاہور 1993ء ص 465
- 15- ”سیدالاحرار“ از سید اشتیق اظہر مطبوعہ بہاولپور 1978ء ص 341 تا 342 مطبوعہ کراچی 1988ء ص 456 تا 457
- 16- ”جامعہ اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 1675، 1676
- 17- ”فیروز سنز انسائیکلو پیڈیا“ مطبوعہ لاہور 1987ء ص 975
- 18- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء ص 277
- 19- ”قائد اعظم اور ان کے سیاسی رفقاء“ از اقبال احمد صدیقی مطبوعہ کراچی 1990ء ص 127
- 20- ”آہنگ بازگشت“ از مولوی محمد سعید مطبوعہ لاہور 1979ء ص 166 تا 170
- 21- ”تحریک آزادی میں اردو کا حصہ“ از ڈاکٹر معین الدین عقیل مطبوعہ کراچی 1976ء ص 812
- 22- ”مرتضیٰ احمد خاں میکیش کی ادبی خدمات“ از ڈاکٹر محمد صالح طاہر مطبوعہ 2001ء ص 14، 15، 26، 27، 63، 67 و متعدد صفحات
- 23- ہفت روزہ ”زندگی“ لاہور بابت 20 اگست 1973ء ص 18، 19
- 24- روزنامہ ”نوائے وقت، امروز“ لاہور متعدد شمارے
- 25- ”قائد اعظم تحریک پاکستان اور صحافتی محاذ“ از پروفیسر ڈاکٹر محمد انعام الحق کوثر مطبوعہ کوئٹہ 2001ء ص 50
- 26- مجلہ ”کائنات“، وفاقی گورنمنٹ اردو سائنس کالج کراچی، ”جشن طلائع پاکستان نمبر“ (حصہ دوم) مطبوعہ



## مولانا ابوالحسنات سید محمد احمد قادری لاہوریؒ

(1896-1961ء)

مولانا ابوالحسنات سید محمد احمد قادری بن سید دیدار علی شاہ الوری (1856-1935ء) کی ولادت 1314ھ/1896ء میں متحدہ نواب پورہ الور (بھارت) میں ہوئی۔ بارہ سال کی عمر میں قرآن پاک حفظ کرنے کے ساتھ ساتھ اردو اور فارسی میں کافی حد تک مہارت پیدا کر لی۔ پھر تمام علوم و فنون وادہ جہ سے حاصل کئے۔ مراد آباد جا کر حکیم نواب حامی الدین سے طب سیکھی۔ صدر الافاضل سید محمد نعیم الدین مراد آبادی (1883-1948ء) اور اعلیٰ حضرت فاضل بریلوی مولانا شاہ احمد رضا خاں (1856-1921ء) سے علمی استفادہ کیا۔ حضرت شاہ علی حسین کچھوچھوی (1850-1936ء) کے دست اقدس پر بیعت کر کے خلافت، اجازت کی دولت لازوال سے مشرف ہوئے۔ والد ماجد سے بھی خلافت کی نعمت حاصل تھی۔

1926ء میں آپ اہالیین لاہور کی پُر زور درخواست پر مسجد وزیر خاں میں بحیثیت خطاب تشریف لائے۔ مثنوی مولانا روم رحمۃ اللہ علیہ پر آپ کو عبور حاصل تھا۔ لاہور کے علاوہ دیگر شہروں میں بھی تبلیغی دورے فرماتے تھے۔ عوام و خواص آپ کی تقاریر کو بہت ذوق و شوق سے کرتے تھے۔

تحریک پاکستان میں آپ نے شاندار خدمات سر انجام دیں۔ 1936ء میں مسم لیگ کی حمایت کا اعلان فرمایا اور اس کے پروگرام کو عوام تک پہنچانے کیلئے شب و روز مصروف رہتے۔ علمائے پنجاب میں سب سے پہلے آپ ہی نے مسلم لیگ کی حمایت کا اعلان کیا۔

1940ء میں جب منٹو پارک (اقبال پارک) لاہور میں قرارداد پاکستان منظور ہوئی تو آپ اس جلسہ سرگرم کارکنوں میں سے تھے۔ 1945ء میں حج کے لئے تشریف لے گئے تو علماء کے عظیم اجتماع میں تحریک پاکستان پر روشنی ڈالی اور علماء کو اپنا ہمنوا بنایا۔ بعد میں قائد اعظم سے مذاقات کر کے نظریہ پاکستان کی حمایت میں قلمی محاذ سنبھالا۔ روزنامہ ”احسان“ لاہور میں ”نظریہ پاکستان“ کی حمایت میں ایک طویل مضمون پانچ قسطوں میں شائع کرایا۔ قائد اعظم (1876-1948ء)، امیر ملت پیر سید جماعت علی شاہ محدث علی پوری (1841-1951ء) اور پیر صاحب مانگی شریف (1922-1960ء) کے ساتھ مل کر ملک گیر دورے کر کے عوام کو نظریہ پاکستان سے روشناس کیا اور عوام میں تحریروں و تقریر سے پاکستان کی حمایت کا جذبہ پیدا کیا۔

5 اگست 1945ء کے روزنامہ ”احسان“ لاہور میں ”مسلم لیگ کے حامی علماء کی تنظیم کی ضرورت“ کے

نہ ان سے آپ کا ایک بیان چھپا جس سے مسلم لیگ کو زبردست تقویت ملی۔ بیان کچھ یوں ہے ”میں عنقریب تنظیم کا، و مشائخ کی صوبائی کانفرنس کرنا چاہتا ہوں اور مجھے اُمید ہے کہ مسلم نہ بنو پروردشمنانِ ملت کی بدخواہی و دین زدشی جو خاہر ہو چکی ہے وہ بیش از بیش واضح ہو جائے گی اور برادرانِ اسلام کی خدمت میں خاص طور پر گزارش ہے کہ ہر صوبے کے علماء و مشائخ کی خدمت تک میرا یہ مضمون پہنچائیں اور انہیں تنظیم کیلئے آمادہ کریں۔ میں صوبہ پنجاب کے علماء و مشائخ کی خدمت میں علیحدہ علیحدہ عریضہ بھیجے والا ہوں۔ وہ بکجی کے ساتھ تیار ہو کر مسلم حقوق کی نگرانی میں سرگرم عمل ہو جائیں تاکہ پاکستان کی پوری حمایت ہو اور آئندہ انتخاب جو آنے والا ہے اس میں علماء و مشائخ کے ارادے کے خلاف ووٹ نہ دیا جائے۔

14 ستمبر 1945ء بروز جمعہ، ہفتہ، اتوار دارالعلوم مرکزی انجمن حزب الاحناف ہند لاہور کے سالانہ جلس کے موقع پر ہندوستان و پنجاب کے اکابر علماء اہلسنت کا اجتماع ہوا۔ اجلاس کی صدارت حضرت امیر ملت محدث علی پوری قدس سرہ نے فرمائی۔ اس موقع پر ”صوبائی سنی کانفرنس“ کا قیام عمل میں لایا گیا جس کا صدر مولانا ابوالحسنات کو چنا گیا اور فیصلہ کیا گیا کہ کانفرنس، احرار، خاکسار اور یونینسٹ ہرگز ہرگز مسلمانوں کی نمائندہ جماعتیں نہیں ہیں۔ کانفرنس مشرکین و مرتدین کی جماعت ہے، اسلام اور مسلمانوں کی بدترین دشمن ہے۔ اس سے یہ ہرگز توقع نہیں کہ یہ مسلمانوں کے حقوق کی نمائندگی کر سکے لہذا مسلمانوں کو اپنا قیمتی ووٹ کانفرنس کو دینا حرام ہے اور احرار، خاکسار اور یونینسٹ وغیرہ نہرو کے زرخیز غلام ہیں، انہیں مسلمانوں کی نمائندگی کا کوئی حق نہیں ہے۔

اس اجلاس کے بعد مولانا ابوالحسنات نے مسلم لیگ کا پیغام قریہ قریہ پہنچانے کے لئے بے شمار دورے کئے اور جلسوں کے ذریعے مسلم لیگ کے پیغام کو ہر دل کی دھڑکن بنادیا۔ 9، 10، 11 جنوری 1946ء کو جمعیت علماء اسلام پنجاب کی طرف سے اسلامیہ کالج لاہور کی گراؤنڈ میں معروف مسلم لیگی رہنما چوہدری عبدالکریم (ف 1981ء) قلعہ گوجر سنگھ لاہور میں ”عبدالکریم روڈ“ انہی کے نام سے موسوم ہے) نے ایک علماء و مشائخ کانفرنس بلائی جس کی صدارت حضرت امیر مت قدس سرہ نے فرمائی۔ اس کانفرنس میں گورنر کے نافذ کردہ قانون (کہ مذہب اور اللہ کے نام پر ووٹ، گناہ جرم ہے) کی خلاف ورزی کا فیصلہ کیا گیا۔ چوہدری عبدالکریم، نیک پر آئے و رعوام سے خطاب کرتے ہوئے کہا کہ ”اسلام کے نام پر مسلم لیگ کو ووٹ دیں۔ اگر آپ نے مسلم لیگ کو ووٹ نہ دیا تو حضور اکرم صلی اللہ علیہ وسلم بھی ناراض ہوں گے اور اللہ کا غضب بھی نازل ہوگا۔“

اس اجلاس میں مولانا عبدالحماد بدایونی (1970-1898ء)، مولانا عبدالغفور ہزاروی (1970-1910ء)، خواجہ محمد قمر الدین سیالوی (1981-1906ء)، سید محمد رضا شاہ گیلانی (1949-1896ء)، خواجہ غلام محی الدین

گولڑدی (1891-1974ء)، پیر صاحب مانگی شریف (1922-1960ء)، مولانا محمد عبدالستار خان نیازی (1915-2001ء)، مولانا جمال میاں فرنگی محنی وغیرہم کے علاوہ مولانا ابوالحسنات نے بھی شرکت کی اور اپنے ولولہ انگیز خطاب سے خرمین باطل کو جلا کر رکھ دیا۔

اسی سال ہی ہندوؤں نے ایک عظیم سازش کے تحت ”ہندو مسلم بھائی بھائی“ کا نعرہ لگایا تو آپ نے اس سازش کو بھانپ لیا اور فرمایا:

”مسلمانوں کی تہذیب و تمدن اور سیاست و ثقافت علیحدہ ہے اسلئے مسلمانوں کے امتیازی نظریہ حیات اور ہندوؤں کے علیحدہ اصول حیات کی بنا پر ”ہندو مسلم بھائی بھائی“ کا نعرہ ہی غلط اور باطل ہے۔“

اپریل 1946ء میں آل انڈیا سنی کانفرنس بنارس میں بڑی سرگرمی سے حصہ لیا۔ بحیثیت صدر پنجاب سنی کانفرنس اپنی ذمہ داریوں کو مکمل حقہ پورا کیا اور واپس آ کر پنجاب کے کونے کونے میں مسلم لیگ کا پیغام پہنچایا۔ خط وزارت نے پابندیاں لگا کر روکنے چاہا مگر بے سود۔ جنوری 1947ء میں خضر وزارت کے خلاف تحریک سول نافرمانی چلی تو آپ نے بڑھ چڑھ کر حصہ لیا اور قید و بند کی صعوبتوں سے نبرد آزما ہوئے۔ پاکستان بننے کے بعد 1948ء میں مدرسہ عربیہ انوار العلوم ملتان میں پاکستان بھر کے علماء و مشائخ کا ایک نمائندہ اجتماع ہوا۔ اس اجتماع میں ”جمعیت علمائے پاکستان“ کا قیام عمل میں آیا جس کے آپ پہلے صدر اور علامہ سید احمد سعید کاظمی کو ناظم اعلیٰ منتخب کیا گیا۔ اسی سال جہا دکشمیر میں بھی بڑھ چڑھ کر حصہ لیا۔ پبلک جیسوں میں مجاہدین کے لئے سامان جمع کرنے کی مہم چلائی۔ موچی دروازہ لاہور میں ایک عظیم الشان ”کشمیر کانفرنس“ منعقد کی جس میں صدر آزاد کشمیر بھی شریک ہوئے اور لاکھوں روپیہ جمع ہو گیا۔ علاوہ ازیں خود بھی محاذ پر تشریف لے جا کر جمعیت کی طرف سے سرفروشی کا مظاہرہ کیا۔ انہی خدمات کی بدولت آپ کو ”غازی کشمیر“ کا خطاب دیا گیا۔

9 مارچ 1949ء کو پہلی دستور ساز اسمبلی میں جو قرارداد مقاصد پیش کی گئی تھی اس میں آپ کی مساعی کا بڑا دخل تھا۔ آپ نے عوام و خاص کے دلوں پر یہ بات نقش کر دی کہ ہم نے پاکستان کا مطالبہ اسلام اور صرف اسلام کے نام پر کیا ہے ہندو پاکستان کا دستور بھی اسلامی بنیاد پر مرتب ہونا چاہئے۔

1953ء کی ”تحریک ختم نبوت“ میں متحدہ مجلس عمل کے چیئرمین بننے گئے اور مجمع دیگر علماء گرفتار ہوئے۔ کراچی، سکھر، حیدرآباد کی جیلوں میں ایک سال تک نظر بند رہے۔ سکھر جیل میں درجہ حرارت 125 ڈگری تھی۔ آپ دیگر چار علماء کے ساتھ صرف آٹھ مربع فٹ کوٹھڑی میں بند رہے۔ پھر سکھر سے لاہور منتقل کر دیئے گئے۔ آپ نے تفسیر الحسنات، اوراق غم، ترجمہ کشف المحجوب، فروشیہ رحمت، شیم رسالت، اظہار الاسقام، طبیب

اور یہ شرح فصیدہ بردہ، مظہر الاسرار، التبیان، صبح نور، منہاس الاحیاء، قرطیس المواعظ، رجوم المؤمنین علی مانع جماعتہ للمجتہدین، الناصح، رفیق سفر، مسدس حافظ اور دیوان حافظ وغیرہ کتابیں یادگار چھوڑیں۔

2 شعبان المعظم 1380ھ بمطابق 20 جنوری 1961ء بروز جمعۃ المبارک آپ نے رحلت فرمائی اور مزار بہادر حضور داتا گنج بخش رحمۃ اللہ علیہ کے احاطہ میں آخری آرام گاہ بنی۔ لوح مزار پر یہ قطعہ تاریخ وفات کندہ ہے!

”مشہور مفسر قرآن جلیل المراتب سید ابوالحسنات“

1380ھ

شکر صابر مفسر عالم و ابن متین بے نظیر و بے مثل و لا جواب و لا کلام  
فکر تھی تاریخ کی آئی ندا احمد نکھو واصل حق ہو گئے وہ ”بادی ذی احترام“

1380ھ

حضرت صابر براریؒ شہم کراچی نے بھی مندرجہ ذیل تاریخ وفات کہی!

وہ لخت جان دیدار علی تھے خطیب اہل سنت حق کے پیکر  
جی ختم نبوت کی جو تحریک تھے اس تحریک کے سالار لشکر  
کہو تاریخ رحلت ان کی صابر ”ابوالحسنات غازی قلندر“  
1961ء

مخذ۔

- 1- ”تذکرہ علمائے اہل سنت و جماعت لاہور“ از علامہ اقبال احمد فاروقی مطبوعہ لاہور 1975ء ص 315 تا 335
- 2- ”وفیات مشہیر پاکستان“ از پروفیسر محمد اسلم مطبوعہ اسلام آباد 1990ء ص 213
- 3- ”شیم و لاسٹ“ از ابو مظہر چشتی مطبوعہ لاہور 1993ء ص 239
- 4- ”امیر ملت اور تحریک پاکستان“ از محمد صادق قصوری مطبوعہ لاہور 1994ء ص 48، 49، 57
- 5- ”خفنگان خاک لاہور“ از پروفیسر محمد اسلم مطبوعہ لاہور 1993ء ص 391، 392
- 6- ”فیروز سنز اردو انسائیکلو پیڈیا“ مطبوعہ لاہور 1984ء ص 41
- 7- ”جامع اردو انسائیکلو پیڈیا“ جلد اول مطبوعہ شیخ غلام علی اینڈ سنز لاہور 1987ء ص 54
- 8- ”اجمل انوار رضا“ از مولانا حشمت علی لکھنوی مطبوعہ پبلی بھیت (انڈیا) 1945ء ص 8
- 9- ”جب امر تسر جل رہا تھا“ از خواجہ افتخار مطبوعہ لاہور 1982ء ص 86
- 10- ”تذکرہ مجاہدین ختم نبوت“ از مولانا اللہ وسایہ دیوبندی مطبوعہ ملتان 1990ء ص 52، 350



- 11- ”رپورٹ تحقیقاتی عدالت 1953ء“ ص 81، 88
- 12- ”انسائیکلو پیڈیا تحریک پاکستان“ از اسد سلیم شیخ مطبوعہ لاہور 1999ء ص 49
- 13- ”تاریخ رفتگان“ جلد دوم از صابر براری مطبوعہ کراچی 1998ء ص 44
- 14- ”اکابر تحریک پاکستان“ جلد اول از محمد صدق قصوری مطبوعہ لاہور 1976ء ص 46 تا 50
- 15- ماہنامہ ”نقوش“ لاہور، ”ماہور نمبر“ فروری 1962ء ص 913
- 16- ہفت روزہ ”المنصف“ امرتسر بابت 14 تا 17 اکتوبر 1945ء ص 3 تا 5
- 17- مجلہ ”لب جو“ گولڈن جوبلی نمبر، گورنمنٹ اسلامیہ ڈگری کالج سانگلہ بل ضلع شیخوپورہ 1997ء ص 28، 183، 188، 194

## مولانا عبدالصمد مقتدری

(ف 1964ء)

مولانا عبدالصمد مقتدری بن مولانا غلام حامد کی ولادت بدایوں (بھارت) کے مشہور جمیدی خاندان میں ہوئی۔ مدرسہ عالیہ قادریہ و دارالعلوم شمس العلوم بدایوں میں مولانا محبت احمد قادری، مولانا مفتی حافظ بخش و دیگر اساتذہ سے علوم متداولہ میں فراغت حاصل کرنے کے بعد الہ آباد یونیورسٹی سے ”مؤا“ کی ڈگری حاصل کی۔ 1915ء میں مولانا شاہ عبدالصمد مقتدر بدایونی (1866-1915ء) کے دست حق پر بیعت کی اور 31 مارچ 1923ء کو مولانا شاہ عبدالقدیر بدایونی (1893-1960ء) سے اجازت و خلافت پائی۔

حصول تعلیم کے بعد گورنمنٹ ہائی سکول بدایوں میں عربی مدرس ہو گئے مگر جنوبی تحریک خلافت کا غلغلہ بلند ہوا تو فوراً مستعفی ہو کر علی برادران کے حکم پر آگرہ کو اپنا مسکن بنالیا اور درس و تدریس کا سلسلہ شروع کر کے تحریک خلافت کے پودے کی آبیاری کرنے لگے۔ دو اخبارات ”تبلیغ“ اور ”خلافت“ کا اجراء کر کے خلافت کے پیغام کو برصغیر کے کونے کونے میں پہنچایا۔ تمام ملک میں طوفانی دورے کر کے اپنی شعلہ بار تقریر کے ذریعے خونِ مسلم کو گرما کے رکھ دیا۔ نتیجتاً آپ کو گرفتار کر کے سیتا پور جیسی سخت جیل میں پابند و زنجیر کر دیا گیا۔

آپ نے مولانا عبدالماجد بدایونی (1887-1931ء) کے شانہ بشانہ تحریک خلافت اور شہمی تحریک میں حصہ لیا اور سیاست کے رموز و نکات انہیں سے سیکھے۔ 1935ء میں مسلم لیگ کی تاسیس ہوئی تو آپ اس میں شامل ہو کر سٹی مسلم لیگ کے جنرل سیکرٹری منتخب ہوئے۔ 1937ء کے صوبائی الیکشن کے بعد بدایوں مسلم یگ میں نئی روح پیدا ہوئی اور جلسے و جلوسوں کی بھرمار ہونے لگی۔ صوبہ مسلم لیگ یو پی کے کنوینر اور آرگن نزر کی حیثیت سے تحریک پاکستان کو منزل سے ہمکنار کرنے کے لئے جو کارہائے نمایاں سرانجام دیئے ان کا اعتراف حضرت قائد اعظم (1876-1948ء)، مولانا حسرت موہانی (1878-1951ء)، نواب محمد اسماعیل خاں میرٹھی (1883-1958ء) اور راجہ امیر احمد خاں آف محمود احمد (1914-1973ء) جیسے اکابرین نے بھی کیا۔ آپ قیام پاکستان تک آل انڈیا مسلم لیگ کے کونسلر رہے۔ اس حیثیت سے آپ نے مسلم لیگ کی فلاح و بہبود کے لئے جو کچھ کیا وہ ایک عیمدہ باب کا متقاضی ہے۔ بدایوں مسلم لیگ تو آپ کی جیب میں تھی۔ صوبہ مسلم لیگ یو پی کا کوئی کام آپ کی مرضی کے خلاف نہیں ہوتا تھا۔

1937ء کے انتخابات کے بعد جب بدایوں لوکل بورڈ آفس پر کانگریس کا جھنڈا لگایا گیا تو اس کے

جواب میں بدایوں مسلم لیگ نے آپ کی زیر قیادت بدایوں شہر میں ہلدیہ کی عمارت پر مسلم لیگ کا جھنڈا لگا کر طے کیا اور ہلدیہ کے اجلاس سے باقاعدہ منظوری حاصل کی۔ چنانچہ نواب محمد اسماعیل خاں نے تشریف لے کر ہزاروں لوگوں کی موجودگی میں اپنے ہاتھوں سے جھنڈا نصب کیا اور رات کو شاندار جلسہ منعقد کیا گیا جس سے مسلم لیگ کی دھماک بیٹھ گئی۔

1945-46ء کے الیکشن میں آپ نے بدایوں، بریلی، سنبھل، مراد آباد اور پٹیلی بھییت کے علاقوں میں تن من دھن کی بازی لگا کر مسلم لیگ کو کامیاب کرانے کی جہد بلیغ کی۔ بدایوں کی سیٹ پر مسلم لیگ امیدوار پروفیسر اسرار احمد کے مقابلہ میں کانگریس نے ایک بہت بڑے رئیس اور سرمایہ دار سید منزل حسین کو کھڑا کیا اور اپنے امیدوار کی ہر لحاظ سے نصرت و مدد کی مگر مولانا مقتدری اور ان کے سرفروش ساتھیوں نے حالات کا پانسہ پلٹ کے رکھ دیا اور اس سیٹ پر 80 فیصد سے زائد ووٹ مسلم لیگ کے حق میں پڑے۔ حتیٰ کہ کانگریس امیدوار نے بھی حالات کی نزاکت کے پیش نظر اپنے تمام خاندان کے ووٹ مسلم لیگ کی امیدوار دے دیئے۔ آپ کی ان قربانیوں اور کوششوں سے متاثر ہو کر رئیس الاحرار مولانا حسرت موہانی نے قدامت پرستوں سے کہا تھا!

”مقتدری وہ شخص ہے کہ جس کے ہاتھ میں پورے صوبہ کی مسلم لیگ کی زمام ہے۔“

14۔ اگست 1947ء کو پاکستان معرض وجود میں آیا تو دیگر مسلم لیگی لیڈروں کی طرح آپ نے گرفتاری کے احکامات بھی جاری ہو گئے۔ چنانچہ 13 دسمبر 1947ء کو بیچ بچا کر بمعہ اہل خانہ کراچی تشریف لے آئے۔ ان دنوں کراچی کے خالق دینا حال میں آل انڈیا مسلم لیگ کا اجلاس 13، 14، 15 دسمبر کو ہو رہا تھا۔ آپ بال بچوں کو ہندو گاہ پر چھوڑ کر سیدھے اس اہم اجلاس میں شامل ہوئے۔ اجلاس کی کارروائی میں نمایاں حصہ لیا۔ اس کے بعد آپ کو آل پاکستان مسلم لیگ کا کونسلر منتخب کیا گیا اور کراچی مسلم لیگ میں وہی مقام نصیب ہوا جو بدایوں مسلم لیگ میں تھا۔

مہاجرین کی آباد کاری میں خصوصی دلچسپی کے بعد صحافت کا پیشہ اپنا کر روزنامہ ”خورشید“ اور ماہنامہ ”ترجمان“ جاری کئے۔ مندرجہ ذیل کتابیں بھی لکھیں۔ مباحث الاذان، بریلوی تحریک کا شافی جواب، تحقیق البیان۔ 15 رجب 1384ھ بمطابق 20 نومبر 1964ء بروز جمعۃ المبارک آپ کی رحلت ہوئی۔ مولانا عبدالحامد بدایونی (1898-1970ء) نے نماز جنازہ پڑھائی اور میوہ شاہ کراچی کے قبرستان میں تدفین ہوئی۔ حضرت صابر برائی آف کراچی نے مندرجہ ذیل قطعہ تاریخ وفات کہا!

چل دیئے ہیں وہ ہدایوںی سیاسی رہنما  
 مل گیا غیب سے صابر یہ اُن کا سالِ غم  
 ”میں عزیز دین حضرت مولوی عبدالصمد“  
 1964ء

منہ:۔

- 1- ”اکابر تحریک پاکستان“ جلد دوم از محمد صادق قصوری مطبوعہ لاہور 1979ء ص 151 تا 154
- 2- ”تذکرہ صمدیہ“ از محی الدین قادری مطبوعہ کراچی 1977ء متعدد صفحات
- 3- ”قائد اعظم اور صحافت“ از سید اشتیاق اطہر مطبوعہ کراچی 1986ء ص 110
- 4- پندرہ روزہ ”مسلم لیگ نیوز“ لاہور بابت یکم تا 15 اپریل 1992ء ص 72
- 5- ”تاریخ رفتگان“ جلد سوم از صابر براری مطبوعہ کراچی 2000ء ص 68

## مولانا صبغت اللہ شہید فرنگی محلیؒ

(ف 1964ء)

مولانا صبغت اللہ شہید بن مولانا ہدایت اللہ بن مولانا شرافت اللہ، فرنگی محل لکھنؤ میں پیدا ہوئے۔ مدرسہ عالیہ نظامیہ فرنگی محل سے 1331ھ/ 1913ء میں سند فراغت حاصل کی۔ اس کے بعد کچھ انگریزی بھی پڑھی اور تدریس کی جانب متوجہ ہوئے۔ مدرسہ عالیہ فرنگی محل میں مدرس مقرر ہو کر علم و ادب کے خزانے دنائے نہایت ذکی، ذہین تھے اور عربی ادب میں مہارت تامہ حاصل تھی۔ نہایت خوش بیان مقرر اور مایہ ناز انشاء پرداز تھے۔ تحریر و تقریر میں یکساں یدِ طولی حاصل تھا۔

”انظامیہ“ کے نام سے ایک ماہنامہ جاری کیا تھا جو تقریباً چار سال تک جاری رہا اور برصغیر کے مسلمانوں کے دلوں کی دھڑکن بن گیا۔ آپ نے اس رسالہ کے ذریعے انگریز حکومت کی بنیادیں کھوکھلی کر دیں اور مسلمانوں کو خواب غفلت سے بیدار ہونے کی تلقین کی۔ جنوری 1918ء کا شمارہ مضامین کے لحاظ سے معرکتہ آرا تھا۔ تحریک خلافت کے زمانہ میں حکومت نے اسے بند کر دیا۔ آپ نے ہمت نہ ہاری اور پھر ہفت روزہ ”خادم الحرمين“ جاری کیا جو انجمن خدام الحرمين کا آرگن تھا۔ آپ اس انجمن کے اسسٹنٹ سیکرٹری بھی تھے۔

مولانا عبدالماجد دریا آبادی نے آپ کے فنِ خطابت کو یوں خراجِ تحسین پیش کیا ہے!

”خطابت و طلاقِ لسانی کو خوب کام میں لائے۔ تقریر کی خوب مشق کر لی تھی اور تقریرِ مذہبی اور سیاسی موضوعات پر بڑی جوش کی اور بہترین رنگ کی کر لیا کرتے تھے خصوصاً میلادِ نبویؐ کی محفلوں میں اور محرم کی مجلسوں میں دور دور سے بلائے جاتے تھے اور سمبھئی کے سٹھوں نے ان کی خدمت اس نام سے اپنے اوپر لازم کر لی تھی۔“

شعر و شاعری سے بھی دلچسپی تھی۔ آرزو و کھنوی کے شاگرد تھے۔ دوسرے شاعروں سے بھی نوک جھوک رہتی تھی۔ انتہائی شوخ مزاج اور زندہ دل تھے۔

1937ء میں جب قائد اعظمؒ نے مسلم لیگ کی باگ ڈور سنبھال کر ایک ولولہ تازہ بخشا تو برصغیر کے علماء و مشائخ اہلسنت نے مسلم لیگ میں شامل ہو کر اس کی مکمل تائید و حمایت کی۔ فرنگی محل سے مولانا قطب

الہ دین عبدالوالی، مولانا عنایت اللہ اور مولانا جمال میاں کے ساتھ آپ نے بھی دیوانہ وار مسلم لیگ میں شمولیت اختیار کر کے اپنے شب و روز اس کی ترقی میں صرف کر دیئے۔ اگرچہ آپ نے مسلم لیگ میں کوئی بڑا عہدہ قبول نہ کیا مگر آپ کی خدمات اس قدر درخشش ہیں کہ بڑے بڑے عہدیداران کی گردِ راہ کو بھی نہیں پاسکتے۔

تاریخ شاہد ہے کہ جب فرنگی محل کے یہ مجاہد مسلم لیگ کی حمایت میں دوروں پر نکلتے تو لوگ دیدہ و درفش راہ کرتے تھے۔ کانگرس کے نمک خوار مولوی مسلم لیگ کو کافروں کی جماعت بتاتے تھے۔ حضرت قائد اعظم کو کافر اعظم کہتے تھے اور پاکستان کو پلیدستان کے نام سے تعبیر کرتے تھے۔ لیکن جب ان علمائے حق کا نورانی قافہ پاکستان کے حق میں دلائل کے انبار لگاتا تو ان کو سوائے راہ فرار کے کچھ اور نہ سوجھتا۔

مخالفین پاکستان نے پاکستان بننے کے بعد بھی اپنے نظریے کو تبدیل نہ کیا اور پوری ڈھٹائی سے اس پر قائم رہے۔ پھر لطف کی بات یہ ہے کہ جس پاکستان کو وہ پلیدستان کہتے رہے، آخر کار اُسی پاکستان میں پنہ لینے پر مجبور ہوئے مگر افسوس کہ ان کے ذہن پھر بھی درست نہ ہوئے۔ 21 اگست 1951ء کو بانہ بیرون موچی دروازہ راہور میں تقریر کرتے ہوئے مشہوری احراری لیڈر عطاء اللہ شاہ بخاری (1891-1961ء) نے مجلس احرار کے موقف کی وضاحت کرتے ہوئے کہا!

”یہ ٹھیک ہے کہ ہم نے پاکستان کی مخالفت کی۔ لیکن جو کچھ کیا اور جو کچھ صحیح سمجھا وہی کیا۔ ہمارا ضمیر اس وقت بھی مطمئن تھا اور آج بھی شرمندہ نہیں ہے۔“

1940ء میں جبل پور میں مسلم لیگ کی ایک بہت بڑی کانفرنس ہوئی۔ اس کانفرنس میں آپ نے بڑی پُر جوش تقریر کی جس سے جبل پور اور مصفا فات میں مسلم لیگ کو زبردست سیاسی استحکام ملا۔ اس کانفرنس میں آپ کے ساتھ مولانا حسرت موہانی (1878-1951ء)، مولوی ظہور احمد ایڈووکیٹ الہ آباد (1942ء) اور بہار مسلم لیگ کے روح رواں سید عبدالعزیز (1885-1948ء) بھی شامل تھے۔

پاکستان بننے کے بعد آپ کے چھوٹے صاحبزادے حبیب میاں پاکستان ہجرت کر آئے تھے۔ دسمبر 1964ء میں انہیں منے کے لئے آپ ڈھاکہ جا رہے تھے کہ کلکتہ میں طبیعت بگڑ گئی اور ذرا سی دیر میں حالت اتنی نازک ہو گئی کہ ڈھاکہ کا سفر جاری رکھنے کی بجائے کلکتہ کے اسلامیہ ہسپتال میں انہیں پہنچا دیا گیا۔ وہاں دودن کی شدید علالت کے بعد 24 دسمبر کو اللہ کو پیارے ہو گئے۔ 25 دسمبر کو کلکتہ سے میت ریل



کے ذریعے لکھنؤ لائی گئی اور یہیں آخری آرام گاہ بنی۔

مٹے نامیوں کے نشان کیسے کیسے زمیں کھا گئی آسمان کیسے کیسے  
حضرت صابر براریؒ تم کراچویؒ نے یہ تاریخ وصال کہی!

مشہور تھے جہاں میں حضرت فرنگی محلّیؒ مرد شہید و عابد مولانا صیغۃ اللہ  
سال وفات اُن کا کہہ دیجئے یہ صابر ”طبع لطیف ساجد مولانا صیغۃ اللہ“  
1964ء

ماخذ:-

- 1- ”تذکرہ علمائے فرنگی محلّی“ از مولانا عنایت اللہ فرنگی محلّی مطبوعہ لکھنؤ 1930ء ص 73
- 2- ”معاصرین“ از مولانا عبدالماجد دریا آبادی مطبوعہ کراچی سن ندارد ص 196
- 3- ”یادِ رفتگان“ جلد اول از ماہر القادری مطبوعہ لاہور طبع دوم 1986ء ص 352 تا 354
- 4- ہفت روزہ ”الہام“ بہاولپور باب 7 فروری 1978ء
- 5- ”تعارف علماء اہلسنت“ از مولانا محمد صدیق ہزاروی مطبوعہ لاہور 1979ء ص 130
- 6- ”تاریخ کانپور“ از سید اشتیاق اظہر مطبوعہ کراچی 1990ء ص 54
- 7- ”حسرتِ موبائی“ (حیات اور کارنامے) از ڈاکٹر احمد لاری مطبوعہ لاہور 1999ء ص 116، 118

## مفتی محمد صاحب دادخاں (1898-1965ء)

مورنامہ مفتی محمد صاحب دادخاں کی ولادت 1898ء میں لونی ضلع سبی (ہوچستان) میں ہوئی۔ قرآن مجید کی تعلیم خواجہ محمد شاہ سے حاصل کرنے کے بعد مولانا محمد یوسف (لاندھی مضافات بھاگ، قلات) سے عربی، فارسی کی کتابیں پڑھیں۔ پھر سندھ کی مختلف درس گاہوں سے تعلیم حاصل کرنے کے بعد 1917ء میں مدرسہ قاسمیہ گڑھی سین ضلع سکھر میں مولانا محمد قاسم سے سند فراغت حاصل کی۔ 1921ء میں سلطان کوٹ ضلع سکھر میں مستقل رہائش اختیار کر لی اور شیخ و تدریس کا سلسلہ شروع کر دیا۔ کچھ عرصہ رانی پور اور سندھ مدرسہ کراچی میں پڑھاتے رہے۔ جولائی 1934ء میں ریاست قلات کے قاضی القضاۃ کے عہدہ پر فائز ہوئے۔ 1935ء میں کونڈ کے تباہ کن زلزلے کے بعد پھر سلطان کوٹ لوٹ آئے۔ سید محمد صبغت اللہ پیر پگارا رحمۃ اللہ علیہ نے جامعہ راشدیہ پیر گوٹھ ضلع خیر پور میرس (سندھ) کی بناء الی تو آپ شیخ الجامعہ مقرر ہوئے اور تاحیات خدمات سرانجام دیتے رہے۔

1939ء میں مسلم لیگ میں شامل ہو کر کانگریس حکومت کے خلاف مسجد منزل گاہ سکھر کی آزادی کی تحریک میں حصہ لیا۔ سندھ میں مسلم لیگ کو منظم کرنے کے لئے فعاں جدوجہد کی۔ 1945-46ء کے انتخابات میں مسلم لیگی امیدواروں کی کامیابی کے لئے بھرپور دورے کئے۔

آپ نے ماہنامہ ”اسلام“ کے نام سے ایک رسالہ بھی جاری کیا۔ قیام پاکستان کے بعد جمعیت اہلسنت صوبہ سندھ کے صدر منتخب ہوئے۔ آپ کی تصانیف میں ابلاغ الہمیں، فتاویٰ الہمایونی، اخلاق النبی صلی اللہ علیہ وسلم، سماع موتی وغیرہ شامل ہیں۔

آپ کی رحلت 29۔ اگست 1965ء بروز اتوار ہوئی۔ سلطان کوٹ ضلع سکھر میں آخری آرام گاہ بنی۔ راقم الحروف صادق قصوری نے یہ قطعہ تاریخ وصال کہا!

حضرت صاحب داد خاں مفتی سندھ میں تھے صاحب عزت  
عم اور فضل کی زونہ میں ہوئی ان کی ہر سُو شہرت  
تھ صادق کو مطلوب سن وصال آئی ندا کہو ”ساغرِ قدرت“

ماخذ:-

- 1- ”انسائیکلو پیڈیا تحریک پاکستان“ از اسد سیم شیخ مطبوعہ لاہور 1999ء، ص 1005، 1006
- 2- ”تذکرہ اکابر اہل سنت“ از عبدالحکیم شرف قادری مطبوعہ لاہور 1976ء، ص 188، 189

## مولانا سید محمد ناصر جلالیؒ

(1887-1965ء)

مولانا سید محمد ناصر جلالی بن مولانا سید امیر حمزہ (1860-1907ء) بن سید امیر شاہ نقوی جلالی 1887ء میں دہلی میں پیدا ہوئے۔ ابتدائی تعلیم والد ماجد سے حاصل کی۔ کچھ دن مدرسہ فتح پوری دہلی میں مولانا محمد عمر سے بھی پڑھا۔ بعد ازاں دارالعلوم فرنگی محل لکھنؤ میں مولانا عظمت اللہ، مولانا سلامت اللہ (ف 1928ء) کے سامنے زانوئے تلمذ بیہ کیا۔ مولانا عبدالباری فرنگی محلی (1878-1926ء) سے حدیث پڑھی۔ ایک عرصہ تک مسجد خوض والی دہلی میں درس دیا۔

آپ عربی فاری کے قادر الکلام شاعر اور ادیب تھے۔ سحرالبیان واعظ تھے۔ بہت سے اخبارات اور رسائل دہلی اور حیدرآباد سندھ سے نکالے۔ کانگریس اور تحریک خلافت کی تحریکوں کے بانیوں میں سے تھے اور ان کے روح رواں رہے۔ ان تحریکوں میں سرگرم حصہ لیتے ہوئے دیہاتوں اور شہروں میں انقلابی سپرٹ پیدا کی۔ مولانا محمد علی جوہر (1878-1931ء) کے شیدائی تھے اور ان کے ساتھ ہی کانگریس کو خیر باد کہہ کر مسلم لیگ میں شامل ہو گئے۔ سیاسی تحریکوں میں بہت سی زحماتیں اٹھائیں، ماریں کھائیں مگر جس بات کو حق سمجھا وہ ذلکے کی چوٹ کھی۔ کسی سے خوفزدہ نہیں ہوئے۔ دہلی کے ممتاز لوگوں میں شمار ہوتا تھا۔

قیام پاکستان کے بعد ہجرت کر کے کراچی آ گئے۔ یہاں بھی علمی، ادبی اور سیاسی سرگرمیاں جاری رکھیں۔ ماہنامہ ”آرزو“ جاری کیا۔ کراچی ریڈیو سے اپنے فصیح و بلیغ مواعظ حسنہ سے عوام و خواص کو لطف اندوز کرتے رہے۔ پچاس کے قریب کتابیں لکھیں۔ آپ کے برادر خورد مولانا سید حامد جلالی (1904-1973ء) نے بھی آپ کے شانہ بشانہ خدمات انجام دیں جن کے حالات اس کتاب میں کسی دوسری جگہ دیئے جا رہے ہیں۔

مولانا ناصر جلالی کی رحلت 7 رمضان المبارک 1385ھ 31 دسمبر 1965ء کو کراچی میں ہوئی اور

وہیں سپرد خاک ہوئے۔

حضرت صابر براری نے مندرجہ ذیل قطعہ تاریخ رحلت کہا!

کراچی کے مولانا ناصر جلالی      ہوئے آج دنیائے فانی سے رخصت  
وہ فاضل تھے عربی اور فارسی کے      تھے سحرالبیاس ، بادشاہ خطابت  
تھے ماہنامہ آزاد کے بھی وہ بانی      ہوئی جس سے دین و ادب کی اشاعت  
کہو سر جدا کر کے ابجد کا صابر      ”یہ ناصر جلالی ہیں یہ باغ جنت“  
1966=1+1965ء

ماخذ:-

- 1- ”تذکرہ اکابر اہلسنت“ از مولانا محمد عبدالحکیم شرف قادری مطبوعہ لاہور 1976ء ص 127
- 2- ”حاجی امداد اللہ مہاجر مکی اور ان کے خلفاء“ از قاری فیوض الرحمن مطبوعہ کراچی 1984ء ص 265
- 3- ”میرے زمانے کی دلی“ از ملا واحدی مطبوعہ کراچی طبع دوم ص 324
- 4- ”نزہۃ الخواطر“ جلد ہشتم از حکیم سید عبدالحی لکھنوی مطبوعہ کراچی 1976ء ص 124
- 5- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء ص 293
- 6- ”علامہ اقبال اور ان کی پہلی بیوی“ از سید حامد جلالی مطبوعہ کراچی اپریل 1996ء ص 19
- 7- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 1508
- 8- ”تاریخ رنگاں“ جلد سوم از صابر براری کراچی 2000ء ص 72

## مولانا محمد ابراہیم علی چشتیؒ (1917-1968ء)

مولانا محمد ابراہیم علی چشتی بن مولانا محرم علی چشتی (1863-1934ء) بن مولوی احمد بخش کیدل چشتی (1797-1867ء) کی ولادت 16- اگست 1917ء کو قطب ابلادلہور میں ہوئی۔ گورنمنٹ کان لہور سے بی۔ اے کرنے کے بعد 1941-42ء میں شعبہ صحافت پنجاب یونیورسٹی سے فرسٹ ڈویژن میں ڈپلومہ، ان جرنلزم میں اول پوزیشن حاصل کی، پھر ایل ایل بی کیا۔ طبیعت شروع ہی سے سیاست کی طرف مائل تھی چنانچہ آپ نے 1936ء میں ”انٹر کالجیٹ مسلم برادر ہڈ“ قائم کی اور 1937ء میں اس کا نصب العین ”خلافت پاکستان“ قرار دیا۔ خلافت پاکستان کا نقشہ پنجاب، سندھ، سرحد، ہوجتن اور کشمیر سے شروع ہو کر دہلی، آگرہ، بھٹنؤ، گنگا جمن کا حاس ایک کارڈور یعنی خطبہ انصاف کی شکل میں بنگاں اور آسام سے مل کر مکمل ہوتا تھا۔ انٹر کالجیٹ مسلم برادر ہڈ لاہور کے کالجوں میں تعلیم پانے والے مسم طلبہ کی تنظیم تھی۔ علامہ اقبال (1877-1938ء) اس کے روحانی سرپرست تھے اور آپ اس کے جنرل سیکرٹری تھے۔ نیز اس زمانے میں آپ کا تعارف ایک بہترین مقرر کے طور پر ہوتا تھا۔

1939ء میں جب مجید ملت مولانا محمد عبدالستار خاں نیازی (1915-2001ء) نے پنجاب مسم سٹوڈنٹس فیڈریشن کی صدارت سنبھالی تو آپ اس کے سیکرٹری جنرل اور ناظم امور خارجہ مقرر ہوئے۔ اسی سال مولانا نیازی نے آپ کے مشورہ سے آل انڈیا مسم لیگ کے سامنے ”خلافت پاکستان سکیم“ پیش کی۔ 1941ء میں فیڈریشن کی سالانہ کانفرنس منعقد کی گئی جس میں ”خلافت پاکستان“ کا منشور اور حصول کا طریقہ کار پیش کیا گیا۔ 1944ء میں آپ کی رہنمائی میں ایک مشہور کتاب ”پاکستان کیا ہے اور کیسے بنے گا؟“ میں محمد شفیع (1914-1993ء) اور مولانا نیازی نے شائع کی۔

آپ نے پنجاب مسلم سٹوڈنٹس فیڈریشن کے پلیٹ فارم سے تحریک پاکستان کو آگے بڑھایا۔ برصغیر پاک و ہند میں ”خلافت پاکستان“ کے نظریہ کو مقبول عام بنانے میں شبانہ روز کوشش کی۔ ”خلافت پاکستان سکیم“ پر مشتمل نقشہ ”انٹر مسلم برادر ہڈ“ نے شائع کر کے تمام ہندوستان میں پھیلا دیا تھا جو عرصہ تک ملک کے بڑے بڑے اخباروں میں خبروں اور تبصروں کا موضوع بنا رہا۔

1940-41ء میں ”پنجاب مسلم سٹوڈنٹس فیڈریشن“ کے سلسلے میں قائد اعظمؒ سے آپ کی خط و کتابت ہوتی رہی جو جناب سرفراز حسین مرزا کی کتاب ”دی پنجاب مسلم سٹوڈنٹس فیڈریشن“ مطبوعہ لاہور 1978ء کے صفحات 11، 12، 15 اور 50، 51 پر پھیلی ہوئی ہے۔ اس خط و کتابت سے معلوم ہوتا ہے کہ آپ کو حضرت قائد اعظمؒ سے کس درجہ عقیدت و محبت تھی۔ ستمبر۔ اکتوبر 1941ء میں آپ نے مجاہد ملت مولانا محمد عبدالستار خان نیازی کے ساتھ دہلی میں قائد اعظمؒ سے ملاقات بھی کی۔

1941ء میں آپ نے ”تحریک رفاقت“ کے نام سے ایک ادارہ قائم کیا جس کا مقصد یہ تھا کہ ہندوؤں، سکھوں اور مسلمانوں میں سیاسی اختلافات کی موجودگی میں بھائی چارہ اور رفاقت پیدا کی جائے۔ چند سال تک اس تحریک کو بڑے زور و شور سے چلایا تاکہ سیاسی اور مذہبی اختلافات بجائے خود رکھتے ہوئے بھی صلح و آشتی کے ماحول میں ایک دوسرے کا نقطہ نگاہ سمجھا جائے۔ 1946ء کے عمومی انتخابات کے موقع پر وزیر اعظم پنجاب خضر حیات ٹوانہ (1900-1975ء) نے ”تحریک رفاقت“ کو اپنے سیاسی مقصد کیسے استعمال کرنا چاہا تو آپ نے زبردست مخالفت کی اور اس تحریک کو ختم کر کے مسلم لیگ میں شامل ہو گئے اور قیام پاکستان تک مسلم لیگ کی دل و جان سے خدمت کی۔

1946ء میں مسلم لیگ نے علماء و مشائخ کی حمایت حاصل کرنے کیلئے مشائخ کمیٹی بنائی جس کا صدر آپ کو بنایا گیا۔ چنانچہ بنارس کی ”آل انڈیائی کانفرنس“ میں آپ نے مسلم لیگ کی طرف سے شرکت فرما کر پاکستان کے حق میں مشہور قرارداد پاس کروائی جس کی رو سے ملک بھر کے علماء و مشائخ اہلسنت نے نظریہ پاکستان کیسے کام کرنا شروع کیا۔ اس تحریک میں آپ کو حضرت امیر ملت پیر سید جماعت علی شاہ محدث علی پوری (1841-1951ء)، حضرت سید محمد محدث اعظم کچھوچھوی (1894-1961ء)، مولانا ابوالحسن سید محمد احمد قادری لاہور (1896-1961ء) اور صدر الافاضل مولانا سید محمد نعیم الدین مراد آبادی (1883-1948ء) کے ساتھ کام کرنے کا موقع ملا۔

1946ء ہی میں جب مسلم لیگ اور یونینٹ پارٹی کی کشمکش فیصلہ کن مرحلہ میں داخل ہو گئی تو آپ ایک دفعہ پھر میدان میں اترے۔ جب صوبائی مسلم لیگ کی ہائی کمانڈ کے تمام اراکین کو گرفتار کر لیا گیا تو آپ تحریک سول نافرمانی کی رہنمائی کرتے ہوئے جیل بھیج دیئے گئے۔ سلسلہ چشتیہ کی معروف گدیوں تونہ شریف، سیال شریف اور گولڑہ شریف کے قابل احترام سجادہ نشینوں کے بے پناہ اثر و رسوخ کو مسلم لیگ کیلئے حاصل کرنے میں آپ کا بہت زیادہ دخل ہے۔ غرضیکہ آپ کی ذات سے مسلم لیگ کو بہت زیادہ تقویت ملی۔



1953ء تک تحریک ختم نبوت میں آپ نے بڑا فعال کر کردار ادا کیا۔ اس دوران آپ نے جس ادوار عزمی اور بلند حوصلگی کا ثبوت دیا وہ اپنی مثال آپ ہے۔ انکوائری رپورٹ میں آپ کے مقدمہ کی روئیداد آپ کے استقلال کی بہت بڑی دلیل ہے۔ آپ اس تحریک میں قید و بند کی تکالیف سے بھی نبرد آزما ہوئے۔ آپ کے جگری دوست مجاہد ملت مولانا عبدالترخان نیازی کو تو سزائے موت ہوئی جو بعد میں عمر قید میں تبدیل ہوگئی۔

عشق رسول ﷺ آپ کے رگ و پے میں سایا ہوا تھا چنانچہ حضور ﷺ کی اتباع میں ہمیشہ کھڑے رہنا اور مٹی کے برتنوں میں کھانا کھایا۔ آپ چار پائی پر ہمیشہ کھجور کی چٹائی ڈال کر سوتے تھے۔ آپ کی دوستی کا معیار اسلام اور صرف اسلام تھا۔ عقائد کی پختگی کے لحاظ سے چٹان اور میدان عمل کے شہسوار تھے۔ ساری زندگی مگر درہے مگر ان کا دامن جوانی کی لغزشوں اور آلودگیوں سے سراسر پاک تھا۔

آپ نے تمام زندگی فقر و فاقہ، تنگ دستی و عسرت کو بہ طیب خاطر قبول کیا اور اپنے انتقال کے وقت ایک پیسہ کی بھی جائیداد منقولہ و غیر منقولہ نہ چھوڑی۔ 1935ء میں ”پیسہ اخبار“ کے جس کرایہ کے مکان میں رہتے تھے 1968ء میں وہیں سے ان کا جنازہ اٹھا۔ یہ حال اُس شخص کا تھا جس کا شمار پاکستان کے معماروں میں کیا جاتا ہے۔

گونا گوں مصروفیات کے باوجود آپ نے کئی ایک کتابیں بھی یادگار چھوڑیں!

1- تزک ہٹلری و تورہ ہٹلری (ہر ہٹلر کی خود نوشت سوانح حیات کا اردو ترجمہ، دو جلدوں میں چھپ چکا ہے)۔

2- ملفوظات بابا بلند کویں

3- منشور خلافت پاکستان

4- انگریز کا راج کیوں ختم ہوا؟ (انگریزی سے ترجمہ)

5- اردو قرآن مجید (مطبوعہ لاہور 1358ھ)

6- اُمت اور سنت (ترجمہ از مشنری مولانا روم)

7- پاکستان کے لئے جدید اسلامی دستور

8 A Treasure of General Knowledge.

9 A Draft Modern Islamic Constitution for Pakistan.

10 The Concise Encyclopaedia of Islamic General Knowledge.

آپ نے پاکستان میں اسلامی نظام کے لئے جو مساعی جمیدہ کیں ان کا ذکر خاصی طوالت کا متقاضی ہے۔ اس جہاد میں ان کے دونوں پھپھورے خراب ہو گئے، خون میں شکر نارمل سے تین سو فیصد سے زائد ہو گئی جس سے نگاہ اور بصارت متاثر ہوئے لیکن ان حالات میں آپ اپنی تکالیف کو زبان پر نہ لائے۔

آخر اسی مرض میں 10 جولائی 1968ء 13 ربیع الثانی 1388ھ بروز جمعۃ المبارک اس دورانی سے کوچ کر گئے۔ انا لہذا وانا الیہ راجعون! نماز جنازہ مفتی اعظم پاکستان مولانا ابوالبرکات سید احمد قادری لاہوری (1901-1978ء) نے پڑھائی اور حکیم محمد انور بابر (1922-1977ء)، علامہ علاؤ الدین صدیقی (1907-1977ء)، میاں محمد شفیع (م ش، 1914-1993ء)، ڈاکٹر عبدالسود خورشید (1919-1995ء)، خان عبدالوحید خاں سابق مرکزی وزیر اطلاعات (1914-1984ء)، مولانا قیوم الہی عرفانی سابق خطیب بادشاہی مسجد لاہور (ف 1991ء)، مسعود احمد کھدر پوش سابق ناظم اوقاف پنجاب (1915-1985ء)، حکیم مہت حکیم محمد موسی امرتسری (1927-1990ء)، مولانا مفتی محمد حسین نعیمی لاہور (1923-1998ء) وغیرہ بہت سے معروف حضرات نے نماز جنازہ میں شرکت کی اور اس مرد قلندر کو بادشاہی مسجد کے قریب سپرد خاک کر دیا گیا۔

بہت سے شعراء نے قطعہ ہائے تاریخ وصال کئے۔ ابو ظفر نازش رضوی کا قطعہ درج ذیل ہے۔

چو ابراہیم علی چشتی مرد نیک سرشت ز قید دار فانی شد ہمار حق سزا  
زریہ قطرہ خونیں دو دیدہ بیش چکید دل حزیں من زار نیز در فرید  
برائے مادہ سال فوت چوں جستم ندائے ہاتھ غیب آمد اے بلند نہاد

ز روئے تعیہ گر دو عدد اضافہ کنی

برآیت کہ ”تخلد بریں مقامش باد“

$$2+1386=1388$$

ماخذ۔

1- ”تاریخ جمیدہ“ از پیرنلام و دیگر نامی، مطبوعہ لاہور 1960ء (تکملہ) ص 15

2- ”دی پنجاب مسلم سٹوڈنٹس فیڈریشن“ از سرفراز حسین، مطبوعہ لاہور 1978ء ص 11، 12، 15، 50،

436، 51

3- ”وے صورتیں الہی“ از ڈاکٹر عبدالسلام خورشید، مطبوعہ لاہور 1976ء ص 17، 22

- 4- ”مجدد ملت“ جلد اول، از محمد صادق قصوری، مطبوعہ لاہور 1996ء ص 39 تا 42
- 5- ”وفیات مشاہیر پاکستان“ از پروفیسر محمد اسلم، مطبوعہ اسلام آباد 1990ء ص ۷
- 6- ”اکابر تحریک پاکستان“ جلد اول از محمد صادق قصوری، مطبوعہ گجرات 1976ء ص 38 تا 45
- 7- ”لہور کے چشتی خاندان کی اردو خدمات“ از ڈاکٹر گوہر شاہی، مطبوعہ لاہور 1993ء ص 209، 293
- 8- ماہنامہ ”نقوش“ لہور، ”لاہور نمبر“ فروری 1962ء ص 944
- 9- روزنامہ ”کوہستان“ لاہور 13 جولائی 1968ء ص 2
- 10- روزنامہ ”نوائے وقت“ لاہور 7 اگست 1968ء ص 2، 14 جنوری 1973ء، 7 اگست 1974ء، 15 جنوری 1993ء
- 11- روزنامہ ”مشرق“ لاہور 4 اگست 1968ء ص 4
- 12- مکتوب گرامی مولانا عبدالقدیر نعمانی بنام راقم الحروف محررہ از لاہور مورخہ 21 اکتوبر 1974
- 13- مکتوب گرامی ڈاکٹر عبدالسلام خورشید بنام راقم الحروف محررہ از لاہور 26 ستمبر 1974ء
- 14- مکتوب گرامی مجاہد ملت مولانا محمد عبدالستار خاں نیازی بنام راقم الحروف از لاہور
- 15- مکتوب گرامی میاں محمد شفیع (م۔ش) بنام حضرت حکیم محمد موسیٰ امرتسری از لاہور مورخہ 27 جولائی 1974ء
- 16- ”انسائیکلو پیڈیا تحریک پاکستان“ از اسد سیم شیخ، مطبوعہ لاہور 1999ء ص 968 تا 969
- 17- ”جدوجہد آزادی میں پنجاب کا کردار“ از ڈاکٹر غلام حسین ذوالفقار، مطبوعہ لاہور 1996ء ص 476
- 18- ”یارانِ مکتب“ جلد اول از بیدار ملک، مطبوعہ لاہور 1986ء ص 262، 272، 282، 285، 288
- 19- ”رپورٹ تحقیقاتی عدالت 1953ء“ ص 88، 92

## مولانا عبدالکریم آف کوئٹہ

(1906-1969ء)

مولانا حافظ عبدالکریم بن مولانا حافظ شیخ احمد کی ولادت با سعادت 2 جنوری 1906ء کو روجھان ضلع زیرہ غازی خان میں ہوئی۔ آپ کے والد گرامی حضرت خواجہ غلام فرید (1845-1901ء) کے مقررین خاص میں سے تھے اور انہی کے حکم پر روجھان کی جہالت گرفت اور پسماندہ فضا میں علم و دانش کے چراغ فروزا کرنے پہنچے تھے۔ ایک عرصہ تک اس خطے کو اپنی روشنی طبع سے سرفراز فرمایا۔

مولانا عبدالکریم نے والد ماجد سے کسب فیض کیا۔ عربی، فارسی اور اردو کے زبردست عالم تھے۔ حضرت خواجہ غلام فرید سے شرف بیعت تھا۔ علوم جدیدہ کی تکمیل کے بعد پہلے روجھان اور پھر سرگودھا ڈویژن میں علمی خدمات سرانجام دیتے رہے۔ نواب اسد اللہ خاں ریسائی آپ کی علمی لیاقت اور معلمانہ صلاحیت کے معترف ہو کر انہیں 1921ء میں بوچستان لے آئے۔ نواب غوث بخش ریسائی (1922-1987ء) کی ابتدائی تعلیم و تربیت آپ ہی کی آغوش شفقت میں ہوئی۔ مستونگ میں خاتون میر احمد یار خاں (1902-1977ء) نے ایک دارالعلوم قائم کیا جہاں آپ نے ناظم اعلیٰ کی حیثیت سے خدمات انجام دیں۔ بعد ازاں نواب قیصر خاں گسی آپ کو اپنے ہمراہ جھل لے گئے اور گسی قبیلے کے جوانوں کو تعلیم و تربیت کا فریضہ سرانجام دینے لگے۔ آپ کے شاگردوں میں نواب یوسف علی عزیز گسی (1908-1935ء) اور میر سیف اللہ گسی معروف ہیں۔

جب نواب یوسف علی عزیز گسی کا دور دورہ ہوا تو انہوں نے جامعہ یوسفیہ کی بنیاد رکھی۔ مولانا عبدالکریم نے نواب صاحب سے بھرپور تعاون کیا اور جامعہ کا نصب تیار کر کے خوب زور و شور سے علمی خدمات انجام دیں۔ آپ کو ”ناظم جامعہ“ کہا جاتا تھا۔ غرض آپ نے آخر دم تک بلوچستان میں تعلیمی، علمی و ادبی خدمات بحسن و خوبی انجام دیں۔

جون 1938ء میں نواب اسد اللہ خاں ریسائی کی قائد اعظم (1876-1948ء) سے ملاقات ہوئی۔ قائد اعظم نے نواب صاحب سے خواہش ظاہر کی کہ بلوچستان میں مسلم لیگ کو قائم کیا جائے۔ اس سلسلے میں نواب صاحب نے مولانا حافظ عبدالکریم کا نام پیش کیا۔ چنانچہ آپ نے مسلم لیگ کی بنیاد رکھنے

میں نہایت سرگرمی، محنت اور مجاہدانہ مہن سے حصہ لیا۔ جو۔ئی 1939ء میں قائد اعظم کے یکے بعد دیگرے تین تار موصول ہونے کے بعد آپ کوئٹہ میں مستقل طور پر شفقت ہو گئے اور قاضی محمد عیسیٰ (1913-1976ء) کے ساتھ مل کر مسلم لیگ کی تعمیر و ترقی میں مصروف عمل ہو گئے۔

بلوچستان مسلم لیگ نے 29 ستمبر 1939ء کو ہفتہ وار اخبار ”الاسلام“ کے نام سے آپ کی دہشت میں کوئٹہ سے جاری کیا۔ اس کا ماٹو تھا!

خدا و مصطفیٰ کا نام لے اور کام کرتا جا

مبارک ہے یہ خدمت خدمت اسلام کرتا جا

مولانا عبدالکریم تنہا ایک مدیر کی حیثیت نہیں رکھتے تھے۔ ”الاسلام“ کے اکثر ادارے اور مضامین، بلوچستان کے طول و عرض کے دوروں کے دوران لکھ کرتے تھے۔ مولانا عبدالواحد عثمانی بدایونی (ف 1975)، نواب بہادر یار جنگ (1905-1944ء) اور دیگر مسلم لیگی زعماء جب بھی اس خطے کے دورے پر آئے تو مولانا ان کے ساتھ رہے بلکہ ہر مقام اور ہر خطے میں ان کی تقاریر نے عوام کو متاثر کیا۔ انداز تقریر منفرد، دلکش اور متاثر کن تھا۔ اکثر سیرت النبی صلی اللہ علیہ وسلم اور مذہبی جلسوں سے بھی خطاب کرتے تھے۔ مولانا عبدالکریم نے اپنے علمی تبحر اور محنت سے ”الاسلام“ کو ایک معیاری اور ہر دل عزیز اخبار بنایا۔ حصول پاکستان کی جدوجہد میں ”الاسلام“ نے بہت کارآمد، مفید اور نتیجہ خیز کام کیا۔ آپ کا تعلیمی تجربہ، سیاسی سوجھ بوجھ اسے چارچند لگاتی رہی۔ اس میں آل انڈیا مسلم لیگ اور مقامی صوبائی خبریں ہوا کرتی تھیں۔ کانگریس اور نظریہ پاکستان کی مخالف دیگر جماعتوں کے اعتراضات کے مدلل جواب، تعلیمی، معلوماتی مضامین بھی چھپا کرتے تھے۔

قاضی محمد عیسیٰ اس وقت بلوچستان مسلم لیگ کے صدر تھے اور مسلمانان ہند کی آزادی کے لئے ان میں ایک ایمانی تڑپ تھی ہندو انہوں نے ”الاسلام“ کو جاری رکھنے کے لئے سرمایہ میا کیا اور اس اخبار کو کانگریس، انجمن وطن اور نیشنل پارٹی کے ترجمان ”استقلال“ (جو قائد اعظم اور مطالبہ پاکستان کے خلاف شد و مدت لکھتا تھا) کے مقابلے میں زیادہ مقبول بنایا۔ اگر یہ کہہ دیا جائے کہ اسی اخبار کی وجہ سے بلوچوں میں تحریک پاکستان کا شعور ابھر اُتو بے جا نہ ہوگا۔

جون 1943ء میں قائد اعظم پہلی بار بلوچستان تشریف لائے تو 26 جون کو جیکب آباد کے ریو۔ اشیشن پر میر جعفر خان جہلی (1901-1967ء)، سردار محمد عثمان خان جوگیزی (1912-1996ء)۔

کے ساتھ مولانا عبدالکریم بھی پُر جوش استقبال میں شریک تھے۔ اس کے بعد جب قائد اعظم کوئٹہ پہنچے تو پٹیشن سے جلسہ گاہ تک شاندار جلوس نکالا گیا۔ قائد اعظم کی کار کے پیچھے پیچھے مولانا عبدالکریم بھی جلسہ گاہ پہنچے اور اپنے قائد سے عقیدت و محبت کا اظہار کرتے رہے۔

دورہ کے اختتام پر آپ نے ”اسلام“ میں ”قائد اعظم سے والہانہ عقیدت“ کے عنوان سے جو ادارہ یہ کتبہ خاصے کی چیز ہے۔ ملاحظہ فرمائیے!

”جمعتہ المبارک“ اسلام“ کوئٹہ 2 جولائی 1943ء“

حضرت قائد اعظم کی تشریف آوری کی تقریب مسلمانانِ بوچستان کیسے کچھ کم ہی سعید نہ تھی کہ اُن کی تشریف آوری پر مسلمانانِ بوچستان اپنی عقیدت کے بے پناہ مظاہروں سے غافل رہتے۔ ہذا قائد اعظم کی تشریف آوری پر مسلمانانِ بوچستان نے ہماری اُمیدوں سے اس دفعہ بڑھ چڑھ کر اپنی والہانہ عقیدت کے مظاہرے کئے اور اُن کے نزول اجلال پر اپنے محترم قائد اعظم کی ذات سے متعلقہ اپنے محبت آمیز جذبات کے ماتحت ایسا شاندار استقبال کیا اور اس قدر شاہانہ جلوس نکالا کہ اس کے پیش نظر بلاشبہ یہ واقعہ ایک حقیقت بن چکا ہے کہ بوچستان کی تاریخ ایسا شاندار استقبال اور شاہانہ جلوس پیش کرنے سے قاصر ہے اور آئندہ بھی شاید قاصر رہے۔ حقیقت تو یہ ہے کہ دس کروڑ مسلمانانِ ہند کے دلوں کے بادشاہ کے شایانِ شان بھی ایسا ہی عظیم الشان جلوس اور استقبال ہو سکتا تھا۔ قائد اعظم نے مسلمانانِ بوچستان کو خطاب فرماتے ہوئے استقبال اور جلوس کے اس شاہانہ طمطراق پر اُن کی دلی محبت و عقیدت کا معینہ فرما کر فرمایا: ”ایسے عظیم الشان جلوس پر بادشاہ کو بھی فخر ہو سکتا ہے۔ میں سمجھتا ہوں کہ اگر کوئی بادشاہ بھی ہوتا تو اسے بھی آج کے اس بڑے جلوس پر فخر ہو سکتا ہے۔ میں آج کوئٹہ میں جو کچھ دیکھ رہا ہوں اسے ہمیشہ یاد رکھوں گا۔ مسلمانانِ بوچستان دوسرے مسلمانانِ ہند سے پیچھے نہ رہیں گے اور نہ پیچھے ہیں۔“ قائد اعظم نے مسلمانانِ بوچستان کی والہیت و شہادتیت اور اتحاد و تنظیم کے روح پرور جذبات و منظر کا مطالعہ فرما کر فرمایا کہ ہم اس اتحاد اور تنظیم سے بلاخر پاکستان لے کر ہی رہیں گے۔

”قیامِ پاکستان کے بعد استحکامِ پاکستان کی بھرپور خدمات بجالاتے رہے۔ 1947ء میں اپنا علیحدہ ہفت روزہ ”میزان“ جاری کیا جس سے تادمِ آخر منسلک رہے۔ ”دین و دنیا“ کے نام سے ایک کتب بھی

ترتیب دی جس میں اُن کی چالیس تقاریر شامل ہیں جو انہوں نے کونسل ریڈیو کے قیام 1956ء تا 1967ء کی تھیں۔ ان تقاریر کے چند عنوانات یہ ہیں: ”حضور نبی کریم ﷺ متفقہ کی حیثیت سے“، ”اخلاق نبویؐ“، ”عبید میلاد النبی ﷺ“، ”حضور ﷺ کی مقدس زندگی مسلسل جہاد رہی“، ”حضور کریم ﷺ کی عمید“، ”شب معراج کی اہمیت“، ”حضور پاک ﷺ کی حیات طیبہ“۔ انداز تحریر نہایت سست، توانا اور دل پذیر ہے۔

تحریک آزادی کا یہ بے لوث مجاہد، استحکام پاکستان کا انتھک کارکن اور بلوچستان میں تحریک پاکستان کا پہلا نقیب 19 فروری 1969ء کو کونسل میں رحلت کر گئے مگر اُس کی جلانی ہوئی شمعیں اب تک روشن ہیں جن سے پورا بلوچستان منور ہو رہا ہے۔

حضرت صابر براری شہم کراچی نے مندرجہ ذیل قطعہ تاریخ وفات کہا!

تھے مدیر محترم، اخبار ”السلام“ کے یوں جہاں میں پُر ضیاء ہیں مولوی عبدالکریم  
آج اہل کونسل کے لب پہ ہے صابر یہی ”خُند میں شیریں لقا ہیں مولوی عبدالکریم“  
1969ء

ماخذ:-

- 1- نبی کریم صلی اللہ علیہ وسلم کا ذکر بلوچستان میں ”از پروفیسر ڈاکٹر محمد انعام الحق کوثر، مطبوعہ لاہور 1983ء ص 342 تا 344
- 2- ”سرور کونین صلی اللہ علیہ وسلم کی مہک بلوچستان میں“ از پروفیسر ڈاکٹر محمد انعام الحق کوثر، مطبوعہ کونسل 1997ء ص 313 تا 315
- 3- ”جدوجہد آزادی میں بلوچستان کا کردار“ از پروفیسر ڈاکٹر محمد انعام الحق کوثر، مطبوعہ لاہور 1991ء ص 337 تا 494
- 4- ”قرارداد پاکستان صحافتی مجاز پر“ از پروفیسر ڈاکٹر محمد انعام الحق کوثر، مطبوعہ کونسل 1990ء ص 323 تا 327
- 5- ”تحریک پاکستان اور صحافت“ از پروفیسر ڈاکٹر محمد انعام الحق کوثر، مطبوعہ کونسل 1997ء ص 217 تا 219
- 6- ”صحافت ہندو پاکستان میں“ از ڈاکٹر عبدالسلام خورشید، مطبوعہ لاہور 1982ء ص 260
- 7- ”بلوچستان آزادی کے بعد“ از پروفیسر ڈاکٹر محمد انعام الحق کوثر، مطبوعہ 1997ء ص 91 تا 93
- 8- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 691
- 9- ”قائد اعظم تحریک پاکستان اور صحافتی مجاز“ از پروفیسر ڈاکٹر محمد انعام الحق کوثر، مطبوعہ کونسل 2001ء ص 10



## مولانا عبدالحامد بدایونیؒ (1898-1970ء)

فخر اہلسنت مولانا عبدالحامد بن مولانا حکیم عبدالقیوم قادریؒ (1867-1900ء)، بن حافظ مرید جیلانیؒ (1848-1880ء)، بن مورنامحی الدین قادریؒ (1827-1854ء)، بن سیف المسنول مورنا شاہ محمد فضل رسول قادریؒ (1798-1873ء)، بن مولانا شاہ عین الحق عبدالمجید قادریؒ (1763-1847ء) کی ولادت 1316ھ/1898ء میں برصغیر کے مردم خیز خطے بدایوں کے مشہور عالم عثمانی خاندان میں ہوئی۔ مدرسہ شمس العلوم بدایوں سے سند فراغت حاصل کرنے کے بعد مولانا شاہ عبدالمقتدر بدایونی (1866-1915ء) سے بیعت و خلافت کی سعادت حاصل کی۔ پھر مدرسہ شمس العلوم بدایوں میں مدرس و مفتی اور بدایوں کی جامع مسجد میں خطیب رہے۔

آپ نے اپنی سیاسی زندگی کا آغاز 1914ء میں کیا۔ تحریک خلافت میں سرگرم کردار ادا کیا۔ آپ نے مہی برادران کے مخلص ساتھی، رکن آل انڈیا خلافت کمیٹی، جنرل سیکرٹری ڈسٹرکٹ خلافت کمیٹی بدایوں کی حیثیت سے گرانقدر خدمات انجام دیں۔ مولانا حسرت موہانی (1878-1951ء)، مورنا آزاد سہانی (1882-1957ء) اور اپنے برادر بزرگ مولانا عبدالحامد بدایونی (1887-1931ء) کے ساتھ آپ کے طویل دوروں اور پرجوش تقاریر کو کبھی فراموش نہیں کیا جاسکتا۔

آپ نے آل انڈیا مسلم لیگ کے اجلاس میں پہلی مرتبہ دسمبر 1918ء میں شرکت کی۔ یہ اجلاس اجلاس مولوی اے کے فضل الحق (1873-1962ء) کی زیر صدارت دہلی میں ہوا تھا۔ اس اجلاس کی خصوصیت یہ تھی کہ سب سے پہلی بار کثیر التعداد علماء نے مولانا عبدالباقی فرنگی محلی (1878-1926ء) کی زیر قیادت شرکت کی تھی۔ آپ نے اس اجلاس سے خطاب فرمایا۔ اس کے بعد 1937ء کے لکھنؤ سیشن میں آپ نے باقاعدہ اور عملی طور پر حصہ لیا اور پھر تقسیم ہند تک آل انڈیا مسلم لیگ کے رکن رہے۔

1937ء میں یوپی کے انتخابات میں آپ نے مولانا شوکت علی (1872-1938ء) اور مولانا کر علی بیچ آبادی (1892-1972ء) کے ساتھ پورے صوبہ کا دورہ کر کے کانگریس کا جنازہ نکال دیا۔ مسلم لیگ نے اپنی مالی حالت کے پیش نظر صرف 36 امیدوار نامزد کئے تھے جن میں سے 29 کامیاب ہو

گئے۔ اس کے بعد جھنسی کے ضمنی انتخابات میں بھرپور کردار ادا کر کے کانگریس اور جمعیت علماء ہند کے اُمیدوار کو شکست فاش دی۔

1937ء ہی میں جلال الدین عرف جلال بابا (1903-1981ء) اور جسٹس سجاد احمد جان (1910-1986ء) اور اُن کے ساتھیوں کے تعاون سے ایبٹ آباد (صوبہ سرحد) میں ایک عظیم الشان مسلم لیگ کانفرنس منعقد ہوئی جس سے مولانا شوکت علی (1872-1938ء)، چوہدری خلیق الزمان (1889-1973ء)، مولانا جمال میاں فرنگی محلی (1919ء- زندہ) کے علاوہ مولانا عبدالحمید بدایونی نے خطاب کر کے سرحد میں مسلم لیگ کی دھماک بٹھا دی۔

1938ء میں الہ آباد میں صوبائی مسلم لیگ کانفرنس زیر صدارت بیرسٹر ظہور احمد آف الہ آباد (ف 1942ء) انعقاد پذیر ہوئی جس سے مولانا کریم علی ملیح آبادی، (1892-1972ء)، بیگم مولانا نجر علی جوہر (1885-1947ء) کے علاوہ مولانا عبدالحامد بدایونی نے خطاب کیا۔ مولانا بدایونی نے فرمایا: ”میں یہ کہہ دینا چاہتا ہوں کہ مسلمانوں نے جو کچھ طے کر لیا ہے وہ اُسے حاصل کر کے رہیں گے۔“ ”ہم طے کر چکے ہیں کہ ہندوستان کی سرزمین پر ایک ہی جھنڈا بلند ہو اور وہ جھنڈا اسلام کا ہو۔ ہم پاکستان چاہتے ہیں، پاکستان کو حاصل کریں گے اور پاکستان کیسے اپنے خون کا آخری قطرہ بہا دیں گے۔“

10، 9، 8 اکتوبر 1938ء کو سندھ مسلم لیگ کی صوبائی کانفرنس زیر صدارت قائد اعظمؒ، کراچی میں منعقد ہوئی۔ اس کانفرنس میں پورے برصغیر کی مسلم قیادت شریک تھی۔ مولوی اے کے فضل حق (1873-1962ء)، وزیر اعلیٰ بنگال، سعد اللہ خان (1886-1955ء)، وزیر اعلیٰ آسام، اللہ بخش سوم، (1897-1943ء) وزیر اعلیٰ سندھ، مولانا شوکت علی (1872-1938ء) راجہ امیر احمد خان آف محمود آباد، (1914-1973ء)، نواب اسماعیل خاں آف بہار، چوہدری خلیق الزمان (1889-1973ء)، سید حیدر یلدرم (1880-1943ء)، بیگم مولانا محمد علی جوہر (1885-1947ء)، حاجی عبد اللہ ہارون (1872-1942ء)، شیخ عبد الحمید سندھی (1889-1978ء) میر غلام بھیک نیٹھ (1876-1952ء)، سید عبدالرؤف شاہ براری (1878-1954ء)، مخدوم مرید حسین قریشی ملتان (1876-1960ء)، نواب احمد یار خاں دولتانہ (1896-1940ء)، ملک برکت علی (1885-1946ء)، نواب زادہ سیادت علی خاں (1895-1951ء)، حاجی عبدالستار اسحاق سیٹھ (1886-1988ء)، محمد عثمان

عی واریٹی ایڈووکیٹ (گی) (ف 1940ء)، مولانا جمال میں فرنگی محی (زندہ - 1919ء) کے ساتھ ساتھ مولانا عبدالحامد بدایونی بھی شریک تھے۔ مولانا بدایونی نے اس کانفرنس سے خطاب کرتے ہوئے مسم لیگ کی حمایت کے لئے سامعین کے قلب و جگر کو جلا بخشی۔

کانفرنس کی آخری نشست میں شیخ عبدالمجید سندھی (1889-1978ء) نے وہ تاریخی قرارداد پیش کی جسے کانفرنس کی جان کہا جاتا ہے۔ اس قرارداد میں کانگریس کی سرحد، بنگال، پنجاب اور سندھ میں مسلم دشمنی اور کانگریس وزارتوں، کانگریس کے فیصلے، ودیا مندر اسکیم، بندے ماترم (ترانہ)، مخلوط انتخابات، ہندی زبان کو قومی زبان قرار دینے، اردو زبان کی حوصلہ شکنی اور تحریر و تقریر پر پابندی کی مذمت کی گئی۔ آل انڈیا مسم لیگ کی طرف سے سفارش کی گئی کہ وہ ہندوستان میں ایک ایسے آئین کے نفاذ کے بارے میں اسر نو غور کرے جو کہ مسلمانوں کی عزت، جائز حقوق کا علمبردار ہو اور مسلمانوں کو خود مختاری فراہم کر سکے۔ نیز کوئی قانون ایسا نہ بنایا جائے جو مسلمانوں کے حقوق کی خلاف ورزی کرتا ہو اور آل انڈیا مسلم لیگ کیلئے قابل قبول نہ ہو۔

اس قرارداد کی تائید حاجی عبداللہ ہارون (1872-1942ء) اور سید عبدالرؤف شاہ براری (1878-1954ء) کے علاوہ مولانا بدایونی نے بھی کی تھی۔ یہ وہی قرارداد تھی جس کی بنا پر مسلم لیگ کے ”سندھ اجلاسوں میں بھی اسے واضح الفاظ میں دہرایا گیا اور مسلمانوں کیلئے الگ قوم و ملت کا تصور دیا گیا۔

مارچ 1940ء میں اقبال پارک (منٹو پارک) لاہور میں ”قرارداد پاکستان“ کے سلسلے میں جو اجلاس منعقد ہوا تھا، مولانا بدایونی نے علماء و مشائخ اہلسنت کی نمائندگی کرتے ہوئے اس اجلاس میں نہ صرف شرکت فرمائی بلکہ قائد اعظمؒ کی زیر صدارت ”قرارداد پاکستان“ کی حمایت میں جو تاریخی خطاب فرمایا وہ ہمیشہ یاد رہے گا۔ قرارداد پاکستان 23 مارچ 1940ء کی سہ پہر کو کھلے اجلاس میں پیش ہوئی۔ یہ قرارداد مولوی اے کے فضل الحق نے پیش کرتے ہوئے اردو میں تقریر کی۔ تائید میں چوہدری خلیق الزمان بولے۔ مزید تائید کرنے والوں میں پنجاب سے مولانا ظفر علی خاں، سرحد سے سردار اورنگ زیب خاں، سندھ سے حاجی عبداللہ ہارون، مدراس سے عبدالحمید خاں، سی۔ پی سے سید عبدالرؤف شاہ، بمبئی سے اسماعیل ابراہیم چندر گپ، بہار سے نواب محمد اسماعیل خاں، یو پی سے بیگم مولانا محمد علی جوہر اور مولانا عبدالحامد بدایونی اور بوچستان سے قاضی محمد عیسیٰ شامل تھے۔

قرارداد پاکستان 1940ء کے تاریخی اجلاس کے بعد قائد اعظمؒ چاہتے تھے کہ صوبہ سرحد کے لوگوں کے سامنے لاہور ریزولیشن (قرارداد) کی تشریح کی جائے اور وہاں کے لوگوں کو ان کی ذمہ داریوں سے

آگاہ کیا جائے تاکہ سرخ پوشوں کا زور توڑا جاسکے۔ اس مقصد کے لئے قائد اعظمؒ نے قاضی محمد عیسیٰ کی قیادت میں ایک وفد صوبہ سرحد بھیجی۔ وفد کے دیگر ارکان میں لسان الامت قائد ملت نواب بہادر یار جنگ (1905-1944ء) اور مولانا کریم علی ملیح آبادی (1892-1972ء) کے علاوہ مولانا عبدالحامد بدایونی بھی شامل تھے۔ ان صاحبان نے صوبہ سرحد کے طول و عرض کا دورہ کیا جو نہایت کامیاب رہا۔ کانگریس کے بڑے بڑے گڑھوں کی بنیادیں ہل گئیں۔

اپریل 1940ء میں قاضی محمد عیسیٰ صدر بلوچستان مسلم لیگ کی دعوت پر مولانا عبدالحامد بدایونی، بلوچستان شریف لے گئے۔ آپ نے اوستہ محمد، جیک آباد، کوئٹہ اور پشین میں ہزاروں کی تعداد پر مشتمل نزاد دور سے آئے ہوئے لوگوں کے کئی جلسوں سے خطاب کیا۔ ہر جگہ مسلمانوں نے پُر جوش طور پر آل انڈیا مسلم لیگ کی مشہور تقسیم صوبہ جات کی فلک شکاف نعروں میں تائید کی اور مسلم لیگ کے مقاصد کو بلوچستان کے ہر حصے میں پھیلانے کا عہد کیا۔ ہر مقام پر مولانا کا والہانہ استقبال کیا گیا۔ کوئٹہ میں پلیٹ فرم کثیر مجمع، رضا کاران مسلم لیگ اور دستہ خاکساران سے بھرا ہوا تھا۔ مشہور لیڈر اور کارکن شامل تھے۔ ملک جان محمد خان ترین جنرل سیکرٹری بلوچستان مسلم لیگ، ڈاکٹر سید فضل شاہ سیکرٹری مالیات و صدر مجلس استقبالیہ، سردار محمد علی خاں، صاحب جان، ملک محمد عثمان کانی، ڈاکٹر غلام نبی، حضرت مولانا عبدالعلی اخوندزادہ، مولانا سید عبدالرزاق، حاجی فضل الہی، نور محمد خاں، مولوی عبدالرشید، غازی خان، حاجی میاں خان، سید الداد اور سیٹھ عیسیٰ جی موسیٰ جی، قاضی محمد عیسیٰ، میر جعفر خان جمالی اور مولانا عبید اللہ بوج وغیرہ آپ کے ہمراہ رہے۔ آپ نے مخالفین کے اعتراضات کے بھرپور جوابات دیئے۔

بلوچستان سے واپسی پر آپ کی رائے یہ تھی!

”میں یہاں سے واپس جاتے ہوئے مسلمانان بلوچستان کے قومی جذبات کا خاص اثر لے کر جا رہا ہوں۔ یہاں کے مخلص کارکنوں نے لیگ کی آواز کو اس صوبے کے علاوہ ہرات، ایران اور افغانستان کی حدود تک پہنچا دیا ہے۔“

اسی زمانے میں عارف سیہ پل سیالکوٹی (1917-1987ء) نے کہا تھا!

واردہا کی مے لگی دل کی سمجھ سکتی نہیں      الفت شاہ مدینہ دل سے جا سکتی نہیں

میں مسلمان ہوں، میں مسلم لیگ میں جاؤں گا

26، 27، 28 جولائی 1940ء کو کوئٹہ میں بلوچستان مسلم لیگ کا سالانہ اجلاس منعقد ہوا۔ اس موقع

پر شہر کے تمام بازاروں کو دہن کی طرح سجایا گیا۔ مختلف مقامات پر دروازے نصب کئے گئے اور پنڈال میکوہن پارک میں بنایا گیا۔

26 جولائی کو ساڑھے بارہ بجے دوپہر کو ریوے اسٹیشن سے قائدین مسلم لیگ کا جوس نکالا گیا جس میں ہزاروں اسلامیان بلوچستان و کوئٹہ شہر نے شرکت کی۔

عارف سیمائی سیالکوٹی نے آنکھوں دیکھ حال یوں لکھا ہے!

قائد اعظمؒ کی تشریف آوری کی خبر جنگل کی آگ کی طرح پھیل گئی تھی۔ عوام دیدہ و دل فرس راہ کرنے کیسے بیتاب تھے مگر آنکھوں کی تشنگی میں مزید اضافہ ہو گیا۔ ارمان اور مچل گئے۔ دل کی حسرت دل ہی دل میں رہ گئی بعد میں یہ عقد کھلا کہ یہاں سے ارسال کردہ خطوط اور تار راستے میں روک لئے گئے ان تک پہنچ نہ سکے۔ یہاں استقبال کی تیاریاں زوروں پر تھیں۔ وہاں ان کو پروگرام تک کی اطلاع نہ تھی۔ البتہ سیانت علی خان، نواب بہادر یار جنگ اور مولانا عبدالحمید بدایونی شریف لے آئے۔ ان حضرات کی آمد پر کوئٹہ ریوے اسٹیشن پر ایک خطرناک ہنگامہ ہوتے ہوتے رہ گیا۔

بعد مسلم لیگ نے اس واقعہ کو مرکزی اسمبلی میں اٹھایا اور اس طرح بلوچستان کو بڑی اہمیت حاصل ہو گئی۔ راتعداد افراد اپنے راہنماؤں کو خوش آمدید کہنے کے لئے وقت سے بہت پہلے ریوے اسٹیشن پر پہنچ گئے تھے۔ ہر طرف سبز ہلائی پرچم لہرا رہے تھے۔ نعرے بلند ہو رہے تھے کہ ریوے اسٹاف نے پلیٹ فارم ٹکٹ دینے سے انکار کر دیا۔ پوچھنے پر معلوم ہوا کہ پولیس نے نقص امن عامہ کی وجہ سے اس قسم کے خفیہ احکامات دیئے ہیں مگر پولیس نے ایسے احکامات سے لاعلمی کا اظہار کیا۔ اس کے باوجود ہندو اسٹیشن ماسٹر نے ٹکٹ نہ دیئے۔ کئی مقامی لیڈر غصے میں آ گئے۔ عوام کے جذبات مشتعل ہونے لگے، نعروں نے شدت اختیار کر لی کہ غالباً ملک جان محمد کانسٹی نے پستول ہاتھ میں لی، گیٹ پر کھڑے ہو گئے اور حاضرین کو اندر جانے کے لئے کہا۔ کسی کو جرأت نہ ہوئی کہ صدر دروازے کو بند کرتا یا عوام کے سامنے آتا۔ دیکھتے ہی دیکھتے پلیٹ فارم پر تل دھرنے کی جگہ نہ تھی۔ پھر ملک صاحب نے اسٹیشن ماسٹر سے کہا کہ وہ ان تمام آدمیوں کی گنتی کرے اور اتنے ٹکٹ دے کہ رقم وصول کر لے۔ اس جرأت مندانہ اقدام نے مسمیہ کو عوام میں بہت زیادہ مقبولیت دی۔ ایک ان پڑھ پٹھان نے مسلم لیگی لیڈر ملک صاحب کی تعریف ان الفاظ میں کی کہ ”خو ملک صاحب زکا پچہ ہے۔“

30۔ اگست 1941ء کو لدھیانہ (مشرقی پنجاب) میں ایک شاندار ”پاکستان کانفرنس“ مولانا بدایونی

کی صدارت میں ہوئی جس میں آپ نے قیام پاکستان کے حق میں مدلل خطبہ ارشاد فرمایا جو بعد میں نئی پریس بدایوں سے چھپ کر تقسیم ہوا۔

1942ء میں آل انڈیا مسلم لیگ کانفرنس، نوابزادہ لیاقت علی خاں کی صدارت میں ہوئی جس میں مولانا بدایونی نے اپنے ایمان افروز اور باطل سوز خطاب کے ذریعے مسلم لیگ کے پیغام کو ہر دل کے دھڑکن بنا دیا۔

7 مارچ 1943ء کو آل انڈیا مسلم لیگ کونسل کے اجلاس دہلی میں مولانا عبدالحامد بدایونی نے یہ قرارداد پیش کی کہ پنجاب اسمبلی میں جہد از جلد مسلم لیگ پارٹی قائم کی جائے تو ملک حضرت حیات ٹوانہ (1900-1975ء) وزیراعظم پنجاب نے سابقہ روایت کے حوالے سے یہ وضاحت پیش کرتے ہوئے اپنا موقف بیان کیا کہ!

”جہاں تک پنجاب لیجسلیو اسمبلی کا تعلق ہے وہاں سکندر جناح پیٹ کی جملہ شرائط کے تحت مسلم لیگ پارٹی پہلے سے موجود ہے، اس لئے یہ نئی قرارداد یہاں پیش کرنے کی کوئی ضرورت نہیں۔ رہا یہ سوال کہ کیا یہ پارٹی بخوبی اور اچھی طرح کام کر رہی ہے یا نہیں، میں فی الحال اس بحث میں نہیں پڑنا چاہتا۔ لیکن میں آپ حضرات کو یقین دلاتا ہوں کہ میں پوری تندہی سے مسلم لیگ پارٹی میں نئی روح پھونکنے اور اسے مزید مستحکم کرنے کی کوشش کروں گا تا کہ وہ آل انڈیا مسلم لیگ جیسی عظیم جماعت کی صحیح نمائندگی کر سکے اور اپنی اس حیثیت سے مسلمانان پنجاب کی خدمت بھی کر سکے۔ آپ کو مجھ پر اور میرے رفقاء کے کار پر پورا بھروسہ رکھنا چاہیے کہ ہم ہمیشہ آل انڈیا مسلم لیگ کے وفادار خادم رہیں گے اور اس کے مجوزہ پروگرام سے ذرہ بھر انحراف نہیں کریں گے۔“

ملک حضرت حیات ٹوانہ کی وضاحت اور عذر خواہی اور بعد میں حضرت قائد اعظم کی تصریحات کو سن کر مولانا بدایونی نے اپنی قرارداد واپس لے لی اور اس طرح مسلم لیگ کونسل نے حضرت حیات ٹوانہ کو یہ موقع دیا کہ وہ اپنے قول کے مطابق پنجاب اسمبلی میں مسلم لیگ پارٹی کو فعال بنائیں۔ مگر افسوس کہ ابنِ اوقت خفہ حیات ٹوانہ نے اس سلسلہ میں کچھ بھی نہ کیا کیونکہ اس کا تو مطلب و مقصد ہی مسلم لیگ کے کاروان نقصان پہنچانا تھا۔ ٹھیک ڈیڑھ ماہ بعد 24 اپریل 1943ء کو دہلی میں آل انڈیا مسلم لیگ کا سارا نہ اجلاس منعقد ہوا تو قائد اعظم نے اپنے فی البدیہہ خطبہ میں ارشاد کیا!



”مجھے افسوس سے یہ کہنا پڑتا ہے کہ پنجاب نے ابھی تک اپنا وہ سردار ادا نہیں کیا جو اسے ادا کرنا چاہیے تھا۔“

1944ء میں وزیر آباد ضلع گوجرانوالہ میں مسلم لیگی کارکن کا مرید عبداللطیف چوہان (1908-1984ء) کے زیر ہمتہ ایک ”مسلم لیگ کانفرنس“ منعقد ہوئی جس کی صدارت نوابزادہ رشید علی خاں (1904-1974ء) صدر مسلم لیگ، ہورنے کی۔ اس کانفرنس میں دیگر مسلم لیگی رہنماؤں کے علاوہ مولانا بدایونی نے بھی خطاب کیا۔ اس کانفرنس کی کامیابی سے وہاں مسلم لیگ کی دھماک بیٹھ گئی۔ کانفرنس اور یونینسٹ پارٹی کا ضعیف ہو گیا۔

30-28 اپریل 1944ء کو تار ب شیخ مولانا بخش، سیالکوٹ میں پنجاب مسلم لیگ کا سالانہ اجلاس زیر صدارت حضرت قائد اعظم انعقاد پذیر ہوا۔ اس اجلاس میں نوابزادہ یاقوت علی خاں، سردار عبدالرب نثر، نواب افتخار حسین ممدوٹ، میاں ممتاز محمد خاں، دولتانہ، ملک برکت علی، رحیم بخش غزنوی، راجہ غضنفر علی خاں، مولانا بشیر احمد افگر، قاضی محمد عیسیٰ، میر غلام بھیک نیرنگ، سید غلام مصطفیٰ خاں، گیلانی وغیرہم کے علاوہ مولانا بدایونی نے بھی شرکت کی۔ کانفرنس کا افتتاح مولانا بدایونی کی تلاوت سے ہوا۔ بعد ازاں اپنے فہم میں مولانا نے مسلمانوں سے اپیل کی کہ وہ اپنے باہمی اختلافات ختم کر کے مسلم لیگ کے جھنڈے تلے جمع ہو جائیں تاکہ پاکستان دشمن طاقتوں کا مقابلہ کر کے حصول پاکستان کو ناکریر بنایا جاسکے۔ آخر میں مولانا نے نہایت رقت انگیز دعا فرمائی جو وہ مسلم لیگ کے ہر سالانہ اجلاس میں کیا کرتے تھے جس کا یہ معین کے قلب و جگر میں ایک خاص اثر ہوتا تھا۔

دسمبر 1945ء میں مرکزی اسمبلی کے الیکشن ہوئے تو مولانا بدایونی نے اپنی کامیاب حکمت عملی کی بنا پر اپنے صوبہ یوپی سے چھک چھ مسلم نشستیں حاصل کر لیں۔ کامیاب امیدواروں کی فہرست کچھ یوں ہے۔

- (1) ڈاکٹر سر ضیاء الدین احمد (2) خان بہادر غضنفر اللہ خاں (3) نواب محمد اسماعیل خاں (4) سر محمد یامین خان (5) نوابزادہ لیاقت علی خان (6) راجہ امیر احمد خاں آف محمود آباد۔

16 جنوری 1946ء کو ہفت روزہ ”دبدبہ سکندری“ رام پور (یوپی، بھارت) کے صفحہ 6 پر آپ کا ایک بیان بعنوان ”حضرات علمائے اہلسنت اور مشائخینِ ارام کا پیام، مسلمانوں کے نام۔“ پاکستان اور مسلم لیگ کی حمایت اشد ضروری ہے“ شائع ہوا۔ اس بیان پر آپ کے علاوہ مولانا شاہ محمد عارف اللہ میرٹھی (1909-1979ء)، مولانا مفتی محمد عبدالحمید حفظہ آگروی (1901-1958ء) اور مولانا مفتی عزیز احمد قادری گڑھی شاہ ہولا ہور (1901-1989ء) کے اسمائے گرامی بھی درج تھے۔ وہ بیان یوں ہے!



”ہندوستان کے ان صوبہات میں جہاں مسلمانوں کی اکثریت ہے خصوصاً اور دوسرے مقامات میں عموماً اسلامی حکومت کا قیام اور قرآن کریم کی روشنی میں مسلمانوں کی حکومت کا عزم و مطالبہ یقیناً ایک ایسا مطالبہ ہے جس کی دعوت علماء و مشائخ اسلام صدیوں سے دیتے چلے آئے ہیں۔ اُن کا مقصد حیات ہی ہمیشہ یہ رہا کہ مسلمانوں میں اسلامی احکام کی ترویج ہو اور وہ ایک ایسی آزاد حکومت قائم کر سکیں جو اغیار و اجانب کی مداخلت و غلامی سے پاک و صاف ہو۔ اس خصوص میں آل انڈیا مسلم لیگ نے اس طرف چند برس سے جو مساعی اسلامی حکومت یعنی پاکستان کے حصول کے لئے جاری کر رکھی ہیں انہیں حضرت پیر جماعت علی شاہ صاحب صدر آل انڈیا سنی کانفرنس سے لے کر ہندوستان کے ہزاروں مشائخین و علمائے اہلسنت کی عملی تائید حاصل ہے اور سنی کانفرنس کے اکابر علماء اور مشائخین پوری قوت کے ساتھ پاکستان کی حمایت کر رہے ہیں اور اسلامی حیثیت سے کفار و مشرکین کے اندر مدغم ہو جانے کو کسی طرح بھی روا نہیں رکھتے۔ کانگریس جماعت یقیناً مسلمانان ہند کے وجود ہی کو جداگانہ حیثیت سے تسلیم نہیں کرتی۔ احرار و خاکسار، مسم بورڈ، نیشنلسٹ مسلمانوں کی جماعتیں دراصل کانگریس کی بنائی ہوئی جماعتیں ہیں جو مسلمانان ہند کی سربندی کو مشرکین کے اشارہ سے ختم کرنا چاہتی ہیں۔ ہم تمام صوبوں کے مسلمانوں سے درخواست کرتے ہیں کہ وہ ایسے نازک موقع پر صرف مسلم لیگ کی حمایت کر کے اُس کے اُمیدواروں کو رائے دیں۔“

فروری 1946ء میں ہندوستان بھر میں صوبائی اسمبلیوں کے انتخابات ہوئے تو مولانا بدایونی کی مساعی جمیلہ سے مسم لیگ کو زبردست کامیابی نصیب ہوئی۔ اُن کے اپنے صوبے یوپی میں 65 نشستوں سے 53 نشستیں مسم لیگ نے حاصل کر کے 81.8 فیصد کامیابی حاصل کی۔ اُن کے رہائشی ضلع بدایوں کی تینوں نشستوں پر مسلم لیگی اُمیدوار واضح اکثریت سے کامیاب و کامران ہوئے جس کی تفصیل نیچے اس طرح ہے۔

شہری حلقہ سے مسلم لیگ کے اُمیدوار مولوی کریم رضا خان 13155 ووٹ لے کر کامیاب ہوئے۔ ان کے مد مقابل کانگریس کے امیدوار نعمت اللہ خاں کو 4128 ووٹ ملے۔ ضلع بدایوں مغربی سے اسرار احمد 5674 ووٹ لے کر کامیاب قرار پائے ان کے حریف کانگریسی اُمیدوار منزل حسین 1296 ووٹ لے کر ناکام ہوئے۔ ضلع بدایوں مشرقی حلقہ مولوی نہال الدین 4726 ووٹ لے کر کامیاب ہوئے جبکہ ان

کے حریف کانگریسی امیدوار کو صرف 502 ووٹ مل سکے۔

قیام پاکستان کی تحریک کو تیز تر کرنے اور نصب العین کے حصول کیلئے فیصد کن اقدام کی خاطر اپریل 1946ء میں ”آل انڈیائی کانفرنس“ بنارس میں منعقد ہوئی۔ اس عظیم الشان تاریخی اجتماع میں مولانا بدایونی بھی شریک تھے اور صدر کانفرنس امیر ملت پیر سید جماعت علی شاہ محدث علی پوری (1841-1951ء) کے خصوصی ساتھیوں میں سے تھے۔ آپ کا خطاب خصوصی اہمیت کا حامل تھا۔ اس موقع پر ملک بھر میں رائے عامہ کو ہموار کرنے کے لئے اکابر علماء اہلسنت کی جو کمیٹی تشکیل دی گئی تھی، مولانا بدایونی اس کے اہم رکن تھے۔

1945-46ء کے انتخابات کا ذکر ہم پیشتر ازیں بڑی تفصیل سے کر چکے ہیں۔ ان تاریخی انتخابات میں مولانا بدایونی کی خدمات ناقابل فراموش ہیں۔ آسام و بنگال کی سر زمین مولانا عبدالحمید خاں بھاشانی (1880-1976ء) کے نعروں سے گونج رہی تھی تو سرحد، پنجاب، بلوچستان اور یوپی میں مولانا بدایونی کی تقاریر ملت اسلامیہ کو جہاد کے لئے آمادہ کر رہی تھیں۔ صوبہ سرحد کے ریفرنڈم میں مسلم لیگ کے وفد میں دیگر حضرات کے علاوہ مولانا بدایونی بھی شامل تھے۔ پیر صاحب مانگی امین احسان (1922-1960ء) نے قائد اعظمؒ سے خاص طور پر مولانا بدایونی کو سرحد میں بھیجنے کیلئے کہا تھا۔ آپ نے اپنے زور خطابت سے سرحد کے مسلمانوں کو مسلم لیگ کی حمایت پر کمر بستہ کر لیا۔ اس جرم میں حکومت نے نہیں ناپسندیدہ عناصر کی فہرست میں شامل کر لیا لیکن وہ تمام خطروں کو باہر کے طاق رکھتے ہوئے پاکستان کے سنے کام کرتے رہے۔ قائد اعظمؒ نے آپ کی خدمات جلید کا اعتراف کرتے ہوئے آپ کو ”فتح سرحد“ کا خطاب دیا۔

1946ء میں نوابزادہ لیاقت علی خان جنرل سیکرٹری آل انڈیا مسلم لیگ نے مولانا بدایونی کو حیدر آباد دکن بھیجا تاکہ وہ کسی طرح نظام دکن میر عثمان علی خاں (1886-1967ء) اور قائد اعظمؒ کی ملاقات کے سنے راہ ہموار کریں کیونکہ ان دونوں رہنماؤں کے اختلافات ملت اسلامیہ کی جدوجہد پر اثر انداز ہو رہے تھے۔ میر عثمان علی خاں آخری تاجدار دکن، علماء کے بہت قدر دان تھے اور وہ مولانا بدایونی کی علمیت و خطابت کے بڑے مداح تھے، اس لئے مولانا بدایونی کو شرف باریابی حاصل کرنے میں کوئی دقت نہ ہوئی۔ اس ملاقات کے وقت آپ کے صاحبزادے محمد عابد القادری بدایونی بھی ہمراہ تھے۔ نظام دکن سے مولانا کی کافی بحث ہوئی اور جب مولانا وہاں سے رخصت ہوئے تو نظام دکن، قائد اعظمؒ سے ملاقات کیلئے راضی ہو چکے تھے۔

1946ء میں ہی مسلم لیگ کی طرف سے علماء کا ایک وفد حج کے موقع پر سعودی عرب گیا تاکہ اسلامی ملکوں کے راہنماؤں اور مسلمانان عالم کو تحریک پاکستان کے محرکات سے آگاہ کیا جاسکے۔ یہ وفد مشرق وسطیٰ، اور عرب ممالک کے دورے پر بھی گیا اور تحریک پاکستان کے سلسلے میں رائے و مہ کو ہموار کرنے میں نہایت اہم کردار ادا کیا۔ اس وفد کے قائد مولانا شاہ عبدالعلیم میرٹھی (1892-1954ء) اور سیکرٹری مولانا بدایونی تھے۔ مولانا بدایونی نے اس سلسلہ میں جو کردار ادا کیا وہ آب زر سے لکھنے کے قابل ہے۔

3 مئی 1947ء کو مولانا بدایونی نے قائد اعظم سے ملاقات کی جو گیارہ سے بارہ بجے دوپہر تک جاری رہی۔ اس ملاقات میں نہایت اہم موضوعات پر تبادلہ خیال ہوا۔ مولانا نے قائد اعظم سے اسلامی حکومت کے آئین اور دستور پر بات کی۔ قائد اعظم نے فرمایا کہ میں اس بات سے کلیئہ متفق ہوں کہ پاکستان کا دستور وہی ہوگا جو اسلام اور قرآن کریم کے مطابق ہو۔ سوشلزم اور مغرب کے قوانین ہمارے مرض کا علاج نہیں۔ ایک وقت آئے گا جب ساری دنیا قرآن و اسلام کی جامعیت کو تسلیم کرے گی۔

قائد اعظم نے مولانا بدایونی کی ان خدمات پر جو آپ نے عرب و حجاز میں مسلم لیگ کی خاطر انجام دیں، مبارکباد دی اور بیشتر سیاسی مسائل پر بھی کافی گفتگو ہوتی رہی۔

اسی روز مولانا بدایونی نے اپنا ایک دستخطی بیان جاری کیا جو ہفت روزہ ”دبده سکندری“ رام پور (انڈیا) جلد 85 شمارہ نمبر 20، 21 مئی 1947ء میں چھپا۔ وہ بیان یہ ہے!

”میں دیکھ رہا ہوں کہ مسلم پبلک 10 تاریخ کے فیصلہ جات معلوم کرنے کے سبب بے چین ہے۔ مسلمانان ہند کو اپنی تنظیم جاری رکھنی چاہیئے اور پورے صبر و ہمت کے ساتھ وقت کا انتظار کرنا چاہیئے۔ انشاء اللہ وہ وقت قریب آچکا ہے جبکہ مسلمانان ہند اپنے قائد کی کامیاب سیاست و وکالت کے بہترین نتائج دیکھیں گے۔ الحمد للہ کہ قائد ملت ہند یہ محمد علی جناح انتہائی تدبیر سے معاملات پر اپنی قوت صرف فرما رہے ہیں۔ سب سے زیادہ یہ امر باعث مسرت ہے کہ قائد کے قلب میں یہ چیز جاگزیں ہو چکی ہے کہ جو نیا دستور وضع ہو وہ قرآنی نظام کے ماتحت ہو۔ چنانچہ میں نے 3 مئی کی ایک گفتگو کی ملاقات میں اس اہم چیز پر بھی کافی تبادلہ خیال کیا اور میں اس ملاقات میں جو نقش لے کر واپس ہوا وہ کسی طرح فراموش نہیں کر سکتا۔ قائد اعظم نے میرے خیالات کی تائید کرتے ہوئے فرمایا کہ حج ہے کہ اسلام ایک ایسے مکمل قانون کا نام ہے جس میں دین و دنیا کا تمام نظام موجود ہے۔ ہمیں مطلقاً اس کی ضرورت نہیں کہ ہم سوشلزم یا

مغرب کے دوسرے قوانین کی تقلید کریں۔ ہم را مستقبل اور ہم را دور حکومت وہی کامیاب ہوگا جو قرآنی دستور کے مطابق ہو۔ قائد اعظمؒ نے فرمایا کہ اب دنیا کے ممالک کے سینوں میں اسلام اور اس کے قوانین پر عمل کرنے کے لئے ایک نیاز جد بہ پیدا ہو رہا ہے۔

میں نے اندازہ کیا کہ محمد علی جناحؒ اس طرف اسلامی قرآنی سیاسیات کے مطالعہ پر بھی وقت صرف فرما رہے ہیں اور الحمد للہ کہ ان کے خیالات و جذبات میں اسلامی قوانین کا رنگ غالب آ رہا ہے۔ وہ دن دور نہیں جبکہ ہم مغرب کی غلامی سے نکل کر اسلام کے دامن میں آ کر اسلامی حکومت قائم کریں اور اس کے لئے مسلم لیگ کے نظام میں رہ کر ہر قربانی کے لئے تیار رہیں اور اپنی تنظیم کو مضبوط کرتے رہیں۔“

فقیر محمد عبدالحامد

قادری البدایونی

3 مئی 1947ء

پاکستان کے معرضِ وجود میں آنے کے بعد مولانا بدایونی آل انڈیا مسلم لیگ کی ورکنگ کمیٹی کے اجلاس منعقدہ 13 دسمبر 1947ء بمقام کراچی میں شرکت کے لئے تشریف لائے اور پھر ممبئی کے ہوکر رہ گئے۔ پاکستان کی سرزمین پر آل انڈیا مسلم لیگ کا یہ آخری اجلاس تھا۔ اس اجلاس کی صدارت قائد اعظمؒ نے کی۔ ورکنگ کمیٹی نے بڑے غور و خوض کے بعد فیصلہ کیا کہ مسلم لیگ کو دو حصوں میں تقسیم کر دیا جائے، ایک تنظیم پاکستان کے لئے اور دوسری بھارت کے لئے۔

1948ء میں کانگریسی نظریات کی حامل جمعیت علماء ہند کے مقابلہ میں متان میں علماء اہلسنت کے ملک گیر کنونشن میں جمعیت علماء پاکستان کی بنیاد رکھی گئی تو مولانا ابوالحسنات قادری (1896-1961ء) کو مرکزی صدر اور علامہ احمد سعید کاظمیؒ (1913-1986ء) کو ناظم اعلیٰ منتخب کیا گیا۔ مولانا بدایونی کو سندھ و کراچی زون کی صدارت پر فائز کیا گیا۔ آپ نے بڑی محنت اور لگن سے جمعیت علماء پاکستان کی تنظیم کی۔ چنانچہ 1948ء ہی میں امیر ملت حضرت پیر سید حافظ جماعت علی شاہ محدث علی پوریؒ (1841-1951ء) نے جمعیت علماء پاکستان کراچی کے دفتر کا معائنہ فرماتے ہوئے ارشاد کیا!

”فقیر کو انتہائی مسرت ہے کہ جمعیت علمائے پاکستان اپنے فرائض کو پوری تندہی سے انجام دے رہی ہے۔ اس جمعیت کے صدر حضرت مولانا شاہ عبدالحامد صاحب قادری بدایونی ہیں

جن کی زندگی مسلم لیگ اور پاکستان کے لئے وقف رہی۔ وہ اس جمعیت کو پوری قوت کے ساتھ چلا رہے ہیں۔“

اسی سال یعنی 1948ء میں سندھ کے علماء و مشائخ کے ایک وفد نے قائد اعظمؒ سے کراچی میں مذاقات کی جس میں مولانا بدایونی بھی شریک تھے۔ مولانا نے تفصیلی یادداشت پیش کرتے ہوئے مطالبہ کیا کہ! ”ملک پاکستان کا دستور کتاب و سنت کی روشنی میں تیار کیا جائے اور دیگر اسلامی ممالک کی طرح پاکستان میں بھی وزارت مذہبیہ قائم کی جائے۔“

جنوری 1951ء میں پاکستان کے 31 ممتاز علماء کرام نے مملکت کی بنیاد اسلامی اصولوں پر اٹھنے کے لئے ”22 نکاتی منشور“ پیش کیا۔ یہ منشور اسلام سے اُن کی لازوال وابستگی کا آئینہ دار ہے۔ مولانا بدایونی اس منشور کی تیاری میں پیش پیش تھے۔ آپ کے ساتھ پیر صاحب مانگی شریف محمد امین احسن (1922-1960ء)، مولانا حاجی محمد امین پشاورئی (1895-1958ء)، مفتی محمد صاحب دادخاں (1898-1965ء) اور پیر محمد ہاشم جان مجددی سرہندی (1904-1975ء) اور مشرقی پاکستان کے شاہ ابو جعفر محمد صالح پیر صاحب سرسینہ شریف (1914-1990ء) نے بھرپور تعاون کیا۔

1952ء میں سعودی عرب کے ظلم و ستم کی وجہ سے جب حرم شریف اور مکتبہ حضری کو سخت نقصان پہنچا تو عالم اسلام میں ہلچل مچ گئی۔ ہر طرف سے صدائے احتجاج بلند ہوئی، مسلمانان پاکستان نے آپ کی قیادت میں ایک وفد سعودی عرب بھیجا تاکہ آپ سعودی حکومت کو اس کے مذموم عزائم سے باز رکھنے کی قیادت کریں۔ چنانچہ یہ وفد 23- اگست 1952ء کو مکہ معظمہ پہنچا اور شیخ محمد سرور الصبان نائب وزیر مایات شمس صالح کزاز انچارج دفتر محکمہ تعمیر مسجد نبویؐ اور ولی عہد معظم سے تفصیلی گفتگو کر کے مسلمانان پاکستان کے جذبات سے آگاہ کیا۔ اس پر ہر سہ حضرات نے وفد کو یقین دلایا کہ سواد اعظم کے جذبات کو ٹھیس نہیں پہنچائی جائے گی اور عنقریب ایک اخباری بیان کے ذریعے عالم اسلام کو مطمئن کر دیا جائے گا۔ مگر افسوس کہ سعودی حکومت نے اپنے اس وعدہ کو یقانہ کیا اور تاحال اپنی مخصوص پالیسی پر گامزن ہے۔

1953ء کی تحریک ختم نبوت میں مولانا بدایونی نے بڑھ چڑھ کر حصہ لیا اور انتہائی علالت کے باوجود سرفروشانہ کردار ادا کیا۔ حکومت نے آپ کو گرفتار کر کے فروری 1953ء سے جنوری 1954ء تک کراچی اور سکھر کی جیلوں میں قید و بند کی صعوبتوں سے نبرد آزما رکھا۔ جیل میں بڑی سے بڑی تکلیف بھی آپ کے عزم مصمم کو متزلزل نہ کر سکی۔ اسی اسیری میں آپ نے دو کتابیں ”کتاب و سنت غیروں کی نظر میں“ اور

”فلسفہ عبادات اسلامی“ لکھیں جو بہت مقبول ہوئیں۔

یاد رہے کہ مولانا بدایونی نے 1944ء میں بھی مرزا نیوں کو مسلم لیگ کا ممبر نہ بنانے کے بارے میں قرارداد پیش کرنے کی سعی جمیلہ کی تھی مگر اُس وقت کے سیاسی حالات کی وجہ سے آپ کو اجازت نہیں ملی تھی۔ 1961ء میں مولانا ابوالحسنات قادریؒ کی رحلت کے بعد اتفاق رائے سے آپ کو جمعیت علماء پاکستان کا مرکزی صدر چن لیا گیا اور پھر آپ تاحیات اس عہدہ جلیلہ پر متمکن رہے اور ہر لحاظ سے اپنے فرائض خوش اسلوبی سے انجام دیتے رہے۔

اکتوبر 1962ء میں جمعیت اہلسنت سرگودھا کے دوروزہ اجلاس میں راقم الحروف کو مورانا بدایونی کی زیارت کا شرف حاصل ہوا۔ بیماری اور ضعف کی وجہ سے بہت نڈھال تھے۔ دو آدمیوں کے سہارے سٹیج پر آئے۔ مگر جب تقریر شروع کی تو شیر کی طرح گرج رہے تھے۔ اب نہ کسی سہارے کی ضرورت رہی اور نہ ملالت کا احساس۔ چہرہ مبارک جگمگا رہا تھا۔ مختصر تقریر کے بعد سٹیج سے اتر کر قیام گاہ پر تشریف لے گئے۔

1965ء میں بھارت جیسے بزدل اور عیار دشمن نے بین الاقوامی سرحدوں کا احترام نہ کرتے ہوئے رات کی تاریکی میں ارض مقدس پاکستان پر حملہ کر دیا تو جہاں ہمارے بہادر، غیور اور جیالے فوجیوں نے جرات و بہادری کا مظاہرہ کیا، وہاں علماء و مشائخ نے بھی قوم کے جذبہ حب الوطنی کو بیدار کیا۔ جنگ کے بعد آپ نے آزاد کشمیر کا دورہ کیا۔ مہاجرین میں تین کھروپے نقد اور دیگر سامان خود نوش تقسیم کیا۔ گیا رہ ہزار روپیہ صدر آزاد کشمیر کو پیش کیا۔

مولانا بدایونی نے کراچی میں جامعہ تعلیمات اسلامیہ کے نام سے ایک عظیم الشان ادارہ قائم کیا جس میں عموم قدیم و جدید کے ساتھ ساتھ تمام علمی زبانوں اور مذاہب کے مطالعہ کا بندوبست کیا گیا۔ یہ ادارہ منگھوچر روڈ پر واقع ہے جس میں مختلف ممالک کے طلباء زیر تعلیم رہے۔ آپ نے مصر، ترکی، برطانیہ، روس، چین، الجیریا، تائیچیریا، تیونس، حجاز مقدس، کویت، عراق اور ایران کا دورہ فرمایا اور وہاں کے نظام تعلیم کا بغور مطالعہ کیا تاکہ اس مطالعہ کی روشنی میں جامعہ تعلیمات اسلامیہ کو شاہراہ ترقی پر گامزن کیا جاسکے۔

آپ نے بے پناہ ملکی و ملی مشاغل کے باوجود مندرجہ ذیل کتابیں یادگار چھوڑیں۔

”اسلام کا معاشی نظام اور سوشلزم“، ”اسلام کا زراعتی نظام عمل“، ”تفہیم العقائد“، ”فلسفہ عبادات اسلامی“، ”کتاب وسنت غیروں کی نظر میں“، ”تاثرات دورہ چین“، ”تاثرات دورہ روس“، ”رپورٹ دورہ آزاد کشمیر“، ”حرمت سود“، ”حکلی قوانین“، ”الجواب المسکو انی المسند القیور“ (عربی)، ”مشرقی کا ماضی و



حال، ”مرقع کانفرنس“، ”انتخابات کے ضروری پہلو“، ”مشیر الحاج“، ”اسلامک پریزنز“ (انگریزی)۔ کئی سال کی علالت کی وجہ سے آپ کافی کمزور ہو گئے تھے۔ تاہم دینی و ملی خدمت کا جذبہ سرد نہ پڑا۔ رحلت سے چند روز قبل آپ بظاہر بالکل ٹھیک ٹھاک تھے، 14 جولائی 1970ء کو اپنی زندگی کی آخری پریس کانفرنس سے خطاب فرمایا۔ 19 جولائی کو ساڑھے آٹھ بجے شب معمول کے مطابق دفتر جمعیت پاکستان سے گھر تشریف لائے۔ کھانے سے فارغ ہو کر اہل خانہ سے چوگنتنگو تھے کہ اچانک دلچ کا حملہ ہوا۔ اسپتال ہسپتال کراچی میں داخل کر دیئے گئے۔ کھانسی کی شدت سے دماغ کی شریان پھٹ گئی اور یہ محسن ملک و ملت، عاشق رسول صلی اللہ علیہ وسلم، صوفی کامل اور بے مثل خطیب 14 جمادی الاول 1390ھ بمطابق 20 جولائی 1970ء بروز پیر راحی ملک بقا ہو گیا۔ انا اللہ وانا الیہ راجعون!

نماز جنازہ میں علماء، مشائخ، حکام، غیر ملکی سفراء، سیاسی لیڈروں اور دیگر ہزاروں لوگوں نے شرکت کی۔ نماز جنازہ حضرت سید شاہ محمد مختار شرف پکھو چھوٹی (1996-1914ء) نے پڑھائی۔ حسب وصیت اُن کے قائم کردہ ادارے جامعہ تعمیرات اسلامیہ، منگھوپیر روڈ کراچی میں سپرد خاک کر دیا گیا۔

آپ کی رحلت پر روزنامہ ”مشرق“ لاہور نے اپنی اشاعت 23 جولائی 1970ء میں یہ ادارہ لکھا: ”مولانا عبدالحامد بدایونی کے انتقال کے بعد ملک ایک ممتاز عالم دین، قائد اعظم کے مخلص رفیق کار اور جنگ آزادی کے ایک نامور سپاہی سے محروم ہو گیا، وہ ایک محبت وطن پاکستانی تھے۔ انہوں نے پاکستان قائم کرنے کی جدوجہد میں بڑی سرگرمی سے حصہ لیا تھا، خاص طور پر سرحد کے ریفرنڈم میں انہوں نے رائے عامہ کو مطالبہ پاکستان کا حامی بنانے کی جس تندہی اور جانفشانی سے کوشش کی تھی اسے کبھی فراموش نہیں کیا جاسکتا۔

مرحوم بر عظیم کے اُن علمائے کرام میں شریک تھے جو ابتدا ہی میں مسلم لیگ میں شامل ہو گئے تھے، مولانا عبدالحامد بدایونی نے اپنے بڑے بھائی مولانا عبدالجود بدایونی مرحوم کے ساتھ دنیا میں مسلمانوں کی سب سے بڑی مملکت کے قیام کے سلسلہ میں جس جذبہ و جوش اور ایثار و انہماک کا مظاہرہ کیا وہ اپنی مثال آپ ہے۔ قیام پاکستان کے بعد مولانا عبدالحامد بدایونی نے ملک میں اسلامی نظام قائم کرنے کی مسلسل جدوجہد جاری رکھی۔ وہ قراردادِ مقصد کی ترتیب و تسوید میں بھی شریک تھے، وہ آخر دم تک اس کوشش میں مصروف رہے کہ پاکستان صحیح معنوں میں ایک اسلامی مملکت بن جائے۔ اس کے ساتھ ہی ساتھ انہوں نے عمومِ دین کی



ترویج کا سلسلہ بھی جاری رکھا۔ اللہ تعالیٰ سے دُعا ہے کہ وہ ان کے درجات بلند کرے اور انہیں جوار رحمت میں جگہ عطا فرمائے۔“

روزنامہ ”جنگ“ کراچی نے 24 جولائی 1970ء کے ادارہ میں یوں خراج تحسین پیش کیا!

”مولانا عبدالحامد بدایونی کی رحلت اس برصغیر کے مسلمانوں کے لئے ایک انتہائی غم انگیز سانحہ اور ملک وملت کا ایک ناقابل تلافی نقصان ہے، جسے پاکستان کے عوام، علماء، سیاسی راہنما، طبہ اور مرحوم کے اراکین نے بڑی شدت کے ساتھ محسوس کیا۔ اسلام، پاکستان اور ملت مسلمہ کے لئے انہوں نے جو خدمات انجام دی ہیں وہ کبھی نہیں بھلائی جاسکتیں۔ مولانا کا شمار ان گنی چنی شخصیتوں میں ہوتا ہے جو مولانا محمد علی اور مولانا شوکت علی کے ساتھ تحریک خلافت میں بھی شریک تھے، پھر تحریک پاکستان میں بڑھ چڑھ کر حصہ لیا، قیام پاکستان کے بعد بھی اسے اصل راستے اور منزل کی طرف گامزن رکھنے کے لئے مسلسل جدوجہد کرتے رہے تھے۔ آزادی کی جدوجہد اور تحریک پاکستان کا وہ ایک روشن باب تھے جو ان کی زندگی کے ساتھ ختم ہو گیا۔ قرارداد پاکستان کے حق میں رائے عامہ ہموار کرنے کے لئے مولانا کی خطابت نے جو جوہر دکھائے تھے، آپ کے طویل دوروں اور مسلسل جدوجہد نے برصغیر کے مسلمانوں میں آزادی کی لگن اور ایک علیحدہ وطن کے حصول کی جوتڑپ پیدا کر دی تھی اسے کبھی فراموش نہیں کیا جاسکے گا۔ پھر جب صوبہ سرحد میں ریفرنڈم کا نازک مرحلہ پیش آیا تو مرحوم نے اپنا سارا وقت، صدھیتیں اور زور بیان اُس کے لئے وقف کر دیا، تحریک پاکستان سے مسلمانانِ عالم کو متعارف کرانے کے لئے مشرق وسطیٰ کا دورہ کیا۔ مولانا بدایونی ایک جید عالم، ایک جدو بیان خطیب، ایک ممتاز سیاستدان، مصنف و ادیب، استاذ و محقق، ہمدرد و مشفق مذہبی رہنما ہونے کے ساتھ تحریک پاکستان کے ایک پُر جوش و سرگوش سپاہی بھی تھے، اُن کی زندگی نے اس برصغیر کی تاریخ پر حرکت و ثل اور مسلسل جدوجہد کے گہرے نقوش چھوڑے ہیں جن کی روشنی اور چمک دوسروں کو ہمیشہ ان مقدس قربانی و ایثار پر آمادہ کرتی رہے گی جن کے لئے پاکستان حاصل کیا گیا تھا۔ اللہ تعالیٰ مرحوم کو اپنی مغفرت و رحمت سے نوازے اور بلند درجات عطا کرے۔“

ہفت روزہ ”پاک جمہوریت“ لاہور نے 27 جولائی 1970ء کے شمارہ کے صفحہ 20 پر اس طرح

عقیدت و محبت کے پھول نچھاور کئے!

”20 جولائی کو جنگ آزادی کے نامور سپاہی اور جمعیت علمائے پاکستان کے صدر مولانا عبدالحامد بدایونی شام کے 5 بجے تین روز کی بے ہوشی کے بعد اپنے خالق حقیقی سے جا ملے۔ انا لہو وانا الیہ راجعون! مرحوم کی عمر 72 سال تھی۔ انہیں ادارہ تعلیمات اسلامیہ میں سپردِ خاک کر دیا گیا۔ اُن پر گزشتہ ہفتہ کی رات کو فوج کا حملہ ہوا تھا جو جان لیوا ثابت ہوا۔

مولانا عبدالحامد بدایونی نے اپنی سیاسی زندگی کا آغاز تحریک خلافت سے کیا اور جلد ہی ایک نوجوان مقرر کی حیثیت سے نمایاں مقام حاصل کر لیا۔ انہوں نے تحریک خلافت میں نمایاں حصہ لیا۔ بعد ازاں قائد اعظمؒ کی ہدایت پر سرحد کے ریفرنڈم میں سرگرم حصہ لیا، جس پر قائد اعظمؒ نے انہیں ”فاتح سرحد“ کا خطاب دیا۔ قیام پاکستان سے کچھ عرصہ قبل انہوں نے ایک وفد کے ساتھ سعودی عرب، عراق اور دوسرے ممالک کا دورہ کیا۔ مسلم ممالک کے لوگوں کو برصغیر کی تحریک آزادی سے آگاہ کیا۔ قیام پاکستان کے بعد جمعیت علمائے پاکستان کی بنیاد رکھی۔ 1953ء میں انہوں نے تحریک ختم نبوت میں نمایاں حصہ لیا جس پر انہیں گرفتار کر لیا گیا۔ انہوں نے اپنی ذاتی کوششوں سے ادارہ تعلیمات اسلامیہ قائم کیا۔“

جناب راغب مراد آبادی نے یہ قطعہ تاریخ وفات کہا!

”آہ! اذاکر محمد، مولانا عبدالحامد بدایونی“

1390ھ

ہو کیوں نہ غم وفاتِ عبدالحامد اسلام تھا کائنات عبدالحامد  
راغب متبسم ہے پس پردہ مرگ ”نصرت آئیں حیات عبدالحامد“  
1390ھ

حضرت صابر براری ثم کراچی نے یوں تاریخ کہی!

آہ! مولانا بدایونی عدم کو چل دیے آپ کی فرقت میں ہے مغموم ہر خورد و کلاں  
آپ تھے تحریک پاکستان کے اک رہنما اور تحریک خلافت کے بھی روح رواں  
قائد اعظمؒ، شہید ملت و علمائے دیں آپ کی خدمات کے سب رہنما تھے قدر داس  
عظمت ختم نبوت کے تحفظ کے سے آپ نے جھیلی ہیں قید و بند کی بھی سختیں

اس سے بہتر اور کیا تاریخ ہم صابر کہیں  
 ”عالم مشہور حامد عزم باغ جنں“  
 1970ء

عزیز حاصل پوریؒ نے بھی تاریخ نکالی!

یہ کیا ہو گیا آج ؟ بارِ الہ نظر آ رہی ہے غمیں پر نگاہ  
 دس افسردہ ، افسردہ چہرے اداس ہوئی سوگ میں کس کے ؟ دنیا تباہ  
 راجی میں فرما گئے انتقال بدایوں کے ایک صاحب عز و جاہ  
 وہ علامہ عبد حامد عزیز وہ صدر جمعیت وہ ملت پناہ  
 مسماں کی چاہتے تھے فلاح رہی زندگی بھر یہی اک چاہ  
 کہو ہائے کے بعد سے تاریخ مرگ  
 ”اٹھے اک علامتہ العصر آہ“  
 1390ھ

خدا۔

- 1- ”اکابر تحریک پاکستان“ جلد اول از محمد صادق قصوری مطبوعہ گجرات 1976ء ص 105 تا 114
- 2- ”بے تیغ سپاہی“ از نواب صدیق علی خاں مطبوعہ راجی 1971ء ص 195، 304
- 3- ”تاریخ رنگاں“ از صابر براری مطبوعہ کراچی 1986ء ص 107
- 4- ”مسجد نبویؐ اور ماثر مبرکہ کے بقاء و تحفظ کا مطالبہ“ از مولانا محمد محسن شافعی مطبوعہ راجی 1952ء
- 5- ”جامع اردو انسائیکلو پیڈیا“ جلد اول مطبوعہ شیخ غلام علی اینڈ سنز، ہور 1987ء ص 221، 1006
- 6- ”وفیت مشہیر پاکستان“ از پروفیسر محمد اسلم مطبوعہ اسلام آباد 1990ء ص 130، 131
- 7- ”خفگان کراچی“ از پروفیسر محمد اسلم مطبوعہ لاہور 1991ء ص 339
- 8- ”جدوجہد آزادی میں سندھ کا کردار“ از ڈاکٹر محمد عبد الجبار نقوی مطبوعہ لاہور 1992ء ص 215 تا 225
- 9- ”مولانا ظفر علی خاں“ از ڈاکٹر غلام حسین ذوالفقار مطبوعہ لاہور 1993ء ص 304
- 10- ”جدوجہد آزادی میں بلوچستان کا کردار“ از ڈاکٹر محمد انعام الحق کوثر مطبوعہ لاہور 1991ء ص 49 تا

- 11- "قرارداد پاکستان صحافتی محاذ پر" از ڈاکٹر محمد انعام الحق کوثر مطبوعہ کونسل 1990ء ص 78، 79
- 12- "کاروان شوق" از حکیم آفتاب احمد قرشی مطبوعہ لاہور 1984ء ص 467
- 13- "تحریک پاکستان میں سیالکوٹ کا کردار" از خواجہ محمد طفیل مطبوعہ سیالکوٹ 1987ء ص 74، 100، 106، 446
- 14- "اکابرین تحریک پاکستان" از محمد علی چراغ مطبوعہ لاہور 1990ء ص 735، 740
- 15- "تحریک پاکستان اور نیشنلسٹ عہد" از چوہدری حبیب احمد مطبوعہ لاہور 1966ء ص 139، 493
- 16- "جدوجہد آزادی میں پنجاب کا کردار" از ڈاکٹر غلام حسین ذوالفقار مطبوعہ لاہور، 1996ء ص 442، 443
- 17- ششماہی مجلہ "تاریخ و ثقافت پاکستان" اسلام آباد بابت جنوری 1990ء ص 24، 25
- 18- مجلہ "اوج" گورنمنٹ کالج شاہدرہ، لاہور، "قرارداد پاکستان گولڈن جوبلی نمبر" 1990-91ء ص 188، 570
- 19- ہفت روزہ "افت" کراچی بابت 10 ستمبر 1978ء ص 6-13 اگست 1980ء ص 24، 27
- 20- ہفت روزہ "پاک جمہوریت" لاہور بابت 27 جولائی 1970ء ص 20
- 21- روزنامہ "مشرق" لاہور بابت 21 جولائی، 23 جولائی 1970ء
- 22- "تحریک پاکستان میں خطہ پٹوہار کا کردار" از صفدر شاہد مطبوعہ لاہور 1997ء ص 179
- 23- روزنامہ "نوائے وقت" لاہور بابت 14 جنوری 1989ء، 23 مارچ 1996ء
- 24- مکتوب گرامی صاحبزادہ محمد عابد القدوری بدایونی (پسر حقیقی مولانا بدایونی) بنام مؤلف از کراچی محرم 1417ھ جون 1976ء
- 25- "اشاریہ نوائے وقت 1947-1944" مرتبہ سرفراز حسین مرزا مطبوعہ لاہور 1987ء ص 15
- 26- "تذکرہ مجاہدین ختم نبوت" از مولانا اللہ وسایا دیوبندی، ملتان 1990ء ص 52، 142
- 27- "رپورٹ تحقیقاتی عدالت" 1953ء ص 79، 81، 218، 263
- 28- مجلہ "لب جو" گورنمنٹ اسلامیہ ڈگری کالج سانگلہ بل ضلع شیخوپورہ، گولڈن جوبلی نمبر 1997ء ص 181، 182، 183
- 29- "تحریک پاکستان" از پروفیسر عبدالنعیم قریشی مطبوعہ کراچی 1996ء ص 45، 88
- 30- "انسائیکلو پیڈیا تحریک پاکستان" از اسد سیم شخ مطبوعہ لاہور 1999ء ص 538، 650، 1083

- 31- "تاریخ پاک و ہند" از قاری احمد علی بھٹی مطبوعہ کراچی 1974ء ص 199
- 32- "عظمت رفتہ" از سید آل احمد رضوی مطبوعہ ایبٹ آباد 1994ء ص 305
- 33- "آجنگ پزگشت" از محمد سعید مطبوعہ لاہور 1979ء ص 144، 321
- 34- "تحریک پاکستان کا ایک اہم باب" از ڈاکٹر محمد انعام الحق کوثر مطبوعہ کوئٹہ 1998ء ص 18، 19
- 35- "بلوچستان آزادی کے بعد" (1947-1997ء) از ڈاکٹر محمد انعام الحق کوثر مطبوعہ کوئٹہ 1997ء ص 90
- 36- "تحریک پاکستان میں مولانا عبدالحمید بدایونیؒ کے کردار کی ایک جھلک" از ظہور الدین خاں، مطبوعہ لاہور 2005ء متعدد صفحات

## مولانا عبدالغفور ہزاروی (1910-1970ء)

شیخ القرآن مولانا علامہ محمد عبدالغفور بن مولانا عبدالحمید بن مولانا محمد علی کی ولادت باسعادت 20 ربیع الاول 1328ھ، یکم اپریل 1910ء بروز جمعۃ المبارک ہری پور ضلع ہزارہ کے قریبی گاؤں چنبہ پنڈ میں ہوئی۔ آپ کا خاندان کئی پشتوں سے علم و ادب کا گہوارہ تھا۔ ابتدائی تعلیم والد ماجد سے حاصل کرنے کے بعد مختلف اساتذہ سے استفادہ کیا۔ پھر دہلی کے مختلف مدارس میں پڑھنے کے بعد بریلی شریف تشریف لے جا کر اعلیٰ حضرت بریلوی مولانا شاہ احمد رضا خاںؒ (1856-1921ء) کے بڑے صاحبزادے حجتہ الاسلام مولانا شاہ حامد رضا خاںؒ (1875-1942ء) کے حضور زانوئے تلمذ تہ کیا۔ فارغ التحصیل ہونے کے بعد بریلی شریف ہی میں مسند درس و تدریس پر فائز ہو گئے۔ قابلیت و سیاق کا یہ علم تھا کہ مشکل ترین مسائل کو بھی نہایت آسانی سے حل کر دیا کرتے تھے۔ اسی بنا پر حضرت حجتہ الاسلامؒ نے آپ کو ”ابولحقائق“ کا خطاب بخشا۔

بریلی شریف میں کچھ عرصہ تدریسی خدمات انجام دینے کے بعد آپ گجرات (پنجاب) میں امیر ملت پیر سید جماعت علی شاہ محدث علی پوریؒ (1841-1951ء) کے خلیفہ ارشد آفتاب ولایت پیر سید ولایت شاہؒ (1888-1970ء) کے مدرسہ خدام الصوفیہ میں مدرس ہو گئے اور ساتھ ہی ساتھ جامع مسجد شیشیانوالہ ”سیت گجرات“ میں خطابت کا جادو جگانے لگے۔ 1935ء میں جامع مسجد نذر دلیوے اسٹیشن وزیر آباد ضلع وجرانوالہ میں خطیب ہو گئے اور پھر تازیسیت یہاں ہی خطابت کی ذمہ داریاں بحسن و خوبی نبھاتے رہے۔

بچپن میں حضرت پیر سید مہر علی شاہ گولڑویؒ (1859-1937ء) سے بیعت کی تھی۔ حضرت حجتہ الاسلام مولانا حامد رضا خاں بریلویؒ (1875-1942ء)، حضرت معصوم بادشاہ چورائیؒ (1907-1957ء)، سیدنا طاہر علاؤ الدین انگلیانیؒ (1933-1991ء)، حضرت سائیں گوہر دین جنید ہڑویؒ (1868-1952ء) اور حضرت خواجہ نور احمد سہروردی سے خلافت حاصل تھی۔

حضرت شیخ القرآن نے تحریک پاکستان میں بڑھ چڑھ کر حصہ لیا۔ 14 جولائی 1935ء کو لاہور کی تاریخی جلسہ گاہ موچی دروازہ میں ”مجلس اتحاد ملت“ کی بنیاد رکھی گئی تو آپ کو مرکزی نائب صدر منتخب کیا گیا۔ مجلس اتحاد ملت کے پیٹ فارم سے آپ نے گرانقدر خدمات انجام دیں۔ 1938ء میں مسلم لیگ سے وابستہ ہو گئے اور قیام پاکستان تک ہر طرح سے اس کی معاونت کرتے رہے۔ مسلم لیگ میں شمولیت کی

تفصیل کچھ یوں ہے کہ 18-19 اپریل 1938ء کو آل انڈیا مسلم لیگ کا سارا نہ اجلاس کلکتہ میں انعقاد پذیر ہوا۔ 19 اپریل کے اجلاس میں حضرت قائد اعظمؒ کی موجودگی میں آپ نے ”مجلس اتحدت“ کے توڑنے اور مسلم لیگ میں مدغم کرنے کا اعلان کیا۔ آپ نے اپنی پُر مغز تقریر میں کہا:

”آج سے ہم نے اپنی مجلس اتحدت کو مسلم لیگ میں مدغم کرنے کا فیصلہ کیا ہے۔ اب ہم مسلم لیگ کے پرچم تلے ملک و قوم کی خدمت سرانجام دیں گے۔ اس جماعت کے ”جیش نیسی پوش“ اب مسلم لیگ کے سپاہی ہوں گے۔“

اس پر قائد اعظمؒ بہت خوش ہوئے ”ہمیز ہمیز“ کہا اور تالی بجائی اور پھر حاضرین نے پُر جوش نعرے بند کئے۔ اس کے بعد مسلم لیگ کے نئے پشاور سے کلکتہ تک پیغام حق سنایا۔ قاتلانہ حملے ہوئے، جیپیں کاٹیں مگر پائے استقلال میں ذرہ بھر بھی جنبش نہ ہوئی۔

دسمبر 1938ء میں آپ حج بیت اللہ شریف اور زیارت روضہ اقدس کی سعادت حاصل کرنے کے لئے گئے تو اُن کے رفیق عزیز عبداللطیف وزیر آبادی نے اُن کے اعزاز میں ایک پُر تکلف دعوت دی۔ اس موقع پر مولانا ظفر علی خاں (1872-1956ء) نے آپ کو یوں خراج تحسین پیش کیا!

(1)

حج کو جانے والے ہیں عبدالغفور  
کس زباں سے ہو بیاں وصف آپ کا  
جا کے مکہ میں کھجوریں کھائیں گے  
جا رہے ہیں پینے میٹھ کی شراب  
جب مورچہ کی سعادت ہو نصیب  
کانگریس ٹکرا رہی ہے لیگ سے

(2)

کانتے تھے اُس کی بیت سے زمین و آسمان  
شیخ کے تہہ نے گاندھی کی لنگوٹی سے کہا  
ایک مرتبہ ضعیف لکھوٹ کے ایک گاؤں میں احرار یوں کا ایک معرکہ لڑا جس سے ہورہا تھا جس میں  
احراری مقررین اپنی لچھے دار تقریروں سے عوام کو نظریہ پاکستان سے متنفذ و برگشتہ کرنے کی سعی مندومہ کر رہے



تھے، دوسری طرف علماء اہلسنت کا اپنا شیخ لگا ہوا تھا۔ جب احراریوں کے اجتماع میں عطاء اللہ شاہ بخاری کی تقریر کے دوران کچھ زیادہ ہی عوام کی کشش نظر آئی تو حضرت شیخ القرآن فوراً مائیک پر تشریف لائے اور ایسی فصیح و بلیغ تقریر کی کہ لوگ دھڑا دھڑا آپ کے پندال میں آنے لگے اور دیکھتے ہی دیکھتے مخالف حضرات کے جلسہ میں آتو بولنے لگے۔ یہ منظر دیکھ کر مولانا ظفر علی خاں فوراً جذبات سے دیوانے ہو گئے اور فوراً فی البدیہہ ایک نظم پڑھی جس کے دو شعر ملاحظہ ہوں!

میں آج سے مرید ہوں عبدالغفور کا چشمہ اہل رہا ہے محمدؐ کے نور کا  
بند اس کے سامنے ہے بخاری کا ناطقہ کیا اس سے ہو مقابلہ اس بے شعور کا

مارچ 1940ء میں جب منٹو پارک (اقبال پارک) لاہور میں قرارداد پاکستان منظور ہوئی تو اس وقت برصغیر کے ممتاز مسلم لیگی لیڈر تشریف فرما تھے۔ اہل سنت کی نمائندگی مولانا عبدالحامد بدایونی اور حضرت شیخ القرآن کر رہے تھے۔ اولڈ کرنے اس تاریخی اجتماع سے خطاب کرتے ہوئے قرارداد پاکستان کی زبردست تائید و حمایت فرمائی۔ حضرت شیخ القرآن شیخ پر مولانا ظفر علی خاں سے چھٹی سیٹ پر تشریف فرما تھے۔ اس سے آپ کے سیاسی مقام کا بخوبی اندازہ کیا جاسکتا ہے۔

1941ء میں وزیر آباد میں آپ نے ”پاکستان کانفرنس“ منعقد کرائی۔ یہ صوبہ پنجاب میں پہلی کانفرنس تھی جس میں نظریہ پاکستان کی وضاحت کی گئی۔ اس کانفرنس سے مولانا عبدالحامد بدایونی، مولانا ظفر علی خاں، سید غلام مصطفیٰ خالد گیلانی، انور غازی آبادی اور آپ نے خطاب کیا۔ اس کانفرنس سے شہر اور اردو نواح کے دیہاتی عوام میں پاکستان کا تخیل پیدا اور پختہ ہوا۔ کانفرنس کی کامیابی پر اس وقت کے مستند اخبار ”سول اینڈ ملٹری گزٹ“ نے اداریہ تحریر کیا۔ لوگ جوق در جوق مسلم لیگ میں شامل ہوئے۔

اپریل 1944ء میں پنجاب مسلم لیگ کا سالانہ اجلاس سیالکوٹ میں منعقد ہوا جس کی صدارت سردار عبدالرب نشتہ نے کی۔ قائد اعظمؒ نے بنفس نفیس اجلاس میں شرکت فرمائی۔ یہ کانفرنس تین دن جاری رہی۔ اس کانفرنس میں ممتاز مسلم لیگی رہنماؤں مثلاً مولانا عبدالحمید بدایونی، نواب افتخار حسین ممدوٹ، ملک برکت علی، مولانا بشیر احمد انکھر، سید غلام مصطفیٰ شاہ خالد گیلانی، میر غلام بھیک نیرنگ، سردار محمد حسین آف گنجہ کلاں، شیخ صادق حسن امترسری، مجاہد ملت مولانا عبدالستار خاں نیازی کے علاوہ حضرت شیخ القرآن علامہ ہزارویؒ نے بھی شرکت کی۔ حضرت شیخ القرآن کے ساتھ وزیر آباد کے تمام مسلم لیگی عہدیداروں اور نیشنل گارڈز کے جوانوں نے شمولیت کی۔ حضرت قائد اعظمؒ کا فقید المثال جلوس نکالا گیا۔ قائد اعظمؒ نے جب حاضرین

کے ٹھانھیں مارتے ہوئے سمندر سے خطاب کیا تو ایک عجیب کیف و سرور کا علم تھا۔ اس کے بعد سیالکوٹ جو احرار کا گڑھ تھا اب مسلم لیگ کا شیدائی بن گیا۔

اسی دوران حضرت شیخ القرآن پر قاتلانہ حملہ بھی ہوا مگر آپ بفضلِ خدا ہاں بال بچ گئے۔ ہوا یوں کہ ایک دن آپ حسب معمول سیر کرتے ہوئے جی ٹی روڈ پر نہ پلکھو وزیر آباد کیسے تھے ساتھ مغرب کی طرف جا رہے تھے کہ ایک نامراد خنجر آبدار ہاتھ میں لئے آپ کو لٹکانے لگا۔ جواباً آپ نے بھی کھیتوں سے مٹی کے ڈھیلے اٹھ کر اس کی طرف پھینکے۔ دریں اثنا نواحی گاؤں منسی پورہ کا ایک سکھ اُدھر آ نکلا جس کو دیکھ کر وہ شخص بھاگ کھڑا ہوا۔

فانوس بن کے جس کی حفاظت ہوا کرے

وہ شمع کیا بجھے جسے روشن خدا کرے

11 تا 9 جنوری 1946ء کو اسلام آباد کالج لاہور کی گراؤنڈ میں جمعیت علماء اسلام پنجاب کی ایک تاریخی ساز کانفرنس امیر ملت پیر سید جماعت علی شاہ محدث علی پوری قدس سرہ کی زیر صدارت منعقد ہوئی۔ اس کانفرنس میں اکابر اہلسنت مثلاً مولانا سید ابوالحسنات قادری راہوری، سید محمد رضا شاہ گیلانی ملتانی، خواجہ سید غلام محی الدین گوروی، مولانا عبدالحامد بدایونی، خواجہ محمد قمر الدین سیالوی، پیر صاحب مانکی شریف، سید شاہ سجادہ نشین حضرت میاں میر، لاہور پیر سید محمد عباس کرمانی سجادہ نشین شیر گڑھ ضلع اوکاڑا، مولانا محمد عبدالستار خان نیازی، مولانا جمال میاں فرنگی محلی کے علاوہ حضرت شیخ القرآن نے بھی شرکت کر کے اپنے ولولہ خیز اور فکر انگیز خطاب سے نوازا۔

فروری 1946ء کے صوبائی انتخابات میں حضرت شیخ القرآن نے مسلم لیگی امیدواروں کی حمایت میں طوفانی دورے کئے۔ ان کے اپنے حلقہ پنجاب اسمبلی گوجرانوالہ شمالی میں مسلم لیگ امیدوار چوہدری صلاح الدین چٹھہ آف احمد نگر تھے جبکہ یونینسٹ پارٹی کی طرف سے مٹھن بروج وزیر آباد کے راجہ محمد عبداللہ خاں اور ایک آزاد امیدوار محمد یار الیکشن لڑ رہے تھے۔ حضرت شیخ القرآن نے مسلم لیگی امیدوار کی ڈٹ کر حمایت کی اور اسے کامیاب و کامران کرایا۔ مسلم لیگی امیدوار نے 7872 ووٹ لے کر فتح و نصرت کے شادیاں بجا ئے جبکہ یونینسٹ امیدوار کو 6332 ووٹ ملے اور نامزدی اُس کا مقدر ٹھہری۔ حالانکہ اُس نے تجویروں کے منہ کھول رکھے تھے۔ آزاد امیدوار کو صرف چار ووٹ ملے اور ضمانت ضبط ہو گئی۔

اپریل 1946ء میں بنارس (انڈیا) میں ’آس انڈیائی کانفرنس‘ کا انعقاد ہوا جس میں برصغیر کے پانچ چھ ہزار علماء و مشائخ اور لاکھوں سنی مسلمانوں نے شرکت کی۔ اس کانفرنس کی صدارت حضرت امیر ملت محدث علی پوریؒ نے فرمائی۔ دوسرے مقررین کے علاوہ حضرت شیخ القرآن نے بھی اس بے مثل تاریخی اجتماع سے خطاب فرمایا۔ اور دورانِ تقریر حضرت محدث اعظم کچھوچھوئیؒ کے ان الفاظ کی پُر زور تائید و حمایت کی کہ!

”پاکستان ایب ملک ہوگا جس میں کسی خاندان یا کسی خاص شخص کی حکومت نہ ہوگی بلکہ اسلام کی حکومت ہوگی اور اسلامی اصولوں کی حکومت ہوگی جس میں کسی کا استحصال نہ ہوگا۔“

اگست 1946ء میں قائد اعظم کشمیر گئے تاکہ شیخ عبداللہ (1905-1982ء) اور میر واعظ محمد یوسف شاہ (1894-1968ء) میں مفاہمت کرائی جاسکے مگر قائد اعظم ایسا نہ کر سکے۔ واپسی پر حضرت شیخ القرآن اور ان کے ساتھیوں نے قائد اعظم کو چند گھنٹے وزیر آباد ٹھہرنے کی دعوت دی جو انہوں نے قبول کر۔ حضرت شیخ القرآن اور عوام کے جم غفیر نے گرم ترین دوپہر کو نالہ پلکھو پر اپنے محبوب قائد کا انتظار کیا۔ تین بجے کے قریب قائد اعظم کی کار نظر آئی تو فضا اللہ اکبر کے نعروں سے گونج اٹھی۔ ”قائد اعظم زندہ باد“ اور ”پاکستان زندہ باد“ کے فنک شگاف نعروں نے فضا میں ایک ارتعاش پیدا کر دیا۔ قائد اعظم نے حضرت شیخ القرآن کی مسجد سے ملحقہ پنڈاں میں نصف گھنٹہ خطاب کیا۔

حضرت شیخ القرآن نے اپنی استقبالیہ تقریر میں قائد اعظم کو زبردست خراج تحسین پیش کیا۔ اس دوران قائد اعظم نے بڑے پُر زور انداز میں تالیاں بجا کیں۔ جلسہ کے اختتام پر عوام کے ہجوم بخوم نے بچے محبوب لیڈر کو فنک بوس نعروں کے درمیان رخصت کیا۔

جنوری 1947ء میں سر خضر حیات ٹوانہ وزیر اعلیٰ پنجاب کے خلاف سول نافرمانی کی تحریک چلی اور گورنر پنجاب مسٹر ڈگلس نے مسلم لیگیوں سے خائف ہو کر باغی قراردادے دیا اور دھڑا دھڑا گرفتاریاں شروع ہو گئیں۔ ضلع گوجرانوالہ میں تحریک پاکستان کے سلسلے میں گرفتاری کی سعادت سب سے پہلے حضرت شیخ القرآن ہی کے حصہ میں آئی۔ اس کے بعد دوسرے کارکن گرفتار ہوئے۔ حضرت شیخ القرآن نے اپنے زمانہ اسیری کو ڈسٹرکٹ جیل گوجرانوالہ میں بڑی ہمت و پامردی اور خندہ پیشانی سے گزارا۔

تقسیم ملک کے بعد آپ نے مہاجرین کی آباد کاری کے لئے شب و روز کام کیا۔ مقامی تحصیلدار اور

تھانیدار کے ساتھ شہر کا گشت کرتے اور خلی مکانات مہاجرین میں تقسیم کرتے۔ آپ کے خلوص کا اندازہ اس بات سے لگایا جاسکتا ہے کہ آپ نے لاکھوں روپے کا سامان مہاجرین میں تقسیم کیا مگر خود ایک پائی تک کے روادار نہ ہوئے جبکہ بہت سے لوگوں نے اُس وقت اپنی تجوریاں بھر لیں اور آج اُسی لوٹ مار کے بل بوتے پر رئیس بنے بیٹھے ہیں۔ آپ نے صرف اور صرف اللہ تعالیٰ جل شانہ اور اُس کے رسول ﷺ کی رضا و خوشنودی کے لئے سب کچھ کیا نہ کہ دنیاوی حرص و ہوا کی خاطر!

پاکستان کے معرض وجود میں آنے کے بعد آپ نے سیاست کو خیر باد کہہ دیا اور اپنی تمام تر توجہ دین اسلام کی خدمت پر مرکوز کر دی۔ وزیر آباد میں ”جامعہ نظامیہ غوثیہ“ کے نام سے ایک عظیم الشان مدرسہ قائم کیا جس میں ہر سال رمضان المبارک میں دورہ قرآن پڑھانا شروع کیا جس میں ملک بھر کے علماء شرکت کرتے۔ قیام و طعام کا سارا انتظام و اہتمام آپ ہی کے ذمہ ہوتا۔ قرآن حکیم کے رموز و نکات بڑے احسن طریقے سے بیان فرماتے اور سامعین عیش و عشرت کراٹھتے۔ سچ تو یہ ہے کہ اب شاید ہی کوئی یہ پڑھانے والا ملے۔

1948ء میں جمعیت علماء پاکستان کی تشکیل ہوئی تو آپ کو مرکزی نائب صدر چنا گیا مگر آپ کی توجہ زیادہ تر تبلیغی خدمات پر مرکوز رہی۔ لیکن جب ایوبی دور میں جمعیت کے بعض رہنماؤں نے ایوبی آمریت کی بے جا حمایت شروع کر دی تو غیور طبیعت نے برداشت نہ کیا اور پھر میدانِ عمل میں نکل آئے۔ مرکزی صدر منتخب ہو کر آمریت کو لاکارا۔

1953ء کی تحریک ختم نبوت میں کفن بردوش ہو کر دیگر مجاہد علماء کے ساتھ میدان میں آگئے اور اپنی جادو بیانی سے پورے ملک میں مرزائیت کا ناطقہ بند کر دیا۔ فخر ملت مولانا عبدالحامد بدایونی، مولانا ابوالحسنات قدوری لاہوری اور مجاہد ملت مولانا محمد عبدالستار خاں نیازی کی طرح آپ کو بھی داخلِ زنداں کیا گیا اور چھ سات کا عرصہ راولپنڈی جیل میں بڑے صبر و استقلال کے ساتھ گزارا۔

آپ عالم باعمل، شیخ طریقت، مناظر، جادو بیان مقرر، نعت گو شاعر اور بہت بڑے عاشقِ رسول ﷺ تھے۔ راقم الحروف کو اکتوبر 1962ء میں سرگودھا میں اُن کی تقریر سننے کا اتفاق ہوا ہے۔ ایسے مقرر روز پیدا نہیں ہوا کرتے۔ فصاحت و بلاغت اُن کی تقریر کا خاصا تھا۔

وے صورتیں الہی ! کس دیس بستیاں ہیں

اب جن کے دیکھنے کو آنکھیں ترستیاں ہیں

1969-70ء میں جب پاکستان میں سوشلزم کے پرچار کا راگ الاپا گیا تو دوسرے علمائے حق کی طرح آپ نے بھی سوشلزم کو کفر قرار دیا۔ اس پر آپ کو مولانا غلام غوث ہزاروی دیوبندی نے بہت بڑی رشوت کی پیشکش کی جسے آپ نے پائے استحقاق سے ٹھکرا دیا اور کہا کہ میں خدا اور رسول ﷺ کے ہوتے ہوئے کفر کی حمایت کیسے کر سکتا ہوں۔

آپ شروع ہی سے صبح کی سیر کے عادی تھے۔ چنانچہ 7 شعبان المعظم 1390ھ بمطابق 9- اکتوبر 1970ء بروز جمعۃ المبارک حسب معمول وزیر آباد کے نواحی نالہ پلکھو سے جی ٹی روڈ پر گزر رہے تھے کہ اچانک ایک تیز رفتار ٹرک کی زد میں آ گئے۔ ٹرک نے آپ کو پل کی آہنی سلاخوں میں دھکیل دیا جس سے آپ بری طرح زخمی ہو گئے۔ فوراً ہسپتال پہنچایا گیا۔ آپ کے زخمی ہونے کی اطلاع پورے شہر میں جنگل کی آگ کی طرح پھیل گئی اور لوگ جیتنے چلاتے ہسپتال کی طرف بھاگے۔ شہر میں مکمل ہڑتال کر دی گئی۔ ہسپتال میں تل دھرنے کو جبکہ نہ تھی۔ ہر طرف لوگ انگٹھیاں آنکھوں سے دست بہ دعا تھے۔ آپ کا ضبط و تحمل ملاحظہ ہو کہ آخری لمحات میں آنکھیں کھول کر فرمایا کہ ”میں نے مجرم کو معاف کیا“ اور پھر کلمہ طیبہ کا ورد کرتے ہوئے مالکِ حقیقی سے جا ملے۔ انا للہ وانا الیہ راجعون!

عمر ہا در کعبہ و بت خانہ می نالہ حیات

ناز بزمِ عشق یک دانائے راز آید برون

خبر رحلت آنافانا پورے ملک میں پھیل گئی۔ دوسرے دن مولانا محبت النبی گوڑوٹی نے ایک لاکھ شرکاء جنازہ کی آہوں اور سسکیوں میں نماز جنازہ پڑھائی اور وزیر آباد کے قریب آپ کی اپنی اراضی میں سپرد خاک کر دیا گیا جہاں اب عالی شان مزار تعمیر ہو چکا ہے اور ”مہر آباد شریف“ کے نام سے موسوم ہے۔ برساں 7 شعبان المعظم کو بڑے تزک و احتشام سے آپ کا عرس منایا جاتا ہے۔

آپ کی رحلت پر ملک بھر کے اخبارات نے اپنے اداریوں میں زبردست خراج تحسین پیش کیا۔ چند ایک درج ذیل ہیں۔

روزنامہ ”کوہستان“ لاہور اپنی اشاعت 11- اکتوبر 1970ء میں لکھتا ہے!

”اناللہ وانا الیہ راجعون“

”وزیر آباد کے قریب یوں تو آئے دن حادثات ہوتے رہتے ہیں اور قیمتی جانیں تیز رفتاری اور موٹر ڈرائیور کی لاپرواہی کی بھینٹ چڑھتی رہتی ہیں لیکن گزشتہ روز ایک ٹرک ڈرائیور کی

غفلت نے وزیر آباد کو ایک ممتاز خطیب، عالم دین اور جمعیت علمائے پاکستان کے سابق صدر مولانا عبدالغفور ہزاروی سے محروم کر دیا۔

مولانا نے مرحوم نہ صرف تحریک پاکستان کے سرگرم کارکن تھے بلکہ آمریت، سوشلزم اور اسلام میں طرح طرح کی پیوند کاریوں کے بھی مخالف تھے۔ بحالی جمہوریت کی تحریک میں انہوں نے ممتاز کردار ادا کیا اور اس وقت وہ اسلامی دستور کے نفاذ کے لئے محبت اسلام عن صر میں اتحاد و تعاون کے دل سے حامی اور اس مقصد کے لئے اپنے انداز میں سرگرم عمل بھی تھے۔ آپ کی ایک اور امتیازی خصوصیت یہ بھی تھی کہ آپ دین میں انتہا پسندانہ گروہی اور فقہی تعصب کو بھی پسند نہیں کرتے تھے اور وزیر آبادی نہیں پورے پنجاب ایک ایک اعتدال پسند اور مخلص اہل علم کی حیثیت سے لوگوں میں معروف و مقبول تھے۔ آپ کی وفات بالکل اچانک ہوئی۔ صبح کی سیر آپ کا مستقل معمول تھا۔ گزشتہ روز ایک ٹرک ڈرائیور کی لاپرواہی سے وہ صبح سیر کرتے ہوئے اچانک ٹرک کی زد میں آ کر شدید زخمی ہو گئے اور ہسپتال میں ڈاکٹروں کی انتہائی کوشش کے باوجود جانبر نہ ہو سکے۔ انا للہ وانا الیہ راجعون!

خداوند کریم سے دعا ہے کہ مرحوم کی مغفرت فرمائے اور انہیں جوار رحمت میں جگہ عطا فرمائے۔ آمین۔“

روزنامہ ”نوائے وقت“ لاہور نے بھی مورخہ 11۔ اکتوبر 1970ء کو یوں ادارہ لکھا! ”جمعیت علمائے پاکستان کے ایک سابق صدر اور تحریک پاکستان کے ایک سرگرم کارکن مولانا عبدالغفور ہزاروی کی اچانک وفات ایک دردناک حادثہ ہے۔ وہ علماء کے اس طبقے سے تعلق رکھتے تھے جو سیاسی شعور کی دولت سے بھی مالا مال ہے اور اپنے معتقدات اور نظریات کے مطابق ملکی اور قومی تحریکوں میں بھرپور حصہ لیتا ہے۔“

مولانا ہزاروی چونکہ طویل عرصہ تک مذہب و سیاست کے میدان میں سرگرم عمل رہے اس لئے محالہ طور پر ان کے حامی اور مخالف دونوں پائے جاتے تھے۔ انہوں نے گزشتہ سال کی تحریک جمہوریت میں نمایاں کردار ادا کیا اور ملک میں نمائندہ حکومت کے قیام کی جدوجہد میں پیش پیش رہے۔ ہم دعا کرتے ہیں کہ اللہ تعالیٰ مرحوم کو اپنے جوار رحمت میں جگہ دے اور ان کے پسماندگان کو صبر عطا فرمائے۔“



روزنامہ ”جنگ“ راولپنڈی کے ادارے مورخہ 11۔ اکتوبر 1970ء کا ایک اقتباس ملاحظہ ہو! ”مولانا مرحوم نے اپنی زندگی کا بیشتر حصہ وزیر آباد میں تبلیغ اسلام کی نذر کیا۔ انہوں نے تحریک پاکستان اور دیگر قومی تحریکوں میں بھی بڑھ چڑھ کر حصہ لیا۔ چنانچہ کئی بار انہیں مذہبی اور سیاسی سرگرمیوں کی پاداش میں جیل کی صعوبتیں بھی برداشت کرنا پڑیں۔ آج اُن کی وفات پر اپنے پرائے سبھی نوحہ خواں نظر آتے ہیں اور اُن کی موت کو ایک بہت بڑا قومی امیہ قرار دے رہے ہیں۔ حقیقت یہ ہے کہ انہوں نے اپنے مسلک پر قائم رہتے ہوئے زندگی کے ہر مرحلہ پر اسلام کا ساتھ دینے کی بھرپور کوشش کی اور کسی قسم کی مصلحت کو اپنی راہ میں سنگ گراں نہ بننے دیا۔ اب جبکہ وہ اس دار فانی سے عالم جاودانی کی طرف سدھار چکے ہیں ہمیں خدا سے دعا کرنی چاہیے کہ وہ اپنے فضل خاص سے جنت الفردوس میں اعلیٰ مقام اور اُن کے لواحقین کے علاوہ اُن کے اُن گنت عقیدتمندوں کو صبر جمیل عطا فرمائے تاکہ وہ سب اس صدمہ عظیم کو برداشت کر سکیں۔“

جناب شورش کاشمیری (1917-1975ء) نے اپنے ہفت روزہ ”چٹان“ لاہور کی اشاعت مورخہ 19۔ اکتوبر 1970ء صفحہ 4 پر اپنے ادارے میں یوں خراج عقیدت پیش کیا۔

”آہ! مولانا عبدالغفور ہزاروی“

”9۔ اکتوبر کی صبح کو مولانا عبدالغفور ہزاروی خطیب جامع مسجد وزیر آباد ایک تیز رفتار ٹرک کی زد میں آ کر اپنے اللہ کو پیارے ہو گئے۔ مرحوم بہت سی خوبیوں کے مالک تھے۔ اُن سے ذاتی نیاز تو نہیں تھی بس ایک آدھ دفعہ کی سرسری ملاقات تھی، وہ بھی مولانا ظفر علی خاں علیہ الرحمہ کے زمانے میں! ہم مولانا کے عقیدت کیش تھے اور وہ مولانا کے نیازمند۔ مولانا بھی اُن سے بہت محبت کرتے تھے۔ مولانا نے اُن کے متعلق چند شعر بھی لکھے ہیں جو اس وقت حافظہ میں نہیں آ رہے۔ ”اتحاد ملت“ میں وہ مولانا کے ساتھ رہے۔ مولانا ”لیگ“ میں شامل ہوئے تو وہ بھی مولانا کے ساتھ ”لیگ“ میں چلے گئے اور تحریک پاکستان میں خطابت کی دلنشینی سے لوگوں کو مسحور کرتے رہے۔ مسلک ابریوی مکتبہ فکر کے علماء میں شامل تھے لیکن ہر مسک کے لوگوں میں اُن کے لیے احترام و محبت کے جذبات رہے۔ مسلمانوں میں سوشلزم کے متعلق مداخلت کا جو شعور اور جذبہ ابھر کر مشکل ہوتا رہا، وہ بھی اس جذبہ و شعور کے



اُبھارنے والوں میں شامل رہے۔ اس سلسلے میں وزیر آباد کے گرد و نواح کی آبادیاں اُن کی شکرگزار تھیں۔

اُن کی موت سے ایک جید عالم، ایک مخلص انسان، ایک اعلیٰ خطیب اور ایک معروف دینی خدمت گزار اُٹھ گیا، ہمیں یقین ہے کہ اللہ تعالیٰ کے ہاں اُن کے لئے بہت اجر ہے۔ وہ بارگاہ ایزدی سے اس کا بہت بہت صد پائیں گے۔ لیکن صوبہ میں اُن کی موت سے جو خلاء پیدا ہو گیا ہے وہ شاید پُر نہ ہو سکے۔ ہمیں اُن کی موت پر اُن کے اعزہ، اُن کے اقرباء، اُن کے احباب، اُن کے معتقدین حتیٰ کہ اپنی ملت سے پوری پوری ہمدردی ہے کہ وہ خدمت گزاری اور علم دین کے اس پیکر متحرک سے محروم ہو گئی ہے۔ انا للہ وانا الیہ راجعون۔“

بہت سے شعراء نے آپ کی رحلت پر قطعات تاریخ و فات لکھے۔ چند ایک درج ذیل ہیں۔

## 1۔ از حضرت صابر براری، کراچی

”ہادی ملک علامہ محمد عبدالغفور ہزاروی“

1970ء

اہل حق ہیں اُن کے غم میں پُور پُور	ہو گئے ہیں آج مولانا شہید
شیخ قرآن حضرت عبدالغفور	بالیقیں تھے واعظ شعلہ بیاں
تھی سیاست میں بھی شہرت دُور دُور	رہبر تحریک پاکستان تھے
دید روئے شفق یوم النشور	ہو عطا یارب انہیں روز جزا
کہے ”مہتاب فلک عبدالغفور“	فکر ہے صابر اگر تاریخ کی

1970ء

## 2۔ از جناب حکیم سرور سہارنپوری، گوجرانوالہ!

آج بے نور ہوئی محفلِ علم و حکمت  
ذہن میں آیا ہے یہ مصرع تاریخ و فات

اُٹھ گیا واقف اسرارِ کتاب و سنت  
”اہل سنت کا امام آج ہوا ہے رخصت“

1970ء

خدا۔

- 1- "اکابر تحریک پاکستان" جداول از محمد صادق قصوری مطبوعہ گجرات 1976ء ص 146 تا 154
- 2- "عظمتِ رفتہ" از سید آل احمد رضوی مطبوعہ ایبٹ آباد 1994ء ص 146 تا 149
- 3- "تحریک پاکستان میں صوبہ سرحد کا حصہ" از پروفیسر محمد شفیع صاحب مطبوعہ پشاور 1990ء ص 169
- 4- "جامع اردو انسائیکلو پیڈیا" جلد دوم مطبوعہ شیخ علی اینڈ سنز لاہور 1988ء ص 964، 965
- 5- "تاریخِ رفتگان" از صابر براری مطبوعہ کراچی 1986ء ص 112
- 6- "عظیم قومِ عظیم تحریک" جداول از ولی مظہر ایڈووکیٹ مطبوعہ ملتان 1983ء ص 412
- 7- "چمنستان" از مولانا ظفر علی خاں مطبوعہ لاہور 1944ء ص 209، 210
- 8- "حضرت امیر ملت اور تحریک پاکستان" از محمد صادق قصوری مطبوعہ لاہور 1994ء ص 57
- 9- "تحریک پاکستان میں سیکلوت کا کردار" از خواجہ محمد طفیل مطبوعہ سیکلوت 1987ء متعدد صفحات
- 10- "حضرت شیخ القرآن" از رانا منظور احمد خاں مطبوعہ وزیر آباد 1971ء متعدد صفحات
- 11- "وفیات مشہیر پاکستان" از پروفیسر محمد اسلم مطبوعہ اسلام آباد 1990ء ص 149
- 12- ماہنامہ "ترجمانِ اہلسنت" کراچی بابت اکتوبر 1973
- 13- روزنامہ "جاوداں" لاہور بابت 28 ستمبر 1971
- 14- روزنامہ "نوائے وقت" لاہور بابت 17 فروری 1974ء، 3 نومبر 1972، 25 مارچ 1964ء، 11 اکتوبر 1970ء، 22 اکتوبر 1995ء، 26 ستمبر 1989ء، 9 جنوری 1969ء، 7 جنوری 1969ء، 10 دسمبر، 12 دسمبر 1997ء، 9 جنوری 1998ء
- 15- روزنامہ "کوہستان" لاہور بابت 25 مارچ 1964ء، 11 اکتوبر 1970ء
- 16- ہفت روزہ "چٹان" لاہور بابت 19- اکتوبر 1970ء ص 4
- 17- ماہنامہ "رضائے مصطفیٰ" گوجرانوالہ بابت جنوری 1996ء ص 16، 17، نومبر 1970ء ص 4
- 18- مجلہ "مہب" گورنمنٹ کالج گوجرانوالہ "گوجرانوالہ نمبر" 1982-1984ء ص 437 تا 443
- 19- رپورٹ تحقیقاتی عدالت 1953ء ص 81
- 20- مجلہ "لب لبو" گورنمنٹ اسلامیہ ڈگری کالج ساؤتھ ہل ضلع شیخوپورہ "گولڈن جوبلی نمبر" اگست 1997ء ص 27

21- ”انسائیکلو پیڈیا تحریک پاکستان“ از اسد سلیم شیخ مطبوعہ لاہور 1999ء ص 679

## مولانا غلام دین اشرفیؒ (1910-1970ء)

خطیب پاکستان مولانا غلام دین بن مولانا میاں سید احمد بن میاں فضل دین بن میاں کرم دین کی ولادت 1910ء میں فارسی زبان کے شہرہ آفاق شاعر مظلہ غنیمت کنجہئیؒ (1630-1695ء) کے وطن ہالوف کنجہ کے نواحی گاؤں چکوڑی بکھو ضلع گجرات میں ہوئی۔ والد ماجد سے قرآن پاک پڑھنے کے بعد اسلامیہ ہائی سکول کنجاہ سے ساتویں جماعت تک تعلیم حاصل کی۔ بعد ازاں مولانا محمد عبداللہ کنجہئیؒ سے سکندر نامہ تک فارسی پڑھی اور صرف و نحو کی کتابیں مولانا فضل حق موضع ٹھیکریاں (گجرات) سے پڑھیں۔ پھر لاہور آ کر ”دارالعلوم حزب الاحناف“ میں داخلہ لے لیا۔ یہاں انہوں نے استاذ العلماء مولانا محمد مہر الدین نقشبندی جماعتی (1901-1987ء)، مفتی اعظم مولانا سید ابوالبرکات سید احمد قادریؒ (1901-1978ء) اور امام المحدثین سید دیدار علی شاہ الوریؒ (1856-1935ء) سے اکتساب کیا۔ 1352ھ / 1933ء میں دارالعلوم حزب الاحناف لاہور سے سند فراغت حاصل کرنے کے بعد شہزادہ غوث الوریؒ شاہ علی حسین اشرفی پکھو چھوئیؒ (1850-1936ء) سے شرف بیعت سے مشرف ہوئے۔ خود فرماتے ہیں!

اشرفی ہوں بندہ مسکین ہوں خادم قوم، غلام دین ہوں

فراغت کے بعد بطور خطیب مسجد لال کھوہ اندرون موچی دروازہ لاہور میں تقرر ہوا۔ چند سال بعد مولوی محبوب عالم، مسجد لوکوشید کی امامت و خطابت سے معزول کر دیئے گئے تو اُن کی جگہ آپ کو امامت و خطابت کی ذمہ داریاں سونپی گئیں۔ اس وقت لوکوشید کی مسجد بہت چھوٹی تھی لیکن جب آپ نے یہاں خطابت شروع کی تو ہزاروں کا مجمع ہونے لگا۔ پھر اُن کی سعی و کوشش سے موجودہ عمارت تیار ہوئی جولاءِ 1970ء میں مسجد میں شمار ہوتی ہے۔ اس کا موجودہ نام جامع مسجد صدیقیہ ہے۔

قدرت نے مولانا غلام دین کی آواز میں بلا کا سوز، درد اور اثر پیدا کر دیا تھا کہ لوگ دیوانہ وار اُن کی تقاریر سنتے اور سر دھنتے تھے۔ راقم الحروف کو بھی اُن کی دو تقریریں ایوبی دور میں قصور اور بھائی پھیرو ضلع قصور

میں سننے کا اتفاق ہوا ہے۔ وہ ایسی منظر کشی کرتے تھے کہ سامعین کو محسوس ہوتا تھا کہ ہر چیز اُن کے سامنے موجود ہے۔ بلاشبہ وہ اپنے دور کے بہترین اور عظیم مقرروں میں سے تھے۔ اُن کے بعد لاہور کو اُن کا ثانی خطیب نہ مل سکا۔

مولانا غلام دین نے تحریک کشمیر اور تحریک پاکستان میں بھرپور حصہ لیا۔ تحریک پاکستان میں اُن کی خدمات جلیلہ کا احاطہ کرنا ممکن نہیں تو مشکل ضرور ہے۔ انہوں نے اپنی جادو اثر تقاریر سے جس انداز سے اہالیان لاہور کو خصوصاً اور پنجاب کے لوگوں کو عموماً تحریک پاکستان کے اغراض و مقاصد سے روشناس کرایا وہ انہی کا حصہ ہے۔ اس سلسلہ میں دیوبندی مکتبہ فکر کے مؤرخ اور مصنف پروفیسر محمد اسلم سابق صدر شعبہ تاریخ پنجاب یونیورسٹی لاہور اپنی کتاب ”تحریک پاکستان“ کے صفحہ 446 پر ”آں انڈیا سنی کانفرنس“ کا ذکر کرتے ہوئے رقمطراز ہیں!

”دیوبندی حلقوں کی جانب سے اس کانفرنس کی کارروائی پر اعتراض کیا جاتا ہے کہ اس کانفرنس میں شرکاء کا سیاسی وزن کتنا تھا اور اُن کی ملکی سیاست میں کیا حیثیت تھی۔ راقم آثم دیوبندی مکتبہ فکر سے تعلق رکھتا ہے۔ اس کے باوجود عرض کرتا ہوں کہ ان مشائخ اور علماء کا عوام پر بڑا اثر تھا۔ خود لاہور میں تحریک پاکستان کے لئے بریوی مکتبہ فکر کے علماء میں سے مولانا محمد بخش مسلم اور مولانا غلام الدین اشرفی نے جو کام کیا وہ محتاج تعریف نہیں ہے۔ مؤخر الذکر کی تقریریں راقم آثم نے سنی ہیں جس انداز سے وہ گاندھی اور نہرو کو لٹاڑتے تھے اور جس بری طرح سے گاندھی اور نہرو کا جوشیا ٹھٹھا کھانے والے ”کانگریس مولویوں“ کے لئے لیتے تھے، یہ اُن ہی کا حصہ ہے۔“

1945-46ء کے انتخابات میں مولانا غلام دین نے مسلم لیگی اُمیدواروں کے حقوق کے طوفانی دورے کر کے مسلم لیگ کو ہر دل کی دھڑکن بنادیا۔ لاہور میں مسلم لیگیوں کی کامیابی اُن کا اچھا خاصا عمل دخل ہے۔ 1947ء میں سر حیات خان ٹوانہ (1900-1975ء) وزیر اعلیٰ پنجاب کے خلاف تحریک سول نافرمانی میں مولانا کی تقریروں نے ایک آگ لگادی اور مسلم لیگیوں نے جیلیں بھر دیں۔

پاکستان بننے کے بعد سوادِ اعظم اہلسنت و جماعت کی نمائندہ تنظیم جمعیت علماء پاکستان میں فعال کردار ادا کیا۔ 1953ء کی ”تحریک ختم نبوت“ میں دیوانہ وار حصہ لیا اور قید و بند کی صعوبتیں برداشت کر کے سنت

یونٹی ادا کی۔ 1969-70ء میں وطن عزیز میں سوشلزم کا فتنہ ظہور پذیر ہوا تو دوسرے علماء اہلسنت کے شانہ بشانہ انہوں نے بھی ڈٹ کر مقابلہ کیا۔

تصنیف و تالیف کے میدان میں بھی سرگرم رہے۔ ”فضائل درود شریف“، ”فضائل امام اعظم“ اور ”رفیق الواعظین“ کے نام سے تین کتابیں یادگار چھوڑیں۔ 1964ء میں اپنی مسجد میں دارالعلوم جامعہ صدیقیہ قائم کیا جس سے ہزاروں لوگوں نے اکتساب علم کیا۔

9- اکتوبر 1970ء کو شیخ القرآن مولانا عبدالغفور ہزاروی ثم وزیر آبادی (1910-1970ء) کی رحلت ہوئی تو آپ اُن کی نماز جنازہ میں شرکت کے لئے وزیر آباد شریف لے گئے۔ واپسی پر اپنے محبوب دوست کی رحلت کے صدمہ سے چور چور تھے۔ زندگی کا مزہ باقی نہ رہا تھا۔ ہذا تین چار دن بعد 12- اکتوبر 1970ء 1390ھ بروز پیر، دل کا دورہ پڑنے سے نماز ظہر کی ادائیگی کے دوران اپنی بنا کردہ مسجد صدیقیہ میں انتقال فرمایا۔ نماز جنازہ سید ابوالبرکات قذری (1901-1978ء) نے پڑھائی۔ ایک لاکھ افراد نے نماز جنازہ میں شرکت کی۔ مسجد کی جنوبی جانب مزار اہل انوار بنا جو مرجع خاص و عام ہے۔

آپ کی رحلت پر دنیائے اہلسنت میں صف ماتم بچھ گئی۔ بہت سے اخبارات اور رسائل نے اپنے داریوں میں آپ کو زبردست خراج تحسین پیش کیا۔ بطور اختصار صرف جمعیت علماء اسلام (دیوبندی) تھنوی گروپ کے ترجمان ہفت روزہ ”صوت الاسلام“ لاہور بابت 29 اکتوبر 1970ء صفحہ 17 کا ادارہ نقل کیا جاتا ہے۔

”ابوالحق علامہ پیر عبدالغفور ہزاروی اور حضرت مولانا غلام الدین لاہوری رحمۃ اللہ علیہما کی وفات اُمت مسلمہ کیلئے ایک انتہائی اندوہ انگیز سانحہ ہے جس کا اظہار الفاظ و بیان میں ناممکن ہے۔ آج جبکہ ملت اسلامیہ کفر و الحاد کی مہیب قوتوں سے برسرِ پیکار ہے اس لئے اپنے ان دو عظیم مجاہد ساتھیوں سے محروم ہو جانا ایک ناقابل برداشت سانحہ ہے کیونکہ ان ہر دو جہادین کی اُمت کو آج پہلے سے کہیں زیادہ ضرورت تھی۔

ادارہ ”صوت الاسلام“ اُمت کے ان دونوں نامور فرزندوں کی وفات پر انتہائی اندوہ انگیز ہیں اور دین کے لئے اُن کی خدمات جلیلہ کا اعتراف کرتے ہوئے خدائے قدوس کے حضور میں اُن کی مغفرت کے لئے دُعا گو ہے۔“

حضرت صابر براری ثم کراچویؒ نے مندرجہ ذیل قطعہ تاریخ وفات کہا!  
 ”پاک بیاں مولانا غلام دین خطیب“

1970ء

صد حیف وہ بھی عالم فانی سے چل دیئے واعظ جو بے مثال تھے حضرت غلام دیں  
 لاہور لوکو شیڈ کی مسجد کے تھے خطیب رکھتے تھے سارے ملک میں شہرت غلام دیں  
 تحریک پاکستان کے بھی رہنما تھے آپ یوں کر گئے ہیں ملک کی خدمت غلام دیں  
 صابر ملا ہے غیب سے اُن کا سن وفات  
 ”ہیں ماہِ علم ساکن جنت غلام دیں“

1970ء

جناب سید عارف محمود مجبور رضوی گجراتی نے یوں تاریخ وفات کہی!  
 روشن طبع خطیب اسلام“

1390ھ

”سعدی زماں مولانا غلام الدین رحمۃ اللہ علیہ“

1970ء

چل دیئے ہیں جہان فانی سے بندہ اشرفی سعید زماں  
 خوش بیانی و خوش نوائی آہ اُن کے غم میں آج مجھ فوٹل  
 اُن کی رحلت پر ہمنشیوں کے ناتواں ہو گئے ہیں جسم و جاں  
 خادم قوم تھے غلام دیں واعظ خوش نوا و سحر پیار  
 معتقد اُن کا اک زمانہ تھا معترف آج بھی ہیں پیر و جوان  
 مسکراتی تھی اُن کے دم سے بہار بعد رحلت ہوئی ہے وقف خزاں  
 کہیئے۔ مجبور سالِ مرگ اُن کا  
 ”اصل حق خطیب پاکستان“

1390ھ

ماخذ:-



- 2- "خفتگان خاکِ سبھرات" از ڈاکٹر محمد منیر سلیم مطبوعہ سبھرات 1996ء ص 300
- 3- "تذکرہ علمائے پنجاب" جلد دوم از اختر راہی مطبوعہ لاہور 1980ء ص 443 تا 444
- 4- "تذکرہ علماء اہلسنت لاہور" از علامہ اقبال احمد فاروقی، مطبوعہ لاہور 1975ء ص 365
- 5- "وفیات مشاہیر پاکستان" از پروفیسر محمد اسلم مطبوعہ اسلام 1990ء ص 175
- 6- "خفتگان خاک لاہور" از پروفیسر محمد اسلم مطبوعہ لاہور 1993ء ص 495 تا 496
- 7- "جامع اردو انسائیکلو پیڈیا" جلد دوم مطبوعہ شیخ غلام علی اینڈ سنز لاہور 1988ء ص 1034
- 8- ماہنامہ "رضائے مصطفیٰ" گوجرانوالہ بابت نومبر 1970ء ص 4
- 9- ہفت روزہ "صوت الاسلام" لاہور بابت 29 اکتوبر 1970ء ص 17
- 10- روزنامہ "مشرق" لاہور بابت 14-13 اکتوبر 1970ء
- 11- مکتوب گرامی جناب پروفیسر محمد اسلم سابق صدر شعبہ تاریخ پنجاب یونیورسٹی لاہور بنام مولف محررہ 26 اگست 1997ء
- 12- رپورٹ تحقیقاتی عدالت 1953ء ص 81، 88
- 13- مجلہ "لب لبؤ" گولڈن جوبلی نمبر 1997ء گورنمنٹ اسلامیہ ڈگری کالج سانگلہ ہل ضلع شیخوپورہ ص 28، 194
- 14- "یاد رفتگان" جلد دوم از صابر براری مطبوعہ کراچی 1998ء ص 61
- 15- روزنامہ "نوائے وقت" لاہور 16 نومبر 2000ء

## مولانا حکیم شمس الاسلام صدیقیؒ

(1905-1971ء)

مولانا حکیم شمس الاسلام صدیقی کی ولادت 1905ء میں قصبہ مہم شریف ضلع رُہتک (مشرقی پنجاب، بھارت) میں ہوئی۔ نویں جماعت پاس کرنے کے بعد مسجد فتح پوری دہلی میں آٹھ سال تک عربی اور فارسی پڑھی۔ پھر چار سال تک طیبہ کالج دہلی میں پڑھتے رہے اور 1928ء میں سند فراغت حاصل کی۔ دس سال تک میونسپل کمیٹی رُہتک میں بطور طبیب ملازم رہے۔ اور پھر قیام پاکستان تک رُہتک میں طبابت کرتے رہے۔ ”آل انڈیا ایجوکیشنل کانفرنس“ کی رُہتک شاخ کے آٹھ سال تک مجلس عامہ کے رکن رہے۔ دس سال مدرسہ خیر المعاد رُہتک کی کمیٹی کے جنرل سیکرٹری رہے اور اتنا عرصہ ”سیرت کمیٹی“ کے سیکرٹری رہے۔

آپ کو اومیاء اللہ کے عرسوں سے خاص دلچسپی رہی۔ لوگوں کو عرسوں میں شرکت پر آمادہ کرنے کیلئے آپ نے ”انجمن خدام الاولیاء“ قائم کی اور دو سال تک اسکے منتظم رہے۔ آپ رُہتک کی ”نماز کمیٹی“ کے بھی سرگرم کارکن رہے۔ تاریخ و ادب کا اعلیٰ ذوق پایا۔ رُہتک کے میونسپل ہال میں ”بزم ادب“ کے زیر اہتمام منعقد ہونے والے مشاعرہ میں پانچ سال تک بحیثیت سیکرٹری کام کیا اور شعر گوئی سے مستفیض کیا۔

تحریک پاکستان کا دورہ آیا تو آپ نے اپنی تمام تر قوتیں اسی میں صرف کر دیں۔ ضلع رُہتک میں مسلم یٹ کی شاخیں قائم کیں۔ جگہ جگہ دورے کر کے عوام کو تحریک پاکستان کا حامی بنایا۔ 1934-35ء میں رُہتک مسلم لیگ کے سیکرٹری رہے۔ بحیثیت سیکرٹری آپ نے جو خدمات انجام دیں ان کا احاطہ کرنا ناممکن ہے۔ قیام پاکستان کے بعد 1947ء میں ملتان آ گئے اور تین سال ”انجمن صدیقیوں“ کے سیکرٹری رہے۔ 12 جنوری 1971ء کو ملتان میں ہی رحلت فرمائی۔ حضرت صابر براری ٹم کراچی نے مندرجہ ذیل قطعہ تاریخ وفات کہا!

ہو گئے آہ وہ عالم بھی جہاں سے رخصت  
کہہ دے اے صابر خستہ سن رحلت اُن کا  
تھا اطباء میں بھی حاصل جنہیں ایک اعلیٰ مقام  
”نامی شہر ہیں اب خُند میں شمس الاسلام“

1971ء

ماخذ:-

- 1- ”مآثر الاجداد“ از پروفیسر منظورالحق صدیقی مطبوعہ لاہور 1964ء ص 271، 398
- 2- ”اکابر تحریک پاکستان“ جلد اول از محمد صادق قصوری مطبوعہ سحرات 1976ء ص 98
- 3- مکتوب گرامی جناب پروفیسر منظورالحق صدیقی بنام محمد صادق قصوری از کیڈٹ کالج حسن ابدال  
محررہ 10 ستمبر 1975ء

## مولوی فرید احمد شہیدؒ

(1923-1971ء)

مولوی فرید احمد کی ولادت 1923ء میں کاکس بازار (چٹاگانگ، مشرقی پاکستان) میں ہوئی۔ ابتدائی تعلیم ہائی سکول کاکس بازار میں حاصل کرنے کے بعد گورنمنٹ کالج چٹاگانگ سے بی اے (آنرز) کیا۔ ایم اے انگلش اور ایل ایل بی کی ڈگریاں ڈھاکہ یونیورسٹی سے حاصل کیں۔ دورانِ تعلیم تحریک پاکستان کے سپی بن گئے۔ 1945ء میں رمضان المبارک کی 26 ویں شب کو خواب میں حضرت شاہ جلال سلہٹیؒ کی زیارت ہوئی۔ شاہ جلالؒ نے انہیں حکم دیا ”فرید! تم فرید احمد ہو، ہاتھ پر ہاتھ دھرے کیوں بیٹھے ہو ایک بہت بڑا اسلامی ملک بننے والا ہے۔ جاؤ اور جناح کے قافلے میں شامل ہو جاؤ تم پاکستان بنانے کے لئے ایک سو قدم چوگے تو جنت تمہارے خیر مقدم کے لئے ایک لاکھ فرسخ کا فاصلہ طے کرے گی۔“

مولوی صاحب کی جب آنکھ کھلی تو اُن کے ہوٹل کے کمرے میں خوشبو پھیلی ہوئی تھی۔ اُن کے روم میٹ کی آنکھ بھی کھلی ہوئی تھی اور شاید خوشبو نے اسے بیدار کر دیا تھا۔ مولوی صاحب نے کلمہ شہادت پڑھ کر وضو کیا اور شکرانے کے نفل ادا کئے۔ اس وقت صبح کے چار بج رہے تھے، محرمی کا وقت ہو چکا تھا۔ مولوی صاحب نے محرمی کھائی اور روزے کی نیت کر کے کلکتہ کو روانہ ہو گئے۔

1946ء میں ”انجمن اتحاد طلبہ جامعہ ڈھاکہ“ کے نائب صدر منتخب ہوئے۔ اسی سال ”مسلم سٹوڈنٹس فیڈریشن“ کے صدر منتخب ہوئے اور تحریک پاکستان کے لئے وقف ہو گئے۔ سلہٹ کے ریفرنڈم میں سرگرم مساعی بروئے کار لائیں۔

پاکستان بننے کے بعد گورنمنٹ کالج ڈھاکہ میں انگریزی کے استاد ہو گئے۔ 1948ء میں استعفیٰ دے کر کاکس بازار میں وکالت شروع کر دی۔ لیکن اُن کی وکالت بہت کم چلتی تھی کیونکہ وہ موکل کی باقاعدہ تفتیش کرتے تھے کہ وہ حق پر ہے یا جھوٹا ہے۔ ظاہر ہے کہ وہ جب سچے موکل کی فیس لیتے تو اسکی فیس کم ہی ہوتی۔ 1952ء میں ”نظام اسلام پارٹی“ میں شمولیت اختیار کر لی۔ 1954ء میں مشرقی پاکستان اسمبلی کے رکن منتخب ہوئے۔ 1955ء میں دوسری دستور ساز کمیٹی کے رکن رہے۔ 1957ء میں چندریگر (1897-1960ء) کی وزارت میں وزیر محنت بنائے گئے۔ 1958ء میں نظام اسلام پارٹی کے سیکرٹری

جنرل منتخب ہوئے۔ 1962ء میں قومی اسمبلی کے رکن بنے۔ 1965ء میں دوبارہ ایم این اے چنے گئے۔ یہ دوران کی سیاست کے عروج کا دور تھا۔ انہوں نے کبھی بھی اپنی سرکاری حیثیت سے ناجائز فائدہ نہیں اٹھایا۔ سیاست کو انہوں نے تجارت نہیں بنایا۔ وکالت سے جو کچھ کمایا وہ سیاست پر لٹا دیا۔ ایوان میں ہمیشہ حق گوئی و بیباکی کا مظاہرہ کیا اور ایوب خاں (1907-1974ء) کی آمریت کو لٹکا رہا۔

مولوی صاحب کو اسلام اور پاکستان سے عشق تھا۔ وہ درویش خدا مست اور با خدا صوفی تھے۔ اہل سنت و جماعت کے زیر دست مبلغ تھے۔ جب بھی قومی اسمبلی کے اجلاس میں شرکت کے لئے اسلام آباد آتے تو گولڑہ شریف ضرور حاضری دیتے۔ لاہور آتے تو حضرت داتا گنج بخشؒ (1007-1009ء) اور حکیم الامت علامہ اقبال (1877-1938ء) کے مزارات پر خصوصی طور پر حاضری دیتے تھے۔ 23 اگست 1968ء کو مسلمانانِ سلطنت نے مولوی صاحب کو ”امیر اہلسنت“ کا خطاب دیا تھا جو ان کی خدمات کا عکاس تھا۔ ان کو انگریزی، اردو، بنگلہ، عربی، پنجابی، پشتو، سندھی، جرمن اور فرانسیسی زبانوں پر عبور حاصل تھا۔

1970ء میں ”پاکستان جمہوری پارٹی“ کے نائب صدر تھے۔ دسمبر 1970ء کے الیکشن میں اپنی پارٹی کے ٹکٹ پر حقہ 161 چانگام IX سے قومی اسمبلی کے امیدوار تھے۔ مقابلے پر عوامی لیگ کے نور احمد اور کنونشن مسلم لیگ کے ظفر عالم چوہدری تھے۔ خدایہ پاکستان شیخ مجیب الرحمن (1922-1975ء) صدر عوامی لیگ کی غنڈہ گردی اور بھارت جیسے کمینہ دشمن کی پشت پناہی سے عوامی لیگ بھاری اکثریت سے جیت گئی اور محبت وطن قوتیں بارگئیں۔ عوامی لیگ کے امیدوار کے مقابلے میں مولوی فرید احمد بھی شکست سے دوچار ہو گئے۔ مشرقی پاکستان کے حالات ابتر ہوتے گئے۔ دیگر محبت وطن رہنماؤں کی طرح مولوی صاحب بھی بہت پریشان تھے۔ 1971ء میں انہیں ”مشرق پاکستان امن کمیٹی“ کا صدر نامزد کیا گیا۔ انہوں نے حالات کو سدھارنے کے سئے پوری پوری کوشش کی۔

27 جون 1971ء کو رنگ پور گزرتے کالج گراؤنڈ میں مقامی مسلم لیگ کے زیر اہتمام ایک جلسہ عام سے خطاب کرتے ہوئے مولوی صاحب نے کہا!

”میں چاہتا ہوں میری تقریر اخبار والے نہیں چھاپیں گے اسی لئے میں آپ کو بتانا چاہتا ہوں کہ اوپر بادلوں کے اوپر کچھ سازشیں ہو رہی ہیں۔ ہمارے خلاف، آپ کے خلاف اور ان سب لوگوں کے خلاف جنہوں نے پاکستان بنایا تھا۔ پاکستان ہم نے اس سئے نہیں بنایا تھا کہ

یہاں جم کر بیٹھ جائیں گے۔ ہم نے پاکستان اس لئے بنایا تھا کہ پھر پورے ہندوستان کے مسلمانوں کو آزاد کرائیں گے۔ ایک بڑی قوم بنے گی اور یہ قوم تمام دنیا کے مسلمانوں کو متحد کر کے ایک بڑی قوم میں تبدیل کر دے گی۔ لیکن ہمارے اس خواب کو، اس عظیم مقصد کو تباہ کرنے کے لئے سازشیں ہو رہی ہیں۔ ہوشیار ہوشیار ہوشیار!

اس تقریر میں مولوی صاحب کے یہ آخری الفاظ تھے کیونکہ اس کے بعد وہ اپنی تقریر جاری نہ رکھ سکے۔ اُن کی آواز بھرا گئی اور وہ بک بک کر رونے لگے۔ یہی حال حاضرین کا تھا۔

14۔ اگست 1971ء کو پٹنن میدان ڈھاکہ میں عصر کے بعد ”یوم استقلال پاکستان“ کے جلسے سے مولوی صاحب نے خطاب کیا۔ ابتداء میں پٹنن میدان کے عقب میں واقع مسجد میں کچھ پلچل ہوئی تو مولوی صاحب نے کہا کہ ”میں جانتا ہوں یہ کون لوگ ہیں اور میں ان کی خبر لینا بھی جانتا ہوں۔“ اس کے ساتھ ہی انہیں ختم ہو گئی۔ مولوی صاحب نے اپنی تقریر میں تحریک پاکستان کے ابتدائی دنوں کا تذکرہ کرتے ہوئے کہا!

”پاکستان، بنگال کے مسلمانوں نے بنایا ہے۔ مسلم لیگ بنانے کے لئے کوئی جگہ نہیں مل رہی تھی تو ڈھاکہ میں مسلم لیگ بنائی گئی۔ پاکستان کے لئے سب سے زیادہ ووٹ بنگال کے مسلمانوں نے دیئے۔“ ڈائریکٹ ایکشن ڈے“ میں اگر کلکتہ کے مسلمانوں کا خون نہ بہتا تو ہرگز ہرگز انگریز اور ہندو، قائد اعظمؒ کے سامنے سر نہ نہرتے۔ آج بنگال ہی کو پاکستان توڑنے کا ذریعہ بنایا جا رہا ہے۔“

تقریر کے بعد آخر میں مولوی صاحب یوں گویا ہوئے!

”میں آپ سب کو یاد دلاتا ہوں کہ جب پاکستان قائم ہوا تو اللہ کی رحمت سے یہ ملک 26 اور 27 رمضان المبارک کی درمیانی شب کو قائم ہوا یعنی پاکستان اس رات قائم ہوا جس رات قرآن نازل ہوا۔ یہ ایک غیبی اشارہ تھا کہ پاکستان کیون قائم ہوا اور اسے کن مقاصد کے لئے کام کرنا ہے۔ لیکن ہم نے اپنا یوم منانے کے لیے اللہ کی دی ہوئی تاریخ کو ٹھکرا کر انگریزوں کی دی ہوئی تاریخ 14 اگست کو اپنا لیا اور اس طرح عوام کے ذہنوں سے تحریک پاکستان کے مقاصد کو کھرچنے کی کوشش پہلے ہی دن سے شروع کر دی تھی۔

چنانچہ اللہ نے بار بار ہمیں وارننگ دی لیکن ہم باز نہ آئے اس لئے امن و سکون ہم سے روٹھ گیا۔ اللہ نے قرآن میں کہا ہے کہ ”ہم جس قوم پر عذاب نازل کرنا چاہتے ہیں اس میں

پھوٹ ڈال دیتے ہیں۔“ ہم جو بمبئی سے خیبر تک اور کراچی سے گوبائی تک ایک تھے، اب ڈھا کہ سے کاکس بازار تک بھی ایک نہیں ہیں۔ ذرا سوچئے تو یہ کیا ہے۔ یہ خدا کا عذاب نہیں تو اور کیا ہے؟ ہم اللہ اکبر کا نعرہ لگا کر ایک دوسرے کا گلا کاٹ رہے ہیں، ایک دوسرے کی عزت و آبرو کے دشمن ہو چکے ہیں۔ یاد رکھو! جب کبھی کسی قوم میں انتشار پھیل جائے تو پھر سمجھ لو کہ وہ قوم عذاب الہی میں گرفتار ہے۔“

مولوی صاحب نے اعلان کیا کہ اگر زندہ رہے تو آئندہ سال ”یوم استقلال“ 14 اگست بجائے 27 رمضان کو منائیں گے۔ پھر انہوں نے نعرہ لگایا ”اگست ہمیں پست، رمضان حوصلے جو ان۔“ جلسہ کے بعد مولوی صاحب سے پوچھا گیا، آپ نے آج کونسا نعرہ بلند کیا ہے؟ مولوی صاحب فرمانے لگے! ”شاہ جلال کل پھر میرے خواب میں آئے تھے اور انہوں نے مجھے حکم دیا تھا ”فرید! جاؤ لوگوں کو بتاؤ کہ اللہ ان سے ناراض ہے کیونکہ وہ 27 رمضان المبارک کی بجائے 14 اگست کے دیوانے ہیں۔“ میں نے حضرت شاہ جلالؒ کے حکم کی تعمیل کی ہے۔

اس کے بعد مولوی صاحب مغربی پاکستان کے دورہ پر آئے اور آخری دفعہ آئے۔ لاہور میں مشرقی پاکستان کے حالات بتاتے ہوئے بڑی دسوزی کے ساتھ کہنے لگے!

”ایک روز میں عصر کی نماز کے بعد مصلے ہی پر بیٹھا رہا، دل بے حد افسردہ تھا۔ کیا اب میں کبھی مغربی پاکستان نہ جا سکوں گا؟ کیا اب کبھی داتا گنج بخشؒ اور علامہ اقبالؒ کے مزاروں پر حاضری نصیب نہ ہوگی؟ کیا اب کبھی اپنے بے شمار رفقاء اور دوستوں سے ملنا نہیں ہوگا؟ یہ سوال بار بار ذہن میں اٹھتے اور میں بے اختیار پکار اٹھا! یا الہی یہ تو بہت ظلم ہوگا۔“

7 نومبر 1971ء کو مولوی صاحب نے ڈھا کہ میں اپنی رہائش گاہ پر اپنی کتاب

”Sun Behind The Clouds“ (سورج بادلوں کی اوٹ میں) کی رونمائی کے سلسلے میں ایک پریس کانفرنس سے خطاب کیا۔ تمام رپورٹروں کو ایک ایک جلد بطور تحفہ پیش کی۔ اس موقع پر انہوں نے بڑے دکھ کے ساتھ کہا کہ ”مغربی پاکستان“ کی قیادت یہ سوچ رہی ہے کہ ”مشرقی پاکستان“ جتنی جلدی الگ ہو جائے اتنا ہی اچھا ہے۔“ میں نے اُن سے کہا ”آپ مجھے عجیب سے ملا دیں میں اُس کے پاز پر اپنی ٹوپی رکھ کر کہوں گا کہ مفاہمت کرلو۔“ جواباً انہوں نے کہا کہ ”کسی کی مجال نہیں ہے کہ مشرقی پاکستان قبضہ کرے۔ مولوی صاحب! آپ کی ٹوپی مشرقی پاکستان سے زیادہ مقدس ہے ہم ہرگز یہ توہین برداشت



نہیں کریں گے اس لئے ملاقات کا کوئی فائدہ نہیں۔“

17 دسمبر 1971ء کے سیاہ دن پاکستانی فوج نے ہتھیار ڈال دیئے تو بنگلہ دیش ریڈیو اور ٹی وی نے ملان کیا کہ پاکستان کے حامی راہنما فوراً اپنے اپنے قریبی تھانے میں گرفتاریاں پیش کریں۔ مولوی صاحب نے یہ کہتے ہوئے کہ اب کلمہ شہادت کا وقت آ گیا ہے، تھانہ لال باغ ڈھاکہ میں خود کو پیش کر دیا۔ 18 دسمبر کو چند طالب علم لال باغ تھانے کی حوالات سے زبردستی اپنے ساتھ ”اقبال ہال ڈھاکہ“ لے گئے۔ پولیس کے ایک دو سپاہیوں نے اُن کا راستہ روکنے کی کوشش کی تو طالب علموں نے اُن کے سینوں کو مشین گن سے نشانہ بنایا تو وہ ایک طرف ہو گئے۔

مولوی صاحب نے کہا تھا کہ کلمہ شہادت اس طرح ادا ہو کہ گردن پر تیغ برہنہ ہو اور اُنکی آسمان کی طرف اُٹھی ہو اور زبان پر کلمہ شہادت جاری ہو۔ 19 دسمبر 1971ء کی صبح انہوں نے اسی انداز میں کلمہ شہادت ادا کیا۔ مکتی باہنی کے جیالوں نے اے ایس ایم عبدالرب کی زیر قیادت اُن پر تشدد اور انسانیت سوز سلوک کی انتہا کر دی۔ اُن کی آنکھیں نکال دی گئیں لیکن وہ کلمہ شہادت ادا کرتے رہے۔ اُن کی ٹانگ کاٹ دی گئی وہ کلمہ شہادت پڑھتے رہے۔ اُن کا ایک ہاتھ کاٹ دیا گیا وہ پھر بھی کلمہ شہادت پڑھتے رہے اور ”پاکستان زندہ باد“ کہتے رہے یہاں تک کہ اُن کی زبان کاٹ دی گئی اور پھر اُن کی بائیں ہاتھ کی انکسٹ شہادت نے آسمان کی طرف اشارہ کیا۔ ! (اللہ گواہ رہنا)۔ یہ تھی شہادت کی موت، ایک عاشق رسولؐ، حضرت شاہ جلالؒ کے مرید، ایک پاکستان کے دیوانے اور قائد اعظمؒ کے سپاہی کی۔

بنا کر دند خوش رے بخاک و خون غلطیدن

خدا رحمت کند ایں عاشقانِ پاک طلیعت را

پروفیسر اسرار احمد سہادری (1921-2000ء) نے مولوی فرید احمد شہیدؒ کے حضور جو خراج

عقیدت پیش کیا، کون ہے جو پڑھ کر اشکبار نہ ہو۔

چشمِ دل اشکبار ہو کے رہی	فرقتِ دوست خار ہو کے رہی
زندگی با کمال تھی اُس کی	موت بھی با وقار ہو کے رہی
اُس کے عزمِ صمیم کے آگے	دُشمنی شرمسار ہو کے رہی
خونِ ناحق سے اُس کے خاکِ وطن	ہمد تن لالہ زار ہو کے رہی
زندگی اُس کی اک امانت تھی	جو وطن پر نثار ہو کے رہی

پھوٹ ڈال دیتے ہیں۔“ ہم جو بمبئی سے خیبر تک اور کراچی سے گواہٹی تک ایک تھے، اب ڈھا کہ سے کاکس بازار تک بھی ایک نہیں ہیں۔ ذرا سوچئے تو یہ کیا ہے۔ یہ خدا کا عذاب نہیں تو اور کیا ہے؟ ہم اللہ اکبر کا نعرہ لگا کر ایک دوسرے کا گلا کاٹ رہے ہیں، ایک دوسرے کی عزت و آبرو کے دشمن ہو چکے ہیں۔ یاد رکھو! جب کبھی کسی قوم میں انتشار پھیل جائے تو پھر سمجھ لو کہ وہ قوم عذاب الہی میں گرفتار ہے۔“

مولوی صاحب نے اعلان کیا کہ اگر زندہ رہے تو آئندہ سال ”یوم استقلال“ 14 اگست کی بجائے 27 رمضان کو منائیں گے۔ پھر انہوں نے نعرہ لگایا ”اگست ہمیں پست، رمضان حوصلے جو ان۔“ جلسہ کے بعد مولوی صاحب سے پوچھا گیا، آپ نے آج کونسا نعرہ بلند کیا ہے؟ مولوی صاحب فرمانے لگے! ”شہ جلال کل پھر میرے خواب میں آئے تھے اور انہوں نے مجھے حکم دیا تھا ”فرید! جاؤ لوگوں کو بتاؤ کہ اللہ ان سے ناراض ہے کیونکہ وہ 27 رمضان المبارک کی بجائے 14 اگست کے دیوئے ہیں۔“ میں نے حضرت شاہ جلالؒ کے حکم کی تعمیل کی ہے۔

اس کے بعد مولوی صاحب مغربی پاکستان کے دورہ پر آئے اور آخری دفعہ آئے۔ لاہور میں مشرقی پاکستان کے حالات بتاتے ہوئے بڑی دلسوزی کے ساتھ کہنے لگے!

”ایک روز میں عصر کی نماز کے بعد مصلے ہی پر بیٹھا رہا، دل بے حد افسردہ تھا۔ کیا اب میں کبھی مغربی پاکستان نہ جا سکوں گا؟ کیا اب کبھی داتا گنج بخشؒ اور علامہ اقبالؒ کے مزاروں پر حاضری نصیب نہ ہوگی؟ کیا اب کبھی اپنے بے شمار رفقاء اور دوستوں سے ملنا نہیں ہوگا؟ یہ سوال بار بار ذہن میں اٹھتے اور میں بے اختیار پکارا اٹھا! ایسا ہی یہ تو بہت ظلم ہوگا۔“

7 نومبر 1971ء کو مولوی صاحب نے ڈھا کہ میں اپنی رہائش گاہ پر اپنی کتاب

”Sun Behind The Clouds“ (سورج بادلوں کی اوٹ میں) کی رونمائی کے سلسلے میں یہ پریس کانفرنس سے خطاب کیا۔ تمام رپورٹروں کو ایک ایک جلد بطور تحفہ پیش کی۔ اس موقع پر انہوں نے بڑے دکھ کے ساتھ کہا کہ ”مغربی پاکستان“ کی قیادت یہ سوچ رہی ہے کہ ”مشرقی پاکستان“ جتنی جلدی الگ ہو جائے اتنا ہی اچھا ہے۔“ میں نے اُن سے کہا ”آپ مجھے عجیب سے ملا دیں میں اُس کے پاس پر اپنی ٹوپی رکھ کر کہوں گا کہ مفاہمت کرلو۔“ جو اب انہوں نے کہا کہ ”کسی کی مجال نہیں ہے کہ مشرقی پاکستان قبضہ کرے۔ مولوی صاحب! آپ کی ٹوپی مشرقی پاکستان سے زیادہ مقدس ہے ہم ہرگز یہ توہین برداشت

یہاں جم کر بیٹھ جائیں گے۔ ہم نے پاکستان اس لئے بنایا تھا کہ پھر پورے ہندوستان کے مسلمانوں کو آزاد کرائیں گے۔ ایک بڑی قوم بنے گی اور یہ قوم تمام دنیا کے مسلمانوں کو متحد کر کے ایک بڑی قوم میں تبدیل کر دے گی۔ لیکن ہمارے اس خواب کو، اس عظیم مقصد کو تباہ کرنے کے لئے سازشیں ہو رہی ہیں۔ ہوشیار ہوشیار ہوشیار!

اس تقریر میں مولوی صاحب کے یہ آخری الفاظ تھے کیونکہ اس کے بعد وہ اپنی تقریر جاری نہ رکھ سکے۔ اُن کی آواز بھر گئی اور وہ بک بک کر رونے لگے۔ یہی حال حاضرین کا تھا۔

14۔ اگست 1971ء کو پلٹن میدان ڈھاکہ میں عصر کے بعد ”یوم استقلال پاکستان“ کے جلسے سے مولوی صاحب نے خطاب کیا۔ ابتداء میں پلٹن میدان کے عقب میں واقع مسجد میں کچھ پلچل ہوئی تو مولوی صاحب نے کہا کہ ”میں جانتا ہوں یہ کون لوگ ہیں اور میں ان کی خبر لینا بھی جانتا ہوں۔“ اس کے ساتھ ہی پچس ختم ہو گئی۔ مولوی صاحب نے اپنی تقریر میں تحریک پاکستان کے ابتدائی دنوں کا تذکرہ کرتے ہوئے کہا: ”پاکستان، بنگال کے مسلمانوں نے بنایا ہے۔ مسلم لیگ بنانے کے لئے کوئی جگہ نہیں مل رہی تھی تو ڈھاکہ میں مسلم لیگ بنائی گئی۔ پاکستان کے لئے سب سے زیادہ ووٹ بنگال کے مسلمانوں نے دیئے۔“ ڈائریکٹ ایکشن ڈے“ میں اگر کلکتہ کے مسلمانوں کا خون نہ بہتا تو ہرگز ہرگز انگریز اور ہندو، قائد اعظمؒ کے سامنے سر نہ نہ ہوتے۔ آج بنگال ہی کو پاکستان توڑنے کا ذریعہ بنایا جا رہا ہے۔“

تقریر کے بعد آخر میں مولوی صاحب یوں گویا ہوئے!

”میں آپ سب کو یاد دلاتا ہوں کہ جب پاکستان قائم ہوا تو اللہ کی رحمت سے یہ ملک 26 اور 27 رمضان المبارک کی درمیانی شب کو قائم ہوا یعنی پاکستان اس رات قائم ہوا جس رات قرآن نازل ہوا۔ یہ ایک غیبی اشارہ تھا کہ پاکستان کیوں قائم ہوا اور اسے کن مقصد کے لئے کام کرنا ہے۔ لیکن ہم نے اپنا یوم منانے کے لیے اللہ کی دی ہوئی تاریخ کو ٹھکرا کر انگریزوں کی دی ہوئی تاریخ 14 اگست کو اپنا لیا اور اس طرح عوام کے ذہنوں سے تحریک پاکستان کے مقاصد کو کھرچنے کی کوشش پہلے ہی دن سے شروع کر دی تھی۔

چنانچہ اللہ نے بار بار ہمیں وارننگ دی لیکن ہم باز نہ آئے اس لئے امن و سکون ہم سے روٹھ گیا۔ اللہ نے قرآن میں کہا ہے کہ ”ہم جس قوم پر عذاب نازل کرنا چاہتے ہیں اس میں

پھوٹ ڈال دیتے ہیں۔“ ہم جو بمبئی سے خیبر تک اور کراچی سے گوبائی تک ایک تھے، اب ڈھاکہ سے کاکس بازار تک بھی ایک نہیں ہیں۔ ذرا سوچئے تو یہ کیا ہے۔ یہ خدا کا عذاب نہیں تو اور کیا ہے؟ ہم اللہ اکبر کا نعرہ لگا کر ایک دوسرے کا گلا کاٹ رہے ہیں، ایک دوسرے کی عزت و آبرو کے دشمن ہو چکے ہیں۔ یاد رکھو! جب کبھی کسی قوم میں انتشار پھیل جائے تو پھر سمجھ لو کہ وہ قوم عذاب الہی میں گرفتار ہے۔“

مولوی صاحب نے اعلان کیا کہ اگر زندہ رہے تو آئندہ سال ”یوم استقلال“ 14 اگست کی بجائے 27 رمضان کو منائیں گے۔ پھر انہوں نے نعرہ لگایا ”اگست ہمیں پست، رمضان حوصلے جوان۔“ جسہ کے بعد مولوی صاحب سے پوچھا گیا، آپ نے آج کونسا نعرہ بلند کیا ہے؟ مولوی صاحب فرمانے لگے! ”شاہ جلال کل پھر میرے خواب میں آئے تھے اور انہوں نے مجھے حکم دیا تھا ”فرید! جاؤ لوگوں کو بتاؤ کہ اللہ اُن سے ناراض ہے کیونکہ وہ 27 رمضان المبارک کی بجائے 14 اگست کے دیوانے ہیں۔“ میں نے حضرت شاہ جلالؒ کے حکم کی تعمیل کی ہے۔

اس کے بعد مولوی صاحب مغربی پاکستان کے دورہ پر آئے اور آخری دفعہ آئے۔ لاہور میں مشرقی پاکستان کے حالات بتاتے ہوئے بڑی دسوزی کے ساتھ کہنے لگے!

”ایک روز میں عصر کی نماز کے بعد مصلے ہی پر بیٹھا رہا، دل بے حد افسردہ تھا۔ کیا اب میں کبھی مغربی پاکستان نہ جاسکوں گا؟ کیا اب کبھی داتا گنج بخشؒ اور علامہ اقبالؒ کے مزاروں پر حاضری نصیب نہ ہوگی؟ کیا اب کبھی اپنے بے شمار رفقاء اور دوستوں سے ملنا نہیں ہوگا؟ یہ سوال بار بار ذہن میں اٹھتے اور میں بے اختیار پکارا اٹھا! یا الہی! یہ تو بہت ظلم ہوگا۔“

7 نومبر 1971ء کو مولوی صاحب نے ڈھاکہ میں اپنی رہائش گاہ پر اپنی کتاب

”Sun Behind The Clouds“ (سورج بادلوں کی اوٹ میں) کی رونمائی کے سلسلے میں ایک پریس کانفرنس سے خطاب کیا۔ تمام رپورٹروں کو ایک ایک جلد بطور تحفہ پیش کی۔ اس موقع پر انہوں نے بڑے دُکھ کے ساتھ کہا کہ ”مغربی پاکستان“ کی قیادت یہ سوچ رہی ہے کہ ”مشرقی پاکستان“ جتنی جدی الگ ہو جائے اتنا ہی اچھا ہے۔“ میں نے اُن سے کہا ”آپ مجھے عجیب سے ملا دیں میں اُس کے پاؤں پر اپنی نوپی رکھ کر کہوں گا کہ مفاہمت کرلو۔“ جواباً انہوں نے کہا کہ ”کسی کی مجال نہیں ہے کہ مشرقی پاکستان پر قبضہ کرے۔ مولوی صاحب! آپ کی نوپی مشرقی پاکستان سے زیادہ مقدس ہے ہم ہرگز یہ توہین برداشت

نہیں کریں گے اس لئے ملاقات کا کوئی فائدہ نہیں۔“

17 دسمبر 1971ء کے سیاہ دن پاکستانی فوج نے ہتھیار ڈال دیئے تو بنگلہ دیش ریڈیو اور ٹی وی نے اعلان کیا کہ پاکستان کے حامی راہنما فوراً اپنے اپنے قریبی تھانے میں گرفتاریاں پیش کریں۔ مولوی صاحب نے یہ کہتے ہوئے کہ اب کلمہ شہادت کا وقت آ گیا ہے، تھانہ لال باغ ڈھاکہ میں خود کو پیش کر دیا۔ 18 دسمبر کو چند طالب علم لال باغ تھانے کی حوالات سے زبردستی اپنے ساتھ ”اقبال ہال ڈھاکہ“ لے گئے۔ پولیس کے ایک دو سپاہیوں نے اُن کا راستہ روکنے کی کوشش کی تو طالب علموں نے اُن کے سینوں کو مشین گن سے نشانہ بنایا تو وہ ایک طرف ہو گئے۔

مولوی صاحب نے کہا تھا کہ کلمہ شہادت اس طرح ادا ہو کہ گردن پر تیغ برہنہ ہو اور انگلی آسمان کی طرف اٹھی ہو اور زبان پر کلمہ شہادت جاری ہو۔ 19 دسمبر 1971ء کی صبح انہوں نے اسی انداز میں کلمہ شہادت ادا کیا۔ یکتی بھنی کے جیالوں نے اے ایس ایم عبدالرب کی زیر قیادت اُن پر تشدد اور انسانیت سوز سوک کی انتہا کر دی۔ اُن کی آنکھیں نکال دی گئیں لیکن وہ کلمہ شہادت ادا کرتے رہے۔ اُن کی ٹانگ کاٹ دی گئی وہ کلمہ شہادت پڑھتے رہے۔ اُن کا ایک ہاتھ کاٹ دیا گیا وہ پھر بھی کلمہ شہادت پڑھتے رہے اور ”پاکستان زندہ باد“ کہتے رہے یہاں تک کہ اُن کی زبان کاٹ دی گئی اور پھر اُن کی بائیں ہاتھ کی انگلی شہادت نے آسمان کی طرف اشارہ کیا! (اللہ گواہ رہنا)۔ یہ تھی شہادت کی موت، ایک عاشقِ رسولؐ، حضرت شاہ جلالؒ کے مرید، ایک پاکستان کے دیوانے اور قائدِ اعظمؒ کے سپاہی کی۔

بنا کر دند خوش رے بخاک و خون غلطیدن

خدا رحمت کند ایں عاشقانِ پاک طعیت را

پروفیسر اسرار احمد سہاوردی (1921-2000ء) نے مولوی فرید احمد شہیدؒ کے حضور جو خراج

عقیدت پیش کیا، کون ہے جو پڑھ کر اشکبار نہ ہو۔

چشمِ دل اشکبار ہو کے رہی	فرقتِ دوست خار ہو کے رہی
زندگی با کمال تھی اُس کی	موت بھی با وقار ہو کے رہی
اُس کے عزمِ صمیم کے آگے	دُشمنی شرمسار ہو کے رہی
خونِ ناحق سے اُس کے خاکِ وطن	ہمد تن لالہ زار ہو کے رہی
زندگی اُس کی اک امانت تھی	جو وطن پر نثار ہو کے رہی

اُس کے دشمن کی زندگی کی قبا ظلم سے تار تار ہو کے رہی  
دشمنوں کی سیاہ پیشانی کس قدر داغدار ہو کے رہی  
ظالموں پر خدا کی قدرت ہے کیسی ذلت سوار ہو کے رہی  
ہر ادا اُس کی دوستوں کے لیے زندگی کا شکار ہو کے رہی  
اُس کی یہ بے مثال قربانی باغ دیں کی بہار ہو کے رہی  
اُس کے ظلم و ستم کے سہنے سے زلفِ غم تابدار ہو کے رہی  
چشمِ غم میری اُس کی فرقت میں مدتوں اٹھبار ہو کے رہی  
یاد اُس کی نہیں گئی اسرار  
زندگی سو گوار ہو کے رہی

مولوی فرید احمد کے قاتلوں کو نجانے قدرت نے کیا کیا سزائیں اور اذیتیں دیں۔ 27 فروری 1989ء کو پاکستان کے معروف صحافی محمد بدر منیر ڈھاکہ کے دورے پر گئے تو اس دوران وہ نیو مارکیٹ میں پرانی کتابوں کی دکانوں کی طرف جانے لگے جہاں مولوی فرید احمد شہید کا ایک قاتل بھی پرانی کتابوں کا ڈھیر لگائے شدید اذیت میں مبتلا تھا۔ اس کی داستان محمد بدر منیر کی زبانی سنئے!

”اس مارکیٹ میں ایک چھوٹے سے کھوکھے پر پرانی کتابوں اور اخبار کی ردی کا ڈھیر لگائے ایک شخص بیٹھا ہوتا ہے۔ یہ شخص گاہکوں کو سامنے دیکھ کر بھی متوجہ نہیں ہوتا تھا۔ اُس کے منہ سے رال نیکی ربتی تھی اور کھیاں اُسکے چہرے پر بھٹکتی رہتی تھیں۔ منہ پر شیشے کی عینک تھی اور وہ ہر وقت بڑبڑاتا رہتا تھا۔ بہت غور کرنے سے اُس کی بات کسی حد تک سمجھ میں آ جاتی تھی۔ وہ بس ایک فقرہ دہراتا رہتا تھا، ”اُس کا انگلی اوپر کی طرف اٹھا ہوا ہے۔“ میں نے جب اُس کی بڑبڑاہٹ سنی تو پہلے مجھے حیرت ہوئی کہ وہ بنگالی ہونے کے باوجود اردو میں یہ فقرہ کیوں دہرا رہا ہے۔ مجھے اُس سے دلچسپی ہوئی تو اس کے قریب جا کر میں نے نرمی سے پوچھا، بڑے صاحب! کس کی انگلی اوپر کی طرف پہلے ہی لفظ پر وہ چونک پڑا اور پھر میری بات کاٹتے ہوئے کہنے لگا ”ہم تو بڑا صاحب نہیں ہے بڑا صاحب تو وہ تھا جس کا انگلی اوپر کی طرف اٹھ ہوا تھا۔“

”وہ کون تھا؟“

وہ اب بھی رات کو آتا ہے اور ہمارا کھی (آنکھوں) پر انگلی مار کر بولتا ہے میرا جیہ مت کاٹو۔  
وہ کون تھا؟

اُس نے میرا سوال سنا اُن سن کرتے ہوئے کہ ”پھر وہ بولتا ہے ہری جیہ کاٹ دیا اب  
ہمارا ہاتھ تو مت کاٹو۔“

وہ کون تھا؟

”ہم نے اس کا ایک ہاتھ کاٹ دیا تو وہ بولنے لگا ہمارا دوسرا ہاتھ مت کاٹو۔“

ہم نے اُس کا جیہ کاٹ لیا تو وہ پھر بھی بولتا ہے ”ہاتھ مت کاٹو“

وہ کون تھا؟

وہ کون تھا؟

”ہم اس کا ہاتھ تو نہیں کاٹا پھر اس نمکین چادر میں لپیٹ دیا“

میں نے ذرا سختی سے پوچھا

”پھر وہ مری گئی چھ“ (پھر وہ مر گیا) یہ واحد جملہ تھا جو اس نے بنگلہ میں ادا کیا تھا۔ وہ پھر

بڑبڑانے لگا ”ہم اس کا ٹانگ کاٹا تو وہ بولا، ”اللہ گواہ رہنا“۔ ہم اس کا جیہ کاٹا وہ بولا ”اللہ!

گواہ رہنا“، تو وہ اپنا انگلی آسمان کی طرف اٹھا دیا۔ ہم خود اس کا انگلی بول رہا تھا ”اللہ!

گواہ رہنا“۔ پھر جب ہم نمک میں گیل چادر اس کو لپیٹا تو اُس کا انگلی بول رہا تھا ”اللہ گواہ

رہنا ... اللہ گواہ رہنا۔“

وہ شخص اب بھی نیو مارکیٹ کے علاقے میں پرانی کتبوں کی مارکیٹ میں اپنے کھوکھے پر بیٹھا

ہوا ہے اور ہر وقت یہی بڑبڑاتا رہتا ہے۔ ”اس کا انگلی اوپر کی طرف اٹھ ہوا ہے۔“

حضرت صابر براری شم کراچی (ف 2006ء) نے اس شہید وفا کا یہ قطعہ تاریخ دفات کہا!

”آہ روشن خیال مولوی فرید احمد شہید“

ء 1971

”روشن گوہر مشرقی پاکستان“

ء 1971



حُب وطن میں قربان وہ ہو گئے ہیں لیکن  
پھوڑی ہیں پہلے آنکھیں پھر کانے ہاتھ پاؤں  
وہ لگی رہنا تھے وہ میر انجمن تھے  
فردوس میں ہو یارب اعلیٰ مقام اُن کا  
غم یہ ہے کس ستم سے اُن کی ہوئی شہادت  
یوں ملتی باہنی نے دی ہے انہیں اذیت  
وہ عاشق نبیؐ تھے غنوارِ مُلک و ملت  
ہو روزِ حشر اُن پر سرکار کی عنایت  
سالِ وفات کی ہو گر فکر تم کو صابر

کہہ دو ”فرید احمد حق بین باغِ جنت“

1971ء

ماخذ:-

- 1- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء ص 190
- 2- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 1076
- 3- ہفت روزہ ”زندگی“ لاہور بابت 21 تا 27 دسمبر 1970ء ص 24، 42، 30 تا 30 مئی 1971ء ص 15، 16
- 4- ہفت روزہ ”آفت“ کراچی بابت 27 اگست 1980ء ص 28، 30
- 5- ہفت روزہ ”طاہر“ (زندگی) لاہور بابت 29 دسمبر 1975ء تا 3 جنوری 1976ء ص 4
- 6- روزنامہ ”نوائے وقت“ لاہور، جمعہ میگزین بابت 9 اکتوبر، 30 اکتوبر 1992ء
- 7- مکتوب گرامی حضرت صابر براری از کراچی بنام محمد صادق قصوری محررہ 12 ستمبر 1997ء
- 8- ”تذکرہ صدیہ“ از مولانا محی الدین قادری مطبوعہ کراچی 1977ء ص 247، 248
- 9- روزنامہ ”نوائے وقت“ لاہور بابت 17 جنوری 1972ء، 4 جولائی 1974ء، 19 فروری 1976ء، 30 ستمبر 1999ء
- 10- روزنامہ ”خبریں“ لاہور بابت 4 فروری 1998ء مضمون ”مغربی پاکستان کا آخری شہید“ از انور سدید
- 11- ”تاریخِ رفتگان“ جلد دوم از صابر براری مطبوعہ کراچی 1998ء ص 63

## مولانا کریم علی ملیح آبادیؒ

(1892-1972ء)

مولانا حافظ کریم علی بن حکیم محمد حامد علی بن محمد ثار علی کی ولادت 1892ء میں ملیح آباد ضلع لکھنؤ (بھارت) میں ہوئی۔ والد گرامی ملیح آباد کے مشہور حکیم و بزرگ تھے اور حضرت مولانا شاہ فضل رحمن گنج مراد آبادیؒ (1895-1794ء) سے بیعت تھے۔ جدی پیشہ زمینداری اور مشغہ علم دوستی اور علم پروری رہا۔ حافظ کریم علی نے ابتدائی تعلیم اپنے بہنوئی علامہ مفتی محمد وحی علیؒ (سابق ناظم دینیات مسلم یونیورسٹی علی گڑھ) سے حاصل کرنے کے بعد قرآن حکیم حفظ کیا۔ پھر کانپور کی مشہور دینی درسگاہ مدرسہ جامع العلوم سے تعلیم مکمل کی۔ زمانہ خلافت میں آپ کی تعلیم آخری مراحل میں تھی۔ کسنی میں ہی اویس زمانہ حضرت شاہ فضل رحمن گنج مراد آبادی رحمۃ اللہ علیہ کے دست حق پر سعادت بیعت حاصل کر لی تھی۔

آپ نے اپنی سیاسی زندگی کا آغاز تحریک خلافت سے کیا۔ فنِ تقریر پر دسترس حاصل تھی ہذا بہت جلد مقبول ہو گئے۔ مسلم کانفرنس، جمعیت علماء ہند (کانپور) کی ورکنگ کمیٹیوں کے رکن رہے۔ مولانا عبدالحامد بدایونی سے گہرے روابط تھے۔ اُن کے ایماء پر ہی مسلم لیگ میں شامل ہوئے اور تقسیم ہند تک آل انڈیا مسلم لیگ کانفرنس اور یوپی مسلم لیگ ورکنگ کمیٹی کے ممبر رہے۔ کانگریس کی تردید اور مسلم لیگ کی حمایت میں بھرپور دورے کئے۔ ہندوستان بھر میں مسلم لیگ کی رکن سازی اور تنظیم کے سلسلے میں مثالی کام کیا اور اس راہ میں جو بھی مشکلات پیش آئیں انہیں خندہ پیشانی سے برداشت کیا۔ پریس کے ذریعے خاص طور پر مسلم لیگ کی نشر و اشاعت کا کام کیا۔

25، 26 نومبر 1933ء کو آل انڈیا مسلم لیگ کے سالانہ اجلاس منعقدہ دہلی زیر صدارت خان بہادر حافظ ہدایت حسین (1881-1936ء) میں آپ نے سرحد کے قبائلی قبائلوں پر حکومت برطانیہ کی جانب سے بمباری کی مذمت کی اور مطالبہ کیا کہ قبائل کی آزادی کو سلب کرنے کے مسئلہ پر تشدد اور مظالم کو ترک کیا جائے۔ آپ نے اس ضمن میں ”الامان“ دہلی کے مالک و مدیر مولانا مظہر الدین شیر کوئی شہید (1888-1939ء) کے تعاون سے اس اجلاس میں ایک قرارداد مذمت منظور کرائی جو اس سالانہ اجلاس کی قراردادوں میں سترہویں نمبر پر ہے۔

جون 1937ء میں جھانسی سے مسلم لیگ ممبر خان بہادر حبیب اللہ کا انتقال ہو گیا تو اس نشست سے مسلم لیگ کے مقابلہ میں جمعیت علماء ہند نے پوری قوت سے ضمنی انتخاب ٹرا۔ مولانا کرم علی نے مولانا شوکت علی (1872-1938ء)، مولانا عنایت اللہ فرنگی محلی (1888-1941ء)، مولانا عبدالحامد بدایونی اور مولانا جمال میاں فرنگی محلی کے ساتھ ڈٹ کر جمعیت علماء ہند کا مقابلہ کیا اور اسے شکست فاش سے دوچار کر کے چھوڑا۔

15 تا 17 اکتوبر 1937ء کو کنھنؤ میں قائد اعظمؒ کی زیر صدارت ”آل انڈیا مسلم لیگ“ کا تاریخی ساز سالانہ اجلاس منعقد ہوا جسے بی طور پر تحریک پاکستان کا نقطہ آغاز کہا جاسکتا ہے۔ اس اجلاس میں فلسطینی مسلمانوں کی حمایت میں جو قرارداد منظور کی گئی اس کے محرک عبدالرحمن صدیقی (1887-1953ء) اور مؤید مولانا کرم علی طلیح آبادی تھے۔ اس قرارداد کا یہ جملہ بے حد اہم تھا کہ ”حکومت برطانیہ نے اپنی یہودی نواز پالیسی ترک نہ کی تو مسلمانان ہند، مسلمانان عالم کی حمایت میں برطانیہ کو دشمن اسلام سمجھیں گے اور اپنے عقیدے کے مطابق اس کے خلاف تمام ضروری اقدامات کریں گے۔ یہ قرارداد اس سیشن کی قراردادوں میں دوسرے نمبر پر ہے اور اس کی حمایت میں نہ صرف اس کے محرک اور مؤید عبدالرحمن صدیقی اور مولانا کرم علی طلیح آبادی نے تقریریں کیں بلکہ بیگم صاحبہ مولانا محمد علی جوہر، مولانا عبدالحامد بدایونی، مولانا عبدالستار خیری، آزیہل سید محمد حسین، مسٹر علی بہادر حبیب اللہ اور بیگم شبنواز نے بھی اپنے پُر جوش تقریروں سے اس کی حمایت کی۔

26 تا 29 دسمبر 1938ء کو آل انڈیا مسلم لیگ کا 26 واں سالانہ اجلاس قائد اعظمؒ کی زیر صدارت پنڈ میں منعقد ہوا۔ مولانا کرم علی نے اس اجلاس میں پوری سرگرمی سے حصہ لیا۔ اس اجلاس میں بھی جب فلسطین کے مسلمانوں کے حق میں قرارداد منظور کی گئی اور حکومت برطانیہ سے کہا گیا کہ اس نے فلسطین کو یہودیوں کا قومی وطن بنادیا تو اس سے دنیا میں مستقل بد امنی اور شورش پیدا ہو جائے گی تو مولانا کرم علی نے اس قرارداد کی حمایت میں پُر زور تقریر کی۔ یہ قرارداد پنڈہ سیشن کی قراردادوں میں چوتھے نمبر پر ہے اور اسے مولانا مظہر الدین شیرکوٹی نے پیش کیا تھا اور اس کی تائید مولانا محمد عرفان (1896-1939ء) نے کی تھی۔ قرارداد کی حمایت میں جن اکابرین نے تقریریں کی تھیں ان میں مولانا کرم علی کے علاوہ سید حسین میاں آف بہار (1894-1947ء)، پروفیسر عبدالستار خیری آف یوپی (1886-1945ء)، ابوسعید انور آف پنجاب (1914-1984ء)، مولانا عبدالحامد بدایونی آف یوپی (1898-1970ء)، پروفیسر عنایت اللہ

ملک آف پنجاب (1900-1966ء)، سید رضا علی ایم ایل اے سنٹرل (1880-1949ء) اور بنگال کے مولانا محمد اکرم خان (1870-1968ء) کے نام قابل ذکر ہیں۔

1938ء ہی میں مولانا کریم علی نے مولانا حسرت موہانی اور مولانا عبدالحمید بدایونی کے ساتھ صوبہ یو پی کا بڑا تفصیلی دورہ کر کے گاؤں گاؤں اور شہر شہر میں مسلم لیگ کا پیغام پہنچایا۔ یہ دورہ کئی ہفتوں پر مشتمل تھا۔ اس طوفانی دورہ کا یہ اثر نکلا کہ مسلم لیگ، یو پی میں ایک نہایت فعال اور منظم جماعت بن گئی اور ہندو کانگریس بری طرح ناکام ہو گئی۔

اسی سال (1938ء) میں الہ آباد (یو پی) میں منعقد ہونے والی ایک صوبائی مسلم لیگ کانفرنس سے خطاب کرتے ہوئے مولانا کریم علی نے فرمایا!

”مسلمان کا رویاں روایاں پاکستان سے بھرا ہوا ہے کیونکہ ہر مسلمان کو پاک و صاف رہنے، پاک صاف لباس پہننے، پاک غذا کھانے اور پاک زمین پر رہنے کا حکم ہے۔ میں اعلان کرتا ہوں کہ پاکستان ایک شرعی مطالبہ ہے۔ مسلمان اسلئے پیدا ہوا ہے کہ دنیا پر قرآنی حکومت قائم کرے۔ اس صورت میں پاکستان کا مطالبہ بھی ایک مناسب مطالبہ ہے۔ اگر مسلمان پاکستان حاصل کرنے کا عزم بالجزم کریں تو انہیں پاکستان حاصل ہوگا اور ضرور حاصل ہوگا۔“ (نعرہ تکبیر)

1940ء میں آپ نے قائد اعظمؒ کے حکم پر مولانا عبدالحمید بدایونی (1898-1970ء) اور نواب بہادر یار جنگ (1905-1944ء) کے ساتھ صوبہ سرحد کا تفصیلی دورہ کر کے سرحدیوں کا زور توڑا اور کانگریس کی بنیادیں ہلادیں۔ آپ کی ان گرانقدر خدمات کا اعتراف خود دو مرتبہ قائد اعظمؒ نے مسلم لیگ کے جلسوں میں کیا۔

12 تا 15 اپریل 1941ء کو مدراس میں ”آل انڈیا مسلم لیگ“ کا اٹھائیسواں سالانہ اجلاس حضرت قائد اعظمؒ کی صدارت میں ہوا تو مولانا کریم علی نے اس اجلاس میں مولانا عبدالحمید بدایونی کے ساتھ مل کر ضلع بدایوں (یو پی) کے ایک قصبہ اچھیانی میں پولیس فرائنگ سے آٹھ مسلمانوں کی شہادت اور متعدد مسلمانوں کے زخمی ہونے کے سلسلہ میں پولیس کی مذمت میں ایک قرارداد منظور کرائی جس میں حکومت یو پی سے مطالبہ کیا گیا کہ وہ اس سانحہ کی آزادانہ تحقیقات کرائے اور مدراس سیشن کی قرارداد میں اس قرارداد کا گیارہواں نمبر ہے۔

تقسیم ہند کے بعد آپ پاکستان آنا چاہتے تھے مگر چچا زاد بھائی، بہنوئی اور استاذ علامہ محمد وصی علی نے

اجازت نہ دی۔ بعد ازاں حکومت ہند نے پریشان کرنا شروع کر دیا تو آپ جہاز مقدس روانہ ہو گئے اور تقریباً دس سال تک وہیں مقیم رہے اور اس عرصے میں ہندو پاک کے حجاج کے لئے حکومت سعودیہ سے سہولتیں فراہم کراتے رہے۔

آپ نہایت وجیہ، خوش لباس اور خوش اخلاق تھے۔ ہمیشہ لکھنوی لباس زیب تن فرماتے۔ صوم و صوبہ کے پابند اور متبع شریعت تھے۔ تقریباً 30 حج کئے اور آخر کار 80 سال کی عمر پا کر 3 جنوری 1972ء بمطابق 15 ذی قعدہ 1391ھ بروز پیر کانپور ریوے اسٹیشن پر حرکت قلب بند ہو جانے سے انتقال فرما گئے اور اپنے وطن مالوف بلخ آباد میں سپرد خاک ہوئے۔ انتقال کے وقت یو پی حج کمیٹی کے صدر اور سنی وقف بورڈ کے ممبر تھے۔

حق مغفرت کرے عجب آزاں و مرتھا

حضرت صابر براری آف کراچی نے یہ قطعہ تاریخ کہا:

مشہور تھے مبلغ اسلام چار سُو تھے جان نثار خسرو خواہاں کرم علی  
تحریک پاکستان کے ممتاز رہنما ملت کے نمائندہ و مہرباں کرم علی  
عابد تھے، متقی تھے، فرشتہ خصال تھے وہ مرد حق وہ مرد مسلمان کرم علی

صابر ملا غیب سے اُن کا سین وصال

”فردوس میں ہیں لعل بدخشاں کرم علی“

، 1972

ماخذ:-

- 1- ”اکابر تحریک پاکستان“ جلد اول از محمد صدق قصوری، مطبوعہ گجرات 1976ء، ص 204 تا 205
- 2- ”تاریخ کانپور“ از سید اشتیاق اظہر مطبوعہ کراچی 1990ء، ص 54، 192
- 3- ”قائد اعظم اور مسلم پریس“ از سید اشتیاق اظہر، مطبوعہ کراچی 1986ء، صفحہ 107
- 4- ”شاہراہ پاکستان“ از چوہدری خلیق الزمان، مطبوعہ کراچی 1967ء، ص 184، 347

660، 634، 618

- 5- ”مولانا غلام یحییٰ ہزاروی“ از سید اشتیاق اظہر، مطبوعہ کراچی 1977ء، ص 83، 84
- 6- ششماہی مجلہ ”تاریخ و ثقافت پاکستان“ اسلام آباد جلد 1 شمارہ نمبر 1 بابت جنوری 1990ء، ص 24

- 7- روزنامہ ”مساوات“ کراچی بات 15 اگست 1976ء ص 3
- 8- مکتوب گرامی جناب پروفیسر ڈاکٹر محمد ایوب قدیری (1926-1983ء) بنام محمد صادق قصوری  
محررہ 26 اکتوبر 1974ء از کراچی
- 9- مکتوب گرامی جناب حاجی اشرف علی (خواہر زادہ مولانا کرم علی) بنام محمد صادق قصوری محررہ 14 دسمبر  
1974ء، 2 اپریل 1975ء از کراچی
- 10- ”انسائیکلو پیڈیا تحریک پاکستان“ از اسد سیم شخ مطبوعہ لاہور 1999ء ص 887

## مولانا ظہور الحسن درس صدیقیؒ (1905-1972ء)

مولانا ظہور الحسن درس صدیقی بن مولانا عبدالکریم درس صدیقی کی ولادت 9 فروری 1905ء بروز جمعرات کراچی میں ہوئی۔ شجرہ نسب حضرت صدیق اکبر رضی اللہ تعالیٰ عنہ تک پہنچتا ہے۔ حضرت پیرسید ظہور الحسن بنالوئی (1857-1920ء) نے کان میں اذان کہی اور پھر اپنے ہی نام نامی پر ”ظہور الحسن“ نام تجویز فرمایا۔ والد گرامی سے معقولات اور جہد امجد حضرت مولانا صوفی عبداللہ درس سے منقولات کی کتابیں پڑھیں اور ساتھ ہی ساتھ ایف۔ اے تک انگریزی تعلیم میں بھی دسترس حاصل کی۔ پھر ایک جادو بیان مقرر اور خوشنویس محرر کی حیثیت سے پورے ملک میں متعارف ہوئے۔

آپ نے تحریک پاکستان میں بڑھ چڑھ کر حصہ لیا۔ 10 تا 8 اکتوبر 1938ء کو کراچی میں سندھ مسلم لیگ کانفرنس منعقد ہوئی تو اس میں اکناف و اطراف سندھ سے حاضرین کا ٹھائیں، رتا ہوا سمندر قابل دید تھا۔ اس کانفرنس میں دوسرے صوبوں کے لیڈر بھی شریک تھے۔ اس موقع پر حاجی سیدھ عبداللہ ہارون (1872-1942ء) نے ایک ضیافت کا اہتمام کیا جس میں اکابرین سندھ کو بھی مدعو کیا گیا تھا۔ دوران ضیافت حاجی عبداللہ ہارون نے آپ کا تعارف حضرت قائد اعظمؒ سے کروایا۔ قائد اعظمؒ نے مسلم لیگ کا پروگرام اور منشور پیش کیا اور مسلم لیگ میں شامل ہو کر مسلمانوں کی خدمت کا فریضہ انجام دینے کو کہا۔ چونکہ مقصد نیک اور منشور مسلمانوں کی فلاح و بہبود سے متعلق تھا اس لئے آپ نے اُسی وقت اپنی جیب خاص سے ایک سو روپے نکال کر قائد اعظمؒ کی خدمت میں پیش کئے اور مسلم لیگ میں شمولیت کا اعلان فرمایا۔ اس پر قائد اعظمؒ نے مبارکباد پیش کرتے ہوئے فرط جذبات سے اُٹھ کر آپ کی پیشانی کو بوسہ دیا اور فرمایا کہ آپ جیسے عالم دین جب ہماری جماعت میں شامل ہو گئے تو اب ہمیں سندھ میں مسلم لیگ کے روشن مستقبل کی ضمانت مل گئی ہے اور پھر قائد اعظمؒ نے آپ کو سندھ کی طرف سے آل انڈیا مسلم لیگ کی ورکنگ کمیٹی کا ممبر نامزد کیا۔ اس کے بعد آپ نے مسلم لیگ کے جسوں میں شرکت اور دورے شروع کر دیئے اور اپنی خطابت کا جادو جگا کر مسلم لیگ کو زبردست تقویت پہنچائی۔

28 جنوری 1939ء کو کراچی میں سندھ مسلم لیگ کی جنرل کونسل کا اجلاس حاجی عبداللہ ہارون کی



صدارت میں منعقد ہوا جس میں صوبائی عہدیداروں کا انتخاب ہوا۔ صدر حاجی عبداللہ بارون، نائب صدر محمد ایوب کھوڑو، جنرل سیکرٹری شیخ عبدالجید سندھی، جوائنٹ سیکرٹری پیرتی محمد راشدی، جوائنٹ سیکرٹری غلام نبی پٹھان، خزانچی حاجی عبداللہ بارون جبکہ ورکنگ کمیٹی کے سب سے 30 ارکان کو چنا گیا جن میں آپ بھی شامل تھے۔

22 دسمبر 1940ء کو یہی جدوجہد کو تیز کرنے اور ہر مسلمان کو مسلم لیگ کا ممبر بنانے کیلئے ”سندھ مسلم لیگ کونسل“ کی راجپی میں میٹنگ ہوئی۔ اس موقع پر قائد اعظم بھی کراچی تشریف لائے ہوئے تھے۔ اس میٹنگ میں بھی آپ نے فعال کردار ادا کرتے ہوئے حصولِ پاکستان کی جدوجہد کو تیز تر کرنے کیلئے تجاویز و آراء پیش کیں۔

12 تا 15 اپریل 1941ء کو مسلم لیگ کا سالانہ اجلاس حضرت قائد اعظم کی صدارت میں مدراس میں ہوا جس میں آپ نے بنفس نفیس شرکت فرمائی۔ ہندوستان کے گوشے گوشے سے مسلمانوں نے جوق در جوق شرکت کر کے عظمتِ اسلام کا ڈنکا بجایا۔ یہ بزار وچ پرور منظر تھا۔ انہوں نے ایک ٹھٹھیس مارتا ہو مندر تھا جس کی موجوں کو روکا نہیں جاسکتا تھا۔ ہر شخص عجیب جوش اور ولولہ کا اظہار کر رہا تھا۔ ہندوؤں پر خوف و ہراس چھایا ہوا تھا۔ آپ فرمایا کرتے تھے کہ اس اجلاس میں قائد اعظم اور نوابزادہ سیالقت علی خاں کی تقاریر نے مسلمانوں میں نیا جوش اور ولولہ پیدا کر دیا تھا، جس کو محسوس کیا جاسکتا تھا لہذا میں بیان نہیں کیا جاسکتا۔

25 مئی 1941ء کو ”سندھ پرائشل مسلم لیگ“ کا اجلاس سلطان کوٹ کے مقام پر ہوا جس میں آپ کی خدماتِ جلیہ کا اعتراف کرتے ہوئے سندھ پرائشل مسلم لیگ کی ورکنگ کمیٹی کا دوبارہ ممبر منتخب کیا۔ اس کمیٹی میں آپ کے علاوہ حاجی عبداللہ بارون، محمد ایوب کھوڑو، شیخ عبدالجید سندھی، جی ایم سید، محمد ہاشم گزدر، میر بندے علی خاں تالپور و دیگر حضرات شامل تھے۔

31 جولائی 1943ء کو ٹھٹھہ میں ضلع مسلم لیگ کانفرنس منعقد ہوئی جس میں آپ کو خصوصی طور پر مدعو کیا گیا۔ آپ کی تقریر دلپذیر نے سامعین کے قلب و جگر کو گرم کر رکھا دیا اور لوگ دیوانہ وار مسلم لیگ کے کام میں نکل پڑے اور پورے سندھ میں پھیل چلی گئی۔

تحریک پاکستان کو ہر دل کی دھڑکن بنانے کے بعد اب حصولِ پاکستان کی منزل بہت قریب تھی۔ جدوجہد آزادی کا خواب شرمندہ تعبیر کرنے کے لئے آپ نے ”بزمِ صوفیہ سندھ“ کے نام سے ایک تنظیم

قزاقی جس کے آپ سیکرٹری جنرل منتخب ہوئے۔ اس بزم کے زیرِ اہتمام 12۔ اکتوبر 1946ء کو میدانِ بند روڈ کراچی میں ایک عظیم الشان ”سنی کانفرنس“ منعقد ہوئی جس میں مبلغ اسلام مولانا شاہ عبدالعظیم میرٹھی، مجاہد تحریک پاکستان مولانا عبدالحامد بدایونی، مولانا ناصر جلالی دہلوی و دیگر مقتدر علمائے اہلسنت نے شرکت کی۔ اس موقع پر بحیثیت سیکرٹری جنرل سنی کانفرنس آپ نے جو خطبہ ارشاد فرمایا، اس میں کہا:

”پاکستان کے ہم حامی ہیں لیکن آپ سنی اور غور سے سنیوں، دل کے کانوں سے سنیوں، ہم وہ پاکستان چاہتے ہیں جہاں قرآن حکیم کے احکامات نافذ ہوں، جہاں محمد رسول اللہ ﷺ کی پیروی واجب العمل ہو اور شریعت مقدسہ کے مطابق فیصلے ہوں۔ ہم وہ پاکستان چاہتے ہیں جہاں پاک لوگ بسیں۔ نماز، روزہ، حج و زکوٰۃ ارکانِ اسلام کی توہین نہ ہو۔ ہم وہ پاکستان چاہتے ہیں جہاں مقبرہ و مسجد کی حرمت کو محفوظ رکھا جائے۔ جہاں امانت اور دہریت کی بنیادیں اکھاڑ کر پھینک دی جائیں۔ ایسے پاکستان کو حاصل کرنے کے لئے اگر جان تک بھی کام آئے گی تو ہم دریغ نہیں کریں گے اور انشاء اللہ العزیز لے کر رہیں گے!

لب پہ ساقی کے ہے جاری نامِ پاکستان پاک  
اب کوئی دم میں سے گئے جامِ پاکستان پاک  
میں نے پاکستان کی وہ رٹ لگائی ہے ظہور  
لوگ کہتے ہیں مجھے بدنامِ پاکستان پاک

تحریک پاکستان میں آپ کی خدمات کا احاطہ نہیں کیا جاسکتا۔ آپ 1938ء سے 1947ء تک ”آل انڈیا مسلم لیگ“ کے رکن اور پراونشل مسلم لیگ سندھ کی ورکنگ کمیٹی کے ممبر اور اہم عہدوں پر فائز رہے۔ صوبہ سندھ میں مسلم لیگ کو مقبول بنانے میں آپ نے کردار کی شہادت حکومت اور اخبارات کے فائل دیں گے۔ کراچی کی تاریخ میں بہت کم ایسے جلسے ہوئے ہوں گے جن میں قائد اعظم کے ساتھ آپ نے تقریر نہ کی ہو۔ آپ کی زندگی قرونِ اولیٰ کا بہترین نمونہ تھی۔ جرأت و مردانگی، حق گوئی و بیباکی آپ کا طرہ امتیاز تھا اور اسلامی اصولوں کی دل و جان سے پابندی اُن کا شعار تھا۔ قائد اعظم کراچی میں قیام کے دوران آپ ہی کی اقتداء میں نماز ادا کرتے تھے۔ قیام پاکستان کے بعد حسب دستور قائد اعظم نے نمازِ عید کے اوقات منگوائے مگر قائد اعظم بروقت عید گاہ نہ پہنچ سکے۔ آپ نے وقت کی پابندی کے ساتھ تقریر ختم کی اور نماز عید پڑھانے کے لئے مصلے پر بیٹھ گئے۔ نواب زادہ لیاقت علی خان، سردار عبدالرب نشتر، محمد ایوب کھوڑو

و دیگر سیاسی اکابرین نے قائد اعظمؒ کی آمد تک نماز میں تعطل کیلئے کہا تو آپ نے گرج کر فرمایا!

”میں ان علماء کرام و حفاظ عظام کے علم کا احترام کروں یا جناح صاحب کا؟ میں نے جناح

صاحب کو اوقات سے مطلع کر دیا تھا۔ میں اپنے وقت کا پابند ہوں اور دوسرے یہ کہ میں جناح

صاحب کی نماز پڑھانے نہیں آیا بلکہ خدائے اعظم جل جلالہ کی نماز پڑھانے آیا ہوں۔“

یہ کہہ کر صفوں کو درست کروا کر تکبیر فرمادی۔ نماز عید کے بعد احکام عید پر ایک جامع خطبہ ارشاد فرمایا۔

بعد میں قائد اعظم جو پچھلی صفوں میں پہنچ چکے تھے، تشریف لائے اور تقریر فرمائی جس میں آپ کی جرات

ایمانی کی تعریف فرمائی اور ارشاد کیا کہ!

”ہمارے علماء کو ایسے ہی کردار کا حامل ہونا چاہیے جس کا مظاہرہ آج مولانا درس نے فرمایا ہے۔“

حضرت قائد اعظمؒ کی رحلت کے بعد مختلف حکومتوں نے بیشتر مواقع پر آپ کو ڈرایا دھمکایا اور لالچ بھی

دیا مگر آپ اپنی فقیرانہ اور قنڈراندہ شان میں مگن جرات و بے باکی سے اپنے مشن کی تکمیل میں لگے رہے۔

دعویٰ ہو جسے ہمسری درس کا کہہ دو

بسم اللہ نکل آئے وہ میدانِ سخن میں

1948ء میں جمعیت علماء پاکستان کی تشکیل ہوئی تو آپ بانی ارکان میں شامل تھے۔ مندرجہ ذیل

کتابیں یادگار ہیں۔

چشم تلمظ پنجتن، معاون ظہور الحسن، خون کے آنسو، تحقیق الفق امانی کلمۃ الحق وغیرہ وغیرہ۔

مذہب و ملت کی گرانقدر خدمات انجام دینے کے بعد آپ نے 7 شوال المکرم 1392ھ بمطابق

14 نومبر 1972ء بروز منگل بوقت سحر کلمہ شہادت کا ورد کرتے ہوئے اپنی جان، جان آفریں کے سپرد کر

دی۔ وفات سے ایک روز قبل مادہ تاریخ وصال خود استخراج کیا: ”نگاہ داشت ان اللہ مع الصابرین“۔

(1392ھ) علامہ عبدالمصطفیٰ ازہری (1918-1989ء) نے نماز جنازہ پڑھائی اور سفیر عراق سید

القادر گیلانی (1905-1976ء) نے دُعا فرمائی۔ کراچی کے قدیم قبرستان مخدوم صاحب نزد دھوبی

گھاٹ میں بعد نماز مغرب سپرد خاک کر دیا گیا۔

حضرت صابر براریؒ ثم کراچیؒ نے یہ قطعہ تاریخ رحلت کہا!

ہوئے آہ وہ عالم دیں بھی رخصت فزوں جن سے ہوتی تھی توقیر مجلس

ندا آئی صابر یہ تاریخ کہہ دو ”ظہور الحسن درس : ہیں میر مجلس“



## مولانا سید حامد جلالیؒ (1904-1973ء)

مولانا سید حامد جلالی بن مولانا سید امیر حمزہ (1860-1907ء) بن سید امیر شاہ نقوی جلالی کی ولادت 1904ء میں قطب البلاد دہلی میں ہوئی۔ سلسلہ نسب حضرت مخدوم جہانیاں جہاں گشت (1308 1384ء) سے ملتا ہے۔ آپ کے والد گرامی سید امیر حمزہ درویش عالم دین تھے۔ مدتوں ہندو کالج دہلی میں پروفیسر رہے۔ حاجی امداد اللہ مہاجر کی (1817-1899ء) کے اجل خلفاء میں سے تھے۔ سید حامد جلالی نے 1915ء میں حافظ قاری سید احمد (ف 1947ء) اہم مددگار شاہی دہلی سے حفظ قرآن کیا۔ مدرسہ عالیہ جامع فتح پوری دہلی سے تکمیل سوم کی۔ مدرسہ طبیہ دہلی سے سند حکمت حاصل کی۔ اپنے برادر بزرگ سید ناصر جلالی (ف 1965ء) کے ساتھ مل کر ”جماعت اخوان الصفا“ قائم کی۔ متعدد جرائد مثلاً ”بنامہ“ ”حق“ ”ہفت روزہ“ ”شعلہ“ ”سہ روزہ“ ”اتحاد“ اور ماہنامہ ”زبان ہند“ جاری کئے۔

1936ء میں مسلم لیگ میں شمولیت اختیار کی اور تن من دھن کی بازی لگا کر اس کی تنظیم، ترقی اور فروغ کے لئے کام کیا۔ دہلی اور اس کے اکناف و اطراف میں مسلم لیگ کی دھاک بٹھادی۔ مسلم لیگ دہلی کے آپ صوبہ اول کے میڈروں میں سے تھے اور ویسے بھی آپ کا شمار دہلی کے ممتاز لوگوں میں ہوتا تھا۔ اتحاد عالم اسلامی کے زبردست حامی تھے۔

قیام پاکستان کے بعد راجپوت شریف لے آئے۔ ”مجلس اتحاد عالم اسلامی“ کے صدر رہے۔ جمعیت علماء پاکستان کے سرپرست تھے۔ کراچی سے ماہنامہ ”اذان“ اور ماہنامہ ”علم و عرفان“ جاری کیا۔ کئی کتابوں کے مصنف تھے۔ قرآن پاک کی تفسیر اور بخاری شریف کی شرح یادگار ہے۔ ”مجلس محبان علامہ اقبال“ کے صدر تھے۔ علامہ اقبال کے بارے کئی کتابیں سپرد قلم فرمائیں۔ مثنوی مولانا روم کے تقریباً حفظ تھے۔ حرمین شریف کی زیارت سے مشرف تھے۔ ممالک اسلامیہ کا دورہ کر کے مسلمانوں میں عشق رسول صلی اللہ علیہ وسلم اور محبت اولیاء اللہ کی دولت تقسیم کی تھی۔ آپ کے بڑے بھائی سید ناصر جلالی بھی زبردست عالم تھے۔

آپ بہترین مقرر تھے۔ آپ کا طرز بیان مدلل، عالمانہ اور موثر تھا۔ اسی طرح تحریر میں بھی اپنی طرز کے مالک تھے۔ فصاحت و بلاغت کے ساتھ ساتھ اردوئے معلّٰی کی چاشنی عجب لطف دیتی تھی۔ عربی، فارسی و انگریزی کے ماہر تھے۔ خواجہ حسن نظامی دہلوی (1878-1955ء) کی تفسیر میں آپ کا بہت بڑا حصہ

ہے۔ کراچی میں طبابت ذریعہ روزگار تھا۔ 30 اپریل 1973ء بروز پیر کراچی میں انتقال فرمایا۔  
راقم الحروف صادق قسوری نے قطعہ تاریخ وصال کہا:

عالم بے مثل حامد جلالی      با بنر بے عدیل اہل کمار  
سربراہِ وردہ      زمانہ تھے      صاحبِ قلم و صاحبِ اقبال  
بہر سال رحلت اے صادق      کہہ دو ”باغِ عشرت“ ہے مسکنی سال  
1973ء

ماخذ:-

- 1- ”تذکرہ اکابر اہلسنت“ از مولانا محمد عبدالحکیم شرف قادری، مطبوعہ لاہور 1976ء ص 127
- 2- ”حاجی امداد اللہ مہاجر کی اور ان کے خدفا“ از قاری فیوض الرحمن، مطبوعہ کراچی 1984ء ص 265
- 3- ”میرے زمانے کی دلی“ از ملا واحدی دہلوی مطبوعہ کراچی طبع دوم ص 329
- 4- ”وفیات مشہیر پاکستان“ از پروفیسر محمد اسم، مطبوعہ اسلام آباد 1990ء ص 59
- 5- ”نہتہ الخواطر“ جلد ہشتم از حکیم عبدالحی ٹکھنوی، مطبوعہ کراچی 1976ء ص 124
- 6- ”وفیات مشہیر پاکستان“ از پروفیسر محمد اسم، مطبوعہ اسلام آباد 1990ء ص 59
- 7- ”علامہ اقبال اور ان کی پہلی بیوی“ از سید حامد جلالی، مطبوعہ کراچی اپریل 1996ء ص 19، 20

## مولانا سید امیر الدین قدوائیؒ (1900-1973ء)

مولانا سید امیر الدین قدوائی بن منشی سید وزیر الدین قدوائی وکیل (ف 1934ء) بن سید ظہیر الدین قدوائی کی وراثت 1900ء میں موضع بنکی ضلع بارہ بنکی (اودھ، بھارت) میں ہوئی۔ سمدہ نسب حضرت امام حسنؑ (625-670ء) تک پہنچتا ہے۔

ابتدائی تعلیم اسلامیہ ہائی سکول اٹاوہ سے حاصل کرنے کے بعد علی گڑھ مسلم یونیورسٹی سے ایم۔ اے، بی۔ ایل۔ بی کیا اور پھر علی گڑھ لاء کالج میں پروفیسر ہو گئے۔ ڈاکٹر سر ضیاء الدین احمد (1877-1947ء) کے ساتھ مل کر یونیورسٹی کو ہندو غندہ گردی کی آماجگاہ بننے سے روکنے کے سئے مثالی کام کیا۔ سیدنا وارث حسن شاہ لکھنؤیؒ سے بیعت تھی اور مولانا عبدالقادر آزاد سہجانی (1882-1957ء) سے عقیدت و محبت۔

تحریک خلافت سے اپنی سیاسی زندگی کا آغاز کیا اور علی برادران کے ساتھ بڑی محنت اور لگن سے کام کرتے رہے۔ انجمن خدام کعبہ صوبہ یوپی کے صدر رہے۔ اپنی بے لوث خدمات اور فرض شناسی کی بنا پر علی برادران سے قریبی تعلقات تھے۔ مولانا شوکت علی (1872-1938ء) تو آپ کو ”ہائی لیفٹیننٹ“ بہرہ کر خطاب کرتے تھے۔

1928ء میں نہرو رپورٹ کے بعد ”آل انڈیا مسلم کانفرنس“ بنی جس کے صدر سر آغا خاں (1877-1973ء) اور نائب صدر حاجی عبداللہ ہارون (1872-1942ء) اور علامہ اقبال (1877-1938ء) تھے۔ آپ مجلس عاملہ کے رکن بنے اور بعد میں سیکرٹری۔ اکتوبر 1931ء میں ”آل انڈیا مسلم یوتھ کانفرنس“ کے سیکرٹری جنرل منتخب ہوئے۔ 1936ء میں مسلم لیگ میں سر اس مسعود (1889-1937ء) کے پرسنل اعزازی سیکرٹری مقرر ہوئے اور مسلم یونیورسٹی کی نشاط ثانیہ کیلئے کام کرتے رہے۔

1936ء میں مسلم لیگ میں شمولیت اختیار کی۔ 1939ء میں ڈاکٹر سید ظفر الحسنؒ (1879-1949ء) اور ڈاکٹر افضال حسین قدوائیؒ (1912-1974ء) کے ساتھ مل کر علی گڑھ اسکیم پیش کی جس کو بنیاد بنا کر قائد اعظمؒ (1876-1948ء) نے 1940ء کی قرارداد تیار کی۔ مارچ 1940ء میں مسلم لیگ کے اجلاس



لاہور کے موقع پر قائد اعظمؒ کے حکم پر سرسکندر حیات خاں (1892-1942ء) وزیر اعلیٰ پنجاب سے ملاقات کر کے رفرقار شدہ خاکساروں کو رہا کروایا۔ یوپی مسلم لیگ میں کئی حیثیتوں سے کام کرتے رہے۔ 1946ء میں یوپی مسلم لیگ کے سیکرٹری جنرل منتخب ہوئے۔ آل انڈیا مسلم لیگ کونسل کے رکن رہے۔

1945ء میں ”کل ہند جمعیت علماء اسلام“ کی تاسیس کلکتہ میں ہوئی تو ڈاکٹر سید فخر الحسن صدر شعبہ فلسفہ علی گڑھ یونیورسٹی (مرید خاص حضرت پیر سید جماعت علی شاہ محدث علی پوری رحمۃ اللہ علیہ) کی نمائندگی کرتے ہوئے ایک اجلاس کی صدارت کی اور خطاب بھی کیا۔ 1946ء میں پاکستان کے جھنڈ کا ڈیزائن تجویز کر کے قائد اعظمؒ کو پیش کیا جسے قائد اعظمؒ نے بصد مسرت قبول و منظور فرمایا۔ قائد اعظمؒ آپ کو وزٹنگ کارڈ پر دستخط کر کے دے رکھے تھے اور اجازت تھی کہ جب چاہیں اُن سے مل سکتے ہیں۔

تحریک پاکستان کے دوران نواب اسماعیل خاں میرٹھی، ڈاکٹر سر ضیاء الدین احمد، نواب افتخار حسین ممدوٹ، سید حسین شہید سہروردی، سردار عبدالرب نشتر اور آئی آئی چند ریگر سے اُن کا قریبی تعلق رہا۔ راجہ امیر احمد خاں آف محمود آباد آپ کو بھائی جان کہہ کر پکارتے تھے۔

پاکستان بننے پر 1947ء میں رہور آ کر لاء کانچ میں پروفیسر ہو گئے۔ بعد ازاں پریکٹس شروع کر دی اور سپریم کورٹ کے سینئر ایڈووکیٹ رہے۔ 1948ء میں جمعیت علماء پاکستان کی تشکیل ہوئی تو اُس کے بانی مرکزی نائب صدر منتخب ہوئے۔ جمعیت کے مرکزی رہنماؤں مولانا سید ابوالحسن قادری، مولانا عبدالحامد بدایونی اور خواجہ محمد قمر الدین سیالوی سے انتہائی مخلصانہ تعلقات تھے۔ 1955ء میں ”آل پاکستان سنی کانفرنس“ کے اجلاس منعقدہ لاہور میں بڑی سرگرمی سے حصہ لیا اور کئی ایک تجویزیں اور قراردادیں پیش کیں۔

خواجہ حسن نظامی دہلوی سے خصوصی تعلقات تھے۔ اُن کے تعلیمی کاموں میں بھرپور تعاون کرتے تھے۔ 1950ء میں خواجہ صاحب، پاکستان آئے تو لاہور میں بھی نزول فرمایا۔ 16 دسمبر 1950ء بروز ہفتہ کے روزنامچہ میں خواجہ صاحب نے آپ کا ذکر یوں فرمایا ہے:

”امیر الدین صاحب قدوائی اکثر ملنے آتے ہیں۔ یہ قدیم و جدید علوم کی مہارت کے علاوہ کمالات باطن میں بھی برگزیدہ و ممتاز ہیں۔ کل میں نے اُن کی نسبت استخارہ کیا تھا اور اس سے مجھے ایسی باتیں معلوم ہوئیں جو اپنے دوسرے ملنے والوں کی نسبت پہلے کبھی معلوم نہیں ہوئی تھیں۔“

قیام پاکستان کے بعد میاں علی محمد چشتی نظامی آف ہنسی شریف (1881-1975ء) سے اراکات

محبت کا تعلق قائم ہو گیا تھا۔ میں صاحب جب بھی لاہور تشریف لے جاتا تو داتا صاحب کے حضور ضروری وقت آپ کو ساتھ لے جاتا۔ آپ اکثر وقت عبادت الہی میں مصروف رہتے۔ حضور سید عالم صلی اللہ علیہ وسلم کی ذات گرامی سے بے پناہ عشق تھا۔ داتا صاحب (1072-1009ء) سے بھی بہت عقیدت تھی۔ آخری دنوں میں کراچی میں مقیم اُن کے عزیزوں (بیٹے اور بیٹیم صاحب) نے بہت کوشش کی کہ آپ کراچی چلے آئیں مگر انہوں نے داتا صاحب کے دربار سے دوری قبول نہ کی۔

سقوط ڈھاکہ کے بعد بہت غمگین رہتے تھے۔ آپ نے دُعا کرنے والوں کا ایک حلقہ بنایا تھا جس میں ہر اس آدمی کا نام رجسٹرڈ کر لیتے تھے جو پاکستان کی سلامتی کیلئے دُعا کرنے کا اقرار کر لیتے۔ آپ فرماتے: ”بھئی! اُمعالمیں یہ الفاظ بھی شامل کر لینا کہ ”اے اللہ! ہمارے ہندوستان کو پاکستان بنا دے۔“

آخر آپ سقوط ڈھاکہ کے غم کو زیادہ دیر تک برداشت نہ کر سکے اور 21 رجب المرجب 1393ھ بمطابق 21 اگست 1973ء بروز منگل اپنے خالق حقیقی سے جا ملے۔ 22 اگست کو 97 ذی الحجہ 1454ھ مسجد غوثیہ سے جنازہ اٹھایا گیا۔ نماز جنازہ میں کثیر التعداد لوگوں نے شرکت کی اور گلبرگ کے قبرستان میں سپرد خاک کئے گئے۔ پس منندگان میں سید انور قدوائی جیسے نامور صحافی صاحبزادے چھوڑے۔

حضرت صاحب برادری آف راجپوتی نے مندرجہ ذیل قطعہ تاریخ وفات کہا:

ہائے اب ہو گئے ہیں نہاں ہم سے	واعظ خوش بیاں	امیر الدین
تھے گل گلستانِ قدوائی	حیدری خاندان	امیر الدین
عالمِ دین و جاں نثار نبیؐ	نیک نام جہاں	امیر الدین
سالِ غم اُن کا خوب ہے صابر	”ریشکِ باغِ جناں امیر الدین“	

1973ء

۔ خدا۔

- 1- ”اکابر تحریک پاکستان“ جلد اول از محمد صادق قسوری، مطبوعہ گجرات 1976ء، ص 62، 63
- 2- ”سفرنامہ پاکستان“ از خواجہ حسن نظامی مطبوعہ دہلی 1953ء، ص 99
- 3- ”تحریک پاکستان گولڈ میڈل، اعزاز یافتگان و تعریف خدمات“ مطبوعہ لاہور 1991ء، ص 39
- 4- ”وفیات مشاہیر پاکستان“ از پروفیسر محمد اسلم، مطبوعہ اسلام آباد 1990ء، ص 34
- 5- روزنامہ ”نوائے وقت“ لاہور 22، 23 اگست 1973ء

- 6- مکاتیب گرامی جناب سید انور قدوائی محررہ از لاہور 11، 20، 27 جولائی 4 اگست 1998ء
- 7- ”انسائیکلو پیڈیا تحریک پاکستان“ از اسد سیم شیخ لاہور 1999ء ص 832

## مولانا محمد ذاکر جھنگوی

(1904-1976ء)

مولانا محمد ذاکر بن مولانا عبدالغفور (ف 1946ء) بن میاں عبدالرحمن (ف 1912ء) بن میاں غلام محی الدین بن میاں خدایار بن میاں کریم بخش بن میاں خیر محمد بن حافظ شیخ سعد اللہ بن میاں امام الدین المعروف فقیر میاں محمدی (ف 1618ء) بن حافظ الہ داد کی ولادت 1904ء/1322ھ میں قصبہ محمدی شریف تحصیل چنیوٹ ضلع جھنگ میں ہوئی۔ شجرہ نسب قطب شاہی کھوکھروں کے جد امجد اعلیٰ حضرت عون المعروف قطب شاہ (556ھ/1161ء) کے واسطے سے مولانا مشکل کشا شیر خدا سیدنا علی المرتضیٰ (661-599ء) تک جا پہنچتا ہے۔ آپ کے اجداد میں فقیر میاں محمدی (ف 1618ء) سلسلہ عالیہ سہروردیہ کے مشہور بزرگ گزرے ہیں۔

مولانا محمد ذاکر نے ابتدائی تعلیم اپنے قصبہ محمدی شریف، چنیوٹ اور جامعہ عباسیہ بہاولپور اور سیال شریف ضلع سرگودھا سے حاصل کرنے کے بعد 1924ء میں دارالعلوم دیوبند میں اعتدال پسند مولانا انور شاہ کاشمیری (1875-1934ء) سے دورہ حدیث پڑھا اور پھر ضیاء الملت والدین خواجہ محمد ضیاء الدین سیالوی (1887-1929ء) کے مشورے سے چنیوٹ سے اٹھارہ میل دور جامعہ محمدی شریف کی بنیاد رکھی اور وہی تعلیم کی خدمات انجام دینے لگے۔

تحریک خلافت سے اپنی سیاسی زندگی کا آغاز کیا۔ پیر و مرشد کے شانہ بشانہ انگریز حکومت کی کھل کر مخالفت کی۔ اپنی اس جرأت و بیباکی کی پاداش میں ایک سال دس ماہ داخل زندان رہے لیکن عزم و استقلال میں ذرہ بھر فرق نہ آیا۔ جب بھی رہا ہوتے، حکومت کی مخالفت پر کمر بستہ ہو جاتے۔

1931ء میں جھنگ میں ”انجمن کسانان“ قائم کر کے انگریزی حکومت کے جور و استبداد کے خلاف آواز اٹھائی۔ تحریک کشمیر کے سلسلہ میں بھی بھرپور جدوجہد کی۔ ایک وفد لے کر کشمیر روانہ ہوئے مگر راستہ میں گرفتار کر لئے گئے اور تین ماہ تک اسیری کی مشقت اٹھاتے رہے۔

1936ء میں مسلم لیگ میں شامل ہو گئے۔ 1938ء میں ضلع جھنگ میں مسلم لیگ کی تنظیم ہوئی تو اس کی کامیابی و کامرانی کیلئے بھرپور جدوجہد کی۔ 1940ء میں قرارداد پاکستان کی منظوری کے بعد سرگرم

عمل ہو کر تحریک پاکستان کو ساحل کامیابی سے ہمکنار کرنے کیلئے وقف ہو گئے۔ 1944ء میں مسلم لیگ کے باقاعدہ عہدیدار بنے اور ضلعی نائب صدر چنے گئے۔ مہر غلام فرید کپلانہ کو جنرل سیکرٹری بنایا گیا۔ 1946ء میں مجلس عاملہ کے رکن بنے۔

تحریک پاکستان میں اپنے سود و زیاں سے بے نیاز ہو کر مسلم لیگ کے جھنڈے تلے جو کارہائے نمایاں سرانجام دیئے وہ ضلع جھنگ کی تاریخ کا ایک انوکھا باب ہے۔ اس دوران آپ کو جس قدر مشکلات و مصائب کا سامن کرنا پڑا اس کا بیان یہاں ممکن نہیں مگر آفرین اس مرد قلندر کے کہ ہر تکلیف کو خندہ پیشانی سے برداشت کرتے رہے۔

پاکستان بننے کے بعد اپنی تمام تر توجہ اپنے دارالعلوم جامع محمدی شریف پر ہی مرکوز رکھی اور 1948ء میں اسے رجسٹرڈ کروایا۔ 1951ء میں پنجاب اسمبلی کے ممبر بنے۔ 1953ء کی تحریک ختم نبوت میں سرفروشانہ کردار ادا کیا اور پابند سسائل رہے۔ 1956ء میں دوبارہ پنجاب اسمبلی کے رکن منتخب ہوئے۔ 1964ء میں مغربی پاکستان اسمبلی کے ممبر بنے۔ جمعیت علماء پاکستان سے آپ کا تعلق شروعاتی سے رہا۔ 1970ء میں جمعیت علماء پاکستان نے سیاست میں حصہ لیا تو اس کے ٹکٹ پر بھاری اکثریت سے قومی اسمبلی کے رکن منتخب ہو گئے۔ جھنگ کی دوسری دونوں قومی اسمبلی کی نشستوں پر بھی جمعیت علماء پاکستان کے امیدوار صاحبزادہ نذیر سلطان اور مہر غلام حیدر بھروانہ کامیاب ہوئے۔ مگر افسوس کہ مؤخر الذکر دونوں حضرات جمعیت علماء پاکستان سے بے وفائی کر کے پیپلز پارٹی میں شامل ہو گئے جبکہ مولانا محمد ذاکر تازیت اپنی جماعت سے وابستہ رہے اور ڈٹ کر اسمبلی کے اندر اور باہر پیپلز پارٹی کا مقابلہ کرتے رہے۔ لطف کی بات یہ ہے کہ آپ نے کبھی بھی کسی سے جا کر ووٹ نہیں مانگے بلکہ اپنے جھونپڑے ہی میں بیٹھے رہے۔ عوام چونکہ آپ کے خلوص، زہد و تقویٰ اور جذبہ خدمت سے واقف تھے اس لئے انہیں ہر بار بھی کسی جیل و حجت کے کامیاب کیا۔ آپ کی فرض شناسی کا یہ عالم تھا کہ انتہائی علالت کے باوجود وکیل جیمز پریٹھ کر قومی اسمبلی کے اجلاس میں شرکت فرماتے تھے۔

1974ء میں دوبارہ تحریک ختم نبوت چلی تو آپ نے شدید علالت کے باوجود سرگرمی سے حصہ لیا اور قومی اسمبلی میں قادیانیوں کو غیر مسلم قرار دینے کی قرارداد پیش کی۔ قرارداد میں کہا گیا کہ قادیانیوں کے عقائد آئین کی دفعہ 43 جدول سوم سے متصادم ہیں۔

آپ نے اسمبلی کے اندر اور باہر مقام مصطفیٰ کے تحفظ اور نظام مصطفیٰ کے نفاذ کیلئے کوششیں کیں۔

آپ کی یادگار جامعہ محمدی شریف، پاکستان کی عظیم دینی درس گاہوں میں سے ایک ہے جہاں طلباء کو مذہبی تعلیم دینے کے ساتھ ساتھ ایم اے تک انگریزی تعلیم بھی دی جاتی ہے۔ علاوہ ازیں ایک ماہنامہ ”الجامعہ“ بھی محمدی شریف سے نکلتا ہے جس میں عالم اسلام کے مسائل پر سیر حاصل تبصرہ ہوتا ہے۔

آٹھ سالہ طویل علالت کے بعد آپ کی رحلت 3 ذوالحجہ 1396ھ بمطابق 25 نومبر 1976ء بروز جمعرات ساڑھے نو بجے صبح ہوئی۔ 4 بجے سہ پہر آبائی قبرستان میں سپرد خاک کر دیئے گئے۔ وفات کی خبر آنا فانا تمام ملک میں پھیل گئی۔ عوام کے علاوہ حکومت کے ایوانوں میں بھی سوگ منایا گیا۔ ملک بھر میں صلب ماتم بچھ گئی۔ کیوں نہ بچھتی کہ!

ڈھونڈو گئے ہمیں ملکوں ملکوں بننے کے نہیں نایاب ہیں ہم

آپ کی وفات حسرت آیات پر متعدد اخبارات و رسائل نے اپنے ادارتی کالموں میں بھرپور خراج تحسین پیش کیا۔ روزنامہ ”نوائے وقت“ لاہور مورخہ 27 نومبر 1976ء کا ادارہ یہ درج ذیل ہے۔

”مولانا محمد ذاکر صاحب بانی جامعہ محمدی نے داعی اجل کو لبیک کہا۔ انا اللہ وانا الیہ راجعون! مولانا موصوف نے اپنی زندگی میں مسلمانوں کی جہد آزادی اور طلب حقوق کی بہت سی تحریکیں دیکھیں اور اُن میں جوش و سرگرمی سے حصہ لیا۔ وہ اپنے اوضاع و اطوار میں بزرگان سف کا نمونہ تھے اور مسلمانوں کی دینی تعلیم کیسے دل میں بڑی تڑپ رکھتے تھے۔ جھنگ جیسے پسماندہ ضلع میں انہوں نے جامعہ محمدی کی بنیاد رکھی۔ کالج تعمیر کرایا اور اس سلسلے میں اتنی محنت اور تنگ دو سے کام لیا کہ اپنی صحت بھی قربان کر دی۔ اُن کی خواہش تھی کہ کسی طرح جامعہ کو یونیورسٹی کا درجہ مل جائے لیکن وہ یہ حسرت دل میں لئے دنیا سے اُٹھ گئے۔ تعلیم کے علاوہ بھی وہ مسلمانوں کی برجہتی صلاح و فلاح کا خیال رکھتے تھے۔ اُن کا مزاج اگرچہ سیاسی نہ تھا تاہم وہ اپنے حلقہ انتخاب سے صوبائی اسمبلی کے ممبر بھی منتخب ہوئے اور آج کل وہ قومی اسمبلی کے رکن تھے۔ صحت جواب دے چکی تھی، چلنے پھرنے سے معذور تھے، لیکن شوق خدمت کا یہ حال کہ پیہوں والی کرسی پر بیٹھ کر ایوان میں آتے اور حق نمائندگی ادا کرتے۔ 80 برس تک اس دنیا سے آب و گل کی سر و گرم کچھ کر 25 نومبر کو وہ اس جہان فانی سے عالم بقا کو سدھارے۔ اُن کی جدائی کو پورے ملک میں محسوس کیا گیا اور اکابر پاکستان نے اپنے غم و رنج کا اظہار کیا ہے۔ اللہ تعالیٰ مرحوم کے درجات آخرت میں بلند کرے اور قوم اور حکومت کو توفیق دے کہ وہ اُن کے قائم

کئے ہوئے تعلیمی اداروں کی نگرانی اور اُن کی بہتری کا اہتمام کر سکیں۔ ہم اُن کے پیسمندگان کے حق میں صبر جمیل کی دعا کرتے ہیں۔“

آپ کی رحلت پر بہت سے شعراء نے قطعات تاریخ وفات کہے۔ جناب طارق سلطانی نے مندرجہ ذیل قطعہ کہا!

”محمد رسول اللہ کا ذاکر“

1396ھ

فقر و عرفاں کی حق نے اُسے بخشی دولت  
”دین و ملت کی ضیا“ اسے ہے جو ہستی معروف  
جہد آزادی میں پُر جوش تھا کردار اُس کا  
اُس کی گرویدہ دل و جان سے تھی خلق خدا  
نور پھیلایا علوم نبویؐ کا اُس نے  
اُس کی درویشی و بے لوثی کی دنیا ہے مَیتر  
اُس کی خدماتِ جلیلہ کی ملے اُس کو جزا  
اُس کا از رُوئے ”یگانہ“ کہا طارق سن وصل

”ایک انسان جسے<sup>10</sup> کہیے فرشتہ سیرت“

10+1966ء=1976ء

۱۔ خواجہ محمد ضیاء الدین سیالویؒ

حضرت صابر براریؒ تم کراچویؒ نے یوں تاریخ وفات کہی!

وہ مرد مجاہد وہ درویش ذیشان  
شریعت کے عامل طریقت کے حامل  
وہ اکثر اسمبلی کے ممبر رہے ہیں  
تھے مَیوں صاحب جاہ مولانا ذاکر  
نما آئی صابرؒ کہو سال رحلت  
”ہیں جنت میں اب شاہ مولانا ذاکر“

1976ء



، خذ:-

- 1- ”اکابر تحریک پاکستان“ جلد اول از محمد صادق قصوری، مطبوعہ گجرات 1976ء ص 234 تا 235
- 2- ”تاریخ جھنگ“ از بلال زبیری مطبوعہ جھنگ 1976ء ص 364، 454، 467، 519
- 3- ”تلخ و شیریں یادیں“ از شیخ ریاض پرویز، مطبوعہ ملتان 1977ء ص 249
- 4- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 1474
- 5- ”ذاکر ذکر“ از نصرت علی اشیر چہ، مطبوعہ جامع محمد شریف (جھنگ) 1997ء ص 87، 88
- 6- ”مشکلات لالہ“ از شیخ محمد سعید ایڈووکیٹ، مطبوعہ جھنگ 1981ء ص 73، 184، 187، 190،

192

- 7- ”وفیات مشاہیر پاکستان“ از پروفیسر محمد اسلم مطبوعہ اسلام آباد 1990ء ص 237
- 8- روزنامہ ”نوائے وقت“ لاہور بابت 26، 27 نومبر 1976ء
- 9- ”تحریک جامعہ محمدی شریف“ از مولانا سید محمد متین ہاشمی، مطبوعہ جامعہ محمدی شریف (جھنگ) 1973ء متعدد صفحات
- 10- ”انسائیکلو پیڈیا تحریک پاکستان“ از اسد سیم شیخ، مطبوعہ لاہور 1999ء ص 998، 999
- 11- ”تاریخ رفتگان“ جلد سوم از صابر براری، مطبوعہ کراچی 2000ء ص 107

## مولانا حکیم محمد انور بابرؒ (1922-1977ء)

مولانا حکیم محمد انور بابر بن حکیم محمد شریف بابر (ف 1960ء) کی ولادت 1922ء میں لاہور میں ہوئی۔ 1944ء میں پنجاب یونیورسٹی لاہور سے بی اے کرنے کے بعد ”زبدۃ الحکمہ“ کی سند حاصل کی۔ اس کے ساتھ ساتھ اپنے آپ کو دینی تعلیم سے بھی آراستہ کیا۔ والد ماجد کے ساتھ ”دوانہ خانہ رفیقِ صحت“ متصل برکت علی اسلامیہ ہال بیرون موچی دروازہ لاہور اور یونانی طبّی بورڈ میں بطور رکن کام کرتے رہے اور ان ہی سے طبّی یونانی اسلامی میں مہارت تامہ حاصل کی۔

دور طالب علمی میں مجاہد ملت مجدد سیاست مولانا محمد عبدالستار خان نیازی (1915-2001ء) کے ساتھیوں میں شامل ہو گئے اور تحریک پاکستان میں گرانقدر خدمات سرانجام دیں۔ جیسا کہ مجاہد ملت اپنے ایک خط بنام جسٹس (ر) ذکی الدین پال محررہ 2 مارچ 1997ء میں رقمطراز ہیں!

”حکیم محمد انور بابر صاحب کے ساتھ میرا رابطہ 1936ء میں ہوا جب وہ اسلامیہ کالج لاہور میں ایف اے کے طالب علم تھے۔ اسی سال حضرت علامہ اقبالؒ کے مشورہ اور رہنمائی سے ہم نے ”دی پنجاب مسلم سٹوڈنٹس فیڈریشن“ قائم کی۔ ابتدائی دور میں شیخ انوار الحق مرحوم سابق چیف جسٹس سپریم کورٹ آف پاکستان، میاں محمد شفیع صاحب (م ش) اور عبدالحمید نظامی صاحب 1936-37ء میں یکے بعد دیگرے مسلم سٹوڈنٹس فیڈریشن کے صدر رہے۔ 1938ء میں مجھے صدر منتخب کیا گیا۔ حکیم محمد انور بابر صاحب فیڈریشن کے سرگرم کارکن اور آفس سیکرٹری رہے۔ 1941ء میں اسلامیہ کالج گراؤنڈ میں دی پنجاب مسلم سٹوڈنٹس فیڈریشن نے پاکستان کانفرنس منعقد کی تو بابر صاحب نے اس کانفرنس کو کامیاب بنانے میں تاریخی کردار ادا کیا۔

1939ء میں ہم نے دی پنجاب مسلم سٹوڈنٹس فیڈریشن کی جانب سے خلافت پاکستان اسکیم پیش کی۔ 1940ء میں جب ”آل انڈیا مسلم لیگ“ نے لاہور ریزولیشن پاس کیا تو اسی دوران 23 مارچ 1940ء کو ہم نے راجہ محمود آباد امیر احمد خان صدر آل انڈیا مسلم سٹوڈنٹس فیڈریشن کی زیر صدارت حبیبیہ ہال اسلامیہ کالج لاہور میں ”خلافت پاکستان کانفرنس“ منعقد کی۔ سردار اورنگ زیب خان اور چوہدری خلیق الزمان صاحبان نے اس کانفرنس میں خطاب کیا۔ حکیم محمد

انور بابر صاحب اس کانفرنس کے پروپیگنڈہ سیکرٹری تھے۔

1941ء میں ”دی پنجاب مسلم سٹوڈنٹس فیڈریشن“ کے زیر اہتمام پاکستان کانفرنس میں قداً عظم کی صدارت میں ”آل پاکستان رورل پروپیگنڈہ کمیٹی“ قائم ہوئی جس کا سیکرٹری مجھے مقرر کیا گیا۔ حکیم محمد انور بابر صاحب اس کمیٹی کے رکن تھے۔ 1942ء میں حکیم صاحب ”پنجاب مسلم لیگ کونسل“ کے ممبر منتخب ہوئے اور دیہات میں مسلم لیگ کی تنظیم میں میرے ساتھ کام کرتے رہے۔ 1941ء میں برٹش گورنمنٹ نے سرسکندریات خاں وزیراعظم پنجاب، مولوی سرائے کے فضل الحق وزیراعظم بنگال، سر سعد اللہ خاں وزیراعظم آسام، سر سلطان احمد خاں اور بیگم جہاں آراء شاہنواز (جو آل انڈیا مسلم لیگ ورکنگ کمیٹی کے ممبر تھے) کو قداً عظم کی رضامندی کے بغیر ”نیشنل ڈیفنس کونسل“ کا ممبر بنالیا۔ حالانکہ قداً عظم نے جنگی سرگرمیوں میں تعاون سے انکار کر دیا تھا بلکہ مطالبہ پاکستان منظور کرنے کی حکومت پر شرط عائد کر دی۔ پنجاب اور بنگال میں اس کے خلاف ایگجیٹیشن شروع ہوا۔ پنجاب میں پاکستان رورل پروپیگنڈہ کمیٹی نے اس احتجاجی ایگجیٹیشن میں بڑھ چڑھ کر کام کیا۔ ہم نے لاہور اور فیصل آباد میں نیشنل ڈیفنس کونسل میں شامل ارکان کے خلاف ایگجیٹیشن کیا اور ان کے خلاف تادیبی کارروائی کا مطالبہ کیا۔ اس ایگجیٹیشن میں حکیم محمد انور بابر نے سرگرم حصہ لیا اور کانفرنسوں میں شریک رہے۔

1946ء میں خضر وزارت کے خلاف سول نافرمانی کی تحریک میں نواب افتخار حسین ممدوٹ صدر پنجاب مسلم لیگ کی گرفتاری کے بعد شیخ صادق حسن نائب صدر نے تحریک کی قیادت کی۔ ان کی گرفتاری کے بعد میاں عبدالباری صاحب ڈکٹیٹر مقرر ہوئے۔ یہ گرفتار ہوئے تو مجھے تحریک کا ڈکٹیٹر صدر مقرر کیا گیا۔ میری گرفتاری کے بعد مولوی محمد ابراہیم علی چشتی صاحب ڈکٹیٹر مقرر ہوئے اور ساٹھ ہزار کا جلوس لے کر گرفتاری پیش کی۔ حکیم محمد انور بابر صاحب بھی اس تحریک میں گرفتار ہوئے۔ القصد حکیم محمد انور بابر صاحب نے بحیثیت ممبر ورکنگ کمیٹی پاکستان رورل پروپیگنڈہ کمیٹی، بحیثیت ممبر پنجاب مسلم لیگ کونسل، بحیثیت آفس سیکرٹری دی پنجاب مسلم لیگ خلافت پاکستان گروپ، نمایاں خدمات سرانجام دیں۔“

1947ء میں مسلم لیگ خلافت پاکستان گروپ قائم ہوا تو حکیم صاحب اُس کے آفس سیکرٹری تھے۔

انہوں نے خلافت پاکستان گروپ کی طرف سے کافی لٹریچر شائع کیا۔ پاکستان بننے کے بعد مولانا

محمد عبدالستار خان نیازی کے شانہ بشانہ گرانقدر خدمات انجام دیں۔ 1951ء میں مورخہ نیازی نے ”تحریک خلافت پاکستان“ تشکیل دی تو حکیم صاحب اُس کی مرکزی انتظامیہ کے رکن رہے۔

1953ء کی تحریک ختم نبوت میں تن من دھن کی بازی لگانا موصیٰ رسالت صلی اللہ علیہ وسلم کا تحفظ کیا اور مولانا نیازی کے ساتھ شاہی قلعہ لاہور میں قید و بند کی صعوبتیں برداشت کیں۔ کیا محال کہ پائے استقلال میں ذرہ برابر بھی لرزش آئی ہو۔ حکیم صاحب، مجدد ملت مولانا نیازی کے جگر کی دوست اور دست راست تھے۔ مولانا نیازی کے خلاف مقدمات بغاوت سے لے کر ایم پی، ایل، او کے تحت جتنے مقدمات بنے سب کی وہی پیروی کرتے رہے۔ بڑے نڈر، بے باک اور جری انسان تھے۔ جمعیت علماء پاکستان کی مرکزی شوریٰ کے رکن بھی رہے۔

حکیم صاحب نے فرید العصر حضرت میاں علی محمد خان آف ہسی شریف (1881-1975ء) کے دستِ اقدس پر بیعت کی تھی۔ مولانا محمد ابراہیم علی چشتی (1917-1968ء) سے بھی اکتساب فیض کیا تھا۔ ہر وقت با وضو رہتے تھے۔ اُن کے پر نور، بارعب اور روشن چہرے کو دیکھ کر ایمان تازہ ہو جاتا تھا۔ ایک زاہد و مریض اور عابد شب زندہ دار تھے۔ شب و روز اور ادو وظائف میں منہمک رہتے تھے اور ہر وقت ذکر الہی اور درود شریف سے زبان تر رکھتے تھے۔ راقم الحروف کو اُن کی زیارت کا شرف حاصل ہے۔

حکیم صاحب کی وفات حسرت آیات یکم ربیع الاول 1397ء بمطابق 20 فروری 1977ء بروز اتوار ہوئی اور قبرستان میانی صاحب لاہور میں والد گرامی کے پہلو میں دفن ہوئے۔ کئی ایک شعراء نے قطعات تاریخ وصال کہے جو درج ذیل ہیں:-

حضرت صابر براری ثم کراچویؒ نے یہ قطعہ تاریخ کہا!

ماہر طب وہ باری صاحب	ہائے افسوس آج ہم میں نہیں
فیض مرشد علی محمدؒ سے	چشتیہ سلسلے کے تھے وہ امیں
عشق سرکارؒ اور حب وطن	تھا یہی اُن کا دین اور یقین
زندگی بھر رہی یہی کاوش	ملک میں ہو نفاذ شرع میں
کہتے صابرؒ یہ مصرعہ تاریخ	
”جان انور مقیم خلد بریں“	

1397ھ

سید عارف محمود مجبور رضوی گجراتی نے بھی تاریخ کہی!

چھوڑ کر تنہا ہمیں دنیا سے ہیں رخصت ہوئے سن کے پیغام اجل آہ! انور باری

خدمتِ قوم و وطن تھا اُن کا دستورِ حیات  
قائدِ تحریکِ پاکستان بھی تھے وہ بالیقین  
دوستی کے کوئی سیکھے اُن سے آدابِ حسین  
اُن کو تھی از حد ارادت در گہہ ہستی کے ساتھ  
آج علامہ نیازی بھی ہیں بے شک رات دن  
آپ کی فرقت میں بیکل آہ ! انور بابرؒ

بے سر الفا کہو مجھ پر یہ سالِ وفات  
”خیر ملتِ بے بدل“ آہ ! انور بابرؒ

1397ھ

15 اگست 1997ء کو تحریک پاکستان ورکرز سوسائٹی، لاہور کی تقریب میں اُن کی خدمات کے پیش نظر

گولڈ میڈل دیا گیا۔

ماخذ:-

1- ”وے صورتیں الہی“ از ڈاکٹر عبدالسلام خورشید، مطبوعہ لاہور 1976ء ص 21

2- ”خفگانِ خاکِ لاہور“ از پروفسر محمد اسلم مطبوعہ لاہور 1993ء ص 23

3- ”وفیاتِ مشاہیر پاکستان“ از پروفسر محمد اسلم، مطبوعہ 1990ء ص 224

4- ”مجاہد ملت“ جلد اول از محمد صادق قصوری، مطبوعہ لاہور 1996ء ص 53، 68، 104، 138، 143، 201

5- ”یہ ایرانِ مکتب“ جلد اول از بیدار ملک مطبوعہ لاہور 1986ء ص 288

6- ماہنامہ ”نقوش“ لاہور ”لاہور نمبر“ بابت فروری 1962ء ص 830

7- ہفت روزہ ”اہام“ بہاولپور ”مجاہد ملت ایڈیشن“ بابت 28 مئی 1987ء ص 105، 108، 156، 157

8- مکتوب گرامی مجاہد ملت مولانا محمد عبدالستار خاں نیازی بنام جسٹس (ریٹائرڈ) ذکی الدین پال محروہ از

لاہور مورخہ 2 مارچ 1997ء

9- مکتوب گرامی جناب مودودیؒ بابرؒ پر حقیقی حکیم محمد انور بابرؒ بنام محمد صادق قصوری از لاہور محروہ

26 جولائی 1997ء

10- ”تاریخِ رنگین“ جلد دوم از صاحبِ برابری، مطبوعہ کراچی 1998ء ص 80

11- روزنامہ ”نوائے وقت“ لاہور بابت 16 اگست 1997ء

## مولانا شاہ محمد عارف اللہ میرٹھیؒ

(1909-1979ء)

مولانا شاہ محمد عارف اللہ قادری بن مولانا حکیم شاہ محمد حبیب اللہ قادری رضوی (1887-1948ء) بن مولانا شاہ محمد عظیم اللہ (1912-18ء) کی ولادت باسعادت 14 شوال المکرم 1327ھ بمطابق 29 اکتوبر 1909ء بروز جمعہ المبارک میرٹھ (انڈیا) میں ہوئی۔ یہ وہی میرٹھ ہے جسے جنگ آزادی 1857ء میں سب سے پہلے انقلابی شہر ہونے کا شرف حاصل ہوا۔

مولانا شاہ محمد عارف اللہ قادری نے ابتدائی تعلیم مدرسہ امداد الاسلام، مدرسہ قومیہ عربیہ اور انتہائی کتب میرٹھ کی قدیم درس گاہ مدرسہ اسلامیہ عربیہ میں پڑھیں۔ 25 نومبر 1933ء کو آپ کی دستار بندی ہوئی۔ بعد ازاں عربی، فارسی اور انگریزی کے امتحانات الہ آباد یونیورسٹی سے پاس کئے۔ فارغ التحصیل ہونے کے بعد خاندانی دستور کے مطابق والد گرامی کے حکم کے مطابق جامع مسجد خیر المساجد میرٹھ میں خطابت کے فرائض انجام دینے لگے۔ تبلیغی دورے کر کے غیر مسلموں کو اسلام کی طرف راغب کیا۔ انداز تقریر مبلغ اسلام مولانا شاہ عبدالعظیم میرٹھیؒ (1893-1954ء) سے سیکھا اور جلد ہی ایک نامور مقرر کی حیثیت سے معروف ہو گئے۔ کچھ مدت کے بعد شہر کے کئی اداروں اور انجمنوں کے سپرست اور رکن بن گئے۔

1351ھ بمطابق 1932ء میں حضرت شاہ علی حسین کچھوچھوئیؒ (1850-1936ء) کے دستِ حق پر بیعت کر کے تاج خلافت حاصل کیا۔ اعلیٰ حضرت فاضل بریلوی مولانا شاہ احمد رضا خانؒ (1856-1921ء) کے فیوض و برکات سے بہرہ ور ہونے کے لیے 1359ھ بمطابق 1940ء میں والد گرامی کے ہاتھ پر بیعت کر کے تمام رضوی اور اوروادو معمولات کی اجازت پائی۔

تحریک پاکستان میں بھرپور کردار ادا کیا۔ نواب محمد اسماعیل خاں (1883-1958ء) نے ضلع میرٹھ میں مسلم لیگ کی تنظیم کی تو آپ نے فعال کردار ادا کیا اور ضلع بھر میں مسلم لیگ کی شاخیں قائم کیں۔ پھر مسلم لیگ کا پیغام گھر گھر پہنچانے کیلئے 25 نومبر 1945ء کو میرٹھ میں سنی کانفرنس کا اہتمام فرمایا۔ 12 دسمبر 1945ء کو مسلم لیگ کی حمایت میں ایک عظیم الشان کانفرنس کی صدارت کرتے ہوئے بمبئی میں فرمایا کہ! ”ہندو مسلم اتحاد بالکل ناممکن ہے۔ ہم ایسا علیحدہ وطن چاہتے ہیں جہاں آئین شریعت کے مطابق فقہی اصولوں پر حکومت قائم کی جائے گی۔“

نواب محمد اسماعیل خاں صدر صوبہ مسلم لیگ یو پی کی زیر قیادت شہری مسلم لیگ پولیٹیکل کانفرنس میں منعقدہ 31 دسمبر 1945ء ویکم تا 2 جنوری 1946ء کو مجلس استقبالیہ کے صدر کی حیثیت سے جو خطبہ پڑھا وہ تاریخی اہمیت کا حامل ہے۔ اس خطبہ میں آپ نے 1857ء سے لے کر تحریک پاکستان تک مسلمانوں کی جدوجہد آزادی پر روشنی ڈالی۔

اپریل 1946ء میں بنارس میں آل انڈیا سنی کانفرنس کا انعقاد ہوا۔ اس کانفرنس کی کامیابی کے لئے آپ نے صدر الافاضل مولانا محمد نعیم الدین مراد آبادی (1883-1948ء) اور حضرت محدث اعظم کچھوچھوی (1894-1961ء) کی معیت میں یو پی، سی پی، بہار، پنجاب اور بنگال کے دورے کئے۔ اس کانفرنس نے تحریک پاکستان کو ایک نئی روح بخشی۔ پھر مولانا عبدالحامد بدایونی (1898-1970ء) اور مولانا صبغتہ اللہ شبید فرنگی محلی (ف 1964ء) کی رفاقت میں آل انڈیا مسلم لیگ کے جلسوں، کانفرنسوں اور بعض مٹ ورتی مجلسوں میں شرکت کرتے رہے حتیٰ کہ پاکستان معرض وجود میں آ گیا۔

1949ء میں پہلی مرتبہ حج بیت اللہ و زیارتِ روضۃ اقدس حضور سید عالم صلی اللہ علیہ وسلم سے مشرف ہوئے۔ جب واپس پہنچے تو معلوم ہوا کہ تحریک پاکستان میں حصہ لینے اور مسلم لیگ کا سرگرم رکن ہونے کے جرم میں گرفتاری کا حکم صادر ہو چکا ہے۔ اطلاع ملتے ہی صرف جائیداد کے کاغذ لے کر دہلی پہنچے اور بعد میں براستہ بمبئی بذریعہ بحری جہاز 1950ء میں پاکستان آ گئے۔ کچھ عرصہ کراچی اور خوشاب میں رہنے کے بعد راولپنڈی میں مستقل طور پر رہائش پذیر ہو گئے۔

راولپنڈی میں خطابت کا سلسلہ شروع کیا اور ملک کے طول و عرض میں تبلیغی دورے بھی کرتے رہے۔ 1951ء میں جمعیت علمائے پاکستان راولپنڈی کے صدر منتخب ہوئے اور تازیت اس عہدہ پر فائز رہے۔ ”دارالعلوم احسن البرکات“ کا اجراء کیا۔ مارچ 1953ء میں ”ہنامہ“ ”سالک“ جاری کیا جو بفضلِ خدا بارہ سال تک مذہب و ملت کی گرانقدر خدمت کا فریضہ ادا کرتا رہا۔

1953ء اور 1974ء کی تحریک ختم نبوت میں جرأت مندانہ کردار ادا کیا اور قید و بند کی صعوبتوں سے بھی نبرد آزما رہے۔ 24 اگست 1959ء کو ایوبی مارشل لاء کے نفاذ پر اس وقت کے ڈپٹی کمشنر جی ایم یزدانی ملک کے نام نہ سب رویے کی بنا پر مرکزی جامع مسجد راولپنڈی کی خطابت سے مستعفی ہو گئے۔ ملک کے طول و عرض سے خطابت کی پیشکشیں ہوئیں لیکن آپ نے باصرار جامع مسجد واہ فیکٹری میں خطابت منظور فرمائی جو آخر تک جاری رہی۔ (یاد رہے کہ یزدانی ملک ڈپٹی کمشنر راولپنڈی کی قدرت نے ایسی



رُفت کہ وہ یحییٰ خان کے دور میں اپنی بد اعمالیوں کی بنا پر 313 افسروں کے رُوپ میں کمال بے عزتی سے ملازمت سے برخاست کر دیا گیا (1965ء میں متاثرین و مجاہدین کشمیر کیلئے امدادی سرگرمیوں میں ۷۷ چڑھ کر حصہ لیا۔

اندرون ملک دوروں کے علاوہ آپ نے بیرون ممالک بھی تبلیغی دورے کئے۔ 1968ء میں بغداد، نجف اشرف، کربلا اور کاظمین سے ہوتے ہوئے انگلنڈ پہنچے اور آٹھ ماہ قیام فرما کر پورے ملک میں خطاب کیا اور لاتعداد عیسائیوں نے آپ کے دست حق پر اسلام قبول کیا۔ 21 اپریل 1974ء کو دوبارہ ورلڈ اسلامک مشن کی کانفرنس میں شرکت کی اور اگست تک مختلف شہروں اور قصبوں میں تبلیغی خدمات انجام دیتے رہے۔

مارچ 1977ء کے عام انتخابات میں پیپلز پارٹی کی بے مثال دھاندلی کے بعد تحریک نظم مصطفیٰ چلی تو آپ نے اس میں نمایاں کردار ادا کیا۔ اسی سال جنرل ضیاء الحق (1924-1988ء) کی مارشل لاء حکومت نے آپ کو رویت ہلال کمپنی کا چیئرمین مقرر کیا۔

مذہب و ملت کی گرانقدر خدمات انجام دینے کے بعد آپ نے 30 ربیع الاول 1399ھ بمطابق 28 فروری 1979ء بروز بدھ راولپنڈی میں انتقال فرمایا۔ نماز جنازہ مولانا مفتی محمد عبدالقیوم ہزاروی ثم لاہوری نے پڑھائی۔ حضرت صابر براری ثم کراچی نے قطعہ تاریخ کہا!

رخصت ہوئے جہاں سے جدو یہاں مقرر  
مغموم اس لئے ہیں پیر و جوان کہنے  
تھا عالمانِ دین میں اعلیٰ مقام اُن کا  
تھی منفرد جہاں میں حضرت کی شان کہنے  
نُری ہے عمر اُن کی تبلیغِ دین حق میں  
دینِ مبین کا اُن کو روشن جہان کہنے  
وہ ہر جگہ ہماری کرتے تھے پیشوائی  
حضرت کو اہل حق کا اک ترجمان کہنے  
صابر اگر ہے فکر تاریخِ سالِ رحلت  
مولانا عارف اللہ جنتِ نشان کہنے

1399ھ

خدا:-

- 1- "اکابر تحریک پاکستان" جلد اول از محمد صادق قصوری، مطبوعہ گجرات 1976ء ص 102 تا 104
- 2- "وفیات مشاہیر پاکستان" از پروفیسر محمد اسلم، مطبوعہ اسلام آباد 1990ء ص 128
- 3- "تاریخِ رفتگان" از صابر براری، مطبوعہ کراچی 1986ء ص 188 تا 189
- 4- "افکار راولپنڈی ڈائریکٹر 1962ء" مرتبہ سید غلام مصطفیٰ خالد گیلانی، مطبوعہ راولپنڈی

1962ء ص 640

- 5- ”اذکار حبیب رضا“ از شاہ عارف اللہ میرٹھی، مطبوعہ لاہور 1976ء ص 6، 19
- 6- ”تعارف علمائے اہلسنت“ از مولانا محمد صدیق ہزاروی مطبوعہ لاہور 1979ء ص 129 تا 132
- 7- ”تذکرہ علمائے پنجاب“ جلد اول از اختر راہی، مطبوعہ لاہور 1980ء ص 244 تا 246
- 8- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 949
- 9- ہفت روزہ ”افق“ کراچی بابت 13 مارچ 1980ء ص 34 تا 36
- 10- متعدد روزنامے۔

## مولانا محمد مطیع الرضا خاں قادریؒ

(1927-1979ء)

مولانا محمد مطیع الرضا خاں قادری بن حکیم احمد رضا خاں کی ولادت موضع چندوسی ضلع مراد آباد (یوپی، بھارت) کے ایک علمی گھرانے میں 29 ستمبر 1927ء کو ہوئی۔ بچپن میں والد گرامی کا انتقال ہو گیا تو والدہ ماجدہ نے تعلیم دلاوی۔ دادوں ضلع علی گڑھ اور بریلی شریف سے تعلیم حاصل کی۔ آپ کے اساتذہ میں مولانا محمد امجد علی مولف ”بہار شریعت“ (1878-1948ء)، مفتی محمد اعجاز ولی خاں رضوی (1914-1973ء) اور مولانا عبدالمصطفیٰ ازہری (1918-1989ء) شامل ہیں۔ مولانا حامد رضا خاں بریلوی (1875-1942ء) سے شرف بیعت حاصل کیا۔ مفتی اعظم ہند مولانا مصطفیٰ رضا خاں بریلوی (1893-1981ء) سے سند حدیث، اور دادو و فاضل اور سلسلہ رضویہ کے تمام سلاسل کی اجازت مرحمت ہوئی تھی۔ 1941ء میں جامعہ طیبہ لکھنؤ سے حکیم حاذق کی سند حاصل کی۔ شعر و شاعری سے بھی دلچسپی تھی۔ رضا تخلص کرتے تھے۔

آپ نے تحریک پاکستان میں بڑھ چڑھ کر حصہ لیا۔ 11 دسمبر 1945ء کو ”پاکستان کلب چندوسی“ کے جنرل سیکرٹری منتخب کئے گئے۔ تھوڑے ہی عرصہ میں آپ کی زبردست جدوجہد سے چندوسی میں عین کانگریسی مرکز چوک حسینی بازار میں مسلم لیگ کا دفتر قائم ہو گیا۔ اس بات نے کانگریس کے اعلیٰ حلقوں تک بالخصوص جی دی اور مسلمانوں کو مسلم لیگ میں شامل ہونے سے باز رکھنے کیلئے کوششیں تیز کر دی گئیں۔ ہندوؤں نے دارالعلوم دیوبند کے پرنسپل مولانا حسین احمد مدنی (1879-1957ء) کو خصوصی طور پر مدعو کیا اور ایک بہت بڑے جلسے کے انعقاد کی بھرپور کوشش کی گئی۔ لیکن مولانا مطیع الرضا خاں اور ان کے مخلص اور بے لوث ساتھیوں کی شبانہ روز مساعی رنگ رنیں اور جلسہ گاہ میں ہندوؤں کو ان کی توقعات کے بالکل برعکس حالات دیکھنے پڑے۔ اس واقعہ سے کانگریسیوں کی ہمت پست ہو گئی اور لوگوں میں مسلم لیگ کی آواز خوب کھل کر سامنے آئی۔

تحریک پاکستان کے ان ایام میں آپ نے دیگر رفقاء کے ساتھ انتہائی جدوجہد سے کام کیا۔ ایک ایک دن میں کئی کئی جلسوں سے خطاب کیا اور مختلف جگہوں پر پیام آزادی کو عام کیا۔ اسی دوران چند ہندو

بیزروں نے آپ سے سوال کیا کہ ”آپ جو پاکستان کیلئے اس قدر تنگ و دو کر رہے ہیں لیکن کیا کبھی سوچا کہ پاکستان اس علاقہ (یوپی) میں بنے گا یا صرف مسلم اکثریت کے علاقوں میں۔“ آپ نے جواب دیا، ”پاکستان کا حدود اربعہ تیار کرنا ہمارا کام نہیں۔ ہمارا ایک لیڈر قائد اعظمؒ ہے جس کی قیادت نے کلکتہ سے خیبر تک کے تمام مسلمانوں کو ایک پیٹ فارم پر لا اکٹھا کیا ہے وہ جہاں پاکستان بنائے گا وہ ہمارا پاکستان بنے گا۔ ہم تو ہندوستان کے اندر ایک ایسی سرزمین چاہتے ہیں جہاں مسلمان اسلامی اصولوں کے مطابق طرز زندگی اختیار کر سکیں۔“

قیام پاکستان کے بعد ہجرت کر کے کراچی آ گئے اور پھر راولپنڈی کو اپنا مستقل وطن بنالیا اور تازیت جامع مسجد لال کڑتی راولپنڈی میں خطابت کی ذمہ داریاں نبھاتے رہے۔ تحریک ختم نبوت (1953ء)، (1974ء) اور تحریک نظامِ مصطفیٰ (1977ء) میں مجاہدانہ شان سے حصہ لیا اور قید و بند کی صعوبتوں سے بھی نبرد آزما رہے۔ مدرسہ رضویہ قائم کر کے علم و ادب کی خدمات بجالاتے رہے اور ساتھ ہی ساتھ قادری دواخانہ کے نام سے مطب بھی چلاتے رہے۔

مولانا مطیع الرضا خاں خوش گفتار خطیب، اچھے مدرس، حاذق طبیب، نعت گو شاعر اور بہترین عالم دین تھے۔ 4 اپریل 1979ء کو بوجہ رضہ اختلافِ قلب آپ کی وفات ہوئی اور اپنے قائم کردہ مدرسہ رضویہ کے صحن میں آخری آرام گاہ بنی۔

جناب طارق سلطان پوری نے مندرجہ ذیل قطعہ تاریخ وصال کہا!

منظیر شان عالمان کبیر	علم و عرفان و عشق کا پیکر
رنگِ حمد رضا سے تھا ممتاز	تھا جو اُس کا لباس فکر و نظر
حُبِ محبوب حق تعالیٰ میں	زندگی بھر رہا وہ نغمہ گر
علم و حکمت کا نور پھیلا یا	ظلمتوں میں رہا وہ سینہ سپر
خلقت ارض پاک کی خاطر	کی جدوجہد اُس نے بڑھ چڑھ کر
اُس کا مقصود و مدعائے حیات	اوج و اقبال اُمتِ سرور

سالِ وصل اُس کا ہے ز روئے ”جلیل“

”حق سرشت حق شعار“ دیدہ ور

، خذ:-

- 1- ”افکار راولپنڈی ڈائریکٹری 1962ء“ از سید غلام مصطفیٰ شاہ خالد گیلانی، ص 640
- 2- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء ص 1505
- 3- ”وفیات مشاہیر پاکستان“ از پروفسر محمد اسلم مطبوعہ اسلام آباد 1990ء ص 281
- 4- ”تذکرہ علمائے پنجاب“ جلد دوم از اختر رائی، مطبوعہ لاہور 1980ء ص 742
- 5- کتابچہ ”فیض رضا“ مرتبہ حمید اللہ چوہدری، محمد عباس رضا، شہد حنیف وارثی، مطبوعہ راولپنڈی 1980ء
- 6- پمفلٹ ”مولانا مطیع الرضا خاں قادری“ شائع کردہ انجمن طلباء اسلام راولپنڈی، لال کڑتی یونٹ، سن ندارد

## مولانا غلام قادر اشرفیؒ (1906-1979ء)

مولانا غلام قادر بن میاں باغ علی چشتی کی والدات 14 محرم الحرام 1324ھ بمطابق 10 مارچ 1906ء بروز ہفتہ فرید کوٹ (بھارت) میں ہوئی۔ ابھی صغیر تھے کہ والدین کا سایہ سر سے اٹھ گیا۔ 1911ء میں سکول میں داخل ہوئے اور 1922ء میں امتیازی حیثیت سے میٹرک کا امتحان پاس کیا۔ کالج میں داخلہ دیا مگر طبیعت مائل نہ ہوئی۔ مذہبی تعلیم حاصل کرنا شروع کردی اور درج ذیل اساتذہ سے اکتساب علم کیا۔

1- حضرت مولانا محمد سعید شبلی فرید کوٹیؒ (1896-1982ء)

2- حضرت مفتی اعظم شاہ محمد مظہر اللہ دہلویؒ (1886-1966ء)

3- حضرت مولانا یحییٰ صاحب چڑیا کوٹیؒ (-)

4- حضرت مولانا سید غلام قطب برہمچاری اشرفی سہوانیؒ (ف 1932ء)

5- حضرت بابا خلیل داس ایم اے (سنسکرت) چتر ویدی

6- حضرت مولانا عبدالعزیز صاحب فتح پوریؒ (19-1884ء)

7- حضرت صدرالافاضل مولانا سید محمد نعیم الدین مراد آبادیؒ (1883-1948ء)

سند فراغت جامعہ نعیمیہ مراد آباد (یو پی) سے حاصل کی اور اسی دوران ”مدرسہ حلقہ اشاعت الحق گشتی مراد آباد“ کا تبلیغی کورس بھی مکمل کر لیا جس میں ہندی، بھاشا اور سنسکرت کی تعلیم حاصل کی۔ اس کے علاوہ گورکھی اور گپالی پر بھی عبور حاصل کیا۔

حضرت شاہ علی حسین کچھوچھوٹیؒ (1850-1936ء) کے دستِ حق پر بیعت کر کے اجازت و خلافت حاصل کی۔ علاوہ ازیں حضرت میاں شاہ محبوب قادری فیروز پوریؒ اور حضرت مولانا ضیاء الدین احمد قادری رضوی مدنیؒ (1877-1981ء) سے بھی اجازت و خلافت تھی۔

دورانِ طالب علمی سنی کانفرنس مراد آباد (1925ء) میں ایک رضا کار کی حیثیت سے حصہ لیا۔ آپ نے رضا کاروں کی ٹیم کے ساتھ کانفرنس کے انتظام و انصرام میں بہت دلچسپی اور شوق کا مظاہرہ کیا۔ تحصیل علم کے بعد 1926ء تا 1928ء یعنی تین سال تک ملکتر ضلع فیروز پور (حال بھارت) میں تدریس و

خطابت کے فرائض سرانجام دیئے اور ساتھ ہی ساتھ سیاسی تحریکوں میں بھی حصہ لیتے رہے۔ ضلع فیروز پور میں مسلم لیگ کے نصب العین اور سائمن کمیشن کے بائیکاٹ کے سلسلے میں کام کرتے رہے۔ شاردالا ایکٹ کو ناکام بنانے میں بھی بھرپور دلچسپی لیتے ہوئے علماء و مشائخ کے شانہ بش نہ کام کیا۔

1929ء میں عملی طور پر میدان سیاست میں وارد ہو گئے اور مغلیہ ورہ ایجنسی میں حصہ لیا۔ 1931ء میں تحریک کشمیر اور 1932ء میں مسلمانان ریاست الور، جب ریاستی مظالم کی تاب نہ لا کر اجیر شریف، بھرت پور، گونڈگانوال اور دہلی کی طرف ہجرت کرنے پر مجبور ہوئے تو آپ اپنے برادر طریقت میر غلام بیگ نیرنگ انبالوٹی (1876-1952ء) سیکرٹری جنرل انجمن تبلیغ الاسلام انبالہ کی زیرِ کمان کام کرتے رہے۔ 1933ء میں تحریک قادیاں اور 1935ء میں ”تحریک شہید گنج“ میں بھرپور حصہ لیا۔ 37-1936ء میں خان غلام رسول خاں ایڈووکیٹ جنرل سیکرٹری پنجاب مسلم لیگ اور ملک برکت علی (1885-1946ء) کے ایما پر مسلم لیگ کیلئے خدمات انجام دیں اور لاہور کے مفادات میں مسم لیگ کا پیغام پہنچایا۔

1938ء میں ”تحریک آریہ سماج“ جو نظام حیدر آباد دکن کے خلاف جتھ بندی کی صورت میں چلائی گئی تھی، کے انسداد کیلئے کافی خدمات سرانجام دیں اور ”یوم نظام“ منایا۔ 1939ء میں حضرت قائد اعظم کی ہدایت پر ”یوم نجات“ منایا گیا تو آپ نے بھی مجلس تبلیغ اسلام لاہور کے زیرِ اہتمام یہ دن منایا۔ بھرپور کوشش کر کے ضلع بھر میں مسم لیگ کا قیام عمل میں لائے اور جا بجا اُس کی شاخیں قائم کیں۔

1945ء میں ملک فیروز خاں نون (1893-1970ء) اور سردار شوکت حیات خاں (1912-1998ء) کے ساتھ مسلم لیگی امیدواروں کیلئے شب و روز کام کیا اور اسی سال آپ نے لاہور کے مسلم لیگیوں کی طرف سے قائد اعظم کی خدمت میں مسم لیگ کیلئے تھیلی پیش کی۔ اس کی دلچسپ تفصیل خود آپ کی زبانی سنئے!

”قائد اعظم بذریعہ کار کشمیر سے واپس لاہور تشریف لا رہے تھے اور راستہ میں انہیں جا بجا جلسوں سے خطاب کرنا تھا۔ ہم نے بھی لاہور میں استقبال کی تیاریاں شروع کر دیں اور نذرانہ کی تھیلی کا بھی بندوبست کیا۔ جی ٹی روڈ پر میل ڈیڑھ میل تک جھنڈیاں اور محرابیں بنوائیں، مسم لیگ کے جھنڈے لگائے اور تمام علاقہ میں آدمی دوڑا کر صبح تک ہزاروں آدمی جمع کر لئے۔ پنڈال میں میڈے کا سماں تھا۔ ہر طرف چہل پہل تھی۔ بیج تیار ہو چکا تھا، شامیانے نصب تھے لیکن لطف کی بات یہ کہ نہ تو قائد اعظم کو اس کی اطلاع تھی اور نہ اُن کے پروگرام میں



لالہ موسیٰ ٹھہرنے کا اندراج تھا۔

دو پہر کو قائد اعظم تشریف لائے تو فضالہ نے بکسیر، اللہ اکبر، مسلم لیگ زندہ باد، قائد اعظم زندہ باد، لے کر رہیں گے پاکستان، آنکھوں کا نور پاکستان، دل کا سرور پاکستان، سے گونج بھئی۔ لالہ موسیٰ کی فضا میں انتہائی جوش و خروش تھا۔ قائد اعظم نے پوچھا ”یہ کونسی جگہ ہے؟“ عرض کیا گیا ”لالہ موسیٰ“ فرمایا: ”ہمارے پروگرام میں شامل نہیں ہم گجرات ٹھہریں گے۔“

سڑک پر استقبال کیلئے چوہدری غلام احمد قادری جنرل سیکرٹری مسلم لیگ لالہ موسیٰ مع رفقاء موجود تھے۔ میری ڈیوٹی اسٹیج پر تھی۔ جب قائد اعظم نے ٹھہرنے سے انکار کر دیا اور کار سے نہ اترے تو چوہدری صاحب نے مجھے آواز دی ”وہ جا رہے ہیں، یہیں آ کر ملو۔“ میں نے فوراً آ کر سلام عرض کر کے ہاتھ دایا اور عرض کیا ”ذرا باہر آ کر کھڑے ہوں جائیں تاکہ لیگ کے کارکن جو دروازے سے راتوں رات پیدل سفر کر کے یہاں پہنچے ہیں، اپنے محبوب قائد کو ایک نظر دیکھ تو لیں۔“

یہ سن کر قائد اعظم موٹر کے پائیدان پر کھڑے ہو گئے۔ میں نے پھر عرض کیا ”آپ زمین سے فٹ ڈیڑھ فٹ بلندی پر کھڑے ہیں، اگر چھ سات فٹ اونچے کھڑے ہوں تو زیادہ لوگ دیکھ سکیں گے۔“ فرمانے لگے کیوں؟ میں نے عرض کیا، ”اس سنے کہ میں مسلم لیگ کا جنم ساتھی ہوں اور آپ اُس کے صدر ہیں۔“ فرمایا، کیسے؟ میں نے کہا کہ میری پیدائش 1906ء میں ہوئی اور مسلم لیگ کا قیام بھی 1906ء میں ہوا، چونکہ میں اور مسلم لیگ اکٹھے پیدا ہوئے لہذا میں اس کا جنم ساتھی ہوں۔

اس پر قائد اعظم نے فوراً جذبات سے مجھے گلے لگا لیا اور میرا ہاتھ ہاتھ پکڑ کر اسٹیج پر تشریف لائے اور فرمایا: ”حضرات! میرا مولانا سے لڑائی ہو تو وہ لڑائی پیار اور محبت کا تھا، یہ سامنے انڈیا کا نقشہ ہے، میں اس پر پاکستان کو ابھرتا ہوا دیکھ رہا ہوں، منزل بالکل قریب ہے، آپ مسلم لیگ کے جھنڈے تلے جمع ہو کر میرے ہاتھ مضبوط کریں، اللہ ہمارا حامی و ناصر ہو۔“

اس دلکش اور وجد اور خطاب کے بعد ”مسلم لیگ زندہ باد“ اور ”قائد اعظم زندہ باد“ کے نعروں کی گونج میں میں نے نذرانہ کی تھیلی پیش کی اور اُن کا قافلہ شاداں و فرحان عازم گجرات ہوا۔

1946ء میں بنارس کی آل انڈیائی کانفرنس میں مولانا اپنے بہت سے ساتھی لے کر شریک ہوئے

اور واپس آ کر شب و روز تخلیق پاکستان کیلئے کام کیا۔ ان مجاہدانہ سرگرمیوں کی بنا پر مختلف اوقات میں قید و بند کی صعوبتیں بھی برداشت کیں۔ مجموعی طور آپ نے ملک و ملت کے لیے تقریباً چار سال کا عرصہ جیلوں کی نذر کیا مگر آپ کے عزم و ولولے میں ذرہ بھر بھی کمی نہ ہوئی اور پوری دلجمعی کے ساتھ اپنے نصب العین کے حصول میں منہمک رہے۔ انتخابات کے دوران ضلع بھر کے اہم مقامات کا دورہ کیا۔ مسلم لیگ کا سبز پرچم لہراتے ہوئے گلی کوچوں میں گاتے پھرتے تھے!

”سبز جھنڈے کی کون سنے گا؟“ پھر جواب دیتے ”اللہ پاک سنے گا۔“

بڑی بوڑھیاں مکانوں پر کھڑی ہو کر یوں دعائیں دیتیں ”ماں قربان جاوے پترو! سدا جیو! اللہ ساوے جھنڈے دی لاج رکھے، کئی والی سرکار داناں اچا ہووے“ وغیرہ وغیرہ۔ یہ سلسلہ صبح سے لے کر رات گئے تک جاری رہتا۔ وغیرہ وغیرہ۔

جنوری 1947ء میں خضر وزارت کے خلاف مسلم لیگ کی تحریک سول نافرمانی میں بڑھ چڑھ کر حصہ لیا اور قید و بند کی صعوبتیں بھی اٹھائیں۔ قیام پاکستان کے بعد زیادہ تر توجہ مذہبی امور کی طرف مبذول رہی تاہم سیاسی تحریکات سے دلچسپی میں کوئی فرق نہ آیا۔ 1953ء کی تحریک ختم نبوت میں حصہ لیا۔ 1970ء کے انتخابات میں جمعیت علمائے پاکستان کیلئے بھرپور جدوجہد کی۔ 1974ء میں جب دوبارہ تحریک ختم نبوت چلی تو علماء اہلسنت کے شانہ بشانہ کام کیا۔ 1977ء کی تحریک نظام مصطفیٰ میں پیرانہ سالی کے باوجود مجاہدانہ اور سرفروشانہ کردار ادا کیا۔

الغرض اسلام اور ملک کیلئے بے پناہ خدمات انجام دینے والا یہ باعمل عالم دین اور شیخ طریقت 26۔ اگست 1979ء بمطابق 2 شوال المکرم 1399ھ بروز اتوار ذیضہ بجے دوپہر عالم فانی سے عالم جاودانی کی طرف سدھار گیا۔ پانچ بجے سہ پہر آپ کے استاذ محترم مولانا محمد سعید شبلی (1896-1982ء) نے نماز جنازہ پڑھائی۔ جی ٹی روڈ لالہ موسیٰ پر مزار اقدس بنا۔ 14 اکتوبر 1979ء بروز جمعرات خانقاہ اشرفیہ پر تقریب چہلم منعقد ہوئی جس میں پیر سید برکات احمد شاہ، سجادہ نشین جلال پور شریف ضلع جہلم (1918-1994ء)، ضیاء الامت پیر محمد کرم شاہ صاحب سجادہ نشین بھیرہ شریف ضلع سرگودھا (1918-1998ء)، خواجہ محمد قمر الدین سجادہ نشین سیال شریف ضلع سرگودھا (1906-1981ء)، مجاہد ملت مولانا محمد عبدالستار خان نیازی (1915-2001ء) اور دیگر علماء و مشائخ نے شرکت فرما کر آپ کے حضور خراج عقیدت پیش کیا۔

بہت سے شعراء نے قطعاتِ تاریخ و فوات کہے مگر بطور اختصار جناب ابوالطاهر فدا حسین فدا، ایڈیٹر ماہنامہ ”مہر و وفا“ لاہور کا قطعہ درج ذیل ہے۔

بیک کہہ کے حضرت رخصت ہوئے جہاں سے  
مغموم اس پر بے شک سب اہل دل ہیں، لیکن  
شاہ علی حسین ا کے الحق تھے آپ نائب  
محبوب کبریٰ کی اُن پر تھی خاص رحمت  
واعظ تھے اور خطیب بھی عالم بھی، مردِ حق بھی  
مہر و وفا کا پیکر، خلق و ادب سراپا

ہاتف ز روئے ابجد گویا ہوا فدا سے

” حاجی غلام قادر “، سالِ وصال اُن کا

1399ھ

۱۔ حضرت شاہ علی حسین کچھوچھوی رحمۃ اللہ علیہ

۲۔ حضرت مولانا ضیاء الدین احمد مدنی رحمۃ اللہ علیہ

آپ کی رحلت کے بعد آپ کے نواسے صاحبزادہ ضیاء الحسن سجادہ نشین ہوئے جو آپ کے مشن کو جاری و ساری رکھے ہوئے ہیں اور اُن کے چھوٹے بھائی صاحبزادہ عطاء الحسن بھی اپنے نانا جان کے افکار و نظریات کے امین ہیں۔

ماخذ:-

- 1۔ ”اکابر تحریک پاکستان“ جلد اول از محمد صادق قصوری، مطبوعہ گجرات 1976ء، ص 176 تا 181
- 2۔ ”انوارِ قطبِ مدینہ“ از ضیاء الدین احمد رانا، مطبوعہ لاہور 1987ء، ص 243
- 3۔ ”خفتگانِ خاکِ گجرات“ از ڈاکٹر منیر احمد سلیم، مطبوعہ گجرات 1996ء، ص 152 تا 153
- 4۔ ”معدن التواریخ“ از ابوالطاهر فدا حسین فدا، مطبوعہ لاہور 1992ء، ص 40
- 5۔ ”وفیاتِ مشاہیر پاکستان“ از پروفیسر محمد اسلم مطبوعہ اسلام آباد 1990ء، ص 189
- 6۔ ”جامعِ اُردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء، ص 1037

## مولانا شائستہ گل مردانیؒ

(1891-1981ء)

مولانا شائستہ گل بن مولانا محمد علی (1837-1925ء) بن ملک العلماء مولانا عمر راز کی ولادت 1891ء میں موضع لنڈی شاہ متہ ضلع مردان (سرحد) کے ”یوسف زئی منڈر افغان قبیلہ“ میں ہوئی۔ والد گرامی کے علاوہ مختلف نامور علماء سے علمی استفادہ کیا۔ سند حدیث مولانا عبد العلی دہلوی سے حاصل کی۔ نیز جون پور (بھارت) کے دارالعلوم حنفیہ سے بھی دورہ حدیث کی تکمیل کر کے سند فراغت حاصل کی۔ قرأت مولانا مولوی قاری عبدالسلام بن قاری عبدالرحمن پانی پتی (1812-1896ء) سے پڑھی۔ تیس برس کی عمر میں تمام علوم مروجہ معقول و منقول میں کمال حاصل کر لیا۔ فراغت علم کے بعد درس و تدریس اور افتاء کو مقصد حیات بنالیا۔ اپنے گاؤں میں ”دارالعلوم حنفیہ ستیہ“ کے نام سے مدرسہ قائم کیا جس میں درس نظامی کا مکمل اہتمام تھا۔

آپ نے سلسلہ قادریہ زاہد یہ میں حضرت پیر عبدالوہاب آف مکنی شریف (1797-1904ء) کے دست حق پرست پر بیعت کی تھی۔ مذہبی مصروفیات و خدمات کے ساتھ سیاست میں بھی بھرپور دلچسپی لی اور ”تحریک خدائی خدمتگار“ میں شامل ہو کر خان عبدالغفار خان (1890-1988ء) کے دوش بدوش آزادی کی جدوجہد میں حصہ لیا۔ مگر جب خان موصوف نے اپنی تنظیم کو ”انڈین نیشنل کانفرنس“ میں مدغم کر دیا تو آپ نے اُس سے اختلاف کرتے ہوئے عہدگی اختیار کر لی اور مسلم لیگ میں شامل ہو گئے۔

1945ء میں پیر صاحب مکنی شریف محمد امین الحسنات (1922-1960ء) نے آپ کے مشورے سے مکنی شریف میں علماء و مشائخ کی کانفرنس طلب کی جس میں سینکڑوں علمائے کرام اور مشائخ عظام نے شرکت کی۔ چند اسمائے گرامی یہ ہیں۔ امیر ملت پیر سید جماعت علی شاہ محدث علی پوری (1841-1951ء)، صدر الافاضل مولانا سید محمد نعیم الدین مراد آبادی (1883-1948ء)، پیر عبداللطیف زکوڑی شریف (1914-1978ء)، مولانا عبدالحامد بدایونی (1898-1970ء)، خواجہ غلام سدید الدین تونسوی (1909-1960ء)، دیوان سید آل رسول علی خان اجمیری (1893-1974ء)، خواجہ عبدالرشید پانی پتی (1888-1962ء)، خواجہ حسن نظامی دہلوی (1878-1955ء)، پیر صاحب کر بوند شریف (1880-1952ء)، مولانا بادشاہ گل آف اکوڑہ خٹک، مولانا حضرت گل آف دوسہرہ، فقیر عبدالوسع بنوں۔

اس عظیم الشان اجتماع میں جمعیت الاصفیاء کی تشکیل عمل میں لائی گئی جس کا ناظم مولانا شائستہ گل اور صدر

بیر صاحب مانگی شریف کو منتخب کیا گیا۔ اس اجتماع کی صدارت پیر معصوم بادشاہ چورانی (1907-1957ء) نے کی تھی۔ اس اجتماع میں مسلم لیگ کی حمایت کا اعلان کیا گیا۔ پھر مسلسل دورے کر کے مولانا شائستہ گل نے صوبہ سرحد میں مسلم لیگ کی جڑیں مضبوط کیں حتیٰ کہ پاکستان معرض وجود میں آ گیا۔

قیام پاکستان کے بعد جب صوبہ سرحد میں مسلم لیگی وزارت خان عبدالقیوم خاں (1901-1981ء) نے سنبھالی تو مولانا شائستہ گل نے اپنی تقاریر میں نفاذ شریعت کا مطالبہ شروع کر دیا۔ مسلم لیگ کے جسدہ کو ہاٹ میں شریک ہو کر مسلم لیگ کو شریعت کے نفاذ کا وعدہ یا دولا کر پُر زور مطالبہ کیا۔ حکومت کو آپ کی یہ بات ناگوار گزری اور واپسی پر درہ کو ہاٹ کی چوٹی پر آپ کو پکڑ کر تین دن تک حوالات میں بند کر دیا گیا۔ بعد ازاں گیارہ ماہ کیسے خارج از پاکستان کر دیا۔ آپ وہاں سے سیدھے سوات میں تھنہ کے مقام پر گئے اور وعظ و نصیحت میں مصروف ہو گئے۔ اب آپ کو مسلم لیگ سے کھلی طور پر مایوسی ہو گئی اور سیاست سے کنارہ کشی اختیار کر کے عقائد حقہ کی تبلیغ میں مصروف ہو گئے۔

گو ناگوں مصروفیت کے باوجود گیارہ برہ کتابیں بھی یادگار چھوڑیں جن میں قرآن پاک کا ترجمہ اور تفسیر اردو زبان میں اپنی نظیر آپ ہے۔

آپ کی وفات حسرت آیات 5 رمضان المبارک 1401ھ بمطابق 7 جولائی 1981ء بروز منگل مردان میں ہوئی اور وہیں سپرد خاک ہوئے۔ راقم الحروف محمد صادق قصوری نے قطعہ تاریخ رحلت بہ۔ نام نامی شائستہ گل مردانی ہے باعث فخر اور عزت ہاتف غیب نے کہا صادق ہے سال رحلت ”ریاضِ عشرت“ 1981ء

ماخذ:-

- 1- ”اکابر تحریک پاکستان“ جلد دوم از محمد صادق قصوری، مطبوعہ لاہور 1979ء ص 139-142
- 2- ”تذکرہ علماء و مشائخ سرحد“ جلد دوم از سید محمد امیر شاہ قادری، مطبوعہ لاہور 1972ء ص 23
- 3- ”تحریک پاکستان اور مشائخ عظام“ از محمد صادق قصوری، مطبوعہ لاہور 1997ء ص 109
- 4- مکتوب گرامی مہتمم دارالعلوم قادریہ بغداد، مردان بنام محمد صادق قصوری محررہ 28 نومبر 1996ء

## مولانا عبدالشکور شیوہ

(1906-1983ء)

مولانا عبدالشکور بن گل محمد خان کی ولادت 15 نومبر 1906ء بمطابق 27 رمضان المبارک 1324ھ بروز جمعرات شیوہ ضلع مردان میں ہوئی۔ ابتدائی تعلیم گاؤں کی مسجد سے حاصل کرنے کے بعد موضع طور و میں قاضی سلطان محمود و دیگر علماء کرام سے استفادہ کیا۔ حفظ قرآن و فقہ کی تعلیم مکمل کرنے کے بعد دارالعلوم سہارنپور میں داخلہ لیا اور 1927ء میں سند فراغت حاصل کی۔

1922ء میں دوران تعلیم حاجی صاحب ترنگزی (1885-1937ء) کے دستِ حق پر سلسلہ عالیہ قادریہ میں بیعت ہوئے۔ 1930ء میں سرخوش تحریک میں شمولیت اختیار کر لی مگر جب اس تحریک کے باطل نظریات اور گاندھی کی کاسہ لیس کی داستانیں منظرِ عام پر آئیں تو آپ نے اُس کو خیر باد کہہ کر مسلم لیگ میں شمولیت اختیار کر لی اور جان و دل سے مسلم لیگ کی خدمت میں مصروف ہو گئے۔

مسلم لیگ میں آپ نے اس قدر جانفشانی سے کام کیا کہ مسلم لیگی لیڈر آپ کی خدمات کا اعتراف کئے بغیر نہ رہ سکے اور آپ کو پرائمری مسلم لیگ شیوہ کا صدر منتخب کر لیا گیا۔ آپ نے مسلم لیگ کا پیغام گھر گھر پہنچایا اور کانگریس گماشتوں کے دامِ فریب کو تار تار کیا۔ اگرچہ آپ کو صدائے حق بلند کرنے کی وجہ سے گونا گوں مصائب و آلام کا سامنا کرنا پڑا مگر آپ نے اُن کو پرکھ کے برابر وقعت نہ دی اور اپنے نصب العین سے مؤبرا بھی متزلزل نہ ہوئے۔

1940ء میں قرارداد پاکستان کا تاریخی اجلاس لاہور میں منعقد ہوا تو اپنے تمام رفقاء سمیت اس اجلاس میں شامل ہوئے اور ایک جانباز سپاہی کی طرح دوران اجلاس خدمات انجام دیتے رہے۔ قرارداد پاکستان کی منظوری کے بعد دیگر علماء اہلسنت کی طرح میدانِ عمل میں خوب سرگرمی دکھا کر مسلم لیگ کے پیغام کو گلی گلی کوچہ پہنچانے کیلئے مقدور بھر کوشش کی۔

تحریک پاکستان کے دوران مسلم لیگ کے مرکزی رہنماؤں نواب بہادر یار جنگ (1905-1944ء)، مولانا شوکت علی (1872-1938ء)، مولانا عبدالحامد بدایونی (1898-1970ء)، مولانا کرم علی بلّیچ آبادی (1892-1972ء)، قائد اعظم (1876-1948ء)، نوابزادہ لیاقت علی خاں (1895-1951ء) کے سرحد کے دوروں کے وقت ہر ممکن تعاون کیا اور اپنے جان و مال کے خطرات کو

بالائے طاق رکھ کر اُن کے جلسوں کو کامیاب کرایا۔ ان رہنمائی کے ساتھ آپ کی خط و کتابت بھی ہوتی رہی۔ ایک دفعہ قائد اعظمؒ نے تحریک پاکستان کیسے مالی امداد کی اپیل کی تو آپ نے اپنی خاص حلائی مائی میں سے چھ آنے بطور چندہ ارسال کئے اور ساتھ ہی اپنی مالی حیثیت سے اپنے قائد کو آگاہ کیا۔ جواب میں قائد اعظمؒ نے آپ کو شکریہ کا خط لکھا۔

قیام پاکستان کے بعد آپ نے جہاد کشمیر میں مردانہ وار حصہ لیا اور اوڑھی کے محاذ پر دہشت گردی دی۔ 17 جون 1983ء بروز جمعہ المبارک آپ کی رحلت ہوئی۔ شیوہ میں ہی سپرد خاک ہوئے۔ حضرت صاحبِ براری ثم کراچویؒ نے یہ قطعہ تاریخ وصال کہا!

حاجی ترنگ زئی کے تھے وہ مرید مخلص  
مردان ہی نہیں، تھ سرحد میں اُن کا شہرہ  
سال وفات اُن کا صابر نے کہا ہے  
”سر مست ہیں جنہاں میں عبدالشکور شیوہ“  
1983ء

ماخذ:-

- 1- ”اکابرِ تحریک پاکستان“ جلد اول از محمد صادق قصوری، مطبوعہ گجرات 1976ء، ص 179-180
- 2- مکتوب گرامی قاضی محمد حبیب الحق، پرمولی ضلع صوابی مردان بنام محمد صادق قصوری محررہ یکم فروری 1998ء،
- 3- ”تاریخِ رفتگان“ جلد سوم از صاحبِ براری، مطبوعہ کراچی 2000ء، ص 129



## مولانا عبدالباقی محمد برہان الحق جیلپوروی (1892-1984ء)

مولانا مفتی عبدالباقی محمد برہان الحق بن مولانا شاہ محمد عبدالسلام (1866-1952ء) بن مولانا شاہ محمد عبدالکریم حیدر آبادی (ف 1899ء) بن شاہ عبدالرحمن بن شاہ محمد عبدالسلام صدیقی کی ولدت جبل پور (سی پی) بھارت میں 21 ربیع الاول 1310ھ بمطابق 13 اکتوبر 1892ء بروز جمعرات ہوئی۔ سلسلہ نسب حضرت سیدنا صدیق اکبر رضی اللہ تعالیٰ عنہ تک پہنچتا ہے۔ 1897ء میں جد امجد نے بسم اللہ شریف کا افتتاح فرمایا اور دعائوں سے نوازا۔ مدرسہ برہانیہ جیلپور میں عم محترم قاری بشیر الدین سے فارسی پڑھی۔ منقولات و مقولات کی تکمیل والد ماجد سے کی۔ 1905ء میں پہلی بار بمبئی میں اعلیٰ حضرت فاضل بریلوی مولانا احمد رضا خان (1856-1921ء) سے ملاقات ہوئی اور ان کے ہی ہوسر رہ گئے۔ 1913ء میں بریلی شریف حاضر ہوئے۔ دارالافتاء میں اعلیٰ حضرت قدس سرہ کے ارشادات قلمبند کئے۔ دارالعلوم منظر اسلام بریلی شریف میں مولانا ظہور حسین مجددی رامپوری (1857-1924ء) صدر مدرس کے حضور زانوئے تلمذ تہہ کیا۔ تین سال تک اعلیٰ حضرت قدس سرہ کی خدمت میں رہے۔ مارچ 1919ء میں جب اعلیٰ حضرت بریلوی قدس سرہ، جیلپور تشریف لائے تو ان سے ”علم توقیت“ کی تحصیل کی اور جیلپور میں ہی اسی سال اعلیٰ حضرت قدس سرہ نے دستار فضیلت و سند اجازت و خلافت سے نوازا۔

مولانا عبدالباقی محمد برہان الحق نے 1920ء میں سیاست میں دلچسپی لینا شروع کر دی تھی۔ ان کی سیاسی بصیرت فراست مومنانہ کا بہترین نمونہ تھی۔ میدان سیاست میں عملی حصہ لیا تو ملک کے طوں و عرض میں اپنی خطابت اور سیاسی بصیرت کا مکہ بٹھا دیا۔ تحریک خلافت اور تحریک ترک موالات کے پُر آشوب دور میں جبکہ اکثر بڑے بڑے مشہور علماء بھی حالات کے دھارے میں بہہ رہے تھے اور شعائر اسلام و مسلمین کو زبردست خطرات کا سامنہ تھا، اس وقت بھی آپ نے اعتدال و تنجیدگی اور شریعت اسلامیہ کا دامن مضبوطی سے تھامے رہنے کی تلقین و ہدایت کی اور جوش و اشتعال کے مضمر اثرات اور عملت پسندی کے نقصان دہ مضمرات کی نشاندہی کی۔

25 مارچ 1921ء کو جمعیت علماء ہند کے زیر اہتمام مولانا ابوالکلام آزاد (1888-1958ء) کی زیر صدارت بریلی شریف میں ایک اجلاس عام ہوا۔ مفتی محمد برہان الحق نے اس اجلاس میں شرکت کر کے اپنی گرجدار اور پُر زور تقریر میں مولانا آزاد کی ہندو نوازی اور گاندھی پرستی کو ہدف تنقید بنایا۔ مولانا آزاد سے

کوئی جواب نہ بن پڑا اور جان چھڑانا مشکل ہو گئی۔

1934ء میں مفتی محمد برہان الحق نے مسلم لیگ سے وابستگی اختیار کر لی اور پھر تن من دھن کی بازی کا کر اس کی کامیابی و کامرانی کیلئے ڈٹ گئے۔ وہ ضلع مسلم لیگ جبل پور کے صدر اور صوبہ مسلم لیگ سی پی و برار کے نائب صدر منتخب ہوئے اور پھر 1949ء تک ان باوقر عہدوں پر فائز رہے جبکہ صوبہ مسلم لیگ سی پی و برار کے صدر حضرت سید عبدالرؤف شاہ (1878-1954ء) تھے۔ قائد اعظمؒ کے نزدیک مفتی صاحب کا سیاسی مقام و مرتبہ مسلمہ طور پر باعزت و باوقار تھا۔ وہ قائد اعظمؒ کے دست راست تھے۔ آل انڈیا مسلم لیگ کی کونسل کے ممبر بھی رہے۔

یکم 3 جنوری 1940ء کو آپ نے ضلع مسلم لیگ جبل پور کی طرف سے عید گاہ جہلپور میں ایک شاندار مسمم لیگ کانفرنس منعقد کی۔ صدر مجلس استقبالیہ کی حیثیت سے اس موقع پر آپ نے جو خطبہ صدارت پڑھا وہ تحریک پاکستان کی تحریک کا ایک درخشاں باب ہے۔ اس کانفرنس میں شیر بنگال ابوالقاسم مولوی فضل الحق (1873-1962ء)، عزیز ملت بیرسٹر سید عبدالعزیز آف پٹنہ (1885-1948ء) اور بیرسٹر ظہور احمد آف الہ آباد (ف 1942ء) خصوصی طور پر مدعو تھے۔ آپ نے اس موقع پر قائد اعظمؒ، شیر بنگال، بیرسٹر عبدالعزیز اور بیرسٹر ظہور احمد کی شان میں خیر مقدمی اشعار کہے جو درج ذیل ہیں۔

”سلطان القادین محمد علی جناح“

سلطان قادین محمد علی جناح      شدہ بہر ہند نعرہ صدقش جی جناح

فرزانہ زمانہ محمد علی جناح      ہمت سے ان کے ہند نے پائی بڑی جناح

”شیر بنگال ابوالقاسم مولوی فضل الحق“

قدومِ میمنتِ فضل حق مبارکباد      وزیر اعظم بنگال باد ، دائم شاد

صدورِ مفتخرش نور بخش سی ، پی شد      قلوب اہل جبل پور گشتہ ، زندہ مراد

”عزیز ملت بیرسٹر عبدالعزیز“

عزیز قوم ز پٹنہ بہار ، می آید      خوشا نصیب ز پٹنہ ، بہار می آید

”بیرسٹر ظہور احمد“

سیاست کا وہ آفتاب درخشاں      ظہور احمد سرور سرفرازان

جبل پور میں خیر مقدم سے ان کے      ہوا مجلس لیگ کا بخت تابان

مفتی صاحب کا خطبہ صدارت جیلپور مسلم لیگ کانفرنس بقوں مجاہد ملت مولانا محمد عبدالستار خان نیازی، معصومات کا خزانہ اور ہمارے جداگانہ ملی وجود کی تائید و حمایت میں درکل و براہین کا میگزین، سنگین دھار اور اسلحہ خانہ ہے۔ انہوں نے قرارداد پاکستان منظور ہونے سے قبل جس انداز میں مملکت اسلامی کے خدوخال اور 10 کروڑ مسلمانوں کے ملی تشخص کو نمایاں کیا، وہ اُن کی فراست مومنانہ اور اعلیٰ حضرت فاضل بریلوی قدس سرہ کی تربیت حکیمانہ کا ثمرہ ہے۔ سوراج کے نام سے فرنگی، بنیا، برہمن اور شریعت فروش مولویوں کے ٹکڈم سے جو ہرنگ زمین دام فریب پھیلا یا گیا تھا، مفتی صاحب نے اُس کی خباثت، نجاست، بربریت اور استعماریت کو طشت از بام کر کے واشگاف الفظ میں ”رام راج زیر سایہ نام راج“ قرار دیا ہے۔

علیٰ ہذا القیاس ”ہندوستان اور مسلم اقلیت“، ”شکلا جی کی حرکت مذہبی“، ”کانسی ٹوٹ اسمبلی“ جس کا ”منش یہ ہے کہ برٹش گورنمنٹ اپنی قدیمی مراعات کو پیش نظر رکھتے ہوئے (اقلیت اور اکثریت) سب کو ہانک کر ایک جگہ جمع کر دے۔ پھر گاندھی جی اور اُن کی ذریت کو اپنی تمنائیں پوری کرنے کا موقع ملے۔ یہ ہے وہ راستہ جو گاندھی اینڈ کو نے سوراج یا رام راج یا ہندو راج حاصل کرنے کا نکالا ہے۔“

ڈومینین اسٹینس کا ڈھونگ، جیلپور میں مظالم کا ٹکریس کی فہرست کم از کم 44 زبرہ گداز مظالم اور جفا کاریوں کی پُرالم فہرست بیان کی ہے۔ فرماتے ہیں کہ!

”(ان) سے ہمارے قلوب سخت مجروح ہیں اور ہمارے کیچے چھلنی ہو رہے ہیں۔ گو اس وقت تلخ حقیقت کے انکشاف پر ہمارے یارانِ وطن آڑی ترچھی نگاہوں اور غضب ناک تیوروں سے ہم کو دیکھ رہے ہیں۔ مگر ہم تو یہی کہیں گے!

اظہارِ سوز و غم پر میری زباں نہ کھینچو  
باتھوں میں چھب نہ جائیں کانٹے میری زباں کے

اپنے اس تاریخ ساز خطبہ میں فرماتے ہیں!

”آج ہمارا یہ اجتماع عظیم اور مسلم لیگ کانفرنس کا یہ اجلاس ہماری آئندہ فتح مندی، کامیابی، کامرانی کا افتتاحی اجلاس ہے جس کے بعد ہماری امیدیں پوری ارتقاء کے ساتھ اپنی منزل مراد تک انشاء اللہ تعالیٰ پہنچ جائیں گی۔“

کانفرنس کی غرض و غایت بیان کرتے ہوئے ارشاد کرتے ہیں!

”اس کانفرنس کے انعقاد سے ہمارا مقصد یہ تھا کہ ہم اپنی آواز ہندوستان کے گوشہ گوشہ میں پہنچا کر دنیا کو اپنی مظلومانہ حالت بتائیں اور اپنے اضلاع صوبہ سی پی کے مسلمانوں کو مسلم لیگ کے پرچم کے نیچے منظم اور متحد ہونے کی دعوت دیں۔“

23 مارچ 1940ء کو اقبال پارک لاہور میں ”قرارداد پاکستان“ منظور ہوئی تو سی پی کے مسلم لیگی وفد کے ساتھ مفتی صاحب نے بھی اس تاریخ ساز اجتماع میں شرکت کی۔ سی پی مسلم لیگ کے صدر مولانا سید عبدالرؤف شاہ نے قرارداد پاکستان کی حمایت میں تقریر کی جس کی تیاری میں مفتی صاحب کا خاصا عمل دخل تھا۔

قرارداد پاکستان کی منظوری کے بعد سر عبداللہ ہارون کی سربراہی میں ایک بارہ رکنی وفد نے پنجاب، سرحد اور صوبہ سندھ کا طوفانی اور تفصیلی دورہ کر کے مسلم لیگ کا پیغام عام کیا۔ اس وفد میں مولانا عبدالحمید بدایونی، مولانا کرم علی بیچ آبادی، مولانا سید حسین میاں سجادہ نشین پھلواری شریف، پٹنہ (بہار) اور نواب صدیق علی خاں آف ناگپور وغیرہم کے علاوہ مفتی محمد برہان الحق بھی شامل تھے۔ اس وفد نے پنجاب کے شہروں جالندھر، امرتسر، گوجرانوالہ، ملتان، ٹنگمری (حال ساہیوال)، لائل پور (حال فیصل آباد)، اوکاڑہ، ڈیرہ غازی خان اور راولپنڈی میں شاندار جلسے کئے۔ صوبہ سرحد میں مسجد مہابت خان پشاور، ایبٹ آباد، نوشہرہ، مردان، کوہاٹ، بنوں، ڈیرہ اسماعیل خان اور صوبہ سندھ میں کراچی، حیدرآباد، نواب شاہ، شکارپور، گڑھی یاسین اور جیکب آباد میں جسے ہائے عام سے خطاب کر کے مسلم لیگ کو ہر دل کی دھڑکن بن دیا۔ اس دورہ کے دوران مفتی صاحب کی تقاریر بڑی توجہ اور دلچسپی سے سنی جاتی تھیں۔ پاکستان کے حق میں مفتی صاحب کی اس سخت جدوجہد اور کوششوں کو حضرت قائد اعظمؒ نے سراہا اور شکریہ کا خط لکھا۔

اسی دوران حضرت قائد اعظمؒ جبل پور تشریف لائے تو دوران ملاقات مفتی صاحب کے والد گرامی مولانا شاہ محمد عبدالسلام رضوی نے پاکستان بن جانے کے بعد نفاذ اسلام کی صراحت چاہی تو قائد اعظمؒ نے نہایت پُر عزم لہجہ میں فرمایا!

”مولانا! جد اگانہ مسلم قومیت کی بن پر خود مختار ریاست کے قیام کا مقصد ہی یہ ہے کہ مسلمان وہاں اسلامی قوانین رائج کریں اور قرآن و سنت کے مطابق زندگی بسر کریں۔ مولانا! دُعا فرمائیے کہ خداوند تعالیٰ ہمیں اس مقصد میں کامیاب فرمائے۔“

تحریک پاکستان کے دوران مفتی صاحب کے حضرت قائد اعظمؒ کے علاوہ دیگر اکابر ملت کے ساتھ دوستانہ مراسم رہے۔ خاص طور پر لسانِ ملت خطیب اسلام نواب بہادر یار جنگ (1905-1944ء) صدر آل انڈیا

انٹنس مسلم لیگ و مجلس اتحاد المسلمین نے آپ کے نام کئی خطوط تحریر کئے جن میں سے تین مکتوب درج ذیل ہیں!

2۔ فروردی 1351 ف

(مطابق 3 فروردی 1942ء)

مولانا محمد برہان الحق صاحب!

جبل پور

مکرمی! اگر اسی نامہ دیکھ کر سخت رنج ہوا۔ خدا مولوی تاج الدین مرحوم کو اپنے جوار رحمت میں جگہ دے اور آپ کو ان کا اچھا بدل عطا فرمائے۔ ایسٹر کی تعطیلات اپریل کی غالب چوتھی، پانچویں کو آ رہی ہیں۔ میں نے الہ آباد سے ٹکھنوا اور کانپور جانے کا وعدہ کر لیا ہے اس لئے الہ آباد جاتے ہوئے حاضر ہو سکتا ہوں۔ لیگ کے اجلاس سے ایک یا دو روز قبل آپ جو تاریخ مناسب سمجھیں مقرر فرما کر مطلع فرمائیے۔ انشاء اللہ ضرور حاضر ہوں گا۔

31 فروردی 1351 ف

(مطابق 4 مارچ 1942ء)

معتمد صاحب ڈسٹرکٹ مسلم لیگ

جبل پور

مکرمی! اخط پہنچی۔ میں مولانا برہان الحق صاحب ہی کی دعوت پر جبل پور آ رہا ہوں اور مسلم لیگ ہی کے پلیٹ فارم سے صرف ایک تقریر کروں گا۔ میں قومی مقاصد کیلئے جب کبھی سفر کرتا ہوں تو عادتاً کسی کا مہمان نہیں ہوا کرتا۔ آپ کو معلوم ہے کہ میں خا کسار رہ چکا ہوں اور خا کساری کے اصول میں یہ بات داخل ہے کہ مہمان داریاں قبول نہ کی جائیں۔ میرے ساتھ بیگم صاحبہ بھی ہوں گی۔ میں ممنون ہوں گا، اگر آپ میرے قیام کا انتظام کسی مسافر ہٹلے یا ہوٹل میں فرمائیں۔

8۔ اردی بہشت 1352 ف

(مطابق 12۔ مارچ 1944ء)

مولانا مفتی خطیب محمد برہان الحق صاحب

جبل پور

مکرمی! اگر اسی نامہ مورخہ 2۔ ربیع الاول آج ایک طویل سفر سے واپسی کے بعد نظر نرا اور اس کے ساتھ جناب سید عبدالہدی جنرل سیکرٹری مجلس استقبالیہ مسلم ایجوکیشنل کانفرنس اور جناب محمد افتخار علی صاحب سیکرٹری سیرت النبی کے زیر اہتمام جلسہ سیرت میں شرکت کی مسرت حاصل کروں گا۔

یہ سن کر خوشی ہوئی کہ آپ حضرات نے آل انڈیا اسٹینٹس مسلم لیگ کے اجلاس کی ذمہ داری بھی اپنے آپ پر لے لی ہے۔ میں اس عنایت کیسے سب کا ممنون ہوں۔

اپنے والد محترم کی خدمت میں میرا سدا میں ز پہنچائیے۔ اُمید ہے کہ آپ بخیر و عافیت ہوں گے۔“  
قارئین کرام! نواب بہادر یار جنگ رحمۃ اللہ علیہ کے تینوں خطوط سے مفتی محمد بُرہان الحق صاحب کی مسہر لیگ سے وابستگی اور خدمات کا بخوبی اندازہ کیا جاسکتا ہے کہ اس مرد مومن کو قائد اعظم، مسم لیگ اور تحریک پاکستان سے عشق کی حد تک لگاؤ تھا۔ یہی وہ جذبہ تھا جسے سنی علماء و مشائخ نے عوام و خواص میں پیدا کر دیا تھا۔ چنانچہ خیبر سے لے کر اس کماری تک تمام مسلمان قائد اعظم محمد علی جناح کی بے مثل قیادت پر جمع ہو گئے۔  
دسمبر 1945ء میں کل ہند مرکزی اسمبلی کے انتخابات ہوئے تو مفتی صاحب اور ان کے جانثار ساتھیوں کی مساعی جملہ کی بدولت مسلم لیگی اُمیدوار نواب صدیق علی خاں (1899-1974ء) صوبہ سی پی کی واحد نشست سے بل مقابلہ کامیاب ہو گئے۔ کسی کانگریسی، احراری اور جمعیتی اُمیدوار کو کھڑا ہونے کی جرأت نہ ہو سکی۔

فروری 1946ء میں صوبائی اسمبلیوں کے انتخابات کا غلغلہ بلند ہوا تو سی پی اسمبلی میں کل 14 مسم حقے تھے۔ مسلم لیگ نے 13 نشستیں جیت کر 93 فیصد کامیابی حاصل کی۔ ایک سیٹ پر آزاد اُمیدوار کامیاب ہوا۔ نیشنلسٹ مسلمانوں کے غبرے سے ہوا نکل گئی۔ خود مولانا محمد بُرہان الحق صاحب صوبائی حلقہ جبل پور نمبر 8 سے مسلم لیگ کی طرف سے اُمیدوار تھے۔ ان کے مقابلہ دو اُمیدوار تھے، محمد حنیف انصاری (مومن مجلس) اور اسرار حسین (آزاد اُمیدوار)۔ مفتی صاحب 8936 ووٹ لے کر کامیاب ہوئے جبکہ دوسرے دونوں اُمیدواروں نے علی الترتیب 672 اور 11 ووٹ حاصل کئے۔ مؤخر الذکر کی تو ضمنت بھی ضبط ہو گئی۔ ان نتائج سے مفتی صاحب اور ان کے عظیم ساتھیوں کی منصوبہ بندی، اثر و رسوخ اور مقبولیت روز روشن کی طرح عیاں ہے۔

11 جون 1946ء کو جمعیت علماء اسلام کا دوسرا سالانہ اجلاس انجمن حمایت اسلام دہلی کے دفتر میں ہوا۔ جس میں مسلم لیگ کی طرف سے حسین شہید سہروردی (1893-1963ء) اور مفتی محمد بُرہان الحق وغیرہم نے شرکت کی۔ اس اجلاس میں علماء کی طرف سے تحریک پاکستان کی زبردست حمایت کی گئی۔ اس سلسلہ میں اس اجلاس میں مفتی صاحب کی تقریر تاریخی اہمیت کی حامل ہے۔

قیام پاکستان کے بعد مفتی صاحب جبل پور ہی میں رہے۔ اسمبلی کے اندر اور باہر مسم حقوق کے



حصوں کی جنگ لڑتے رہے اور ساتھ ہی ساتھ مسلمانوں کی مذہبی، روحانی اور سیاسی تربیت کرتے رہے۔ اندرا گاندھی (1917-1984ء) کے دور میں ”مسلم پرسنل لاء“ میں ترمیم و تحریف اور تبدیلی کا بل پیش ہوا تو مفتی صاحب نے فوری طور پر احتجاجاً ایک مراسلہ حکومت ہند کو ارسال کیا جس میں ”مسلم پرسنل لاء“ میں کسی بھی قسم کی کوئی تبدیلی، ترمیم یا تحریف کو مسلمانوں کی جانب سے ناقابل قبول قرار دیا اور اس کیسے قانونی شرعی پہلوؤں کو اس مراسلے میں تحریر کیا گیا۔

اس کے بعد ہندوستان کے ارباب فکر و دانش نے علماء کرام کی زیر قیادت بمبئی میں ایک احتجاجی جلسہ کا اعلان کیا۔ مفتی صاحب نے دولاکھ کے اس تاریخی اجتماع میں بصیرت افروز تقریر کرتے ہوئے حکومت ہند پر واضح کیا کہ!

”مسلم پرسنل لاء مسلمانوں کا قرآنی شرعی اسلامی قانون ہے جس میں ایک حرف کی نہ تو ترمیم ہو سکتی ہے نہ ہی کسی قسم کی تحریف و تبدیلی کی جاسکتی ہے۔ قرآن عظیم کے حکم کے مطابق اس میں کسی قسم کی ترمیم و تحریف یا تبدیلی کرنا تو درکنار اس قسم کا کوئی ارادہ کرنا اور اس کا اظہار کرنا ہی کفر ہے۔ قرآن عظیم کا ارشاد ہے ”وَمَنْ لَّمْ يَحْكَمْ بِمَا أَنزَلَ اللَّهُ فَأُولَٰئِكَ هُمُ الْكَافِرُونَ“ اور بھی قرآن کریم کا ارشاد ہے ”أَنِ الْحُكْمُ لِلَّهِ“ اسلام کیسے حکم دینا صرف اللہ ہی کی طرف سے ہے، اللہ ہی اسلام میں احکام کا مالک ہے۔“

حکومت ہند کو متنبہ کرتے ہوئے کہا کہ!

”مسلمان سرپرکھن باندھ کر حکومت کے ہر اس اقدام کا مقابلہ کرنے کو تیار ہیں اور ہر اس حکم کی دھجیاں اڑانے کو مستعد ہیں اور یہ طے کر چکے ہیں کہ وہ حکومت کے اس ارادہ کو کبھی بھی کامیاب نہ ہونے دیں گے کہ وہ مسلم پرسنل لاء میں کسی قسم کی ترمیم و تحریف، تبدیلی کی کوشش کرے اور حکومت چونکہ سیکولر ہے اسے اپنی سیکورازم کے پیش نظر مسلمانوں کے مذہبی، معاشرتی اور اخلاقی احکام میں دخل دینے سے احتراز کرنا چاہئے اور ملکی قانون کے تحت شخصی و مذہبی آزادی میں حکومت کو کسی قسم کی دخل اندازی کا کوئی اختیار نہیں ہے۔

حکومت کے پاس جو کچھ فضلہ خوار نام کے مسلمان ہیں اور اپنی مطلب براری کیسے پال رکھے گئے ہیں، وہ صرف نام کے مسلمان ہیں۔ وہ احکام الہی میں کسی قسم کی ترمیم یا تنسیخ یا تحریف کا ارادہ کریں اور حکومت سے درخواست کریں تو وہ جب سرے سے مسلمان ہی نہیں بلکہ خارج از



سلام ہیں، اُن کی بات مسلمانوں کی بات نہ ہوگی اور انہیں مسلم پرسنل لاء کے متعلق کچھ کہنے کا قانونی حق بھی نہیں ہے۔ اور مسلمانوں پر لازم ہے کہ ان سے مقاطعہ کریں، اُن سے سردم و کلام ترک کریں، بیمار پڑیں تو عیادت نہ کریں، مرجائیں تو اُن کی نماز جنازہ نہ پڑھائیں۔

میں حکومت کو بھی اس طرف توجہ دلاتا ہوں کہ وزیراعظم اندرا گاندھی نے اعلان کیا ہے کہ اگر مسلمان چاہیں گے تو مسلم پرسنل لاء میں اُن کی منشاء کے مطابق تبدیلی کرنے کا قانون بنایا جاسکتا ہے، حکومت اور وزیراعظم کو معلوم ہونا چاہیئے کہ مسلمان کبھی بھی مسلم پرسنل راء میں کسی بھی قسم کی تبدیلی برداشت نہ کریں گے اور جو مسلمان نہیں، انہیں مسلم پرسنل لاء میں تبدیلی کا کوئی قانونی حق نہیں۔ حکومت ان کی باتوں پر ہرگز ہرگز توجہ نہ دے۔“

مفتی صاحب کی اس بے باکانہ تقریر نے حکومت کے کان چوکنے ردیئے اور تقریر کے دوران غرہ تکبیر درست گونجتے رہے۔ اگلے دن جب جلسے کی کارروائی مفتی صاحب کی تقریر کے ساتھ اخبارات میں جلی حروف کے ساتھ شائع ہوئی تو علماء اہلسنت نے آپ کیسے دُعا میں کیس اور کامیابی پر مبارکباد دی۔

مذہبی، روحانی، سیاسی اور عوامی میدان میں گونا گوں خدمات سرانجام دینے کے بعد مفتی صاحب نے 26 ربیع الاول 1405ھ بمطابق 20 دسمبر 1984ء بروز جمعرات سواچھ بجے شام رحلت فرمائی۔ جبل پور میں آخری آرام گاہ بنی۔ مزار مقدس مربع خاص وعام ہے۔

حضرت صاحب براری ثم کراچوی نے قطعہ تاریخ وصال کہا

”عالم معقول مفتی محمد برہان الحق“

1405ھ

مفتی اعظم جبل پوری شیر مردان حق  
 نور چشم حضرت عبدالسلام قادری  
 تھے امام اہلسنت کے خلیفہ آخری  
 دین کی خدمت بھی کی اور قوم کی خدمت بھی کی

ہو گئے ہیں آج بائے راہی راہ بقا  
 اہل سنت و الجماعت کے معزز پیشوا  
 ان کے دم سے خوب پھیلا رضویت کا سلسلہ  
 تھے مسلمانان بھارت کے سیاسی رہنما

غزودہ صابر براری کہہ یہ تاریخ وفات

”مفتی سی پی شہہ برہان حق شیریں لقا“

1984ء

جناب ابوالطاہر فدا حسین قدس ایڈیٹر ”مہر و ماہ“ لاہور نے بھی تاریخ کہی!

رخصت جہاں سے آج ہیں بُربانِ حق ہوئے تھے متقی و عابد و زاہد وہ خوشِ خصال  
رحلت پہ اُن کی آج ہے مغموم اک جہاں ہر آنکھ انگلبار ہے ہر قلب پُر ملاں  
قائم مقام حضرت احمد رضا تھے وہ ملتی عوم دیں میں ہے اُن کی کہاں مثال؟  
تھے اسوۂ نبی مکرمؐ کے وہ نقیب ہر ذکر و فکر اُن کا حقیقت میں لازوال

آئی ندا یہ عرشِ معلٰی سے اے قدا

سالِ وصال اُن کا ہے ”مغفور لایزال“

1405ھ

خذ:-

- 1- ”اکرام امام احمد رضا“ از مفتی محمد برہان الحق جس پوری، مطبوعہ لاہور 1981ء، متعدد صفحات
- 2- ”تذکرہ مشائخ قادریہ رضویہ“ از مولانا عبدالحق رضوی، مطبوعہ بنارس (بھارت) 1989ء، ص 462، 463
- 3- ”تذکرہ خفہ اعلیٰ حضرت“ از محمد صادق قصوری، پروفیسر مجید اللہ قادری، مطبوعہ کراچی 1992ء، ص 271، 277
- 4- ”بے تنگ سپاہی“ از نواب صدیق علی خاں، مطبوعہ کراچی 1971ء، ص 148، 178، 195، 263
- 5- ”بُربانِ ملت“ از مولانا محمد شہاب الدین رضوی، مطبوعہ لاہور سنہ ندارد متعدد صفحات
- 6- ”تحریک پاکستان کی اہم دستاویز“ از مولانا محمد عبدالستار خاں نیازی، مطبوعہ لاہور 1986ء، متعدد صفحات
- 7- ”تذکرہ علماء اہلسنت“ از شاہ محمود احمد قادری، مطبوعہ کانپور (بھارت) 1971ء، ص 69، 70
- 8- ”تاریخِ رفتگان“ جلد اول از صابر براری، مطبوعہ کراچی 1986ء، ص 270، 271
- 9- ”رہبر و رہنما“ از پروفیسر ڈاکٹر محمد مسعود احمد، مطبوعہ لاہور سنہ ندارد ص 15
- 10- ”عظیم قائد عظیم تحریک“ جلد اول از ولی مظہر ایڈووکیٹ، مطبوعہ ملتان 1983ء، ص 374، 391، 392
- 11- ”مکاتیب بہادر یار جنگ“ مطبوعہ بہادر یار جنگ اکادمی کراچی 1967ء، ص 257، 258، 278، 540
- 12- ”معمارِ پاکستان“ از ڈاکٹر اقبال احمد اختر القادری، مطبوعہ حیدرآباد سندھ 1996ء، ص 23

- 13- ”قائد اعظم خطوط کے آئینے میں“ از خواجہ رضی حیدر، مطبوعہ کراچی 1985ء ص 95
- 14- ”ہنہ منہ“ کنز لایمان“ لاہور، ”تحریک پاکستان نمبر“ بابت اگست 1995ء ص 163، 172، 173،  
175، 180، 186، 191
- 15- ”تحریک آزادی ہند اور السواد اعظم“ از پروفیسر محمد مسعود احمد، مطبوعہ لاہور 1979ء ص 145،  
146 (حاشیہ)
- 16- ہفت روزہ ”اخبار جہاں“ کراچی بابت 16 تا 22 مئی 1983ء ص 15
- 17- ”تذکرہ حضرت برہان ملت“ از محمد رمضان عبدالعزیز رضوی سلامی، مطبوعہ جبل پور (بھارت) 1985ء

## مولانا عبدالقدیر نعمانیؒ (1911-1986ء)

مولانا عبدالقدیر نعمانی بن غلام محی الدین کی ولادت 11 مئی 1911ء کو گجرات میں ہوئی۔ ایم اے نفسیت اور ایم اے اکنکس کرنے کے بعد صحافت کو اپنا اوڑھنا بچھونا بنا لیا۔ کالج کی تعلیم کے دوران حمید نظامی (1915-1962ء)، میاں محمد شفیع، مش (1914-1993ء)، حکیم محمد انور بابر (1922-1977ء)، مولانا محمد ابراہیم علی چشتی (1917-1968ء) اور مجاہد ملت مولانا محمد عبدالستار خاں نیازی سے شناسائی ہوئی جو ایسی ارادت و محبت میں بدل گئی کہ تا زیست ایک دوسرے کے جانشین رہے۔ مولانا نیازی کے ساتھ مل کر ”پنجاب مسلم سٹوڈنٹس فیڈریشن“ کی بنیاد رکھی اور پھر پوری سرگرمی سے اسے پروان چڑھایا۔ روزنامہ ”نوائے وقت“ لاہور، ”پاکستان ٹائمز“ لاہور اور دیگر جرائد میں کام کر کے تحریک پاکستان کو جلا بخشی۔ ”تحریک خلافت پاکستان گروپ“ میں جن پانچ اشخاص نے سب سے پہلے شرکت کی ان میں آپ بھی شامل تھے۔ دوسرے لوگوں کے ساتھ مل کر وعدہ کیا کہ وہ ”خلافت پاکستان“ کے قیام کیلئے اپنے آپ کو وقف کرتے ہیں۔ اور جب تک اپنا مقصد حاصل نہیں کر لیں گے، رشتہ ازواج سے منسلک نہیں ہوں گے۔ چنانچہ آپ نے حلف کی پاسداری کی، تہذیب میں زندگی گزاری۔ اپنے قلم کے تمام ذرائع تحریک پاکستان کیلئے وقف رکھے۔ رزق حلال کمایا، ساری عمر عسرت میں گزری لیکن اپنے قلم کا سودا نہ کیا۔ آپ تحریک پاکستان کے سرگرم کارکن اور پنجاب کی سیاست کے چشم دید گواہ تھے۔

1945ء میں کینٹ مشن کی ناکامی کے بعد قائد اعظمؒ نے مجموعی انتخابات کے ذریعے مسلمانوں کی نمائندگی کا فیصلہ کرنا چاہا تو اسلامیین ہند بالخصوص مسلم طلباء سے امداد طلب کی کہ وہ مسلم لیگ کو کامیاب بنائیں تاکہ پاکستان کا حصول یقینی بن جائے۔ مولانا عبدالستار خاں نیازی اس وقت اسلامیہ کالج لاہور میں صدر شعبہ علوم اسلامیہ تھے۔ انہوں نے طلباء کو اکٹھا کر کے اس پیغام کی اہمیت سے آگاہ کیا۔ ان طلباء نے دیوانہ وار کام کیا اور سارے صوبے میں پھیل گئے بلکہ علی گڑھ کے طلباء تو صوبہ سرحد کے پہاڑوں اور جنگلوں میں دورے کرتے نظر آتے تھے۔ اس مہم میں مولانا عبدالقدیر نعمانی نے طلباء کی پوری پوری حوصلہ افزائی کی۔ اس سے قبل 1941ء میں پاکستان رورل پروپیگنڈا کمیٹی کی تحریک میں بھی آپ نے مولوی محمد

ابراہیم علی چشتی (1917-1968ء)، چوہدری نصر اللہ خاں ایڈووکیٹ (1916-1957ء)، حکیم محمد انور باری (1922-1977ء)، حمید نظامی (1915-1962ء)، ابو سعید انور (1914-1984ء)، پروفیسر چوہدری محمد صادق (1914-1987ء)، ظفر اللہ خاں ملک المعروف زیڈ کے ملک (ف 1992ء)، میاں محمد شفیع، مرث (1914-1993ء)، ظہور عالم شہید (1918-1988ء)، میاں کفایت علی (1901-1994ء)، پروفیسر منظور الحق صدیقی (1917-2004ء)، خواجہ اشرف احمد (1916-1995ء) و دیگر حضرات کے ساتھ مل کر نمایاں کردار ادا کیا۔

وفات سے کچھ عرصہ پہلے آپ اپنے بڑے بھائی محمد حیات کی علالت کی وجہ سے لاہور سے گجرات منتقل ہو گئے تھے۔ 26 رجب 1986ء کو اُن کے بھائی کا انتقال ہو گیا جس کا انہیں دلی دکھ ہوا۔ اردو نے کام کرنا بند کر دیا تھا اور خون کا دباؤ بڑھ جانے سے اُن کے دماغ کی شریان پھٹ گئی جس کی وجہ سے 27 اپریل 1986ء بروز اتوار چار بجے صبح اُن کی رحلت ہو گئی۔ 29 اپریل 1986ء کو صبح 8 بجے محمد فتو پورہ گجرات میں اُن کے بھائی کے مکان ”حیات منزل“ میں ختمِ قیل کی رسم ادا کی گئی۔

روزنامہ ”نوائے وقت“ لاہور نے آپ کی رحلت پر 30 اپریل 1986ء کو یہ ادارہ لکھا: ”مولوی عبدالقدیر نعیمی جن کی زندگی کا زیادہ حصہ فری لانس صحافی کی حیثیت سے گزارا، ایک مختصر سی علالت کے بعد 75 برس کی عمر میں آخرت کو سدھارے۔ انا اللہ وانا الیہ راجعون! نعمانی صاحب نے اعلیٰ تعلیم سے فارغ ہونے کے بعد باقاعدہ ملازمت کی جگہ صحافت کو اپنا مشغلہ بنایا۔ وہ مختلف اخبارات میں کالم اور مضامین لکھتے رہے۔ اُن کا پسندیدہ موضوع بین الاقوامی اور زیادہ تر قومی مسائل ہی تھے۔ مسلمانوں کی سیاسی جدوجہد پر وہ اکثر قلم برداشتہ کالم اور مضامین لکھتے تھے۔ طبعاً نہایت خاموش اور متین قسم کے انسان تھے اور حسنِ خلق کی وجہ سے اُن کے احباب کا حلقہ کافی وسیع تھا۔ ایک عرصہ تک وہ ریڈیو پاکستان لاہور سے بھی منسلک رہے۔ آج کل اپنے بڑے بھائی کے بلاوے پر وہ گجرات میں رہائش پذیر تھے۔ پچھلے دنوں اُن کے بڑے بھائی کا انتقال ہو گیا جس کی وجہ سے وہ بہت ملول و افسردہ رہتے تھے۔ غالباً یہی صدمہ ان کی موت کا باعث ہوا۔ ”نوائے وقت“ سے اُن کا خاص تعلق تھا اور وہ وقتاً فوقتاً بعض اہم موضوعات پر لکھتے رہے تھے۔ ادارہ اُن کے سگوکاروں کے غم میں شریک اور اُن کی مغفرت کیلئے دعا گو ہے۔“

حضرت صابر براری آف کراچیؒ نے مندرجہ ذیل قطعہ تاریخ وصال کہا:  
 تحریک پاکستان کے معروف رہنما      لا ریب تھے وہ ارضِ صحافت کے اک نکلیں  
 صابر ملیں گے اب تو وہ میدانِ حشر میں      ”عبدالقدیر عالمِ ذی احترام دیں“  
 1986ء

خذ:-

- 1- ”حجہ بدملت“ جلد اول از محمد صادق قصوری، مطبوعہ رہور 1996ء ص 53
- 2- ”وفیت مشاہیر پاکستان“ از پروفسر محمد اسلم، مطبوعہ اسلام آباد 1990ء ص 151
- 3- ”خفتگانِ خاکِ گجرات“ از ڈاکٹر محمد منیر احمد سلج، مطبوعہ گجرات 1996ء ص 282
- 4- ”وے صورتیں الہی“ از ڈاکٹر عبدالسلام خورشید، مطبوعہ لاہور 1976ء ص 21
- 5- روزنامہ ”نوائے وقت“ لاہور بابت 28 اپریل، 30 اپریل 1986ء، 28 ستمبر 1992ء
- 6- روزنامہ ”جنگ“ لاہور بابت 9 مئی 1986ء منوبھائی کا کالم ”گریبان“
- 7- ”انسائیکلو پیڈیا تحریک پاکستان“ از اسد سلیم شیخ، مطبوعہ رہور 1999ء ص 687
- 8- ”تاریخ رفتگان“ جلد سوم از صابر براری، مطبوعہ کراچی 2000ء ص 142

## علامہ سید احمد سعید کاظمیؒ (1913-1986ء)

علامہ سید احمد سعید کاظمی بن سید محمد مختار کاظمی کی ولادت 13 مارچ 1913ء کو امر وہہ ضلع مراد آباد (یو۔ پی، بہار) میں ہوئی۔ سلسلہ نسب حضرت امام موسیٰ کاظم رحمۃ اللہ علیہ تک پہنچتا ہے۔ ایام طفولیت میں سایہ پدری سے محروم ہو گئے۔ آپ کی پرورش برادر اکبر سید محمد خلیل کاظمی (1896-1970ء) نے فرمائی اور سولہ سال کی عمر میں سند فراغت حاصل کر کے انہی کے دست حق پر بیعت ہوئے۔ دستار بندی حضرت شاہ علی حسین اشرفی کچھوچھوی (1850-1936ء) نے فرمائی اور اس تقریب میں مولانا معاون حسین رام پوری (1889-1933ء)، صدر الافاضل مولانا سید محمد نعیم الدین مراد آبادی (1883-1948ء)، مولانا ثار احمد کانپوری (1880-1934ء) و دیگر اکابر علماء و مشائخ جلوہ افروز تھے۔

فراغت کے بعد کچھ عرصہ جامعہ نعمانیہ لاہور میں تدریسی خدمات انجام دیتے رہے۔ 1931ء میں مروہہ واپس چلے گئے اور چار سال تک امر وہہ کے مدرسہ محمدیہ حنفیہ میں تدریس فرماتے رہے۔ 1935ء میں ملتان تشریف لے آئے اور مدرسہ انوار العلوم کی بنیاد رکھی۔ علم و عرفان کی ندیاں بہائیں، طالبان حق آ کر شرب توحید و رسالت کے جام لٹکا جانے لگے۔

آپ نے تحریک پاکستان میں بھی گرانقدر خدمات انجام دیں۔ 1935ء میں مسلم لیگ میں شمولیت اختیار کی اور پھر مسلم لیگ کے سٹیج سے قیام پاکستان کیلئے جلتے کرتے رہے۔ ملتان ڈویژن میں مسم لیگ کو فعال بنانے کیلئے طوفانی دورے کئے۔ برکت علی اسلامیہ ہال بیرون موچی دروازہ لاہور میں ہونے والے مسم لیگ کے جلسوں کو رونق بخشی اور اپنی جادو بیانی سے اہالیان لاہور کو نظریہ پاکستان کا متوال و شیدابنا دیا۔ 1946ء میں قرارداد پاکستان کی توثیق کیلئے بنارس کی آل انڈیائی کانفرنس میں شرکت کی۔ جس زمانہ میں کانگری اور احراری علماء سردھڑ کی بازی لگا کر پاکستان کی مخالفت کر رہے تھے، اس وقت آپ حضرت امیر ملت پیر سید جماعت علی شاہ محدث علی پوریؒ (1841-1951ء) کی زیر قیادت الگ قومیت اور آزاد پاکستان کیلئے سعی مسلسل اور جہد پیہم کر رہے تھے۔ کانگری اور احراری مقررین کے لچر اعتراضات کے جوابات دینے میں آپ کا کوئی ثانی نہیں تھا۔

1948ء میں آپ نے جمعیت علماء پاکستان کی بنیاد رکھنے کیلئے ملتان میں علماء اہلسنت کا کنونشن بلایا



جس میں مولانا ابوالحسن ت سید محمد احمد قادری (1896-1961ء) کو صدر اور آپ کو ناظم اعلیٰ منتخب کیا گیا۔ اہلسنت کو منظم کرنے میں فعال کردار ادا کیا۔ 1953ء کی تحریک ختم نبوت میں بڑھ چڑھ کر حصہ لیا۔ 1963 تا 1974ء جامعہ اسلامیہ بہار پور میں شیخ الحدیث کے عہدہ جلیلہ پر فائز رہے۔ اکتوبر 1978ء میں ملتان میں ”کل پاکستان سنی کانفرنس“ کا انعقاد کر کے سوئے ہوئے سنتوں کو بیدار کیا۔ ملک کے طول و عرض میں دورے کر کے مقام مصطفیٰ ﷺ کے تحفظ اور نظام مصطفیٰ ﷺ کے نفاذ کیلئے سرگرم عمل رہے۔ بالآخر علم و عمل اور شریعت و طریقت کا یہ آفتاب 25 رمضان المبارک 1406ھ بمطابق 4 جون 1986ء بروز بدھ ملتان کی زمین میں ہمیشہ ہمیشہ کیسے غروب ہو گیا۔

ابوالطاہر فدا حسین قدادیر ”مہر وہ“ لاہور نے یہ قطعہ تاریخ وفات کہا!

کس نے جانا، کون تھا، کیا تھا وہ مرد حق نبوت	کیا سمجھ پائے گا کوئی حال و قال کاظمی
اُن کے اٹھ جانے سے علم و فضل میں وقفِ فغاں	اب کہاں سے ڈھونڈ کر لائیں مثال کاظمی
عاملِ قرآن تھے وہ اور عالمِ فقہ و حدیث!	مشعلِ راہِ بدیٰ فضل و کمال کاظمی
قدسیانِ حق بھی حاضر تھے ہنگامِ نزاع	اللہ اللہ کیا ہوا روشن مال کاظمی
آپ تھے مہر و مودت کا سراپائے حسین	پیکرِ اخلاص و خلق و صدق آل کاظمی

اے قدا ہاتف نے مجھ سے کہہ دیا بے ساختہ

” تربتِ شاہِ زماں “ سالِ وصالِ کاظمی

1406ھ

خان شاہد اکبر آبادی ختم کراچی (ف 1994ء) نے بھی تاریخ کی۔

جب سے گئے وہ خُمد کو شاید یہ فکر تھی	کوئی ملے تو پوچھوں وہ کیسے ہیں خُمد میں
دیکھا جو مضطرب مجھے تاریخ بول اٹھی	” احمد سعید کاظمی اچھے ہیں خُمد میں “

1986ء

ماخذ:-

1- ”مقالاتِ سعیدی“ از مولانا غلام رسول سعیدی، مطبوعہ لاہور 1982ء ص 676 تا 693

2- ”تعارفِ علماء اہلسنت“ از مولانا محمد صدیق ہزاروی مطبوعہ لاہور 1979ء ص 26 تا 32

- 3- ”مقالات کاظمی“ جلد اول از سید احمد سعید کاظمی مطبوعہ لاہور 1977ء ص 10 تا 16 (مقدمہ)
- 4- ”تلخ و شیریں یادیں“ از شیخ ریاض پرویز، مطبوعہ ملتان 1977ء ص 156 تا 158
- 5- ”تاریخ ملتان“ جلد دوم از مولانا نور احمد خان فریدی، مطبوعہ ملتان 1973ء ص 383
- 6- ”آئینہ ملتان“ از منشی عبدالرحمن خان، مطبوعہ گجرات 1976ء ص 474
- 7- ”اکابر تحریک پاکستان“ جلد اول از محمد صادق قصوری مطبوعہ گجرات 1976ء ص 51 تا 52
- 8- ”معدن التواریخ“ از ابوالظہر فدا حسین فدا مطبوعہ لاہور 1992ء ص 58
- 9- ”ہنامہ السعید“ ملتان بابت مارچ 1995ء، فروری 1996ء، فروری 1997ء، متعدد صفحات
- 10- ”جلوہ خورشید حرم“ از خان شاہد اکبر آبادی مطبوعہ کراچی 1993ء ص 215
- 11- ”ہنامہ السعید“ ملتان بابت فروری 1998ء ص 103، 104
- 12- ”رپورٹ تحقیقی عدالت 1953ء“ ص 96، 282

## مولانا محمد بخش مسلم بی اے (1887-1987ء)

مولانا محمد بخش مسلم بن میاں پیر بخش 18 فروری 1887ء بمطابق 24 جمادی الاول 1304ھ بروز جمعۃ المبارک چھتہ بازار لاہور میں پیدا ہوئے۔ اسلامیہ ہائی سکول شیرانوالہ گیٹ لاہور سے میٹرک کرنے کے بعد پنجاب یونیورسٹی سے ادیب عالم اور مولوی فاضل کے امتحانات امتیازی حیثیت سے پاس کئے۔ 1919ء میں بطور پرائیویٹ امیدوار بی اے ڈگری حاصل کی۔ مولانا محمد ذاکر بگویی (1875-1916ء) مولانا اصغر علی روتی (1867-1954ء)، مولانا غلام مرشد (1894-1979ء) و دیگر علماء سے دینی تعلیم حاصل کی۔

تحریک خلافت میں بڑھ چڑھ کر حصہ لیا۔ 1919ء میں علماء نے فتویٰ دیا کہ انگریز کی نوکری حرام ہے۔ مولانا مسلم نے اسی موضوع پر گجرات میں تقریر کی تو ڈپٹی کمشنر گجرات نے ضلع بدر ردیا۔ گویا یہ انگریز سے بغاوت کی ابتدا تھی۔ روزنامہ ”سیاست“ اور روزنامہ ”زمیندار“ لاہور میں ساڑھے تین برس ملازمت کی۔ محکمہ امداد باہمی کے مجلہ ”امداد باہمی“ کے مدیر بھی رہے۔ کسی نہ کسی طور 1956ء تک صحافت سے وابستہ رہے۔

1930ء میں باقاعدہ خطابت کا آغاز کیا۔ خطابت کے علاوہ شاعری کے شغل کو بھی اپنائے رکھا۔ مسلم مسجد لوباری گیٹ لاہور کی بنیاد، تعمیر و ترقی اور تکمیل انہی کے ہاتھوں ہوئی اور تادم زیست اسی مسجد میں خطابت کے فرائض سرانجام دیتے رہے۔ انجمن حمایت اسلام لاہور کی بھرپور خدمت کرتے رہے اور علامہ قبال کی خدمت میں حاضری کا شرف بھی حاصل تھا۔

تحریک پاکستان میں مولانا مسلم نے بڑا فعال کردار ادا کیا۔ 1933ء میں محرم الاحرام کے جسہ کے مسجد میں بمبئی گئے تو وہاں صوبائی مسلم لیگ کے صدر الحاج یوسف مکی سے ملاقات ہوئی۔ انہوں نے مولانا مسلم کو مسلم لیگ میں شمولیت کی دعوت دی۔ مولانا مسلم لیگ میں شامل ہو گئے اور پھر دیوانہ و تحریک پاکستان کیلئے کام کیا۔ اسی زمانے میں ”مقروض قوم“ کے نام سے ایک کتب لکھی جس میں مسلمانوں کی زبوں حالی کا ذکر کیا گیا ہے۔

مارچ 1940ء میں اجلاس قرارداد پاکستان منعقدہ اقبال پارک لاہور میں شرکت کی اور پھر مسلم لیگ کے پیغام کو ملک کے طول و عرض میں پہنچانے کیلئے سرگرم ہو گئے۔ جمعۃ المبارک کے خطبات میں اپنی مدلل تقریریں

سے مسلمانوں میں تحریک پاکستان کے مقصد کو اجاگر کیا۔ دیہاتی لوگوں کو مسلم لیگ کا حامی بنانے کیلئے آپ بڑی سادہ سی بات کہتے کہ ”مسلم لیگ کفر اور اسلام کے درمیان ”سیک“ ہے۔ (خط یا لیکچر کو پنجابی میں ”سیک“ کہتے ہیں)۔ آپ کی اس سادہ سی بات سے عام دیہاتی کی سمجھ میں مسلم لیگ کا منشور واضح ہو جاتا تھا۔

مسلم لیگ کیلئے مولانا مسلم کی مخلصانہ خدمات کا ذکر لاہور کے مشہور جانشین فیروز الدین احمد (1901-1946ء) نے حضرت قائد اعظم (1876-1948ء) سے کیا تو قائد اعظم نے کہا کہ مسد صاحب کو میرے پاس لاؤ، میں ملنا چاہتا ہوں۔ قائد اعظم ان دنوں ”مدوٹ ولا“ میں ٹھہرے ہوئے تھے۔ میاں فیروز الدین احمد نے مولانا مسلم کی مدوٹ ولا میں ملاقات کرائی تو قائد اعظم بہت خوش ہوئے و فرمایا: ”ان جیسے علماء یقیناً تحریک پاکستان کی کامیابی کا باعث بنیں گے۔“

1942ء میں مولانا مسلم حضرت قائد اعظم کے حکم پر روزنامہ ”ڈان“ دہلی کے اجراء کے سلسلہ میں چندہ لینے کیلئے کانٹھیا واڑ گئے۔ وہاں کے معروف تاجر طاہر محمود جانو اور علی سینھ نے کہا کہ ہمیں پسند نہیں۔ آپ جلسہ میں چندہ مانگیں۔ ہمیں بتائیں کہ ”داراجی“ کے علاقے سے آپ کتنا روپیہ لینا چاہتے ہیں۔ مولانا مسلم نے جواب دیا کہ قائد اعظم کی فہرست کے مطابق تین لاکھ۔ ان جیالوں نے پانچ لاکھ روپیہ پیش کر دیا۔ قائد اعظم نے صرف تین لاکھ لیا، باقی دو لاکھ انہیں واپس کر دیا جسے انہوں نے لینے سے انکار کر دیا۔ قائد اعظم نے حکم دیا کہ اسے ”داراجی“ کی مسجد فاروقی کو دے دیا جائے۔

1943ء، 1944ء اور 1945ء میں مولانا مسلم ایک ایک ماہ کیلئے دھوراجی (کانٹھیا واڑ) تشریف لے جاتے رہے۔ وہاں کے آباد مسلمانوں کا شمار امیر ترین لوگوں میں ہوتا تھا۔ مولانا مسلم نے انہیں مسد لیگ میں شامل کرنے اور کراچی میں کاروبار کرنے کیلئے انتھک محنت کی۔ بفضل خدا نتیجہ خاطر خواہ نکلا۔ یوں مسلم لیگ مضبوط سے مضبوط تر ہوتی چلی گئی۔

1946ء میں پھلور ضلع جاندھر (حال مشرقی پنجاب، بھارت) میں ”مجلس احرار“ نے ایک جلسہ کیا اور دعوے کے ساتھ کہا کہ ”پاکستان قائم نہیں ہوگا۔“ مسلمانوں کو اس پر بڑا غصہ آیا۔ انہوں نے لاہور سے نوابزادہ رشید علی خاں (1904-1974ء) اور مولانا مسلم کو بلایا۔ پہلے ان کا شہر کے بازاروں میں بڑا شاندار جنوس نکالا گیا۔ پھر پرانی منڈی میں ایک جلسہ عام منعقد ہوا جس میں نوابزادہ رشید علی خاں اور مولانا مسلم نے پاکستان کے حق میں پُر زور اور مدلل تقریریں کی۔ مولانا مسلم کی تقریر نے تو سارے باندھ دیا۔ رائے عامہ ہموار ہو چکی تھی اور یوں احرار یوں کو ذلت آمیز خفت اٹھانا پڑی۔

جنوری 1947ء میں غدار خضر حیات ٹوانہ (1900-1975ء) وزیراعظم پنجاب کے خلاف سول نافرمانی کی تحریک چلی تو مولانا مسلم نے پیش پیش رہ کر تحریک کو کامیاب کرنے کی سعی کی۔ دوسرے لیڈروں کے ساتھ گرفتار ہو کر سنٹرل جیل لاہور میں ایک ماہ قید و بند کی صعوبتوں سے نبرد آزما رہے۔

قیام پاکستان کے بعد بیس سال تک ہفت روزہ ”استقلال“ لاہور کے ایڈیٹر رہے۔ 1948ء میں جمعیت علماء پاکستان کی تاسیس ہوئی تو آپ بانی رکن اور پہلے سیکرٹری نشر و اشاعت بنے اور استحکام پاکستان کیلئے اپنے آپ کو وقف کر دیا۔ گونا گوں مصروفیات کے باوجود مندرجہ ذیل کتابیں بھی لکھیں۔

”کتاب الاخلاق“، ”آدمی کی انسانیت“، ”تعلیم الاسلام“، ”روزہ اور اُس کا فلسفہ“، ”غزوہ بدر“، ”مسلمانوں کی زیوں حالی“، ”مظلوم قوم“، ”ختم نبوت“، ”خطبات نبوی“، ”تحریک پاکستان“، ”مسلم لیگ اور جناح“۔

17 فروری 1987ء بمطابق 18 جمادی الثانی 1407ھ بروز منگل آپ کی وفات ہوئی۔ فخر المشائخ حضرت صاحبزادہ میاں جمیل احمد شرقپوری مدظلہ نے نماز جنازہ پڑھائی اور اپنی تعمیر کردہ مسلم مسجد کے جنوب مغربی گوشے کے ایک تہ خانے میں سپرد خاک ہوئے۔

روزنامہ ”نوائے وقت“ لاہور نے اپنی اشاعت 19 فروری 1987ء میں ”مولانا مسلم کا انتقال پُر ملال“ کے عنوان سے مندرجہ ذیل ادارہ لکھ کر یوں خراج عقیدت پیش کیا!

”تحریک پاکستان کے معروف کارکن اور نامور عالم دین مولانا محمد بخش مسلم گذشتہ روز لاہور میں انتقال کر گئے۔ اُن کی عمر ایک سو سال تھی۔ مولانا مرحوم کا شمار اُن علماء میں ہوتا تھا جنہوں نے جدوجہد آزادی اور قیام پاکستان کی تحریک میں بھرپور حصہ لیا اور مسلم لیگ کے ایک پُر جوش مبلغ کارکن کی حیثیت سے اسلامین برصغیر کو ”دوقومی نظریہ“ کی اہمیت و افادیت سے آگاہ کیا۔ وہ ایک خوش الحان مقرر کی حیثیت سے پنجاب کے علاوہ دوسرے صوبوں میں بھی مقبول تھے اور اپنی اس مقبولیت کو انہوں نے ہمیشہ ملک و قوم میں اتحاد و یگانگت کے جذبات کے فروغ کیلئے استعمال کیا۔ اپنی مرنجائیاں مرنج طبیعت اور صبح گل مشرب کے سبب اُن کا تمام مکاتب فکر میں احترام کیا جاتا تھا اور وہ عمر بھر اُمت کو اتفاق و اتحاد کی تلقین کرتے رہے۔ مولانا مرحوم کو یہ فخر بھی حاصل تھا کہ وہ علامہ اقبال اور قائد اعظمؒ کے جانشین و ساتھیوں میں سے تھے اور اپنی اس حیثیت میں انہوں نے مسلم لیگ کا پیغام برصغیر کے طول و عرض میں پہنچایا

تھا۔ انہوں نے اپنی زندگی اسلام کی تبلیغ اور اصلاح معاشرہ کیلئے وقف کر رکھی تھی۔ اُن کی وفات سے تحریک پاکستان کا ایک ہیرو اور اسلام کا انتہائی مخلص مبلغ ہم سے جدا ہو گیا ہے۔ اللہ تعالیٰ اس عاشق رسول ﷺ کو اپنے جوار رحمت میں جگہ دے اور پسماندگان کو صبر جمیل کی توفیق عطا فرمائے۔“

بہت سے شعراء نے آپ کی وفات حسرت آیات پر قطعات تاریخ لکھے۔ بخوف طوالت صرف ابو الطاہر فدا حسین قدّاء، مدیر ”مہر و ماہ“ لاہور، جناب محمد حسن میرانی نوشاہی آف بہاولپور اور حضرت صاحبِ براری ثم کراچی کے قطعات نقل کئے جاتے ہیں۔

(1)

پیر صد سالہ محمد بخش آہ ! دہر فانی سے گئے وہ بے گماں  
کامرائی سے ہوئے وہ ہمکنار مل گئی اُن کو حیاتِ جاوداں  
قاطع الحاد و کفر و شریک تھے مسلکِ سنت کے وہ رُوحِ رواں  
سر میں تھا سودائے عشقِ مصطفیٰ درو ملت کی تڑپ دل میں نہاں  
صاحبِ علم و عمل ، داعظ ، خطیب عظمتِ دین متیں کے پاسباں  
اہلِ دل، اہلِ نظر ، جانِ شعور علم و حکمت کا وہ بحرِ بیکراں  
کر رقم اُن کا سنِ رحلت قدّاء  
” قلوبِ دینِ مُسلم خلدِ آشاں “

1407ھ

(2)

وہ محمد بخش مُسلم خوش خصال تھے خطابت کے مُسلم بادشاہ  
دین کی خدمت بڑی وہ کر گئے چھوڑ کر دُنیا کو ، لی جنت کی راہ  
سالِ رحلت لب پہ آیا حسن ” چل بے ہیں مُسلم ذی شان آہ “

1407ھ

(3)

کیوں نہ ہو اُن کی جدائی ہم کو شاق تھے محمد بخش اک عالی صفت  
ہے یہ صابر اُن کا سالِ انتقال ” مسلم شیریں زبان و یکِ ذات “

1987ء

ماخذ:-

- 1- "سفرنامہ ہند" از پروفیسر محمد اسلم مطبوعہ لاہور 1995ء ص 487
  - 2- "جامع اردو انسائیکلو پیڈیا" جلد دوم از شیخ غلام علی اینڈ سنز، مطبوعہ لاہور 1988ء ص 1451، 52
  - 3- "اشاریہ نوائے وقت" (1944-1947ء) از سرفراز حسین مرزا، مطبوعہ لاہور 1987ء ص 46
  - 4- "خفنگان خاک لاہور" از پروفیسر محمد اسلم مطبوعہ لاہور 1993ء ص 498
  - 5- "قرارداد پاکستان صحافتی محاذ پر" از ڈاکٹر محمد انعام الحق کوثر، مطبوعہ کوئٹہ 1990ء ص 273
  - 6- "عظیم قائد عظیم تحریک" جلد دوم از ولی مظہر ایڈووکیٹ، مطبوعہ ملتان 1983ء ص 928
  - 7- "قائد اعظم خطوط کے آئینے میں" از خواجہ رضی حیدر، مطبوعہ کراچی 1985ء ص 95
  - 8- "معدن التوارخ" از ابوالطاہر فدا حسین فدا، مطبوعہ لاہور 1992ء ص 63
  - 9- "قندیل توارخ" از محمد حسن میرانی، مطبوعہ بہاولپور 1991ء ص 193
  - 10- ماہنامہ "کنز الایمان" لاہور، تحریک پاکستان نمبر بابت اگست 1995ء ص 213، 184، 172، 159
  - 11- روزنامہ "نوائے وقت" لاہور بابت 12، 19، 21 فروری، 6 مارچ 1987ء
  - 12- ہفت روزہ "الہام" بہاولپور بابت 7 اپریل 1987ء ص 4
  - 13- "شخصیات کا انسائیکلو پیڈیا" از مقصود ایاز، محمد ناصر مطبوعہ لاہور 1987ء ص 613
  - 14- "تحریک آزادی میں پنجاب کا کردار" از ایم جے اعوان، مطبوعہ اسلام آباد 1993ء ص 250
  - 15- "بقائے دوام" از سجاد مرزا، مطبوعہ لاہور 1988ء ص 58
  - 16- "جب امر تسر جل رہا تھا" از خواجہ افتخار، مطبوعہ 1982ء ص 173، 86
  - 17- مجلہ "لب لبو" گورنمنٹ اسلامیہ ڈگری کالج سانگلہ بل ضلع شیخوپورہ "گوڈن جوہلی نمبر" 1997ء
- ص 26، 194، 904
- 18- "تاریخ رنگاں" جلد دوم از صابر براری، مطبوعہ کراچی 1998ء ص 121
  - 19- "آبنگ بازگشت" از محمد سعید، مطبوعہ لاہور 1979ء ص 145
  - 20- "تذکرہ علمائے اہلسنت و جماعت لاہور" از اقبال احمد فاروقی، مطبوعہ لاہور 1975ء ص 375، 374
  - 21- "انسائیکلو پیڈیا تحریک پاکستان" از اسد سلیم شیخ، مطبوعہ لاہور 1999ء ص 1090
  - 22- "تحریک پاکستان" از پروفیسر محمد اسلم، مطبوعہ 1995ء صفحہ 446



## مولانا صاحبزادہ سید محمود شاہ گجراتیؒ

(1922-1987ء)

صاحبزادہ سید محمود شاہ بن آفتاب ولایت سید ولایت شاہ (1888-1970ء) کی ولایت باسعادت 1922ء میں گجرات میں ہوئی۔ والد گرامی کے مدرسہ تجوید و قرأت مسجد حاجی پیر بخش گجرات سے قرآن پاک حفظ کیا اور ساڑھے گیارہ سال کی عمر میں پہلی بار نماز تراویح میں قرآن پاک سنایا۔ ساتویں جماعت تک سکول میں تعلیم حاصل کرنے کے بعد مدرسہ خدام الصوفیہ گجرات میں دینی تعلیم حاصل کرنے لگے جہاں شیخ القرآن علامہ عبدالغفور ہزارویؒ (1910-1970ء) نے انہیں بڑی محنت و کاوش سے پڑھایا۔ علامہ ہزارویؒ کی وزیر آباد آمد کے بعد آپ نے ”دارالعلوم حزب الاحناف“ ماہور میں داخلہ لے کر سند فراغت حاصل کی۔

صاحبزادہ سید محمود شاہؒ نے 1939ء میں امیر ملت حضرت پیر سید جماعت علی شاہ محدث علی پوریؒ کے دست مبارک پر سعادت بیعت حاصل کی اور انہی کے ارشاد گرامی پر مسلم لیگ میں شامل ہو کر ایک کارکن کی حیثیت سے کام کرتے رہے۔ حضرت امیر ملت قدس سرہ العزیز نے آپ میں جرأت و بیباکی کے آثار دیکھ کر آپ کی پشت مبارک پر تھپکی دیتے ہوئے فرمایا تھا!

”یہ علماء اہلسنت میں نڈر، بہادر اور لیڈر ہوگا۔“

چنانچہ آپ علماء میں آفتاب و ماہتاب بن کر چمکے اور بڑے سے بڑے جاہر حکمران کے سامنے بھی کلمہ حق بلند کرنے سے گریز نہ کیا۔

1944ء میں آپ پنجاب مسلم لیگ کے ممبر منتخب ہوئے۔ شب و روز تحریک پاکستان کیلئے سرگرم عمل رہے۔ طویل دورے کر کے ہر جگہ نظریہ پاکستان کا پرچار کیا اور لوگوں کو مسلم لیگ کا پیغام پہنچایا۔ 1946ء کی سول نافرمانی کی تحریک میں سب سے پہلے جیش لے کر جیل گئے۔ یہ وہ دور تھا جب گجرات کے بڑے بڑے سیاسی لیڈر یونینسٹ اور بڑے بڑے علماء مجلس احرار اور کانگریس میں شامل تھے۔ جب آپ ڈسٹرکٹ جیل گجرات گئے تو اس وقت آپ سے پہلے میاں ممتاز محمد خاں دولتانہ (1916-1995ء)، میاں عبدالباری (1895-1982ء)، نوابزادہ مہدی علی (1907-1958ء) اور سابق صدر پاکستان چوہدری فضل الہی (1904-1982ء) جیل میں موجود تھے۔ جیل میں 12 ربیع الاول شریف کا دن آیا تو صاحبزادہ سید محمود شاہ اور ان کے ساتھی پریشان اور بیقرار ہو گئے کہ ہم عید میلاد النبی ﷺ کے جلوس میں

شرکت نہ کر سکیں گے۔ آپ کے والد گرامی حضرت پیر سید ولایت شاہ رحمۃ اللہ علیہ جلوس کی قیادت فرما رہے تھے۔ جب وہ تیس ہزار کے قریب شمع رسالت کے پروانوں کا جلوس لے کر جیل کے قریب پہنچے تو جونہی جلوس کی آواز جیل میں پہنچی، سیاسی کارکنوں میں ایک نیا اسلامی جوش اور ولولہ پیدا ہو گیا۔ نوجوان جیل کی کوٹھڑیوں پر چڑھ گئے اور صاحبزادہ صاحب کو اپنے کندھوں پر اٹھالیا اور جیل کے در و دیوار کو نعرہ ہائے تکبیر و رسالت سے ہلا دیا۔ آپ نے تقریر کرنے کی خواہش ظاہر کی تو شمع رسالت کے پروانے جیل کی دیواروں سے لگ گئے۔ میں ممتاز دوستانہ آپ کو تقریر سے روکا کہ کہیں سزا طویل نہ ہو جائے مگر آپ نے تمام قانونی حدود و قیود کو بالائے حق رکھتے ہوئے تقریباً آدھ گھنٹہ تقریر فرمائی۔ آپ نے کہا کہ ”اب وقت آ گیا ہے کہ مسلمان، پاکستان حاصل کر کے رہیں گے۔ اب یہ تحریک کہیں نہیں رک سکتی۔“

آپ کی تقریر اس قدر جامع اور مؤثر تھی کہ جیل کے اندر اور باہر ہر طرف نعرے لگ رہے تھے۔ جیل کے سامنے انگریز ایس پی مسروئل اور ہندو ڈپٹی کمشنر وزیر چند، سیکٹروں ڈوگر اور سکھ سپاہیوں کے ساتھ کھڑے منہ دیکھتے رہ گئے۔ شرکاء جلوس نے گولیوں اور سنگینوں کی پرواہ کئے بغیر ”پاکستان کا مطلب کیا، لا الہ الا اللہ“ کے فلک شگاف نعرے لگائے۔ شام کو آپ کی اپیل پر یہ جلوس پُر امن طور پر منتشر ہو گیا۔

پاکستان بننے کے بعد مہاجرین کی آباد کاری میں سرگرم حصہ لیا۔ پیر صاحب مانگی شریف (1922-1960ء) کی زیر قیادت جہاد کشمیر میں مجاہدانہ کردار ادا کیا۔ 1949ء میں آنریری ریکروٹنگ آفیسر مقرر ہوئے۔ جولائی 1952ء میں پنجاب مسلم لیگ کے سالانہ اجلاس میں احمدیوں کو ایک غیر مسلم اقلیت قرار دینے کے متعلق قرارداد پیش کی۔ 27 جولائی کو یہ قرارداد آٹھ کے مقابلے میں 284 کی عظیم اکثریت سے منظور ہوئی۔ اس قرارداد میں کہا گیا کہ عقیدہ ختم نبوت کے متعلق مسلمانوں اور قادیانیوں کے اختلافات بنیادی ہیں اور انہی اختلافات کی وجہ سے یہ تجویز دی گئی ہے کہ دستور پاکستان میں احمدیوں کو ایک غیر مسلم اقلیت قرار دیا جائے۔

1953ء کی تحریک ختم نبوت میں بڑھ چڑھ کر حصہ لیا اور ضلعی تحریک کے سربراہ چنے گئے۔ قید و بند کی صعوبتوں سے نبرد آزما ہوئے۔ 1958ء تک پنجاب مسلم لیگ اور آل پاکستان مسلم لیگ کے ممبر رہے۔ بعد میں مسلم لیگ میں انتشار اور دھڑے بندی کی بنا پر الگ ہو گئے اور جمعیت علماء پاکستان میں شمولیت اختیار کر لی۔ صدر محمد ایوب خاں (1974-1907ء) کی آمریت کے خلاف ڈٹے رہے اور مجاہد ملت مولانا محمد عبدالستار خاں نیازی کے ساتھ مل کر ایوبی جبر و استبداد کے خلاف آواز بلند کرتے رہے۔

1974ء میں دوبارہ تحریک ختم نبوت چلی تو مجلس عمل کے ضمنی سربراہ بنے۔ 13 جون 1974ء کو گرفتار ہوئے۔ گجرات، میانوالی اور سیالکوٹ کی جیلوں میں سنت یوسفی ادا کرتے رہے۔ 12 ستمبر 1974ء کو سیالکوٹ جیل سے رہا ہوئے۔

ذوالفقار علی بھٹو (1979-1928ء) کے دور حکومت میں نعرہ حق بلند کرنا جان جوکھوں کا کام تھا۔ حکومت کی پالیسیوں پر تنقید کرنا تو کجا اپنے حقوق کی طلبی کو بھی جرم گردانا جاتا تھا۔ پیپلز پارٹی کے جیلے ملک بھر میں اُدھم مچائے ہوئے تھے۔ مجاہد ملت مولانا محمد عبدالستار خاں نیازئی کے علاوہ صاحبزادہ سید محمود شاہ گجراتی کے اُن چند افراد میں سے تھے، جنہوں نے ہر قسم کی مصحتوں کو بالائے طاق رکھتے ہوئے حکومت پر کڑی تنقید کی۔ اگرچہ اُن کو مقامی طور پر گونا گوں دشواریوں کے پہاڑوں سے ٹکرا کر پڑا مگر انہوں نے حق گوئی و بیباکی کے دامن کو ہاتھ سے نہ چھوڑا۔

14، 15 جون 1974ء کو متحدہ جمہوری محاذ نے لاہور میں ”قومی کنونشن“ بلایا تو آپ نے اس تاریخی اجتماع کے دوسرے روز خطاب کرتے ہوئے فرمایا کہ!

”تحریک پاکستان میں حکمران جماعت کے قائدین یا اُن کے حمایتیوں کا کہیں نام و نشان نہ تھا۔ اور آج یہ لوگ پاکستان کے مجاہد بننے کی کوششیں کر رہے ہیں حالانکہ ان کے نظریات شروع ہی سے پاکستان دشمن ہیں۔“

پھر آپ نے بابتگ دلیل اعلان کیا کہ!

”اپوزیشن لیڈر اپنی جائیدادیں عوام کیلئے دینے کو اس شرط پر تیار ہیں کہ حکومتی پارٹی کے تمام لیڈر اور مرکزی وزراء بھی اپنی جائیدادیں چھوڑ دیں۔“

اس کے بعد عوام کو مخاطب کرتے ہوئے کہا!

”عوام کو اب قربانیاں دینے کیلئے تیار ہو جانا چاہیئے اور کفر پھیلانے والوں کا متحدہ ہو کر محاسبہ کرنا چاہیئے۔“

1978ء میں مولانا شاہ احمد نورانی کی طرف سے جمعیت علماء پاکستان پر آمرانہ پالیسیاں مسلط کرنے کے خلاف آواز بلند کی جو مولانا نورانی اور ان کے جی حضور یوں کی نازک طبع برداشت نہ کر سکی۔ نتیجتاً صاحبزادہ صاحب نے جمعیت علماء پاکستان کو ہمیشہ کیلئے خیر باد کہہ دیا اور اپنی زندگی تبلیغی کاموں میں صرف کردی اور تازیت عشق مصطفیٰ ﷺ کی خوشبو شہر شہر ہی نہیں بلکہ نگر نگر پھیلاتے رہے اور اسی میں ہی

اُن کی عمر تمام ہو گئی۔

صاحبزادہ سید محمود شاہ نے جمعیت علمائے پاکستان کے مرکزی نائب صدر کی حیثیت سے مقام مصطفیٰ صلی اللہ علیہ وسلم کے تحفظ اور نظام مصطفیٰ صلی اللہ علیہ وسلم کے نفاذ کیلئے تن من دھن کی بازی لگائی۔ اپنی پُرسوز تقاریر کے ذریعے پورے ملک میں اسم محمد صلی اللہ علیہ وسلم سے اُجالا کیا۔ قدرت نے انہیں بڑی پُرسوز آواز، دردمندانہ لہجہ اور خطابت کا خاص ملکہ عطا فرمایا تھا۔ دورانِ تقریر حکیم الامت علامہ اقبالؒ کے اشعار جھوم جھوم کر پڑھتے تو سامعین کے قلب و جگر میں بجلی سی کونہ جاتی۔ راقم کو اُن کی کئی تقاریر سننے کا اتفاق ہوا لیکن ہر دفعہ دوبارہ سننے کی تشنگی باقی رہی۔

آپ کی وفات حسرت آیا 28 ذیقعدہ 1407ھ بمطابق 25 جولائی 1987ء بروز ہفتہ صبح 7 بجے بوجہ حرکتِ قلب بند ہوئی۔ والد گرامی کے پہلو میں محلہ علی پورہ گجرات میں آخری آرام گاہ بنی۔ حضرت صابرِ براری ثم کراچویؒ نے یہ قطعہ تاریخ وفات کہا!

”فصبح بیاں صاحبزادہ سید محمود شاہ گجراتی نقشبندی“

1987ء

تھی جہاں پاک میں نکبت فشاں گلشنِ شاہِ ولایت کی کلی !  
تھا ہر اک کے دل میں جس کا احترام آہ وہ ہستی جہاں سے اٹھ گئی  
زُوجِ تحریکِ نظامِ مصطفیٰ بالیقین تھی ذاتِ اقدس آپ کی  
وہ سیاستداں بھی تھے عالم بھی تھے تھے مقرر بھی وہ بے باک و جری  
اب ہیں صابر، ساکنِ غلہ بریں !

”حضرت محمود شاہ صالح ولی“

1987ء

ماخذ:-

- 1- ”اکابر تحریک پاکستان“ جلد اول از محمد صادق قصوری، مطبوعہ گجرات 1976ء ص 249 تا 250
- 2- ”شیدایانِ امیر ملت“ از محمد صادق قصوری، مطبوعہ بُرجِ کلاں (قصور) 1997ء ص 107 تا 116
- 3- ”تذکرہ شاہِ ولایت“ از محمد نواز شاہد، مطبوعہ گجرات 1980ء ص 146 تا 157
- 4- ”حیاتِ شاہِ ولایت“ از محمد یونس شاہ کاظمی، مطبوعہ گجرات 1392ھ ص 45، 46
- 5- ”نقشِ حیات“ از پروفسر وقار حسین طاہر مطبوعہ گجرات 1978ء ص 47، 48

- 6- ”خفنگان خاک گجرات“ از ڈاکٹر محمد منیر احمد سیح، مطبوعہ گجرات 1996ء، ص 249، 250
- 7- ”وفیات مشاہیر پاکستان“ از پروفیسر محمد اسلم، مطبوعہ اسلام آباد 1990ء، ص 274
- 8- ”جامع اردو انسائیکلو پیڈیا“ جلد دوم مطبوعہ شیخ غلام علی اینڈ سنز لاہور 1988ء، ص 1516
- 9- منیر انکوائری رپورٹ 1953ء مطبوعہ لاہور 1954ء، ص 95، 282
- 10- ”تذکرہ مجاہدین رحمہم نبوت“ از مولانا اللہ وسایا دیوبندی، مطبوعہ ملتان 1990ء، ص 94
- 11- ”ہنامہ ”رضائے حبیب“ گجرات بابت جنوری فروری 1971ء، ص 7
- 12- ”روزنامہ ”نوائے وقت“ لاہور بابت 23 مارچ 1974ء، 10 اگست 1974ء، 26 جولائی 1987ء
- 13- ”روزنامہ ”جنگ“ لاہور بابت 26 جولائی 1987ء
- 14- ”مجلہ ”لب جو“ گورنمنٹ اسلامیہ ڈگری کالج سانگلہ ہل ضلع شیخوپورہ ”گوئڈن جوہی نمبر“
- 1997ء، ص 27
- 15- ”یاد رفتگان“ جلد دوم از صابر براری مطبوعہ کراچی 1998ء، ص 126
- 16- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء، ص 1036

## مولانا بشیر احمد آختر

(1916-1994ء)

مولانا بشیر احمد آختر بن مولوی حامد شاہ (1888-1937ء) کی ولادت 13 اپریل 1916ء بروز جمعرات کٹھوعہ ریاست جموں و کشمیر میں ہوئی، جہاں اُن کے والد ماجد بسسد تبلیغ و ارشاد مقیم تھے۔ اصل وطن گودہ تحصیل شکر گڑھ ضلع سیالکوٹ تھا۔ سلسلہ نسب حضرت شاہ بہلول دریائی چنیوٹی (1514-1630ء) سے ملتا ہے۔ دینی تعلیم والد ماجد، دارالعلوم انجمن نعمانیہ امرتسر اور دارالعلوم حزب الاحناف لاہور سے مکمل کی۔ 1938ء میں بی اے کا امتحان امتیازی حیثیت سے پاس کیا۔ دوران تعلیم ایم اے او کالج امرتسر کے میگزین ”بہال“ کے انگریزی حصہ کے مدیر رہے۔ متعدد سوسائٹیز کے صدر اور جنرل سیکرٹری منتخب ہوتے رہے۔ 1941ء میں سنٹرل ٹریننگ کالج لاہور سے بی ٹی کی۔

کالج میں دوران تعلیم مسلم لیگ سے تعلق پیدا ہوا۔ 1939ء میں باقاعدہ رکن بنے اور تقریر و تحریر کا سہ شروع ہو گیا۔ 1941ء میں ”پنجاب مسلم سٹوڈنٹس فیڈریشن“ نے لاہور میں پاکستان کانفرنس منعقد کی تو اس کی کامیابی کیلئے بھرپور جدوجہد کی۔ ”پاکستان رورل پروویگنڈا کمیٹی“ کے رکن پروفیسر چوہدری محمد صدق (1914-1987ء) کے ساتھ سیالکوٹ کے اکثر دیہات میں مسلم لیگ کی شاخیں قائم کیں۔ ازاں بعد 1943ء تا 1949ء پنجاب مسلم لیگ کونسل کے ممبر، 1944ء تا 1947ء تحصیل مسلم لیگ شکر گڑھ کے صدر اور آل انڈیا مسلم لیگ کے رکن رہے۔

آپ کی وضع قطع متشرع، زبان میں لوج اور اثر کی وجہ سے اُردو اور پنجابی میں تقاریر بہت ہی کامیاب رہا کرتی تھیں۔ تحریک پاکستان کو عوام کے دلوں میں بٹھانے میں اُن کے عوامی لہجے اور زبان نے بڑا کام کیا۔ 28 تا 30 اپریل 1944ء کو سیالکوٹ میں پنجاب مسلم لیگ کا سالانہ اجلاس منعقد ہوا جس میں حضرت قائد اعظم (1876-1948ء) نوابزادہ لیاقت علی خان (1895-1951ء)، سردار عبدالرب نشتر (1899-1958ء)، مولانا عبدالحامد بدایونی (1898-1970ء)، نواب افتخار حسین ممدوٹ (1906-1969ء)، ملک برکت علی (1885-1946ء)، میاں ممتاز محمد خاں دولتانہ (1916-1995ء)، ربہ غفر علی خاں (1895-1963ء)، میر غلام بھیک نیرنگ (1876-1952ء)، قاضی محمد عیسیٰ (1913-1976ء)، سید غلام مصطفیٰ شاہ خالد گیلانی (1907-1989ء)، مجاہد ملت مولانا محمد عبدالستار خاں

نیا زئی (1915-2001ء) اور مولانا بشیر احمد انگریز نے شرکت کر کے تاریخ کا دھار ابدل دیا۔

30 اپریل 1944ء کو اجلاس کی آخری نشست تھی جس کی صدارت سردار عبدالرب شتر نے کی۔

مولانا بشیر احمد انگریز نے اپنی تقریر میں بڑی گرم جوشی کے ساتھ یونینسٹوں کے تانے بانے کے تار و پور بھیر دیئے اور مسلمانوں کو خبردار کیا کہ!

”کبھی انہیں جاٹ مہاسبھا کے نام پر ورغلا یا جاتا ہے، کبھی رفاقت کمیٹی کے چکر میں بہکایا جاتا ہے۔ ہم سب سے پہلے مسلمان ہیں اور مسلمانوں کی واحد نمائندہ جماعت مسلم لیگ کے پلیٹ فارم پر متحد و متفق ہو کر اپنی ملی بقا اور قومی آزادی کی جنگ کامیابی سے جاری رکھ سکتے ہیں۔ ہم میں تفرقہ ڈالنے کیسے آئے روز نئے بہروپ بھرے جاتے ہیں جس سے یونینسٹ اپنے اقتدار کو طول دینا چاہتے ہیں۔ آپ لوگ چھوٹو رام اور سندر سنگھ میٹھیہ کے جال میں نہ پھنسیں اور صرف قائد اعظمؒ کی رہنمائی پر مکمل اعتماد کرتے ہوئے مسم لیگ کا بھرپور ساتھ دیں۔“

آپ نے ایک قرارداد میں جاٹ مہاسبھا، زمیندارہ لیگ اور اس نوعیت کی تنظیموں کے قیام کی مذمت کی کہ اس کی اساس گروہی سیاست پر رکھی گئی ہے جس سے پیشے کی بنیاد پر عصیت پھیلا نا مقصود تھا۔ اس قرارداد کی تائید چوہدری محمد سرفراز خاں گورایہ صدر ضلع مسم لیگ سیالکوٹ نے کیا اور یہ اتفاق رائے سے منظور کی گئی۔ آپ تقریر کر کے مائیک سے پیچھے ہٹے مگر قائد اعظمؒ نے ان کی پیٹھ پر تھپکی دی اور فرمایا!

“I want such yong men in the Organization”

اس دوران مکان شریف ضلع گوراسپور (مشرقی پنجاب، بھرت) میں سید نقشبندیہ کے عظیم بزرگ حضرت سید امام علی شاہ (1866-1797ء) کے عرس شریف پر سجادہ نشین سید محفوظ حسین (ف 1998ء) نے احراری لیڈر عطاء اللہ شاہ بخاری (1891-1961ء) کو بلا رکھا تھا جبکہ اسی خاندان کے فرد سید منظور احمد شاہ (1905-1969ء) جو مسلم لیگ کے حامی تھے، نے آپ کو مدعو کیا ہوا تھا۔ دونوں شیخ آمنے سامنے تھے۔ نصف گھنٹہ کے بعد بخاری صاحب کے سامعین ادھر چلے آئے اور وہ اپنے سامنے لے کر رہ گئے۔ اس بات سے آپ کی حیرانی اور شعلہ افشانی کا اندازہ کیا جاسکتا ہے۔

29 نومبر 1944ء کو ضلع مسم لیگ لاہور کا ایک اسٹیشنل اجلاس نوابزادہ رشید علی خاں

(1904-1974ء) بارایت لاء صدر لاہور سٹی مسلم لیگ کی صدارت میں قصور منڈی میں ہوا جس سے خطاب کرتے ہوئے مولانا انگریز نے اپنے دلکش انداز میں واضح کیا کہ جب تک انگریز اور ہندو کی سیاست



س ملک میں موجود ہے اس کے مقابلے کیلئے قائد اعظم محمد علی جناح مسلمانانِ ہند کے بہترین رہنما اور ترجمان ہیں۔

1946ء میں مجلس احرار نے بنالہ ضلع گورداسپور میں ایک کانفرنس منعقد کی جس میں اکابر بن احرار شریک ہوئے۔ مسلم لیگ، قائد اعظم اور تحریک پاکستان کو بڑی شدت سے ہدف تنقید و مدمت بنایا گیا۔ مسلم لیگ نے مقابلے پر جلسہ کا اہتمام کیا اور آپ کو دعوت خطاب دی گئی۔ دونوں جلسہ گاہیں پاس پاس تھیں۔ مولانا اٹکلر کی آواز بہت بلند تھی۔ علاوہ ازیں اُن کا کمال یہ تھا کہ وہ کلام اللہ کی تلاوت انتہائی پرتاخیر آواز میں کرتے تھے۔ اس جلسہ میں بھی انہوں نے اپنی تقریر کا آغاز تلاوتِ کلام پاک سے کیا۔ لوگ اُن کے خوش الحان انداز تلاوت سے جلسے میں کھینچے چلے آئے۔ اس کے بعد انہوں نے مسم لیگ اور قائد اعظم کے خلاف لگائے گئے الزامات کا بڑے مؤثر انداز میں جواب دیا اور مخالفین کو انتباہ کیا کہ وہ مسلمانوں کے محبوب قائد کے خلاف دُشنام طرازی سے باز آ جائیں ورنہ مسلم لیگ کی کارکن اُن کا منہ توڑ جواب دیں گے۔ اُس کے بعد یہ شعر پڑھا!

عاشق بُری بلا ہے پہنچتا ہے دُور دُور

اور تیرے گھر کے گرد تو دیوار بھی نہیں

یہ شعر نہایت ہی بر محل تھا اور مجلس احرار پر ٹھیک چسپاں ہوتا تھا۔ اس شعر نے حاضرین میں اس قدر جوش پیدا کر دیا کہ مخالفین کو بنالہ سے اپنا بستر گول کرنا پڑا۔

1946ء کے انتخابات میں مسم لیگ کی اکثر ضلعی شاخوں کی طرف سے صوبائی مسم لیگ کے دفتر میں یہ مطالبہ کیا جاتا تھا کہ اُن کے حلقے میں مولانا بشیر احمد اٹکلر کو ضرور بھیجا جائے۔ اجنالہ ضلع امرتسر کی نشست پر مسلم لیگی اُمیدوار کا یونینسٹ اُمیدوار چوہدری انور حسین سے بڑا کانٹے دار مقابلہ تھا۔ مسم لیگی اُمیدوار چوہدری نصر اللہ خاں ڈسٹرکٹ مسلم لیگ کے سیکرٹری بھی تھے۔ اجنالہ شہر کی وسیع و عریض جامع مسجد میں بہت بڑا انتخابی جلسہ ہوا جو رات کو بعد از نماز عشاء شروع ہوا اور نماز فجر کے قریب اختتام پذیر ہوا۔ مولانا اٹکلر اس جلسے میں سب سے اہم اور آخری مقرر تھے۔ اُن کی تقریر کے دوران لوگ دم بخود ہو کر بیٹھ رہے۔ اُن کی تقریر جوار دو، پنجابی اور انگریزی زبانوں کا حسین امتزاج تھی لوگوں کے دلوں میں اترتی چلی گئی۔

تقریر کے آخر میں انہوں نے سامعین سے وعدہ لیا کہ وہ مسلم لیگ کے اُمیدوار کو ووٹ دیں گے۔ چنانچہ چوہدری نصر اللہ خاں 5326 ووٹ لے کر کامیاب ہو گئے جبکہ یونینسٹ اُمیدوار 1476 ووٹ

لے کر خامرو نامہ را در ہا۔ دیگر چار آزاد امیدواروں کی ضمانتیں ضبط ہو گئیں۔

جسٹس (ریٹائرڈ) ذکی الدین پال (ف 2000ء) راوی ہیں کہ ایک دفعہ اسی الیکشن کے دوران ہم مولانا بشیر احمد اٹکلہ کی معیت میں ضلع امرتسر کے ایک گاؤں پہنچے اور گاؤں کے خطیب سے رابطہ کر کے مسلمانوں کو مسجد میں جمع کیا۔ مولانا نے لوگوں کو بڑے موثر اور دل پذیر انداز میں سمجھا کہ اس وقت مسلم لیگ کو کامیاب کرنے کی کیوں ضرورت ہے اور قائد اعظم کو قید ماننا کیوں ضروری ہے۔ سامعین میں اُن کی تقریر سے بڑا جوش پیدا ہو گیا۔ یہاں تک کہ اُن کی طرف سے یہ تک کہہ گیا کہ اب ہندوؤں اور مسلمانوں کے درمیان ایک واضح تفریق پیدا ہو گئی ہے اور ہندوستان کی قسمت کا فیصلہ اس تفریق کے مطابق ہوگا۔

تحریک پاکستان کے دوران خطیب حضرات اکثر و بیشتر مطالبہ پاکستان کی تائید میں دُھواں دھارے نکالتے تھے۔ جمعہ کا دن ہو یا عید کا موقع، مسلمانوں کے ذہنوں میں مطالبہ پاکستان کی اہمیت واضح کرنے کی بھرپور کوشش کی جاتی تھی۔ 1946ء میں جب تحریک پاکستان اپنے پورے جوتن پر تھی اور عید الفطر قریب تھی، جسٹس ذکی الدین پال کے اہل محلہ نے اس مرتبہ ایک کھلے میدان میں نماز عید ادا کرنے کا پروگرام بنایا اور اس موقع پر جی بد ملت مولانا محمد عبدالستار خاں نیازئی اور مولانا بشیر احمد اٹکلہ کو دعوت خطاب دی گئی۔ دونوں حضرات عید کے روز سے ایک دن قبل ہی امرتسر پہنچ گئے۔ نماز عید سے پہلے ہی ہزاروں کا اجتماع ہو گیا اور دونوں حضرات کی تقریر نے ایک ولولہ پیدا کر دیا۔ اور یوں امرتسر میں غلغلہ پاکستان کے گھروں میں صعب ماتم بچھ گئی۔

مولانا اٹکلہ، اسلامیہ ہائی سکول مینڈوی تحصیل شکر گڑھ ضلع سیالکوٹ (تب ضلع گورداسپور) میں جو سینئر انگلش ٹیچر 1945ء تک متعین رہے۔ 1945-46ء کے انتخابات میں سکول کا منیجر چوہدری عبدالرحیم (ف 1988ء) یونینٹ پارٹی کے ٹکٹ پر پنجاب اسمبلی کیلئے کھڑا ہو گیا تو مولانا کا اُس سے اختلاف ہو گیا اور مستعفی ہو کر اس کے خلاف سرگرم ہو گئے اور بفضل خدا مسم لیگی امیدوار عبدالغفور قمر نے 4516 ووٹ لے کر کامیابی حاصل کی جبکہ چوہدری عبدالرحیم نے 3778 ووٹ لے کر شکست کھائی۔ طرح سیالکوٹ جنوبی (نارووال) کی نشست پر مسلم لیگی امیدوار میاں ممتاز محمد خاں دولتانہ کی ہزارد ووٹ چلائی۔ دولتانہ 8361 ووٹ لے کر کامیاب ہوئے اور یونینٹ امیدوار خان بہادر نواب محمد دین چوہدری

3983 ووٹ لے کر ناکام ہوا۔

ان انتخابات میں مولانا اٹکلر نے پنجاب کے علاوہ صوبہ سندھ اور سرحد میں بھی اپنی جادو بیانی کا ڈنکا بجایا۔ 1947ء کے ریفرنڈم کے موقع پر آپ کی تقاریر نے خرمین کانگریس کو رکھ کا ڈھیر کر دیا۔ غرض تحریک پاکستان میں اُن کی خدمات کا احاطہ کرنے کیلئے کئی دفتر درکار ہیں بقول شاعر۔

سفینہ چاہیے اس بحرِ بیکراں کے لئے

قیام پاکستان کے بعد سیاست کو خیر باد کہہ کر گوشہ نشین ہو گئے۔ چک 159 بی ایس صادق آباد ضلع رحیم یار خاں میں زمیندارہ میں مصروف ہو گئے۔ لیکن مرتے دم تک مسلم لیگ کی محبت اُن کے دل سے نہ نکل سکی اور پاکستان میں نظامِ مصطفیٰ کے نفاذ اور مقامِ مصطفیٰ کے تحفظ کیلئے سرگرم عمل رہے۔ 1987ء میں حکومت پنجاب نے اُن کی تحریک پاکستان میں خدمات کے اعتراف کے طور پر انہیں ”گولڈ میڈل“ دیا۔

مولانا اٹکلر نے حضرت پیر محمد فاضل قادری نوشاہیؒ سندر پور شریف ضلع سیالکوٹ کے دستِ اقدس پر بیعت کی تھی۔ حضرت خواجہ شاہ سراج الحق چشتی صابری گورداسپوریؒ (1857-1932ء) اور امیر ملت پیر سید حافظ جماعت علی شاہ محدث علی پوری (1841-1951ء) سے بھی اکتساب فیض کیا تھا۔ مجاہد ملت حضرت مولانا محمد عبدالستار خاں نیازئیؒ سے برادرانہ، مخلصانہ تعلقات تھے۔ آخری عمر میں ہر فکر ماسواء سے بے نیاز ہو کر یادِ الہی میں مشغول رہتے تھے۔ ایک مردِ مومن کی طرح جئے اور مردِ مومن کی طرح مرے۔

15 مئی 1994ء بمطابق 3 ذوالحجہ 1414ھ بروز اتوار دل کا دورہ پڑنے سے رحلت ہوئی اور ہزاروں آہوں اور سسکیوں کے دوران اپنے چک 159 بی ایس صادق آباد ضلع رحیم یار خاں میں سپرد خاک ہوئے۔ باقی رہے نام اللہ کا۔

سید عارف محمود مجبور رضوی آف گجرات نے راقم آئٹم کی فرمائش پر یہ قطعہ تاریخ وصال کہا!

”مقبول جہاں طوطی دہر مولانا بشیر احمد اٹکلر“

1994ء

محترم	ذیشان	تھا	اٹکلر	کہو	عزم	کا	عنوان	تھا	اٹکلر	کہو
اپنے	اوصافِ	حمیدہ	کے	سبب	ایک	عظیم	انسان	تھا	اٹکلر	کہو
جگہ	آزادی	کا	وہ	لاریب	اک	بے	بدل	سلطان	تھا	اٹکلر
زندہ	جاوید	ہے	وہ	بے	گماں	راخ	الایمان	تھا	اٹکلر	کہو

اُس کے سال مرگ پر مجبور شہم  
 ” فخر پاکستان “ تھا اگلے کہو  
 1414ھ

راقم آثم صادق قصوری نے بھی تاریخ کہی!  
 ” گرامی دہر مولانا بشیر احمد غلڑ “

.....1994ء.....

چل دیئے گلشن ہستی سے بزرگ نی  
 اُن کی خدمات کے واصف تھے یہ جملہ قائد  
 واظ شعلہ بیاں مرد مجاہد رہبر  
 قائد اعظم و لیاقت ہوں کہ ناظم، نشتر  
 کیوں نہ غمگیں ہوں مولانا نیازی صاحب  
 آپ کے وہ تھے محبت آپ تھے اُن کے دہر  
 ” ہیں گل و لالہ فردوس جناب اختر “  
 1414ھ

ماخذ:-

- 1- ” اکابر تحریک پاکستان “ جلد دوم از محمد صادق قصوری مطبوعہ لاہور 1979ء ص 101، 102
- 2- ” عظیم قائد عظیم تحریک “ جلد اول از ولی مظہر ایڈووکیٹ، مطبوعہ ملتان 1983ء ص 411، 412
- 3- ” بے تنگ سپاہی “ از نواب صدیق علیچن، مطبوعہ کراچی 1971ء ص 205
- 4- ” ہوتا ہے جاہد بیٹا پھر کارواں ہمارا “ از ڈاکٹر محمد الیاس مسعود، مطبوعہ لاہور 1963ء
- 5- ” تحریک پاکستان “ (نوائے وقت کے اداروں کی روشنی میں) از سرفراز حسین مرزا، مطبوعہ لاہور 1987ء ص 305، 502، 504
- 6- ” اشاریہ، نوائے وقت “ (1947-1944ء) از سرفراز حسین مرزا، مطبوعہ لاہور 1987ء ص 80، 81
- 7- ” اولیائے سیالکوٹ “ از رشید نیاز، مطبوعہ سیالکوٹ 1992ء ص 124، 126
- 8- ماہنامہ ” ضیائے حرم “ لاہور بابت جولائی 1994ء ص 83، 86
- 9- روزنامہ ” نوائے وقت “ لاہور بابت 16 مئی، 16 جون، 18 جولائی، 2 ستمبر 1994ء
- 10- مجلہ ” بزرگ گل “ اردو کالج کراچی، ” قائد اعظم نمبر “ 1976ء ص 198
- 11- مکاتیب گرامی مولانا بشیر احمد غلڑ بنام حضرت حکیم محمد موسیٰ امرتسری مدظلہ، مجرہ 27 اگست، 2 ستمبر 1987ء

- 12- مکتبہ گرامی مولانا بشیر احمد اٹکڑ بنام محمد صادق قصوری محررہ 9 جنوری، 23 جنوری 1985ء  
از صادق آباد ضلع رحیم یار خان
- 13- ”انوارِ لائانی“ از پروفیسر محمد حسین آسی، مطبوعہ علی پور سیداں 1985ء (طبع سوم) ص 409
- 14- ماہنامہ ”کنز الایمان“ لاہور، ”تحریک پاکستان نمبر“ اگست 1995ء ص 183
- 15- ”تحریک پاکستان اور سرگودھا کی یادیں“ از ملک محمد اقبال ایڈوکیٹ مطبوعہ سرگودھا 1984ء ص 39، 26
- 16- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 73
- 17- ”تحریک پاکستان میں سیالکوٹ کا کردار“ از خواجہ محمد طفیل، مطبوعہ سیالکوٹ 1987ء ص 311، 312

## علامہ محمد یعقوب خاں سیالکوٹیؒ

(1923-1997ء)

مولانا علامہ حکیم محمد یعقوب خاں کی ولادت 1923ء میں سیالکوٹ میں ہوئی۔ دارالعلوم حزب الاحناف لاہور سے سند فراغت حاصل کی۔ پھر نئی فاضل کا امتحان اعلیٰ پوزیشن کے ساتھ پاس کیا۔ جامع مسجد حنفیہ جماعتیہ (چوہدریاں) رنگ پورہ روڈ سیالکوٹ میں خطابت کی ذمہ داریاں سنبھالیں جو تازیت بحسن و خوبی نبھائیں۔ پچاس سال تک اسی مسجد میں بعد نماز فجر درس قرآن دیا۔ پانچ مرتبہ درس ختم کر کے چھٹی بار شروع کیا تھا کہ پیام اجل آپہنچا۔

علامہ صاحب نے امیر ملت حضرت پیر سید جماعت علی شاہ محدث علی پوریؒ کے دست حق پر سعادت بیعت حاصل کی تھی۔ پیر و مرشد کے والا و شیدا تھے۔ انہی کے حکم پر تحریک پاکستان میں فعل کردار ادا کیا۔ 1937ء میں نئی مسلم لیگ سیالکوٹ کی بنیاد رکھی گئی تو آغا غلام حیدر خاں پہلے صدر چنے گئے۔ علامہ صاحب ایک نوجوان سرگرم کارکن کی حیثیت سے مسلم لیگ کے افق پر نمودار ہوئے اور پھر اپنی خداداد صلاحیتوں کی بدولت سیالکوٹ مسلم لیگ میں ایسے چھائے کہ ان کے بغیر کوئی جلسہ کامیاب نہیں سمجھا جاتا تھا۔

دارالعلوم شہابیہ سیالکوٹ سے مولانا محمد علی کاندھلوی کی زیر قیادت قوم پرست مسلمانوں کی ترجمانی کیلئے ایڑی چوٹی کا زور لگایا جاتا تھا اور مسلم لیگ اور نظریہ پاکستان کے خلاف مذموم پروپیگنڈا کیا جاتا تھا۔ مسلم لیگ کی طرف سے علامہ محمد یعقوب خاں ایسے دلائل و براہین سے مسلم لیگی موقف کی وضاحت فرماتے کہ مخالفین کے کئے کرائے پر پانی پھر جاتا۔ وہ پھر از سر نو مسلم لیگ پر حملہ آور ہوتے مگر ادھر سے مسکت جواب ملنے پر خاسر و نامراد ہو جاتے۔

1945-46ء کے انتخابات مسلمانوں کی قسمت کا فیصلہ تھے۔ حضرت امیر ملت محدث علی پوری قدس سرہ العزیز ان کی اولاد امجاد اور مریدین نے طوفانی دورے کر کے مخالفین پاکستان کے مکروہ مذموم عزائم کو ناکام بنادیا۔ انہی دنوں حضرت امیر ملت قدس سرہ کو سیالکوٹ شہر میں تشریف لا کر خطاب فرمانے کی دعوت دی گئی۔ آپ شدید علالت اور کبر سن کے باوجود تشریف لائے۔ نقاہت کے باعث کسی جلسہ میں تقریر کرنے کی سکت نہ تھی۔ آپ نے پکا گڑھا (سیالکوٹ کی ایک آبادی) میں قیام فرمایا۔ آپ کے مریدین اور ہزاروں شہری روزانہ حاضری دیتے تو آپ چارپائی پر ہی حاضرین کو خطاب فرماتے اور تلقین کرتے کہ ”وقت کا تقاضا

ہے کہ مسلم لیگی امیدواروں کی بھرپور اعانت کی جائے۔“ آپ کی ہدایت نے ایک ولولہ پیدا کیا اور سیالکوٹ کے شہری والہانہ انداز میں انتخابی مہم کو کامیاب بنانے کیلئے سرگرم عمل ہو گئے۔

اس موقع پر علامہ محمد یعقوب خاں بھی اپنی خطابت کے جوہر دکھاتے۔ یوں حضرت امیر ملت قدس سرہ کے اس مرید خاص کی مساعی جیلہ سے لوگوں نے مسلم لیگی امیدواروں کا بھرپور ساتھ دیا۔ جب الیکشن کا نتیجہ سامنے آیا تو مخلفین خس و خاشاک کی طرح بہہ گئے۔ سیالکوٹ کے تین صوبائی حلقوں کے نتائج کی تفصیل کچھ یوں ہے۔

نمبر شمار	نام حلقہ	نام امیدواران	نام جماعت	حاصل ووٹ	نتیجہ
1	سیالکوٹ مرکزی	چوہدری سرفراز خان	مسلم لیگ	6358	کامیاب
		صاحبزادہ سید فیض الحسن	مجلس احرار	4514	ناکام
		غلام رسول	یونینسٹ	52	ضمانت ضبط
2	سیالکوٹ جنوبی	میاں ممتاز محمد خاں دولتانہ	مسلم لیگ	8361	کامیاب
		خان بہادر نواب محمد دین باجوہ	یونینسٹ	3983	ناکام
		چوہدری محمد عبداللہ	مجلس احرار	583	ضمانت ضبط
		محمد ابراہیم	آزاد	12	ضمانت ضبط
		محمد نقی	آزاد	2	ضمانت ضبط
3	سیالکوٹ شمالی	چوہدری ناصر الدین	مسلم لیگ	9880	کامیاب
		غلام جیلانی خاں	یونینسٹ	2874	ناکام
		ملک خیر الدین	آزاد	313	ضمانت ضبط
		چوہدری سردار علی	آزاد	6	ضمانت ضبط

4 جولائی 1947ء کو صوبہ سرحد میں ریفرنڈم ہونا قرار پایا تو سرحدی گاندھی عبدالغفار خاں کی سازشوں کو ناکام بنانے کیلئے متحدہ ہندوستان سے مسلم لیگی رہنما اور کارکن اس مہم میں شامل ہونے کیلئے سرحد پہنچ گئے۔ حضرت امیر ملت قدس سرہ پیرانہ سالی اور علالت طبع کی وجہ سے خود تشریف نہ لے سکے۔ انہوں نے اپنے صاحبزادوں، مریدوں اور ارادتمندوں کو اس جہاد میں حصہ لینے کیلئے بھیجا۔ سیالکوٹ سے علامہ محمد یعقوب خاں کی زیر قیادت ایک وفد آپ کے حکم پر تشکیل دیا گیا۔ اس وفد نے حویلیاں، مانسہرہ اور





## مولانا محمد عبداللہ قصوریؒ

(1920-1999ء)

شیخ الحدیث ابوالعلاء مولانا محمد عبداللہ قادری اشرفی برکاتیؒ بن الحاج میاں گلاب الدین (اتنوی 1947ء مدفون موضع پٹھان کے نزد ہڈیارہ ضلع لاہور) کی ولادت باسعادت 26 رمضان المبارک 1338ھ بمطابق 14 جون 1920ء بروز پیر قصبہ سرسنگھ نزد پٹی ضلع لاہور (حال ضلع امرتسر، مشرقی پنجاب، بھارت) میں ہوئی۔ والد گرامی ریٹائرڈ صوبیدار میجر تھے اور اپنی مذہبی، علمی، سماجی اور رفعی خدمات کی بدولت قصبہ کے عوام و خواص میں احترام کی نگاہ سے دیکھے جاتے تھے۔

مولانا محمد عبداللہ نے ورینکلر سکول گھریالہ سے مڈل کا امتحان اعزاز کے ساتھ پاس کیا۔ پھر ایم بی ہائی سکول پٹی میں داخلہ لے کر اپنی شرافت، دیانت اور محنت کے سبب سکول کے بہترین طلباء میں شمار ہونے لگے۔ ابھی دسویں جماعت میں پڑھتے تھے کہ والد گرامی نے اشارہ غیبی پا کر آپ کی سکول کی تعلیم ختم کروا کر 1937ء میں برصغیر کی نامور درسگاہ دارالعلوم حزب الاحناف اندرون دہلی دروازہ لاہور میں داخلہ لے دیا۔ وہاں آپ نے استاذ العلماء حضرت مولانا محمد مہر الدین نقشبندی جماعتیؒ (1901-1987ء) سے درس نظامی اور مفتی اعظم پاکستان حضرت علامہ سید ابوالبرکات سید احمد قادریؒ (1901-1978ء) سے دورہ حدیث پڑھ کر 1943ء میں سند فراغت حاصل کی۔

آپ نے دوران طالب علمی حضرت سید ابوالبرکات رحمۃ اللہ علیہ کے زہد و تقویٰ سے متاثر ہو کر بیعت کر لی تھی اور پھر 1943ء میں سند فراغت کے موقع پر سید صاحب قبلہ نے سلاسل اربعہ میں اجازت و خلافت سے آراستہ فرما دیا تھا۔ علاوہ ازیں 1961ء میں حضرت سیدنا طاہر علاؤ الدین بغدادیؒ (1933-1991ء) نے بھی سلسلہ عالیہ قادریہ میں خرقہ خلافت سے نوازا دیا تھا۔

سند فراغت کے بعد 1943ء میں ہی اپنے قصبہ سرسنگھ میں دارالعلوم جامعہ حنفیہ کے نام سے ایک عظیم الشان درسگاہ کاسنگ بنیاد رکھا جو تاقیام پاکستان علم و فضل کے دریا بہا تاربا۔

1940ء کے اجلاس لاہور کے بعد جب مسلم لیگ نے قیام پاکستان کیلئے سر دھڑکی بازی لگادی، شہر شہر، قریہ قریہ اور گاؤں گاؤں میں مسلم لیگ کا نعرہ ”مسلم ہے تو مسلم لیگ میں آ“ عام کرنے کی مہم تیز کر دی

تو مولانا محمد عبداللہ قادریؒ نے بھی اپنے اکابر کی پیروی میں اپنے علاقہ میں مسلم لیگ کے اس رُوح پرور نعرے کو کوچہ کوچہ اور گھر گھر پہنچانے کیلئے کمر ہمت باندھی۔ دن کو دارالعلوم میں طلباء کو درس و تدریس سے آراستہ کرتے اور رات کو دورے کر کے مسلم لیگ کے پیغام کو ہر مسلمان کے دل کی دھڑکن بناتے تھے۔

27 30 اپریل 1946ء کو بنارس (حال بھارت) میں حضور قبلہؑ عالم امیر ملت حضرت پیر سید حافظ جماعت علی شاہ محدث پوریؒ (1841-1951ء) کی زیر صدارت ”آل انڈیائی کانفرنس“ کا تاریخ ساز اجتماع ہوا تو شیخ الحدیث مولانا محمد عبداللہ قادریؒ بھی ایک بہت بڑے وفد کی قیادت فرماتے ہوئے اس فقید الشال اجتماع میں شریک ہوئے اور پھر واپس تشریف لا کر کانفرنس کی غرض و غایت اور مقاصد کے حصول کیلئے تن من دھن کی بازی لگادی۔

1946ء کے انتخابات میں آپ نے مسلم لیگ کی تائید و حمایت میں مقدور بھر کام کیا۔ اپنے علاقہ میں مسلم لیگ کے جلسوں اور اجلاسوں میں شرکت کر کے تحریک پاکستان کو ایک دلولہ تازہ بخشا۔ اس الیکشن میں آپ کے حلقہ میں پنجاب اسمبلی کیلئے مسلم لیگ کے امیدوار میاں افتخار الدین آف باغبانپورہ لاہور (1907-1962ء) تھے جبکہ یونینسٹ پارٹی نے خان صاحب چوہدری اللہ دتہ آف کیسر گڑھ نزد قصور (ف 1949ء) کو ٹکٹ دیا تھا۔ آپ نے دن رات ایک کر کے قصبہ کے ایک ایک گھر جا کر کنوینٹ کی اور علاقہ بھر میں دورے کر کے مسلم لیگ کے امیدوار کے حق میں فضا ہموار کی۔

چنانچہ الیکشن کے روز قصبہ سر سنگھ میں مسلم لیگ کے کمپ میں عوام و خواص کا اثر دھام اور ہجوم بخوم تھا جبکہ یونینسٹ امیدوار کے کمپ میں ہو کا عالم طاری تھا۔ شام کو جب نتیجہ نکلا تو قصبہ کے تمام ووٹ مسلم لیگی امیدوار کو ملے اور یونینسٹ امیدوار کے مقدر میں صرف ایک ووٹ ٹھہرا۔ مجموعی طور پر مسلم لیگ امیدوار کو 6969 ووٹ ملے، یونینسٹ امیدوار 2118 ووٹ لے کر خاسرو نامراد اور ناکام و ناشاد ہوا۔ جبکہ کانگریسی امیدوار عبدالغفور 283 ووٹ لے کر ضمانت سے ہاتھ دھو بیٹھا۔

القصہ مسلم لیگی امیدوار کی کامیابی و کامرانی میں حضرت شیخ الحدیث مولانا محمد عبداللہ قادریؒ کی مساعی جلیلہ بھی کار فرما تھیں جبکہ دوسرے علماء و مشائخ نے بھی اس حلقہ میں اپنا اپنا اثر و رسوخ استعمال کیا۔ یوں 14- اگست 1947ء کو ہمیں سورج سے بھی روشن منزل پیارے پاکستان کی صورت میں مل گئی۔ آزادی کی شمع روشن ہوتے ہی ہندوؤں اور سکھوں نے قتل و غارت کا بازار گرم کیا تو آپ ہجرت فرما کر پاکستان تشریف لے آئے۔ مختلف شہروں سے پھرتے پھرتے بلیھے شاہ کی نگری قصور میں جلوہ افروز ہو گئے۔

1949ء میں ”دارالعلوم جامعہ حنفیہ“ کا از سر نو اجراء فرما کر اپنی دینی سرگرمیوں کا آغاز کر دیا اور پھر تادمِ زیست قرآن وحدیث کا فیض تقسیم کرتے رہے۔

آپ کی وفات حسرتِ آیات 8 ذی قعدہ 1419ھ بمطابق 25 فروری 1999ء بروز جمعرات 11 بج کر 40 منٹ پر ہوئی اور اپنے بنا کردہ دارالعلوم میں آخری آرام گاہ بنی۔ بے قرار زندگی بھی آپ کو ہر طرف سے لا کر یہیں ٹھہرایا کرتی تھی اور ہر سکون موت بھی یہیں لے آئی۔ زندگی اور موت کے اس حیرت انگیز اتحادِ عمل کا فلسفہ شاید یہی تو نہیں کہ دارالعلوم جو قرارِ زندگی تھا وہی قرارِ موت بھی ہے۔ یاد دل دانا اور چشمِ بینا رکھنے والے ہی اس گتھی کو سلجھائیں۔ ہمیں تو یہی عرض کرنا ہے کہ آپ کی آخری آرام گاہ دارالعلوم کا ایک گوشہ ہی بنا اور یہاں قبر کے اندر کفن میں لپٹا ہوا حضرت آسی غازی پوریؒ (1834-1917ء) کا شعر جا رہا تھا۔

آج پھولے نہ سائیں گے میں کفن میں آسی !!!

ہے شبِ گور بھی اُس گل سے ملاقات کی رات

راقم الحروف نے درج ذیل تاریخِ وفات کہی۔

چل بے آہ ! حضرت عبداللہ بھی	مشہور تھی جن کی وجاہت و حشمت
نیک طلیت تھے ، نیک سیرت تھے	معترف ہیں سب اہل بصیرت
بالیقین تھے وہ پیکرِ شرافت	بالیقین وہ شاد ہیں زیرِ ثربت
میں تھا اُن کی وفات پر غمگین	فکر تھی ہو رقمِ سنِ رحلت
آئی آوازِ غیب سے یہ صادق	کہہ دو ناں ، ”ارمغانِ بہشت“

1999ء

آپ کی رحلت کے بعد آپ کے صاحبزادے مفتی پیر حافظ محمد اختر علی قادری مدظلہ، سجادہ نشین ہوئے جو اپنے والد گرامی کے مشن کو جاری و ساری رکھے ہوئے ہیں۔ اللہ کریم اُن کے فیوض و برکات سے ایک زمانہ کو مستفید و مستفیض فرمائے۔

ماخذ:-

- 1- ”تاریخ مشائخ قادریہ رضویہ برکاتیہ“ از محمد صادق قصوری، مطبوعہ لاہور 2004ء متعدد صفحات
- 2- ”تذکرہ علمائے اہلسنت لاہور“ از علامہ اقبال احمد فاروقی، مطبوعہ لاہور 1975ء، متعدد صفحات

- 3- ”سیدی ابوالبرکات“ از سید محمود احمد رضوی، مطبوعہ لاہور 1979ء، متعدد صفحات
- 4- ماہنامہ ”رضائے مصطفیٰ“، گوجرانوالہ، بابت مارچ 1999ء صفحہ 11
- 5- ماہنامہ ”العلماء“، لاہور، مارچ 1999ء صفحہ 6
- 6- ماہنامہ ”جہانِ رضا“، لاہور، مارچ 1999ء صفحہ 8
- 7- ماہنامہ ”نور الحیب“ بصیر پور ضلع اوکاڑہ، مارچ 1999ء صفحہ 78
- 8- ماہنامہ ”نوائے اہلسنت“ اسلام آباد، مارچ 1999ء صفحہ 2
- 9- ہفت روزہ ”اخبارِ مجتہد الف ثانی“، شرقیہ، بابت 6 مارچ 1999ء صفحہ 8
- 10- روزنامہ ”نوائے وقت“، لاہور بابت 26، 29 فروری 1999ء، 8 مئی 1999ء
- 11- روزنامہ ”جنگ“، لاہور، بابت 26، 29 فروری 1999ء

## مولانا محمد عبدالستار خان نیازیؒ

(1915-2001ء)

نگہ بلند سخن دلنواز، جاں پر سوز  
یہی ہے رنج سفر میر کارواں کیلئے

ضیغم اسلام، فاتح تختہ دار، غازی تحریک ختم نبوت، بطل خُریت، مجدد ملت مولانا محمد عبدالستار خان نیازی بن ذوالفقار خان (1919-18ء) کی ولادت باسعادت یکم اکتوبر 1915ء بمطابق 22 ذی قعدہ 1333ھ بروز جمعہ المبارک بمقام انک پنیالہ تحصیل عیسیٰ خیل میانوالی کے ممتاز نیازی خاندان میں ہوئی۔ شجرہ نسب شیر شاہ سوری (1545-1485ء) کی افواج کے کمانڈر انچیف عیسیٰ خاں نیازی سے جا ملتا ہے۔ 1933ء میں گورنمنٹ ہائی سکول عیسیٰ خیل سے میٹرک کرنے کے بعد اسی سال، ہور تشریف لے آئے اور حکیم الامت علامہ اقبالؒ کے قائم کردہ اشاعت اسلام کالج میں داخلہ لے کر دوسرے ”ماہر تبلیغ“ کا کورس مکمل کر کے 1935ء میں کالج میں ٹاپ کر کے حکیم الامت کے دستخطوں سے مزین سند حاصل کی۔ 1935ء ہی میں منشی فضل کا امتحان اڈل پوزیشن میں پاس کر لیا۔ 1936ء میں ایف اے اور 1938ء میں بی۔ اے کا امتحان امتیازی حیثیت سے پاس کیا۔ 1940ء میں ایم اے (عربی) اور 1941ء میں ایم۔ اے (فارسی) کے امتحانات میں شاندار کامیابی حاصل کی۔ دوران تعلیم اسلامیہ کالج لاہور کے نمایاں طالب علموں میں شمار ہوتے تھے اور سلسلہ عالیہ نقشبندیہ مجددیہ میں حضرت فقیر قادر بخش (1885-1955ء) آستانہ عالیہ مہبل شریف ضلع بھکر کے دست اقدس پر سعادت بیعت حاصل کی تھی۔ مولانا نیازی ابتدائی سے اسلامی انقلابی ذہن رکھتے تھے۔ انہوں نے 1936ء میں ”مجلس اصلاح قوم میانوالی“ کی بنیاد ڈالی۔ اسی سال لاہور میں ”دی پنجاب مسلم سٹوڈنٹس فیڈریشن“ کی بنیاد رکھی۔ 1937ء میں قائد اعظمؒ (1876-1948ء) کی حمایت کا کھل کر ڈٹ کر اعلان کیا۔ 1938ء میں ضلع مسلم لیگ میانوالی کے کنوینر اور صدر منتخب ہوئے۔ 1939ء میں پنجاب مسلم سٹوڈنٹس فیڈریشن کے نائب امین ”خلافت پاکستان“ کو کتابی شکل میں مرتب کیا۔ اُن دنوں دہلی میں آل انڈیا مسلم کانسیٹیویشن کمیٹی کے اجلاس ہو رہے تھے۔ اکتوبر 1939ء میں مولانا نیازی کو آل انڈیا مسلم سٹوڈنٹس فیڈریشن کونسل اور

ورکنگ کمیٹی کے اجلاس منعقدہ عربک کالج دہلی میں بحیثیت صدر پنجاب مسلم سٹوڈنٹس فیڈریشن شرکت کا موقع ملا تو وہاں نوابزادہ لیاقت علی خان (1895-1951ء) سے ملاقات ہوئی جو دہلی مسلم سٹوڈنٹس فیڈریشن کے صدر کی حیثیت سے شریک اجلاس تھے۔ شام کو عربک کالج ہال میں ایک جلسہ عام منعقد ہوا جس میں مولانا نیازی نے ”خلافت پاکستان سکیم“ کے اہم نکات کی وضاحت کی۔ جلسہ کے بعد نوابزادہ لیاقت علی خان کی زبانی معلوم ہوا کہ کل اُن کی کوٹھی ”گل رعنا“ ہارڈنگ روڈ نئی دہلی میں ”کانسٹی ٹیوشن کمیٹی“ کا اجلاس ہو رہا ہے اگر آپ اس کمیٹی میں پیش ہو کر اپنے یہی خیالات ارکان کمیٹی کے گوش گزار کریں تو بہتر ہوگا۔ مولانا نیازی اس سے قبل سکیم کا ایک نسخہ قائداعظمؒ کے نام بصیغہ رجسٹری ارسال کر چکے تھے۔ چنانچہ دوسرے روز نیازی صاحب دس بجے صبح ”گل رعنا“ میں پہنچے اور پہلی بار حضرت قائداعظمؒ سے شرفِ ملاقات حاصل کیا۔ جب قائداعظمؒ کی خدمت میں سکیم کا ایک نسخہ پیش کیا تو قائداعظمؒ نے ارشاد فرمایا کہ ”تمہاری سکیم ہمارے زیرِ غور ہے۔“ پھر فرمایا!

"Your Scheme is very Hot" (تمہاری سکیم بہت گرم ہے)۔

اس پر مولانا نیازی سے برجستہ جواب دیا کہ!

"My scheme is hot because it has come out from a boiling hort"

(میری سکیم اس لئے گرم ہے کہ یہ خوفناک طوفان خیز قلب سے نکلی ہے)۔

اس پر قائداعظمؒ ہنس دیئے اور مولانا نیازی سے فرمایا کہ! ”تم نے مسلمان کو سُہر مین بنا دیا ہے۔“ قائداعظمؒ کا اشارہ غالباً اس سکیم میں ”انصاف کا تصور“ کے عنوان سے لکھے گئے کلمات کی طرف تھا۔ ان تمام کلمات کو یہاں نقل کرنا ممکن نہیں ہے البتہ اختصار کے طور پر ان میں سے چند فقرات پیش کرنا دلچسپی سے خالی نہ ہوگا۔ ملاحظہ ہوں!

”ایک ناکارہ مسلمان، ایک جاہل اور بے وقوف مسلمان، حتیٰ کہ ہندوستان کا موجودہ نالائق مسلمان بھی ہماری نگاہوں میں وارد ہوا اور لندن کے بہترین غیر مسلموں پر ترجیح رکھتا ہے کیونکہ مسلمان کی فطرت کو صرف تعلیم و تربیت کی ضرورت ہے لیکن غیر مسلم ابھی حیوانیت کے اُس درجہ میں ہے جہاں انسانیت کا مرتبہ حاصل کرنے کیلئے قبولِ اسلام کی کسر باقی رہتی ہے۔“

”اُمّتِ مسلمہ کا یہ خیر الالم ہونا ہمارے عقیدے کی وہ آخری بنیاد ہے جہاں تسلسلِ دلائل ختم ہو جاتا ہے۔ اسلام کا مذہب ہونا اور مکمل انسان بننے کیلئے قبولِ اسلام کا لازمی ہونا ہمارے



استدلال کی وہ ابتدا ہے جسے منطق سے نہیں بلکہ عمل کی قوت سے منوایا جاتا ہے۔ خود منطق کو اپنی اس کمزوری کا اقرار ہے کہ آخری دلیل کسی دلیل سے نہیں منوائی جاسکتی۔ اگر کوئی سوال کرے کہ نیکی کیوں اچھی ہے اور برائی کیوں بری تو اس کا جواب منطق سے نہیں بلکہ عمل سے دیا جائے گا۔ علیٰ ہذا القیاس مسلمان کی کافر پر فضیلت کسی لیجسلیمو ہال میں یا کسی گول میز کانفرنس پر ثابت نہیں کی جاسکتی بلکہ اس قسم کے مناظرے پانی پت کے وسیع میدان میں طے ہو چکے ہیں اور اب بھی بالآخر کسی ایسی ہی جگہ طے پائیں گے۔

مونے بالائے ہر بالا ترے

غیرت او برتاہد ہمسرے

القصد قائد اعظمؒ نے اس تجویز کو مسلم لیگ کی متعلقہ کمیٹی کے سپرد کرنے کا وعدہ فرمایا اور اس کے بعض اہم نکات کو تسلیم کیا۔ چنانچہ حاجی عبداللہ ہارون (1872-1942ء) کی سربراہی میں قائم شدہ مسلم لیگ کی سفارشات کمیٹی میں اس سکیم کو پیش کیا گیا۔ یہ سب سے پہلی سکیم تھی جس میں مشرقی اور مغربی پاکستان کے درمیان کاری ڈور کیلئے علاقے کا مطالبہ شامل تھا۔ مولانا نیازی نے خوب خوب زور دیا تھا کہ اگر ”کاری ڈور“ کے حصول کی کوئی صورت نہ نکالی گئی تو ایک وقت آئے گا کہ بھارت، مشرقی اور مغربی حصوں کو الگ کر دے گا۔ قائد اعظمؒ نے قرارداد لاہور کے موقع پر 1940ء میں پہلی بار ”کاری ڈور“ کا ذکر بھی فرمایا تھا۔

مارچ 1940ء میں اقبال پارک لاہور میں آل انڈیا مسلم لیگ کا 26 واں سالانہ اجلاس منعقد ہوا جہاں 23 مارچ کو قرارداد پاکستان منظور کی گئی تو اس وقت مولانا نیازی ایم اے فاسٹل ایئر میں تھے۔ مولانا نیازی اور ان کے ساتھیوں نے اسلامیہ کالج لاہور کے حبیبیہ ہال میں پنجاب مسلم سٹوڈنٹس فیڈریشن کے زیر اہتمام ”پاکستان کانفرنس“ منعقد کی۔ مولانا نیازی اس وقت وقت پنجاب مسلم سٹوڈنٹس فیڈریشن کے صدر اور مولانا محمد ابراہیم علی چشتی (1917-1968ء) سیکرٹری جنرل تھے۔ سردار اورنگ زیب خاں آف صوبہ سرحد (1892-1957ء)، چوہدری خلیق الزمان (1889-1973ء) اور راجہ امیر احمد خاں آف محمود آباد (1914-1973ء) نے اس کانفرنس میں شرکت کی۔ مولانا نیازی نے اس کانفرنس میں ”خلافت پاکستان“ کا تصور اُجاگر کیا اور پاکستان کا نقشہ بھی شائع کیا۔ یہ نقشہ اس کانفرنس کے انعقاد سے تین برس پیشتر مولانا محمد ابراہیم علی چشتی نے ”انٹر کالجیٹ مسلم برادر ہڈ“ میں بھی شائع کیا تھا۔

مولانا نیازی کی عقابانی نگاہ اور انقلابی پروگرام کا اندازہ کیجئے کہ جب اکابر مسلم لیگ، پاکستان کا نام لئے

بغیر لاہور ریزولیشن پیش کر رہے تھے تو وہ ”خلافت پاکستان“ کا نفرنس منعقد کر رہے تھے۔ اور یہ سعادت بھی مولانا نیازی ہی کو نصیب ہوئی کہ اس کانفرنس میں ڈیڑھ لاکھ نفوس کی موجودگی میں لاہور ریزولیشن پیش ہونے پر انہوں نے اس قرارداد کو پاکستان کی تعبیر سمجھ کر پوری طاقت کے ساتھ ”پاکستان زندہ باد“ کا نعرہ لگایا۔ گرچہ اس جلسہ سے خطاب کرنے والے تمام مقررین کا مدعا قیام پاکستان ہی تھا مگر کسی نے بھی پاکستان کا نام نہیں لیا۔ قرارداد لاہور میں حصول پاکستان، ملت کا نصب العین قرار پایا تو مولانا نیازی ایم اے کرنے کے بعد گویا اسی کام کیلئے وقف ہو گئے۔ آپ قریہ قریہ، بستی بستی، نگر نگر اور شہر شہر گھومے اور پاکستان کا پیغام لوگوں تک پہنچایا۔

اجلاس لاہور کے فوراً بعد اکناف و اطراف میں مسلم لیگ کے زیر اہتمام جلسوں کا لانتا ہی سلسلہ شروع ہو گیا تاکہ عوام کو حصول پاکستان کی منزل کو حاصل کرنے کیلئے کمر بستہ کیا جائے۔ ایک ایسا ہی جلسہ شہری مسلم لیگ سیالکوٹ کے زیر اہتمام پرانی سبزی منڈی میں انعقاد پذیر ہوا جس میں مولانا نیازی نے ولولہ انگیز خطاب کر کے نہ صرف مسلم لیگ کے پیغام کو لوگوں تک پہنچایا بلکہ عوام و خواص کے قلب و جگر کو اک ولولہ تازہ بخشا۔ 28 فروری تا یکم مارچ 1941ء کو پنجاب مسلم سٹوڈنٹس فیڈریشن کے زیر اہتمام اسلامیہ کانفرنس ریوے روڈ لاہور کی گراؤنڈ میں ”پاکستان کانفرنس“ منعقد ہوئی جس کی صدارت قائد اعظم نے فرمائی۔ مولانا نیازی نے پاکستان کی حمایت میں تقریر کرنے کے بعد مرکزی ریزولیشن پیش کیا۔ اس اجلاس کے ساتھ ایک دلچسپ بلکہ روح پرور یہ یادداشت ہے کہ چند روز قبل سرسکندر حیات خاں (1892-1942) وزیراعظم پنجاب نے اسلامیہ کانفرنس گراؤنڈ میں تقسیم انعامات کے سالانہ اجتماع سے خطاب کرتے ہوئے پاکستان کی مخالفت کی تھی اور پنجابیوں کی حکومت کا نعرہ لگایا تھا۔ سرسکندر نے اعلان کیا تھا!

”ہم ہندوستان کی تقسیم کی مخالفت کرتے ہیں، اپنا مستقل وجود رکھتا ہے وہ کسی سکیم میں شامل نہ ہوگا اور پنجاب میں صرف پنجابیوں کی حکومت ہوگی، یہ نوجوان سوائے پُر جوش نعروں کے کچھ نہیں۔“

سرسکندر حیات خاں کے ان الفاظ سے فضا میں ایک زبردست تلخی موجود تھی۔ یہ جملے نوجوان نسل کیلئے تیر و نشتر کا کام کر گئے اور وہ سخت برا فروختہ تھے۔ مولانا نیازی نے حضرت قائد اعظم کی صدارت اور موجودگی میں اس سے اختلاف کرتے ہوئے اور قرارداد پیش کرتے وقت فرمایا تھا!

”ہم پاکستان کے اندر ایک ایسی حکومت قائم کرنا چاہتے ہیں جو رنگ، نسل، قومیت، وطنیت، علاقائیت اور دیگر تعصبات سے پاک ہو۔ اس میں حاکمیت اعلیٰ کا حق ہم سوائے اللہ تعالیٰ کے

کسی کا نہیں مانتے کیونکہ!

سروری زیبا فقط اُس ذاتِ بے ہمتا کو ہے

حکمران ہے اک وہی، باقی بُنانِ آذری

حاکمیت مطلقہ اور ملکیت مطلقہ میں ہم نیابت و امانت کے اصول کو تسلیم کر کے ”خلافتِ علی منہجِ نبوت“ کا نقشہ دماغ میں رکھتے ہیں۔ ہمارا اللہ، رب اناس ہے، ملک اناس ہے، الہ اناس ہے۔ اس لئے پنجاب میں پنجابی کی حکومت، ہندوستان میں ہندوستانی کی حکومت، بلوچستان میں بلوچی کی حکومت کے تصور کو مسترد کر کے رہائیِ خلافت کے اصول کو اپنے مجوزہ خطہ پاکستان میں نافذ العمل کرنا چاہتے ہیں۔ سرسکندر کی یہ بھول ہے کہ پنجاب میں پنجابیوں کی حکومت ہوگی۔ خوشامدیوں نے اس کا دماغ خراب کر رکھا ہے۔ ورنہ جہاں تک ملتِ اسلامیہ ہند کا تعلق ہے ہم انگریز کے اس کاسہ لیس وزیرِ اعظم کی حیثیت ایک نکلے سے زیادہ نہیں سمجھتے اور وہ وقت بالکل قریب ہے کہ سوائے قائدِ اعظم کی جوتیوں میں بیٹھنے کے اسے کسی دوسری جگہ بٹھا نہیں ملے گی۔“

اس کے بعد مولانا نیازی نے حاضرین سے خطاب کرتے ہوئے فرمایا تھا کہ!

”قرارداد پاکستان کی منظوری ہماری زندگی میں ایک زبردست انقلابی موڑ ہے۔ تم لوگ پاکستان کی تائید کرنے سے پہلے ان خطرات اور محرکات کا بھی اندازہ کر لو جو تمہارے راستے میں سنگِ گراں بن کر رکاوٹ پیدا کرتا ہے۔ میں اس موقع پر بیعتِ عقبیٰ اولیٰ کے اُن گیارہ مجاہدین کا تذکرہ ضروری سمجھتا ہوں کہ جب مدینہ طیبہ سے آنے والے گیارہ عاشقِ رسول ﷺ نے بیعت کر لی تو اُن کے قائد حضرت سعد بن زارہ رضی اللہ تعالیٰ عنہ نے کھڑے ہو کر اپنے رفقاء کو مخاطب کرتے ہوئے فرمایا تھا کہ ”جانتے ہو کہ لا الہ الا اللہ محمد رسول اللہ کا مطلب کیا ہے؟ یہ جن و انس کے خلاف اعلانِ جنگ ہے، تمام دنیا سے لڑائی ہے، کائنات کا ذرہ ذرہ تمہاری مخالفت پر کمر بستہ ہو جائے گا۔ اگر تم ان سب مشکلات کا مقابلہ کرنے ہمت رکھتے ہو تو پھر ضرور بیعت کرو ورنہ اپنے آپ کو فریب نہ دو۔“ سب نے جواب دیا کہ ”ہم خوب سوچ سمجھ کر بیعت کر رہے ہیں اور بیعت کے بعد سب کچھ قربان کر دیں گے۔“

یعنی آپ لوگ بھی نظریہ پاکستان سے متفق ہونے کے بعد ان تمام قربانیوں کیسے تیار ہو تو بے شک اس قرارداد کی تائید کرو بصورتِ دیگر نہ اپنے آپ کو دھوکہ دو اور نہ قائدِ اعظم کو دھوکہ دو۔

ہمیں ادھر سے مقلدین کی ضرورت نہیں، بے عمل لوگوں کی پاکستان کو ضرورت نہیں، منافقین کی ضرورت نہیں کیونکہ!

یہ عشق نہیں آساں بس اتنا سمجھ لیجئے  
اک آگ کا دریا ہے اور تیر کے جانا ہے

جہاں تک ہمارے رفقاء کا تعلق ہے ہم اس بھرے مجمع میں بہانے دہل اعلان کرتے ہیں کہ ہم قیام پاکستان کیلئے سردھڑ کی بازی لگا دیں گے۔ جب تک پاکستان نہیں بن جاتا، زندگی کی تمام لذتیں، راحتیں اور آسائشیں تیاگ کر ہم سر بکف میدانِ عمل میں سرگرم عمل رہیں گے۔ نہ خود چین سے بیٹھیں گے اور نہ کسی کو چین سے بیٹھنے دیں گے۔ اے حاضرین! آپ اسی جذبے کے تحت قرارداد پاس کریں۔“

اس پر کم و بیش ایک لاکھ کے مجمع نے ہاتھ ہرا ہرا کر قرارداد کی تائید کی اور نعرہ ہائے تکبیر و رسالت بلند کئے۔ جب مولانا نیازی تقریر کر رہے تھے تو قائد اعظمؒ ہمہ وقت اُن کی طرف متوجہ رہے۔

تحریک پاکستان کے نامور کارکن، مصنف اور صحافی چوہدری حبیب احمد (1919-1980ء) کے الفاظ میں!

”نیازی صاحب خطبہ استقبالیہ کیلئے بیچ پر جلوہ نما ہوئے، بھرپور شباب، سرخ و سفید چہرہ، سفید لٹھے کی شلوار، سیاہ اچکن، دبذبہ و طنطنہ اور تمکنت سے مالا مال آواز، تلوار مار کہ باریک موٹھیں، بال انگریزی، یہ پیکر جمال و جلال، حسن و رعنائی کا مجسمہ جب اپنے مخصوص واثار، جان رُفائی اور جان سپردگی کے بیتاب جذبوں کو نمایاں کر رہا تھا اور جوانوں کو زندگی کی ٹُو پیدا کرنے کی تلقین و ہدایت کے ساتھ ساتھ اپنا عشق اور اپنی نظر بخش رہا تھا اور بزرگوں کے دلوں کو احساسِ ملتی سے گرم اور اُن کی ذمہ داریوں سے اُن کو باخبر کر رہا تھا تو قائد اعظمؒ کی نگاہیں بار بار اُس پر شکوہ چہرے اور پیکرِ عزم و استقلال کی طرف اٹھتی رہیں۔ بالآخر جوشِ ایمان و مسرت سے قائد اعظمؒ کے شگفتہ اور متین و مدبر رُخ زہا پر اظہارِ خوشی و مسرت کی حسین لکیریں ابھریں اور انہوں نے منہمسم انداز اور ہر وقار لہجہ میں ارشاد فرمایا کہ!

”جس قوم کے پاس عبدالستار خان نیازی جیسے پیکرِ ان یقین و صداقت ہوں، اُس کے پاکستان کو کون روک سکتا ہے۔“ یہ ایک عظیم المرتبت شخصیت کی طرف سے عظیم اعتراف و خراج تھا۔“

اس موقع پر مولانا نیازی نے مسلم لیگ کا پیغام دیہات اور دور افتادہ مقامات تک پہنچانے کیلئے ”پاکستان رورل پراپیگنڈا کمیٹی“ کے قیام کی تجویز پیش کی۔ مولانا نیازی کو اس کمیٹی کا سیکرٹری بنایا گیا۔ قائد اعظم کی زیر صدارت اس کمیٹی کے قیام کا ریزولیشن پاس ہوا۔ یہ اجلاس 28 فروری 1941ء کو منعقد ہوا۔ یکم مارچ 1941ء کو قائد اعظم نے نوجوانوں کو پیغام دیا ”March On“ (آگے بڑھو)۔

مولانا نیازی آل انڈیا مسلم سٹوڈنٹس فیڈریشن کی ورکنگ کمیٹی کے ممبر تو پہلے ہی تھے، اب رورل پراپیگنڈا کمیٹی کا سیکرٹری بھی بنادیا گیا۔ آپ نے پنجاب اور سرحد کے تفصیلی دورے کر کے مسلم لیگ کا پیغام قریہ قریہ، شہر شہر اور گلی گلی پہنچایا اور مسلم لیگ کو ہر مسلمان کے دل کی دھڑکن بنادیا۔

جولائی 1941ء میں دوسری عالمگیر جنگ کے دوران ہندوستان کے سینڑوں اور عوام کا تعاون حاصل کرنے کیلئے وائسرائے نے ایک نیشنل ڈیفنس کونسل تشکیل دی۔ یہ امر قابل ذکر ہے کہ دوران جنگ تعاون کیلئے ہندو کانگریس کا یہ نعرہ تھا کہ ”ہندوستان چھوڑ دو“ جبکہ قائد اعظم کا نعرہ یہ تھا کہ ”سہرا ملک ہندو کانگریس کے سپرد کر کے ملک چھوڑنے کی بجائے آپ دس کروڑ مسلمانوں کے حق خود ارادیت کو تسلیم کرتے ہوئے پہلے ملک کو تقسیم کرو، پھر چھوڑ دو۔“ (First divide and then quit)۔

انگریز حکومت نے ہندوستانی اور عالمی رائے عامہ کی تائید و حمایت حاصل کرنے کیلئے ”نیشنل ڈیفنس کونسل“ قائم کر کے سرسکندر حیات خاں (1892-1942ء) وزیر اعظم پنجاب، مولوی اسے کے فضل الحق (1873-1962ء) وزیر اعظم بنگال، سر سعد اللہ خاں (1886-1955ء) وزیر اعظم آسام، سر سلطان احمد (1880-1963ء) ممبر ورکنگ کمیٹی آل انڈیا مسلم لیگ اور بیگم جہاں آرا شاہنواز (1896-1979ء) کو ممبر نامزد کیا۔ نیشنل ڈیفنس کونسل کا قیام براہ راست قائد اعظم کے موقف سے انحراف تھا، بغاوت تھی، غداری تھی۔ اس سے یہ ظاہر کرنا مقصود تھا کہ حضرت قائد اعظم کی پرواہ کئے بغیر غالب مسلم اکثریت کے صوبوں سے حکومت نے سربراہ آوردہ لوگوں کو اپنے گرد جمع کر لیا ہے۔

صوبہ پنجاب مسلم لیگ، سرسکندر کی پاکٹ میں تھی اور دوسری تنظیمیں، جاگیردار اور سرمایہ داران کے زیر اثر تھے۔ بدیں وجہ کسی طرف سے بھی حضرت قائد اعظم کی تائید و حمایت میں آواز بلند نہ ہوئی۔ حالانکہ یہ صرف قائد اعظم کی ذات کا مسئلہ نہیں تھا بلکہ دس کروڑ مسلمانوں کی عزت و وقار اور غیرت کو چیلنج کیا گیا تھا۔ جب ہر طرف سے خاموشی کی فضا قائم ہو گئی تو آل پاکستان رورل پراپیگنڈا کمیٹی کے نوجوان جوہنوں حسین الامت۔

دیوانہ یا گفتارم فرزانه با کردارم

از بادۂ شوقی تو بشیام و مستم من

مولانا نیازی کی قیادت میں آگے بڑھے اور قائد اعظم کے موقف کی تائید و حمایت میں سارے صوبے میں جلسوں اور کانفرنسوں کی بھرمار کر دی۔ لاہور میں سکندر حیات کا جنازہ نکال دیا گیا۔ لطف کی بات یہ ہے کہ جو نوجوان دن کو تانگے میں بیٹھ کر جلے کی منادی کر رہے تھے وہی رات کے جلے میں اسٹیج کے منتظم تھے۔ مولانا نیازی بتاتے ہیں کہ میں نے خود ایک ٹیکسی پر لاؤڈ سپیکر فٹ کر کے جلسہ کی منادی کی اور رات کو تیس ہزار کے جلسہ کی صدارت بھی کی۔

مولانا نیازی نے اس سلسلہ میں لائل پور (حال فیصل آباد) میں ایک کانفرنس منعقد کرنے کا فیصلہ کیا۔ مگر سکندر حیات نے ”آل پاکستان رورل پراپیگنڈ کمیٹی“ کے بعض کارکنوں کو لالچ دے کر اغوا کر لیا اور ان کے زیر اہتمام 5 جولائی 1941ء کو دوسرے گراؤنڈ فیصل آباد میں طلباء کی ایک ”پانسرڈ کانفرنس“ منعقد کی جس میں پاکستان کی مخالفت کرتے ہوئے سر سکندر حیات نے کہا:

”پاکستان لغوستان ہے، ہم اسے نہیں بننے دیں گے۔ ایک ضدی اور خود سر پنہان (مولانا نیازی) نے ہمارے نوجوانوں کو تباہ کر دیا ہے اور اس کے اُکسانے پر میرے خلاف مظاہرے کئے جا رہے ہیں۔ نوجوانو! تم اپنے مستقبل کی سوچو، تم اس کے پیچھے کیوں لگ گئے ہو۔ آج جو تم غرے لگاتے پھر رہے ہو، جلے کرتے پھرتے ہو، کل تعلیم سے فارغ ہو کر پچاس پچاس روپے کی نوکری کیلئے ہمارے دفاتروں میں جوتیاں چختے پھر وگے۔ پاکستان ایک دیوانے کا خواب ہے، مجذوب کی بڑ ہے، اس لئے اے نوجوانو! میں تمہیں بروقت انتباہ کرتا ہوں کہ وقتی اور ہنگامی نعروں سے گمراہ نہ ہو جانا، اپنے مستقبل کی فکر کرو۔“

سر سکندر حیات خاں کی تقریر کے دوران پنڈال سے ”مسلم لیگ زندہ باد، پاکستان زندہ باد، قائد اعظم زندہ باد“ کے فلک شگاف نعروں نے گو تو سر سکندر غصے سے لال پیلا ہو گیا اور کہا کہ ”ہم تمہارے قائد اعظم اور تم سب سے نپٹ لیں گے۔“

مولانا نیازی نے سر سکندر حیات کی لائل پور کی تقریر کے اخباری تراشے قائد اعظم کو بھیجے اور ساتھ ہی خط لکھ کر کہ ہم سر سکندر حیات کی کانفرنس کے جواب میں لائل پور میں طلباء کی کانفرنس کرنا چاہتے ہیں۔ چنانچہ ملک برکت علی ایڈووکیٹ (1885-1946ء) کو اس کانفرنس سے خطاب کیے آمادہ کیا گیا اور اعلان کر



دیا گیا کہ اسی جگہ 18، 19 جولائی 1941ء کو جوانی کانفرنس ہوگی۔ مولانا نیازی کی ایجنسی ٹینشن کا مرکزی نقطہ یہ تھا کہ سرسکندر حیات نے قائد اعظم کی قیادت سے بغاوت کی ہے اس کا واحد حل یہ ہے کہ وہ "نیشنل ڈیفنس" کونسل سے فی الفور استعفیٰ دے کر قائد اعظم سے معافی مانگے۔

اس کانفرنس کی صدارت ملک برکت علی ممبر ورکنگ کمیٹی آل انڈیا مسلم لیگ جیسے مشہور قانون دان اور ہر دلعزیز مسلم لیگی رہنما کر رہے تھے۔ مولانا ظفر علی خاں (1872-1956ء) بھی اس میں خطاب کر رہے تھے۔ اس دوران سرسکندر حیات نے مولوی غلام محی الدین قصوری ایڈووکیٹ (1880-1963ء) اور میر مقبول محمود امرتسری (1893-1948ء)، چیف پارلیمانی سیکرٹری حکومت پنجاب (سرسکندر حیات کے بیٹے سردار شوکت حیات خاں کے، ماموں و خسر) کے ذریعے مولانا نیازی اور ان کے ساتھیوں کے ساتھ مذاکرات شروع کئے۔ ہر قسم کے لالچ دیئے، اسی سے اعلیٰ عہدوں مثلاً ڈپٹی مشنر وغیرہ کی پیشکش کی گئی اور ڈیڑھ دو لاکھ روپیہ نقد پیش کرنے پر آمادہ تھے مگر مولانا نیازی جیسے اقبال کے مردِ مومن کا جواب یہ تھا کہ ہمیں کسی چیز کی ضرورت نہیں ہے نہ عہدے کی اور نہ سیم و زر کی۔ ہمارا مطالبہ صرف اور صرف یہ ہے کہ سرسکندر "نیشنل ڈیفنس کانفرنس" سے استعفیٰ دے کر قائد اعظم سے معافی مانگے، ہم تمہاری پیشکش پر تھوکتے بھی نہیں۔

ہزار دام سے نکلا ہوں ایک جنبش میں

جسے غرور ہو آئے کرے شکار مجھے !

مذاکرات ناکام ہو گئے۔ مولانا نیازی نے اپنی مہم جاری رکھی۔ 18، 19 جولائی کو کانفرنس کے انعقاد کے مصمم ارادے کو عملی جامہ پہنانے پر تکل گئے۔ ستم ظریفی ملاحظہ ہو کہ مسلمان دکانداروں نے جسے کیلئے میز، کرسیاں، شامیانے اور لاؤڈ سپیکر کرایہ پر دینے سے انکار کر دیا۔ اہل پور کے ڈپٹی مشنر شیخ نور محمد (ف 1965ء) نے سرسکندر حیات کے حکم پر راولپنڈی میں پانی چھوڑ دیا۔ ایک سکھ دکاندار کو ڈبل کرایہ دے کر سارا سامان حاصل کیا گیا۔ میں نور اللہ ایم ایل اے (1899-1984ء) کی کوشش پر جاکر ان کی کار حاصل کر کے اس پر لاؤڈ سپیکر فٹ کر کے مندی شروع کر دی۔ سوئے اتفاق کہ زبردست بارش شروع ہو گئی اور دیر تک جاری رہی جس سے رات کی نشست نہ ہو سکی۔ دوسرے دن بروز اتوار 19 جولائی کو پھر منادی شروع کر دی گئی۔ نوبے بجے کا جلسہ بارہ بجے دن شروع ہوا۔ ساری انتظامیہ مخالف تھی۔ متقی مسلم لیگ قدم قدم پر رکاوٹیں ڈال رہی تھی مگر مولانا نیازی اور ان کے جیالے ساتھی مردانہ وار اپنے نصب العین کی طرف بڑھے چلے جا رہے تھے۔ ساڑھے بارہ بجے دوپہر جلسہ شروع ہوا۔ صدر مجلس استقبالیہ چوہدری مفتی احمد المعروف



پریذیڈنٹ کو سر سکندر نے اغوا کر لیا تھا، اس کی عدم موجودگی میں مولانا نیازی نے توجیہ کی کہ ”صورت میں حاش پیرس“ کے مصداق درود یوار خطبہ استقبالیہ پڑھ رہے ہیں۔ ہم خود اس کانفرنس کی اہمیت کو جانتے ہیں۔ ہماری فکر و زیر اعظم سے ہے، ظاہر ہے کہ سوائے عوام کے کسی کی تائید کی توقع نہیں ہے، اس لئے خطبہ صدارت ہوگا جو ملک برکت علی پیش کریں گے۔ رات کی نشست بعد نماز عشا شروع ہوگی جس میں ہم عصر حاضر کے میر جعفر سر سکندر حیات خاں کی غدا ریوں کو بے نقاب کریں گے۔

رات کو جلسہ ہوا اور خوب ہوا۔ مسٹر ابو سعید انور (1914-1984ء)، مولانا ظفر علی خاں (1872-1956ء) اور مولانا نیازی نے خطاب کیا۔ ملک برکت علی نے خطبہ صدارت دیا۔ مولانا نیازی کی تقریر بڑی شعلہ بارتھی۔ انہوں نے جب یہ برسر عام ڈنکے کی چوٹ پر کہا کہ!

”مسی سکندر حیات ولد محمد حیات ذات کھنوسا کن موضع واہ (واہ کینٹ) ضلع کیمبل پور (حال انک) جو نکلن کے اردلی کا بیٹا ہے، اُس کو میں بتا دیتا چاہتا ہوں کہ وہ غیر پاکستان جو سر سکندر حیات بزعم خویش اپنی خود غرضیوں، مکاریوں، عیاریوں اور ستم رانیوں کی خاطر بنائے گا یقیناً وہ ”غوثستان“ ہوگا۔ لیکن جو پاکستان کتاب وسنت کی بالادستی اور شریعت کی سیدت و قیادت قائم کرنے کیلئے وجود میں آئے گا وہ بن کر رہے گا۔ کتے بھونکتے رہتے ہیں اور کارواں چلا جاتا ہے۔ سر سکندر کو معصوم ہونا چاہیئے کہ مسلم نوجوان آگ کے شعلے میں، ان سے ٹکرانے وار جل کر راکھ ہو جائے گا اور پاکستان بن کر رہے گا۔ انشاء اللہ تعالیٰ!“

تو تیس ہزار کا مجمع جھوم اٹھا اور فضا چھٹ گئی۔

اس جلسے کا اہتمام کرنے والوں میں مولانا محمد ابراہیم علی چشتی (1917-1968ء)، حکیم محمد انور باہری (1922-1977ء)، مولوی عبدالقدیر نعمانی (1911-1988ء)، ابو سعید انور (1914-1984ء)، ڈاکٹر محمد ایاس مسعود (1922-1985ء)، ظہور عالم شہید (1918-1986ء)، حمید نظامی (1915-1962ء) اور شیخ محمد اقبال احمد نے بڑی ہمت، جرأت اور جوانمردی اور استقامت سے کانفرنس کو کامیاب کیا۔ جلسہ بے حد کامیاب ہوا۔ حضرت قائد اعظم کو اس کی روئیداد بھیجی گئی۔ بہت خوش ہوئے اور مولانا نیازی کے نام جو خط لکھا خاص طور پر اُس کا یہ فقرہ قابل توجہ تھا۔

"You young men are doing a great work. I am with you.

You will succeed ultimately. Ansha Allah."

اس کانفرنس کا زبردست اثر ہوا، سر سکندر بوکھل گئے۔

اسی دوران لاہور کے دو اخبارات (روزنامہ ”انقلاب“ اور ”شہباز“) نے سرسکندر کی حمایت اور قدامتِ عظم کے خلاف بڑی شد و مد کے ساتھ پروپیگنڈہ شروع کر رکھے تھے۔ ان میں سے ایک نے تو یہاں تک لکھ دیا تھا کہ مسٹر جناح محض ایک سیاسی جماعت کے سربراہ ہیں اور سرسکندر حیات پنجاب کے منتخب وزیرِ عظم ہیں۔ اس سے یہ تاثر پیدا کرنے کی کوشش کی گئی کہ سرسکندر کی حیثیت زیادہ مضبوط ہے۔

پاکستان رورل پروپیگنڈہ کمیٹی نے ان اخبارات کے خلاف احتجاج کا پروگرام بنایا۔ ان اخبارات کے بہت سے پرچے خریدے گئے اور 30 جولائی 1941ء کو دو بجے دن سے شام کے سڑھے سات بجے تک لاہور کے ہر قابل ذکر چوک میں کھڑے ہو کر ان اخبارات کو نذر آتش کیا گیا۔ اخبار سوزی کی یہ رسم پورے لوازم کے ساتھ ادا کی جاتی۔ چوک میں پہنچ کر تانگے والے کھڑے کر لئے جاتے۔ ”پاکستان زندہ باد“ اور ”قدامتِ عظم زندہ باد“ کے نعروں کے بعد ڈاکٹر محمد ایاس مسعود ترنم کے ساتھ ترانہ پڑھتے۔ اتنے میں دو چار سوراہے گہر اور دکاندار جمع ہو جاتے۔ پھر مولانا نیاززی اپنے مخصوص انداز میں تقریر فرماتے، جس کے اختتام پر اخبار جلانے جاتے۔ اخبار جلانے کے بعد شام کے جلے کا اعلان کیا جاتا۔ رات کو دہلی دروازہ کے باہر جلسہ ہوا۔ تلاوت کے بعد ڈاکٹر محمد ایاس مسعود نے ترانہ ملی سنایا۔ پھر چوہدری نصر اللہ خاں ایڈووکیٹ (1916-1957ء)، پروفیسر چوہدری محمد صادق (1914-1987ء)، پروفیسر منظور الحق صدیقی (1917-2004ء) اور ظفر اللہ خاں ملک (1919-1992ء) نے تقریریں کیں۔ آخر میں مولانا نیاززی نے اپنی شعلہ نوازی سے حاضرین کے قلب و جگر کو گرمایا۔ مولانا نیاززی کے اس خطاب کے بارے میں پروفیسر منظور الحق صدیقی لکھتے ہیں!

”نیازی صاحب عوامی نفسیات کو خوب سمجھتے تھے۔ خود طویل القامت اور اوپر طرے دار پگڑی، پھر آواز میں گھن گرج، الفاظ پر شکوہ، ہر خوف کو پاؤں کے نیچے رگیدتے اور ہر مصلحت کو ٹھوکر مارتے ہوئے بیباکانہ تقریر کی۔ ازلی کاسہ لیس، غدار ابنِ غدار مسمیٰ سکندر حیات و مد محمد حیات قوم کھٹوساکن واہ“ ”ایسے بیباکانہ الفاظ کسی پبک جلے میں ہم نے ان کی زبان سے نہ سنے۔“

(حکایت صادق، ص 38، 39)

”مجلس احرار کے گڑھ میں پاکستان کے حق میں یہ پہلا جلسہ تھا جسے منعقد کرنے کی جرأت اور کوئی نہ کر سکتا تھا۔ اس مظاہرے سے دونوں اخبارات کی فروخت پر خاصا اثر پڑا اور قدامتِ عظم کو بیسیوں انجمنوں کی طرف سے تادیبے گئے:

Expel Sakandar finish the traitor, kill the weather cock Do  
away the judas, Buray The Mir Jaffar of the Punjab.

”سکندر کو نکال دو، نذا کو نیست و نابود کرو۔ اس مرغِ باد نما کو ختم کرو، اس یہود اسکریٹوں کو نکال پھینکو۔ پنجاب کے اس میر جعفر کو بزورِ نکال کر دفن کر دو۔“

مولانا نیازی کی ان سرفروشانہ سرگرمیوں سے سرسکندر کی نیند حرام ہو گئی اور اُس نے ایک دفعہ پھر نیازی صاحب کو راجہ کرنے کی کوشش کی۔ اُن کو فوری وطر پر محکمہ ”دیہات سدھار“ کا ڈویژنل ڈائریکٹر مقرر کرنے اور بعد میں باقاعدہ سول سروس میں لینے کی پیشکش کی اور میر مقبول محمود نے دولاکھ روپے بھی پیش کرنے چاہے مگر آپ نے دونوں پیشکشوں کو پائے استحقاق کے ساتھ ٹھکرا کر سرسکندر کے حشم فریب کو توڑ دیا۔

برو ایس دام بہ مرغِ دگر نہ  
کہ عتقا را بلند است آشیانہ

اسی دوران 1941ء میں بعض قانونی وجوہ کی بنا پر حقہ اندرون لاہور (مسلم نشست) سے خالد حیف گابا المعروف کے ایل گابا (1899-1889ء) کے دیوالیہ قرار پانے کی وجہ سے ضمنی انتخاب کا اعلان ہوا۔ سوال پیدا ہوا کہ پنجاب کے دارالسلطنت سے، جو صوبے کا سب سے بڑا مرکز تھا، کس کو کھڑا کیا جائے؟ سرسکندر حیات خاں اور نواب شاہنواز خاں ممدوٹ کی خواہش کی تھی کہ ٹکٹ میاں امیر الدین (1889-1889ء) کو دیا جائے لہذا پنجاب مسلم لیگ پارلیمنٹری بورڈ نے اُسے ٹکٹ دیا۔ نوجوان سرسکندر کے اس خاص الخاص گماشتے کو پسند نہیں کرتے تھے۔ اُن کی خواہش تھی کہ قائد اعظم کا جہاں غار اور مخلص کارکن میدان میں آئے اور قائد اعظم اُس کی مدد کریں۔ چنانچہ اس سلسلہ میں قائد اعظم کو متوجہ کیا گیا تاکہ برٹش گورنمنٹ پر واضح ہو جائے کہ قوم کس کے ساتھ ہے۔ بہر حال نوجوان مسلم لیگی کارکنوں کی خواہش تھی کہ یہ ٹکٹ مولانا نیازی کو دیا جائے کیونکہ اُن کی خدماتِ جلیلہ سے پنجاب مسلم لیگ کو بہت تقویت حاصل ہوئی تھی اور اس کا احساس حضرت قائد اعظم کو بھی تھا۔ چنانچہ مولانا نیازی اور اُن کے ساتھیوں نے حضرت قائد اعظم کو اس ضمنی انتخاب کی طرف متوجہ کیا کہ یہاں پر آپ اپنا نمائندہ کھڑا کریں اور دورانِ الیکشن تشریف بھی لائیں، لاہور کے غیور مسلمان آپ کے ساتھ ہیں۔ اسی موقع پر ہی سرسکندر حیات کی اوقات کھل کر سامنے آجئے گی۔ آپ کا نمائندہ لازمی کامیاب ہوگا اور اُس کا بالواسطہ نتیجہ یہ نکلے گا کہ ”نیشنل ڈیفنس کونسل“ کے رکن رکیں سرسکندر حیات کے اثر و رسوخ، مقبولیت اور ہر دلعزیزی کا بھرم بھی کھل جائے گا۔

القصہ مولانا نیازی کو ٹکٹ دے دیا گیا اور انہوں نے کاغذاتِ نامزدگی داخل کر دیئے۔ سرسکندر حیات کے اُمیدوار میاں امیر الدین تھے۔ مولانا نیازی کے پیچھے ملک برکت علی ایڈووکیٹ جیسے ہر دلعزیز مسد

لیگیوں اور پنجاب مسلم سٹوڈنٹس فیڈریشن کی حاکمیت تھی۔ سکندر گھبراہٹا اور سردار انگ زیب خاں سابق وزیراعظم صوبہ سرحد اور ابوسعید انور کو میاں امیر الدین کی طرف سے نیازی صاحب کے پاس بھیجا کہ جو چاہو لے لو، ہم دینے کو تیار ہیں اور ہمارے مقصد سے دستبردار ہو جاؤ۔ بیس ہزار روپیہ نقد اور دیگر مراعات کی پیشکش کی مگر مولانا نیازی نے یہ پیشکش پائے استحقاق سے ٹھکرا دی۔ اور کہا کہ بکنے اور جھکنے کا سوال ہی پیدا نہیں ہوتا، قائد اعظم کے حکم سے میدان میں اتر اہوں۔ جب تک سرسکندر حیات، قائد اعظم سے معافی نہیں مانگے گا اور نیشنل ڈیفنس کونسل سے استعفیٰ نہیں دے گا، ہماری جنگ جاری رہے گی۔

مولانا نیازی نے اپنی انتخابی مہم شروع کر دی اور ہر جسے کی کارروائی قائد اعظم کو پہنچنا شروع ہو گئی۔ چنانچہ سرسکندر گھبراہٹا اور پھر گورنر بمبئی کے ذریعے اس کا یہ موقف بھی مسٹر دہو گیا کہ اسے بحیثیت ”چیف مسلم“ نہیں بلکہ بحیثیت وزیراعظم ”ڈیفنس کونسل“ میں لیا گیا ہے کیونکہ وائسرائے کے خط نے اس حقیقت کو واضح کر دیا کہ اس کو بحیثیت وزیراعظم نہیں بلکہ بحیثیت چیف مسلم لیا گیا ہے۔ اللہ تعالیٰ نے مولانا نیازی اور ان کے ساتھیوں کی لاج رکھ لی۔ سکندر حیات نے 24 اگست 1941ء کو آل انڈیا مسلم لیگ ورکنگ کمیٹی کے اجلاس منعقدہ بمبئی میں نیشنل ڈیفنس کونسل سے استعفیٰ دے دیا اور قائد اعظم سے معافی مانگ لی۔

اس کے بعد مولانا نیازی نے اپنی دستبرداری کا اعلان کر دیا۔ دستبرداری کے بعد میاں امیر الدین نے دوبارہ ابوسعید انور کو مولانا نیازی کے پاس بھیجی اور پیشکش کی کہ ضمنی انتخاب کے سلسلے میں آپ کا جو خرچ ہوا ہے، وہ ہم دینے کو تیار ہیں، بیس چھپیس ہزار تک دینے کو تیار ہیں۔ مولانا نیازی نے اس کے جواب میں کہا ”ہمارا انتخاب کیلئے کھڑا ہونا کسی ذاتی غرض، مفاد یا ریلج کیلئے نہیں تھا بلکہ ہم یہ چاہتے تھے کہ سرسکندر، قائد اعظم کا وفادار بن جائے اور دس کروڑ مسلمانوں کے موقف سے آگاہ ہو جائے۔ اللہ تعالیٰ سے فضل و کرم سے ہم اپنے مقصد میں کامیاب ہو گئے۔ ہم نے جو خرچ کیا ہے، ملی غیرت اور ذاتی کردار کی استقامت کی خاطر کیا ہے، ہم اس کا اجر کسی سے نہیں لیتے۔ فرض کی ادائیگی کا شوق اور ولولہ تھا جو ہم نے پورا کر دکھایا۔“

اس ضمنی انتخاب میں سرسکندر حیات خاں کو قائد اعظم کی قیادت و سیادت تسلیم کرنے پر مجبور کرنے کے بعد مولانا نیازی اور ان کے ساتھی، حضرت قائد اعظم سے رہنمائی حاصل کرنا چاہتے تھے کہ اب ہمارا لائحہ عمل کیا ہونا چاہیے۔ چند خطوط کے تبادلہ کے بعد حضرت قائد اعظم نے مولانا نیازی کو لکھا کہ یہ بات خطوط کے ذریعے نہیں ہو سکتی، آپ لوگ میرے پاس آئیں، بالمشافہ گفتگو ہوں۔

چنانچہ ستمبر اکتوبر 1941ء میں مولانا نیاززی اور مولانا محمد ابراہیم علی چشتی، دہلی میں اُن کی رہائش گاہ 10- اورنگ زیب روڈ پر حاضر ہوئے۔ حضرت قائد اعظمؒ نے لاہور کے ضمنی انتخاب کے سلسلہ میں دونوں کو مبارکباد دی اور فرمایا!

”جو جوانو! تم بہت بڑی قوت ہو۔ یہ تمہاری کامیابی ہے۔ میری کامیابی تمہاری وجہ سے ہے۔ مجھے تم پر فخر ہے۔“

دونوں حضرات نے اُن کا شکریہ ادا کیا اور آئندہ پروگرام کا پوچھ تو انہوں نے کہا!

”آپ لوگ مسلم لیگ کو مقبول عام بنائیں۔“

1942ء میں مولانا نیاززی، ضلع مسلم لیگ میانوالی کے دوبارہ صدر منتخب ہو گئے اور ساتھ ہی ساتھ انہیں صوبائی کونسل اور آل انڈیا مسلم لیگ کارکن بھی چُن لیا گیا۔ اب آپ نے اپنا تمام وقت مسلم لیگ کیلئے وقف کر دیا۔ اسی سال مولانا نیاززی بحیثیت سیکرٹری، ”اقبال ڈس کمیٹی“ حضرت قائد اعظمؒ کی خدمت میں حاضر ہوئے اور یوم اقبال کی صدارت کیلئے دعوت دی۔ قائد اعظمؒ پہلے سے بعض مقامات پر اپنے دورے کا پروگرام طے کر چکے تھے، اس لئے معذرت کی۔ البتہ ”اقبال ڈس“ کیلئے ایک مفصل پیغام ارسال کرنے کا وعدہ فرمایا جو بعد میں انہوں نے پورا بھی کیا۔ اس پیغام کا خلاصہ کچھ یوں ہے!

”علامہ اقبالؒ برصغیر میں مسلمانوں کے استقلال اور عروج کیلئے محمد ہوم لینڈ کا مطالبہ اپنے خطبہ الہ آباد میں فرما چکے ہیں۔ ہم نے ”اقبال ڈس“ کے موقع پر یہ فیصلہ کرنا ہے کہ اسلامی نظام حیات کو برپا کرنے کیلئے قوتِ عمل سے جلد از جلد وہ خطہ ارضی حاصل کر لیں۔ اقبالِ ملت کے عزائم کا ترجمان ہے اور جو جوانوں کو سرسرم عمل دیکھنا چاہتا ہے۔ میں اس کے خواب کی تعبیر کیلئے مصروف کار ہیں اور ہر مسلمان کو اس پائیزہ مقصد کے حصول کیلئے ہر ممکن ایثار و قربانی کی دعوت دیتا ہوں۔“

نومبر 1942ء میں ”پنجاب پراونشل مسلم لیگ“ کا سالانہ اجلاس لائل پور (حال فیصل آباد) میں منعقد ہوا۔ قائد اعظمؒ اس سلسلہ میں 17 تا 19 نومبر یہاں مقیم رہے۔ مولانا نیاززی نے اس کانفرنس کی کامیابی کیلئے تن من و جان کی بازی لگادی۔

17 نومبر 1942ء کو قائد اعظمؒ لاہور سے عازم لائل پور ہوئے تو ٹرین کے انجن کے ساتھ دو ممبر پرچم آخری بوگی پر بٹھارہے تھے جس میں حضرت قائد اعظمؒ سوار تھے۔ باقی ٹرین میں اکابرین مسلم لیگ مولانا عبدالحامد بدایونی، خواجہ ناظم الدین، نواب افتخار حسین مدوٹ، سید بہاؤ الدین گیلانی، بٹالوی، آغاز محمد

جن بیرسٹر راولپنڈی، مولانا جمال میاں فرنگی محی وغیرہم کے ساتھ مولانا نیازی بھی سوار تھے۔

1943ء میں مولانا نیازی کو پنجاب مسلم لیگ کا پروپیگنڈا سیکرٹری بن دیا گیا۔ اسی سال پنجاب مسلم لیگ کے تحت ایک کانفرنس ہوئی۔ اسی طرح کی ایک اور کانفرنس جو آل انڈیا مسلم لیگ سطح کی تھی، دہلی میں منعقد ہوئی۔ مولانا نیازی نے ان دونوں کانفرنسوں میں شرکت کی اور ریزولیشن بھی پیش کئے۔ یہ ریزولیشن ”پاکستان جنرل سٹاف ریزولیشن“ کے نام سے پیش کیا گیا تاکہ جب پاکستان قائم ہو جائے تو اس کا تنظیمی ڈھانچہ کیا ہو؟ یہ ریزولیشن مسلم لیگ کے ایجنڈے پر آیا اور اس پر تقریریں وغیرہ ہوئیں۔

28 30 اپریل 1944ء کو سیالکوٹ میں پنجاب مسلم لیگ کا سالانہ اجلاس منعقد ہوا جس میں حضرت قائد اعظمؒ، نوابزادہ لیاقت علی خاں، سردار عبدالرب نشتر، مولانا عبدالحی مددایونی، راجہ غضنفر علی خاں، ملک برکت علی، شیخ صدق حسن امرتسری، سردار محمد حسین گنجیانوالہ، رانا ناصر اللہ خاں، نواب افتخار حسین ممدوٹ صدر پنجاب مسلم لیگ، میر غلام بھیک نیرنگ، سید قاسم رضوی، قاضی محمد عیسیٰ، حکیم آفتاب احمد قرشی، ابوسعید انور، مولانا بشیر احمد آٹکل، میاں ممتاز محمد خاں دولتانا، سید غلام مصطفیٰ شاہ خلدیلائی، سردار شوکت حیات خان، مولانا عبدالستار خان نیازی و دیگر بہت سے مذہبی و سیاسی رہنماؤں نے شرکت کی اور اپنے خطابات سے سیالکوٹ کی فضاؤں کو رما کے رکھ دیا اور پنجاب مسلم لیگ کو ایک ولولہ تازہ بخشا۔

افتتاحی نشست 28 اپریل 1944ء کو بعد نماز عشاء سردار عبدالرب نشتر کی صدارت میں منعقد ہوئی۔ مولانا نیازی نے خطاب کرتے ہوئے دلائل و براہین سے مطالبہ پاکستان کو حق بجانب قرار دیتے ہوئے مسلمانوں سے درمندانہ اپیل کی کہ عصر حاضر کے تقاضوں کا بظہر عین اندازہ کریں اور اس حقیقت کو سمجھیں کہ قومی تشخص کو اجاگر کر کے کامل اتحاد و اتفاق کا مظاہرہ کرنے کی ضرورت درپیش ہے، اس لئے مسلم لیگ کے جھنڈے تلے جمع ہو جائیں اور باہمی اختلافات کو ختم کر دیں۔ اپنی اجتماعی کاوشوں سے پاکستان دشمن طاقتوں کا ڈٹ کر مقابلہ کریں۔ یہ جنگ اسلامیان ہند کی دینی اور سیاسی جنگ ہے۔ آزاد اور خود مختار اسلامی مملکت کے قیام کی جنگ ہے، جس کی کامیابی سے مسلمانوں کو ایک ایسا خطہ زمین ہاتھ آئے گا جہاں وہ آزاد فضا میں اپنے دینی شعائر سے عہدہ برآ ہونے کیسے شریعت اسلامیہ کو جاری و ساری کرنے کے مکمل طور پر مختار و مجاز ہوں گے۔

17 تا 19 جون 1944ء مسلم سنوڈنٹس فیڈریشن راولپنڈی کے زیر اہتمام اسلامیہ ہائی سکول مری روڈ راولپنڈی میں سردار شوکت حیات خان کی زیر صدارت ایک شاندار کانفرنس منعقد ہوئی جس سے



نوابزادہ لیاقت علی خاں سیکرٹری جنرل آل انڈیا مسلم لیگ، نواب صدیق علی خاں سلاہی آل انڈیا مسلم لیگ، قاضی محمد عیسیٰ صدر بلوچستان مسلم لیگ، جی ایم سید صدر سندھ مسلم لیگ، سردار اورنگ زیب خاں وزیر اعلیٰ صوبہ سرحد، سردار عبدالرب شتر وزیر مال صوبہ سرحد، مولانا ظفر علی خاں ایم ایل اے سنٹرل راجہ غفر علی خاں ایم ایل اے، نواب فتح رحیم ممدوٹ صدر پنجاب مسلم لیگ، میاں ممتاز محمد خاں دوٹانہ ایل ایل اے، خان بہادر محمد اسماعیل، مولانا محمد اسحاق منہروی، سید غلام مصطفیٰ شاہ خلدگیلانی اور مجاہد ملت مولانا محمد عبدالستار خان نیازی آرگن رائزنگ سیکرٹری پنجاب مسلم لیگ نے شرکت کی۔ مولانا نیازی نے اپنے حقائق افروز اور باطل سوز خطاب میں مخالفین پاکستان کی دھجیاں بکھیر دیں۔ آپ نے نظریہ پاکستان کے موضوع پر اپنی دواغیز اور فکر خیز تقریر میں سامعین کے قلب و جگر میں آگ لگا دی اور تمام پنڈال "غریبکیر و رسالت" اور "قائد اعظم زندہ باد"، "پاکستان زندہ باد" کے نعروں سے گونج اٹھ۔

14، 15 اکتوبر 1944ء کو امرتسر میں مسلم سٹوڈنٹس فیڈریشن پنجاب کی دوروزہ ڈویژنل کانفرنس انعقاد پذیر ہوئی۔ پہلا اجلاس 14 اکتوبر بعد نماز عشاء راجہ امیر احمد خاں آف محمود آباد کی زیر صدارت ہوا جس میں مولانا نیازی نے اسلامی نظام حیات کی خصوصیات پر روشنی ڈالی۔ سیاست حاضرہ پر تبصرہ کرتے ہوئے آپ نے کہا!

”دور ماضی میں کفر کنی رنگ بدل کر آیا مگر اسلام کو سرنگوں نہ کر سکا۔ اب پھر مسلمانوں کو ”ہم رنگ زمین“ دام فریب میں پھنسانے کی کوشش کی گئی لیکن مرد مومن قائد اعظم کی فراست نے اس جال میں بھی پھنسنے سے منع کیا۔ مسلمان نوجوانوں کے دلوں بڑھ چکے ہیں، وہ نہ ہندو پر اعتماد کرتے ہیں نہ انگریز پر۔ اس لئے اللہ والوں کو ہمیشہ اللہ پر بھروسہ ہوتا ہے۔“

مولانا نیازی نے واضح کیا کہ مسلمان اس امر کے خلاف نہیں کہ ہندو اپنی اکثریت والے علاقوں میں اپنی آزاد ریاست قائم نہ کریں۔ انہوں نے مذہب اور سیاست کو دو مختلف چیزیں ثابت کرنے والوں پر تنبیہ کرتے ہوئے کہا کہ!

”اسلام کسی حالت میں یہ اجازت نہیں دیتا کہ مسلمان کسی ”غیر اسلامی آئین“ کے سامنے سر جھکائے۔ مسلمان کے سامنے رسول اکرم صلی اللہ علیہ وسلم کی زندگی اور آپ صلی اللہ علیہ وسلم کا سواہ حسنہ ہی مشعل راہ ہے۔ ہمارے سامنے دین کی مکمل تشریح اور پورا سوشل آرڈر موجود ہے۔ اسلام نے نسل، قومیت، رنگ، وطنیت، تمام بتوں کو مٹا دیا ہے۔ مسلمانوں کی سیاست مذہب ہے اور مذہب



سیاست ہے۔“

سلسلہ تقریر جاری کرتے ہوئے مولانا نیازی نے گاندھی پر سڑی تنقید کرتے ہوئے کہا کہ: ”وہ مکار ہندوستان کی آزادی کے بارے میں مخلص نہیں ورنہ وہ قائد اعظم سے ضرور معاہدہ طے کر لیتا۔“

”گاندھی کبھی بھی یہ اعلان نہیں کرے گا کہ وہ ہندوؤں کا میڈر ہے، حالانکہ قائد اعظم واضح طور پر اعلان کر چکے ہیں کہ وہ مسلمانوں کے میڈر ہیں۔“

1944ء میں ہی جب مولانا نیازی، صوبہ مسلم لیگ پنجاب کے سیکرٹری اور اسلام آباد کانفرنس میں صدر شعبہ علوم اسلامیہ تھے تو قائد اعظم تقسیم انعامات کی تقریب کے موقع پر لاہور تشریف لائے۔ رات کو جلسہ عام منعقد ہوا۔ مسلم سٹوڈنٹس فیڈریشن کے کارکنوں نے مولانا نیازی کو بھی تقریر کیسے مدعو کیا۔ نیازی صاحب نے نہایت ہی تند و تیز لہجہ میں حکومت وقت پر تنقید کی اور حصول پاکستان کیسے سردھڑکی بازی لگانے کیسے سامعین کو ابھارا۔ جلسہ کے بعد جب حضرت قائد اعظم سے ملاقات ہوئی تو انہوں نے فرمایا کہ!

" You are still very hot "

"تم تاحال بہت گرم ہو۔“

مولانا نیازی نے جواب دیا ”اس لئے کہ ماحول کو گھباتا ہے۔“ اس پر قائد اعظم نے قبضہ لگایا اور فرمایا!

" Do ahead cautiously."

"محیط انداز میں بڑھے چلو۔“

اسی سال یعنی 1944ء میں مولانا نیازی نے پنجاب مسلم لیگ کونسل سے یہ تجویز پاس کرائی!

”پاکستان کا آئین شریعت اسلامیہ پر مبنی ہوگا۔“

صوبائی کونسل کے بعد آل انڈیا مسلم لیگ نے بھی یہ تجویز منظور کر لی۔

1945ء میں مولانا نیازی نے معروف صحافی اور نامور مسلم لیگی کارکن میاں محمد شفیع المعروف مش کے ساتھ مل کر ”پاکستان کیا ہے اور کیسے بنے گا؟“ کے عنوان سے ایک کتاب لکھی جس میں زندگی کے ہر مسئلہ پر نظریہ خلافت کے نقطہ نظر سے روشنی ڈالی گئی تھی۔ یہ وہ زمانہ تھا جب قیام پاکستان کی منزل قریب آ رہی تھی اور مسلم لیگ میں ابن الوقت قسم کے سیاستدان مختلف حربوں سے شامل ہو رہے تھے۔ کمیونسٹ بھی ایک سازش کے تحت اس میں شامل ہو گئے۔ چنانچہ مولانا نیازی نے اپنے احباب کے تعاون سے پنجاب

مسلم لیگ کونسل کے اجلاس میں کمیونسٹوں کو مسلم لیگ سے نکالنے کی قرارداد پیش کی جو منظور کر لی گئی اور مسلم لیگ سے دانیال لطیفی، ڈاکٹر ذاکر مشہدی، شیر محمد بھٹی اور دیگر کمیونسٹوں کو نکال دیا گیا۔

1945ء میں ”کیبنٹ کمیشن“ کی ناکامی کے بعد قائد اعظمؒ نے مجموعی انتخابات کے ذریعے مسلمانوں کی نمائندگی کا فیصلہ کرنا چاہا تو اسلامیان ہند باخصوص مسلم طلباء سے امداد طلب کی کہ وہ مسلم لیگ کو کامیاب بنائیں تاکہ پاکستان کا حصول یقینی بنایا جائے۔ مولانا نیازی اس وقت بھی اسلامیہ کالج لاہور میں صدر شعبہ علوم اسلامیہ تھے۔ انہوں نے طلبہ کو اکٹھا کر کے اس پیغام کی اہمیت سے آگاہ کیا۔ مسلمان نوجوانوں نے دیوانہ وار کام کیا اور سرے صوبے میں پھیل گئے بدھ علی گڑھ کے طلبہ تو صوبہ سرحد کے پہاڑوں اور جنگلوں میں دورے کرتے نظر آتے تھے۔ اس مہم میں مولانا نیازی کے شاگردوں میں سے جن نوجوانوں نے صفِ اوّل میں کام کیا ان میں سید قاسم رضوی سی ایس پی، حکیم آفتاب احمد قرشی اور اقبال سنبل وغیرہم نے نمایاں کردار ادا کیا۔ اس سے قبل پاکستان رول پر وپیٹنڈ اکیمنٹی کی تحریک میں مولانا محمد ابراہیم علی چشتی، چوہدری نصر اللہ خاں ایڈووکیٹ، مولوی عبدالقدیر نعمانی، حکیم محمد انور ہابری، حمید نظامی، ابو سعید انور، پروفیسر چوہدری محمد صادق، ظفر اللہ خاں ملک المروف زید کے ملک، خواجہ اشرف احمد، میاں محمد شفیع المعروف ممش، ظہور عالم شہید، میاں کفایت علی، پروفیسر منظور الحق صدیقی، شیخ محمد اقبال اور ڈاکٹر ضیاء الاسلام نے نمایاں کردار ادا کیا تھا۔

9، 10، 11 جنوری 1946ء کو اسلامیہ کالج لاہور کی گراؤنڈ میں جمعیت علماء اسلام پنجاب کی ایک شاندار کانفرنس امیر ملت پیر سید جماعت علی شاہ محدث علی پوری کی زیر صدارت منعقد ہوئی جس کا مقصد پنجاب میں مسلم لیگ کے کام کو تیز تر کرنا تھا تاکہ آنے والے الیکشن میں مسلم لیگ بھاری اکثریت سے کامیاب و کامران ہو۔ اس کانفرنس سے اکابر اہلسنت مولانا سید ابوالحسنات قادری، مولانا عبدایم بدایونی، مولانا عبدالغفور ہزاروی ثم وزیر آبادی، خواجہ محمد قمر الدین سیالوی، مخدوم سید محمد رضا شاہ گیلانی ستانی، خواجہ غلام محی الدین گولڑوی، پیر صاحب مانگی شریف، مولانا جمال میں فرنگی محی وغیرہم کے علاوہ مولانا نیازی نے بھی خطاب فرمایا۔

فروری 1946ء کے عام انتخابات میں مسلم لیگ نے آپ کو ضلع میانوالی سے صوبائی سیٹ کا ٹکٹ جاری کیا۔ اس نشست پر مولانا نیازی کے مقابلہ میں ایک ریٹائرڈ ڈپٹی کمشنر خالق داد میدان میں آیا۔ اس اپنے مال و دولت، شان و شوکت اور یونیٹ پارٹی پر بڑا ناز تھا۔ مگر مولانا کے پاس نظریہ پاکستان کا لازوال جذبہ تھا چنانچہ اس حلقہ (میانوالی شمالی) کے عوام و خواص نے ان کیسے دیدہ و دل فرس راہ کیا اور ہر سواں

غنے کی گونج سنائی دی۔

دھر رگڑے تے رگڑا مستانہ ایہہ دوٹاں دا جھڑا مستانہ  
جیہڑا لیگ توں کند کریمی اوہ ہر گز جنت نہ دہسی  
اوبھندا ہوئی جہنم ٹھکانہ دھر رگڑے تے رگڑا مستانہ

الیکشن کا نتیجہ سامنے آیا تو مولانا نیا زی 8310 ووٹ لے کر کامیاب ٹھہرے جبکہ یونینسٹ امیدوار کو 4081 ووٹ ملے اور اُس کا غرور و تکبر خاک میں مل گیا۔

غرور و لعب مٹ جاتا ہے سب مال والوں کا

خدا ساتھی ہوا کرتا ہے استقلال والوں کا

اس الیکشن میں مسلم لیگ کو عظیم الشان کامیابی حاصل ہوئی۔ کانگریس کو تو یہ کامیابی ناقابل برداشت تھی۔ لیکن امام الہند ابوالکلام آزاد پر مسلم لیگ کی یہ سر بلندی برق بن رگری۔ دولاہور آئے، فیٹی ہوٹل میں قیام کے دوران سر خضر حیات ٹوانہ سے ملاقاتیں کر کے مسلم لیگ کو اکثریت ہوتے ہوئے بھی کانگریس، یونینسٹ اور اکالی دل کے اتحاد سے پھر وزارت بنوا دی۔ خضر حیات ٹوانہ جیسے ملت فروش کو پنجاب کا وزیراعظم بنا دیا گیا۔ پنجاب کے اکثریتی صوبہ میں چند مسلمان غداروں کے تعاون سے کانگریس اور اکالی دل نے اپنی وزارت قائم کر لی اور مسلم لیگ کو حزب مخالف کا رول ادا کرنا پڑا۔ ہندوؤں اور سکھوں کو بے دریغ مسلح کیا گیا جس کے نتیجے میں بعد میں مشرقی پنجاب میں مسلمانوں کا قتل عام ہوا۔ اُرمسمن زعماء کے ہاتھوں یہ غیر مسلم وزارت نہ بنتی تو پنجاب اس بے دردی سے تقسیم نہ ہوتا۔ یہ مولانا آزاد کا ہی سنہری کارنامہ ہے کہ مسلمان کا زکویہ ناقابل تلافی نقصان پہنچا۔

نواب افتخار حسین مہدوٹ نے گورنر پنجاب کے اس غیر آئینی اقدام کو چیلنج بھی کیا مگر بے سود۔ مولانا ابوالکلام آزاد نے اپنی اس عظیم الشان کامیابی (پنجاب میں غیر مسلم وزارت کی تشکیل) پر بڑی مسرت کا اظہار کیا اور اپنی کتاب ”انڈیا وزم فریڈم“ میں لکھا کہ ”ملک کے اطراف و جوانب سے مبارکبادی کے تاروں کی جھلپ پر بھر مار ہو گئی ہے۔ یوپی کانگریس کے ترجمان اخبار ”نیشنل ہیerald“ نے مجھے مبارکباد دی ہے۔“

مولانا آزاد کے اس کارنامے پر نامور مؤرخ جناب رئیس احمد جعفری (1968-1912ء) نے اپنی کتاب ”آزادی ہند“ میں شاندار تبصرہ کیا ہے۔ ملاحظہ ہو۔

”مولانا کو اپنے جس کارنامہ پر فخر ہے، جس کی داد ”نیشنل ہیerald“ اور دوسرے کانگریسی

اخبارات نے دی، اس طرح کا فخر ”نظام حیدر آباد“ کو بھی تھا، جب اُس نے انگریزوں کا ساتھ دے کر نیپو سلطان کی حکومت ختم کرائی تھی۔ حکیم احسن اللہ خاں کو اور میرر جب علی اور مرزا الہی بخش کو بھی تھا جنہوں نے بہادر شاہ ظفر کی حکومت ختم کرائی۔ علی نقی کو بھی تھا، جس نے واجد علی شاہ کا تختہ ڈبویا۔ حیرت ہے کہ قائد اعظم اور مسلم لیگ کے خلاف مولانا آزاد اتنے آگے جا پہنچے کہ وہ یہ سب کچھ کرنے پر تیار ہو گئے؟ انہوں نے ذرا نہ سوچا کہ ملت اسلامیہ تو ممکن ہے انہیں معاف کر دے لیکن تاریخ جس سے ہمیشہ سبے رہتے تھے کبھی معاف نہیں کرے گی۔“

انہی دنوں بعض لوگوں نے نعرہ مارا کہ پنجاب میں مسلم لیگ اور کانگریس کو ایک ہو جانا چاہیے۔ اس پر مولانا نیازی نے ایک بیان میں کہا کہ!

”اس مرحلہ پر پنجاب میں ”لیگ کانگریس ایک ہو“ کا نعرہ میری سمجھ سے بالاتر ہے۔ مسلم لیگ، کانگریس سے باعزت سمجھوتہ کیسے ماضی میں ہمیشہ آمادہ رہی اور اب بھی آمادہ ہے مگر سمجھوتہ کیلئے ایک خاص فضا کی ضرورت ہوتی ہے اور اس وقت پنجاب میں یہ فضا قطعاً مفقود ہے۔ ہندو کانگریس کے مسلمان راشٹریتی جناب ابوالکلام آزاد اس صوبہ میں دھرم مار کر بیٹھے رہے اور اس وقت یہاں سے روانہ ہوئے جب اُن کی کوششوں سے مسلمانان پنجاب میں انتشار پیدا ہو گیا۔“

مسلم لیگ کی اس حق تلفی اور بے مثال زیادتی کے خلاف ”تحریک سول نافرمانی“ چلی تو مولانا نیازی نے پنجاب میں طوفانی دورہ کر کے مسلمانوں کو منظم کیا۔ خضر حیات جہاں جاتا آپ اُس کا تعاقب کرتے، میاں چنوں ضلع ملتان میں تو تصادم ہوتے ہوتے پچ۔ خضر حیات نے ٹنگ آ کر آپ کو لالچ دینا چاہا اور منہ مانگی مراد پانے کی پیشکش کی تو مولانا نے فرمایا!

”میرے لئے دولت ایمان ہی کافی ہے۔“

زمین دینا چاہی تو فرمایا!

”تم چند سوایکڑی بات کرتے ہو ہم چھ صوبوں کا پاکستان مانگتے ہیں۔“

شریک اقتدار ہونے کا لالچ دیا تو آپ نے فرمایا!

”اسلام کی دی ہوئی عزت ہی کافی ہے۔“

جب خدا کا یہ شیر طرح طرح کے دام ہائے فریب میں نہ پھنسا تو خضر مجبوراً خاموش ہو گیا اور آپ پاکستان کا پرچم بلند فرماتے ہوئے دورے کرتے رہے۔

سى سال (1946ء) ميں جب عمومى انتخابات كے بعد ”مسلم ليگ اسمبلى پارٲى“ كا سبدا اجلاس هوا ؤس كے چند دنوں بعد حضرت قائد اعظم ءهور شريف لائے اور حبيب باں اسلاميه كالج ميں ايک بچى كا بتما سيا گيا۔ اتفاقاً مولانا نيازى كى نشست ايک بى ميز پر قائد اعظم كے مدمقابل آ گئى۔ كھانا كھاتے ملت وہ گفتگو كرتے رہے۔ راجه غضنفر على خاں، نيازى صاحب كى بائیں طرف موجود تھے۔ مولانا نيازى فرماتے ميں كه اس گفتگو كا صرف ايک تاريخى جمديدوره گيا ہے۔ انہوں نے فرمايا تھا!

”قيم پاكستان سے قبل وزارت سے كچھ فائدہ ضرور پہنچ سكتا ہے مگر ناكام رہنے كى صورت ميں ہمارى جدوجہد ميں كى نيس آنى چا ئيے۔ اس صورت ميں تصادم كيلے بتم بڑھ جاتى ہے۔“

چنانچہ ايسا بى هوا، وزارت بنانے ميں مسلم ليگ ناكام رہى مگر ملتى وحدت و استحكام كے جوش و خروش نے بخرسول نافرمانى كى شكل اختيار كر لى اور خضر وزارت كو مستعفى ہونے پر مجبور كر ديا۔

10 اپريل 1946ء كو قائد اعظم نے عرب كالج دہلى ميں ”مسلم مجلسيرز كنونشن“ طلب سيا، جس ميں سارے ہندوستان سے صوبائى اور مركزى اسمبليوں كے اركان كے علاوہ آل انديا مسلم ليگ كے ممبر بھى شامل تھے۔ قائد اعظم نے اپنے دولت سده 10 اور نگ زيب روڈ نيودہلى ميں تمام ممبران كو بلكے مشروب كى پارٲى دى اور تمام اركان سے ايک ”ميثاق“ پر دستخط كروائے گئے۔ ہر ركن كے سامنے ايک پرچہ لاي جاتا تھا جس پر ”ميثاق“ كى عبارت درج تھى۔ مولانا نيازى كو بھى يہ حلف نامہ پيش سيا گيا۔ اس كے الفاظ يہ تھے!

مورخہ 7۔ اپريل 1946ء

بِسْمِ اللّٰهِ الرَّحْمٰنِ الرَّحِیْمِ۔ وَاعْتَصِمُوا بِحَبْلِ اللّٰهِ جَمِیْعًا وَلَا تَفَرَّقُوْا

(پارہ 4 سورہ آل عمران 103)

(اور اللہ كى رسى كو مضبوطى سے تھام لو اور تفرقہ ميں نہ پڑو)

حلف نامہ

(جس پر سب سے پہلے قائد اعظم نے دستخط كئے)

قُلْ إِنَّ صَلَاتِي وَنُسُكِي وَمَحْيَايَ وَ  
 مَمَاتِي لِلَّهِ رَبِّ الْعَالَمِينَ ۝ لَا شَرِيكَ  
 لَهُ ۝ ذَبَذَ إِلَيْكَ الْأُمُورُ وَأَنَا أَوَّلُ  
 الْمُسْلِمِينَ ۝

(پارہ: 8 سورہ الانعام: 162، 163)

”اے میرے محبوب! آپ فرمادیجئے کہ بے شک  
 میری نماز اور میری قربانیاں اور میرا جین اور میرا مرنا  
 سب اللہ کیلئے ہے جو دونوں جہان کا رب ہے۔ اس  
 کا کوئی شریک نہیں، مجھے یہی حکم ہوا ہے اور میں سب  
 سے پہلا مسلمان ہوں۔“

میں رکن مسلم لیگ اسمبلی پارٹی صوبائی لیجسلیو اسمبلی کونسل صوبہ اپنے  
 اس پختہ عقیدے کا اعلان کرتا ہوں کہ ”بڑ کو چک بند“ میں بننے والی مسلم قوم کی نجات، اس کی سلامتی، اس کا  
 تحفظ اور اس کا مستقبل، حصول پاکستان میں مضمر ہے اور پاکستان ہی اس وسیع تر ”بڑ کو چک“ کے پیچیدہ  
 دستوری مسائل کا باوقار اور معقول حل ہے اور اسی کے ذریعے یہاں بننے والی تمام قوموں اور فرقوں کو امن،  
 آزادی اور خوشحالی نصیب ہو سکتی ہے۔

میں بصمیم قلب اقرار کرتا ہوں کہ اس مقصد عظیم یعنی پاکستان کو حاصل کرنے کیلئے ”آل انڈیا مسلم  
 لیگ“ کی طرف سے جو تحریک بھی رُو بہ عمل لائی جائے گی اور اس سلسلہ میں جو ہدایات اور احکامات جاری  
 کئے جائیں گے، میں بلاپس و پیش اس امر کا کامل یقین رکھتے ہوئے کہ میرا مقصد وعدہ عاق و انصاف پر مبنی  
 ہے، عہد کرتا ہوں کہ اس راہ میں جو خطرات اور آزمائشیں پیش آئیں گی اور جن قربانیوں کا مطالبہ ہوگا،  
 انہیں برداشت کروں گا۔

رَبَّنَا أَفْرِغْ عَلَيْنَا صَبْرًا وَتَسْتَبِثْ أَفْئِدَتَنَا وَانصُرْنَا عَلَى الْقَوْمِ الْكَافِرِينَ ۝

”اے ہمارے رب! ہم پر صبر کے دھانے کھول دے اور ہمیں (لڑائی میں) ثابت قدم رکھ اور  
 (شکر) کفار پر فتح یاب کر۔“ (پارہ 3 البقرہ: 250)

دستخط

مورخہ.....

مولانا نیازی یہ فارم پُر کر کے سیدھے قائد اعظم کے پاس چلے گئے اور دریافت کیا، ”کیا آپ نے بھی  
 یہ فارم پُر کیا ہے؟“ قائد اعظم نے جواب دیا کہ!  
 ”میں کسی ایسے کام کیلئے اپنے ارکان سے مطالبہ نہیں کرتا جس پر خود عمل نہ کر لوں۔ اس لئے میں  
 نے سب سے پہلے اس فارم پر دستخط کئے ہیں۔“



یہ بڑا روح پرور منظر تھا۔ کچھ آیت کریمہ کا تاثر، پھر ماحول کی کیفیت اور آخر میں دُعا نے ایک وجد آفرین سماں باندھ دیا۔ صاف نظر آ رہا تھا کہ اللہ تعالیٰ اس اجتماع کی دُعاؤں کو ضرور شرفِ قبولیت بخشے گا۔ اس اجتماع کی تعداد ساڑھے چھ سو سے زیادہ تھی۔

1946ء میں ”کیبنٹ مشن پلان“ کے تحت ہندوستان کیلئے ایک ”گروپنگ سکیم“ سامنے آئی۔ اس میں کہا گیا تھا کہ ہندوستان میں تین گروپ بنائے جائیں گے۔  
 اے گروپ: اس میں ہندو اکثریت والے صوبے شامل ہوں گے۔  
 بی گروپ: اس میں مسلم اکثریت والے صوبے شامل ہوں گے۔ (اس میں وہ علاقے تھے جو بعد میں مغربی پاکستان میں شامل ہوئے)۔

سی گروپ: اس میں آسام اور بنگال وغیرہ کو شامل کیا جانا تھا۔  
 سکیم یہ تھی کہ ان تینوں گروپوں کی الگ الگ حکومتیں قائم کی جائیں اور ان تینوں کو ملا کر ایک ”یونین گورنمنٹ“ بنائی جائے گی۔ خارجہ، فنانس اور دفاع و مواصلات کے سوا باقی تمام تر اختیارات ان گروپوں کو دیئے جائیں گے۔ سکیم میں یہ بات بھی شامل تھی کہ یہ گروپ دس سال تک برقرار رہیں گے۔ دس سال تک کوئی صوبہ اس یونین سے الگ نہیں ہو سکتا۔ ”یونین گورنمنٹ“ میں کانگریس اور مسلم لیگ کے علاوہ اقلیتوں کی بھی نمائندگی ہوگی۔ پروگرام یہ تھا کہ کوئی ایسا مسئلہ جس کا تعلق خاص طور پر مسلمانوں سے ہو یا انہیں متاثر کر رہا ہو وہ مسلم اکثریت طے کرے گی۔ اسی طرح ہندوؤں سے متعلق مسئلے کو یونین میں ہندو اکثریت طے کرے گی۔ اس کو ہندوؤں نے سمجھا کہ یہ ایک لحاظ سے دینو ہے۔ اس سکیم کے ساتھ انگریزوں نے شرط رکھی کہ جو فریق اس سکیم کو قبول کریگا، حکومت اُسے منتقل کر دی جائے گی۔ اس پر غور کیئے امپیریل ہوٹل دہلی میں 9 جون 1946ء کو قائد اعظمؒ نے آل انڈیا مسلم لیگ کونسل کا اجلاس طلب کر لیا۔

مولانا نیازی دیر سے دہلی پہنچے تھے لہذا سیدھے جلسہ گاہ میں چھ گئے اور ایک چٹ کے ذریعے حضرت قائد اعظمؒ (جو صدر جلسہ تھے) سے تقریر کرنے کی اجازت طلب کی۔ انہوں نے فوراً بلا لیا۔ آپ نے سکیم کی پُر زور مخالفت کی اور کہا!

”اگر کیبنٹ مشن پلان منظور کر لیا جائے اور تین گروپوں کی تجویز کو قبول کر لیا جائے، تو پاکستان کے قیام کا مطالبہ دس سال کیلئے ملتوی ہو جائے گا۔ دوسرے اگر اس گروپنگ کو مان لیا جائے تو جداگانہ قومیت کا تصور جو ہم لے کر اٹھے ہیں، دس سال کے اندر اسے بری طرح نقصان پہنچے



گا۔ تیسرے پنجاب، سندھ، سرحد اور بنگال میں کسی جگہ بھی ہماری مضبوط وزارت نہیں بن سکے گی، کیونکہ مسلمان ان علاقوں میں زیادہ سے زیادہ 68 فیصد بنتے ہیں۔ پنجاب میں ہم 56 فیصد ہیں اور سندھ میں اس سے ذرا زیادہ ہیں۔ جب ہم اس گروپنگ میں آئیں گے تو ”بی“ اور ”سی“ گروپوں میں بھی ہماری حکومت کے قیام کا سوال ہی پیدا نہیں ہوتا کیونکہ اس میں تو ہندو واضح اکثریت رکھتے ہیں۔ پھر یہ کہ دفاع، مواصلات اور خزانہ کے امور یونین گورنمنٹ کے پاس رہیں گے۔ اس طرح وہ ہم پر حاوی ہو جائیں گے جس سے آہستہ آہستہ پاکستان کا تصور غارت ہو جائے گا۔“

ستم ظریفی دیکھئے کہ دو ٹک پر سارے چھ سو کے ہاؤس میں بمشکل 19 آدمی مولانا نیازی کے ہمنوا بن سکے۔ مولانا نیازی کے بعد سیدالحرار مولانا حسرت موہانی نے تقریر کی اور انہوں نے بھی اس سکیم کی مخالفت کی مگر ہاؤس کو وہ بھی قائل نہ کر سکے۔ سکیم کے خلاف بدستور وی اینس اراکین رہے۔ چنانچہ یہ سکیم مسلم لیگ کی جانب سے بھاری اکثریت سے منظور کر لی گئی۔

یہ سکیم صرف اس لئے قبول کر لی گئی تھی کہ اکثریت کے خیال میں ”بی“ اور ”سی“ گروپ عملاً پاکستان بن گئے تھے اور دس سال کے اندر مسلمان اس پاکستان کو قبول کر سکتے تھے۔ چنانچہ ان کے دلائل کے حق میں فضا ساز گار ہوئی اور کینٹ مشن پلان قبول کر لیا گیا۔

اجلاس کے بعد کچھ لوگ قائد اعظم سے ملے اور استفسار کیا کہ کیا آپ کے پاس مولانا نیازی کی ان دلیوں کا کوئی جواب ہے جو انہوں نے مخالفت میں دی ہیں؟ قائد اعظم نے فرمایا ”کیا آپ سمجھتے ہیں کہ ہر بات میں ہی مسترد کر دوں؟ کانگریس خود اسے مسترد کر دے گی۔“

چنانچہ واقعی کانگریس نے اس پلان کو مسترد کر دیا اور اس طرح حضرت قائد اعظم کی بصیرت کی دھاک بیٹھ گئی۔ انگریزوں نے اس سکیم کو پیش کرتے ہوئے شرط رکھی تھی کہ جو فریق (کانگریس اور مسلم لیگ) اسے تسلیم کرے گا اسے اقتدار منتقل کر دیا جائے گا۔ عبوری حکومت بھی وہی فریق بنائے گا۔ مگر جب مسلم لیگ نے اس سکیم کو مان لیا تو کانگریس نے سکیم کے دوسرے حصے یعنی یونین میں اختیارات کی تقسیم اس طرح ہوگی کہ مسلمانوں کی اکثریت ان سے خصوصی تعلق کے معاملات میں فیصلہ کن حیثیت رکھے گی، کو ایک طرح کا دینیو قرار دیا اور اسے مسترد کر دیا اور انگریز باوجود پیشکش کے بدعہدی پر اتر آیا اور قائد اعظم سے کہنا شروع کر دیا کہ آپ نہرو سے ملیں۔ اس پر قائد اعظم نے کہا کہ ہم نہرو سے کیوں ملیں؟ نہرو کون ہے؟

تم اپنا وعدہ پورا کرو، تم لوگوں نے ہمیں دھوکہ دیا ہے۔ چنانچہ قنداعظمؑ نے ساری سکیم مسترد کرتے ہوئے 29 جولائی 1946ء کو ”راست اقدام“ (Direct Action) کا فیصلہ کیا اور قومی خدام سے فعال جدوجہد کا مطالبہ کیا۔ چنانچہ 16 اگست 1946ء کو راست اقدام بڑے جوش و خروش سے منایا گیا۔

مولانا نیازی نے اس فیصلہ کی اہمیت کے پیش نظر اسلامیہ کالج لاہور میں بحیثیت صدر شعبہ اسلامیات اپنی مصروفیت کو خیر باد کہہ دیا اور بہمن ”راست اقدام“ کی سرگرمیوں کیلئے وقف ہو گئے۔ پروگرام تیار کیا اور فضا ساز گار کی۔ 1946ء اسی کشمکش میں گزرا۔ اسی زمانے میں پنجاب میں ”سول نافرمانی کی تحریک“ چل رہی تھی جس سے پریشان ہو کر خضر حکومت نے جنوری 1947ء میں ”مسلم لیگ نیشنل گارڈز“ پر پابندی لگا دی اور پبلک سیفٹی ایکٹ نافذ کر دیا گیا اور پنجاب پر اوٹشل مسلم لیگ کے دفتر (واقع رائل پارک لاہور) کی تلاشی لی گئی۔

24، 25 جون 1947ء کی درمیانی رات جب پولیس مسلم لیگ کے دفتر رائل پارک میٹکلوڈ روڈ کی تلاشی کیے آئی تو مولانا نیازی ایم ایل اے ہونے کی حیثیت سے اس وقت ”پیپلز ہاؤس“ میں قیام پذیر تھے۔ جب پولیس نے تلاشی کی غرض سے دفتر پر چھاپہ مارا تو میاں افتخار الدین (1907-1962ء) دفتر کے آگے کھڑے ہو گئے اور کہا کہ میں تلاشی نہیں لینے دوں گا۔ انہیں پولیس نے گرفتار کر لیا۔ اسی طرح نواب افتخار حسین ممدوٹ (1906-1969ء)، بیگم شاہنواز (1896-1979ء)، میاں ممتاز محمد خاں دولتانہ (1916-1995ء) اور سردار شوکت حیات خاں (1912-1998ء) نے مزاحمت کی اور ان سب کو بھی گرفتار کر لیا گیا۔

ان گرفتاریوں پر 25 جنوری 1947ء کو لاہور میں ”تحریک سول نافرمانی“ شروع ہو گئی۔ مسلم لیگ اسمبلی پارٹی کا اجلاس ہوا۔ مولانا نیازی نے اس سے خطاب کیا۔ شیخ صادق حسن امرتسری ایم ایل اے (1887-1959ء) نائب صدر پنجاب مسلم لیگ نے تجویز پیش کی کہ ہر روز پانچ ایم ایل اے دفعہ 144 اور سیفٹی ایکٹ کی خلاف ورزی کرتے ہوئے گرفتاری پیش کریں۔ کل 85 ایم ایل اے ہیں، لہذا 17 دن اس طرح کام چل سکتا ہے۔ مولانا نیازی نے اس تجویز سے اختلاف کیا اور کہا کہ ”روزانہ پانچ گرفتاریاں دینے سے بھی کبھی تحریکیں چلی ہیں؟ تو پچاس ہزار کا جوس ہو تب تحریک چسے گی ورنہ سب کے سب پکڑے جائیں گے اور جماعت کا خاتمہ ہو جائے گا۔“

شیخ صادق حسن (1887-1959ء) نے بحیثیت قائم مقام صوبائی صدر روڈ ٹینٹر تحریک کی قیادت کی اور گرفتار ہوئے۔ ان کی جگہ میاں عبدالباری (1895-1968ء) نے قیادت سنبھالی اور برکت علی اسلامیہ

بال لاہور میں جلسہ کیا جہاں پولیس نے اشک آوریس پھینک کر لوگوں کو منتشر کر دیا۔ میاں عبدالباری نے مولانا نیازی سے کہا کہ آج رات میں تو گرفتار ہو جاؤں گا۔ میرے بعد تم پارٹی ڈکٹیٹر (احکام جاری کرنے والا) ہو گے۔ انہوں نے باقاعدہ تحریری طور پر مولانا نیازی کی نامزدگی کی۔ ڈکٹیٹر خود بخود صدر کے فرائض بھی ادا کرتا تھا۔ اس طرح میاں عبدالباری کے بعد مولانا نیازی نے کام سنبھالا اور آگن مڑ کیا۔ پنجاب مسلم لیگ کے پاس اُس وقت کل سات سو روپیہ تھا۔ مولانا نیازی نے وہ بینک سے نکلوا لیا۔ کالج کے طلباء کو بٹا کر انہیں اپنے ساتھ شامل کر لیا اور سارے صوبے میں ان سے کام لینے کا پروگرام مرتب کیا۔

مولانا نیازی سے پہلے سول نافرمانی کا طریق کار یہ تھا کہ ڈکٹیٹر پانچ ممبران اسمبلی کو لے کر سڑک پر آتا تھا اور سیفٹی ایکٹ کے خلاف نعرے لگا کر اپنے آپ کو بمعہ رفقاء گرفتاری کیلئے پیش کر دیتا تھا۔ مولانا نیازی سے اس طریق کار کو بدل دیا۔ انہوں نے طلباء کو سمجھایا کہ!

”آپ نے تحریک چلائی ہے، جلوس نکالنے ہیں، گرفتاریاں پیش کرنی ہیں۔ لا الہ الا اللہ کا ورد کرتے جائیں، سوگن منفی نہیں مثبت ہونے چاہئیں۔ اس طرح آپ نے گورنمنٹ کے دفاتر کا کام معطل کرنا ہے۔ فنی کمنشنر ہو یا سیکرٹری، کسی بھی سرکاری دفتر میں کام نہیں ہونا چاہیئے، ایڈمنسٹریشن کو جام کر کے رکھ دو۔“

مقصود یہ تھا کہ جب تک حکومت کے کاروبار کو معطل نہ کر دیا جائے اور ساری قوم پُر امن طریق پر جلوس کی شکل میں مظاہرہ نہ کرے، ہماری تحریک کامیاب نہیں ہو سکتی۔

متحدہ پنجاب کے 29 اضلاع تھے۔ مولانا نیازی نے اسلامیہ کالج لاہور کے طلباء (جو ان کے شاگرد تھے) کو ہدایات دے کر تمام ضلعی مراکز میں بھیجا کہ ہر ضلع میں جلسے کئے جائیں، جلوس نکالے جائیں۔ سیفٹی ایکٹ کے خلاف قراردادیں پاس کی جائیں اور خضر وزارت کی برطرفی کا مطالبہ کیا جائے۔ اس طرح یہ تحریک سارے پنجاب میں بیک وقت پھیل گئی اور پورے صوبے میں حکومت کا کاروبار روک دیا گیا۔ مولانا کی گرفتاری کسی وقت بھی عمل میں آ سکتی تھی چنانچہ انہوں نے اپنے بعد مولانا محمد ابراہیم علی چشتی (1917-1968ء) ممبر پرنسپل مسلم لیگ کونسل و سیکرٹری مشائخ کمیٹی کو اپنی جگہ ڈکٹیٹر پریذیڈنٹ نامزد کر دیا۔

مولانا نیازی پینلز ہاؤس کے اے بلاک کے کمرہ نمبر 8 میں مقیم تھے۔ 28 جنوری 1947ء کو رات کو 2 بجے ان کے کمرے کے دروازہ پر دستک ہوئی تو انہوں نے جواب دیا ”میں جاگ گیا ہوں تم جاؤ!“ کیونکہ ان کا خادم ان کو تہجد کی نماز کیلئے جگایا کرتا تھا۔ پھر دستک ہوئی تو مولانا نے کہا ”جاؤ، بے وقوف! کہہ

تو دیا میں جاگ گیا ہوں۔“ تیسری بات پھر دستک ہوئی تو مولانا نے اٹھ کر دروازہ کھولا۔ دیکھ تو باہر ایک ایڈیشنل ایس پی بھاری پولیس فورس ہمراہ لئے کھڑا تھا۔ مولانا کو دیکھتے ہی بولا ”معاف کیجئے، آپ کی گرفتاری کا خوشگوار فریضہ مجھے انجام دینا ہے۔“

مولانا نے کہا ٹھیک ہے، میں اپنا بستر وغیرہ باندھ لوں۔ اس پر اُس نے کہا ”بستر میں آپ کا باندھتا ہوں۔“ وہ بستر باندھنے لگ گیا اور مولانا کتابیں وغیرہ سمیٹنے میں لگ گئے۔ مولانا نے اپنے خادم کو بلایا اور اسے ضروری ہدایات دیں۔ اس طرح رات اڑھائی بجے مولانا کو گرفتار کر کے پولیس گاڑی میں بٹھا کر تھانہ سول لائن لے گئے۔ یاد رہے کہ گرفتاری سے قبل پولیس نے نیلی فون تار کاٹ دیئے تھے۔

مولانا بستر بچھانے کا ارادہ کر رہی رہے تھے کہ پولیس والے نے کہا کہ یہاں بستر مت بچھائیں، ہم آپ لوگوں کو یہاں سے منتقل کرنے والے ہیں۔ مولانا اپنا سامان لے کر سول لائن تھانے سے باہر نکلے تو کیا دیکھتے ہیں کہ جس پولیس ونگین میں انہیں بٹھایا جا رہا ہے اُس میں ملک فیروز خاں نون (1893-1970ء)، نواب افتخار حسین ممدوٹ (1906-1969ء)، ڈاکٹر عمر حیات ملک (1892-1982ء) پرنسپل اسلامیہ کالج لاہور اور ڈاکٹر عبدالوحید آف فیروز سنز (1909-1984ء) وغیرہ بیٹھے ہوئے ہیں۔ پولیس سب کو فیروز پور جیل میں لے گئی۔ وہاں سب کو جیل کی انٹنسی میں رکھا۔ سب لوگ نظر بند تھے اس لئے سب کو جیل میں اے کلاس مل گئی۔ نواب افتخار حسین ممدوٹ کی چونکہ وہاں ”جلال آباد ممدوٹ“ ریاست تھی لہذا کھانا وغیرہ باہر ہی سے آتا تھا۔ جیل کے اندر درج قرآن و دوسری بحث و مباحثہ کی سرگرمیاں بھی ہوا کرتی تھیں۔ بعد میں علامہ علاؤ الدین صدیقی (1907-1977ء) اور ملک لال خاں (1889-1976ء) بھی وہاں لائے گئے۔ تحریک ایک ماہ تک جاری رہی اور مولانا نیازی اور ان کے ساتھی فیروز پور جیل میں نظر بند رہے۔ 28 فروری کو مولانا اور دوسرے میڈروں کی رہائی ہوئی۔ یکم مارچ 1947ء کو گورنمنٹ نے نیشنل گارڈ سے پابندی واپس لے لی۔ 3 مارچ کو خضر وزارت مستعفی ہو گئی۔ پنجاب میں فرقہ وارانہ فسادات کا آغاز ہو گیا۔

یہ حالات تھے جب مولانا نیازی نے 20 مارچ 1947ء کو قائد اعظم کے نام ایک مفصل مکتوب ارسال کیا جس میں آل انڈیا مسلم لیگ لیجسلیو کنونشن کے موقع پر پیش کردہ ”پاکستان جنرل سٹاف“ کی تجاویز کی روشنی میں انقلابی پروگرام مرتب کرنے کی درخواست کی۔ سنگین خطرات خاہر کر کے انہیں متوجہ کیا کہ پنجاب کی موجودہ قیادت کی بے عملی اور کوتاہ اندیشی سے مہلک ترین نتائج سامنے آرہے

ہیں۔ آپ فوری توجہ مبذول فرمائیں۔ 30 مارچ 1947ء کو ”صوبہ مسلم لیگ کونسل“ کے اجلاس میں مولانا نے اپنی ان تجاویز کو دہرایا مگر اس وقت صوبائی قیادت کی آنکھوں پر غفلت کی پٹی بندھی ہوئی تھی۔ پس جو کچھ ہوا، اس کے ذکر سے روح لرز جاتی ہے اور دماغ پھٹنے لگتا ہے۔ حضرت قائد اعظمؒ کی صحت پر ان فسادات کا بہت اثر ہوا۔

خضر حیات ٹوانہ کے استعفیٰ کے بعد آئین کی دفعہ 93 کے تحت پنجاب میں گورنر راج نافذ ہو گیا۔ 3 جون 1947ء کو قیام پاکستان کا حتمی فیصلہ ہو گیا۔ بالآخر 14 اگست 1947ء کو پاکستان معرض وجود میں آ گیا۔ اس روز رمضان المبارک کی 27 تاریخ تھی۔

قیام پاکستان کے بعد مولانا نیازی کی خدمات جلید کی تفصیلات جاننے کیلئے راقم الحروف محمد صادق قصوری کی کتاب ”مجاہد ملت“ (سوانح و خدمات مولانا محمد عبدالستار خان نیازی) مطبوعہ لاہور 2002ء کا مطالعہ مفید رہے گا۔ ویسے یہ بیان کر دینا ضروری ہے کہ قیام پاکستان کے بعد تحریک نفاذ شریعت، تحریک ختم نبوت، تحریک بحالی جمہوریت، تحریک نفاذ نظام مصطفیٰ میں مولانا نیازی نے جو خدمات انجام دی ہیں اور جس طرح قید و بند کی صعوبتوں کو برداشت کیا ہے وہ تاریخ کا ایک ناقابل فراموش باب ہے۔ گورنر جنرل غلام محمد (1895-1956ء)، صدر سکندر مرزا (1899-1969ء)، صدر ایوب خان (1907-1974ء)، وزیر اعظم ذوالفقار علی بھٹو (1928-1979ء)، ڈائریٹر جنرل محمد ضیاء الحق (1924-1988ء)، وزیر اعظم بے نظیر بھٹو اور وزیر اعظم میاں محمد نواز شریف کے دور میں ڈکنے کی چوٹ کلمہ حق بلند کیا۔ دارورسن تک بھی پہنچے مگر دنیا کی کوئی طاقت انہیں احقاق حق اور ابطال باطل سے باز نہ رکھ سکی۔ اُن کی زندگی ایک مرد مومن کی زندگی تھی بلکہ قرون اولیٰ کی یاد دلاتی ہے!

ہر لحظہ ہے مون کی نئی شان ، نئی آن

گفتار میں ، کردار میں ، اللہ کی بڑہان

مولانا نیازی کی وفات حسرت آیات 7 صفر المظفر 1422ھ بمطابق 2 مئی 2001ء بروز بدھ بعد نماز فجر پانچ بج کر بیس منٹ پر حرکت قلب بند ہو جانے سے ڈسٹرکٹ ہیڈ کوارٹر ہسپتال میانوالی میں ہوئی۔ چھ بجے شام ہاکی اسٹیڈیم میانوالی میں حضرت پیر محمد صدیق سجادہ نشین بھور شریف ضلع میانوالی نے نماز جنازہ پڑھائی۔ میانوالی کی تاریخ میں یہ سب سے بڑا جنازہ تھا۔ لوگ دھاڑیں مار کر رو رہے تھے۔ نماز جنازہ میں ملک بھر سے مذہبی، سیاسی اور سماجی رہنماؤں کے علاوہ ہزاروں افراد نے شرکت کی۔

آپ کی وصیت کے مطابق مجاہد ملت کمپلیکس روٹری موزیمینوالی میں آپ کی بنا کردہ ”مجاہد ملت مسجد“ کی بائیں جانب آخری آرام گاہ بنائی گئی، جہاں انوار و تجلیات کی بارش ہو رہی ہے اور اکثاف و اطراف سے عقیدت مند حاضر ہو کر فیوض و برکات کی دوست ٹوٹ ٹوٹ کر لے جا رہے ہیں۔

مولانا نیازی کی رحلت پر ملک بھر کے اخبارات نے اُن کی مذہبی، ملی، سیاسی، سماجی اور روحانی خدمات کو خراجِ تحسین پیش کیا۔ بہت سے شعراء نے قطعاتِ تاریخ و فطرت کہے، چند ایک درج ذیل ہیں۔

1- حضرت مرزا احمد صابر، صابر برارٹی (ف 2006ء) کراچی

”آہ رہنمائے دین مولانا عبدالستار خان نیازی“

.....2001ء

ہوئے آج رخصت وہ بزمِ جہاں سے  
گھٹا غم کی چاروں طرف چھا گئی ہے  
تھے وہ دین و ملت کے اعلیٰ مجاہد  
مقرر بھی بے شک وہ شعلہ بیاں تھے  
جمعیت کے تھے آپ صدر حقیقی  
ہو یارب عطا اُن کو فردوسِ اعلیٰ  
تھے جو نامور عالمِ اہل سنت  
ہے ہر اک کے رُخ سے عیاں دردِ فرقت  
رقم ہو گئی تاریخ میں اُن کی خدمت  
تھی اہل جہاں میں بڑی اُن کی عزت  
تھے حامی تحریکِ ختمِ نبوت  
سدا اُن کی تربت پر ہو لہرِ رحمت  
کہو اُن کی تاریخِ رحلت یہ صابر  
”جناب نیازی سخنِ فہمِ جنت“

1422ھ

2- حضرت شمیم صباؓی مٹھراوی..... اسلام آباد

ستارِ نیازی بھی رخصت ہوئے دُنیا سے  
تاریخِ جدائی کی جب چاہو شمیم اُن کی  
اس واسطے شیون کی کثرت ہے بتا دینا  
”ستارِ نیازی کی رحلت ہے“، بتا دینا

1422ھ

3- حضرت مختار جمیری..... کراچی

”آپ صفر مولانا عبدالستار خان نیازی“

2001ء



خبر آئی میں نوالی سے نیچے  
نظامِ مصطفیٰ، ختمِ نبوت  
وہ مولانا نیازی چل بے ہیں  
کی تحریکوں میں جو ہر دم بے ہیں  
رہے مختار آنکھوں میں جو ہر دم  
”خن اکس تھے مولانا نیازی“  
اسی مصرع سے ہجری میں رہے ہیں  
1422ھ

ماخذ:-

- 1- ”اکابر تحریک پاکستان“ جلد اول از محمد صادق قصوری، مطبوعہ گجرات 1976ء ص 122 تا 140
- 2- ”مجاہد ملت“ جلد اول (سوانح و خدمات مولانا محمد عبدالستار خاں نیازی) از محمد صادق قصوری، مطبوعہ لاہور 1996ء ص 17 تا 65
- 3- ”مجاہد ملت اور قائد اعظم“ از محمد صادق قصوری، مطبوعہ برج کلاں (قصور) 1994ء متعدد صفحات
- 4- ”مکاتیبِ مجاہد ملت“ از محمد صادق قصوری، مطبوعہ لاہور 1995ء متعدد صفحات
- 5- ”نگارشاتِ مجاہد ملت“ از محمد صادق قصوری، مطبوعہ لاہور 1997ء متعدد صفحات
- 6- ”خطباتِ مجاہد ملت“ از محمد صادق قصوری، مطبوعہ لاہور 1998ء متعدد صفحات
- 7- ”حکایتِ صادق“ از پروفیسر منظور الحق صدیقی، مطبوعہ لاہور 1990ء ص 38، 39
- 8- ”قائد اعظم اور راولپنڈی“ از پروفیسر منظور الحق صدیقی، مطبوعہ اسلام آباد 1983ء ص 75
- 9- ”شجرہ نسب حضرت آدم علیہ السلام تا حضور سید عالم صلی اللہ علیہ وسلم و نیازی پنهان و قطب شاہی اعوان“ از حاجی خلاص خاں، مطبوعہ میانوالی 1984ء ص 11 تا 4
- 10- ”حضرت امیر ملت اور تحریک پاکستان“ از محمد صادق قصوری، مطبوعہ لاہور 1994ء ص 57
- 11- ”یارانِ کتب“ جلد اول از بیدار ملک، مطبوعہ لاہور 1986ء ص 42، 82، 83، 84، 116، 120، 216، 293، 300، 381، 422
- 12- ”میں مولانا عبدالستار خاں نیازی“ لاہور 1991ء متعدد صفحات
- 13- ”بے تیغ سپاہی“ نواب صدیق علی خاں، مطبوعہ کراچی 1971ء ص 205، 251
- 14- ”تحریک پاکستان اور نیشنلسٹ علماء“ از چوہدری حبیب احمد، مطبوعہ لاہور 1966ء متعدد صفحات
- 15- ”تاریخ نظریہ پاکستان“ از پیام شاہجہان پوری، مطبوعہ لاہور 1970ء ص 401 تا 405



- 16- "تعارف علمائے اہلسنت" از مولانا محمد صدیق ہزاروی، مطبوعہ لاہور 1979ء، ص 150 تا 178
- 17- "تحریک ختم نبوت" از شورش کاشمیری، مطبوعہ لاہور 1976ء، متعدد صفحات
- 18- "چالیس چہرے" از رفیق ڈوگر، مطبوعہ لاہور 1977ء، ص 56 تا 58
- 19- "دی پنجاب مسلم سٹوڈنٹس فیڈریشن" از سر فر از حسین مرزا، مطبوعہ لاہور 1978ء، متعدد صفحات
- 20- "دونا مور مجاہد" از مولانا محمد صدیق ہزاروی، مطبوعہ لاہور 1978ء، ص 37 تا 80
- 21- "رپورٹ تحقیقاتی عدالت 1953ء" از جنس محمد منیر مطبوعہ لاہور 1954ء، متعدد صفحات
- 22- "سیرت امیر ملت" از سید اختر حسین، مطبوعہ علی پور سیدال (سیالکوٹ) 1975ء، ص 581
- 23- "کاروان شوق" از حکیم آفتاب احمد قرشی، مطبوعہ لاہور 1984ء، ص 56، 97، 106، 297، 415، 502
- 24- "کل پاکستان سنی کانفرنس" از سید عالم، مطبوعہ کراچی 1979ء، ص 205، 218، 226
- 25- "قائد اعظم اور لائل پور" از ڈاکٹر سید معین الرحمن، مطبوعہ لاہور 1977ء، متعدد صفحات
- 26- "قائد اعظم خطوط کے آئینے میں" از خواجہ رضی حیدر مطبوعہ کراچی 1986ء، ص 324، 345
- 27- "تحریک پاکستان میں سیالکوٹ کا کردار" از خواجہ محمد طفیل، مطبوعہ سیالکوٹ 1987ء، متعدد صفحات
- 28- "بازگشت" از پروفیسر محمد اجمل نیاززی، مطبوعہ لاہور 1989ء، متعدد صفحات
- 29- "تذکرہ مجاہدین ختم نبوت" از مولانا اللہ وسایا دیوبندی، مطبوعہ ملتان 1990ء، ص 93، 94، 217، 377
- 30- "قادیانیت کے خلاف قلمی جہاد سرگزشت" از مولانا اللہ وسایا دیوبندی، مطبوعہ ملتان 1990ء، متعدد صفحات
- 31- "تحریک پاکستان میں اسلامیہ کانٹ کا کردار" از محمد حنیف شاہد، مطبوعہ ریاض (سعودیہ) 1992ء، ص 29، 187
- 32- "اشاریہ نوائے وقت" از ڈاکٹر سر فر از حسین مرزا، مطبوعہ لاہور 1987ء، متعدد صفحات
- 33- "جدوجہد آزادی میں پنجاب کا کردار" از ڈاکٹر غلام حسین ذوالفقار، مطبوعہ لاہور 1996ء، متعدد صفحات
- 34- دیگر بہت سی کتب، رسائل، اخبارات وغیرہ
- 35- "قائد اعظم تحریک پاکستان اور صحافتی محاذ" از پروفیسر ڈاکٹر محمد انعام الحق کوثر، مطبوعہ کوئٹہ 2001ء، ص 95
- 36- "مجاہد ملت، حیات و خدمات تعلیمات" از محمد صادق قصوری، مطبوعہ لاہور 2002ء، ص 1 تا 824

حصہ دوم

# مشائخ عظام

## مولانا جمال میاں فرنگی محلی (1919ء - )

تحریک پاکستان کے نامور مجاہد مولانا محمد جمال الدین عبدالوہاب المعروف بہ جمال میاں ابن قیام الملت والدین مولانا محمد عبدالباری (1877-1926ء) کی ولادت 12 ربیع الاول 1338ء بمطابق 5 دسمبر 1919ء بروز جمعہ المبارک بوقت فجر فرنگی محل لکھنؤ میں ہوئی۔ آپ کی پیدائش پر تمہ عزیز واقرب نے مسرت و شادمانی کے شادیاں بچائیں کیونکہ اس سے قبل حضرت قیام الملت والدین کی کوئی نرینہ اولاد نہ تھی۔ ظاہر ہے کہ آپ کی پیدائش پر سب کا بے حد مسرور ہونا ایک لازمی امر تھا۔

مولانا جمال میاں نے اپنے خاندانی مدرسہ عالیہ نظامیہ فرنگی محل سے حفظ قرآن کے بعد تمام مہتمم و متداولہ پر مہارت تامہ حاصل کر کے ”مولانا“ کی سند حاصل کی۔ والد گرامی کے علاوہ اپنے پھوپھ حضرت مولانا عبدالباقی فرنگی محلی مہاجر مدنی (1869-1945ء) سے اجازت حدیث و سلاسل طریقت حاصل کی۔ آپ کے اساتذہ میں مولانا عنایت اللہ فرنگی محلی (1888-1941ء) جیسے افاضل شامل ہیں۔

تحریک پاکستان میں علمائے فرنگی محل نے جو تاریخ ساز کردار ادا کیا ہے وہ کسی بھی چشم بینا سے مخفی نہیں ہے۔ مولانا عبدالباری کی رحلت کے بعد مولانا قطب الدین عبدالوالی (1896-1954ء)، مولانا صیف اللہ شہید (ف 1964ء) اور مولانا عنایت اللہ (1888-1941ء) نے ان کے نقش قدم پر چلتے ہوئے آزادی وطن کیسے بھرپور جدوجہد کی اور انہی بزرگوں کے شانہ بشانہ مولانا جمال میاں نے بھی اوائل عمری میں ہی اپنے آپ کو ایلی آزادی کے حصول کی خاطر وقف کر دیا۔

مولانا جمال میاں شروع سے ہی مسلم لیگ کے حامی تھے لیکن عملی طور پر 1937ء کے ”آل انڈیا مسلم لیگ“ کے سالانہ اجلاس لکھنؤ کے موقع پر اس جماعت میں شمولیت کی اور پھر 1943ء میں دہلی کے ساتھ اجلاس میں آل انڈیا مسلم لیگ کے جوائنٹ سیکرٹری منتخب ہوئے اور تقسیم برصغیر تک اس عہدہ صمیمہ پر فائز رہے۔ اپنی ذہنی اور دماغی صلاحیتوں کی بدولت اولین شباب سے ہی ہندوستان کی سیاست میں اپنی شیریں گفتاری اور قابلیت سے لیڈروں کی صف میں آگئے تھے۔

1937ء میں صوبہ سرحد میں عوامی طور پر مسلم لیگ کی ابتدا ہوئی اور ایبٹ آباد میں ایک شاندار ”مسلم یگ کانفرنس“ انعقاد پذیر ہوئی جس میں ضیفیہ اسلام مولانا شوکت علی (1872-1938ء)،

مولانا عبدالحامد بدایونی (1898-1970ء)، چوہدری خلیق الزمان (1889-1973ء) اور مولانا جمال میاں نے شرکت کر کے اپنی شعبہ بار تقاریر سے عوام و خواص کو مسلم لیگ کا والا وشید اپنا دیا۔ اسی سلسلے میں پی ایس بی کے انتخابات کے سلسلے میں آپ نے مولانا شوکت علی اور مولانا عنایت اللہ فرنگی بھٹی کے ساتھ پورے صوبہ کا دورہ کر کے مسلم لیگی امیدواروں کیلئے بھرپور جدوجہد کی جس کے نتیجے میں اس صوبے سے کانگریس کا جنازہ نکل گیا۔

7 اکتوبر 1938ء کو کراچی میں قائد اعظمؒ (1876-1948ء) کی زیر صدارت سندھ مسلم لیگ کی پہلی صوبائی کانفرنس منعقد ہوئی جس میں نواب زادہ لیاقت علی خاں (1895-1951ء)، مولانا شوکت علی (1872-1938ء)، بیگم مولانا محمد علی جوہر (1885-1947ء)، راجہ امیر احمد خاں آف محمود آباد (1873-1914ء)، مولانا عبدالحامد بدایونی (1898-1970ء)، میر غلام بھیک نیرنگ (1876-1952ء)، مولوی اے کے فضل الحق (1873-1962ء)، حاجی عبدالستار اسحاق سیٹھ (1886-1988ء)، سید عبدالرؤف شاہ براری (1878-1954ء) و دیگر بہت سے رہنماؤں کے علاوہ مولانا جمال میاں نے بھی شرکت فرمائی۔ 9 اکتوبر کی رات کی نشست زیر صدارت قائد اعظمؒ میں مولانا جمال میاں نے بڑے جذباتی اور پُر اثر انداز میں تقریر کرتے ہوئے کہا!

”مسلمان ایک شیر کی مثل ہے۔ شیر سوائے چھیڑ چھاڑ کے کسی پر حملہ نہیں کرتا۔ ہمیں اپنے کانگریس دوستوں کا شکر گزار ہونا چاہیئے کہ انہوں نے سوائے شیر کو گولی مار کر گہری نیند سے جگایا ہے اور اس کے منتشر شیرازہ کو اکٹھے ہونے کا موقعہ دیا ہے۔“

آل انڈیا مسلم لیگ کو فروغ دینے، مسلمانوں کو منظم کرنے اور مسلم لیگیوں کو قائم کرنے کیلئے صوبائی لیڈروں نے اپنے اپنے صوبوں میں رات دن تگ و دو کی۔ شہری، ضلعی اور صوبائی سطحوں پر کانفرنسیں ہوئیں۔ کل ہند شہرت رکھنے والے اکابرین کو خاص خاص جلسوں میں کبھی مہمان خصوصی بنا کر مدعو کیا گیا اور کبھی کانفرنسوں کا صدر بنایا گیا۔ اس کے علاوہ ”آل انڈیا مسلم لیگ“ کے کئی وفد نے دورے کئے اور اس کے تمام عہدیداروں نے بھاروش کی خاک چھانی۔ قائد اعظمؒ باوجود اپنی اہم گونا گوں مصروفیات کے لوگوں سے ملنے اور ان کو منظم کرنے کا کوئی بھی موقعہ اپنے ہاتھ سے جانے نہیں دیتے تھے۔

ان حالات میں مولانا جمال میاں نے بھی آرام و آسائش کو خیر باد کہہ کر اپنی تمام تر مساعی مسلم لیگ کیلئے وقف کر دیں۔ 10، 11 جون 1939ء کو ناگپور شہر (سی پی) میں دو روزہ ناگپور مسلم پولیٹیکل کانفرنس

اتحاد پذیر ہوئی تو مولانا جہاں میاں نے مکھنؤ سے بہ نفس نفیس تشریف لا کر اس کانفرنس کو زینت بخشی۔ آپ کی تشریف آوری سے یہ کانفرنس بہت کامیاب رہی اور بہت سے لوگ جو سہل پر بیٹھے ہوئے تماشا دیکھ کر تھے، مسلم لیگ کی کشتی میں سوار ہو گئے، جس سے غیر متوقع طور پر مسم لیگ کو بڑی تقویت پہنچی کیونکہ مسم لیگ کی تنظیم نو کا یہ ابتدائی دور تھا۔

22 دسمبر 1939ء کو ”یوم نجات“ کے سلسلے میں سب سے بڑا اجتماع بمبئی میں ہوا جس میں ایک لاکھ افراد نے شرکت کی۔ جلسہ گاہ کے باہر جو بینرز لگایا گیا تھا اس پر یہ نعرہ تحریر تھا، ”شکر ہے خدائے پاک ذات، مل گئی ظالم حکومت سے نجات“۔ اس تاریخی اجتماع میں قائد اعظم، آئی آئی چندر شیکھر اور راجہ امیر احمد خاں آف محمود آباد کے ساتھ مولانا جمال میاں نے بھی شرکت کر کے اپنی شعلہ نوائی سے حاضرین و سامعین کے دلوں کو گرمایا۔

مارچ 1940ء میں قرارداد لاہور والے اجلاس میں مولانا عنایت اللہ فرنگی بھٹی و دیگر ساتھیوں کے ساتھ شرکت کی اور پھر مسلم لیگ کی کامیابی کیلئے متن دھن کی بازی لگادی۔

قرارداد پاکستان کی تفہیم و نشر و اشاعت کیلئے آل انڈیا مسلم لیگ نے پورے ہندوستان میں بڑے بڑے جلسے کر کے اور جو س نکال کر ”یوم پاکستان“ منانے کا حکم دیا تو کانگریس اور ہندوؤں نے اپنی عادت کے مطابق اس میں بہت کیڑے نکالے۔ ہندو مہا سبھانے جو کچھ کہا اور کیا، وہ سمجھنے کی بات تھی کیونکہ انہوں نے لگی لپٹی کے بغیر ہمیشہ کھل کر مخالفت کی تھی۔ لیکن شری راج گوپال اچاریہ (1879-1972ء) جیسے ایک معمر، مدبر، معاملہ فہم کانگریسی کی حرکت بڑی ناشائستہ اور نازیبا بھی تھی۔ اس نے اپنی باطنی مخ صمت کو یہ کہہ کر طشت از بام کیا کہ ”تقسیم ہند کا مطالبہ ایسا ہی ہے جیسا ”گونا گونا“ کے دو ٹکڑے کئے جائیں۔“ یہ بڑی اشتعال انگیز دیل تھی جس نے ہندوؤں کے مذہبی عقیدہ کو مجروح کر کے مشتعل کیا۔ لیکن اس سے یہ فائدہ ضرور ہوا کہ کانگریسی ذہنیت بخوبی اُجاگر ہوئی اور اس کی مزید تصدیق ہو گئی کہ وہ حق تلفی کے معاملہ میں کتنے پانی میں ہے۔ قائد اعظم نے مزید نشر و اشاعت کے لئے بمبئی سے ایک وفد کا اعلان کیا جس کے رکن راجہ صاحب محمود آباد (1914-1973ء)، راجہ صاحب پیر پور سید محمد مہدی (1896-1974ء)، سر کریم بھائی ابراہیم، مرزا ابوالحسن اصفہانی (1902-1981ء) نواب صدیق علی خاں (1899-1974ء) اور مولانا جمال میاں فرنگی تھے۔ سب سے پہلے اس وفد نے صوبہ بہار کا وسیع دورہ کیا اور گھر گھر پاکستان کی افادیت و ضرورت کا ڈھنڈورا پیٹا۔ اس دورے میں مولانا جمال میاں کی شعلہ بیانیوں نے جادو کا کام کیا۔

مولانا جمال میاں، ہندوستان کے نوجوان خلیفوں میں ممتاز مقام رکھتے تھے۔ نفاست زبان، روانی

بیان اور طنزِ ملیح اُن کی خطابت کے خاص اوصاف تھے۔ تحریک پاکستان کو برقائے میں مولانا کی تقریروں کا ناقابلِ فراموش حصہ رہا ہے۔ یہ کہنا مبالغہ نہ ہوگا کہ اُن کی شعلہ ہر تقریروں نے مسلم لیگ کو بہت تقویت بخشی۔ 1941ء میں مکھنؤ میں ”پاکستان کانفرنس“ منعقد ہوئی تو مولانا نے دن رات کام کر کے اس کو کامیاب و کامران بنایا جس سے تحریک پاکستان کی گاڑی تیز تر ہو گئی۔

17 تا 19 نومبر 1942ء کو پنجاب مسلم لیگ کے سہ روزہ اجلاس منعقدہ اجلاس لائل پور (حال فیصل آباد) میں مولانا جمال میاں نے بھی حضرت قائد اعظمؒ کے ساتھ شرکت کی۔ جس ٹرین میں قائد اعظمؒ سفر کر رہے تھے اس کے انجن کے ساتھ دو سبز پرچم لہرا رہے تھے اور دو سبز پرچم آخری بوگی پر لہرا رہے تھے جس میں قائد اعظمؒ سوار تھے۔ باقی ٹرین میں مولانا جمال میاں کے ساتھ مولانا عبدالحامد بدایونی، مجاہد ملت مولانا محمد عبدالستار خان نیازی، خواجہ ناظم الدین، نواب افتخار حسین ممدوٹ اور دیگر حضرات سوار تھے۔

19 نومبر کو اس کانفرنس کے اختتامی اجلاس میں خواجہ ناظم الدین کی صدارت میں ایک قرارداد ”پاکستان پر یقین“ اور ”بمبئی کی قراردادوں کی تصدیق“ کے طور پر ابوسعید انور نے پیش کی۔ یہ قرارداد متفقہ طور پر منظور ہوئی۔ مولانا عبدالحامد بدایونی، مولانا جمال میاں و دیگر مقررین نے اس کی تصدیق کی۔

1942ء میں جھنگ میں ڈسٹرکٹ مسلم لیگ کانفرنس کا انعقاد مہر غلام فرید کپلانہ (1916- ) کی کوششوں سے ہوا۔ اس کانفرنس میں نواب افتخار حسین ممدوٹ (1906-1969ء)، میاں عبدالباقی (1895-1968ء)، ابوسعید انور (1914-1984ء)، مولانا عبدالستار خان نیازی (1915-2001ء) اور مولانا جمال میاں فرنگی محلی نے تشریف لاکر جھنگ کے لوگوں کو گرامیا۔ یہ کانفرنس بڑی کامیاب رہی اور جلد ہی ضلع بھر میں مسلم لیگ کا جال بچھ گیا۔

مولانا جمال میاں کی آتش نوائی، خلوص اور جذبہ کار نے یوپی کے عوام کو پاکستان کا شیدائی بنادیا تھا۔ پاکستان کی تحریک میں اُن کی شعلہ ہر تقریریں بڑی مقبول ہوئی تھیں۔ علاوہ ازیں آپ نے ”وطنیت“ اور ”ہندو ذہنیت“ کے خلاف منظم جدوجہد کی اور ”مسلم قومیت“ پر زور دار مقدمے لکھے۔ آپ کے ساتھ ساتھ مولانا عبدالحامد بدایونی (1898-1970ء) اور مولانا آزاد سبحانی (1882-1957ء) نے بھی مسلم قومیت کو ابھرانے کی بھرپور جدوجہد کی۔ مولانا آزاد سبحانی نے ”خلافت ربّانی“ کا تصور پیش کیا اور اس مقصد کیلئے پورے مشرق وسطیٰ کا دورہ کیا۔ مفتی اعظم فلسطین سید امین الحسینی (1897-1974ء) سے ملے۔ ان سب کوششوں نے پاکستان کے نصب العین کو فکری اور ذہنی غذا فراہم کی۔



1944ء میں صوبہ سرحد میں ضمنی انتخابات کا مرحلہ آیا تو اس موقع پر بھی مولانا جمال میاں نے مولانا عبدالحامد بدایونی کے ساتھ سرحد کا دورہ کر کے مسلم لیگ کو کامیاب و کامران کرایا اور کانگریس و سرچوشوں کے غرآنم کو خاک میں ملادیا۔

23 جولائی تا 4 اگست 1944ء کو لاہور میں پنجاب مسلم سٹوڈنٹس فیڈریشن کے زیر اہتمام ایک تربیتی کنونشن کا انعقاد ہوا۔ اس کنونشن کے ناظم اعلیٰ پروفیسر چوہدری محمد صادق (1914-1987ء) تھے۔ پنجاب بھر سے کارکنوں نے شرکت کی جن میں سید قاسم رضوی (1927-1975ء)، ڈاکٹر محمد الیاس مسعود (1922-1985ء)، خلیفہ امام الدین بقا جالندھری (1895-1995ء)، سید احمد سعید کرمانی، شیخ رفیق احمد، کرنل ڈاکٹر صبیح الدین طور اور خواجہ اشرف احمد (1916-1995ء) وغیرہ شامل تھے۔ اس کمپ میں نظم و ضبط اور تربیت کا انداز بالکل ایک فوجی کمپ کی طرح تھا۔ باقاعدہ ضروری لگتی تھی، پانچوں وقت باجماعت نماز ادا کی جاتی۔ صبح سویرے جسمانی ورزش کا پیریدہ ہوتا، ناشتہ کے بعد درس قرآن ہوتا۔ اس کے بعد دوپہر تک اسلامی تاریخ، مسلمانان ہند کی اقتصادی اور سماجی مشکلات اور ضروریات، نظام تعلیم اور سب سے بڑھ کر پاکستان کی اہمیت اور نظریہ پاکستان پر لیکچر دیئے جاتے جس کیسے پروفیسر علم الدین سہلک (1900-1973ء)، میں عبدالباری (1895-1968ء)، ڈاکٹر سید عبداللہ (1904-1986ء) اور دیگر دانشور تشریف لاکر مذاکروں اور مباحثوں میں شرکت کر کے کارکنوں کی رہنمائی اور تربیت میں حصہ لیتے۔ کمپ میں ایک چھوٹی سی لائبریری کا بھی بندوبست تھا اور اخبارات و جرائد بھی مہیا کئے جاتے تھے۔ رات کو عشاء کے بعد حاضری لگا کر گیٹ بند کر دیئے جاتے تھے۔ اس کمپ میں جن قائدین مسم لیگ نے تشریف رکھ کر عزت بخشی اُن میں نوابزادہ لیاقت علی خان (1895-1951ء)، سید حسین امام (1897-1985ء)، نواب زادہ افتخار حسین ممدوٹ (1906-1969ء)، میاں ممتاز احمد خان دولتانہ (1916-1995ء)، نواب محمد حیات قریشی آف سرگودھا (1874-1948ء) کے علاوہ مولانا جمال میاں بھی شامل تھے۔

اپنی شعلہ بار تقریروں کے علاوہ مولانا جمال میاں نے میدانِ تحریر میں بھی بے مثال کارنامے سرانجام دیئے۔ اپنے اخبار روزنامہ ”بہم“، لکھنؤ کے ذریعے مسلم لیگ کی گرفتار خدمات انجام دیں۔ چنانچہ جناب خواجہ حسن نظامی دہلوی (1878-1955ء) رقمطراز ہیں:-

”لکھنؤ کے مشہور روزنامہ اخبار ”بہم“ کو جناب مولانا جمال الدین عبدالوہاب خلف ارشید حضرت مولانا عبدالباری صاحب ”صوت الایمان“ فرنگی محلی نے مسلم لیگ کا آگن بنا دیا ہے



اور جب سے مولانا جمال میاں کی نگرانی میں آیا ہے، ”ہمد“ میں اخباری جمال پیدا ہو گیا ہے اور لکھنؤ کی شاعری کا جمال بھی روزنامہ ”ہمد“ کی پیشانی پر نظر آتا ہے کہ ہر سُرخ شاری کا ایک مصرعہ بن جاتی ہے۔

”ہمد“ جالب صاحب دہوی کی یادگار ہے۔ اُن کی وفات کے بعد نواب عبداللہ خان کسمندوی اس کو چلاتے رہے اور اب فرنگی محل کے ایک ہونہار نوجوان نے ایک چائے کی پیالی اس اخبار کو پلائی ہے۔

فرنگی محل کے علماء جس محنت میں رہتے ہیں اُس کا نام کسی ناواقف کے سامنے لیا جاتا تو وہ کہتا کہ یہ مولوی، کانگریسی مولویوں کی طرح فرنگیوں کے مولوی ہوں گے کیونکہ فرنگیوں کے محل میں میں رہتے ہیں۔ لیکن حقیقت یہ ہے کہ فرنگی محل کے مولویوں کے اجداد نے اُن سب عربی مدرسوں کا نصاب تعلیم بنایا تھا جو ہندوستان میں پائے جاتے ہیں جن میں دیوبند کا مدرسہ بھی شامل ہے۔ اگر یہ کہا جائے کہ شاید اس نصاب تعلیم کی یہ تاثیر ہے کہ دیوبندی تعلیم کے مولوی صاحبان کی اکثریت ہندوؤں میں جذب ہو گئی ہے تو میں عرض کروں گا کہ فرنگی محل کے علماء بے شک خلافت کے زمانے میں ہندوؤں کے ساتھ تھے لیکن بہت جلدی اُن کی ذہانت نے ہندو ذہنیت کو سمجھ لیا اور وہ مسلم لیگ کے ساتھ ہو گئے۔ دیوبندی علماء کی ذہانت زیادہ تیز اور روشن نہیں تھی وہ اب تک ہندو ذہنیت کا شکار ہیں۔

مولانا جمال میاں بہت کم عمر ہیں اور مسٹر جناح کی طرح بہت دُبے پتلے ہیں اور میں اُن کو مولوی اس لئے نہیں مانتا کہ اُن کی جسمانییت مولوییت کے متانی ہے لیکن اُن کی روحانیت یا عقلیت بھی اُن کے جسم کی طرح بہت نازک اندام ہے اور بہت شوخ ہے اور ذرا کچھ شریر بھی ہے۔ وہ لکھنؤ کے دریا میں رہتے ہیں اور کانگریسی حکومت کے مگرچھ سے بیر رکھتے ہیں۔ میں مسلم لیگ کا ممبر نہیں ہوں لیکن مسلم لیگ کا ہمد ضرور ہوں۔ اس واسطے مولانا جمال میاں کی قلم کاری کی یادگار اخبار ”ہمد“ کا دیکھ ”Well Come“ کرتا ہوں۔“

(ہفت روزہ ”مندی“ دہلی بابت 16 تا 24 اکتوبر 1946ء ص 14)

جنوری 1946ء میں اسلامیہ کالج گراؤنڈ لاہور میں ایک شاندار ”علماء و مشائخ کانفرنس“ منعقد ہوئی جس میں امیر ملت پیر سید جماعت علی شاہ محدث علی پوری (1841ء-1951ء)، صدر کانفرنس،

مولانا عبدالحامد بدایونی (1898-1970ء)، خواجہ محمد قمر الدین سیالوی (1906-1981ء)، پیر محمد امین الحسنات آف مائلی شریف (1960-1922ء)، مخدوم سید محمد رضا شاہ گیلانی ملتانی (1896-1949ء)، مجاہد ملت مولانا محمد عبدالستار خان نیازی (1915-2001ء) وغیرہم کے علاوہ مولانا جمال میاں فرنگی محلی نے بھی شرکت کی اور اپنی ایمان افروز اور باطل سوز تقریر سے سامعین کو اک ولولہ تازہ بخشا۔ کانفرنس بہت کامیاب رہی اور پاکستان کی منزل قریب تر ہو گئی۔

مولانا جمال میاں کی بے لوث اور سرفروشانہ خدمات جیلہ کی بنا پر حضرت قائد اعظمؒ اور دیگر اکابرین مسلم لیگ اُن پر جان چھڑکتے تھے۔ قائد اعظمؒ نے آپ کو آل انڈیا مسلم لیگ کا کونسلر نامزد کیا تھا اور 1946ء کے تاریخ ساز الیکشن میں صوبہ یوپی کے دیہی حلقہ ضلع بارہ بنکی سے مسلم لیگ کا ٹکٹ بھی دیا تھا۔ مولانا کے مقابلی پر کانگریسی امیدوار جمیل الرحمن قندوائی تھا۔ مولانا نے دس ہزار چھ ووٹ حاصل کئے جبکہ کانگریسی امیدوار کو 4390 ووٹ ملے۔ آپ کی اس کامیابی نے تحریک پاکستان کو بہت تقویت بخشی۔

لسان الامت قائد ملت نواب بہادر یار جنگ (1905-1944ء) سے مولانا جمال میاں کے خصوصی تعلقات تھے۔ دونوں میں بہت سی دوسری چیزوں کے علاوہ مشترک چیز تحریک پاکستان بھی تھی۔ ذیل میں نواب صاحب رحمۃ اللہ علیہ کا ایک خط نقل کیا جا رہا ہے جس سے دونوں بزرگوں کی آپس میں محبت و شفقت کا پتہ چلتا ہے۔

6۔ اردو بہشت 1352 ف

(بمطابق 11 مارچ 1943ء)

مولانا جمال میاں صاحب

فرنگی محل۔ بکھنؤ

عزیز مکرّم سلّمکم اللہ!

گرامی نامہ 23 فروری پہنچا۔ لیکن میرے مسلسل دوروں اور کثیر مشاغل کی وجہ سے آج میری نظر سے گزرا۔ جواب میں تاخیر کیلئے متاسف ہوں۔ ”جلسہ سیرت طیبہ“ میں شرکت ہی میرے لئے کیا کم سعادت ہے کہ آپ مجھ سے صدارت کی خواہش فرماتے ہیں۔ اگر ”آل انڈیا مسلم لیگ“ کے اجلاس دہلی کے عین بعد یہ جسد منعقد ہو تو میرے لئے باعثِ سہوت ہوگا۔ انشاء اللہ تعالیٰ دہلی میں اس کی تفصیلات پر گفتگو ہوگی۔ امید ہے کہ آپ بخیر و عافیت ہوں گے۔“

تقسیم برصغیر کے بعد آپ کی خواہش تھی کہ قائد اعظم ہندوستان میں رہ کر مسلمانوں کی قیادت فرمائیں۔ چنانچہ دسمبر 1947ء میں آل انڈیا مسلم لیگ کی ورکنگ کمیٹی کا اجلاس کراچی میں منعقد ہوا تو آپ نے بڑے جذباتی انداز میں اپنی اس خواہش کا اظہار کیا۔ مناسب معلوم ہوتا ہے کہ اس اجلاس کی تھوڑی سی تفصیل درج کر دی جائے تاکہ قرعین کرام اس تاریخی اجلاس کی اہمیت سے آگاہ ہو سکیں۔

ڈاکٹر صفدر محمود (زندہ۔ 1944ء) اپنی کتاب ”مسلم لیگ کا دور حکومت“ میں یوں رقمطراز ہیں: ”13 دسمبر 1947ء کو آل انڈیا مسلم لیگ کی ورکنگ کمیٹی کا اجلاس آخری دفعہ پاکستان کی سر زمین پر منعقد ہوا۔ قائد اعظم خرابی صحت کے سبب صرف صبح والے اجلاس میں شریک ہو سکے۔ ورکنگ کمیٹی نے غور و خوض کے بعد یہ فیصلہ کیا کہ مسلم لیگ کو دو حصوں میں تقسیم کر دیا جائے اور اس ضمن میں ریزولیشن، کونسل کے سامنے پیش کیا جائے۔

آل انڈیا مسلم لیگ کا اجلاس خالق دینا بال کراچی میں ہوا۔ کونسل نے ایک قرارداد مرتب کی جس میں آل انڈیا مسلم لیگ کو دو عینحدہ اور جداگانہ تنظیموں میں تقسیم کر دینے کی سفارش کی۔ ایک تنظیم پاکستان کیسے اور دوسری بھارت کیسے۔ اس اجلاس کی صدارت قائد اعظم کر رہے تھے۔

اجلاس کا ماحول بڑا پر اثر رہا تھا۔ فضا پر اداسی چھائی ہوئی تھی اور کونسلروں کے چہروں پر غم کی پرچھائیاں عیاں تھیں۔ مسلمانان ہند و پاک کے وہ راہنما جنہوں نے متحد ہو کر نصف صدی تک انگریزوں اور ہندوؤں کے خلاف جنگ لڑی تھی اور دکھ سکھ میں ایک دوسرے کا ساتھ دیا۔ آج حالات کے اس موڑ پر آن کھڑے تھے جہاں سے اُن کی راہیں ہمیشہ ہمیشہ کیسے الگ ہو جاتی تھیں۔ اُن کو اس امر کا بھی احساس تھا کہ مستقبل اُن کے درمیان حائل ہونے والی دیواروں کو اور بھی بلند کر دے گا۔ حتیٰ کہ وہ ایک دوسرے کے شناسا بھی نہ رہیں گے۔ حالانکہ قائد اعظم کی شخصیت قانون اور دستور کے سانچے میں ڈھلی ہوئی تھی اور جذبات کا مد و جزا اُن کو متاثر نہیں کرتا تھا لیکن اس اجلاس کی افسردہ فضا نے ان کے دل پر بھی اثر کیا۔ چنانچہ جب اُن کی تقریر میں ہندو مسلم فسادات اور قتل و غارت کا ذکر آیا تو اُن کا چہرہ سو گوار ہو گیا، شدت غم سے اُن کا دل پگھل گیا اور پھر مسلم لیگ کے کونسلروں نے دیکھا کہ وہ قائد اعظم جو سنجیدگی، صبر اور متانت کا نمونہ تھے، آج اُن کی آنکھوں سے آنسوؤں کی برسات جاری تھی، شاید خود انہیں بھی اندازہ نہ تھا کہ آزادی کی صبح اس قدر خون آلود ہوگی۔

اجلاس میں ایک کونسلر مولانا جمال میاں فرنگی محلی نے تقریر کرتے ہوئے بھیگتی ہوئی پلکوں کے ساتھ جذبات کی رو میں بہہ کر قائد اعظمؒ سے یہ کہا کہ!

”ہم ہندوستان میں بے یار و مددگار رہ گئے ہیں، آپ وہاں آئیں اور ہماری قیادت فرمائیں۔“

قائد اعظمؒ نے کہا کہ!

”مسلم لیگ کونسل“ نے مجھے گورنر جنرل بنایا ہے تاکہ میں ملک کو بحران سے نکال سکوں۔ لیکن اگر اب کونسل یہ فیصلہ کرے تو میں گورنر جنرل کے عہدے سے مستعفی ہو کر تانج کی پروا کئے بغیر ہندوستان جانے کو تیار ہوں۔ لیکن میں آپ سے پوچھتا ہوں کہ آپ کب تک میری قیادت پر بھروسہ کئے بیٹھے رہیں گے۔ اگر میں مر جاؤں تو آپ کیا کریں گے۔“

مولانا جمال میاں 1957ء تک فرنگی محل لکھنؤ میں قیام پذیر رہے۔ پھر مشرقی پاکستان چلے گئے جہاں انکا کاروبار تھا۔ 1971ء کے بعد مشرقی پاکستان میں حالات خراب ہوئے تو کراچی تشریف لے آئے اور سیاست کو خیر باد کہہ کر خاموشی سے اپنے کاروبار میں مشغول ہو گئے اور دین متین کی خدمت میں مگن رہنے لگے۔

ماخذ:-

- 1- ”تذکرہ علمائے فرنگی محل“ از مولانا عنایت اللہ فرنگی محلی، مطبوعہ لکھنؤ 1930ء ص 118
- 2- ”شاہراہ پاکستان“ از چوہدری خلیق الزمان، مطبوعہ کراچی 1967ء ص 56، 618، 845، 907، 970
- 3- ”بے تنگ سپاہی“ از نواب صدیق علی خاں، مطبوعہ کراچی 1971ء ص 215، 260، 262
- 4- ”حیات بہادر یار جنگ“ از مولانا غلام محمد، مطبوعہ کراچی 1974ء ص 220
- 5- ”تاریخ ہزارہ“ از ڈاکٹر شیر بہادر بختی، مطبوعہ لاہور 1969ء ص 804
- 6- ”تحریک پاکستان میں سندھ کا حصہ“ از ڈاکٹر محمد لائق زرداری، مطبوعہ مورد (سندھ) 1984ء ص 132
- 7- ”جدوجہد آزادی میں سندھ کا کردار“ از ڈاکٹر عبدالجبار عابد لغاری، مطبوعہ لاہور 1992ء ص 217، 220
- 8- ”تحریک پاکستان میں سندھی مسلمانوں کا کردار“ از ڈاکٹر اکرام الحق پرویز، مطبوعہ سندھ یونیورسٹی جام شورو 1984ء ص 187، 188
- 9- ”قائد اعظمؒ اور کل پور“ از ڈاکٹر سید معین الرحمن، مطبوعہ لاہور 1977ء ص 126، 202، 210
- 10- ”کاروانِ گم گشتہ“ از سید رئیس احمد جعفری، مطبوعہ کراچی 1971ء ص 49
- 11- ”مکاتیب بہادر یار جنگ“ مطبوعہ بہادر یار جنگ ایڈمی کراچی 1967ء ص 410

- 12- ”مسلم لیگ کا دور حکومت“ از ڈاکٹر صفدر محمود، مطبوعہ لاہور 1974ء، ص 54 تا 56
- 13- ”عظیم قائد عظیم تحریک“ جلد اول از دیمن مظہر ایڈووکیٹ، مطبوعہ ملتان 1983ء، ص 380
- 14- حضرت امیر ملت اور تحریک پاکستان“ از محمد صادق قصوری، مطبوعہ لاہور 1994ء، ص 57
- 15- ”تحریک پاکستان میں خطہ پٹنہوہا کا کردار“ از صفدر شاہد، مطبوعہ لاہور 1997ء، ص 179
- 16- مجلہ گورنمنٹ شی کالج کراچی ”پاکستان نمبر“ حصہ اول 1983ء، ص 326
- 17- ”مجاہد ملت مولانا محمد عبدالستار خان نیازی“ از محمد صادق قصوری، مطبوعہ لاہور 2002ء، ص 84، 91
- 18- حسرت موہانی (حیات اور کارنامے) از ڈاکٹر احمد لاری، مطبوعہ لاہور 1999ء، ص متعدد صفحات
- 19- ”سیاسی مکتوبات رئیس الاحرار مولانا محمد علی“ از ڈاکٹر ابوسلمان شاہجہان پوری، مطبوعہ کراچی 1978ء، ص 261
- 20- ”کاروان شوق“ از حکیم آفتاب احمد قریشی، مطبوعہ لاہور 1984ء، ص 415
- 21- ”تحریک پاکستان“ از منصور احمد بٹ، مطبوعہ لاہور 1997ء، ص 164
- 22- ”مولانا ظفر علی خاں“ از ڈاکٹر غلام حسین ذوالفقار، مطبوعہ لاہور 1993ء، ص 290
- 23- مجلہ ”اوج“، گورنمنٹ کالج شاہدرہ، لاہور ”قرارداد پاکستان گولڈن جوبلی نمبر“ 91-1990ء، ص 426
- 24- ماہنامہ ”اُردو ڈائجسٹ“ لاہور بابت اگست 1966ء، ص 30
- 25- ہفت روزہ ”منادی“ دہلی بابت 16 تا 24 اکتوبر 1946ء، ص 14
- 26- روزنامہ ”نوائے وقت“ لاہور بابت 22 اکتوبر 1982ء
- 27- روزنامہ ”جنگ“ لاہور بابت 23 مارچ 1983ء
- 28- روزنامہ ”امروز“ لاہور بابت 14 اگست 1976ء
- 29- مکتوب رami جناب مولانا جمال میاں صاحب بنام مؤلف از کراچی محررہ 24 جون 1977ء، ص 24
- اگست 1978ء
- 30- ماہنامہ ”جراغ راہ“ کراچی، ”نظریہ پاکستان نمبر“ ص 232
- 31- ”تحریک آزادی میں اردو کا حصہ“ از ڈاکٹر معین الدین عقیل کراچی 1976ء، ص 365، 368

## شاہ محمد سلیمان پھلواری

(1859-1935ء)

شاہ محمد سلیمان پھلواری بن شاہ محمد داؤد بن حکیم شاہ محمد محبوب ءلم قادری کی ولادت 11 محرم الحرام 1276ھ بمطابق 10 اگست 1859ء بروز بدھ عظیم آباد (پٹنہ) کے نواحی قصبہ پھلواری شریف میں ہوئی۔ سلسلہ نسب حضرت غوث الاعظمؒ (1166-1077ء) کے واسطے سے حضرت علی مرتضیٰ رضی اللہ تعالیٰ عنہ سے ملتا ہے۔ شاہ محمد داؤد، فیض آباد میں شاہی طبیب تھے اور جنگ آزادی کے نامور ہیرو مولانا شاہ احمد اللہ مدراسی (1858-1790ء) کے خاص رفقاء میں سے تھے۔ جنگ آزادی کے بعد جب 15 جون 1858ء کو شاہ احمد اللہ مدراسی شہید کر دیئے گئے تو اکثر مجاہدین مثلاً ڈاکٹر وزیر خاں (ف 1873ء) اور مولانا رحمت اللہ کیرانوی (1891-1818ء) وغیرہ ہجرت فرما کر حجاز چلے گئے۔ شاہ محمد داؤد بھی چھپ چھپا کر پھرتے پھرتے پھلواری پہنچے اور وہیں مستقل سکونت اختیار کر لی۔

شاہ محمد سلیمان نے ابتدائی تعلیم اپنے ماموں شاہ نعمت مجیب سے حاصل کرنے کے بعد فرنگی محل لکھنؤ میں استاد البند مولانا عبدالحی (1886-1848ء)، سہارن پور جا کر مولانا احمد علی (1880-1808ء) سے ابن ماجہ، نسائی اور بخاری شریف پڑھی، بقیہ صحیح ستہ سیدنا زید حسین محدث دہوی (1902-1805ء) سے پڑھیں۔ 1304ھ/ 1887ء میں سفر حج کے موقع پر شیخ عباس بن ادرس، شیخ محمد صالح السودانی، سید عبد اللہ نہاری اور سید امین رضوان کو بخاری شریف سنا کر اسناد لیں۔ بعد ازاں شاہ فضل رحمن گنج مراد آبادی (1895-1794ء) سے بھی بخاری شریف کی سند لی۔ شاہ ابوالحسین مارہروی (1906-1839ء)، مولانا محمد سعید بن صبغۃ اللہ مدراسی سے بھی مسلسلات کی سند لی، غرض تقریباً ساٹھ ستر شیوخ حدیث سے استفادہ کیا۔ طب میں مولانا عبدالحی فرنگی محلی، حکیم محمد عبدالعزیز دریابادی اور حکیم مرزا مظہر حسین خاں بن حکیم مسیح الدولہ سے اکتساب کیا۔ دیگر علوم ادبیہ میں مولانا محمد مظہر نانوتوی، مفتی محمد عباس لکھنوی، مولانا جمیل احمد بلگرامی، میر حسین لکھنوی، میر فرزند احمد صغیر بلگرامی کے سامنے زانوئے تلمذ تہ کیا۔ مؤلفہ کردونوں حضرات کا سلسلہ تلمذ ناصر علی سرہندی (ف 1697ء) سے ملتا ہے۔ علاوہ ازیں عربی قصائد و اشعار، درسیات حکیم عبدالحمید عظیم آبادی، مولانا محمد فاروق چڑیا کوٹی (ف 1909ء)، مولانا حافظ عبداللہ غازی پوری (ف 1918ء) اور مولانا معین الدین ساکن کٹرا (یوپی) سے پڑھے۔ فراغت کی تاریخ خود نکالی۔ ”آج فارغ ہوا“ (1297ھ)



سولہ سال کی عمر میں 7 ربیع الثانی 1291ھ بمطابق 24 مئی 1874ء کو شاہ علی حبیب نھر پھواری سے سلسلہ قادریہ میں بیعت کی۔ پھر اپنے حقیقی، مؤسس شاہ صفت اللہ اور شاہ اشرف مجیب سے اجازت و خلافت پائی۔ علاوہ انہیں اپنی اہلیہ کے ماموں شاہ عبدالرحمن، رشتے میں نانا شاہ بیگی، شاہ وحید الحق سجادہ نشین آستانہ عالیہ منعمیہ ابو العلائیہ پھلوری شریف، مولانا عبدالحی فرنگی محلی قادری رزاقی اور شاہ فضل الرحمن گنج مراد آبادی نقشبندی مجددی سے اجازت و خلافت پائی۔

سفر حج کے موقع پر مسلسل چار ماہ حاجی امداد اللہ مہاجر کی (1899-1817ء) کی خدمت میں حاضر رہے اور مثنوی شریف کے درس میں برابر شریک رہے۔ افکار و اوراد و صابریہ کی تعلیم حاصل کی اور اجازت و خلافت پائی۔ بہت سے دیگر بزرگوں سے خلافت و اجازت حاصل کرنے کے بعد بغداد شریف حاضر ہوئے اور نقیب الاشرف سید عبدالرحمن سجادہ نشین آستانہ غوث پاک سے اپنے جدی سلسلہ قادریہ کی اجازت لی۔

آپ ایک بلند پایہ خطیب اور شعلہ نوا مقرر تھے۔ آپ کا وعظ بہت دل پذیر اور اثر انگیز ہوتا تھا۔ پہلے حج سے واپسی پر سلسلہ قادریہ شروع کیا اور جلد ہی ہر محفل کی جان بن گئے۔ آپ کی سحر بیانی ضرب المثل تھی۔ بات بات پر نشتر کی طرح چبھتا ہوا شعر، پھر مثنوی کا سوز و گداز اور ترنم کی وجد انگیزی الگ، لوگ سنتے اور سر دھنتے تھے، تڑپتے تھے اور جب اپنے گھروں کو جاتے تھے تو اپنے ماضی و حال کا جائزہ لے کر اپنے اعمال کا محاسبہ کرتے تھے۔ سامعین میں اہل حل بھی ہوتے تھے، اہل قل بھی۔ مشائخ بھی، علماء بھی، خواص بھی اور عوام بھی۔ لیکن روحانیت کی دولت سب سمیٹتے تھے اور ایک پائیدار کسب کے دل میں جائزیں ہو جاتی تھی۔

آپ کی تقریر میں سوز، درد و گداز اور ترنم کے علاوہ بذلہ سنجی بھی انتہا درجے کی تھی۔ حاضرین کو جہاں رلاتے وہاں بناتے بھی تھے۔ ایک دفعہ اتفاق سے ندوۃ العلماء کے اجلاس 1915ء میں چار سلیمان ایک ہی جگہ بیٹھے تھے مولانا مولانا سید سلیمان اشرف بہاری، قاضی محمد سلیمان منصور پوری، مولانا سید سلیمان ندوی اور خود شاہ محمد سلیمان پھلوری۔ آپ تقریر کیسے اُٹھے، فرمایا، بھئی آج کل کئی سلیمان پیدا ہو گئے ہیں۔

۔ پریاں نئی نئی ہیں، سلیمان نئے نئے

مجمع ابھی مسکرایا ہی تھا کہ اُن کی آواز بلند ہوئی ”لیکن سلیمان ابن داؤد میں ہی ہوں۔“ (آپ کے والد کا نام داؤد تھا) اجلاس گلزار ہو گیا۔ اُن کی آواز اور بلند ہوئی۔ ”پہلے سلیمان فرد تھا (بمعنی شعر فردا اور بمعنی یکتا) اور اب ”رباعی“ ہے۔ یہاں چار چار سلیمان جمع ہیں۔“

آپ کی طبیعت میں نکتہ آفرینی، برجستگی، شگفتہ مزاجی اور مزاح کا عنصر نمایاں تھا۔ چنانچہ ایک جلسے سے



خطاب کرتے ہوئے فرمایا کہ!

”اسلام کے سب سے بڑے اور موذی دشمن عمرو بن ہشام کو آنحضرت ﷺ نے ابو جہل کا خطاب دیا یعنی جہالت کا باپ کہا، ابوالفکر نہیں کہا اور اسلام کے سب سے بڑے دوست علی مرتضیٰ رضی اللہ تعالیٰ عنہ کے بارے میں انامدینہ العلم علی بابھا ”میں علم کا شہر ہوں اور علیؑ اس کا دروازہ ہے“ مسلمانو! اب تم کو اختیار ہے کہ یا تو جاہل رہو اور اپنا سلسلہ ابو جہل سے ملا دیا پڑھ لکھ کر صاحبِ علم ہو جاؤ اور اپنا رشتہ علی مرتضیٰ سے جوڑو!

آپ نے تحریک خلافت و دیگر سیاسی، مذہبی اور علمی تحریکوں میں بڑھ چڑھ کر حصہ لیا۔ تحریک خلافت و دیگر سیاسی، مذہبی اور علمی تحریکوں میں بڑھ چڑھ کر حصہ لیا۔ تحریک خلافت کے زمانے میں ترکوں کی حمایت میں زبردست تقریریں کیں۔ 1922ء میں ”گی“ کے مقام پر بی اے (1851-1924ء) کی صدارت میں ایک جلسہ ہوا جس میں آپ نے شعلہ بار تقریر کرتے ہوئے فرمایا!

”میں تو حسین شہید کے بڑے اولاد ہوں۔ اسلام اور امت کی راہ میں قربان ہو جانا تو ہمارے دادا کی جین سنت ہے، چاہے کوئی مسلمان اسلام کے اس نازک ترین موقع پر اپنے آپ کو پیش کرے یا نہ کرے، میں تو اپنی ساری ضعیفی، ساری کمزوری اور ساری ناتوانی کے باوجود خلافتِ ترکیہ اور اسلام کیلئے اپنے آپ کو پیش کرتا ہوں۔“

آپ نے وجودِ ملی کی حفاظت و بقا، طلبِ حقوقِ اسلام کی سر بلندی کیلئے ہر جدوجہد کا ساتھ دیا۔ آں انڈیا مسلم لیگ قائم ہوئی تو دل و جان سے تائید و حمایت کر کے بھرپور تعاون کیا اور آل انڈیا کونسل کے رکن رہے۔ جمعیت العلماء سب سے پہلے صوبہ بہار میں آپ کی صدارت میں قائم ہوئی۔ بعد ازاں جمعیت علماء ہند (1919ء) معرضِ وجود میں آئی تو اس کا ساتھ دیا۔ مگر جب 1929ء میں نہرو رپورٹ کے مسئلے پر جمعیت نے کانگریس کا ساتھ دیا تو ملی وجود کو خطرے میں دیکھ کر آپ بھی مولانا محمد علی جوہر، مولانا حسرت موہانی، مولانا ثار احمد کانپوری، مولانا شاہ محمد فاخر، آبادی، مولانا عبد الماجد بدایونی، مولانا قطب الدین عبدالوہابی، مولانا غلام بھیک نیرنگ، مولانا نذیر احمد فحیدی، مولانا شاہ عبد العظیم صدیقی میرٹھی اور مولانا عنایت اللہ فرنگی محلی وغیرہم کے ساتھ جمعیت علماء ہند سے مستعفی ہو گئے۔

کانپور میں ایک علماء کانفرنس رئیس الاحرار مولانا محمد علی جوہر کی صدارت میں منعقد ہوئی اور ”جمعیت علماء کانپور“ کے نام سے علماء کی ایک فعال جمعیت قائم کی گئی تو آپ نے بھرپور تعاون فرمایا۔ اس جمعیت کے جملہ مقاصد میں سے ایک مقصد یہ بھی تھا کہ جغرافیائی و وطنیت و قومیت کے طلسمِ سامری جو مغربی تہذیب کا سب

سے بڑا لفریب مگر گمراہ کن تحفہ ہے سے مسلمانوں کی فکر اسلامی اور اسلام کی عالمگیر اخوت کو متاثر و مغلوب نہ ہونے دیا جائے۔ اس کے بعد 1930ء میں آل انڈیا مسلم لیگ کا اجلاس علامہ اقبال کی صدارت میں منعقد ہوا اور اس اہم مقصد اور فیصلے کی پُر زور تائید و توثیق کی گئی۔ علامہ اقبال نے اسی کی بنیاد پر اپنی وہ اسکیم پیش کی جو بالآخر پاکستان کے نام سے ایک ٹھوس حقیقت بن کر 1947ء میں منصفہ شہود پر آئی۔

آپ کو تعلیمی کاموں میں مہارت نامہ اور یدِ طولیٰ حاصل تھا۔ آپ کلکتہ یونیورسٹی کی سینٹ کے رکن، مدرسہ عالیہ کلکتہ کی مدرسہ کمیٹی اور نصاب کمیٹی کے رکن تھے۔ ڈھاکہ یونیورسٹی قائم کرنے کی جدوجہد میں نواب سیم اللہ خان (1884-1915ء) کے شانہ بشانہ کام کیا اور پھر اس کی گورننگ باڈی اور نصاب کمیٹی کے رکن بھی منتخب ہوئے۔ علاوہ انہی اسلامیہ کالج لاہور، اسلامیہ کالج پشاور، انبالہ مسلم ہائی سکول، حلیم مسلم ہائی سکول کانپور، یتیم خانہ اسلامیہ کلکتہ، مدرسہ شمس الہدی پٹنہ، مدرسہ امدادیہ دربھنگہ، مدرسہ وحیدیہ حنفیہ آ رہ کے قیام و انتظام میں شروع ہی سے دخیل رہے۔ ایم اے ادا کالج علی گڑھ کے ٹرینی اور مجلس ندوہ کے قائم کردہ دارالعلوم کے بھی معتمد رہے۔

علاوہ انہی انجمن حمایت اسلام لاہور، مدرسہ عربیہ سہرام، مدرسہ انوار اسلام گی، مدرسہ تکمیل العلوم کانپور، انجمن ترقی تعلیم امرتسر، انجمن اسلامیہ پٹنہ، مرکزی جمعیت تبلیغ انبالہ، طبیبہ و باجیہ کالج لکھنؤ اور طبی کانفرنس وغیرہ اداروں میں ہمیشہ گہری دلچسپی لیتے رہے۔ بلوہ شاہ آباد (بقرعیہ ہندو مسلم فسادات) میں نمایاں کام کیا۔ چندے وصول کر کے مسلم عوام کی مدد کی۔ ہندوؤں کے خلاف سب سے پہلے اُس زمانے میں آپ ہی نے احتجاج کیا اور ہندو مسلم دو الگ قوم کی تبلیغ کی۔

آپ کی دُعا میں ایک خاص اثر، درد اور سوز تھا۔ جب آپ دُعا فرماتے تو حاضرین زار و قطار رو دیتے۔ چنانچہ مولانا فتح محمد خاں جالندھری دیوبندی نظریاتی اختلافات کے باوجود اس حقیقت کا اعتراف بڑی عقیدت و محبت کے ساتھ ماہنامہ ”صوفی“ پنڈی بہاء الدین (حال منڈی بہاء الدین) کے شمارہ ستمبر 1910ء میں کرتے ہیں کہ:

”1908ء کے اجلاس ایجوکیشنل کانفرنس منعقدہ امرتسر میں مولانا شبلی کا بھی لیکچر ہوا۔ مولوی ثناء اللہ کی بھی تقریر ہوئی اور حاضرین جلسہ نے اُن کو شوق و رغبت سے سنا بھی، مگر وچ ایک خاص بات حضرت شاہ سلیمان کے وعظ میں دیکھی گئی، وہ دونوں صاحبوں کے کلام میں نہ تھی۔ شاہ صاحب نے جب اختتام وعظ پر دُعا مانگی تو حاضرین میں سے ایک تنفس ایسا نہ تھا، جو زار و قطار روتا نہ ہوا اور خاص کر انگریزی پڑھے ہوئے جو کوٹ اور پتھون زیب تن کئے ہوئے تھے اور سروں پر ترکی ٹوپیاں اوڑھے ہوئے تھے، اس طرح دھاڑیں

رمار کر روتے تھے کہ مولانا شبلی نے جب یہ کیفیت سنی تو تعجب کیا اور جب امر ترسے واپس تشریف لے جاتے ہوئے جالندھر قیام فرمایا تو راقم نے بھی اس بات کی تصدیق کی۔ خدا جانے اس دُعا میں کیا تاثیر تھی کہ اس تحریر کے لکھتے وقت بھی میرے دل پر وہی کیفیت طاری ہے۔“

آپ نے چالیس کے قریب کتابیں لکھیں جن کی تفصیل ہماری دوسری کتاب ”کہاں گئے وہ لوگ“ میں دیکھی جاسکتی ہے۔ آپ کی وفات حسرت آیات 27 صفر 1354ھ بمطابق 31 مئی 1935ء بروز جمعۃ المبارک صبح چھ بج کر پچپن منٹ پر ہوئی۔ نماز جنازہ آپ کے صاحبزادے اور سجادہ نشین شاہ حسین میاں (1894-1947ء) نے پڑھائی اور خانقاہ عالیہ پھلواری شریف میں آخری آرامگاہ بنی۔ ”خوابِ ہند رفت“ (1354ھ) سے تاریخ وفات نکلتی ہے۔ راقم الحروف نے یہ قطعہ تاریخ وصال کہا:

حضرت شاہ سلیمان خوش خصال رفت از دُنیا سُوئے ذوالجلال  
باتف غیبی صادق را نمود ”خواجہ ہند رفت“ از سب وصال  
1354ھ

ماخذ:-

- 1- ”خاتم سلیمانی“ از شاہ غلام حسین پھلواری، مطبوعہ پٹنہ 1936ء متعدد صفحات
- 2- ”شمس المعارف“ از شاہ غلام حسین پھلواری، مطبوعہ کراچی 1969ء ص 26 تا 59
- 3- ”شاہراہ پاکستان“ از چوہدری خلیق الزمان، مطبوعہ کراچی 1967ء ص 332، 347
- 4- ”یادِ رفتگان“ از سید سلیمان ندوی، مطبوعہ کراچی 1955ء ص 179 تا 187
- 5- ”مہرِ منیر“ از مولانا فیض احمد فیض، مطبوعہ گکڑہ شریف 1976ء ص 414
- 6- ”انوار اقبال“ از بشیر احمد ڈار، مطبوعہ کراچی 1967ء ص 177
- 7- ”اقبال کے محبوب صوفیہ“ از اعجاز الحق قدوسی، مطبوعہ لاہور 1976ء ص 516 تا 540
- 8- ”تذکرہ شاہ فضل الرحمن گنج مراد آبادی، مطبوعہ مکتبہ طبع دوم ص 76 تا 78
- 9- ماہنامہ ”فکر و نظر“ اسلام آباد فروری 1974ء ص 489 تا 498
- 10- ماہنامہ ”ترجمان اہلسنت“ کراچی جون 1974ء ص 50 تا 57
- 11- ماہنامہ ”انوارِ صوفیہ“ قصور، مئی جون 1975ء ص 25
- 12- ماہنامہ ”سب رس“ کراچی، جولائی 1981ء ص 33 تا 39
- 13- حاجی امداد اللہ مہاجر کی اور اُن کے خلفاء از قاری فیوض الرحمن، مطبوعہ کراچی 1984ء ص 132 تا 139
- 14- ”قیام پاکستان کی غایت“ از علامہ عبدالعزیز عرفی ایڈووکیٹ، کراچی 1997ء ص 83

## پیر محمد اسماعیل روشن سرہندی (1890-1942ء)

پیر محمد اسماعیل روشن سرہندی بن پیر محمد حسین سرہندی (ف 1948ء) بن حضرت خواجہ پیر عبدالرحمن سرہندی (ف 1898ء) کی ولادت باسعادت 5 ذی قعدہ 1307ھ / 23 جون 1890ء کو نکھر تحصیل نڈو محمد خاں ضلع حیدر آباد (سندھ) میں ہوئی۔ آپ نسبتاً فاروقی مجددی، مسلک حنفی اور مشرباً نقشبندی مجددی تھے۔ ابتدائی تعلیم اپنے دادا جان قدس سرہ سے حاصل کرنے کے بعد استاذ الوقت حافظ یوسف اور ان کے صاحبزادے حافظ بارون المتخلص بہ دلیکیر و دیگر مشاہیر عصر سے استفادہ کیا۔

حصولِ تعلیم کے بعد مسندِ علم و فضل و تلقین پر فائز ہوئے۔ بچپن ہی میں حضرت دادا جان قدس سرہ کے دستِ مبارک پر بیعت کر لی تھی، چنانچہ دین کا فریضہ سرانجام دینے لگے۔ پرہیزگاری کا یہ عالم تھا کہ بغیر اجازت والد گرامی کے باغ سے کوئی پھل توڑنا گوارا نہ کرتے تھے۔ سات سال کی عمر سے لے کر تادم واپس کوئی نماز قضا نہ ہوئی جس کا ثبوت یہ ہے کہ وصال کے دن بھی فجر، ظہر، عصر اور مغرب کی نمازیں باقِ عددگی سے ادا کیں اور ابھی عشاء کا وقت نہیں ہوا تھا کہ روحِ نقسِ عصری سے پرواز کر گئی۔

مذہبی خدمات انجام دینے کے ساتھ ساتھ آپ نے سیاست میں بھی بھرپور حصہ لیا۔ ”جہاد مسجد منزل گاہ“ سکھر میں مردانہ وار حصہ لیا۔ تحریک خلافت میں شاندار خدمات انجام دیں۔ 1926ء میں علی برادران کے ہمراہ مؤتمرِ عالمِ اسلامی کی کانفرنس میں شرکت کیسے حجاز مقدس گئے۔ ترکِ موالات کے دور میں ولایتی کپڑے کے استعمال کو نہ صرف یہ کہ ترک کر دیا بلکہ اپنے گھر میں ایک دھاگہ تک بھی نہ رہنے دیا۔ کئی سال تک سنی جمعیت علماء ضلع تھر پارکر کے صدر رہے۔

1921ء میں جب برطانوی شہزادہ ویز ہندوستان کے دورے پر آیا اور 17 نومبر کو بمبئی پہنچی تو تحریک خلافت اور کانگریس کے رہنماؤں نے شہزادے کی آمد سے بیزاری و لاتعلقی کا اظہار کیا جس کی پاداش میں ان رہنماؤں کو گرفتار کر لیا گیا۔ اس موقع پر آپ نے فرمایا!

شعلہ جو رہ ستم گر چوں بہ ایقاد آمد      حرف جاں بازی پروانہ مرا یاد آمد  
آچنہاں در سرم افتادہ جنونِ اسلام      گر رود سر نرود آنچہ بایجاد آمد

آتشِ ہمت چوں تیز کند صرصر جور  
بے گناہی است درین وقت گناہ و یلرز  
لرد نوہست بہ پندارم سرکش ز قدیم  
اے عروسِ ستم برش ایک وقت است  
جس اگر نیست کنون منزل مقصود خواص  
گرچہ بنیاد گورنمنٹ قوی ہست و لے  
گا ہے از بے کسی دین رسولِ عربی  
گردش سمجھ صوفی بہ قرار و حال است  
غرض از درس چو مال است مدرس نکند  
چہ شود ظالم اگر بر سر بیداد آمد  
ہست افسانہ کہ ویلز ز پے داد آمد  
رقت نمرود کنون نوبتِ ہدّاد آمد  
جملہ جس بیار اے کہ داماد آمد  
چوں پے زہت آن شوکت و آزاد آمد  
جس میلے است کہ آن بر سر بنیاد آمد  
اشک یک قطرہ نہ در دیدہ زہاد آمد  
غم دین او نخورد دین چو بہ فریاد آمد  
رحم بر خرمن اسلام کہ برباد آمد

اے خوش آنروز کہ گویند حریفان یکسر

روشن امروز بزنداں چہ عجب شاد آمد

آپ سندھ مسلم لیگ کے بانی رکن تھے۔ 1938ء میں سامارو ضلع تھرپارکر مسلم لیگ کے صدر بنے گئے۔ صدر کی حیثیت سے آپ نے گرانقدر خدمات انجام دیں۔ سندھ مسلم لیگ کے صدر بھی رہے۔ گون گون مصروفیات کے باوجود آپ نے بہت سی کتابیں بھی لکھیں۔ جن کتابوں کے نام دستیاب ہو سکے وہ مندرجہ ذیل ہیں۔

- 1- دیوانِ روشن: (فارسی) اس میں حمد و نعت، سیاسیات اور قطعات تواریخ شامل ہیں۔ ہمارے پیش نظر پہلا ایڈیشن ہے۔
- 2- انشائے روشن و خطبہائے منظومہ و منشورہ (فارسی)
- 3- نسیمِ چمن (فارسی) یہ کتاب فحۃ البیمن کے تتبع میں لکھی گئی ہے۔ حکایات کے آخر میں ضرب الامثال یا ایک دوا شعرا اپنی طرف سے لکھے گئے ہیں، ضخامت دو صد صفحات ہے۔
- 4- جواہرِ نفیسہ (فارسی) صفحات 300۔ یہ کتاب تصوف اور کراماتِ اولیاء پر مشتمل ہے اور حضرت علیہ الرحمۃ نے وصال سے ہفتہ عشرہ پہلے مکمل کی تھی۔
- 5- دیوانِ روشن (سندھی) فارسی دیوان سے زیادہ ضخیم ہے۔ غزلیات و مناجات پر مشتمل ہے۔
- 6- خطباتِ سندھی (منظوم) جمعہ اور عیدین کے خطبات پر مشتمل ہے۔

علاوہ ازیں فارسی، سندھی، پشتو، اردو، ملتان (سرائیکی) زبانوں میں حضرت کی بہت سی مکمل و نامکمل کتابیں موجود ہیں جو آپ کے پوتے حضرت پروفیسر پیر نثار احمد جان سرہندی مدظلہ اعلیٰ کی خصوصی توجہ کی محتاج ہیں۔

آپ کی وفات 1361ھ 1942ء میں کراچی میں ہوئی۔ جسد مبارک کراچی سے تابوت میں لے جا کر نڈوسائیں داد میں جدا مجد قدس سرہ کے پہلو میں دفن کیا گیا۔

حضرت طارق سلطان پوری نے مندرجہ ذیل قطعہ تاریخ وفات کہا!

جلیل القدر صدرِ بزمِ عارفوں	وہ عالی مرتبت شیخِ زمانہ
زبانِ فارسی کا شاعرِ خاص	کلامِ اُس کا نفیس و عارفانہ
بالآخر چھوڑ کر یہ دائرِ کلفت	ہوا فردوس کی جانب روانہ
سرہادی سے سالِ وصل اُس کا	کہا طرّق ”فروغِ چودانہ“

1361=1356+5ھ

5

خدا۔

1- ”دیوان روشن“ مطبوعہ میرپور خاص سندھ 1961ء (مقدمہ)

2- ”تحریک پاکستان میں سندھ کا حصہ“ (سندھی) از ڈاکٹر محمد لائق زرداری، مطبوعہ مورد (سندھ)

1984ء صفحہ 385

3- ”تذکرہ شعرائے ٹکھڑ“ از پروفیسر سید محمد اسد اللہ شاہ، مطبوعہ کراچی 1951ء، ص 159-167

4- ”اردو کی ترقی میں اویسائے سندھ کا حصہ“ از ڈاکٹر وفی راشدی، مطبوعہ لاہور 1994ء، ص 612

5- ”سندھ کی سیاسی جدوجہد“ از ڈاکٹر محمد لائق زرداری، مطبوعہ حیدرآباد (سندھ) 1983ء، ص 176ء

## پیر محمد حسن جان سرہندی (1862-1946ء)

پیر محمد حسن جان کی ولادت 6 شوال 1278ھ 6 اپریل 1862ء بروز اتوار قندھار (افغانستان) میں ہوئی۔ والد گرامی کا اسم مبارک حضرت خواجہ عبدالرحمن (ف 1898ء) بن خواجہ عبدالقیوم (ف 1855ء) بن شاہ فضل اللہ سرہندی (ف 1823ء)، بن شاہ غلام نبی (ف 1811ء) تھا۔ سلسلہ نسب حضرت خواجہ محمد معصوم سرہندی بن حضرت مجدد الف ثانیؒ تک پہنچتا ہے۔ 1297ھ 1880ء میں حضرت خواجہ عبدالرحمن افغانستان سے ہجرت فرما کر صوبہ سندھ میں آباد ہو گئے۔

آپ نے علوم عقلیہ و نقلیہ والد ماجد سے حاصل کئے۔ مشہور علماء سے بھی استفادہ کیا۔ جب والد ماجد حج کیسے تشریف لے گئے تو آپ بھی ساتھ گئے اور وہاں حاجی امداد اللہ مبارکی (ف 1899ء) کے مدرسہ صولتیہ میں داخل ہوئے۔ شیخ احمد دحلان اور شیخ الحدیث محمد ابونصر دمشقی سے اسناد حدیث حاصل کیں اور اپنے والد ماجد کے دست اقدس پر بیعت کی۔ پھر اپنے وطن واپس آ کر مذہب و ملت کی خدمت میں مصروف ہو گئے۔

تحریک آزادی میں بڑھ چڑھ کر حصہ لیا۔ 1879ء میں جب افغانستان کے عوام نے انگریزوں کے خلاف جہاد کیا تو آپ کے والد ماجد نے انگریزوں کا ناطقہ بند کر دیا۔ آپ کی عمر اس وقت صرف سترہ برس تھی۔ اس کم سنی کے باوجود آپ نے کارہائے نمایاں انجام دیئے۔ جنگ طرابلس (1911ء) میں مجاہدین کی بھرپور مالی مدد کی۔ تحریک خلافت میں سرگرمی سے حصہ لیا مگر ہندوؤں سے اتحاد کی سختی سے مخالفت کی۔ تحریک ہجرت کے مسئلہ پر آپ نے عوام کو اس کے نقصانات سے آگاہ کیا۔

تحریک پاکستان میں بڑھ چڑھ کر حصہ لیا۔ صوبہ سندھ میں مسلم لیگ کی ڈٹ کر حمایت کی اور اپنے متوسلین کو بھی مسلم لیگ کی حمایت کا حکم دیا۔ 46-1945ء کے الیکشن میں مسلم لیگی امیدواروں کا بھرپور ساتھ دیا۔ شب و روز دورے کر کے کانگریسی لیڈروں کی ریشہ دوانیوں کو خاک میں مٹا دیا۔ مسلم لیگ کی حمایت میں اشتہار چھپوائے۔ ان انتخابات میں جی ایم سید (ف 1995ء) کی سیٹ پر بڑا گھمبیر کارن پڑا۔ مولانا ابوالکلام آزاد (ف 1958ء) جی ایم سید کی بیٹھ ٹھونکنے کیلئے سندھ میں آئے۔ حضرت قائد اعظمؒ نے جی ایم سید کے مقابلہ پر قاضی محمد اکبر (ف 1979ء) کو مسلم لیگ کا ٹکٹ دیا اور وہ ہر قیمت پر



اپنے اُمیدواروں کی کامیابی کے خواہاں تھے۔ مسلم لیگ نے اس حلقہ میں خصوصی توجہ دی اور کئی بڑے بڑے جلسوں کا پروگرام بنایا۔ سندھ کے بڑے بڑے مشائخ اور علماء نے رات دن ایک کر کے اس حلقہ میں بہت سے جلسوں سے خطاب کیا۔ آپ نے بھی اپنے عقیدتمندوں کے ساتھ مسلم لیگ کی کامیابی و کامرانی کیلئے بھرپور جدوجہد کی۔ نتیجتاً جی ایم سید بری طرح ہار گئے۔

اسی طرح ایک اور سیٹ پر مسلم لیگ کے اُمیدوار سید اکبر شاہ تھے جن کے مقابلہ پر محمد قاسم مہیر، قوم پرست اور محمد پاریل لغاری آزاد اُمیدوار تھے۔ اس حلقہ میں آپ نے اپنے مخلصین کو خطوط لکھے کہ وہ مسلم لیگ کے اُمیدوار کی حمایت کریں۔ ذیل میں آپ کے ایک فارسی خط کا ترجمہ پیش کیا جاتا ہے۔

”مخلصین مکرمین و ذریعہ محمد قاسم، و ذریعہ عبداللہ و قاضی جان محمد سلمہم ربہم

بعد از دعائے خیر تم مخلصین کو نصیحت لکھا جاتا ہے کہ الیکشن کے سلسلہ میں اسلام کے مددگار بنو اور کافر ہندوؤں کی رفاقت سے الگ ہو جاؤ کیونکہ یہ ہندوؤں کا مسلمانوں سے مقابلہ ہے۔ سید اکبر علی شاہ کو مسلم لیگ کا ٹکٹ دے دیا گیا ہے اس لئے تم پر لازم ہے کہ ان کی مخالفت سے دستبردار ہو جاؤ اور جس قدر ممکن ہوا مدد کرو۔“

والسلام

فقیر محمد حسن جان غفرلہ عنہ

6- صفر 1365ھ

الیکشن کا نتیجہ نکلے تو سید اکبر شاہ 11681 ووٹ لے کر کامیاب ہو گئے۔ مخالف اُمیدواروں کو سیالپور کے اترتیب 2555 اور 271 ووٹ ملے۔ مؤخر الذکر کی توضیحات بھی ضبط ہوئی۔

گو ناگوں مصروفیات کے باوجود آپ نے مندرجہ ذیل علمی یادگاریں چھوڑیں۔

شفاء الامراض، انیس المریدین، انساب الانجاب، الاصول الاربع فی تردید الوہابیہ، طریق النجاة مع رسالہ التتویر فی اثبات التقدير، العقائد الصحیحہ فیہا فی بیان مذہب اہل السنۃ والجماعۃ، رسالہ تہلیلہ، تذکرہ الصالحاء فی بیان الاتقیاء، شرح حکم شیخ عطاء اللہ سکندری، پنج گنج، سفرنامہ بستان، الاشارہ البشارہ، رسالہ فی باب صحۃ الجمعۃ فی لقری، لغت القرآن، رسالہ در قواعد تجوید۔

آپ کی وفات حسرت آیا 2 رجب المرجب 1365ھ 2 جون 1946ء بروز اتوار شندوسا میں واقع مزار مرجع خواص و عام ہے۔ مولانا رشید احمد مجددی رام پورٹی نے قطعہ تاریخ وصال کہا۔

درپیش

عارفِ کامل اٹھا دنیا سے کیا بائے بائے      طالبِ دین کا غم سے دل ہوا جاتا ہے شق  
جس کے اک ادنیٰ اشارے سے ہوا کرتے تھے حل      مسئلے عمِ طریقت کے ادق سے بھی ادق  
ہو رہی ہے اہلِ عرفاں میں یہ باہم گفتگو      ہو گیا کم اب کتابِ معرفت سے اک ورق  
فکر ہے تاریخِ رحمت کی تو کہہ اے رشید      ”مُرشدِ کامل امیرِ ملکِ معنی قطبِ حق“

1365ھ

ماخذ:-

1- ”مونس المخلصین“ از خواجہ محمد عبداللہ جان المعروف شاہ آغا، کراچی 1366ھ ص 60، 61، 62

204، 231

2- ”تذکرہ مظہر مسعود“ از پروفیسر ڈاکٹر محمد مسعود احمد، کراچی 1969ء ص 440

3- ”عظیم قائد، عظیم تحریک“ جلد اول از ولی مظہر انید و وکیٹ، ملتان 1983ء ص 417

4- ”تذکرہ اولیائے سندھ“ از مولانا محمد اقبال حسین نعیمی، کراچی 1987ء ص 190، 192

5- ”تذکرہ شعرائے نگہوار“ از پروفیسر سید محمد اسد اللہ شاہ، مطبوعہ کراچی 1951ء ص 48

6- ”اُردو کی ترقی میں اولیائے سندھ کا حصہ“ از ڈاکٹر وفاراشدی، لاہور 1994ء ص 476، 477، 611

7- ”تحریک پاکستان میں سندھ کا حصہ“ از ڈاکٹر محمد لائق زرداری، مورد (سندھ) 1984ء ص 385

8- جدوجہد آزادی میں سندھ کا کردار ”ڈاکٹر عبدالجبار عابد لغاری، مطبوعہ لاہور 1992ء ص 390

## پیر محمد حسین جان سرہندی (1871-1948ء)

علم و ادب اور فضل و کمال کا یہ آفتاب ارغستان علاقہ قندھار (افغانستان) میں 1288ھ / 1871ء کو طلوع ہوا۔ سلسلہ نسب دس واسطوں سے حضرت مجدد الف ثانی (ف 1624ء) اور اڑتیس واسطوں سے سیدنا فاروق اعظم (ف 643ء) سے ملتا ہے۔

اپنے والد گرامی حضرت شاہ عبدالرحمن فاروقی سرہندی (ف 1898ء)، برادر اکبر پیر محمد حسن جان سرہندی (ف 1946ء)، مولانا لعل محمد معلوی (ف 1935ء) وغیرہم سے علمی استفادہ کیا۔ نثر نگار اور فارسی شاعر کی حیثیت سے اپنا لوہا منوایا۔ عربی، فارسی، پشتو اور سندھی میں کئی کتابیں لکھیں۔ ”خیابان سرہندی“ کے نام سے فارسی مجموعہ کلام نے شہرت عامہ حاصل کی۔ ذیل کی غزل سے آپ کے مقام و مرتبے کا بخوبی اندازہ کیا جاتا ہے۔

دیدن ز خاک بر گزفتن گناہ کیست	بر در گہست فتادون و مُردن گناہ من
خندیدن و کرشمہ نمودن گناہ کیست	دُز دیدہ دیدن آہ کشیدن گناہ من
رفتن بخندہ زود گزشتن گناہ کیست	گفتن بگریہ وصل تو جستن گناہ من
کشتن بچہ و رحم نکردن گناہ کیست	عاشق شدن، خُراز تو جستن گناہ من
رنجیدن و خویش بر اندن گناہ کیست	قربان شدن فدائے تو گشتن گناہ من
خود را بر ہاندن و بر میدان گناہ کیست	در بر گزفتن و نہ ہلیدن گناہ من
دہ دہ نکلتن و نشیدن گناہ کیست	سرہندی ایں مطاہ گشتن گناہ من

آپ نے تحریک خلافت میں نہایت سرگرمی سے حصہ لیا۔ بڑی بڑی رقبہ خلافت فتنہ میں دیں۔ پورے سندھ کے دورے کر کے قوم میں بیداری کی لہر دوڑادی۔ مسجد منزل گاہ سکھر کی تحریک میں بھی خوب زور و شور سے حصہ لیا۔ انگریزوں سے نفرت و رشہ میں پائی تھی۔ کبھی کسی انگریز افسر سے ملنا گوارا نہیں فرماتے تھے۔ مسلم لیگ کا غنغلہ بلند ہوا تو اس میں شامل ہو کر ضلع تھریار کر میں ڈٹ کر کام کیا۔ کانگری علی کو یا تو مسلم لیگ میں شامل کیا تو پھر ان سے تعلقات ختم کر لئے۔ میرپور خاص میں بارہا مسلم لیگ کے عظیم الشان جلسے کرائے۔ میرپور خاص کے علاوہ حیدرآباد اور کراچی جیسے مرکزی شہروں میں جلسوں میں شمولیت فرما کر

تحریک پاکستان کو تیز کر کیا۔

1938ء میں آپ نے میرپور خاص میں ایک عظیم الشان جلسہ عام مسلم لیگ کی تائید و حمایت اور سرگرمیوں کو تیز تر کرنے کیلئے منعقد کیا اور حضرت قائد اعظمؒ کو شرکت کی خصوصی دعوت دی۔ چنانچہ قائد اعظمؒ تشریف لائے اور اپنے ایمان افروز خطاب سے حاضرین کے قلوب کو گرمایا جس سے مسلم لیگ کی دھاک بیٹھ گئی اور کانگریس مولویوں کی زبانیں گنگ ہونے لگیں۔

آپ نے سندھ مسلم لیگ کے ہر اجلاس میں شرکت کی۔ آل انڈیا مسلم لیگ کے اجلاس کراچی 1943ء میں شرکت کر کے قائد اعظمؒ سے ملاقات کی اور قائد اعظمؒ کے ساتھ نماز جمعہ سندھ مدرستہ الاسلام کالج کراچی کی مسجد میں ادا کی۔ 1946ء کے انتخابات میں ضلع تھرپارکر کے مسلم لیگی امیدواروں کی ڈٹ کر حمایت کی۔ چنانچہ ارباب توغچی، غلام محمد واسن بھاری اکثریت سے ووٹ حاصل کر کے سندھ اسمبلی کے رکن منتخب ہوئے جبکہ کانگریس امیدوار بڑی طرح شکست سے دوچار ہوئے۔

قیام پاکستان کے بعد بھارت میں مسلمانوں کا قتل عام شروع ہوا اور اس بات کا قوی امکان تھا کہ بھارت پاکستان پر حملہ کر دے گا۔ اس سلسلہ میں مبلغ اسلام شاہ عبدالحلیم صدیقی میرٹھی (ف 1954ء) کی تحریک پر کراچی میں ”آل پاکستان مشائخ کانفرنس“ منعقد ہوئی جس میں پاکستان بھر کے مشائخ عظام جلوہ افروز ہوئے اور یہ فیصلہ کیا گیا کہ تمام حضرات اپنے اپنے مریدوں کو میدانِ جہاد میں لائیں گے اور اسلحہ و بارود دیگر سامانِ حرب کے حصول کیلئے عرب ممالک کا دورہ کریں گے۔ اس کانفرنس کو سرحل کامرانی تک پہنچانے کیلئے آپ نے بڑی کوشش فرمائی۔

اس مشائخ کانفرنس نے حضرت قائد اعظمؒ (ف 1948ء) سے ملاقات کے لئے اپنے سات نمائندے منتخب کئے جن میں آپ کا اسم گرامی بھی شامل تھا۔ یہ وفد بڑے غم و غصہ کے عالم میں حضرت قائد اعظمؒ سے ملا کیونکہ عام خیال یہ تھا کہ قائد اعظمؒ ضرورت سے زیادہ نرمی سے کام لے رہے ہیں جبکہ ملک تباہ ہونے کو ہے۔ لیکن جب وفد ملاقات کے بعد واپس آیا تو سبھی نے تسکیم کیا کہ ہم سے زیادہ رنج و الم حضرت قائد اعظمؒ کو ہے اور وہ پاکستان کی بقا و سالمیت اور بھارتی مسلمانوں کے تحفظ کیلئے ہر ممکن تدابیر پر عمل پیرا ہیں۔

اسی طرح جب مشرقی پنجاب کے مسلمان آفتاب ہند حضرت مجدد الف ثانی قدس سرہ النورانی (ف 1624ء) کے آستانہ عالیہ سرہند شریف کے قلعہ میں پناہ گزیں ہو گئے اور مسلسل فاقوں اور عوارضات کی وجہ سے ان چالیس پینتالیس ہزار افراد کی حالت غیر ہونے لگی تو آپ نے اس سلسلہ میں

سندھ کے وزیر اعلیٰ غلام حسین ہدایت اللہ (ف 1948ء) سے مل کر اُن مظلوم و مجبور مسلمانوں کی مدد کا مطالبہ کیا۔ چنانچہ غلام حسین ہدایت اللہ کے ایما پر قائد اعظمؒ نے ایک خصوصی ٹرین کا بندوبست کیا۔ بھارتی حکومت کی اجازت کے بعد یہ مسلمان بلوچ رجمنٹ کی حفاظت میں بحیریت پاکستان پہنچ گئے۔ یہ سب کچھ آپ کی مساعیٰ جمیلہ کا ثمرہ تھا۔

آپ کی وفات حسرت آیات صفر المظفر 1368ھ دسمبر 1948ء میں ہوئی اور جسد مبارک والدِ سُرّامی حضرت شاہ خواجہ عبدالرحمن فاروقی مجددی سرہندی (ف 1898ء) کے پہلو میں کوہ گنجہ میں سپرد خاک کیا گیا۔

حضرت طارق سلطان پوری نے یہ قطعہ تاریخ وفات کہا۔

حضرت شیخ مجددؒ کی وہ اولاد سے تھا معتبر ہے بڑا سرمایہ نسبت اُس کا  
عالم دین، طریقت کا وہ شیخ ممتاز ایک عالم میں رہا شہرہ عظمت اُس کا  
فارسی کا تھا وہ مشہور سخن ور طارق اُس کے دیواں سے بے اندازہ رفعت اُس کا  
عامل اسوہ سرکارؒ تھا وہ شیخ جہاں اثر انگیز تھا پیغامِ محبت اُس کا  
فکر تھی مجھ کو کہ ناگاہ یہ باتف نے کہا ”شمع فیضِ نبوی“ سے سن رحلت اُس کا  
1368ھ

ماخذ:-

- 1- ”مونس المخلصین“ (فارسی) از پیر عبد اللہ جان شاہ آء، مطبوعہ کراچی 1366ھ ص 9، 10
- 2- ”خیابان سرہندی“ از پیر محمد حسین جان سرہندی، مطبوعہ کراچی سن ندارد ص 122
- 3- ”اکابر تحریک پاکستان“ جلد دوم از محمد صادق قصوری، مطبوعہ لاہور 1979 ص 322 تا 329
- 4- ”اُردو کی ترقی میں اولیائے سندھ کا حصہ“ از ڈاکٹر وفاراشدی، مطبوعہ لاہور 1994ء ص 611
- 5- ”تذکرہ شعرائے ناکھر“ از پروفیسر سید اسد اللہ شاہ، مطبوعہ کراچی 1951ء ص 112 تا 120
- 6- ”سندھ کی سیاسی جدوجہد“ از ڈاکٹر محمد لائق زرداری، مطبوعہ حیدرآباد 1983ء ص 184
- 7- ”عظیم قائد عظیم تحریک“ جلد اول از ولی مظہر ایڈووکیٹ، مطبوعہ ملتان 1983ء ص 419
- 8- ”تذکرہ اولیائے سندھ“ از مولانا محمد اقبال حسین نعیمی، مطبوعہ کراچی 1987ء ص 192

## پیر محمد مقبول الرسول للہی

(1906-1949ء)

پیر محمد مقبول الرسول بن حافظ پیر عبدالرسول (ف 1912ء) بن حافظ پیر دوست محمد (ف 1899ء) بن خواجہ حافظ پیر غلام نبی (ف 1888ء) کی ولادت مبارک خانقاہ نقشبندیہ مجددیہ لٹہ شریف تحصیل پنڈ وادخان ضلع جہلم میں میں 17 فروری 1906ء/22 ذوالحجہ 1323ھ بروز ہفتہ ہوئی۔ حفظ قرآن شریف کے بعد مولانا غلام محمد اور فاضل اجل مولانا فضل دین صاحب سے اکتساب علم کیا۔ اپنے پردادا کے خلیفہ خاص حضرت خواجہ پیر غلام حسن ڈھڈیاٹی کے دست حق پر بیعت کر کے اجازت و خلافت حاصل کی۔ اوائل عمری سے ہی آثار ولایت ظاہر تھے۔ بے شمار مخلوق نے آپ سے روحانی استفادہ کیا۔

تحریک پاکستان میں آپ نے ایک خاموش مجاہد کی حیثیت سے بھرپور حصہ لیا۔ 1940ء کی قرارداد پاکستان کے بعد جب غیر ملکی حکمرانوں سے نجات حاصل کرنے کا مسئلہ پورے ہندوستان پر اپنی گرفت مضبوط کر چکا تھا، مسلم لیگ اور کانگریس واضح طور پر اپنا اپنا پروگرام پیش کر چکی تھیں، علماء و مشائخ کی تائید و حمایت سے ”مسلم ہے تو مسلم لیگ میں آ“ کا نعرہ امت مسلمین کو مسور کر چکا تھا۔ اس وقت دیگر مشائخ عظام کی طرح آپ نے بھی مسلم لیگ کی بھرپور مدد کی۔

1945-46ء کے انتخابات میں آپ نے مسلم لیگ کے امیدواروں کی کامیابی کیلئے بڑی کوششیں فرمائیں۔ زبانی اور خطوط کے ذریعے لوگوں کو مسلم لیگ کی حمایت کی ترغیب دلاتے رہے۔ آپ فرماتے تھے کہ جس کسی نے مسلم لیگی امیدوار کے علاوہ کسی اور کو ووٹ دیا ہم اس سے سخت ناراض ہوں گے۔ چنانچہ مریدوں اور عقیدتمندوں نے آپ کی آواز پر لبیک کہا۔

1946ء کے الیکشن میں پنڈ وادخان کے حلقہ سے راجہ غنفر علی خان (ف 1963ء) مسلم لیگ کی طرف سے پنجاب اسمبلی کے امیدوار تھے۔ یونینسٹ پارٹی کی طرف سے محمد یعقوب مقابلہ پر تھے۔ راجہ غنفر علی خاں آپ کی خدمت میں حاضر ہوئے تو بکمال احتیاط و ادب خانقاہ شریف کے صدر دروازہ کے باہر ہی سگریٹ گل کر دی اور برآمدہ سے گزر کر اچانک گھنٹوں اور کہنیوں کے بل چلنا شروع کر دیا اور آپ کی نشست تک اسی طرح ایک شیر خوار بچے کی طرح چلتے گئے۔ آپ نے راجہ صاحب کے سر پر دست شفقت رکھا، مکمل تائید و حمایت کا اعلان فرمایا اور دعائے خیر کے ساتھ رخصت کیا۔

اسکے بعد یونینسٹ امیدوار بھی آپ کی خدمت اقدس میں حاضر ہوا اور امداد کی درخواست کی۔ آپ بالکل خاموش رہے۔ بوقت رخصت یونینسٹ امیدوار نے مصافحہ کرتے وقت بہ کمال ہوشیاری اور خاموشی سے نوٹوں کی گڈیاں آپ کے اوپر کوٹ کے بیرونی جیب میں ڈال دیں جس کی آپ کو بالکل خبر نہ ہوئی۔ تھوڑی دیر بعد آپ نے جیب میں ہاتھ ڈالا تو ٹھٹھک گئے۔ نوٹوں کو جیب سے نکال اور اور حیرت و استعجب سے انکو دیکھنے لگے۔ ساتھ ہی چہرے کا رنگ بدلتا جا رہا تھا۔ بغیر کچھ کہے آپ نے اس رقم کو باہر پھینک دیا۔ آپ نے راجہ غنغفر علی خان کی پرزور حمایت کی۔ چنانچہ جب نتیجہ نکلا تو راجہ صاحب کو 7106 اور یونینسٹ امیدوار کو 2631 ووٹ ملے۔ راجہ صاحب کی کامیابی آپ کی مخلصانہ تائید و حمایت کی وجہ سے تھی۔ ان انتخابات کے دوران اسلامیہ کالج لاہور کے طلباء کا ایک وفد مسلم لیگی امیدواروں کی حمایت کے سلسلہ میں ضلع جہلم کے دورے پر گیا۔ جب یہ لئڈ شریف پہنچے تو آپ نے بڑی گرجبوشی سے خوش آمدید کہا اور خوب خاطر و مدارت کی۔ وفد سے گفتگو فرمائی اور ہر لحاظ سے تعاون فرما کر مسم لیگ کی کامیابی کیلئے دُعا فرمائی۔

1946ء کے انتخابات جیتنے کیلئے آپ نے روحانی جدوجہد بھی فرمائی۔ اپنے مرید خاص میاں کامل دین کو طلب فرما کر کہا کہ ”دیکھو! قائد اعظمؒ اپنے عیش و آرام کو چھوڑ کر کتنی تکالیف برداشت کر کے مسلمانوں کو کفر سے آزاد کرانے کی کوشش کر رہے ہیں۔ ہمیں بھی چاہیے کہ جو کچھ اللہ پاک نے ہمیں دیا ہے اس کے مطابق ہم بھی کوشش کریں۔ وہ ظاہری سعی کر رہے ہیں اور ہم باطنی کوشش کریں۔“ میاں صاحب نے عرض کیا کہ حضور جیسے ارشاد ہو، بندہ حاضر ہے۔ فرمایا ”تم روزانہ درود شریف تین ہزار مرتبہ، استغفار تین ہزار مرتبہ، لا حول و لا قوۃ تین ہزار مرتبہ، یا حی یا قیوم تین ہزار مرتبہ اور سورہ مزمل شریف چالیس دفعہ پڑھا کرو۔ اور بعد میں آزادی کی دُعا کیا کر دتا آنکہ وہ دُعا قبول ہو جائے اور قبولیت کا اظہار ہو جائے۔“

میاں کامل دین کہتے ہیں کہ نے پورا ایک سال یہ معمول رکھا۔ ایک سال کے بعد آپ نے مجھے خط تحریر فرمایا کہ ”پاکستان کی بنیاد تختِ اثری تک چلی گئی ہے۔“ چنانچہ اس خط کے ایک ماہ بعد پاکستان کا اعلان ہو گیا۔ پاکستان کے معرض وجود میں آنے کے بعد آپ بے حد خوش تھے۔ خدا تعالیٰ کی اس نعمتِ عظمیٰ کا بڑا شکر ادا کرتے تھے لیکن جب 11 ستمبر 1948ء کو حضرت قائد اعظمؒ کی رحلت ہوئی تو آپ بہت افسردہ ہوئے۔ کوہِ رخ و الم لوٹ پڑا۔ تمام گزشتہ زندگی کے معمولات کے برعکس مسجد میں جمع شدہ سگوکاران سے خطاب فرمایا اور حضرت قائد اعظمؒ کے بارے میں باتیں کرتے رہے۔

آپ کی وفات حسرت آیا 13 فروری 1949ء / 14 ربیع الثانی 1368ھ بروز اتوار ہوئی۔ نماز



جنابہ صاحبہ نے بڑھاپے میں بھی کمال کی طرف توجہ دلائی۔ ان کی وفات ۱۹۶۷ء (۱۳۸۶ھ) میں ہوئی۔

چریف میں آنی چڑی مارا گامی جو مہاجر کا ہے۔

[illegible]

خبر دہ قیام سب سے پہلے اب سن کر یہ کہ وہ جیل میں ہے

[illegible]

منه و قمره و جـ شـ عـ مـ تـ

”میرا اہمیت نہ ہے، فقط میں تجھ ہی کو،“

1949

۱. ۲. ۳. ۴. ۵. ۶. ۷. ۸. ۹. ۱۰. ۱۱. ۱۲. ۱۳. ۱۴. ۱۵. ۱۶. ۱۷. ۱۸. ۱۹. ۲۰. ۲۱. ۲۲. ۲۳. ۲۴. ۲۵. ۲۶. ۲۷. ۲۸. ۲۹. ۳۰. ۳۱. ۳۲. ۳۳. ۳۴. ۳۵. ۳۶. ۳۷. ۳۸. ۳۹. ۴۰. ۴۱. ۴۲. ۴۳. ۴۴. ۴۵. ۴۶. ۴۷. ۴۸. ۴۹. ۵۰. ۵۱. ۵۲. ۵۳. ۵۴. ۵۵. ۵۶. ۵۷. ۵۸. ۵۹. ۶۰. ۶۱. ۶۲. ۶۳. ۶۴. ۶۵. ۶۶. ۶۷. ۶۸. ۶۹. ۷۰. ۷۱. ۷۲. ۷۳. ۷۴. ۷۵. ۷۶. ۷۷. ۷۸. ۷۹. ۸۰. ۸۱. ۸۲. ۸۳. ۸۴. ۸۵. ۸۶. ۸۷. ۸۸. ۸۹. ۹۰. ۹۱. ۹۲. ۹۳. ۹۴. ۹۵. ۹۶. ۹۷. ۹۸. ۹۹. ۱۰۰.

چندین سال در آنجا بود و از آنجا که او را به خاطر این کارها

ဘိဝံသဝိသုဒ္ဓိသုတ္တံ

1947

90r.-

١- تاريخ التأسيس: ١٩٥١م

265f264 1990

413 1983 ۱۳۰۳

4- از گروهی از موبدان و موبدانهای دیگر (موبدان و موبدانهای دیگر)

9861-1986

5- *Handwritten text in Urdu script, likely a signature or name.*

[illegible]

۱۵۰۰ کج ۱۹۹۴ ۲۳ کج ۱۵۰۰ کج

7- "سازمان اسناد و کتابخانه ملی جمهوری اسلامی ایران" 415631/2000 مورخه 1382/05/01

## مخدوم سید محمد رضا شاہ گیلانیؒ (1896-1949ء)

مخدوم سید محمد رضا شاہ گیلانیؒ 1896ء میں ملتان کے مشہور روحانی پیشوا حضرت مخدوم سید محمد صدر الدین گیلانی (1868-1946ء) کے ہاں پیدا ہوئے۔ اپنے باپ کے سب سے چھوٹے صاحبزادے تھے۔ ابتدائی تعلیم ملتان میں حاصل کرنے کے بعد چیفس کالج لاہور میں داخل ہوئے اور تھوڑے ہی دنوں میں کالج میں نمایاں حیثیت سے ابھرے۔ دورانِ تعلیم اس جرم کی پاداش میں کہ آپ مسجد میں جا کر طلباء کو ترکوں کی حمایت پر اکساتے ہیں، کالج سے خارج کر دیئے گئے۔ لیکن جب گورنر پنجاب سر ایڈوارڈ مائیکل کو علم ہوا تو اس نے آپ کے دوبارہ داخلہ کا حکم جاری کر دیا مگر اب آپ کا دل کالج سے اکتا چکا تھا لہذا لورڈ پلومہ حاصل کرنے کے بعد تعلیم چھوڑ دی اور ریونیو کی ٹریننگ لینا شروع کر دی۔

1921ء میں آپ صوبائی اسمبلی کے ممبر منتخب ہوئے اور آنریری مجسٹریٹ مقرر ہوئے۔ 1922ء میں ڈسٹرکٹ بورڈ ملتان کے ممبر چنے گئے۔ 1924ء میں والد ماجد کے ساتھ فریضہ حج ادا کیا۔ 1934ء میں ڈسٹرکٹ بورڈ ملتان کے چیئرمین کے عہدہ کیسے پہلی بار سرکاری اور غیر سرکاری امیدوار کا مقابلہ کیا اور مسز ای پی مون ڈپٹی کمشنر ملتان کو شکست فاش دے کر چیئرمینی کا اعزاز حاصل کیا۔ اس طرح آپ پورے ہندوستان میں پہلے غیر سرکاری چیئرمین منتخب ہوئے اور پھر تازیت اس منصب پر قائم رہے۔ جس مظننہ اور شوکت و جلال سے آپ نے اس عہدہ کو نبھایا اس کی مثال پنجاب بھر میں نہیں مل سکتی۔

آپ دینی تعلیم پر خصوصی زور دیتے تھے۔ اکثر مساجد میں مکاتب قائم کئے، ضلع بھر کے رفاہی کام کرائے، سرکیس بنوائیں، سکول بنوائے، عوام کے مفاد کی خاطر اپنے آرام و آسائش کو بھی خیر یاد کہہ دیا کرتے تھے۔ آپ اکثر رفاہی اور مذہبی انجمنوں کے صدر تھے۔ قدرت نے آپ میں حسن اخلاق، انکسار، مروت، تواضع اور ہمدردی کا مادہ کوٹ کوٹ کر بھر دیا تھا، گفتگو شستہ ہوتی تھی اور مزاج شرافت کے سانچے میں ڈھلا ہوا تھا۔ غریبوں کی امداد کرنا فرض اولین سمجھتے تھے۔ ان کے دل میں یہی تمنا تھی کہ خلق خدا کی خدمت بڑھ چڑھ کر کریں۔

آپ ملتان مسلم لیگ کے بانیوں میں سے تھے۔ آپ نے اپنے اثر و رسوخ کے باعث مسلم لیگ کو عوام کے دلوں کی دھڑکن بنا دیا تھا۔ 1937ء میں دوبارہ پنجاب اسمبلی کے ممبر بن کر آپ نے مسلم لیگ

سے جو تعاون کیا وہ مثالی حیثیت رکھتا ہے۔ پنجاب اسمبلی میں صرف ایک رکن ملک برکت علی (ف 1946ء) مسلم لیگی تھے اور بقیہ دو آپ اور آپ کے بھتیجے مخدوم زادہ سید محمد ولایت حسین گیلانی (ف 1954ء) تھے۔ خضر وزارت میں آپ کو وزارت کی پیشکش کی گئی لیکن آپ نے اسے پائے حقارت سے ٹھکرا دیا۔ آپ کے پائے ثبات میں کبھی لغزش نہ آئی۔ آپ آل انڈیا مسلم لیگ کونسل کے رکن اور صوبائی مسلم لیگ کونسل کے رکن ہونے کے علاوہ پنجاب مسلم لیگ کی مجلس عاملہ کے ممبر رہے۔ انگریزوں کے خلاف نفرت کا جذبہ تمام عمر غالب رہا۔ تحریک شہید گنج (1935ء) میں آپ نے فعال کردار ادا کیا اور حکومت وقت کی مخالفت کی بالکل پرواہ نہ کی۔

1938ء میں ملتان کے بے تاج بادشاہ حضرت سید زین العابدین گیلانیؒ (ف 1960ء) صدر انجمن فدا یان اسلام و ضلع مسلم لیگ ملتان کو مہاسہ جیوں کے گٹھ جوڑ کے نتیجے میں گرفتار کر کے ڈسٹرکٹ جیل بھیج دیا گیا تو شہر کے تمام مسلمانوں نے مکمل ہڑتال کی، احتجاجی جلسے منعقد کئے۔ جلوس نکال کر دفعہ 144 کو توڑ دیا اور حالات انتہائی نازک صورت اختیار کر گئے۔ اُس وقت آپ نے گورنمنٹ کو متنبہ کیا کہ اگر پیر زین العابدین شاہ کو 24 گھنٹے کے اندر رہا نہ کیا گیا تو وہ تحریک کی قیدت کیلئے میدان میں نکل آئیں گے اور حالات اگر زیادہ بگڑ گئے تو اُس کی تمام تر ذمہ داری گورنمنٹ پر عائد ہوگی۔ اس پر انگریز حکام کی اکثری ہوئی گردنیں جھک گئیں اور دوسرے روز شاہ صاحب کو با عزت طور پر رہا کر دیا گیا۔

سر سکندر حیات خاں وزیر اعظم پنجاب (ف 1942ء) کے دور اقتدار میں آپ کی اُس سے ٹھن گئی اور وہ کافی عرصہ تک آپ کے درپے آزار رہا۔ آپ کے سیاسی مخالفین کو کان بھرنے اور جلتی پر تیل ڈالنے کا موقع مل گیا مگر مطلق، چا پلوسی اور ریا کاری سے نفرت کرنے والے اس بطل جلیل اور صرف خدائے قدوس پر بھروسہ کرنے والے عظیم انسان کی جبین پر شکن تک نمودار نہ ہوئی اور اپنے نقطہ نظر پر ڈٹے رہے۔ حکیم الامت اقبالؒ نے ایسے ہی ”مردانِ خِر“ کے متعلق کہا ہے۔

آئین جو ان مرداں حق گوئی و بے باکی !

اللہ کے شیروں کو آتی نہیں روباہی

تحریک پاکستان میں آپ کا کردار بے مثل ہے۔ آپ نواب افتخار حسین ممدوٹ (ف 1969ء) کے بے لوث ساتھیوں میں شمار ہوتے تھے۔ آپ نے صوبہ بھر میں اپنے ذاتی اور خاندانی اثر و رسوخ کو استعمال کرتے ہوئے مسلم لیگ کو ایک فعال اور عوامی جماعت بنانے اور تحریک پاکستان کی جدوجہد کو کامیاب بنانے

کیسے عوام کو ہر قسم کی قربانی دینے پر تیار کیا اور مسلم لیگ کے رہنماؤں کے دلوں میں گھر کر لیا۔

6 جمادی الاولیٰ 1368ھ / 7 مارچ 1949ء کو آپ نے طویل علالت کے بعد سفر آخرت اختیار فرمایا۔ انا اللہ وانا الیہ راجعون! ہر سال درگاہ پیران پیر میں آپ کا عرس مبارک بڑی دھوم دھام سے منایا جاتا ہے۔

روزنامہ ”نوائے وقت“ لاہور نے آپ کی رحلت پر اپنی 10 مارچ 1949ء کی اشاعت میں آپ کی ملی و سیاسی خدمات کو یوں سراہا:

”سید رضا شاہ گیلانی انتقال کر گئے۔ انا اللہ وانا الیہ راجعون“

کل مخدوم پیرالحاج سید محمد رضا شاہ گیلانی کی وفات پر یہاں (ملتان) تمام سرکاری دفاتر اور عوامی ادارے بند رہے۔ قریباً 30 ہزار لوگوں نے نماز جنازہ میں شرکت کی۔ ان میں سرکاری حکام، لیگ کے عہدیدار اور دوسرے معزز اصحاب بھی شامل تھے۔ مرحوم کو اپنے چچی مخدوم پیر راجن بخش شاہ گیلانیؒ کی طرح دربار حضرت پیر پیراں میں دفن کیا گیا، مخدوم محمد رضا شاہ مرحوم پنجاب اسمبلی کے باپ کہلاتے تھے کیونکہ وہ مدت سے متواتر اسمبلی کے ممبر چلے آ رہے تھے۔ 1924ء میں آپ ”ملتان ڈسٹرکٹ بورڈ“ کے وائس چیئرمین منتخب ہوئے۔ 1934ء میں آپ پہلے غیر سرکاری چیئرمین چنے گئے۔ آپ نے اپنے لئے کبھی وزارت کا عہدہ قبول نہیں کیا بلکہ آپ ”وزیر ساز“ تھے۔ آپ کی زندگی سادہ تھی۔ سردیوں میں بھی لملل کا ہی کرت پہنتے تھے۔ آپ نے اپنے مریدوں میں تبلیغ کے ذریعے مسلم لیگ کو بہت مدد دی۔ آپ کے مرید صرف ملتان ڈویژن ہی میں نہیں بلکہ افغانستان تک پھیلے ہوئے تھے۔“

راقم الحروف صادق تصوری نے یہ قطعہ تاریخ وصال کہا۔

چوں رضا شہ سید عالی و قدر کرد رحلت جانب دار البق  
گفت صادق بادل محزون خویش سال وصل او ”فضیلت اولیاء“

ء1368

ماخذ:-

- 1- ”آئینہ ملتان“ از منشی عبدالرحمن خاں، مطبوعہ لاہور 1972ء ص 36
- 2- ”تاریخ ملتان“ جلد دوم از مولانا نور احمد خاں فریدی، مطبوعہ ملتان 1973ء ص 310

- 3- ”غوث ال عظم“ از قاضی برخوردار ملتانی، مطبوعہ ملتان 1915ء ص 397
- 4- روزنامہ ”سنگ میل“ ملتان بابت 8 مارچ 1975ء ص 2
- 5- روزنامہ ”نوائے وقت“ لاہور بابت 10 مارچ 1949ء ص 2
- 6- ”انسائیکلو پیڈیا تحریک پاکستان“ از اسد سیم شخ، لاہور 1999ء ص 995، 996

## خواجہ عبدالصمد المعروف حضور جی

(1884-1950ء)

حضرت خواجہ عبدالصمد خاں المعروف حضور جیؒ کی ولادت ضلع اٹک کی ایک بستی ہاڑی کنوڑ میں ایک دیندار اعوان گھرانے میں 1884ء میں ہوئی۔ والد گرامی کا اسم مبارک جعفر خاں تھا۔ ابتدائی عمر میں ناظرہ قرآن شریف پڑھا اور پھر گاؤں کے مکتب سے ابتدائی تعلیم حاصل کر کے فوج میں بھرتی ہو گئے۔ دس میں عشق الہی کی چنگاری سلگنے پر فوج کی ملازمت چھوڑ دی اور حصار (مشرقی پنجاب) جا کر حضرت خواجہ مظفر علی خاں نقشبندی مجددیؒ کے ہاتھ پر 1903ء میں بیعت کی اور روحانیت میں کمال حاصل کیا۔

1920ء میں پیر و مرشد نے انتقال فرمایا تو سجادہ نشین بنے اور لوگوں کی روحانی تربیت فرمانے لگے۔ تحریک پاکستان کا دور آیا تو دل کھول کر مسلم لیگ کی تائید و حمایت کی۔ شہر حصار میں مسلم لیگ کے زیر اہتمام منعقد ہونے والے کئی عام جلسوں کی صدارت کی۔ اس سے ضلع کے وسیع و عریض علاقے میں مسلم لیگ کو اپنی آواز پہنچانے میں بڑی مدد ملی۔ اس کے علاوہ آپ کے اس مخلصانہ طرز عمل کی وجہ سے مرکزی اور صوبائی قیادت کو آپ سے رابطہ قائم کرنے کے مواقع میسر آئے۔ نوابزادہ لیاقت علی خاں کئی دفعہ حصار آپ کی خدمت میں حاضر ہوئے۔ میاں ممتاز محمد خاں دولتانہ نے بھی ایک دفعہ حاضری دی اور تحریک پاکستان کی حمایت کی استدعا کی۔

سردار شوکت حیات خاں نے بھی حصار کا دورہ کیا۔ یہ اس دور کی بات ہے جب سردار صاحب کو مسلم لیگ کے ساتھ وابستگی کی بنا پر پنجاب کی خضر وزارت سے عہدہ ہونا پڑا۔ وزارت سے برطرفی کے بعد وہ مسلم لیگ کی تنظیم کیلئے صوبے بھر کے دورے پر نکل پڑے۔ جب وہ حصار پہنچے تو وہاں کے مسلمانوں نے اُن کا پُر جوش استقبال کیا۔ اس وقت دن حضرت خواجہ مظفر علی خاں رحمۃ اللہ علیہ کے عرس مبارک کی تقریبات کا آخری دن تھا۔ رات کو سردار صاحب نے حضور جیؒ سے ملاقات کی اور آپ سے تحریک پاکستان کی کامیابی کیلئے خصوصی دعا کی استدعا کی۔ اس پر حضور جیؒ نے اگلے روز نماز جمعہ کے بعد خصوصی دعا کرائی۔

1946ء میں صوبہ پنجاب کی صوبائی قانون ساز اسمبلی کے انتخابات کا معرکہ لڑا اور حلقہ پیش آیا۔ اس صوبہ کی سیاست ہمیشہ چند بڑے بڑے جاگیردار اور زمیندار گھرانوں کے گرد گھومتی رہی ہے اس لئے یونینسٹ پارٹی نے کانگریس اور نیشنلسٹ مسلمانوں کے ساتھ مل کر پروگرام بنایا کہ مسلم حقوق میں ہر نشست

پر مسلم لیگ کے نامزد کردہ امیدوار کا مقابلہ کیا جائے اور متحدہ کوشش سے اس جماعت کا دقار مسلم اکثریت کے اس صوبے میں ختم کر دیا جائے۔ یہ تحریک پاکستان کے خلاف اُس کے مخالفوں کی طرف سے عوامی اور سیاسی سطح پر بڑی زوردار اور منظم جدوجہد تھی۔ صوبے کے مسلم عوام کو مسلم لیگ کی قیادت سے متنفر اور بیزار کرنے کیلئے مولانا ابوالکلام آزاد اور جمعیت علماء ہند کے نامور لیڈروں نے اس صوبے کا دورہ کیا۔ مقامی سطح پر مجلس احرار اسلام کے شعلہ بیان مقررہوں نے بھی صوبے کے کونے کونے میں جا کر لیگ دشمنی کے جذبات کو بھڑکایا۔ سادہ لوح مذہبی طبقے اس مہم سے متاثر بھی ہوئے۔

ضلع حصار میں بھی یہی صورت حال تھی۔ اس ضلع کیلئے صرف ایک مسلم نشست تھی۔ اس کیلئے مسلم لیگ نے چوہدری صاحب داد کو ٹکٹ دیا۔ اُن کا تعلق راجپوت برادری سے تھا۔ پیشہ وکالت اور زمیندارہ تھا لیکن اُن کا دل اسلام کی محبت سے سرشار تھا۔

یہ امر قابل ذکر ہے کہ راجپوت برادری کے کئی افراد اس الیکشن میں حصہ لینے کیلئے تیار تھے۔ اس معاملے کو طے کرنے کیلئے برادری کی سطح پر پنچایت ہوئی۔ پنچایت نے فیصلہ کیا کہ حضور جی جو فیصلہ دیں قابل قبول ہوگا۔ حضور جی نے فرمایا:

”اس مرتبہ چوہدری صاحب داد صاحب انتخاب لڑیں گے اور باقی سب لوگ ان کی دل سے حمایت کریں گے۔“

پوری برادری نے آپ کے اس فیصلے کو بطیب خاطر تسلیم کیا۔ اس طرح صرف راجپوت برادری ہی نہیں بلکہ مسلم لیگ کی ضلعی اور صوبائی تنظیم بھی باہمی خلقشمار سے محفوظ ہو گئی۔

یونینسٹ پارٹی نے مسلم لیگ کے امیدوار کے مقابلے میں تحصیل فتح آباد کے ایک مشہور و معروف زمیندار چوہدری لال خاں کو کھڑا کیا۔ چوہدری صاحب علاقے کے ذیدار تھے۔ بڑے اثر و رسوخ کے مالک، ضلع کی پوری سرکاری مشینری اُن کی پشت پر۔ اس پر کانگریسی ذہن رکھنے والے علماء کی دھواں دھار تقریریں مستزاد۔ اس کے برعکس مسلم لیگ کی کارکردگی اور اس کی تنظیم اس ضلع میں ابتدائی سطح پر تھی۔ مسلم لیگ کی طرف سے نشر و اشاعت کا جو کچھ تھوڑا بہت کام تھا وہ صرف شہروں میں تھا، دیہات کی دور افتادہ آبادیاں اس کے نام اور اس کے کام سے بڑی حد تک نا آشنا تھیں۔ ان حالات کی بنا پر مسلم لیگ کے مخلص نوجوان کارکن اپنی انتھک جدوجہد کے باوجود بڑی حد تک پریشان تھے۔ انہیں خدشہ تھا کہ کہیں اس ضلع کی واحد مسلم نشست مسلم لیگ کے ہاتھ سے نہ نکل جائے۔



اس نازک موقع پر جس شخصیت نے مسلم لیگی کارکنوں کا حوصلہ بڑھایا اور ضلع کے مسلم ووٹروں کو لیگی امیدوار کے حق میں ووٹ استعمال کرنے پر آمادہ کیا وہ صرف حضور جی کی شخصیت تھی۔ چنانچہ یہ بات بد خوف تردید کہی جاسکتی ہے کہ پاکستان کیلئے لڑی جانے والی جنگ کے انتخابی محاذ پر ضلع حصار کی حد تک مسلم لیگ کی کامیابی حضور جی کی دعاؤں اور کوششوں کی مرہون منت ہے۔ مسلم لیگی امیدوار نے 7855 ووٹ حاصل کر کے کامیابی حاصل کی، مد مقابل یونینٹ امیدوار کو 2382 ووٹ پڑے جبکہ تیسرا آزاد امیدوار چوہدری فیض احمد صرف تین ووٹ لے کر ضمانت کروا بیٹھا۔

حضور جی کی وفات 15 ذی الحجہ 1369ھ مطابق 27 ستمبر 1950ء بروز بدھ رات گیارہ بجے ہوئی۔ نماز جنازہ حضرت پیر صاحب کرمانوالہ سید محمد اسماعیل نے پڑھائی اور اپنے نام سے منسوب بستی حضور جی رینالہ خورد ضلع اوکاڑہ میں آسودہ خاک ہوئے۔

مؤلف کتاب ہڈانے یہ قطعہ تاریخ وصال کہا!

چوں حضور جی شہِ عالی وقار      رفت از دُنیا بسوئے ذوالجلال

گفت صادق از حضور قلب خویش      ”نمگسار اولیاء“ سال وصال

1369ھ

ماخذ:-

- 1- ”حضور جی“ از حافظ افروغ حسن، مطبوعہ لاہور نومبر 1991ء، متعدد صفحات
- 2- ”عظیم قائد، عظیم تحریک“ جلد اول از ولی مظہر ایڈووکیٹ، مطبوعہ ملتان 1983ء، ص 410

## پیرسید جماعت علی شاہ علی پوریؒ (1841-1951ء)

امیر ملت پیرسید حافظ جماعت علی شاہ محدث علی پوری بن سید کریم شاہ (ف 1902ء) کی ولادت باسعادت 1257ھ/ 1841ء میں علی پور سیداں ضلع سیالکوٹ میں ہوئی۔ حفظ قرآن و ابتدائی تعلیم علی پور سیداں سے حاصل کرنے کے بعد برصغیر کے نامور علماء و فضلاء سے علمی استفادہ کیا جن میں مولانا غلام قادر بھیرودی ثم الہوری (ف 1909ء)، مفتی محمد عبداللہ ٹوکی (ف 1920ء)، مولانا محمد مظہر سہارنپور (ف 1885ء)، مولانا فیض الحسن سہارنپوری (ف 1887ء)، مولانا سید محمد علی مولگیری (ف 1927ء)، مولانا احمد حسن کانپوری (ف 1904ء)، مورنا قاری عبدالرحمن پانی پتی (ف 1896ء)، مولانا ارشاد حسین رام پوری (ف 1893ء)، مولانا شاہ فضل رحمن گنج مراد آبادی (ف 1895ء)، مولانا شاہ عبدالحق الہ آبادی مہاجرکی (ف 1915ء) و دیگر حضرات شامل ہیں۔ علاوہ ازیں آپ نے ترکی کے نامور محدث مولانا علامہ محمد عمر ضیاء الدین اتنبوئی سے بھی اجازت حدیث شریف حاصل کی۔

امیر ملت نے سلسلہ نقشبندیہ مجددیہ کے نامور شیخ طریقت حضرت باداچی فقیر محمد فاروقی چوراہی (ف 1897ء) کے ہاتھ پر بیعت کر کے خلافت حاصل کی اور پھر ہند و نصائح کے ذریعے برصغیر کے چپے چپے کو مستفید و مستفیض کیا۔ تقریباً چھ لاکھ مسلمانوں نے آپ کے ہاتھ پر بیعت کر کے روحانی استفادہ کیا۔ آپ جبوت پسند تھے۔ آپ کی زندگی خُرکی (Dynamic) تھی، سکونی (Stitic) نہ تھی۔ آپ کی حیات مبارکہ مذہبی، ملی اور سیاسی خدمات سے عبارت ہے، آپ نے پاک و ہند میں مشرق سے لے کر مغرب تک اور شمال سے جنوب تک سفر کر کے خوابیدہ قوم کو بیدار کیا۔ فتنہ ارتداد، ضدھی تحریک، تحریک خلافت، تحریک ہجرت، تحریک آزادی کشمیر، تحریک علی گڑھ مسلم یونیورسٹی، انجمن حمایت اسلام لاہور، تحریک مسجد شہید گنج لاہور، غرض برصغیر کی تمام مسلم مفاد تحریکوں میں مجاہدانہ اور قائدانہ کردار ادا کیا۔ تحریک پاکستان میں آپ کا کردار تاریخ کا ایک سنہری باب ہے اور نژاد نو کیسے مشعل راہ۔

1906ء میں جب ڈھاکہ میں سرکردہ مسلمان لیڈروں مثلاً مولانا محمد علی جوہر (ف 1931ء) نواب محسن الملک (ف 1907ء) نواب وقار الملک (ف 1917ء)، حکیم اجمل خاں (ف 1927ء) اور جسٹس شاہ دین ہمایوں (ف 1918ء) وغیرہم، نواب سیم اللہ خاں و النی ڈھاکہ (ف 1915ء) کے

ہاں سر جوڑ کر بیٹھے اور مسلمانوں کے حقوق کے تحفظ کیلئے ”آل انڈیا مسلم لیگ“ کے نام سے ایک سیاسی تنظیم کی داغ بیل ڈالی تو امیر ملت پیر سید جماعت علی شاہ کے میلانات طبع اس طرف ملتفت ہونے لگے اور آپ نے اس کے سیاسی کارکنوں کو قدر کی نگاہ سے دیکھا اور دامے درمے قسے سنے اور قدمے حمایت فرماتے رہے۔

1936ء میں جب قائد اعظمؒ نے مسلم لیگ کی تنظیم نو کا بیڑا اٹھایا اور ہندو مسلم دو جہادگانہ قوموں کی آواز بلند کی تو برصغیر میں سب سے پہلے امیر ملت ہی نے قائد اعظمؒ کو اپنے مکمل اور بھرپور تعاون کا یقین دلایا۔ آپ اس وقت حیدر آباد دکن (انڈیا) میں مقیم تھے، وہاں سے قائد اعظمؒ کے نام ایک ہمدردانہ و ہمت افزا پُر خلوص خط تبرکات، بمبئی کے ایڈریس پر ارسال کرتے ہوئے تحریر فرمایا کہ!

”قوم نے مجھے امیر ملت مقرر کیا ہے اور پاکستان کیلئے جو کوششیں آپ کر رہے ہیں وہ میرا کام تھا لیکن میں سو سال کے قریب عمر کا ضعیف و ناتواں ہوں، یہ بوجھ آپ پر آن پڑا ہے، میں آپ کی مدد کرنا فرض تصور کرتا ہوں۔ میں اور میرے متوسلین آپ کے معاون و مددگار رہیں گے، آپ مطمئن رہیں۔“

اس کے بعد حضرت امیر ملتؒ نے اپنے تمیزاتی اور روحانی دوروں کے دوران پشاور سے راس کمار تک مسلم لیگ کا پیغام گھر گھر پہنچایا حتیٰ کہ مسلم لیگ برصغیر کے چپے چپے میں مقبول عام جماعت بن گئی اور بوڑھے بچے جوان کی زبان پر ”مسلم لیگ زندہ باد“ کے پُرسُور نعرے گونجنے لگے۔

امیر ملتؒ نے اپنے صاحبزادگان، خفقاء اور مریدوں کو حکم دیا کہ وہ دل و جان سے مسلم لیگ کی حمایت کریں، رکنیت اختیار کریں اور قائد اعظمؒ کے سپاہی بن کر مسلم لیگ کو ہر دل کی دھڑکن بنادیں۔ تحریک پاکستان کے نامور سپاہی پیر زادہ محمد انور عزیز چشتی (ف 1998ء) بیان کرتے ہیں:-

”1936ء میں میرے پیر و مرشد امیر ملت پیر سید جماعت علی شاہ محدث علی پور سیدان ضلع سیالکوٹ نے میرے والد صاحب کو مشورہ دیا اور اُن سے اجازت طلب کی کہ وہ میری زندگی مسلم لیگ کیلئے مسٹر محمد علی جناح کے ایک سپاہی کی حیثیت سے وقف کرنا چاہتے ہیں۔ میرے والد صاحب نے میرے پیر و مرشد کے مشورہ کو قبول کر لیا۔

اپریل 1936ء کی ایک گرم دوپہر کو جب آل انڈیا مسلم لیگ کی ورکنگ کمیٹی کا اجلاس لاہور کے موچی دروازہ کے برکت علی مخزن ہال میں منعقد ہو رہا تھا، میں نے میننگ کے وقفے کے دوران مسٹر محمد علی

جناحؒ کو اپنے پیرو مرشد اور اپنے والد صاحب کے دو خطوط پیش کئے جن میں ان دونوں عظیم ہستیوں نے میرے لئے یہ تحریر کیا تھا کہ ہمارا یہ بیٹا بہت اچھا مقرر ہے، ہم نے اس کی زندگی مسلم لیگ کیسے وقف کر دی ہے، اسے اپنے سپاہیوں میں شامل فرمائیں۔ مسٹر محمد علی جناح نے بہت خوشی کا اظہار کیا اور مولانا شوکت علی مرحوم سے مخاطب ہو کر فرمایا کہ ”یہ نوجوان ضلع ٹنگمری (حال ساہیوال) میں ہمارا ”مجاہد اول“ ہے۔“

اوائل اپریل 1938ء میں حضرت امیر ملت نے کوہاٹ، پشاور اور راولپنڈی کا دورہ فرمایا اور کانگریس کی خوب قلعی کھولی اور مسلم لیگ کی تائید و حمایت میں مدلل تقریریں کیں۔ کوہاٹ میں آپ نے ایک جلسہ عام سے خطاب کرتے ہوئے مسلمانوں کو تائید کی!

”سب مسلمان آپس میں متفق ہو کر اسلامی جھنڈے تلے آجائیں۔ ہندو، مسلمان کا ہرگز خیر خواہ نہیں ہو سکتا۔ آج کل اطراف عالم میں جو مظالم ہندوؤں کی طرف سے مسلمانوں پر ڈھائے جا رہے ہیں کسی فرد و بشر سے پوشیدہ نہیں۔ ایسے مظالم کو سامنے دیکھ کر اب بھی اگر کوئی مسلمان اُن سے اختلاط کرے خواہ وہ مولوی ہو یا عالم اُس کو اسلام سے کیا تعلق اور مسلمانوں کو اس سے کیا میل ملاپ؟ ایسے نام نہاد مولویوں سے اُن کو تقویت پہنچتی ہے کہ وہ مسلمانوں کے خلاف ظلم کر رہے ہیں۔“

آخر میں آپ نے دُعا فرمائی کہ اللہ تعالیٰ مسلمانوں میں اتفاق و اتحاد پیدا کرے اور ایسے نام نہاد مسلمان (ہندو پرستوں) سے سچے مسلمانوں کو بچائے۔ آمین یا مولاکریم۔

22 اپریل 1938ء کو جامع مسجد کلاں میانہ پورہ سیالکوٹ میں خطبہ جمعۃ المبارک ارشاد فرماتے ہوئے حضرت امیر ملت نے ”حقانیت اسلام“ کے موضوع پر اڑھائی گھنٹے کے ایمان افروز اور باطل سوز خطاب میں فرمایا:

”مسلمانو! آج ایک جھنڈا اسلامی ہے، دوسرا کفر کا۔ تم کس جھنڈے کے سائے میں رہو گے؟“

سب حاضرین نے متفقہ آواز سے کہا ”اسلام کے جھنڈے کے سائے میں۔“ پھر آپ نے کلمہ شہادت پڑھوا کر حاضرین سے وعدہ لیا اور سب حاضرین نے یک زبان ہو کر ہاتھ بند کر کے وعدہ کیا کہ ہم کفر کے جھنڈے کے نیچے جا کر اُن میں ہرگز شامل نہ ہوں گے بلکہ اُن سے شامل ہونے والوں کے ساتھ کسی قسم کا برتاؤ نہ رکھیں گے، نہ اُن کی نماز جنازہ پڑھیں گے اور نہ اُن کو اپنے قبرستان میں مرنے کے بعد دفن کریں گے۔“

11 مئی 1938ء کو انجمن خدام الصوفیہ ہند علی پور سیدان کے 35 ویں سالانہ اجلاس سے خطاب فرماتے ہوئے آپ نے ارشاد فرمایا:

”ہندوستان کے تمام مسلمانوں کیلئے لازم ہے کہ وہ تمام کے تمام مسلم لیگ میں شامل ہوں، کیونکہ اس وقت کفر اور اسلام کی آپس میں جنگ ہے۔ ایک طرف کفر کا جھنڈا ہے اور دوسری طرف اسلامی پرچم ہے جو مسلم لیگ کا ہے۔ تمام مسلمانوں کیلئے لازم ہے بلکہ ہر مسلمان کا فرض ہے کہ وہ اس وقت مسلمانوں کو بچانے کیلئے اور اسلامی شعائر کی حفاظت کیلئے تمام کے تمام مسلم لیگ میں شامل ہو جائیں۔“

اس موقع پر امیر ملت نے قائد اعظم کی ملت اسلامیہ کیلئے گرانقدر خدمات اور مساعی جلیلہ کا اعتراف فرماتے ہوئے دعا کی کہ اللہ تعالیٰ انہیں کامیاب کرے اور انہیں زیادہ سے زیادہ اسلام کی خدمت کرنے کی توفیق عطا فرمائے۔“

20۔ اکتوبر 1938ء کو آپ نے صوبہ سرحد کے مریدوں کو ایک خصوصی پیغام بھیجا کہ وہ مسلم لیگ میں شامل ہو کر آزادی کی منزل حاصل کرنے کیلئے اپنی تمام تر مساعی صرف کر دیں۔

دسمبر 1938ء میں آپ براہ کراچی عازم حج ہوئے۔ بخشی مصطفیٰ علی خان (خلیفہ امیر ملت ف 1974ء) بھی ہمراہ تھے۔ جہاز کی روانگی کے انتظار میں چار دن کراچی قیام کرنا پڑا۔ دریں اثنا قاضی شہر نے آپ سے دریافت کیا کہ ”مسلم لیگ کے متعلق حضور کی رائے کیا ہے؟ یہاں صوبہ سندھ میں خود مسلمانوں کی دو جماعتیں ہو گئی ہیں۔ ایک مجبور کرتی ہے کہ کانگریس میں شامل ہوں، دوسری زور لگاتی ہے کہ مسلم لیگ میں داخل ہوں۔“

آپ نے جواباً ارشاد فرمایا:

”قاضی صاحب! آپ کے سامنے دو علم ہیں، ایک حق کا دوسرا باطل کا۔ فرماؤ! آپ کون سا علم پسند کریں گے؟ مرنا بھی ہو تو کیا باطل کے علم کے نیچے مرنا پسند کرو گے؟“

قاضی صاحب نے کہا کہ حضور! مسئلہ سمجھ میں آ گیا۔

1939ء میں برصغیر میں پاکستان کی آواز تو بلند ہو رہی تھی لیکن کوئی اس کی علمی و عملی صورت اور اس کی فلسفیانہ اور منطقی بنیاد کو واضح اور معین شکل میں اب تک پیش نہ کر سکا تھا۔ امیر ملت نے اپنے مرید خاص پروفیسر ڈاکٹر سید ظفر الحسن صدر شعبہ فلسفہ مسلم یونیورسٹی علی گڑھ (ف 1949ء) کو اس کام پر مامور کیا۔

ڈاکٹر صاحب نے اپنے شاگرد ڈاکٹر افضال حسین قادری (ف 1974ء) کے تعاون سے ستمبر 1939ء میں ایک سکیم مع چارٹ و نقشہ جات اور مقدمہ بعنوان ”ہندوستان کے مسلمانوں کا مسئلہ اور اس کا حل“ مسلم لیگ کی مجلس عاملہ کے سامنے پیش کی جس نے ”علی گڑھ پاکستان سکیم“ کے نام سے شہرت حاصل کی۔ علی گڑھ مسلم یونیورسٹی کے تمام اساتذہ اور پروفیسران کا زبردست بیان سکیم کی تائید و حمایت میں شائع ہوا اور جلد ہی یہ سکیم پورے برصغیر میں ہر دل کی دھڑکن بن گئی۔ چنانچہ تحریک پاکستان کی تاریخ میں ”علی گڑھ سکیم“ ایک نشانِ اعظم کا درجہ رکھتی ہے۔

اس سکیم کی تیاری کے سلسلے میں امیر ملت کے مشورہ پر ڈاکٹر سید ظفر الحسن (ف 1949ء) اور حکیم الامت علامہ اقبال (ف 1938ء) کے مابین کچھ عرصہ خط و کتابت بھی رہی اور بعض باتوں کی وضاحت کیلئے ڈاکٹر سید ظفر الحسن نے اپنے شاگرد خاص ڈاکٹر برہان احمد فاروقی کو بار بار با حکیم الامت کی خدمت میں بھیجا۔

ڈاکٹر سید ظفر الحسن کا خیال تھا کہ ہندوستان کے مسلمانوں کی اپنی علیحدہ قومی شناخت ہے جو بڑی حد تک غیر مسلموں سے مختلف ہے۔ اس سکیم میں ہندوستان کو تین خود مختار وفاقوں میں تقسیم کرنے کا مشورہ دیا گیا تھا جن میں سے ایک شمال مغرب میں واقع چار مسلم اکثریتی صوبوں اور متعدد چھوٹی ریاستوں پر، دوسرا بنگال (ہاوڑہ، مدنا پورہ، بہار کا ضلع پورنیا اور آسام کا ضلع بہلت نکال کر) پر اور تیسرا باقی ماندہ ہندوستان (چند علاقے مستثنیٰ کر کے) پر مشتمل ہو جس کیلئے انہوں نے خصوصی حیثیت کی تجویز پیش کی۔ ڈاکٹر صاحب نے یہ بھی تجویز پیش کی کہ ان تینوں وفاقوں کو دفاع اور حملہ کیلئے باہمی اتحاد کی اجازت دی جائے۔

1939ء میں جب کانگریس کے سیاسی مقابلے میں مسلم لیگ کو فتح حاصل ہوئی اور کانگریس وزارت سے مستعفی ہو گئی تو مسلمانوں میں ہر طرف مسرت کی لہر دوڑ گئی کیونکہ ہندوؤں کی ایذا رسانیوں اور ریشہ دوانیوں سے نجات مل گئی۔ اس پر حضرت قائد اعظمؒ نے 2 دسمبر 1939ء کو مسلمانان ہند سے اپیل کی کہ وہ 22 دسمبر 1939ء بروز جمعہ المبارک ”یوم نجات“ منائیں اور بعد نماز جمعہ دو نفل شکرانہ خداوند قدوس کی بارگاہ میں ادا کریں۔ اس فیصلے کو مسلمانوں اور دوسرے پسماندہ فرقوں نے نہایت جوش و خروش سے قبول کیا۔ پورے ہندوستان میں جلسے ہوئے جن میں کانگریسی حکومتوں کے مظالم کا ذکر کیا گیا اور ان سے نجات پانے پر شکر ادا کیا گیا۔

حضرت امیر ملت نے دربار علیہ علی پور سید اس (سیالکوٹ) میں شایان شان ”یوم نجات“ منانے کا اہتمام فرمایا اور تاریخی ”مسجد نور“ میں کثیر جماعت کے ساتھ نماز جمعہ ادا کرنے کے بعد دو نفل شکرانہ ادا کئے اور پھر اپنے مخصوص دلپذیر انداز میں حاضرین سے خطاب فرمایا اور ”یوم نجات“ کی اہمیت بیان کرتے ہوئے ارشاد کیا:

”دو جھنڈے ہیں ایک اسلام کا، دوسرا کفر کا۔ مسلمانو! تم کون سے جھنڈے کے نیچے کھڑے ہو گے؟ سب سے بااثر بند کہا کہ اسلام کے جھنڈے کے نیچے۔ پھر آپ نے دریافت فرمایا کہ جو کفر کے جھنڈے کے نیچے کھڑے ہوں گے ان میں سے اگر کوئی مر جائے گا تو کیا تم ان کے جنازہ کی نماز پڑھو گے؟ سب نے انکار کیا۔ پھر آپ نے دریافت فرمایا کہ کیا تم اس کو مسلمانوں کے قبرستانوں میں دفن کرو گے؟ سب نے اقرار کیا کہ ہرگز نہیں۔ پھر حضرت نے ارشاد کیا کہ اس وقت سیاسی میدان میں اسلامی جھنڈا مسلم لیگ کا ہے اور ہم بھی مسلم لیگ کے ساتھ ہیں اور سب مسلمانوں کو مسلم لیگ میں شامل ہونا چاہیئے۔“

اس کے بعد جوں جوں قائد اعظمؒ کی زیر قیادت مسلم لیگ کی خدمات منظر عام پر آتی گئیں، حضرت امیر ملت کی توجہ مبارک زیادہ سے زیادہ اس طرف مبذول ہوتی گئی۔ 23 مارچ 1940ء کو اقبال پارک لاہور میں ”آل انڈیا مسلم لیگ“ کا اجلاس ”قرارداد لاہور“ منعقد ہوا تو حضرت امیر ملتؒ نے ”آل انڈیا سنی کانفرنس“ کی نمائندگی کیسے پیر صاحب مانگی شریف (ف 1960ء)، مولانا عبدالحامد بدایونی (ف 1970ء)، مولانا عبدالغفور ہزاروی ثم وزیر آبادی (ف 1970ء)، پیر عبداللطیف زکوڑی شریف (ف 1978ء) کو بھیجا جبکہ مجاہد ملت مولانا محمد عبدالستار خان نیازی (ف 2001ء) اس وقت نوجوان طلباء کی نمائندگی کر رہے تھے۔ یہ سب حضرات مسلم لیگ کے باقاعدہ مبلغ اور جاٹار تھے۔ اس موقع پر حضرت امیر ملتؒ نے ایک بیان جاری فرمایا!

”مسلم لیگ ہی ایک اسلامی جماعت ہے۔ مسلمانو! سب اس میں شامل ہو جاؤ، اگر اس میں شامل نہ ہو گے تو اور کون سی جماعت ہے جو مسلمانوں کی ہمدرد ہو سکتی ہے۔ کانگریس سے اس بات کی توقع رکھنا کہ وہ مسلمانوں کی حمایت کرے گی، فضول ہے۔“

انہی دنوں قائد اعظمؒ، علیحدہ قومیت کی بنیاد پر جداگانہ حکومت کا نظریہ منوانے میں کامیاب ہو گئے تھے۔ حضرت امیر ملت نے 23 مارچ 1940ء کو قرارداد پاکستان کے مبارک موقع پر حسب ذیل تہنیتی تار



ارسال فرما کر قائد اعظمؒ کو اپنی بھرپور حمایت کا یقین دلایا۔ تارکامضمون یہ تھا۔

”فقیر معذہ کو روڑ جمع اہل اسلام ہند، دل و جان سے آپ کے ساتھ ہے اور آپ کی کامیابی پر

آپ کو مبارکباد دیتا ہے اور آپ کی ترقی مدارج کیسے دعا کرتا ہے۔“

26 جولائی 1943ء کو نظہر کے وقت خاکسار کارکن رفیق صابر آف مزنگ لاہور نے بمبئی میں

قائد اعظمؒ پر قاتلانہ حملہ کیا اور حملہ کی خبر اسی شام ریڈیو بمبئی نے نشر کی تو حضرت امیر ملت اُن دنوں حیدر

آباد میں جہوہ افروز تھے۔ رات کو دس بجے قائد ملت نواب بہادر یار جنگ (ف 1944ء) صدر ”آل

انڈیا اسٹینس مسم لیگ“ و صدر ”مجلس اتحاد المسلمین حیدر آباد دکن“، عجیب پریشانی کے عالم میں آپ کی

خدمت میں حاضر ہوئے اور یہ روح فرسا خبر سنائی۔ آپ کو اس خبر سے بہت رنج ہوا۔ آپ نے فوراً رُو

بقبلہ ہو کر حضرت قائد اعظمؒ کی صحت و سلامتی اور درازی عمر و کامیابی مقصد کیلئے دعا مانگی۔ دوسرے دن

آپ نے بقلم خاص قائد اعظمؒ کے نام بھردی و مزاج پرسی کے طور پر ایک مکتوب تحریر فرمایا اور ایک نادر قلمی

نسخہ قرآن مجید، ایک ٹمپلی جانماز، ایک تسبیح، ایک شال، ایک زمزمی آب زمزم اور دیگر اشیاء اپنے محبوب خلیفہ

حضرت بخشی مصطفیٰ علی خاں (ف 1974ء) کے ہاتھ قائد اعظمؒ کو روانہ فرمائیں۔

اپنے مکتوب گرامی میں آپ نے سلام و دعا کے بعد تحریر فرمایا تھا!

”قوم نے مجھے امیر ملت مقرر کیا ہے اور پاکستان کیسے جو کوششیں آپ کر رہے ہیں، وہ میرا

کام ہے لیکن میں اب سو سال سے زیادہ عمر کا ضعیف و ناتواں شخص ہوں، میرا بوجھ جو آپ پر

پڑا ہے اس میں امداد کرنا اپنا فرض سمجھتا ہوں، آپ مطمئن رہیں۔ نمرود کی دشمنی حضرت ابراہیم

علیہ السلام کے دین کی، فرعون کی دشمنی، حضرت موسیٰ کلیم اللہ علیہ السلام کے دین کی، ابوجہل کی

دشمنی ہمارے نبی اکرم صلی اللہ علیہ وسلم کے دین کی ترقی کی باعث ہوئی ہے۔

اب جو یہ حملہ آپ پر ہوا ہے، آپ کی کامیابی کیسے فال نیک ہے۔ آپ کو میں مبارکباد دیتا

ہوں کہ آپ اپنے مقصد میں کامیاب ہوں گے۔ آپ کو حصول مقصد میں خواہ کتنی ہی

دُشواریوں کا سامنا ہو آپ بالکل پرواہ نہ کریں اور پیچھے نہ ہٹیں، جس شخص کو اللہ کامیاب فرمانا

چاہتا ہے، اس کے دشمن پیدا کر دیتا ہے۔

میں دعا کرتا ہوں کہ اللہ تعالیٰ آپ کے دشمنوں کو ذلیل و خوار کرے۔ میں اور میرے تمام

یارانِ طریقت آپ کے معاون و مددگار رہیں گے۔ آپ بھی عہد کریں کہ اپنے مقصد سے

ذرا بھر نہیں بنیں گے۔“

بخشی صاحب جب یہ مکتوب اور تحائف لے کر قائد اعظمؒ کی فرودگاہ مالاباریل بمبئی پہنچے تو معلوم ہوا کہ ڈاکٹروں نے ملاقات پر قدغن لگا رکھی ہے۔ وہ محترمہ فاطمہ جناح سے مل کر خط اور تحائف ان کے سپرد کر آئے اور واپس آ کر تفصیل اور خیریت مزاج سے حضرت امیر ملتؒ کو مطلع کیا۔ چند روز بعد (11 اگست 1943ء کا لکھا ہوا) قائد اعظمؒ کا خط آیا جس میں انہوں نے سلام و دعا کے بعد لکھا تھا کہ!

”جب آپ جیسے بزرگوں کی دعا میرے شامل حال ہے تو میں اپنے مقصد میں ابھی سے کامیاب ہوں اور آپ سے وعدہ کرتا ہوں کہ میری راہ میں کتنی ہی تکلیفیں کیوں نہ آئیں، میں اپنے مقصد سے کبھی پیچھے نہ ہٹوں گا۔ آپ نے قرآن شریف اس لئے عنایت فرمایا ہے کہ میں مسلمانوں کا لیڈر ہوں۔ جب تک قرآن شریف اور دین کا علم نہ ہو، کیا لیڈری کر سکتے ہوں۔ میں وعدہ کرتا ہوں کہ قرآن شریف پڑھوں گا، انگریزی ترجمے میں نے منگوائے ہیں۔ ایسے عالم کی تلاش میں ہوں جو مجھے انگریزی میں قرآن کی تعلیم دے سکے۔ جاننا آپ نے اس لئے عطا کی ہے کہ جب میں اللہ تعالیٰ کا حکم نہیں مانتا تو مخلوق میرا حکم کیونکر مانے گی؟ میں وعدہ کرتا ہوں کہ نماز پڑھوں گا۔ تسبیح آپ نے اس لئے ارسال کی ہے کہ میں اس پر درود شریف پڑھا کروں۔ جو شخص اپنے پیغمبر ﷺ پر اللہ تعالیٰ کی رحمت طلب نہیں کرتا، اس پر اللہ تعالیٰ کی رحمت کیسے نازل ہو سکتی ہے، میں اس ارشاد کی تعمیل بھی کروں گا۔“

جب قائد اعظمؒ کا مکتوب حضرت امیر ملتؒ کو پڑھ کر سنایا گیا تو آپ بہت خوش ہوئے اور فرمایا: ”میں حیدر آباد دکن میں بیٹھا ہوں اور جناح صاحب بمبئی میں ہیں۔ اتنے بعد مسافت پر ان کو میرے ماضی الضمیر کی کیسے خبر ہوگئی۔ درآنحالیکہ میں نے اس کا تذکرہ بھی نہیں کیا ہے۔ بے شک جناح صاحب تو ولی اللہ ہیں کہ انہوں نے میرے دل کی بات جان لی۔“

1944ء میں حضرت امیر ملتؒ نے ضلع ہوشیار پور (مشرقی پنجاب، بھارت) کا دورہ کر کے مسلم لیگ کے پیغام کو عام کیا اور لوگوں کو تحریک پاکستان کی حمایت پر کمر بستہ کیا۔ ایک ایسے ہی جلسے کی روئیداد مولانا شاہ محمد جعفر چلواری (ف 1982ء) کی زبانی سنئے!

”1944ء میں قبلہ پیر جماعت علی شاہؒ کی زیر صدارت دوسو بہ (ضلع ہوشیار پور) میں بڑا جلسہ تھا جس میں مجھ کو بہ نظر محبت مدعو کیا گیا تھا۔ میں نے معذرت لکھ بھیجی کہ حالات کے پیش

نظر نہیں پہنچ پاؤں گا۔ یکا یک ایک دن پہلے تار ملا کہ دوسرے کے جلسے میں پہنچو۔ یہ تار قبلہ پیر جماعت علی شاہ کی طرف سے تھا جس کے بعد میرے لئے انکار کی گنجائش نہ رہی ہذا میں حاضر ہوا۔ یہ جلسہ بہت ہی کامیاب اور کامران ہوا۔ حضرت قبلہ پیر جماعت علی شاہ نے مسلم لیگ کی اہمیت اور پاکستان کے موضوع پر با اثر اور دل کی گہرائیوں میں اتر جانے والی تقریر فرمائی۔ ہندوؤں کی مکاری اور انگریز کے خلاف جو مسلمانوں کے مقابلے میں آریہ سماجی ہندوؤں اور برہمنوں کی حوصلہ افزائی کرتے تھے، کے متعلق وضاحت سے تقریریں فرمائیں۔“

28 تا 30 اپریل 1944ء کو تالاب شیخ مور بخش سیالکوٹ کے وسیع پنڈال میں پنجاب مسلم لیگ کا سالانہ اجلاس ہوا تو اس کی کامیابی و کامرانی کیلئے حضرت امیر ملت نے بھرپور سرپرستی فرمائی۔ داسے درے قلمے غنہ قدے مکمل تعاون فرمایا۔ قائدین مسلم لیگ کو اجلاس میں شرکت کی دعوت دی۔ چنانچہ قائد ملت نواب بہادر یار جنگ (ف 1944ء) کو بھی حضرت اقدس نے اس تاریخی اور یادگار اجلاس میں دعوت شرکت و خطاب دی۔ نواب صاحب مرحوم و مغفور نے اس کا ذکر خیر اپنے ایک خط بنام نصر اللہ خاں وکیل جنرل سیکرٹری مجلس استقبالیہ پراونشل مسلم لیگ کانفرنس، حسام الدین سٹریٹ سیالکوٹ سٹی محرمہ 10 فروری 1944ء میں اس طرح کیا ہے!

”مکرمی! خط اور حضرت مولانا جماعت علی شاہ صاحب کا ارشاد وصول ہوا۔ مجھے اپنا وعدہ یاد ہے لیکن اجلاس کی تاریخ سے واقفیت کا انتظار ہے کیونکہ میں نے اس دفعہ پنجاب کی آمد پر بعض اور جلسوں میں بھی شرکت کا وعدہ کر لیا ہے۔ جیسے ہی تاریخوں کا تعین ہو مطلع فرما کر ممنون کیجئے۔“

جون 1944ء میں حضرت امیر ملت، سری نگر (کشمیر) میں جلوہ افروز تھے کہ آپ کے مرید خاص قائد ملت چوہدری غلام عباس (ف 1967ء) قائد اعظم کو ساتھ لے کر آپ کی خدمت میں حاضر ہوئے۔ آپ نے قائد اعظم کی پر تکلف دعوت کی اور انواع و اقسام کے 45 کھانے دسترخوان پر پختے گئے۔ دعوت کے اختتام پر حضرت امیر ملت نے قائد اعظم کو تہی نف مرحمت فرمائے اور کامیابی و کامرانی کی دعا فرمائی اور حاضرین سے فرمایا کہ سب لوگ مسم لیگ کیسے وقف ہو جاؤ اور ہر طرح سے مدد کر کے تحریک پاکستان کو ساحل کامیابی سے ہمکنار کریں۔ یاد رہے کہ اس تاریخی اور بے مثل دعوت میں کشمیر اور بیرون کشمیر کے رؤسا و عمائدین بھی شریک تھے۔

اس دعوت کے بعد حضرت امیر ملتؒ نے قد آور اشتہارات کے ذریعے مسلم لیگ کی حمایت کا اعلان فرمایا اور قائد اعظمؒ کی کامیابی کی پیش گوئی کی۔ چنانچہ اس پیشگوئی پر کامل یقین کرتے ہوئے قائد اعظمؒ نے لاہور کے ایک عظیم الشان اجتماع میں کہا تھا کہ!

”میرا ایمان ہے کہ پاکستان ضرور بنے گا کیونکہ امیر ملتؒ مجھ سے فرما چکے ہیں کہ پاکستان ضرور بنے گا اور مجھے یقین واثق ہے کہ اللہ تعالیٰ آپ کی زبان مبارک کو ضرور سچا کریں گے۔“

اواخر جون 1945ء میں حضرت امیر ملتؒ نے تحریک پاکستان کی حمایت میں ایک زبردست بیان جاری فرمایا جس کا عنوان ”تحریک پاکستان اور صوفیاء کرام“ تھا۔ اس بیان کا مرکزی نقطہ یہ تھا کہ ”محمد علی جناح ہمارا بہترین وکیل ہے اور مسلم لیگ مسلمانوں کی واحد نمائندہ جماعت ہے لہذا سب مسلمان قیام پاکستان کی جدوجہد میں شریک ہوں۔“

آپ کے اس بیان کی تائید صاحبزادہ ظہور الحق (ف 1984ء) سجادہ نشین خانقاہ سراچیہ گورداسپور، خواجہ غلام سدید الدین سجادہ نشین تونسہ شریف (ف 1960ء)، پیر سید محمد فضل شاہ امیر حزب اللہ جلالپور شریف ضلع جہلم (ف 1966ء)، میاں علی محمد خاں سجادہ نشین سی شریف (ف 1975ء) اور سید محمد حسین سجادہ نشین سکھو چک ضلع گورداسپور (ف 1978ء) و دیگر بہت سے مشائخ نے کی۔

1945ء میں جب کانگریسی علماء نے پاکستان کی مخالفت میں سردھڑکی بازی لگا دی تو حضرت امیر ملتؒ نے قیام پاکستان کی حمایت میں اطراف و اکناف ملک کے دورے کئے اور قائد اعظمؒ کے حق میں فضا ساز گار بنائی۔ آپ کی جامع اور مدلل تقریر سے متاثر ہو کر لوگ کانگریس سے الگ ہو کر مسلم لیگ میں شامل ہونے لگے تو بمصداق ”کھسینی بنی کھمبہ نو پے“ جمیعت علماء ہند اور مجلس احرار نے قائد اعظمؒ کی ذات الاصفات پر گھناؤنے اور ریک حملے شروع کر دیئے، تب آپ نے پنجاب مسلم لیگ کے اجلاس عام منعقدہ لاہور کی صدارت کرتے ہوئے ارشاد فرمایا!

”دوقومی نظریہ سب سے پہلے سر سید رحمۃ اللہ علیہ نے پیش کیا تھا اور اقبال رحمۃ اللہ علیہ نے اپنے کلام کے ذریعے قوم کو متاثر کیا۔ اب قائد اعظمؒ نے اسی دوقومی نظریے کے بار آور ہونے کیلئے مسلمانوں کا عیحدہ وطن قائم کرنے کا بیڑا اٹھایا ہے۔ قاعدہ اور اصول یہ ہے کہ ہر شخص اپنے مقدمے کی پیروی کیسے قابل و تجربہ کار وکیل تلاش کرتا ہے، بلا تمیز غیرے کہ وہ وکیل ہندو ہے یا مسلمان یا عیسائی۔ اب ہمارا مقدمہ انگریز اور ہندو کے ساتھ ہے، مسلمانوں قائد اعظمؒ کو

اس مقدمے کا وکیل بنایا ہے اور پھر اُن کی ذات پر کیچڑ اُچھالنا اور رکیک و سوتیلہ حملے کرنا کیا معنی! سوائے ذاتی کمزورت و حسد کے۔ یہ تو ایک اصول کی بات تھی، اب ربی میری عقیدت، اگر میں چراغ لے کر ڈھونڈوں تو مجھے ہندوستان میں ایک بھی جناح صاحب ایسا ایمان والا مسلمان نظر نہیں آتا جو ایسی اسلام کی خدمت بجالا رہا ہو۔“

اس کے بعد حضرت امیر ملت نے قائد اعظمؒ اور تحریک پاکستان کی تائید و حمایت کیلئے سرگرمی کا ایسا مظاہرہ فرمایا کہ مخالفین کی نیندیں حرام ہو گئیں۔ پیرانہ سالی کے باوجود طوفانی دوروں کا سلسلہ شروع فرمایا۔ اوائل ستمبر 1945ء میں رُتھک (بھارت) کا دوروزہ دورہ فرمایا اور حسب سابق شہری وضع مسلم لیگ کے سیکرٹری مالیات صاحبزادہ اختر علی صدیقی کو شرف میزبانی بخشا اور قلعہ میں اُن کے دیوان خانہ میں قیام فرمایا۔ رات کو ایک عظیم الشان جلسہ عام سے خطاب کرتے ہوئے لوگوں کو مسلم لیگ کی حمایت کی تلقین کی۔ حاضرین نے بہ آواز بلند مسلم لیگ کا ساتھ دینے کا اعلان کیا۔ پھر آپ نے شہری مسلم لیگ کے عہدیدار مقرر کئے۔ رافہ خورشید علی، چوہدری حسین علی اور محبوب الہی وغیرہ۔

14 تا 16 ستمبر 1945ء بروز جمعہ، ہفتہ، اتوار دارالعلوم مرکزی انجمن حزب الاحناف ہند لاہور کے سالانہ اجلاس کے موقع پر ہندوستان بھر کے اکابر علماء اہلسنت و جماعت تشریف لائے۔ اجلاس کی صدارت حضرت امیر ملتؒ نے فرمائی۔ ”صوبائی سنی کانفرنس پنجاب“ کا قیام عمل میں لایا گیا اور فیصلہ کیا گیا کہ کانگرس، احرار، خاکسار اور یونینسٹ ہرگز ہرگز مسلمانوں کی نمائندہ جماعتیں نہیں ہیں۔ کانگرس، مشرکین و مرتدین کی جماعت ہے اور اسلام اور مسلمانوں کی بدترین دشمن ہے اس سے یہ ہرگز توقع نہیں کہ یہ مسلمانوں کے حقوق کی نمائندگی کر سکے۔ لہذا مسلمانوں کو اپنا قیمتی ووٹ کانگرس کو دینا حرام ہے۔

احرار، خاکسار اور یونینسٹ وغیرہ وغیرہ اکثریت سے کٹ کر گاندھی اور نہرو کے زرخیز غلام بن چکے ہیں، انہیں مسلمانوں کی نمائندگی کا کوئی حق نہیں ہے۔ مسلمانوں کے ووٹ حاصل کرنے کا حق صرف ”سنی العقیدہ“ مسلمانوں کو ہے جو کونسلوں میں جا کر مسلمانوں کے جائز حقوق کی نگہداشت کریں اور احکام شریعت کے مطابق جدوجہد کریں۔

حضرت امیر ملتؒ کی زیر صدارت اس اعلانِ حق سے مخالفین پاکستان کی صفوں میں کھلبلی مچ گئی۔ مشہور کانگریسی مولوی حفیظ الرحمن سیوہاری (ف 1962ء) نے اپنی بوکلا ہٹ کا اظہار کرتے ہوئے کہا!

”گذشتہ دنوں لاہور حزب الاحناف کے سالانہ جلسے میں ایک بدعتی پیر جماعت علی شاہ علی پوری

نے شرکتِ کانگریس کو حرام اور اُن کو ووٹ دینا حرام اور کانگریس مشرکین و مرتدین کی جماعت ہے، قرار دے کر جس قدر مسلم لیگیوں کی ہمت افزائی کی وہ تمام کی تمام شرانگیزی پر مبنی ہے۔“

21 ستمبر کو سہ روزہ ”الامان“ دہلی میں حضرت امیر ملتؒ کا ایک بیان شائع ہوا جس میں مسلمانوں سے اپیل کی گئی تھی کہ ”وہ مسلم لیگ کے امیدواروں کو ووٹ دیں۔“ اپیل کے آخر میں آپؒ نے فرمایا کہ ”خدا ستر جناح کی عمر دراز کرے جو ہندوستان کے مسلمانوں کے واحد لیڈر اور واقعی قائد اعظم ہیں۔“

28 ستمبر 1945ء کو روزنامہ ”خلافت“ بمبئی میں جمعیت علماء اسلام کلکتہ کی طرف سے مسم لیگ کی تائید و حمایت میں علماء و مشائخ کا ایک مشترکہ بیان چھپا جس میں حضرت امیر ملتؒ کا اسم گرامی سرفہرست تھا اور دیگر حضرات میں سید الاحرار مولانا حسرت موہانیؒ (ف 1951ء)، خواجہ حسن نظامی دہلوی (ف 1955ء)، مولانا ظفر علی خان (ف 1956ء) اور مولانا محمد بخش مسم (ف 1987ء) شامل تھے۔

اواخر ستمبر 1945ء آپؒ نے ایک بیان میں ارشاد فرمایا کہ ”اس بنا پر فقیر جمع مسلمانان ہند سے اپیل کرتا ہے کہ جس طرح فقیر نے شملہ کانفرنس کے موقع پر اعلان کیا تھا کہ مسلم لیگ ہی مسلمانان ہند کی واحد سیاسی جماعت ہے۔ اب چونکہ جدید انتخابات ہونے والے ہیں، اس موقع پر جیسا کہ قائد اعظم محمد علی جناحؒ صاحب نے مسلمانان ہند سے یہ اپیل کی ہے کہ ہر ایک مسلمان کو مسلم لیگ کے امیدوار کو ووٹ دینا چاہیئے اور اپنی حیثیت سے زیادہ چندہ دینا چاہیئے۔ فقیر بحیثیت امیر ملتؒ، قائد اعظمؒ کی اس اپیل کی پر زور تائید کرتا ہے کہ اس موقع پر ہر طرح سے مسلم لیگ کی امداد کریں اور میرے متوسلین انشاء اللہ تعالیٰ مسلم لیگ کی امداد کرتے رہیں گے۔“

اس کے بعد آپؒ نے اور زیادہ انہماک اور جوش و خروش سے مسلم لیگ اور قائد اعظمؒ کی حمایت میں سرگرمی کا مظاہرہ کیا۔ آپؒ نے تمام علمائے دین اور مشائخ عظام کو خاص طور پر توجہ دلائی کہ اب گوشہ نشینی چھوڑ کر میدانِ عمل میں آئیں اور اپنا فرض ادا کریں۔ چنانچہ اطراف و اکناف سے آپؒ کو خطوط اور تاروں کے ذریعے تعاونِ عمل کے پیغامات موصول ہوئے۔ پیر صاحب مانگی شریف (ف 1960ء) خود بہ نفس نفیس علی پور شریف حاضر ہوئے اور غیر مشروط طور پر اپنی خدمات پیش کرتے ہوئے عرض کیا!

”حاضر ہوں گیا، اب جو حکم ہو گا تعمیل کروں گا۔“

آپؒ نے فرمایا!

”اب دین اور ملت کی خدمت کی ضرورت ہے، یہ کام جو جناح صاحب کر رہے ہیں، ہم



سب کا ہے، آپ بھی ان کی اعانت فرمائیں۔“

حضرت امیر ملت کے اس ارشاد کی تعمیل میں پیر صاحب مانگی شریف نے 14 اکتوبر 1945ء کو مانگی شریف تحصیل نوشہرہ ضلع پشاور میں برصغیر کے نامور علماء و مشائخ کی ایک کانفرنس بدئی تاکہ صوبہ سرحد میں مسلم لیگ کے کام کو تیز تر کیا جائے۔ یہ کانفرنس رات کو پیر معصوم بادشاہ فاروقی سجادہ نشین چورہ شریف ضلع انک (ف 1957ء) کی زیر صدارت ہوئی۔ اس کانفرنس میں حضرت امیر ملت کو خصوصی طور پر مدعو کیا گیا تھا۔ علاوہ ازیں صدر الافاضل مولانا سید محمد نعیم الدین مراد آبادی (ف 1948ء)، خواجہ غلام سدید الدین سجادہ نشین تونسہ شریف (ف 1960ء)، فخر ملت مولانا عبدالحی بدایونی (ف 1970ء) مجدد سرحد پیر محمد عبداللطیف سجادہ نشین زکوڑی شریف، ذریہ اسماعیل خاں (ف 1978ء) اور حاجی فضل حق پیر صاحب کار بوند شریف (ف 1952ء) جیسے پانچ صدجید علماء و مشائخ نے قدوم میمنت لڑو فرمایا۔ حضرت امیر ملت نے اپنے روح پرور خطاب میں قائد اعظم اور مسلم لیگ کی زبردست حمایت فرمائی۔ تمام حاضرین نے تحریک پاکستان کی تائید و حمایت میں تن من وھن کی بازی لگانے کا عہد کیا۔

26 تا 28 اکتوبر 1945ء کو انجمن تبلیغ الاحناف امرتسر کے زیر اہتمام جامع مسجد میں جان محمد مرحوم میں حضرت امیر ملت کی زیر سرپرستی وزیر صدارت حضرت امام اعظم رحمۃ اللہ علیہ کے عرس مبارک کی سالانہ تقریب بڑے تزک و احتشام سے منعقد ہوئی۔ متحدہ ہندوستان کے جلیل القدر علماء و مشائخ نے اس سہ روزہ پروگرام میں شرکت کی۔ 28 اکتوبر کے پروگرام میں حضرت امیر ملت بہ نفس نفیس رونق افروز ہوئے اور پیرانہ سالی کے باوجود مسلسل دو گھنٹے پاکستان اور مسلم لیگ کے متعلق پُر جوش الفاظ میں تقریر فرمائی۔ حاضرین کا جوش و خروش دیدنی تھا۔ امرتسر جو احرار کا گڑھ شمار ہوتا تھا، اب گلی گلی، کوچے کوچے میں ”مسلم لیگ زندہ باد“ اور ”امیر ملت زندہ باد“ کے نعروں سے گونج رہا تھا۔

اس سہ روزہ تقریب سعید سے صدر الافاضل مولانا سید محمد نعیم الدین مراد آبادی (ف 1948ء)، ابو یوسف مولانا محمد شریف کوٹلوی (ف 1951ء)، حضرت سید محمد محدث کچھوچھوی (ف 1961ء)، شیخ القرآن علامہ عبدالغفور ہزاروی (ف 1970ء)، خطیب بے مثل سید محمود شاہ گجراتی (ف 1987ء)، صاحبزادہ سید انور حسین علی پوری (ف 1972ء) اور ابونور مولانا محمد بشیر کوٹلیو باران ضلع سیالکوٹ نے بھی مسلم لیگ اور تحریک پاکستان کی پُر زور حمایت میں تقریریں کیں۔

عرس مبارک کی تقریب اختتام کو پہنچی تو حضرت امیر ملت نے ضلع امرتسر کا دورہ فرمایا اور تحریک



پاکستان کو کامیاب بنانے کیلئے مدلل اور پُر مغز تقریریں کیں۔ آپ کے ساتھ صدر الافاضل مراد آبادی، حضرت محدث کچھوچھوی اور سید بونے شاہ رمداسی (ف 1947ء) تھے۔ یہ نورانی قافلہ جدھر سے گزرتا، فضا میں خوشبو بکھر جاتی۔ لوگ نعرہ تکبیر و رسالت کے بعد امیر ملت زندہ باد، قائد اعظم زندہ باد اور مسم لیگ زندہ باد کے فلک شگاف نعرے لگاتے۔ بقول شاعر!

۔ وہ جدھر سے گزرے روشنی ہوتی گئی

اگرچہ حضرت امیر ملت "ضعیف العمر" تھے مگر جب جلسہ سے خطاب فرماتے تو آپ کی آواز مبارک دور دور تک سامعین کے قلب و جگر میں پیوست ہو جاتی اور حاضرین پر رقت جاری ہو جاتی۔ اس دورہ کے بعد کانگریس یا دوسری نیم کانگریس جماعتوں کا کوئی جلسہ کامیاب نہ ہو سکا۔ انہی جگہوں پر جہاں کانگریس سیدروں کے گلے میں بار ڈالے جاتے تھے وہاں پتھر پڑتے دیکھا گیا اور مشرقی پنجاب کی فضا "مسلم ہے تو مسم لیگ میں آ" کے پُر کیف اور وجد آور نعروں سے گونجنے لگی۔

30 اکتوبر 1945ء کو روزنامہ "وحدت" دہلی کے صفحہ 3 کالم 3 پر مسلم لیگ کی حمایت پر حضرت امیر ملت کا ایک تہلکہ خیز بیان شائع ہوا جس نے فضا میں ارتعاش پیدا کر دیا اور کانگریسی علماء کی نیندیں حرام ہو گئیں۔ آپ نے فرمایا:

"ہندوستان بھر میں صرف مسلم لیگ ہی ایسی جماعت ہے جو بالکل صحیح طور پر مسلمانان ہند کے حقوق کی حفاظت کر رہی ہے اسلئے مسلم لیگ کی ہر ممکن امداد کر کے اس کو کامیاب بنانا ہر مسلمان کا فرض اولین ہے اور جو لوگ مسلم لیگ کی مخالفت کر رہے ہیں وہ دشمنان اسلام ہیں اس لئے اہل اسلام کیسے لازم ہے کہ وہ مخالفین مسلم لیگ کے نہ تو جنازوں میں شامل ہوں اور نہ ان کے مُردوں کو اپنے قبرستان میں دفن کرنے دیں۔"

اس بیان کو بعد میں گجراتی اخبار روزنامہ "وطن" بمبئی نے بھی اپنی اشاعت 6 نومبر 1945ء صفحہ 5 پر شائع کیا۔ یوں حضرت امیر ملت کے یہ زریں ارشادات ہندوستان کے کونے کونے میں گونج اُٹھے اور ہر مسلمان کے دل کی دھڑکن بن گئے۔

2 نومبر 1945ء کو جامع مسجد میاں جان محمد مرحوم امرتسر شہر میں ایک عظیم الشان سنی کانفرنس زیر صدارت حضرت امیر ملت منعقد ہوئی جس سے صدر الافاضل مولانا سید محمد نعیم الدین مراد آبادی (ف 1948ء) نے مسلم لیگ اور پاکستان کی حمایت میں ایک ہنگامہ خیز تقریر کی۔ ان کے علاوہ صاحبزادہ

سید انور حسین علی پوری (ف 1972ء) اور صاحبزادہ سید محمود شاہ گجراتی (ف 1987ء) نے بھی تحریک پاکستان کی حمایت میں تقریریں کیں۔ حضرت امیر ملتؒ نے بھی اپنے صدارتی خطبہ میں اس موضوع پر شعلہ بار خطاب کیا۔

24 نومبر 1945ء کو پیر صاحب مانگی شریف (ف 1960ء) نے مانگی شریف ضلع پشاور میں قائد اعظمؒ کی ایک شاندار دعوت کی اور ایک عظیم الشان جلسہ کا انعقاد بھی فرمایا۔ حضرت امیر ملتؒ کو جسہ کی صدارت کیسے دعوت دی مگر آپ ناسازی طبیعت کے باعث شریف نہ لے جاسکے اور اپنی جگہ اپنے فرزند اکبر سراج الملت پیر سید محمد حسین (ف 1961ء) کو قائد اعظمؒ کیسے سونے کا ایک تمغہ، تین سو روپے کی تھیلی اور کئی دوسرے تحائف دے کر بھیجا۔

پیر صاحب مانگی شریف نے حضرت سراج الملتؒ کی بڑی عزت افزائی کی اور جسہ کی صدارت انہیں کے سپرد کی۔ جب قائد اعظمؒ جسے میں آئے تو حضرت سراج الملتؒ نے آگے بڑھ کر سونے کا تمغہ (جس پر کلمہ حبیبہ کندہ تھا) قائد اعظمؒ کی طرف بڑھاتے ہوئے کہا کہ ”حضرت امیر ملتؒ نے آپ کی کامیابی کا طلائی تمغہ بھیجا ہے۔“ یہ سن کر قائد اعظمؒ بہت خوش ہوئے، کرسی سے اٹھ کر کھڑے ہو گئے اور سینہ تان کر کہا ”پھر تو میں کامیاب ہوں، آپ تمغہ میرے سینے پر آویزاں کیجئے۔“ اس پر مسم لیگی کارکن ملک شاد محمد نے آگے بڑھ کر حضرت سراج الملتؒ کے ہاتھ سے تمغہ لیا اور قائد اعظمؒ کی شیروانی کی بائیں طرف سینے پر ناک دیا۔ قائد اعظمؒ نے مسکرا کر شکریہ ادا کیا اور بیٹھ گئے۔

نومبر 1945ء کے آخر میں مسم لیگی امیدواروں کی حمایت میں امیر ملتؒ کا ایک اور بیان شائع ہوا جس میں آپ نے فرمایا کہ!

”دس کروڑ مسلمانان ہند نے فقیر کو امیر ملت تسلیم کر لیا ہے۔ مسلمانوں کو اپنے امیر ملت کی رہنمائی پر عمل کرنا نص قطعی سے واجب ہے۔ امیر ملت کا فرمانبردار، خدا اور رسول صلی اللہ علیہ وسلم کا فرمانبردار ہے۔ امیر ملت کا فرمان، خدا اور رسول صلی اللہ علیہ وسلم کا فرمان ہے۔ محمد علی جناح کی اس اپیل کی فقیر بھی بحیثیت امیر ملت پر زور تا سید کرتا ہے کہ ہر مسلمان مسم لیگ کے امیدوار کو ووٹ دے اور حیثیت سے زیادہ اُس کو چندہ دے۔“

اوائل دسمبر 1945ء میں پنجاب کے نامور صوفیائے رَام نے مسلم لیگ کی حمایت میں ایک اعلان جاری فرمایا جس میں مریدین کے علاوہ تمام مسلمانوں کو ہدایت اور تاکید کی گئی کہ مسلم لیگ کی حمایت

کریں۔ حضرت امیر ملتؒ نے اس موقع پر فرمایا کہ!

”جو مسلم لیگ میں شامل نہ ہو اور مر جائے تو اُن کے مرید ایسے شخص کا جنازہ بھی نہ پڑھیں۔“

46-1945ء کے انتخابات کے سلسلے میں حضرت امیر ملتؒ نے ایک تاریخی بیان جاری فرمایا جس سے کانگریس اور دیگر مسلم دشمن جماعتوں کے گھروں میں صف ماتم بکھ گئی۔ بیان ملاحظہ فرمائیے اور حضرت کے مجاہدانہ کردار اور قلندرانہ یلغار کی داد دیجئے۔

”اللہ تعالیٰ کا فضل و احسان ہے کہ ہندوستان کے دس کروڑ مسلمانوں نے فقیر کو امیر ملت تسلیم کر لیا۔ اب جملہ مسلمانان ہند کو اپنے امیر ملت کی رہنمائی پر عمل کرنا واجب ہے۔ یہ امر فقیر اپنی ہی طرف سے پیش نہیں کرتا بلکہ نص قطعی سے ثابت کرتا ہے کہ جس نے اپنے امیر کی اطاعت کی اس نے حضرت رسول اللہ ﷺ کی فرمانبرداری کی اور جس نے حضور انور ﷺ کی فرمانبرداری کی اس نے اللہ تعالیٰ کی فرمانبرداری کی اور جس نے امیر سے نافرمانی کی اس نے حضرت رسول اکرم ﷺ سے نافرمانی کی اور جس نے اپنے رسول ﷺ کی نافرمانی کی اس نے خدا کی نافرمانی کی۔

پس اس بنا پر فقیر جمیع مسلمانان ہند سے اپیل کرتا ہے کہ جس طرح فقیر نے شملہ کانفرنس کے موقع پر اعلان کیا تھا کہ مسلم لیگ ہی مسلمانان ہند کی واحد سیاسی جماعت ہے، اب چونکہ جدید انتخابات ہونے والے ہیں اس موقع پر جیسا کہ قائد اعظم محمد علی جناح صاحب نے مسلمانان ہند سے یہ اپیل کی ہے کہ ہر ایک مسلمان کو مسلم لیگ کے امیدوار کو ووٹ دینا چاہیئے۔ فقیر بھی بحیثیت امیر ملت، قائد اعظم محمد علی جناح کی اس اپیل کی پُر زور تائید کرتا ہے اور جمیع مسلمانان ہند سے عموماً اور اپنے یارِ ابنِ طریقت سے خصوصاً جولاہکوں کی تعداد میں ہندوستان کے گوشہ گوشہ میں ہیں، مگر پُر زور اپیل کرتا ہے کہ اس موقع پر ہر طرح سے مسلم لیگ کی امداد کریں اور میرے متوسلین انشاء اللہ تعالیٰ مسلم لیگ کی امداد کرتے رہیں گے۔“

11 دسمبر 1945ء کو روزنامہ ”وحدت“ دہلی میں حضرت امیر ملت قدس سرہ نے اپنے فتوے کا اعادہ

کرتے ہوئے ارشاد فرمایا!

”میں فتویٰ دے چکا ہوں کہ جو مسلمان، مسلم لیگ کو ووٹ نہ دے اس کا جنازہ نہ پڑھو اور مسلمانوں کی قبروں میں دفن نہ کرو۔ فقیر اپنے فتوے کا دوبارہ اعلان کرتا ہے کہ جو مسلم لیگ کا

مخالف ہے خواہ کوئی ہو اگر وہ مرجائے تو اس کا جنازہ نہ پڑھا جاوے، نہ مسلمانوں کی قبروں میں دفن کیا جائے۔“

ہفت روزہ ”الفقیہہ“ امرتسر 12 تا 20 دسمبر 1945ء میں آپ کا ایک اور مجاہدانہ بیان شائع ہوا۔ پڑھئے اور اپنے ایمان کو تازہ کیجئے۔

”اس وقت حیات کا تقاضا یہ ہے کہ آپ سنی کانفرنسوں کو کامیاب کر کے مسلم لیگ کے ہاتھ مضبوط کریں تاکہ یہ حشرات الارض کا نگری، یونینسٹ قسم کے لوگوں کی نہ صرف حوصلہ شکنی ہو بلکہ اُن کے تمام مکروہ عزائم پیوند خاک ہو جائیں۔“

46-1945ء کے انتخابات مسلمانوں کی قسمت کا فیصلہ تھے۔ حضرت امیر ملت اور اُن کی اولاد امجاد نے طوفانی دورے کر کے مخالفین تحریک پاکستان کے مذموم عزائم کو ناکام بنا دیا۔ انہی دنوں آپ کو سیالکوٹ شہر میں تشریف لا کر خطاب فرمانے کی دعوت دی گئی۔ آپ شدید علالت کے باوجود تشریف لائے۔ نقاہت کے باعث کسی جلسہ میں تقریر نہ کر سکتے تھے۔ آپ نے پکا گڑھا (سیالکوٹ کی آبادی) میں قیام فرمایا۔ آپ کے مریدین اور ہزاروں شہری روزانہ حاضری دیتے تو چار پائی پر ہی حاضرین کو خطاب فرماتے اور تلقین کرتے کہ وقت کے تقاضے کے مطابق مسلم لیگی امیدواروں کی بھرپور اعانت کی جائے۔ آپ کی ہدایت نے ایک نیا ولولہ پیدا کیا اور سیالکوٹ کے شہری والہانہ انداز میں انتخابی مہم کو کامیاب بنانے کیلئے سرگرم عمل ہو گئے۔

مرکزی اسمبلی کے انتخابات میں مسلم لیگ کی مقبولیت سے بوکھلا کر انگریز حکومت نے ایک قانون جاری کیا جس کی رو سے مذہب اور اللہ کے نام پر ووٹ مانگنا جرم قرار دے دیا گیا اور اس جرم کی سزائیں سال قید اور جرمانہ بھی مقرر کی گئی۔ اس پر لاہور کے ایک جیالے مسلم لیگی چوہدری عبدالکریم آف قلعہ گوجر سنگھ (ف 1981ء) نے جمعیت علماء اسلام پنجاب کی کانفرنس 9، 10، 11 جنوری 1946ء کو اسلامیہ کالج لاہور کی گراؤنڈ میں بلائی جس کی صدارت امیر ملت نے فرمائی۔ مولانا ابوالحسن محمد احمد قادری لاہوری (ف 1961ء)، مولانا عبدالستار خان نیازی (2001-1915ء)، مولانا عبدالحامد بدایونی (1898-1970ء)، پیر محمد عباس کرمانی شیرگڑھی (2000-1916ء)، خواجہ قمر الدین سیالوی (1906-1981ء)، مخدوم سید محمد رضا شاہ گیلانی ملتانی (1896-1949ء)، پیر صاحب مانگی شریف (1922-1960ء)، مولانا جمال میاں فرنگی محلی کے علاوہ بہت سے دیگر علماء کرام اور عوام کی بھاری تعداد

نے شرکت کی۔ کانفرنس میں گورنر کے نافذ کردہ قانون کی خلاف ورزی کا فیصلہ کیا گیا۔ چوہدری عبدالکریم مائیک پر آئے اور عوام سے خطاب کرتے ہوئے کہا کہ ”اسلام کے نام پر مسلم لیگ کو ووٹ دیں۔ اگر آپ نے مسلم لیگ کو ووٹ نہ دیا تو حضور اکرمؐ کی بیعت بھی ناراض ہوں گے اور اللہ کا غضب بھی نازل ہوگا۔“

حضرت امیر ملت نے صدارتی خطاب فرماتے ہوئے کہا:

”حکومت اور کانگریس دونوں کان کھول کر سن لیں کہ اب مسلمان بیدار ہو چکے ہیں، انہوں نے اپنی منزل مقصود متعین کر لی ہے۔ اب دنیا کی کوئی طاقت اُن کے مطالبہ پاکستان کو مانا نہیں سکتی۔ بعض دین فروش نام نہاد لیڈر مسٹر جناح کو برملا گالیاں دیتے ہیں لیکن انہوں نے آج تک کسی کو برا نہیں کہا۔ یہ اُن کے سچا رہنما ہونے کا بڑا ثبوت ہے۔ خاکساروں نے مجھے قتل کی دھمکیاں دی ہیں۔ میں انہیں بتا دینا چاہتا ہوں کہ میں سید ہوں اور سید موت سے کبھی نہیں ڈرتا۔ میں اپنے یارانِ طریقت اور حلقہ بگوشوں کو تاکید کرتا ہوں کہ وہ صرف اور صرف مسلم لیگ کے امیدواروں کو ہی ووٹ دیں اور عامۃ المسلمین سے اپیل کرتا ہوں کہ وہ بھی مسلم لیگ ہی کو کامیاب و کامران بنائیں۔“

اس کانفرنس کے بعد حضرت امیر ملت نے بحیثیت صدر ”آل انڈیا سنی کانفرنس“، مسلم لیگ کی حمایت میں اپنا ایک دستخطی بیان ہفت روزہ ”الفقیہ“ امرتسری اشاعت 21 تا 28 جنوری 1946ء میں شائع کروایا کہ:

”مسلم لیگ بڑی جماعتِ اہل اسلام ہے اور اس سے الگ رہنے والے اسلام دشمن ہیں۔“

21 اپریل 1946ء کو پشاور میں ”پاکستان کانفرنس“ منعقد ہوئی جس کی صدارت امیر ملت نے فرمائی۔ اس کانفرنس میں علماء و مشائخ کی کثیر تعداد نے شرکت کی۔ حضرت امیر ملت نے حسب معمول یہاں بھی تحریک پاکستان اور مسلم لیگ کی حمایت میں ولولہ انگیز اور فکر انگیز خطاب فرمایا۔ اسی دوران آپ سرحدی گاندھی خان عبدالغفار خاں (ف 1988ء) کے گاؤں شاہی باغ میں تشریف لے گئے اور کلمہ حق بلند فرمایا۔ آپ نے کانگریس اور سرچوشوں کی دھجیاں بکھیر دیں مگر غفار خاں یا اُس کے کسی حواری کو سامنے آنے کی جرأت نہ ہوئی۔

27 اپریل 1946ء کو ”آل انڈیا سنی کانفرنس“ کا بنارس (بھارت) میں فقید المثل اور تاریخ ساز اجلاس شروع ہوا تو کانگریسی علماء نے اپنے ایجنٹ بھیج کر اجلاس کو درہم برہم کرنے کی سازش کی۔

[illegible]

757-

سید الشہداء علیہ السلام کی خدمت میں حاضر ہو کر عرض کیا کہ میں نے اپنے آپ کو اللہ کے رسول کے طور پر دیکھا ہے۔

اس کو کہہ کر اس نے کہا "اللہ کی قسم، میں تم سے کبھی ملنے کا ارادہ نہیں کرتا۔"

[illegible]

۹۶ تا ۱۰۱ (۱۳۹۵ تا ۱۴۰۰)

اور بخیر سے سب سے اللہ تعالیٰ کی آیت پر شریف ہیں اور شاہ فرما کہ: ۵۱ ج: ۱  
”خود ان ائمہ نے اور انہوں نے“  
ان الدین انہو و عملو الصلحت سبعتل  
لہم الم حین و دنا

بسم الله الرحمن الرحيم  
الحمد لله الذي هدانا لهذا  
الذي كنا لنهتدي لہ  
والصلاة والسلام على  
سيدنا محمد وآلہ  
الطیبین الطاهرین  
الطاهرات

۱۹۴۸ء) اپنے خیمہ خاص صد سالہ مولانا محمد نسیم الدین قادری (ف ۱۹۴۸ء) نے  
 اپنے ایک خط میں لکھا ہے کہ "میں نے اپنے ایک دوست کو بتایا کہ میں نے ایک  
 شخص کو ملایا ہے جو کسی نئے راستے میں اس  
 موضوع پر تحقیق کر رہا ہے۔" یہ شخص ایک نوجوان  
 تھوڑے بڑے تجربے والا تھا۔ وہ ایک نوجوان  
 تھوڑے بڑے تجربے والا تھا۔ وہ ایک نوجوان  
 تھوڑے بڑے تجربے والا تھا۔ وہ ایک نوجوان

— ستر خمدی

[illegible]



اور مسلم لیگ کی قراردادوں اور یعنی مطالبہ پاکستان کی شد و مد کے ساتھ حمایت فرمائی اور تمام مسلمانوں کو تلقین کی کہ قائد اعظمؒ کی حمایت و اعانت میں کمر بستہ ہو جائیں، کانگریس اور اس کے ایجنٹوں کی تمام سازشوں کو بے نقاب کر کے انہیں خاسرونا مراد بنادیں۔

آپ کے مدلل اور دندان شکن اور مسکت خطاب کے بعد صدر الافاضل مراد آبادی (ف 1948ء) اور فخر اہلسنت مولانا عبدالحمید بدایونی (ف 1970ء) کی تقریر تو تین گھنٹے تک جاری رہی۔ بڑے ہنگامے کے بعد آخر کار کانگریسی ایجنٹوں کو منہ کی کھانی پڑی اور تمام حاضرین نے مسلم لیگ اور مطالبہ پاکستان کی حمایت کا اعلان کیا۔ پھر تو ”امیر ملت زندہ باد“، ”مسلم لیگ زندہ باد“ اور ”پاکستان زندہ باد“ کے فلک شگاف نعروں کے آگے فریق مخالف کو خاموشی سے راہ فرار اختیار کرنے کے سوا کوئی اور صورت نظر نہ آئی۔

11 تا 13 اکتوبر 1946ء بروز جمعہ، ہفتہ، اتوار جامع مسجد میاں جان محمد مرحوم امرتسر میں حضرت امام ابوحنیفہ رحمۃ اللہ علیہ کا 37 واں سالانہ عرس مبارک منعقد ہوا جس کی صدارت حضرت امیر ملتؒ نے فرمائی۔ اس شاندار اور تاریخی کانفرنس میں مولانا سید محمد نعیم الدین مراد آبادی (ف 1948ء)، مولانا قطب الدین جھنگوی (ف 1959ء)، مولانا عبدالغفور ہزاروی (ف 1970ء)، سید محمود شاہ گجراتی (ف 1987ء) اور سید ولایت حسین شاہ (مرحہ) نے مسلم لیگ اور پاکستان کی حمایت میں شاندار تقاریر کیں۔

آخری اجلاس میں حضرت امیر ملتؒ نے صدارتی خطاب میں ارشاد کیا!

”اس وقت مسلمانوں کو ایک جھنڈے تلے منظم ہو جانا چاہیئے، وہ جھنڈا صرف مسلم لیگ کا ہے جو مسلمانوں کی جماعت ہے اور اس نازک دور میں مسلمانان ہندوستان کی خاطر خواہ خدمت کر رہی ہے۔ قائد اعظمؒ ہمارے سیاسی وکیل ہیں ہم اُن کے حکم پر پاکستان جیسی مقدس سرزمین حاصل کرنے کیلئے بڑی سے بڑی قربانی دینے سے بھی دریغ نہیں کریں گے۔“

آپ کی تقریر کے دوران بعض مخالفین نے سوال کیا کہ! جناح کافر ہے یا مسلمان؟ آپ نے برجستہ

جواب دیا:-

”تمہیں کون سی اُس کے ساتھ رشتہ داری کرنی ہے جو اُس کا مذہب دریافت کرتے ہو۔“

پھر ارشاد فرمایا!





قائد اعظم صاحب!

اسلام علیکم ورحمۃ اللہ وبرکاتہ! گزشتہ ہفتے میں ایک پیغام عز و مرج کی مبارکبادی پر بھیج چکا ہوں۔ اب دوسری مرتبہ آپ کو مسلم یگ کی کامیابی پر مبارکباد دیتے ہوں، کیونکہ مسلم لیگ کی کامیابی کا سہرا ہندوستان کے دس کروڑ مسلمانوں میں سے خداوند کریم نے آپ ہی کو نصیب فرمایا اور باوجود پانچ گروہوں کی شدید مخالفت کے خدا تعالیٰ نے اپنے فضل و کرم سے محض آپ کو کامیابی بخشی حالانکہ مخالفین کو ہر مرتبہ آپ کی مخالفت میں لاکھوں نہیں کروڑوں روپیہ صرف کر کے بھی روسیہ ہی اور ذلت نصیب ہوئی۔ انہوں نے کوشش کی کہ مسلمانوں کو آپ سے برگشتہ کر کے بقول کشمیریاں گاندھی کا بنایا جائے مگر سوائے تین شخصوں کے اور کسی کو بھی وہ گاندھی کا ..... نہ بنا سکے!

آفریں باد بریں ہمت مردانہ تو

ایں کار از تو آید و مرداں چنیں کنند

الراقم

سید جماعت علی شاہ غفی اللہ عنہ

قائد اعظم نے 23 جولائی 1946ء کو حضرت امیر ملت کی خدمت میں عریضہ لکھ کر شکریہ ادا کیا اور دعاؤں کے خواستگار ہوئے۔

4 جولائی 1947ء کو صوبہ سرحد میں ریفرنڈم ہونا قرار پایا تو سرحدی گاندھی عبدالغفار خاں (ف 1988ء) کی سازشوں کو ناکام بنانے کیلئے متحدہ ہندوستان سے مسلم لیگی رہنما اور کارکن اس مہم میں شامل ہونے کیلئے سرحد پہنچ گئے۔ حضرت امیر ملت اپنی انتہائی پیرانہ سالی اور عدالت طبع کی وجہ سے خود تشریف نہ لے جاسکے۔ انہوں نے اپنے صاحبزادوں، مریدوں اور ارادتمندوں کو اس جہاد میں حصہ لینے کیلئے بھیجا۔ سیالکوٹ سے اپنے مرید خاص علامہ محمد یعقوب خاں (ف 1997ء) کی زیر قیادت ایک وفد آپ کے حکم پر تشکیل دیا گیا۔ وفد کے نائب امیر مولانا غلام فرید قریشی آف جٹی شیخاں (ف 1976ء) تھے۔ اس وفد نے حویلیاں، مانسہرہ اور نواحی علاقہ میں پاکستان کی حمایت حاصل کرنے کیلئے بھرپور تنگ و دو کی۔

جب پاکستان کی منزل قریب آ گئی، برصغیر کے مسلمانوں کی قربانیاں رنگ لے آئیں اور آزادی کی صبح طلوع ہونے کا اعلان ہو گیا تو حضرت امیر ملت نے قائد اعظم کو مبارکبادی کا خط لکھا جس کے جواب

میں قائد اعظمؒ نے 6۔ اگست 1947ء کو جو خط لکھا تھا وہ درج ذیل ہے۔

10۔ اورنگ زیب روڈ، نیو دہلی

6 اگست 1947ء

ڈیر پیر صاحب

آپ کی نیک تمناؤں اور مبارکبادوں کا بہت بہت شکریہ۔ مجھے یقین ہے کہ مسلمان خوش ہیں کہ آخر کار ہم نے دو سو سال کی غلامی کے بعد، خود اپنی پاکستان کی آزاد اور خود مختار مملکت بنالی۔

آپ نے ازراہ نطفہ مجھے شفتا نوؤں کا جو پارسل ارسال کیا ہے، میں اس کا بھی شکریہ ادا کرتا ہوں۔ بہترین تمناؤں کے ساتھ

ایم اے جناح

14 اگست 1947ء کو جب آزادی کی صبح طلوع ہوئی اور پاکستان کی شکل میں ہمیں سورج ست بھی

زیادہ روشن منزل مل گئی تو حضرت امیر ملتؒ نے حضرت قائد اعظمؒ اور دوسرے زعماء کو مبارکباد کے تار ارسال کئے۔ قائد اعظمؒ کو مبارکباد کے تار میں تحریر فرمایا!

”مک گیری آسان ہے، مک داری بہت مشکل ہے، اللہ تعالیٰ آپ کو مک داری کی توفیق عطا فرمائیں۔“

پاکستان بننے کے بعد آپ نے مہاجرین کی آباد کاری کیسے بہت کام کیا۔ نئے پٹے قفلوں اور مہاجروں کی ہر طرح سے امداد کی۔ 11 ستمبر 1948ء کو قائد اعظمؒ کی رحلت ہوئی تو آپ کو بہت صدمہ ہوا۔ آپ نے حضرت قائد اعظمؒ کیسے دعائے مغفرت فرمائی اور یارانِ طریقت کو بھی دعائے مغفرت کیلئے ارشاد کیا۔ 12 ستمبر 1948ء کو اپنے خلیفہ مجاز الحاج قاری چوہدری محمد شباب الدین (ف 1963ء) بیگم بازار حیدر آباد دکن (بھارت) کے نام اپنے گرامی نامہ میں قائد اعظمؒ کی رحلت کا ذکر فرماتے ہوئے یوں رقمطراز ہیں۔

”ابھی ابھی جناح صاحب کی وفات حسرت آیت کی خبر سن کر جس قدر صدمہ ہوا وہ احاطہ تحریر

سے خارج ہے۔ خیر، مرضی مولیٰ از ہمہ مولیٰ۔ اس وقت سارے پاکستان اور ہندوستان میں مرحوم کا جانشین کوئی نظر نہیں آتا۔“

قائد اعظمؒ کی رحلت کے بعد ان کے جانشینوں نے مسلم لیگ کے وعدہ کے مطابق اسلامی نظام کے

نفاذ سے روگردانی کی اور ملک کو لادینیت کی طرف دھکیل دیا۔ حضرت امیر ملت میدان میں آگئے۔ آپ نے پیر صاحب، مکی شریف (ف 1960ء) اور مجاہد ملت مولانا محمد عبدالستار خاں نیازی (ف 2001ء) جیسے شیدائیان اسلام کو ساتھ لے کر ”تحریک نفاذ شریعت“ چلائی۔ جیسا کہ قاری چوہدری محمد شہب الدین آف حیدر آباد دکن کو 8 مئی 1948ء کے ایک خط میں تحریر فرماتے ہیں:-

”پاکستان تو بن گیا مگر ارکانِ سلطنت اسلامی قانون جاری نہیں کرتے بلکہ اسلام کے مخالف قانون کو ترقی دے رہے ہیں۔ چنانچہ شراب خانہ اور بازاری عورتوں کی گرم بازاری ہے۔ بے پردگی، رشوت، سود خوری پہلے کی نسبت کئی گنا ترقی کر گئی ہے۔ ہم تو پردہ کی حمایت میں ہی کہہ رہے تھے مگر انہوں نے بے پردگی سے بھی آگے بڑھ کر عورتوں کی فوج بنا ڈالی ہے جو حضرت آدم علیہ السلام سے لے کر آج تک کبھی نہیں دیکھی سنی گئی۔

اب میں، پیر صاحب، مکی شریف اور مولوی عبدالستار خاں نیازی تینوں شہر بہ شہر چلے کر کے عام لوگوں کو خبردار کر رہے ہیں اور ان سے قسمیں اور عہد لے رہے ہیں کہ اسلامی قانون کا اجراء چاہیں نہ کہ موجودہ شیطانی قانون کا۔ چنانچہ سب لوگ با اتفاق رائے اقرار کرتے ہیں کہ ہم سب اسلامی قانون چاہتے ہیں۔ فقیر نے کہہ دیا ہے کہ جہاں سب سے پہلا موافق و مددگار یہ فقیر تھا وہاں بصورتِ دیگر پہلا مخالف بھی یہی ہوگا۔“

حضرت امیر ملت کا یہ جہاد تادم واپس جاری رہا اور بالآخر وہ اس درد کی کسک سنے ہوئے 30 اگست 1951ء کو رحلت فرما کر جنت الفردوس میں جا بے مگر ان کی روح ابھی تک نظام اسلام کے نفاذ کی خبر سننے کیلئے بے قرار ہے۔ 14 اگست 1987ء کو حکومت پنجاب نے حضرت امیر ملت کی تحریک پاکستان میں عدیم النظیر خدمات کا اعتراف کرتے ہوئے ”تحریک پاکستان ایوارڈ“ کا اعزاز دیا۔

ایوارڈ کی اپنی مسلمہ اہمیت و حیثیت سہی مگر اصل کام وطن عزیز میں نظام مصطفیٰ صلی اللہ علیہ وسلم کا نفاذ اور مقام مصطفیٰ صلی اللہ علیہ وسلم کا تحفظ ہے، ملک کو امن و آشتی کا گہوارہ بنانا ہے اور ایک پاکیزہ معاشرے کی تشکیل ہے۔ اگر یہ نہیں تو پھر ایوارڈ اور اعزاز سب بے مقصد اور بے سود ہیں۔

حضرت امیر ملت کی رحلت کے بعد آپ کے سیاسی جانشین مجاہد ملت مولانا محمد عبدالستار خاں نیازی نے تن من دھن کی بازی لگا کر نفاذ اسلام کیلئے کوشش کی ہے۔ اس سلسلہ میں انہیں قید و بند تو کجا درد رسن تک بھی پہنچنا پڑا مگر آفریں ان کی ہمت کے کہ وہ تمام آخراپے مشن کی کامیابی کیلئے دیوانہ وار سرگرم عمل رہے۔

ہمت بلند دار پیش خدا و خلق او  
 باشد بقدر ہمت تو اعتبار تو  
 خان شاہد اکبر آبادی ثم کراچی نے امیر ملت کا یہ قطعہ تاریخ وصال کہا!  
 غلامان سرکار طیبہ میں شاہد تھے کتنے مکرم جماعت علی شاہ  
 تھے ”مقصود خلقت“ تو تاریخ بولی کہو ”فر عالم جماعت علی شاہ“  
 1370ھ 1951ء

ماخذ:-

- 1- ”پاکستان ناگزیر تھا“ از سید حسن ریاض، کراچی 1982ء
- 2- ”تذکرہ شہ جماعت“ از عبدالقادر فیاض بلکو ڈوی، میسور 1954ء
- 3- ”اقبال کا سیاسی کارنامہ“ از محمد احمد خاں، لاہور 1977ء
- 4- ”قائد اعظم“ اور سرحد“ از عزیز چاوید، لاہور 1978ء
- 5- تحریک پاکستان میں سیالکوٹ کا کردار“ از خواجہ محمد طفیل، سیالکوٹ 1986ء
- 6- ”انوار امیر ملت“ از محمد صادق قصوری 1979ء
- 7- ”فدایان امیر ملت“ از محمد صادق قصوری، 1981ء
- 8- ”قرارداد پاکستان“ از لطیف احمد شیرانی، کراچی 1985ء
- 9- ”سیرت امیر ملت“ از پروفیسر محمد طاہر فاروقی، 1975ء
- 10- ”قائد اعظم پر قاتلانہ حملہ“ ایک بیئر سٹر کے قلم سے، لاہور 1985ء
- 11- ”اسلام اور قائد اعظم“ از محمد حنیف شاہد، لاہور 1976ء
- 12- ”قائد اعظم پر قاتلانہ حملہ از محمد حنیف شاہد، لاہور 1976ء
- 13- ”قائد اعظم“ خطوط کے آئینے میں“ از خواجہ رضی حیدر کراچی 1985ء
- 14- ”مشائخ ہوشیار پور“ از میاں عطاء اللہ ساگر وارثی، لاہور 1991ء
- 15- ”مٹلی کی محبت“ از پیر زادہ محمد انور عزیز چشتی، لاہور 1988ء
- 16- ”تحریک پاکستان“ از پروفیسر عبدالنعم قریشی کراچی، 1996ء ص 41 تا 42، 88
- 17- ”انسائیکلو پیڈیا تحریک پاکستان“ از اسد سیم شخ، لاہور 1999ء ص 268، 279،

1096، 990، 363

- 18- ”خطبات آل انڈیائی کانفرنس“ از محمد جلال الدین قادری لاہور 1978ء
- 19- ستر با ادب سوالات دینیہ ایمانیہ از مولانا حشمت علی خاں لکھنوی، پہلی بھیت (انڈیا) 1946ء،
- 20- قائد اعظمؒ اور ان کا عہد از رئیس احمد جعفری 1966ء
- 21- ”کاروان شوق“ از حکیم آفتاب احمد قرشی، لاہور 1984ء،
- 22- ”فیضان امیر ملت“ از مرزا ذوالفقار علی بیگ حیدر آبادی دکن 1959ء
- 23- ہفتہ روزہ ”الفقہیہ“ امرتسر 1940 تا 1946ء کی فائلیں۔ دیگر ہفت روزے، ماہنامے و روزنامے وغیرہ
- 24- ”رجال اقبال“ از عبدالرؤف عروج، مطبوعہ کراچی 1988ء ص 323

## سید سجاد حسین شاہ سیکریؒ

(1879-1952ء)

حکیم خواجہ سید سجاد حسین سیکری بن حکیم خواجہ سید اکبر علی شاہ (ف 1938ء) بن حکیم سید رامت علی شاہ (ف 1892ء) کی ولادت با سعادت 10 ربیع الاول شریف 1296ھ / 4 مارچ 1879ء بروز منگل بیکانیر (راجستھان، انڈیا) میں پانچ بجے صبح ہوئی۔ ابتدائی تعلیم والدہ جد کی آغوش میں ہوئی۔ والدہ جد مہاراجہ بیکانیر کے طبیب خاص تھے۔ کچھ عرصہ بعد والدہ جد یہ ملازمت چھوڑ کر مستقل طور پر سیکر شریف شریف لے آئے تو مولانا عبدالغنی سیکری (ف 1337ھ) سے عرصہ سات سال میں ”درس نظامی“ پر عبور حاصل کیا اور پھر والدہ جد سے طب سیکھ کر کمال پیدا کیا۔ بیعت و خلافت بھی والد گرامی سے تھی۔

والدہ جد کی رحلت پر سجادہ نشین ہوئے۔ اپنے سلسلہ نقشبندیہ، چشتیہ کو بڑی ترقی دی۔ تحریک پاکستان میں دس کھول کر کام کیا۔ صوبہ راجستھان میں جب مسلم لیگ کی بنیاد رکھی گئی تو آپ نے اس کے بانی حاجی احمد علی خاں کی سرپرستی کی اور بڑے مفید مشورے دیئے۔ تیسری دوروں پر تشریف لے جاتے تو مریدین کو مسلم لیگ میں شمولیت کی تلقین فرماتے۔

کانگریس نے راجستھان میں مسم لیگ کو ناکام بنانے کیسے مسر اچا رہیہ کر پانی کو سیکر شریف کے دورے پر بھیجی جس کے جواب میں مولانا مظہر الدین شیر کوٹی (ف 1939ء) ایڈیٹر ”الامان“ دہلی اور علی گڑھ کے طلباء نے سیکر شریف کے دورے کئے۔ ان لوگوں کی پُر جوش تقریروں نے اس علاقے کی مسلمان کثرت کو مسلم لیگ کا حامی بن دیا۔ یہ سب کچھ سید سجاد حسین شاہ کی خصوصی دلچسپی اور سرپرستی کا نتیجہ تھا۔

1946ء کے صوبائی الیکشن میں سیکر شریف کے حلقے سے شاہ علیم الدین ایڈووکیٹ مسلم لیگ کے امیدوار تھے۔ کانگریس نے نظیر احمد نامی ایک مسلمان کو مقابلے پر کھڑا کیا تھا۔ اس معرکہ حق و باطل میں کامیابی نے مسم لیگ کے قدم چومے۔ سید سجاد حسین نے اس موقع پر اسلام اور مسلمانوں کی برتری کیسے دیوندار کام کیا جس سے کانگریس کی سرکاری مشینری، ہندو کمال و دوست اور اثر و رسوخ خاک میں مل گیا۔

قیم پاکستان کے بعد 1951ء میں آپ ہجرت فرما کر حیدر آباد سندھ میں تشریف لے آئے اور 22 ذی قعدہ 1371ھ 13 اگست 1952ء بروز بدھ آپ کا وصال ہوا اور پھیلی کے قبرستان میں آخری



آرام گاہ بنی۔

حضرت صابر براری ثم کراچی نے مندرجہ ذیل قطعہ تاریخِ رحلت کہا!

تھے وہ کامل وئی سنگھانہ سب پر روشن ہے عظمتِ سجاد  
شاہِ اکبر علی کی بیعت سے ہے مجذد سے نسبتِ سجاد  
ایک عالم ہے معتقد اُن کا دیکھ لیجئے کرامتِ سجاد  
کہہ دے صابر یہ اُن کا سالِ وصال ”ہیں قبا پوش حضرتِ سجاد“

1952ء

آپ کی رحلت کے بعد آپ کے صاحبزادے حضرت حکیم سید اکرام حسین شاہ صاحب مدظلہ، حیدر آباد سندھ میں مسندِ رشد و ہدایت پر فائز ہیں۔ اللہ کریم اُن کا سایہ ہما پایہ تادیر سلامت رکھے۔

ماخذ:-

1- ”تذکرہ خواجگانِ چشت سیکر شریف“ از حکیم محمد حسین بدر، بہاولپور 1989ء ص 187 تا 190،

221 تا 219

2- ”تذکرہ نقشبندیہ اکرامیہ“ از محمد صادق قصوری (منتظر طبع)

3- ”تاریخِ رفنگاں“ جلد دوم از صابر براری، کراچی 1998ء ص 27

## پیر فضل حق کر بونہ شریفؒ

(1880-1952ء)

پیر فضل حق عرف گل آبا صاحب بن مولانا پیر محمد عمر شاہ عرف صاحب مبارک (1819-1929ء) کی ولادت باسعادت 1297ھ / 1880ء میں محلہ صاحبزادگان کر بونہ شریف تحصیل ہنگو ضلع کوہاٹ (سرحد) میں ہوئی۔ ابتدائی تعلیم گھر میں حاصل کرنے کے بعد قرآن پاک حفظ کیا۔ پھر مختلف استاذانہ مثلاً مولانا محمد الیاس آفریدی موضع بھونان، مولانا عبداللطیف ریاست دیر سے استفادہ کیا۔ شیخ الحدیث مفتی محمد سعید آف کر بونہ شریف سے دورہ حدیث کیا۔ بعد ازاں طب و حکمت میں بھی دسترس حاصل کی۔

اپنے والد گرامی کے دست مبارک پر سعادت بیعت حاصل کر کے فیوض و برکات کے خزانے لوٹے۔ والد گرامی کے خلیفہ ارشد اور آپ کے استاذ محترم مولانا محمد الیاس آف بھونان نے سلسلہ عالیہ نقشبندیہ، قدوریہ میں اجازت و خلافت سے نوازا۔ 1929ء میں والد گرامی کی رحلت پر سجادہ نشین ہوئے اور لوگوں کی روحانی تربیت فرمانے لگے۔ قبائلی علاقہ جات میں مسلمانوں کے باہمی تنازعات کے فیصلے کرنے اور امن و امان قائم کرنے پر خصوصی توجہ دی۔

آپ نے تخریک پاکستان میں بڑھ چڑھ کر حصہ لیا۔ 14 اکتوبر 1945ء کو پیر صاحب مانگی شریف (ف 1960ء) نے اپنے ہاں برصغیر کے نامور علماء و مشائخ کی ایک کانفرنس بلائی تاکہ صوبہ سرحد میں مسلم لیگ کے کام کو تیز کر دیا جائے۔ یہ کانفرنس رات کو پیر معصوم بادشاہ فاروقی نقشبندی مجددی (ف 1957ء) سجادہ نشین چورہ شریف ضلع انک کی صدارت میں منعقد ہوئی۔ اس کانفرنس میں امیر ملت پیر سید حافظ جماعت علی شاہ محدث علی پوری (ف 1951ء) خصوصی طور پر مدعو تھے۔ علاوہ ازیں صدر الافاضل مولانا سید محمد نعیم الدین مراد آبادی (ف 1948ء)، پیر صاحب تونسہ شریف خواجہ غلام سدید الدین (ف 1960ء)، مولانا عبدالحمید بدایونی (ف 1970ء)، پیر عبداللطیف زکوزی شریف (ف 1978ء)، مولانا شائستہ گل (ف 1981ء) اور سینکڑوں دیگر علماء و مشائخ کے ساتھ پیر صاحب کر بونہ شریف نے بھی شرکت کی۔

یہ کانفرنس بہت کامیاب رہی۔ شرکائے کانفرنس نے بڑے جوش و خروش کا مظاہرہ کیا۔ تمام صوبہ سرحد میں اس کانفرنس کی وجہ سے مسلم لیگ کا بول بالا ہو گیا۔ پیر صاحب کر بونہ شریف نے اس کانفرنس میں مسلم

لیگ میں اپنی شرکت کا اعلان کیا اور واپس آ کر گوشہ نشینی کو خیر باد کہہ کر مسلم لیگ کا سبز بانی پر چمکتا مہر پورے علاقے میں دورے کر کے عوام و خواص کو مسلم لیگ کا حامی بنایا۔ ضلع بنوں، کرک، مکی مروت اور دوسرے علاقوں میں جلسے منعقد کر کے ایک ایسا انقلاب برپا کر دیا کہ ہر طرف سے ”مسم ہے تو مسلم لیگ میں آ“ کے روح پرور ترانے سنائی دینے لگے۔

30 مئی 1946ء کو پیر صاحب مانگی شریف نے صوبہ سرحد کے علماء و مشائخ کا ایک خصوصی جلسہ مانگی شریف تحصیل نوشہرہ ضلع پشاور میں بلایا تو آپ نے بنفس نفیس شرکت فرما کر اپنے ایمان افروز اور باطل سوز خطاب سے سامعین کے قلب و جگر کو جلا بخش کر تحریک پاکستان کو اک و مولہ تازہ بخشا۔

اس کے بعد آپ نے بنوں میں ایک شاندار ”عہدہ و مشائخ کانفرنس“ بدائی۔ اس سلسلہ میں پیر صاحب مانگی شریف، کروٹہ شریف تشریف لائے اور پھر آپ کی قیادت میں ایک شاندار جوس بنوں پہنچی۔ آپ نے کانفرنس سے اختتامی خطاب فرماتے ہوئے ”طالوت و جالوت“ کے موضوع پر خطاب فرمایا اور حاضرین کے اذبان میں قیام پاکستان کی ضرورت و اہمیت کو خوب بٹھایا۔ آپ کی تقریر کا ایک ایک لفظ سامعین کے قلب و جگر میں اترتا جا رہا تھا۔ آپ نے آخر میں فرمایا کہ جو کوئی اس نازک وقت پر قیام پاکستان کے حق میں ووٹ نہ دے تو اللہ تعالیٰ اُس کے ساتھ اصحاب طالوت کا سا سوک کرے۔ لوگوں نے آپ کی آواز پر لبیک کہتے ہوئے ہانگ دہل حمایت و تعاون کیا۔

آپ کی مسلسل جدوجہد سے مسلم لیگ کی دھوم مچ گئی۔ آپ کے مریدوں، متعلقین اور علاقہ کے علماء و مشائخ نے آپ کا بھرپور ساتھ دیا حتیٰ کہ 14 اگست 1947ء کو آزادی کی صبح طلوع ہو گئی۔ بعد ازاں آپ نے جہاد کشمیر میں بھی سرفروشانہ کردار ادا کیا۔ راول کوٹ کے بڑے مورچے کا فاتح آپ ہی کا لشکر تھا۔

پاکستان بننے کے بعد جب مسلم لیگی لیڈروں نے نفاذ شریعت کا وعدہ پورا نہ کیا تو آپ تازیت ناراض رہے اور اسی درد کی کسک لئے ہوئے 11 ذوالحجہ 1371ء مطابق 2 ستمبر 1952ء بروز منگل صبح کے وقت داعی اجل کو لبیک کہہ گئے۔ نماز جنازہ اُن کے صاحبزادے اور سجادہ نشین حاجی سلطان محمد صاحب نے پڑھائی اور والد گرامی کے پہلو میں آخری آرام گاہ دینی۔

حضرت صابر براریؒ آف کراچی نے قطعہ تاریخ وصال کہا!

”آہ حق، گاہ پیر فضل حق“



## سید ستار بادشاہ پشاورؒ (1873-1954ء)

سید عبدالستار المعروف سید ستار بادشاہ ابن سید بُرہان علی شاہ بادشاہ کی ولادت میریاں شریف تحصیل بیٹہ گرام ضلع ہزارہ (سرحد) میں 1290ھ / 1873ء میں ہوئی۔ سلسلہ نسب وائے خراسان سید ترمذی المعروف پیر بابا (ف 991ھ / 1583ء) سے ملتا ہے۔ بچپن میں والدین فوت ہو گئے تھے۔ سب کچھ چھوڑ چھاڑ کر اجیر شریف چلے آئے اور کافی عرصہ وہاں گزار کر دہلی چلے گئے جہاں سے علوم دینیہ میں فراغت حاصل کی، پھر خواجہ سائیں محمد عظیم چشتی نزاں شریف (کشمیر) کے دستِ حق پر بیعت کر کے خلافت حاصل کی اور فیوض و برکات کے خزانے لوٹ کر واپس آ کر پشاور میں مقیم ہو گئے۔ پھر ہر سال اجیر شریف میں حضرت خوجہ معین الدین چشتیؒ کے عرس مبارک پر حاضری دیتے رہے۔ بعد ازاں پشاور میں ہی سائنہ عرس شریف کی تقریبات بڑی دھوم دھام سے منانے لگے۔

آپ ایک روحانی پیشوا ہونے کے علاوہ اہل علم و ادب کے قدردان بھی تھے۔ حضرت رحمن بابا کے عرس کا سلسلہ آپ نے ہی شروع کیا تھا۔ آپ اپنے لئے ”بے نوا“ کے لقب کو پسند فرماتے تھے۔ بہترین ادیب اور شاعر تھے۔ ذریعہٴ معاش ٹھیکیداری تھا۔ پشاور میں سلسلہ رشد و ہدایت جاری کیا۔

آپ نے تحریک پاکستان میں بڑا اہم کردار ادا کیا۔ اپنے مریدوں کو مسلم لیگ میں شمولیت کی ہدایت فرمائی۔ مسلم لیگی رضا کاروں کی خوب سرپرستی کی اور انہیں وردیاں سلا کر دیں۔ بہارِ ربیف فنڈ اور قائد اعظم ریلیف فنڈ میں خود اور اپنے مریدوں سے چندہ دلایا۔ پشاور میں ”مسلم نیشنل گارڈ“ کا ایک دستہ تیار کیا جو ایک ایک ہندو کی سرکوبی کرتا تھا اور دوسری طرف مسلم لیگ کیلئے جانی و مالی قربانی پیش کرنے کیلئے تیار رہتا تھا۔ اعلان پاکستان پر لوگوں کو کہا کہ ”غلامی سے نجات حاصل کرنے پر تہجد شکر ادا کریں۔ پاکستان کی سلامتی، ترقی اور خوشحالی کیلئے بار بار دُعا کریں۔“

صوبہ سرحد کے ریفرنڈم میں رات دن کام کیا۔ مہاجرین کی دل کھول کر خدمت کی۔ جہاد کشمیر میں بڑھ چڑھ کر حصہ لیا۔ لاہور، پشاور اور دوسرے شہروں کے غریب طلباء کی مالی مدد فرمائی۔

19 ذی قعدہ 1373ھ / 21 جولائی 1954ء بروز بدھ رات ساڑھے گیارہ بجے ہند آواز سے کلمہ حبیبہ پڑھا اور مسکراتے ہوئے جان، جان آفریں کے سپرد کر دی۔ ڈیگری دروازہ کے باہر پشاور میں مزار

مقدس بنا جو مرجعِ خلائق ہے۔

راقم الحروف صادقِ قسوری نے مندرجہ ذیل قطعہ تاریخ وصال کہا۔

حضرت ستر شاہ پیر خوش خصال      گئے جب دنیا سے سوائے دُوالجہدال  
ہاتفِ نبی نے فلک سے صادق کو      ”تصویر مرغوب“ کہا سالِ وصال

1954ء

ماخذ:-

- 1- ”تحریک پاکستان میں صوبہ سرحد کا حصہ“ از پروفیسر محمد شفیع صاحب، پشاور 1990ء ص 438 تا 439
- 2- ”قائد اعظم اور سرحد“ از عزیز جاوید، لاہور 1978ء ص 400 تا 404
- 3- ”شخصیات سرحد“ از پروفیسر محمد شفیع صاحب، پشاور 1990ء ص 113
- 4- ”عظمتِ رفتہ“ از سید آل احمد رضوی، ایبٹ آباد 1994ء ص 43 تا 47
- 5- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 526

## خواجہ حسن نظامی دہلوی (1878-1955ء)

خواجہ حسن نظامی بن حافظ سید عاشق علی 2 محرم الحرام 1296ھ مطابق 27 دسمبر 1878ء کو دہلی میں پیدا ہوئے۔ آپ سلطان المشائخ حضرت محبوب الہی خواجہ نظام الدین اولیاء (ف 1324ء) کے خواہر زادہ (ہمشیرہ کی اولاد میں سے) تھے۔ منفرد اسلوب تحریر کی بدولت بڑی ترقی کی اور ہمہ گیر شہرت حاصل کی۔ قرآن پاک کا اردو ترجمہ کیا۔ متعدد اخبارات اور رسالے نکالے جن میں سے ہفت روزہ ”منادی“ آخر تک جاری رہا۔ پچاس سے زائد کتابیں لکھ کر آسمان شہرت پر آفتاب و مہتاب بن کر چمکے۔ پہلی بیعت خواجہ اللہ بخش تونسوی (1826-1901ء)، دوسری بیعت خواجہ غلام فرید چاچڑاں شریف (1891-1945ء) سے تھی۔ ان بزرگوں کی یکے بعد دیگرے وفات کے بعد پیر سید مہر علی گڑوی (1859-1937ء) سے بیعت کر کے خلافت حاصل کی۔

آپ حضرت محبوب الہی خواجہ نظام الدین اولیاء کی خانقاہ کے سجادہ نشین تھے اور ”آل انڈیا چشتی پارٹی“ کے صدر بھی۔ تحریک پاکستان میں آپ نے مسلم لیگ کی بھرپور تائید و حمایت کی۔ 1945ء میں آپ نے بحیثیت صدر ”آل انڈیا چشتی پارٹی“ اعلان کیا کہ ”چشتیہ خاندان کے ماننے والے کروڑوں مسلمان مسلم لیگ کے ساتھ ہیں۔“

1945ء ہی میں انتخابات کا اعلان ہوا تو سب سے پہلے مرکزی اسمبلی کے انتخابات کی ہمانہی اور گہما گہمی شروع ہوئی۔ کانگریس نے اعلان کیا کہ وہ ہر مسلم نشست کیلئے اپنی اتحادی جماعتوں کے توسط سے یا بطور خود مسلم امیدوار کھڑے کرے گی۔ چنانچہ کانگریس نے خود ساختہ شیعہ لیڈر مسٹر حسین جی لال بھائی کو حضرت قائد اعظم کے مقابلے میں کھڑا کر دیا۔ چنانچہ 17 اکتوبر 1945ء کو لال جی نے لکھنؤ سے ایک بیان دیتے ہوئے اعلان کیا کہ!

”مرکزی اسمبلی کیلئے مسٹر جناح کا مقابلہ کرنے میں کوئی چیز میری سب راہ نہیں بن سکتی، کامیابی کے مجھے مواقع حاصل ہیں۔“

اس کے بعد لال جی نے لکھنؤ میں شیعہ کانفرنس منعقد کر کے افتراق بین المسلمین کی تیاریاں کیں تو خواجہ حسن نظامی نے لال جی سے اپنے دیرینہ تعلقات کے تحت حسب ذیل خط لکھا!



”میں یہاں نہ ہوتا تو شیعہ کانفرنس میں باوجود سنی کے بن بلائے آ جاتا، تاہم یہ خط بھیج کر اپنے جذبات کا اظہار کرتا ہوں۔ میں شیعہ جماعت کے سیاسی حقوق کا پرانا حامی ہوں اور مذہبی اور تاریخی حقوق کیلئے سینہ سپر ہو کر پچاس برس سے شیعہ جماعت کی خدمت کر رہا ہوں اس لئے میں آپ کی کانفرنس کو بیک کہتا ہوں۔ میں مسلم لیگ کا ممبر نہیں ہوں اور مجھے اس کے میزروں سے اختلافات بھی ہیں جن کو بیباکی سے صاف صاف اپنے اخبار ”مندى“ میں لکھتا رہتا ہوں۔ مگر موجودہ وقت کی سیاست جدائی سے تباہ ہو جائے گی اس لئے میں نے اپنی جماعت کے کروڑوں چشتیوں کی طرف سے شیعہ کانفرنس کے وقت مسم لیگ کا ساتھ دیا تھا اور اب بھی شیعہ جماعت کی سیاسی کامیابی سنی شیعہ کی وحدت میں تصور کرتا ہوں۔

یہ وقت ذاتی غرض اور مفاد پر نظر رکھنے کا نہیں ہے اور یہ وقت درحقیقت حضرت علیؑ کا وقت ہے، حضرت علیؑ حق دار تھے مگر انہوں نے وقت کی مصیحت سے صبر کیا اور تین خلافتوں کی مدد کرتے رہے تھے اور مسلمان قوم کی وحدت اور اخوت کو سنبھال لیا تھا۔ یہ اتنا بڑا احسان مسلمانوں پر کیا تھا جس کی مثال دنیا کی کسی تاریخ میں نہیں ہے۔ اس لئے میں اپنے دادا، اپنے مرشد اعظم علیؑ کی سنت پر عمل کر کے یہ خط لکھتا ہوں کہ شیعہ جماعت کو بھی اپنے آقا اور مالک کی طرح صبر سے کام لینا چاہیے ورنہ آنے والے مورخ اور آنے والی مسلمان نسلیں شیعہ جماعت کو مطعون کیا کریں گی۔

مدح صحابہ والے کانفرنس کے آدمی ہیں۔ اُن کی اشتعال انگیزی سے بے توجہ رہنا شیعہ جماعت کی دانش مندی کو حیات دائم عطا کرے گا۔ عقل اور علم شیعوں میں زیادہ ہے، وہ مسم لیگ پر قبضہ کر کے اس کے ذریعے اپنے سب حقوق حاصل کر سکتے ہیں۔ زندہ باد امام علیؑ مولا۔“

مگر افسوس کہ خواجہ صاحب کی درد میں ڈوبی ہوئی یہ ایبل رائیگاں گئی اور لال جی اپنی ضد پر قائم رہے۔ 26 نومبر 1945ء کو انکیشن ہوا تو قائد اعظمؒ کے خیمے پر دوئروں کا ہجوم تھا جبکہ لال جی کے خیمے پر چند ہندو تھے اور بس۔ 14 دسمبر 1945ء کو نتیجہ نکلا تو قائد اعظمؒ کو 3602 ووٹ ملے اور کامیابی نے اُن کے قدم چومے۔ لال جی 127 ووٹ لے کر ضمانت ضبط کروائیٹھے اور ہمیشہ ہمیشہ کیلئے مرزود ہو گئے۔

انتخابات سے قبل 14 اکتوبر 1945ء کو پیر صاحب، نکی شریف (ف 1960ء) نے، نکی شریف ضلع پشاور میں ایک شاندار صحنہ، و مشائخ کانفرنس طلب کی تاکہ تحریک پاکستان کو جلا بخشی جائے۔ اس کانفرنس میں سینکڑوں جید علمائے کرام اور مشائخ عظام نے شرکت کی۔ امیر ملت پیر سید جماعت علی شاہ محدث علی پوری (ف 1951ء)، صدر الافاضل مولانا محمد نعیم الدین مراد آبادی (ف 1948ء)، خواجہ

عبدالرشید پانی پتی (ف 1962ء)، خواجہ غلام سدید الدین تونسوی (ف 1960ء)، مورانا عبدالحی مد  
بدایونی (ف 1970ء)، دیوان آل رسول علی خان اجیری (ف 1973ء)، پیر عبداللطیف زکونیشریف  
(ف 1978ء) جیسے مشاہیر کے علاوہ خواجہ حسن نظامی نے بھی قدمِ مہینست لزوم فرمایا۔ اس کانفرنس میں  
مسلم لیگ کی حمایت کا اعلان کیا گیا اور کہا گیا کہ ہر مسلمان پر لازم ہے کہ وہ ایک متحدہ اسلامی مملکت  
پاکستان کے قیام کی بھرپور حمایت کرے اور اس کے بنانے میں کسی قسم کی قربانی سے دریغ نہ کرے۔

13۔ اکتوبر 1946ء کو مسلم لیگ نے عبوری حکومت میں شرکت قبول کر لی تو خواجہ صاحب نے اپنے  
اخبار ”منادی“ بابت 16، 24 اکتوبر 1946ء صفحہ 8 پر ”مسلم لیگ کی عظیم الشان کامیابی“ کے عنوان سے  
مندرجہ ذیل نوٹ لکھا!

”پورے سولہ مہینے کے بعد 13 اکتوبر 1946ء کی دوپہر کو مسلم لیگ نے کانگریس اور برطانیہ  
پر عظیم الشان فتح حاصل کی۔ جون 1945ء میں لارڈ ویلوانس رائے ہند نے ہندوستان کو  
آزادی دینے کی جو تحریک شروع کی تھی اس میں سولہ مہینے تک کانگریس اور مسلم لیگ اور  
برطانیہ کی دماغی کشمکش جاری رہی۔ یہاں تک کہ برطانیہ کو لندن سے وزیر ہند اور ان کے چند  
مددگاروں کو ہندوستان بھیجنا پڑا اور ان سب نے مل کر مسلم لیگ کے لیڈر محمد علی جناح  
قائد اعظم کو طرح طرح کے سیاسی مفاد لے دیے مگر مسٹر جناح اور ان کے ساتھی ان مفادوں  
سے محفوظ رہے۔“

13 اکتوبر 1946ء کی دوپہر کو مسلم لیگ نے عارضی حکومت کی شرکت قبول کر لی۔ بات بہت  
معمولی معلوم ہوتی ہے اور حریفوں نے بھی اس معمولی بات کو بہت زیادہ معمولی اور اوارنا قابل  
توجہ بنانے کی کوشش کی ہے تاکہ مسلمان قوم جو ہندوستان میں ہے اور جس کی 80 کروڑ لگا ہیں  
مسٹر جناح کے فیصلے کی طرف لگی ہوئی تھیں وہ سب اس عظیم الشان فتح کو مسلم لیگ کی ہاریا  
ناکامی سمجھنے لگیں۔

یہ نفسیات کا بہت بڑا دھوکہ ہے جو مسلمانوں کو ان کے حریف دینا چاہتے ہیں ورنہ درحقیقت  
قائد اعظم محمد علی جناح اور ان کے مسلم لیگی ساتھی اس 16 مہینے کی لڑائی میں فتح یاب ہوئے ہیں۔  
16 مہینے کے طویل زمانے میں طرح طرح کی چال کیا اور طرح طرح کی بے انصافیاں اور  
سایکالوجی (نفسیات) کی غلط بیانات برطانیہ اور امریکہ اور کانگریس (یہاں سے رسالہ پھسا ہوا

ہے) محمد علی جناح (رسلہ پھٹا ہوا ہے) مضبوط اور زیادہ ثابت قدم پائے گئے اور اسی چیز کو میں مسلم لیگ کی عظیم الشان فتح یا بی سمجھتا ہوں۔ کانگریسی لیڈر صبح کچھ کہتے تھے اور شام کو کچھ اور کہنے لگتے تھے۔ گاندھی جی کو غیبی روشنی شام کو کچھ اور نظر آتی تھی اور صبح کو کسی اور صورت میں دکھائی دینے لگتی تھی۔ انگریز، ہندوؤں کی اس سیاسی ناقابلیت کو لندن میں بیٹھے بیٹھے سمجھ رہے تھے۔ اور مسٹر جناح کی سوچہ بوجھ سے بھی اُن کو اندیشہ ہو رہا تھا۔ اس واسطے انہوں نے جلدی کر کے حکومت ہندوؤں کے حوالے کر دی اور باہر کے ملکوں سے مبارک سلامت کے تار بھی آنے لگے یا بھجوائے جانے لگے اور ہندوستان میں بھی سائیکالوجی کے فریبوں کی ایسی گیس پھیلائی گئی جو دس کروڑ مسلمانوں کو مایوس اور بے دل کر دے۔

میں مانتا ہوں کہ قدم قدم پر مشکلات پیش آئیں گی اور گزشتہ 16 مہینے سے بہت زیادہ مشکلات کا سامنا کرنا پڑے گا لیکن آخر کار فتح مسلمانوں کی ہوگی۔ اگرچہ مسلمانوں کے کچھ افراد ہندوؤں کا ذولہ اپنے کندھوں پر اٹھائے کھڑے ہیں اور وہ اپنے مسلم لیگی عرب گھوڑوں سے اتر کر کانگریسی رتھوں اور تیل گاڑیوں میں سوار ہو گئے ہیں۔ لیکن یہ سب چیزیں عارضی ہیں۔ بے شک مسلمانوں کے پاس دولت نہیں ہے، علم بھی کم ہے، سچپتی بھی نہیں ہے، عملی طاقت بھی ختم ہو گئی ہے لیکن اُن کے دل بے لوث ہیں۔ اُن میں خلوص ہے، اُن میں صداقت ہے۔ اس واسطے خدا کا ہاتھ اُن سب کے سروں پر سایہ کئے ہوئے ہے اور اُن کو قرآن کی آواز آ رہی ہے اور خدا کی ذات اُن سے کہہ رہی ہے ”اے مسلمانو! مایوس نہ ہو، ہر اسان نہ ہو۔ آخر کار تم ہی کو برتری حاصل ہوگی۔“

خواجہ صاحب کی رحلت 11 ذوالحجہ 1374ھ مطابق 31 جولائی 1955ء بروز اتوار دہلی میں ہوئی اور وہیں آسودہ خاک ہوئے۔ حضرت صابر براری ثم کراچیؒ نے مندرجہ ذیل قطعہ تاریخ وصال کہا!

وہ ہنتے ہنتے اُن کا باتوں میں بات کہنا      آئے گی یاد برسوں حضرت کی خوش کلامی  
کہتے ہیں حُور و غماں فردوس میں یہ صابر      ”ہیں آج زیب مجلس خواجہ حسن نظامی“

۱۹۵۵ء

ماخذ:-

- 2- ”فیروز سنز اردو انسائیکلو پیڈیا“ لاہور، طبع دوم 1987ء ص 428
- 3- ”قائد اعظمؒ اور ان کا عہد“ از رئیس احمد جعفری، لاہور 1966ء طبع دوم ص 570
- 4- ”اکابر تحریک پاکستان“ جلد اول از محمد صادق قصوری، ہجرات 1976ء ص 119
- 5- ماہنامہ ”اردو ڈائجسٹ“ لاہور، اگست 1966ء ص 31 مضمون ممتاز لیاقت ”تحریک پاکستان میں علماء کا حصہ“
- 6- ہفت روزہ ”منادی“ دہلی بابت 16، 24 اکتوبر 1946ء ص 8
- 7- ”خواجہ حسن نظامی، حیات اور کارنامے“ مرتبہ خواجہ حسن ثانی نظامی، مطبوعہ دہلی 1987ء ص 89، 93، 95، 171
- 8- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 1145
- 9- تاریخ رنگاں“ جلد اول از صابر برابری، مطبوعہ کراچی 1986ء ص 36

## ملا شور بازار کا بلی

(1885-1956ء)

”جب تک تمام اسلامی ممالک اپنے سب ذاتی اختلافات ختم نہیں کرتے اور ایک رشتہ اخوت میں متحد نہیں ہوں گے، اسی طرح ذات کی زندگی گزاریں گے، بڑی طاقتوں اور اسلام دشمن قوتوں کا کھلونا بنے رہیں گے۔ مجھے پورا یقین ہے کہ اگر ہم اپنی صفوں میں اتنی دو استحکام قائم کر لیں تو وہی طاقتیں اسلام کے دروازے کی سوالی بن جائیں گی۔“

یہ اقتباس ہے اُس تقریر کا جو عالم اسلام کے معروف پیشوائے طریقت نور المصباح فضل عمر ملا شور بازار کا بلی نے 28 دسمبر 1948ء کو ریڈیو پاکستان لاہور سے اپنے دورہ پاکستان کے موقع پر عالم اسلام کے نام نشر فرمائی۔

حضرت نور المصباح 7 جمادی الاول 1302ھ مطابق 22 فروری 1885ء بروز بدھ شور بازار کا بل میں خاندان مجددیہ کے ایک بہت بڑے روحانی بزرگ حضرت غلام قیومؒ کے ہاں متولد ہوئے۔ علامہ وقت سے علوم عقلیہ و نقلیہ کی تحصیل کے بعد والد ماجد کے دست حق پرست پر طریقہ عالیہ نقشبندیہ مجددیہ میں بیعت کی اور کچھ عرصہ بعد عم سوک میں کمال حاصل کر کے اجازت و خلافت سے سرفراز ہوئے۔ والد گرامی کی رحلت کے بعد مشنیت پر فائز ہوئے۔ آپ کے مریدین افغانستان کے علاوہ ایران، پاکستان، ہندوستان، حجاز مقدس اور بنگلہ دیش (مشرقی پاکستان) میں بھی پھیلے ہوئے ہیں۔

آپ نے افغانستان میں بے پناہ خدمات انجام دیں۔ انگریزوں کے خلاف بھرپور جہاد کیا۔ 1945ء میں حضرت امام ربانی مجدد الف ثانیؒ (ف 1624ء) کے عرس مبارک میں شرکت کے لئے جب ہندوستان تشریف لائے تو اس وقت مسلم لیگ اور کانگریس برسرِ پیکار تھیں۔ قائد اعظمؒ نے ایک مسلم لیگی وفد کے ساتھ جس میں نوابزادہ لیاقت علی خاں (ف 1951ء)، سردار عبدالرب نثر (ف 1958ء)، خواجہ ناظم الدین (ف 1964ء) اور اسماعیل ابراہیم چندرگیر (ف 1960ء) شامل تھے، بمبئی میں آپ سے ملاقات کی اور مسلم لیگ کے منشور اور حصول پاکستان کے سلسلہ میں اُن سے مفصل مذاکرات کئے اور آپ سے تعاون کی درخواست کی۔ آپ نے اس عظیم اسلامی خدمت میں وفد کو اپنے پورے اور مکمل تعاون

کالیقین دلایا اور اپنے تمام مخلصین کو مسلم لیگ میں شمولیت کا حکم دیا اور کسی قسم کی قربانی دینے سے دریغ نہ کرنے کی تلقین فرمائی۔ آپ کے مریدین جو قبائلی علاقہ، بوچستان، گجرات کاٹھیاواڑ، ڈیرہ اسماعیل خاں تک پھیلے ہوئے تھے، مسلم لیگ کے کارکن بن گئے اور اس طرح آپ کے اثر و رسوخ نے پورا پورا کام کیا۔

1948ء میں جب فلسطین کی مقدس سرزمین پر حملہ کیا گیا اور مسلمانوں کو ان کے وطن سے نکال دیا گیا تو آپ نے اس سلسلہ میں بہت اہم کردار ادا کیا اور نہایت مؤثر تحریک چلائی۔ آپ نے بذات خود افغانستان کے گوشے گوشے میں جا کر لاکھوں روپیہ عوام سے چندہ جمع کیا اور بذریعہ مفتی اعظم فلسطین سید امین الحسینیؒ (ف 1974ء) مسلمان مجاہدین کو پہنچایا اور ایک رضا کار فوج کا دستہ تیار کیا جو ضرورت پر اپنے مسلمان بھائیوں کی مدد کیلئے فلسطین بھیجا جاسکے۔

1948ء ہی میں آپ نے وزیراعظم پاکستان نواز ذوالقادر علی خاں (ف 1951ء) کی دعوت پر پاکستان کا سرکاری دورہ کیا۔ خیبر سے کراچی تک پاکستانی عوام نے اپنے محبوب مذہبی رہنما کا شاندار استقبال کیا اور ہر جگہ آپ کے استقبال کیلئے بڑے بڑے جلسے منعقد ہوئے۔ آپ نے ان جلسوں سے خطاب کرتے ہوئے اپنی پُر جوش تقریروں میں اتحاد عالم اسلام، آزادی فلسطین اور مسلمانان کشمیر کی پُر زور حمایت کی۔ بھارتی حکمرانوں کو آپ کا یہ عمل نہایت ناگوار گزرا اور بہانہ بنا کر آپ کو سرہند شریف جانے کی اجازت منسوخ کر دی۔ چنانچہ آپ نے بادشاہی مسجد لاہور میں اپنے جد امجد محمد دلف ثانی قدس سرہ النورانی (ف 1624ء) کا عرس مبارک بڑی دھوم دھام سے منایا۔

1950ء میں آپ نے براہ کراچی، حج سے واپسی پر پاکستان کا تیسری دفعہ مختصر دورہ کیا اور اس کے بعد افغانستان واپس تشریف لے جا کر گوشہ نشینی اختیار کر لی۔ ہمیشہ فرماتے کہ اب ہمارے وصال کا وقت قریب ہے اور بہت جلد ہم اس دنیا سے کوچ کر جائیں گے۔ اپنے صاحبزادگان سے فرمایا کہ ہم تین دن کے بعد داعی اجل کو لبیک کہہ دیں گے اور اپنا مدفن متصل مسجد و خانقاہ مجددیہ قلعہ جواد کا بل متعین فرمایا۔ چنانچہ بروز ہفتہ 25 محرم الحرام 1376ھ بمطابق یکم ستمبر 1956ء بعد نماز فجر بلند آواز سے ”اللہ اکبر“ کہتے ہوئے اپنی جان، جان آفریں کے سپرد کر دی۔

روزنامہ ”نوائے وقت“ لاہور نے 10 ستمبر 1976ء کے ”اداریہ“ میں آپ کی پاکستان دوستی کو یوں خراج تحسین پیش کیا:۔

”نور المشائخ، قیام پاکستان پر اتنے ہی خوش تھے جتنا کوئی پاکستانی ہو سکتا تھا۔ انہوں نے

افغانستان میں پاکستان کے حق میں دلیری سے تقریریں ہی نہیں کیں بلکہ وہ مسلم لیگ کی اولین وزارت کے دوران لاہور بھی تشریف لائے اور پاکستان کے مختلف مقامات پر انہوں نے پاکستان کی دل کھول کر تعریف کی اور یقین دلایا کہ افغانستان کے عوام پاکستان کو دولتِ خدا داد ہی نہیں بلکہ اپنا سہارا بھی سمجھتے ہیں۔“

راقم الحروف صادق قصوری نے یہ قطعہ تاریخ رحلت کہا:-

چوں ملا شور بازار خوش خصل      در حضور خالق عالم برفت  
صادق جست سالی رحلت از خرد      ”غلام قادر“ بگو گشت باتف

1376ھ

ایضاً

چوں شہ نور المشائخ ہچمو گنج      رفت و زیر خاک قبر خود نہفت  
سالی وصل او، ”غلام قادر“      باتف غیبی بمن بنمود و گشت

1376ھ

ماخذ:-

- 1- ”تذکرہ مظہر مسعود“ از پروفیسر ڈاکٹر محمد مسعود احمد، کراچی 1969ء ص 446، 447
- 2- روزنامہ ”مشرق“ لاہور بابت 22 فروری 1974ء 7 فروری 1975
- 3- روزنامہ ”پاکستان ٹائمز“ لاہور 2 ستمبر 1966ء
- 4- روزنامہ ”نوائے وقت“ لاہور (اداریہ) 10 ستمبر 1976ء
- 5- ”اکابر تحریک پاکستان“ جلد دوم از محمد صادق قصوری، لاہور 1979ء ص 330 تا 334



## میاں غلام اللہ شرقپوریؒ (1891-1957ء)

حضرت میاں غلام اللہ 1891ء میں شرقپور شریف ضلع شیخوپورہ میں پیدا ہوئے۔ آپ شیر ربانی حضرت میاں شیر محمد شرقپوریؒ (ف 1928ء) کے برادر اصغر تھے۔ چار پانچ سال کی عمر میں والد گرامی میاں عزیز الدین کا انتقال ہو گیا تو حضرت شیر ربانی نے اپنی تربیت میں لے لیا۔ میٹرک کرنے کے بعد طبیبہ کالج لاہور سے ”حکیم حذق“ کا امتحان پاس کیا۔ ایک سال تک طبابت کی اور پھر میونسپل کمیٹی شرقپور میں بطور سیکرٹری ملازم ہو گئے مگر میاں شیر محمدؒ کے حکم پر ملازمت ترک کر دی۔

آپ نے حضرت میاں شیر محمدؒ کے دست اقدس پر بیعت کر کے خلافت حاصل کی اور پیر و مرشد کی رحلت کے بعد سجادہ نشین ہوئے۔ اشاعتِ دین کیلئے زندگی بھر کوشاں رہے۔ تحریک پاکستان میں ڈٹ کر مسم لیگ کا ساتھ دیا۔ شرقپور شریف کے علاقہ میں یونینسٹوں کا زور تھا۔ اُن کے خوف کی وجہ سے مسم لیگ کے کارکن ادھر کا رخ نہیں کرتے تھے۔ چنانچہ 16 فروری 1945ء کو شرقپور شریف میں مسلم لیگ کا سب سے پہلا جلسہ آپ کی زیر صدارت ہوا تھا۔ آپ نے ایک شخص کو جلسہ کیلئے جگہ دینے کو کہا تو وہ یونینسٹوں کے ڈر سے انکار کرنے لگا۔ آپ نے فرمایا کہ ڈرو نہیں، زیادہ سے زیادہ یہ ہوگا کہ یونینسٹ تمہیں شہید کر دیں گے، اگر تمہیں شہید کر دیا گیا تو اس سے بڑھ کر تمہاری خوش بختی کیا ہوگی؟ چنانچہ وہ جگہ دینے پر رضامند ہو گیا اور مسلم لیگ کا جلسہ نہایت تزک و احتشام سے منعقد ہوا اور یونینسٹوں کا زور ٹوٹ گیا۔ اس طرح مسلم لیگ کی مقبویت عام ہو گئی۔ اس جلسہ کا تمام خرچ ہمہ خورد و نوش آپ نے ہی برداشت کیا تھا۔ یاد رہے کہ اس جلسہ سے مولانا محمد بخش مسم (ف 1987ء)، نواب افتخار حسین ممدوٹ (ف 1969ء)، میاں ممتاز محمد خان دولتانہ (ف 1995ء)، سردار شوکت حیات خان (ف 1998ء) راجہ غضنفر علی خاں (ف 1963ء) اور دیگر اکابرین نے خطاب کیا تھا۔ جلسہ کے بعد آپ کی قیادت میں مسلم لیگ کا شاندار جلوس نکالا گیا جس سے مسم لیگ کی دھاک بیٹھ گئی۔ اس کے بعد مسم لیگ کا ہر جلسہ آپ کی زیر صدارت ہوتا رہا اور تا قیام پاکستان ہر طرح سے مسلم لیگ کی حمایت کرتے رہے۔ بعد ازاں پنجاب کے اضلاع، ہور، امرتسر، فیروز پور، شیخوپورہ، لائل پور، جھنگ، سرگودھا، میانوالی، ساہیوال، منان اور بہاولپور کے خصوصی دورے فرما کر مسلم لیگ کی کامیابی و کامرانی کیلئے راہ ہموار کی۔

1946ء کے عام انتخابات میں پنجاب اسمبلی کے امیدوار چوہدری محمد حسین چٹھہ (ف 2001ء)

مسلم لیگ کے ٹکٹ پر الیکشن لڑ رہے تھے جبکہ یونینسٹ پارٹی کی طرف سے محمد خان واہگہ امیدوار تھے۔ میاں غلام اللہ نے چھٹھ صاحب کی ڈٹ کر حمایت فرمائی۔ یہ حلقہ پوری تحصیل شیخوپورہ پر مشتمل تھا۔ چنانچہ جب نتیجہ نکلا تو مسلم لیگی امیدوار 11363 ووٹ لے کر کامیاب ہو گیا جبکہ یونینسٹ امیدوار 3394 ووٹ لے کر ناکام ہو گیا۔ چوہدری محمد حسین چھٹھ کی کامیابی میں میاں غلام اللہ کا خاص دخل تھا۔

میاں غلام اللہ کی رحلت 7 ربیع الاول 1377ھ / 2 اکتوبر 1957ء بروز بدھ بوقت 3 بجے دوپہر ہوئی۔ اپنے پیرو مرشد حضرت میاں شیر محمد رحمۃ اللہ علیہ کے پہلو میں سپرد خاک ہوئے۔ آپ کے صاحبزادے فخر المشائخ میاں جمیل احمد دامت، برکاتہم علیہ سجادہ نشین ہوئے جو علم و فضل اور شریعت و طریقت کی روشنی پھیلا رہے ہیں۔

راقم الحروف محمد صادق قصوری نے یہ قطعہ تاریخ وصال کہا!

تھی زمانہ میں تری ہستی بزرگ      حضرت میاں غلام اللہ خوش صفات  
فکر میں تاریخ کی صادق کو      ”فیض سخاوت“ ملا سالِ وفات  
1957ء

آخر و اصفیٰ نے یہ تاریخ وفات کہی!

رفت چوں سوئے خلد آں درویش      برایش بُد رواں کلام اللہ  
واصفیٰ گفت سالِ رحلتِ او      ”زبید ہے ریا غلام اللہ“  
1377ھ

ماخذ:-

- 1- ”تذکرہ اولیائے نقشبند“ از محمد امین شرقپوری، لاہور 1988ء
- 2- ”اکابر تحریک پاکستان“ جلد اول از محمد صادق قصوری، گجرات 1976ء
- 3- ماہنامہ ”نور اسلام“ شرقپور شریف، ”اولیائے نقشبند نمبر“ جلد دوم بابت ماہ مارچ اپریل 1979ء
- 4- ”عظیم قائد عظیم تحریک“ جلد اول از ولی مظہر ایڈووکیٹ، ملتان 1983ء
- 5- ”شجرہ طیبہ نقشبندیہ مجددیہ“، لاہور 1974ء
- 6- روزنامہ ”نوائے وقت“ لاہور بابت 12 مئی 1980ء مضمون اقبال احمد فاروقی (حاجی فضل الہی مونگا)
- 7- ”تاریخ آل انڈیا سنی کانفرنس“ از جلال الدین قادری مطبوعہ کھاریاں (گجرات) 1999ء ص 296
- 8- ماہنامہ ”نور اسلام“ شرقپور شریف اکتوبر نومبر 1999ء ص 93
- 9- ”کاروان تحریک پاکستان“ از محمد صادق قصوری، مطبوعہ لاہور 2005ء ص 247

## پیر محمد شاہ بھیرویؒ

(1890-1957ء)

پیر محمد شاہ بن پیر امیر شاہ (ف 1927ء) کی ولادت 1890ء میں بھیرہ ضلع سرگودھا میں ہوئی۔ سلسلہ نسب شیخ الاسلام المسلمین حضرت بہاؤ الحق زکریا ملتانیؒ (ف 1262ء) سے ملتا ہے۔ سن شعور کو پہنچے تو حفظ قرآن کیلئے مکتب میں بٹھ دیئے گئے۔ حفظ قرآن کے بعد مسائل ضروریہ سیکھے اور تراویح میں ہر سال قرآن پاک سننا شروع کر دیا۔ پروردگار عالم نے آپ کو کھن داؤدی عطا فرمایا تھا۔

والد گرامی نے بڑی محنت اور توجہ سے آپ کی تربیت کی اور وقت مناسب آنے پر حضرت ضیاء الممت واہدین خواجہ محمد ضیاء الدین سیالوی (ف 1929ء) سے بیعت کرا دیا۔ حضرت خواجہ نے آپ کو مختلف ریاضتیں کرانے کے بعد فرقہ خلافت عطا فرمادیا اور خلق خدا کی رہنمائی کا کام سپرد فرمایا۔ علوم دینیہ کی ترویج و اشاعت کیلئے آپ نے مدرسہ تدریس القرآن جاری کیا۔ اس کے علاوہ آپ نے ایک پرائمری سکول جاری کیا۔ 1925ء میں علوم دینیہ کی بہت بڑی درسگاہ ’’دارالعلوم محمدیہ غوثیہ‘‘ کے نام سے جاری فرمائی اور اپنے دور کے مقتدر علماء کو تدریس کیلئے مقرر کیا۔ 1957ء میں اس دارالعلوم کو آپ کے نامور فرزند ارجمند ضیاء الامت پیر محمد کرم شاہ ایم اے (ف 1998ء) (جامعہ ازہر، مصر) مدیر اعلیٰ ماہنامہ ’’ضیائے حرم‘‘ لاہور نے جدید بنیادوں پر استوار کیا اور اسے پاکستان کی ایک منفرد اور مثالی درسگاہ بنادیا۔

تحریک پاکستان میں آپ نے بیش بہا خدمات انجام دیں۔ تحریک پاکستان سے قبل اپنے پیر و مرشد کے ساتھ تحریک خلافت میں شب و روز کام کیا۔ جب قائد اعظمؒ (ف 1948ء) کے ایماء پر تحریک سول نافرمانی شروع ہوئی تو آپ بھی اس میں شریک ہوئے اور قید و بند کی صعوبتوں سے نبرد آزما ہوئے۔ اپنے پیر خانہ سیال شریف کی ہدایت کے مطابق مسلم لیگ کی تائید و حمایت میں بڑی گرجوٹی دکھائی۔ اپنے حلقہ اثر میں بکثرت طوفانی دورے کئے اور مسلم لیگی امیدواروں کو کامیاب بنانے کیلئے راہ ہمواری۔ مسم لیگ کی حمایت میں اس قدر شدت اختیار کی کہ اگر کسی مرید نے مسم لیگ کو ووٹ دینے میں پس و پیش کی تو اس سے تعلقات منقطع کر لئے۔

1946ء کے انتخابات میں تحصیل بھلوال ضلع سرگودھا سے شیخ فضل حق پراچہ (ف 1969ء) آف

بھیرہ، مسلم لیگ کی طرف سے پنجاب اسمبلی کے امیدوار تھے۔ اُن کے مقابلے پر میاں سلطان احمد ننگیانہ (ف 1963ء) یونینسٹ پارٹی کے نمائندے تھے۔ میاں سلطان کے پیچھے خضر حیات خاں وزیراعظم پنجاب (ف 1975ء) کا ہاتھ تھا اور وہ خود بھی بااثر زمیندار تھے۔ چنانچہ بڑے گھمسان کا رن پڑا۔ پیر محمد شاہ بھیرودی نے مسلم لیگ کے امیدوار کا ڈٹ کر ساتھ دیا اور سرکاری جادو و جلال کی بالکل پرواہ نہ کی۔ جب نتیجہ نکلا تو مسلم لیگی امیدوار 12732 ووٹ لے کر کامیاب ہو گیا جبکہ یونینسٹ امیدوار کو صرف 9219 ووٹ ملے اور شکست اس کا مقدر ٹھہری۔ ایک آزاد امیدوار عبدالحی صرف 6 ووٹ لے کر ضمانت سے بھی ہاتھ دھو بیٹھا۔

قیم پاکستان کے بعد آپ نے آزادی کشمیر کی جنگ میں اپنے پچاس مریدوں کے ساتھ (جو سابق فوجی تھے) مردانہ وار حصہ لیا۔ بوئے ونس ضلع سیالکوٹ کے محاذ پر دشمن کا ڈٹ کر مقابلہ کیا۔ اسی مقام پر آپ کے حکم سے آپ کے ایک مرید غلام حیدر نے رائفل کا فائر کر کے بھارتی جہاز مار گرایا۔ کچھ دنوں بعد آپ کو باجرہ گڑھی (آزاد کشمیر) کے محاذ پر مقرر کیا گیا جہاں آپ نے تین ماہ رہ کر قبل قدر خدمات سرانجام دیں۔

24 شعبان 1376ھ / 26 مارچ 1957ء کو رات کے وقت آپ کا وصال ہوا۔ بھیرہ شریف ضلع سرگودھا میں آخری آرام گاہ بنی جہاں ہر سال آپ کا عرس شریف منایا جاتا ہے۔ آج کل آپ کے پوتے حضرت صاحبزادہ محمد امین الحسنات شاہ مجاہدہ نشین ہیں جو ملک کے نامور عالم شیخ طریقت اور دانشور ہیں۔

آپ کی رحلت پر حضرت صابر براری ثم کراچی نے مندرجہ ذیل قطعہ تاریخ وصال کہا:

بنی دارالعلوم غوثیہ بھیرہ شریف	فاضل دین متین پیر محمد شاہ تھے
لیگ کی تاسید میں صوفائی دورے بھی کئے	لائق صد آفریں پیر محمد شاہ تھے
جنگ آزادی شری کشمیر میں مردانہ وار	وہ جری مرد حسین پیر محمد شاہ تھے
سال رحلت کیلئے صابر یہ آئی ہے ندا	لکھ ”انہیں ہمیں پیر محمد شاہ تھے“

1376ھ

ماخذ:-

- 1- ماہنامہ ”ضیائے حرم“ لاہور، بابت نومبر 1973ء، ص 50
- 2- ماہنامہ ”ضیائے حرم“ لاہور، ”شمس العارفین نمبر“ جنوری 1980ء، ص 255 تا 269

- 3- ماہنامہ ”ضیائے حرم“ لاہور ”ضیاء الامت نمبر“ بابت اپریل مئی 1999ء ص 22
- 4- ”عظیم قائد عظیم تحریک“ جلد اول از ولی مظہر ایڈووکیٹ، ملتان 1983ء ص 413
- 5- ”شہیم ولایت“ از ابو مظہر چشتی، لاہور 1993ء ص 266
- 6- ”اکابر تحریک پاکستان“ جلد اول از محمد صادق قصوری، گجرات 1976ء ص 241 تا 242
- 7- ”اُجالوں کا نقیب“ از عمران حسین چوہدری، مطبوعہ لاہور 1998ء ص 11، 15، 19
- 8- ”تاریخ رنگاں“ جلد سوم از صابر براری مطبوعہ کراچی 2000ء ص 49

## پیر معصوم بادشاہ چورائیؒ

(1907-1957ء)

حضرت پیر معصوم بادشاہ بن سید بادشاہ بن خواجہ گل نبی بن حضرت خواجہ باواجی فقیر محمد فاروقی کی ولادت باسعادت 1907ء میں چورہ شریف ضلع انک میں ہوئی۔ دربار عالیہ میں تکمیل علوم ظاہری کر کے والدؒ سرامی کے دست مبارک پر قلیل عرصہ میں خلافت و اجازت سلسلہ نقشبندیہ مجتہدہ دہ سے ممتاز ہوئے۔

آپ شعلہ بیان مقرر تھے۔ آپ کی مجلس میں کسی کودم مارنے کی مجال نہ تھی۔ جس جسد میں آپ کا بیان ہوتا سامعین مبہوت ہو جاتے۔ آپ کی تقریر میں بلا کا جادو تھا۔ تحریک پاکستان میں جوش و خروش اور جذبہ کے ساتھ حصہ لیا۔ دامے، درمے، قدمے اور سخنے ہر لحاظ سے بھرپور مدد کی۔ حکیم الامت علامہ اقبال (ف 1938ء) سے عشق کی حد تک محبت تھی۔ اُن سے کئی ملاقاتیں ہوئیں اور تحریک آزادی پر تبادلہ خیالات ہوتا رہا۔ اپنی تقریروں کو حکیم الامتؒ کے اشعار سے مزین کیا کرتے تھے۔ قائد اعظمؒ سے بھی ملاقاتیں ہوئیں۔ عرصہ تک ضلع مسلم لیگ انک کے صدر رہے۔ سردار عبدالرب نشتر (ف 1958ء)، نواب افتخار حسین ممدوٹ (ف 1969ء) میاں عبدالباری (ف 1968ء) اور دیگر رفقاء کے ساتھ مل کر تحریک پاکستان کا پیغام قریہ قریہ کوچہ کوچہ پہنچایا۔

14 اکتوبر 1945ء کو پیر صاحب مانگی شریف نے اپنے ہاں برصغیر کے نامور علماء و مشائخ کی ایک کانفرنس بلائی تاکہ صوبہ سرحد میں مسلم لیگ کے کام کو تیز تر کیا جائے۔ اس کانفرنس کی صدارت کے فرائض آپ نے انجام دیے۔ اس کانفرنس میں امیر ملت پیر سید جماعت علی شاہ علی پوری (ف 1951ء)، صدر الافاضل مولانا محمد نعیم الدین مراد آبادی (ف 1948ء)، فخر ملت مولانا عبدالحامد بدایونی (ف 1970ء)، پیر عبداللطیف آف زکوڑی شریف (ف 1978ء) و دیگر مشائخ نے شرکت فرمائی۔

اپریل 1942ء میں امیر ملت حضرت پیر سید جماعت علی شاہ محدث علی پوریؒ کی زیر صدارت بنارس میں ”آل انڈیا سنی کانفرنس“ منعقد ہوئی تو آپ نے نہ صرف شرکت کی بلکہ پُر زور خطاب بھی فرمایا اور حضرت امیر ملت قدس سرہ کی قیادت و سیاست پر بھرپور اعتماد کا اظہار کرتے ہوئے انہیں زبردست خراج تحسین پیش کیا۔ پھر مسلم لیگ کے شعبہ نشر و اشاعت کی طرف سے شائع ہونے والے اشتہار جس میں جلیل

القدر علماء و مشائخ نے مسلم لیگ کی حمایت کا اعلان کیا تھا، اس میں آپ کا اعلان بھی شامل تھا جس میں فرمایا تھا کہ ”مسلم لیگ کی حمایت اور پاکستان کا حصول ہمارا سیاسی فرض ہے۔“

1946ء کے آل انڈیا الیکشن میں حضرت قائد اعظمؒ نے انگریز اور ہندوؤں کا چیلنج قبول کیا تھا۔ آپ نے اس الیکشن میں مسلم لیگ کی کامیابی و کامرانی کیلئے انتھک کوششیں کیں۔ اطراف و اکناف کے طوفانی دورے کر کے کانگریس کو شکست فاش سے دوچار کرنے کیلئے تمام مساعی صرف کر دیں۔ 14۔ اگست 1947ء کو پاکستان معرض وجود میں آیا تو آپ کی خوشی کا ٹھکانہ نہ تھا۔ اب پاکستان کی بقا اور استحکام کیلئے کام کرنے لگے۔ 1953ء کی تحریک ختم نبوت میں عظیم خدمات انجام دیں۔

آپ بے حد حسین و جمیل تھے۔ اللہ تعالیٰ نے بے پناہ حسن ظاہری کے ساتھ حسن معنوی کی دولت سے بھی مالا مال کیا تھا۔ بے حد سخی، بے مثل مہمان نواز اور غریب پرور تھے۔ آخری عمر میں کچھ عرصہ بیمار رہ کر 11 نومبر 1957ء بمطابق 17 ربیع الآخر 1377ھ بروز پیر اس دارِ فانی سے عالمِ جاودانی کی طرف رخصت ہوئے۔

تو رسم عاشقی کا حقیقی اسیر تھا معصوم بادشاہ ، متاع فقیر تھا  
حضرت صابر براری ثم کراچویؒ نے آپ کی رحلت پر قطعہ تاریخ کہا!  
چورہ شریف کے وہ معصوم بادشاہ بھی بزمِ مشائخ میں مقبول تھے نہایت  
تھے اپنے وقت کے وہ شعلہ ہیاں مقرر خورد و کلاں تھے اُن کے گرویدہ خطابت  
وہ حُسن ظاہری ہو یا حُسن باطنی ہو فضلِ خدا سے اُن کو حاصل تھی اس کی دولت  
خدماتِ دین و ملت کا یہ صلہ ہے صابر ”معصوم بادشاہ ہیں ہمراہ بزمِ بخت“  
1377ھ

ماخذ:-

- 1- ”جوہرِ نقشبندیہ مظاہر چوراہیہ“ از محمد یوسف نقشبندی، فیصل آباد 1979ء ص 333-334
- 2- ”بیر صاحب ماکی شریف اور اُن کی سیاسی جدوجہد“ از پروفیسر سید وقار علی شاہ، اسلام آباد 1990ء ص 19
- 3- ”تاریخِ رفتگان“ جلد سوم از صابر براری مطبوعہ کراچی 2000ء ص 51



## پیر غلام مجدد دس رہندیؒ

(1883-1958ء)

پیر غلام مجدد دس رہندی المقلب پیر زادہ کی ولادت 6 رجب المرجب 1300ھ / 13 مئی 1883ء بروز سوموار علی الصبح درگاہ شریف مجددیہ سرہندیہ نیاری شریف ضلع حیدر آباد سندھ میں ہوئی۔ والد ماجد کا اسم گرامی پیر عبدالحلیم بن پیر خواجہ عبد الرحیم بن خواجہ محمد ضیاء الحق شہید بن خواجہ شاہ غلام نبی بن خواجہ شاہ غلام حسن بن خواجہ شاہ غلام محمد بن خواجہ شاہ غلام معصوم بن شاہ محمد اسماعیل بن خواجہ محمد صبغۃ اللہ بن شاہ محمد معصوم المعروف معصوم اول بن امام ربانی مجدد الف ثانی شیخ احمد فروقی سرہندی تھا۔ (علیہم الرضوان)

چار سال کی عمر میں قرآن پاک پڑھنے کیلئے بٹھائے گئے تو بسم اللہ شریف جد امجد نے پڑھائی۔ قرآن پاک قاری عبد الرحمن معلومیؒ سے پڑھا۔ فارسی تعلیم خان عزیز اللہ خاں سلیمان خیل قندھاریؒ اور عربی تعلیم علامہ الحاج محمد حسن پانائی صدیقیؒ سے درگاہ شریف ہی میں حاصل کی۔ دوران تعلیم ہی جد امجد کے دست اقدس پر بیعت کی۔ سترہ برس کی عمر میں فارغ التحصیل ہو گئے۔ والد گرامی نے تین سو علماء کی موجودگی میں دستار فضیلت عطا فرمائی اور آپ نے ہزاروں کے اجتماع میں پہلی دفعہ تقریر فرمائی جس سے تمام حاضرین بہت متاثر ہوئے۔

1904ء میں بحر اکیس سال آپ نے حج بیت اللہ کا فریضہ ادا کیا۔ اسی دوران حضرت الشیخ السید علی وترئیؒ اور مولانا عبدالحق الہ آبادی مہاجر کی (ف 1915ء) سے کتب حدیث پڑھ کر سندیں حاصل کیں۔ مدینہ منورہ سے آپ نے 80 ہزار روپے کی کتب خریدیں۔ والد ماجد نے آپ کی واپسی پر اجازت و خلافت سے نوازا۔

آپ کو انگریز حکومت سے سخت نفرت تھی۔ سوائے کسی اہم مجبوری کے کبھی کسی انگریز افسر کو نہ ملے۔ انگریز نے آپ کو رام کرنے کیلئے بڑے بڑے جتن کئے مگر یہ شاہیں زیر دام نہ آیا۔ حکومت نے آپ کو ”شمس العلماء“ کا خطاب دینا چاہا مگر آپ نے انکار کر دیا، اہم عہدہ دینا چاہا تو ٹھکرا دیا۔ لنڈواریلوے اسٹیشن کو آپ کے خاندان کے نام ”سرہندی آباد“ رکھنا چاہا تو آپ نے اس تجویز کو رد کر دیا۔ قندھار کی لڑائیوں میں آپ کے والد ماجد نے چھ سو ساتھیوں کے ساتھ بھرپور حصہ لیا تھا اس لئے انگریز آپ سے خائف تھے اور رام کرنا چاہتے تھے۔

آپ نے تحریک ہجرت، تحریک خلافت، انجمن ہلال احمر، تحریک مسجد منزل گاہ اور تحریک پاکستان میں بڑھ چڑھ کر حصہ لیا۔ تحریک ہجرت میں علامہ و مشائخ کے ساتھ بھرپور تعاون کیا۔ انجمن ہلال احمر کیلئے بے شمار چندہ جمع کر کے بھجویا۔ صرف ٹیری کے قصبہ سے بارہ ہزار روپے چندہ جمع ہوا۔ ترک موالات کے زمانے میں پورے جوش و فوری کا مظاہرہ کیا اور سندھ کے اکنف و اطراف میں جسے کر کے انگریزوں کے خلاف عوام کو خوب ابھارا۔ آپ نے جوشی تقاریر کر کے انگریزوں کی عیاریوں کا پردہ چاک کیا اور ان کے دام فریب کو تار تار کیا۔

جولائی 1921ء میں ”خلافت کانفرنس کراچی“ کے عظیم النظیر اجتماع میں انگریز کی ملازمت کے خلاف فتویٰ صادر کیا گیا۔ رئیس الاحرار مولانا محمد علی جوہر (ف 1931ء) نے ”حرمت ملازمت پولیس و فوج“ کے متعلق قرارداد پیش کی جس کی آپ نے پُر زور تائید کی۔ ”انگریز کی ملازمت حرام ہے“ کے فتویٰ پر آپ کے علاوہ مولانا محمد علی جوہر (ف 1931ء)، مولانا شوکت علی (ف 1938ء)، مولانا نثار احمد کانپوری (ف 1931ء) و دیگر حضرات کے دستخط تھے۔ اسی بنا پر خاق دینا ہال کراچی والا مشہور زمانہ کیس معرض وجود میں آیا۔

اس مقدمہ میں تمام متذکرہ بالا لیڈروں کو گرفتار کر لیا گیا۔ آپ کی گرفتاری 17 ستمبر 1921ء کو حیدر آباد سندھ سے عمل میں آئی اور سیشنل ٹرین کے ذریعے کراچی پہنچایا گیا۔ گرفتاری کے بعد آپ کی والدہ ماجدہ نے بڑا جرأت انگیز اور ایمان افروز پیغام ارسال فرمایا:

”اگر تمہارا عقیدہ سچا ہے تو ہرگز ان سے معافی نہ مانگنا جو تمہارے عقائد کے مخالف ہیں۔ اگر معافی مانگی تو اپنا منہ ہم کو نہ دکھلانا۔“

اس کیس کی کارروائی میں آپ کی دو باتیں یاد رکھنے کے قابل ہیں اور ہماری نسل کیلئے خضر راہ ہیں۔ آپ نے فرمایا!

”قید میرا تو درد نہ ہے کیونکہ میں غلامِ محبتہ داور اولادِ محبتہ دالف ثانی ہوں جن کو جہانگیر بادشاہ نے قلعہ گوالیار میں نظر بند کر دیا تھا۔“

پھر ارشاد فرمایا

”کاش آج مجھ پر یہ مقدمہ ہوتا کہ میں نے وقت کے انگریز بادشاہ جارج پنجم کو قتل کیا ہے اور اُس کے خون سے میرے ہاتھ رنگے ہوتے۔“

اس مقدمہ میں آپ کو دوسرے دو ساتھیوں کی طرح دو سال کی سزا ہوئی جو آپ نے مکمل تحمل و بردباری سے کائی اور اسی دوران قرآن کریم حفظ کر لیا۔ کسی کا یہ شعر اُسی دور کی یادگار ہے:

کہہ رہے ہیں کراچی کے قیدی

ہم تو جاتے ہیں دو دو برس قید کو

سزا کے دوران ایک انگریز جیلر نے آپ کے اس تھیلہ کو کھوکھو کر ماری جس میں قرآن مجید تھا۔ آپ نے ٹیش میں آکر اُس جیلر کو زوردار تھپڑ رسید کیا۔ قریب تھا کہ فہو جاتا اور جیل میں ہی ہنگامہ ہو جاتا، آخر کار گورنر بمبئی خود آیا اور آپ کی تکالیف سنیں۔ آپ نے بتایا کہ ”سردی کی راتوں میں جیل والے میری کوٹھڑی میں پانی چھوڑ دیتے ہیں تاکہ تمام رات کھڑا ہو کر گزاروں اور نماز نہ پڑھ سکوں، روشنی گل سردیتے ہیں تاکہ قرآن کریم نہ پڑھ سکوں۔“

گورنر نے یہ سن کر جیل کے عملہ کو تنبیہ کر دی کہ آئندہ ایسی حرکت نہ کی جائے اور پھر آپ کو نماز باجماعت و دیگر مسلمان قیدیوں سے ملاقات کرنے کی اجازت بھی دے دی گئی۔

آپ نے بڑے صبر و استقلال سے دو سال کا عرصہ قید گزارا اور رہائی پر بڑی شان و شوکت سے آپ کو جلوس کی شکل میں لے جایا گیا۔ غرض تحریک خلافت میں آپ نے جو کام کیا تاریخ اُس کی نظیر پیش کرنے سے قاصر ہے۔ اگر علی برادران کے ہم پلہ کوئی شخصیت تھی تو آپ ہی کی تھی۔

تحریک خلافت ہی کے دوران آپ بذریعہ ترین دورے پر تشریف لے جا رہے تھے کہ انگریز کلکٹر مسٹر گپسن (جو بعد میں چیف کمشنر سندھ بنا) نے آپ کو دیکھ کر شربت منگوایا، آپ نے یہ کہتے ہوئے وہ شربت پینے سے انکار کر دیا کہ اگر اس گلاس میں شربت کی جگہ تمہارا خون ہوتا تو میں پی جاتا، اس لئے کہ تم ہمارے شرک بھائیوں کا خون بہا رہے ہو! یہ سن کر انگریز کلکٹر بھونچکا سا رہ گیا اور کہنے لگا کہ پیر صاحب کو کیا ہو گیا ہے؟ شاید ان پر مذہبی جنون غالب آ گیا ہے۔

فرنگی ٹولے سے نفرت کی بنا پر آپ نے وہ تمام زمینیں واپس کر دیں جو لنڈہ ضلع نواب شاہ اور سواوہ نہر پر سنگر خانہ کیلئے ملی ہوئی تھیں۔ اسی طرح 24 بندوقوں کا آل انڈیا لائنس بھی واپس کر دیا مگر بندوقیں واپس کرنے کے بجائے زیر زمین دفن کر دیں۔ آپ کے اس فعل سے گھبرا کر انگریز حکومت نے دو مرتبہ چھاپہ مار کر آپ کے کتب خانہ کو خراب کر دیا۔ الزام یہ تھا کہ آپ کے پاس کابل سے خط وغیرہ آتے ہیں اور وہاں کی حکومت کے ساتھ آپ کا گٹھ جوڑ ہے، حالانکہ آپ کے پاس نہ کوئی خط تھا نہ گٹھ جوڑ کا کوئی سلسلہ، البتہ یہ

ضرور تھا کہ آپ کے خاندان کے اکثر افراد افغانستان میں رہتے تھے۔

اسی دوران بہر یاروڈ (سندھ) میں نہر کی کھدائی کے وقت مسجد شریف نہر کے پیٹ میں آ رہی تھا اور بڑی دوز دھوپ کے باوجود انگریز حکومت نے نہر کا رُخ موڑنے سے انکار کر دیا تو آپ کو اطلاع دی گئی۔ آپ فوراً وہاں پہنچے اور تنہا چار پائی ڈال کر قرآن خوانی میں مشغول ہو گئے۔ آپ کو مجبور کیا گیا کہ آپ یہاں سے اٹھ جائیں ورنہ ابھی مشین آپ کو اپنی پیٹ میں لے گی۔ آپ نے فرمایا کہ!

”جب مسجد ختم ہو جائے گی تو پھر ہمارے ختم ہونے کا سوال غلط ہے۔ ہم یہاں سے نہیں اٹھیں گے بلکہ قربانی پیش کریں گے۔“

چنانچہ آپ ڈٹ کر بیٹھے رہے اور حکومت کو نہر کا رُخ موڑنا پڑا۔

آپ کی ان سرگرمیوں سے تنگ آ کر حکومت نے آپ کے جسوں پر پابندی عائد کر دی۔ رہائش گاہ پر پولیس کا پہرہ بٹھادیا اور نقل و حرکت پر قدغن لگا دی مگر آپ بڑی جرأت و مردانگی کے ساتھ ان سب رکاوٹوں کو توڑ کر کراچی پہنچے اور کراچی کی قدیمی میدگاہ میں ایک بہت بڑے جلسہ عام سے بڑی گھن گرج کے ساتھ خطاب فرمایا، بعد ازاں سیلاوٹ محلہ حیدر آباد میں بھی ایک جلسہ منعقد کیا۔ انگریز ایس پی مع ہند و کلکٹر مہر چند جلسہ گاہ میں پہنچا اور زبان بندی کا نوٹس دیا اور ایس پی نے ریوالور دکھا کر نوٹس کی تعمیل کیلئے کہا۔ رگ فاروقی پھڑک اٹھی، آپ نے ایس پی کی طرف نظر اٹھا کر فرمایا!

”اولنگورے! تم مجھے تقریر کرنے سے روکتے ہو؟“

اتنا سنتے ہی ایس پی اور کلکٹر دم سادھے چپے گئے، آپ نے پُر جوش تقریر کی، عوام میں حکومت کے خلاف نفرت کا جذبہ پیدا ہوا اور پھر روز بروز جلسے ہوتے رہے۔

آپ جمعیت علماء ہند کے سرکردہ رہنما بھی رہے مگر جب نہر و پورٹ پر 1930ء میں حضرت شاہ محمد سلیمان بھلواروی (ف 1935ء)، میر غلام بھیک نیرنگ (ف 1952ء)، مولانا عبدالماجد بدایونی (ف 1931ء)، مولانا محمد علی جوہر (ف 1931ء)، مولانا مظہر الدین شیرکوٹی شہید ایڈیٹر ”الامان“ دہلی (ف 1938ء)، مولانا عبدالحامد بدایونی (ف 1970ء)، مولانا حسرت موہانی (ف 1951ء)، مولانا قطب میاں فرنگی محلی (ف 1954ء)، مولانا عنایت اللہ فرنگی محلی (ف 1941ء)، مولانا نثار احمد کانپوری (ف 1931ء)، مولانا عبدالحامد کافی آبادی (ف 1930ء) اور مولانا محمد فاخر الہ آبادی (ف 1930ء) اور دیگر علمائے اہلسنت نے استغفے دے دیئے تو آپ نے بھی اُن کے ساتھ مستغفی ہو کر جمعیت علماء کانپور کی بن

رکھی جس کے صدر مولانا محمد علی جوہر منتخب ہوئے۔ جمعیت علماء کانپور نے ہندوؤں سے بائیکاٹ کا اعلان کیا تو آپ نے بھی بڑی جرأت و استقامت سے اس پر عمل کیا۔ اگرچہ ہندوؤں نے آپ کو طرح طرح کے لالچ دیئے، دھمکیاں دیں مگر آپ مرعوب نہ ہوئے۔ ہندوؤں کے کچھ قرضے آپ کے ذمے تھے۔ انہوں نے کہا کہ آپ کانگرس میں شامل ہو جائیں، ہم تمام قرضے معاف کر دیں گے ورنہ ڈگری جاری کروائیں گے۔ اسکے جواب میں آپ نے اپنی زمین فروخت کر کے تمام قرضے ادا کر دیئے مگر اپنے ایمان کا سودا نہ کیا۔

علی برادران نے ”انجمن خدام کعبہ“ کی تحریک شروع کی تو آپ نے اس کا پورا پورا ساتھ دیا اور تمام سندھ سے چندہ اکٹھا کر کے بمبئی بھیجوا یا۔ ”مسجد کانپور“ کا تنازعہ کھڑا ہوا تو مولانا محمد علی جوہر (ف 1931ء) نے تار دے کر آپ کو بلایا۔ آپ فوراً کانپور پہنچے اور فیصلہ ہونے تک وہیں رہے اور ڈٹ کر انگریز حکومت کی مخالفت کی۔

1916ء تک سندھ میں ابھی وہ دور نہیں آیا تھا کہ کوئی بھی سیاسی جماعت اپنا منظم رول ادا کرتی اور سیاسی دور کا آغاز ہوتا۔ بلکہ کوئی بھی سیاسی پچل نظر نہ آتی تھی۔ آخر کار 3 نومبر 1917ء کو سندھ مسلم لیگ کی بنیاد رکھ دی گئی جس کے مندرجہ ذیل عہدے دار مقرر ہوئے۔ صدر: یوسف علی، علی بھیٹی، نائب صدر: غلام محمد بھگڑی، آئری سکریٹری: غلام علی چھاگلہ، جوائنٹ سکریٹری: حاجی عبداللہ ہارون۔

اس کا پہلا اجلاس 11 نومبر 1917ء کو سید اسد اللہ شاہ لکھڑائی (ف 1926ء) کی صدارت میں ہوا۔ چونکہ یہ ابھی ابتدا تھی لہذا اس میں صرف خاص خاص تعلیم یافتہ لوگ شریک ہوئے۔ چونکہ یہ رمی اجلاس تھا اس لئے کوئی خاص بات طے نہ ہوئی۔

دوسرا اجلاس بھی 1919ء میں سید اسد اللہ شاہ کی صورت میں ہوا جس میں پہلی مرتبہ چند قراردادیں منظور ہوئیں۔

- 1- تحریک خلافت کے خلاف حکومتِ برطانیہ کی مذمت کی گئی۔
  - 2- مولوی فضل کریم کی کتاب ”فتویٰ خلافت“ کی مذمت کی گئی جو اس نے حکومت کی حمایت میں لکھی تھی۔
- 9 فروری 1920ء کو سندھ مسلم لیگ کی تنظیم نو ہوئی۔ یہ اجلاس کراچی میں منعقد ہوا، جس میں غلام محمد بھگڑی کو صدر، حاجی عبداللہ ہارون کو نائب صدر، سینٹھ طیب علی کو جوائنٹ سکریٹری چنا گیا اور بارہ ارکان پر مشتمل سندھ مسلم لیگ کونسل بنائی گئی۔ مگر ابھی تک مسلم لیگ چند لوگوں کے گرد ہی گھوم رہی تھی۔ مسلم لیگ کے عہدیداروں نے مسلم لیگ کو عوام و خواص کے دلوں کی دھڑکن بنانے کیلئے پیر غلام مجدد دسر ہندی کی

خدمت میں حاضری دی اور مسلم لیگ میں شامل ہونے کی استدعا کی۔ چنانچہ 10 فروری 1924ء کو حیدر آباد سندھ میں سندھ مسلم لیگ کا اجلاس ہوا جس میں پیر غلام مجدد نے اپنی شمولیت کا اعلان کیا جسے مسلم لیگ کیسے انتہائی مبارک سمجھا گیا۔ اس موقع پر سندھ مسلم لیگ کے صوبائی انتخابات ہوئے۔ پیر صاحب نے فرمایا کہ میں کسی عہدہ کے بغیر ہی مسلم لیگ کی خدمت کروں گا۔ چنانچہ سیٹھ عبداللہ ہارون (ف 1942ء) صدر، محمد کامل شاہ نائب صدر، شیخ نور محمد سیکرٹری اور حکیم فتح محمد سیوہانی خزانچی منتخب کئے گئے۔ 17 ارکان پر مشتمل سندھ مسلم لیگ کونسل بنائی گئی جس میں پیر صاحب کو بھی شامل کیا گیا۔ پیر صاحب کی شمولیت نے سندھ مسلم لیگ میں ایک نئی روح پھونک دی۔

مسلم لیگ میں شامل ہونے کے بعد پیر صاحب نے شب و روز دورے کر کے پورے سندھ میں اس کی شاخیں قائم کیں اور اسے صحیح معنوں میں عوامی جماعت بنادیا۔ چنانچہ 8، 9، 10، اکتوبر 1938ء کو کراچی میں سندھ مسلم لیگ کانفرنس منعقد ہوئی تو اس میں اکناف و اطراف سندھ سے حاضرین کا ٹھانٹھا مارتا ہوا سمندر قبل دید تھا۔ اس کانفرنس میں دوسرے صوبوں کے لیڈر بھی شریک تھے۔ پیر صاحب نے اپنے ایمان افروز اور باطل سوز خطاب میں مسلم لیگ کیلئے ہر قسم کی قربانی دینے کا اعلان کیا اور حضرت قائد اعظم کو مخاطب کرتے ہوئے فرمایا کہ سندھ مسلم لیگ آپ کو یقین دلاتی ہے کہ قیام پاکستان کے سلسلے میں آپ اس کو کسی دوسرے صوبے سے پیچھے نہیں پائیں گے۔ اس پر حضرت قائد اعظم نے بڑی مسرت کا اظہار فرمایا۔

اس اجلاس میں قائد اعظم کے مشورے سے سندھ مسلم لیگ کی تنظیم نو عمل میں آئی اور سندھ مسلم لیگ اسمبلی پارٹی کی بنیاد رکھ کر تمام ارکان پارٹی کو کہا گیا کہ وہ مسلم لیگ میں شامل ہوں۔ اس موقع پر جو عہدیدار چنے گئے وہ مندرجہ ذیل ہیں۔

صدر: حاجی عبداللہ ہارون، نائب صدر پیر غلام مجدد دسرہندی، جنرل سیکرٹری: شیخ عبدالحجید سندھی، جوائنٹ سیکرٹری: پیر علی محمد راشدی، جوائنٹ سیکرٹری: آغا غلام نبی پٹھان، خزانچی: غلام حسین ہدایت اللہ۔

اس کے بعد آپ نے مسلم لیگ کو اپنا اوڑھنا بچھونا بنالیا۔ آپ کے ساتھ پیر صاحب بھڑچونڈی شریف پیر عبد الرحمن (ف 1960ء) اور ان کے صاحبزادے پیر عبد الرحیم (ف 1971ء) نے بھرپور تعاون کیا بلکہ آپ کے ساتھ پورے سندھ کا دورہ بھی کیا۔ پیر صاحب بھڑچونڈی شریف کے ساتھ علماء کی ایک جماعت دورہ کرتی تھی جس میں سید صدر الدین شاہ ایڈیٹر اخبار ”نقیب“ خاص طور پر قابل ذکر ہیں۔



1939ء میں ”مسجد منزل گاہ سکھر“ کا تنازعہ کھڑا ہوا تو آپ کیم اکتوبر 1939ء کو 313 رضا کاروں کی جماعت لے کر جھنڈا اٹھائے وہاں جا پہنچے اور ایک ہفتہ تک قیام فرمایا۔ ان رضا کاروں میں 36 سید، 11 علماء اور 3 حافظ قرآن تھے جو اسلام کے غرے لگا رہے ہیں۔ حکومت نے مسم لیگ کمیٹی سے گفتگو کی۔ سکھر میں ہندو مسلم فسادات شروع ہو گئے۔ حکومت کے اس وعدے پر کہ یہ مسجد مسلمانوں کے حوالے کی جائے گی، آپ واپس حیدرآباد واپس تشریف لے آئے۔ 9 نومبر 1939ء کو آپ کو گرفتار کر کے سنٹرل جیل حیدرآباد میں روانہ کر دیا گیا۔ چونکہ یہ گرفتاری گورنر سندھ کے خصوصی حکم نامہ کے تحت دو ماہ کیسے ہوئی تھی ہذا 9 جنوری 1940ء کو آپ کو رہا کر دیا گیا۔

ایک دفعہ آپ سے کسی نے پوچھا کہ آپ مسٹر جناح کے پیچھے کیوں لگے ہوئے ہیں؟ آپ نے فرمایا کہ ”ہمارے مقصد کو بروئے کار لانے والا یہی شخص ہوا ہے، اگر کوئی اور ہوتا تو ہم اُس کے پیچھے لگ جاتے، جناح تو ایک مسلمان وکیل ہے جو بغیر پیسے اور فیس کے مسلمانوں کی وکالت کر رہا ہے، کیا کافر وکیل نہیں بنایا جاتا؟ بلکہ فیس بھی دی جاتی ہے۔“

دسمبر 1946ء کے سندھ اسمبلی کے انتخابات قیام پاکستان کے سلسلے میں بڑی اہمیت رکھتے تھے، اس لئے مسلم لیگ کی ہائی کمان کی خواہش تھی کہ کسی بھی طرح آئندہ وزارت مسلم لیگ کی ہو۔ اس وقت سندھ میں تین سیاسی گروپ متوازی حیثیت رکھتے تھے، سر غلام حسین ہدایت اللہ (ف 1948ء)، خان بہادر محمد ایوب کھوڑو (ف 1980ء) اور مسٹر جی ایم سید گروپ۔ یہ تینوں گروپ مسلم لیگ سے وابستہ تھے اور تینوں کی خواہش تھی کہ ٹکٹ اس کے گروپ کے آدمیوں کو دیئے جائیں۔

جی ایم سید کا موقف تھا کہ سندھ میں مسلم لیگ کو مقبول میں نے بنایا ہے ہذا تمام ٹکٹ میرے گروپ کو ملنے چاہئیں۔ قائد اعظمؒ نے اس معاملے کو حل کرنے کیسے تین سرکردہ مرکزی رہنماؤں نوابزادہ بیاض علی (ف 1951ء) نواب محمد اسماعیل خان (ف 1958ء) اور سید حسین امام (ف 1985ء) کو سندھ روانہ کیا تا کہ وہ ہر تحصیل اور ہر ضلع کے مسلم لیگی ورکروں اور عہدیداروں سے مشورہ کر کے ٹکٹوں کی تقسیم کریں۔

اس کے برعکس جی ایم سید اپنے پروگرام کے مطابق ٹکٹوں کی تقسیم کے خواہاں تھے مگر مسلم لیگی عہدیداروں اور کارکنوں نے اپنا مشورہ جی ایم سید کے خلاف دیا۔ نتیجہ یہ ہوا کہ ٹکٹوں کی تقسیم جی ایم سید کی مرضی کے خلاف ہوئی، جس پر اس نے اپنی انا کا مسئلہ بنالیا اور مسلم لیگ کی مخالفت شروع کر دی اور اپنے پیچھے امیدوار کھڑے کر دیئے۔



مسلم لیگ نے جی ایم سید کے مقابلہ پر قاضی محمد اکبر (ف 1979ء) کو امیدوار نامزد کیا۔ قائد اعظمؒ نے انتخابات کے اخراجات دے کر جی آلا نا (1985ء) کو ایکشن کمیٹی کا آئری سیکرٹری مقرر کرتے ہوئے تمام کام کی نگرانی انہیں سونپ دی اور یہ بھی کہا کہ!

”نہ صرف سندھ کی ساری مسلم نشستیں چاہئیں بلکہ جی ایم سید کی نشست بھی چاہیے۔ میں اس اہم نشست پر قاضی محمد اکبر کو کامیاب دیکھنا چاہتا ہوں۔“

اس پر مسلم لیگی رہنماؤں نے جی ایم سید کے حق میں کئی بڑے جلسوں کا پروگرام بنایا۔ سندھ کے بڑے بڑے پیروں، مذہبی رہنماؤں نے پیر غلام مجدد دسرہندی کی قیادت میں مسلم لیگ کیلئے دن رات کام کیا۔ چنانچہ 9 دسمبر 1946ء کو صوبہ سندھ کے انتخابات پاکستان کے حق میں سنگ میل ثابت ہوئے۔ ان انتخابات میں مسلمانوں کے سو فیصد ووٹ پاکستان کے قیام کیلئے پڑے یا یہ کہا جاسکتا ہے کہ مسلم لیگ نے سو فیصد نشستیں حاصل کر لیں۔ ایک نشست آزاد امیدوار نے جیتی تھی مگر وہ بھی مسلم لیگ کا حمایت یافتہ تھا۔ جی ایم سید بری طرح شکست سے دوچار ہوا۔ یہ سب کچھ پیر غلام مجدد دسرہندی کی کوششوں کا ثمر تھا۔

اسی دوران آپ نے ”صور اسرافیل“ کے نام سے ایک پمفلٹ شائع کیا جس میں اسلامیان برصغیر اور سندھ کو مسلم لیگ کے ساتھ عملی تعاون کی اپیل کی گئی تھی۔ اس پمفلٹ میں زندگی کو خدا کی امانت بتانے کے بعد لکھتے ہیں!

”مبارک ہو ان مومنین کو جنہیں ظاہری طور پر فنا ہونے سے پہلے یہ مبارک موقع مل رہا ہے کہ وہ مسلمانوں کی ”آل انڈیا مسلم لیگ“ کے حکم پر مسلم قوم کے وقار و ناموس کے تحفظ کیلئے اپنی اس امانت کو اپنے مالک حقیقی کی بارگاہ میں پیش کرنے کا شرف حاصل کر رہے ہیں۔ آج اسلامیان ہند نے جو پاکستان کا علم اپنے ہاتھوں میں اٹھایا ہے، مجھے یقین ہے کہ ہر کلمہ گو مسلمان اس عظمت کو قائم کرنے کیلئے سردھڑکی بازی لگا کر قرون اولیٰ کے مسلمانوں کی یاد تازہ کر دے گا۔“

پیر صاحب کی زندگی بہت سادہ تھی۔ عشق رسول ﷺ تو کوٹ کوٹ کر آپ میں بھرا ہوا تھا۔ وفات سے کچھ عرصہ قبل اپنے جد امجد حضرت خواجہ شاہ ضیاء الحق شہید (ف 1840ء) کے ایک قصیدہ کے یہ اشعار روز زبان رہتے تھے!

بصدیقت خریدارم عمر را دوست میدارم  
فدا سازم دل و جان را بعشایا یا رسول اللہ  
چہارم حیدر صدر کہ باشد ساقی کوثر  
اماماں راشوم چاکر بابقاں یا رسول اللہ

آپ کی وفات حسرت آیات 16 جمادی الثانی 1377ھ/8 جنوری 1958ء بروز بدھ صبح 9 بجے حیدر آباد (سندھ) میں ہوئی۔ پہلی نماز جنازہ حیدر آباد میں ہوئی اور دوسری منیاری میں۔ منیاری شریف آخری آرام گاہ بنی۔

جناب طارق سلطان پوری نے یہ قطعہ تاریخ وصال کہا!

مجدّد کا غلام و بندہ خُر  
جلیل القدر صدرِ بزمِ عارفاں  
جہانِ عشق کا مہرِ فروزاں  
وہ اک ممتاز عالم صاحبِ فضل  
رہا ہر قوتِ باطل کے آگے  
اُس حق آگاہ کا تھا مقصدِ زیست  
گوارا کی اسارت بھی خوشی سے  
وہ پاکستان کا بھی رزمِ آرا  
وہ قول و فعل میں اللہ کی بُراں  
بزرگانِ شریعت کا وہ پرتو  
سنِ وصل اُس جری کا ”ضنیف حق“

1958ء  
بہ الفاظ دیگر ”خورشید انور“

1377ھ

ماخذ:-

- 1- ”تحریک پاکستان میں سندھ کا حصہ“ از ڈاکٹر محمد لائق زرداری، مطبوعہ مور و سندھ 1984ء
- 2- ”سندھ کی سیاسی جدوجہد“ از ڈاکٹر محمد لائق زرداری، حیدر آباد سندھ 1983ء

- 3- ”جدوجہد آزادی میں سندھ کا کردار“ از ڈاکٹر عبدالجبار عبدغفاری، لاہور 1992ء
- 4- ”لذۃ الارواح“ از پیر غلام نبی سرہندی، حیدرآباد سندھ 1975ء
- 5- ”تحریک خلافت“ از قاضی محمد عدیل عباسی، دہلی 1978ء
- 6- ”علی برادران“ از رئیس احمد جعفری، لاہور 1963ء
- 7- ”سید الاحرار“ از سید اشتیاق اطہر، کراچی 1988ء
- 8- ”سیرت محمد علی“ از رئیس احمد جعفری، دہلی 1932ء
- 9- ”اکابر تحریک پاکستان“ جد اوّل از محمد صادق قصوری، گجرات 1976ء
- 10- ماہنامہ ”جامعہ دہلی“ ”مولانا محمد علی نمبر“، اپریل 1979ء
- 11- ہفت روزہ ”الہام“ بہاولپور، ”سنی کانفرنس نمبر“ 14 اکتوبر 1979ء ص 22
- 12- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 769
- 13- ”خطبات آزاد از ابوالکلام آزاد، مطبوعہ میرپور (آزاد کشمیر) 2001ء ص 340، 69
- 14- ”مولانا ابوالکلام آزاد اور قوم پرست مسلمانوں کی سیاست“ از محمد فاروق قریشی، مطبوعہ لاہور

## خواجہ غلام صدق انبالویؒ

(1880-1959ء)

خواجہ غلام صدق 29 ربیع الاول 1297ھ، 9 مارچ 1880ء کو انبالہ شہر (مشرقی پنجاب، انڈیا) کے ایک متمول اور نہایت ہی دیندار، زمیندار گھرانے میں پیدا ہوئے۔ والد گرامی کا اسم مبارک حاجی البدیع بخش تھا جو تحصیلدار کے عہدے سے ریٹائر ہو کر میونسپل کمیٹی انبالہ کے چیئرمین رہے اور ایک فلاحی ادارے انجمن اسلامیہ انبالہ کے پہلے صدر منتخب ہوئے۔ اس ادارے کے زیر اہتمام مسلمانوں کو تعلیمی میدان میں آگے لانے کیلئے مسلم ہائی سکول انبالہ شہر قائم تھا جو قیام پاکستان کے بعد اب گورنمنٹ مسلم کالج کے نام سے سرگودھا میں قوم کی خدمت کر رہا ہے۔

خواجہ غلام صدق کے بچپن میں یہ ادارہ ابھی قائم نہیں ہوا تھا لہذا انہوں نے مشن ہائی سکول انبالہ سے میٹرک کا امتحان پاس کیا اور بعد میں اسلامیہ کالج لاہور سے فراغت حاصل کر کے سرکاری ملازمت اختیار کر لی۔ دوران ملازمت اپنی دیانتداری، پاکبازی اور پرہیزگاری کی بدولت خلق خدا کی نظروں میں ہمیشہ قابل احترام رہے۔

1934ء میں ملازمت سے ریٹائر ہوئے تو علاقے کے معززین کے پُر زور اصرار میدان سیاست میں قدم رکھا اور بطور آزاد امیدوار پنجاب لیجسلیو اسمبلی کے انتخابات میں حصہ لیا۔ آپ کا حلقہ انتخاب انبالہ ڈویژن کا شہری حلقہ رہنک، حصار، کرنال اور گزرگاہوں کے چار اضلاع پر مشتمل تھا اور آپ کے مد مقابل نوابزادہ سیادت علی خاں سابق وزیراعظم پاکستان (ف 1951ء) کے بڑے بھائی نوابزادہ سجاد علی خاں اور بھٹودور کے وزیر خزانہ ڈاکٹر مبشر حسن کے ماموں خواجہ سرور حسین تھے۔ آپ نے بھاری تعداد میں ووٹ حاصل کر کے یہ انتخاب جیتا۔

انتخاب جیتنے کے بعد آپ مسلم لیگ میں شامل ہو گئے اور پھر تادم زیست اسی جماعت کا دامن تھا مے رکھا۔ 1946ء میں قائد اعظمؒ کے حکم پر ”خان صاحب“ کا خطاب بھی حکومت کو واپس کر دیا۔

آپ نے تحریک پاکستان میں بے مثال خدمات انجام دیں۔ حضرت قائد اعظمؒ کے مشن کی تکمیل اور مسلم لیگ کی کامیابی و کامرانی کیلئے کوئی دقیقہ فرو گزاشت نہ کیا۔ دایم درمے قدمے قلمی و لفظی تعاون فرماتے رہے۔ 1946ء کے الیکشن میں آپ کو مسلم لیگ کا ٹکٹ دیا گیا۔ آپ کے مقابلہ میں ایک آزاد

امیدوار سید محمود شاہ کھڑا ہوا۔ آپ نے 8627 ووٹ حاصل کئے جبکہ آزاد امیدوار نے 215 ووٹ حاصل کر کے ضمانت ضبط کروائی۔

حضرت خواجہ صاحب اسمبلی کے اندر اور باہر مسموعہ کیلئے کمر بستہ رہے۔ انگریز اور ہندو دشمنی میں بڑے سخت واقع ہوئے تھے۔ خضر وزارت کے خلاف تحریک سول نافرمانی میں آپ نے رانا خدر خدمات انجام دیں۔ قیام پاکستان کے بعد سب کچھ لٹ کر رہا ہو کر آگئے اور مہاجرین کی آباد کاری میں ہمہ تن مصروف ہو گئے۔ آپ چونکہ ہندوستان میں وسیع و عریض شہری جائیداد اور زرعی اراضی چھوڑ کر آئے تھے ہذا حکومت نے اس کے صلے میں ماڈل ٹاؤن لاہور میں ایک شاندار کوٹھی الاٹ کر دی مگر آپ نے یہ کہہ کر اس پیشکش کو واپس کر دیا کہ ماڈل ٹاؤن جیسی دور افتادہ جگہ تک پہنچنے میں میرے حلقے کے لئے پٹے مہاجرین کو سخت تکالیف کا سامنا ہوگا۔ چنانچہ کرم چند روڈ پر اپنی انارکلی لاہور میں ایک درمیانے درجے کا مکان لے کر اہل خاندان کے ساتھ بسیرا کر لیا۔ اس کے علاوہ کوئی اور جائیداد حاصل نہ کی۔

حضرت خواجہ صاحب نے حضرت قبلہ میاں محمد شاہ چشتی ہوشیار پوری (ف 1914ء) کے دست حق پرست پر بیعت کی ہوئی تھی اور ان کے خاص مریدوں میں شمار ہوتے تھے۔ ہر سال عرس مبارک میں شرکت کرتے۔ دربار شریف کی انتظامیہ کمیٹی ’’انجمن محمدیہ‘‘ کے صدر تھے۔ تقسیم ملک کے بعد بھی قافلہ لے کر عرس شریف کی تقریبات میں شرکت کرنے کیلئے گئے جس میں ’ستاذی حکیم ملت حکیم محمد موسی امرتسری چشتی نظامی ثم لاہوری (ف 1999ء) بھی شریک تھے۔ حضرت میاں علی محمد چشتی نظامی سجادہ نشین ہسی نو شریف ضلع ہوشیار پور (مدفون پاکستان شریف 1975ء) آپ کے پیر بھائی تھے اور آپ پر بے حد اعتماد کرتے تھے۔

خواجہ صاحب نہایت عابد و زاہد شخص تھے۔ روزانہ ’’دلائل الخیرات‘‘ مکمل پڑھتے تھے۔ خدمت خلق ان کا شعار تھا۔ وہ ’’طریقت بخیر خدمت خلق نیست‘‘ کی عملی تفسیر تھے۔ تمام دن خلق خدا کی خدمت میں گزارتا اور رات کی تنہائیاں رب تعالیٰ کے حضور گزارتا۔ میں نے ان میں سے سیدہ نقشبندیہ کے عظیم سپوت حضرت خواجہ محمد عبدالحق نقشبندی جہاں خدیوی ہوشیار پوری (ف 1931ء) سے اجازت و خلافت کا شرف بھی رکھتے تھے۔ آپ خوش سیرت اور فرشتہ صورت تھے۔ مرد باکمال، درویش باجمال اور صاحب حال بزرگ تھے۔ غرور و تکبر تو پاس سے بھی نہیں گزرا تھا۔ عاجزی، انکساری اور اعتدالی ان کا شعار تھا۔ دہر میں اسم محمد صلی اللہ علیہ وسلم سے اُجا کرنا ان کی زندگی کا مقصد وحید تھا۔ مقام مصطفیٰ کا تحفظ ان کا مطمح نظر

تھا۔ اُن کی باتوں میں گلوں کی سی خوشبو تھی۔ وہ نرم دم گفتگو اور نرم دم جستجو کے سچے منظر تھے۔

قیام پاکستان کے بعد کٹر سنی اور خرابی صحت کی وجہ سے عملی سیاست سے کنارہ کش ہو کر اپنے آپ کو صرف اور صرف یادِ الٰہی کیسے وقف کر دیا۔ چوک پرانی انارکلی میں اہالیین محلّہ کے اشتراک سے ایک مسجد کی بنی ڈالی جو آج ”مدینہ مسجد“ کے نام سے بڑی وسیع و عریض اور عالیشان مسجد کا روپ دھار چکی ہے۔

پرہیز گاری، دینداری اور تقویٰ کا یہ عالم تھا کہ جب پنجاب اسمبلی میں اہم سے اہم موضوع پر دھواں دھار تقریر کر رہے ہوتے، نماز کے وقت ایک دم تقریر چھوڑ کر چلے جاتے۔ زندگی بھر اپنے پریشان حال عزیزوں، رشتہ داروں کے علاوہ غریبوں، یتیموں اور بیواؤں کی مقدور بھر خدمت کرتے رہے۔

مجاہد ملت حضرت مولانا محمد عبدالستار خاں نیازئی (1915-2001ء) فرماتے ہیں کہ!

”خواجہ غلام محمد صاحب رحمۃ اللہ علیہ انا لہ و وراثت سے مسلمانوں کے نمائندے منتخب ہو کر پنجاب اسمبلی میں آئے تھے۔ نیک بزرگ تھے۔ مسلمانوں کے مخصوص مفادات کیسے ہر وقت لڑتے رہتے تھے۔ پنجاب لیجسلیو اسمبلی میں اُن کے سواریات سب سے زیادہ ہوتے تھے۔ اُن کی تقریر حقائق پر مبنی ہوتی تھی۔ 1939ء میں جب انڈیا ایکٹ 1935ء کے ماتحت اسمبلی قائم ہوئی تو وہ منتخب ہو کر آئے اور تقسیم ملک تک ممبر رہے۔ 1946ء میں جب عمومی انتخابات ہوئے تو اس میں بھی خواجہ صاحب اپنے حلقہ سے منتخب ہو کر آئے۔ 1945ء میں جب سکندر جناح پیکٹ ختم ہوا اور پنجاب اسمبلی میں مسلم لیگ اسمبلی پارٹی قائم ہوئی تو خواجہ صاحب اُس پارٹی کے رکن رکین تھے۔

خواجہ صاحب متواضع شخصیت کے مالک تھے۔ متشرع، متقی اور مخلص مردِ مومن تھے۔ چونکہ میرا دور Extremis تھا اور اپنوں بیگانوں سب پر تنقید کرتا تھا اس لئے ٹھنڈے مزاج کے متعادل طبیعت بزرگوں سے روابط قائم نہ رہ سکے۔ بہر حال اُن کی امانت، دیانت اور تقویٰ و طہارت کا میں ہمیشہ معترف رہا۔

۔ ”خدا بخشے بہت سی خوبیاں تھیں مرنے والے میں“

خواجہ صاحب کی وفات حسرت آیات 12 جمادی الاول 1379ھ بمطابق 13 نومبر 1959ء کو لاہور میں ہوئی۔ حضرت پیر غلام دنگیر نائی (ف 1961ء) نے یہ قطعہ تاریخ وصال کہا!

غلام محمد عابد و نیک سیرت جو مشہور تھے خلق و جود و کرم میں  
وہ ہمدرد قوم مسلمان و صوفی کئی جن کی تھی عمر ملت کے غم میں  
ہوئے فوت جب وہ ، ندا آئی نامی کہ تاریخ ہے ”خواجه باغ ارم میں“

1959ء

استاذی حکیم ملت حضرت حکیم محمد موسیٰ امرتسری (1927-1999ء) نے فارسی میں قطعہ تاریخ  
رحلت کہا!

افسوس مرتحل خدا آں خوش خصال خواجه کو بود نیک سیرت ہمدرد قوم و ملت  
از بہر فوتش در فکر بود موسیٰ ! آمد ندا ز ہاتف ”خواجه شدہ بخت“

1379ھ

حضرت صابر براری ثم کراچوی نے بھی تاریخ وفات کہی!

تھے خواجه غلام محمد نقشبندی ہوئے سرخرو وہ ہر اک امتحاں میں  
امانت ، دیانت و تقویٰ ، طہارت تھیں سب خوبیوں دیں کے اُس پاسبان میں  
اسمعیٰ پنجاب کے رکن بھی تھے لطافت بھی تھی اُن کے حُسن بیاں میں  
ندا آئی صابر یہ تاریخ کہہ دو ”ہیں خواجه محمد حق کے پیارے جنوں میں“

1379ھ

ماخذ:-

- 1- ”عظیم قائد عظیم تحریک“ از ولی مظہر ایڈووکیٹ، متان 1983ء ص 409
- 2- مکتوب گرامی مجاہد ملت مولانا محمد عبدالستار خان نیازی رحمۃ اللہ علیہ بنام مؤلف از لاہور 3 اگست 1987ء
- 3- ”قلمی یادداشتیں“ از استاد ی حکیم محمد موسیٰ امرتسری رحمۃ اللہ علیہ مملوکہ محمد صادق قصوری
- 4- ”تاریخ رفتگان“ جلد سوم از صابر براری مطبوعہ کراچی 2000ء ص 56



## پیر محمد امین الحسنات آف مانگی شریف

(1922-1960ء)

پیر محمد امین الحسنات بن پیر عبدالرؤف (ف 1934ء) بن پیر عبدالحق (ف 1928ء) بن پیر عبدالوہاب قادری (ف 1904ء) کی ولادت یکم فروری 1922ء/3 جمادی الثانی 1340ھ بروز بدھ خانقاہ قادریہ مانگی شریف ضلع پشاور میں ہوئی۔ پھر چھ ماہ والدہ ماجدہ کا سایہ سر سے اٹھ گیا اور گیارہ بارہ سال بعد شفقت پداری سے بھی محروم ہو گئے۔ حفظ قرآن پاک کے بعد مختلف علمائے کرام سے جمہ علوم متداولہ کی تحصیل کی۔ دوران تعلیم ہی والد ماجد کی رحلت پر سجادگی کی ذمہ داریوں کا بوجھ اٹھانا پڑا۔

پیر صاحب مانگی شریف انتہائی فعال، بند اخلاق، مدبر اور دانشمند انسان تھے۔ انہوں نے روحانیت اور سیاست کے میدان میں امنٹ نقوش چھوڑے ہیں۔ اُن کی ابتدا ہی سے خواہش تھی کہ ملک و قوم کے مفاد کیلئے بے لوث اور بے غرض رہنماؤں کو میدانِ عمل میں آنا چاہیئے۔ اُن کے خیال میں اسلام روز بروز خطرے میں پڑ رہا تھا۔ ہندو اقلیت والے صوبہ سرحد میں اسلام کو ہندو اکثریت والے صوبوں سے زیادہ خطرہ درپیش تھا۔ آخر بہت سوچ بچار کے بعد پیر صاحب نے اس ناممکن کام کو ممکن بنانے کا بیڑا اٹھایا۔

پیر صاحب نے 14 اکتوبر 1945ء کو مانگی شریف میں علماء و مشائخ کی کانفرنس طلب کی جس میں سینکڑوں جید علمائے کرام اور مشائخ عظام نے شرکت کی۔ چند قابل ذکر اسمائے گرامی یہ ہیں امیر ملت پیر سید جماعت علی شاہ محدث علی پوری (ف 1951ء)، صدر الافاضل مولانا محمد نعیم الدین مراد آبادی (ف 1948ء)، پیر عبداللطیف زکوی شریف (ف 1978ء)، مولانا عبدالحمید بدایونی (ف 1970ء)، خواجہ غلام سدید الدین تونسوی (ف 1960ء)، مولانا بادشاہ گل اکوڑہ خٹک، مولانا حضرت گل آف دوسہرہ، فقیر عبدالواسع بنوں، پیر صاحب کار بونہ شریف (ف 1952ء)، مولانا شائستہ گل، حضرت دیوان آل رسول علی خاں اجیری (ف 1973ء)، حضرت خواجہ عبدالرشید پانی پتی (ف 1962ء) اور خواجہ حسن نظامی دہوی (ف 1955ء)۔

اس عظیم الشان اجتماع میں جمعیت الاصفیاء کی تشکیل عمل میں لائی گئی۔ پیر صاحب کو مجبور کر کے اس کا صدر بنایا گیا۔ آپ نے اعلان کیا کہ انتخابات میں مسلم لیگ کے امیدواروں کی حمایت کی جائے گی۔ ہر مسلمان پر لازم ہے کہ وہ ایک عیسٰی مملکت پاکستان کے قیام کی بھرپور حمایت کرے اور اس کے بنانے میں کسی قسم کی قربانی سے دریغ نہ کرے۔ انہوں نے مسلمان ووٹروں سے اپیل کی کہ کہیں وہ اپنے

ایک ووٹ کو کم قیمتی سمجھتے ہوئے ضائع نہ کر دیں کیونکہ اُن کے ایک ایک ووٹ کے ساتھ ہی دس کروڑ مسلمانانِ ہند کا مستقبل وابستہ ہے۔ یاد رہے کہ اس کانفرنس کی صدارت حضرت امیر مت سید جماعت علی شاہ محدث علی پوری کی تجویز و تائید پر معصوم بادشاہِ حجازہ نشین چورہ شریف ضلع انیک (ف 1957ء) نے کی تھی۔

1945ء میں حضرت قائد اعظمؒ نے صوبہ سرحد کا دوسرا دورہ کیا۔ اس سے پہلے جب 1936ء میں پہلا دورہ کیا تھا تو بہت کم لوگ ساتھ تھے۔ اس مرتبہ 19 نومبر 1945ء کو قائد اعظمؒ جب پشاور پہنچے تو ایک شاندار اور تاریخی جلوس نکالا گیا جس سے کانگریسیوں اور سرنچوشوں کے اوسان خطا ہو گئے۔ بعد میں ایک اہم میٹنگ حضرت قائد اعظمؒ کی صدارت میں ہوئی جس میں پیر صاحب مائیک شریف اور دوسرے اہم مسلم لیگی لیڈر شریک ہوئے۔ اس موقع پر پیر صاحب نے مسلم لیگ میں شمولیت کا اعلان کیا۔

21، 22 نومبر 1945ء کو شاہی باغ پشاور میں دورہ مسلم لیگ کانفرنس منعقد ہوئی۔ حاضری تقریباً ایک لاکھ کے قریب تھی۔ میاں افتخار الدین (ف 1962ء) نے اپنی شعلہ باز تقریر سے لوگوں کے دلوں کو گرمایا۔ قائد اعظمؒ نے بھی خطاب فرمایا۔ قائد اعظمؒ کا خطاب بڑا موثر اور کامیاب تھا۔ اس موقع پر پیر صاحب مائیک شریفؒ نے مسلم لیگ میں شمولیت کا اعلان کیا۔ لوگوں کا جوش و خروش دیدنی تھا۔ جلسہ گاہ ہی میں بے شمار لوگوں نے مسلم لیگ میں شمولیت کا اعلان کیا اور بعد میں بھی لوگ جوق در جوق مسلم لیگ میں شامل ہونے لگے۔

24 نومبر 1945ء کو پیر صاحب کی دعوت پر حضرت قائد اعظمؒ، مائیک شریف تشریف لے گئے۔ پشاور سے ایک عظیم الشان موٹروں کے جوس کی صورت میں گیارہ بج کر 45 منٹ پر مائیک شریف پہنچے۔ نوشہرہ سے لے کر مائیک شریف تک کا تمام راستہ ڈھن کی طرح سجایا گیا تھا۔ جگہ جگہ آرائشی دروازے بنے ہوئے تھے۔ سڑک کے دونوں طرف پیر صاحب مائیک شریف کے عقیدتمند، مسلم لیگ کے کارکن اور مسلم لیگ نیشنل گارڈ کے ہنر پوش رضا کار قطار در قطار کھڑے تھے۔ مسلم لیگ کی سبز ہلی جھنڈیوں سے سڑک کو آراستہ کیا گیا تھا۔ قائد اعظمؒ جب موٹروں کے جوس میں مائیک شریف کی طرف روانہ ہوئے تو فضا ”قائد اعظم زندہ باد، اسلام زندہ باد، مسلم لیگ زندہ باد اور پیر صاحب مائیک شریف زندہ باد“ کے نعروں سے گونج رہی تھی۔ قائد اعظمؒ کی موٹر پھولوں سے لدی ہوئی تھی۔ اُن کے پیچھے ہزاروں عقیدتمند موٹروں اور لاریوں کے جلوس میں رواں دواں تھے۔ پیر صاحب کے ہزاروں مرید دور دراز سے قائد اعظمؒ کے استقبال کیلئے مائیک شریف پہنچے ہوئے تھے۔ ان کے علاوہ ہندوستان بھر کے چیدہ چیدہ علمائے کرام اور مشائخ عظام

جلوہ فرما تھے۔ پیر صاحب کے مرید اور عقیدتمند قائد اعظمؒ کے استقبال کیسے جوش و خروش کے ساتھ نعرے لگا رہے تھے۔ نوجوان اپنی خوشی کے اظہار کیلئے ہوائی فائرنگ کر رہے تھے۔ ہزاروں کی تعداد میں گولے داغے جا رہے تھے۔ مانگی شریف کے پہاڑ اندا کبر کے نعروں سے گونج رہے تھے۔ جونہی قائد اعظمؒ، مانگی شریف پہنچے تو اطراف و اکناف سے آئے ہوئے مشائخ عظام کے جھوم جھوم نے اُن کا پر جوش استقبال کیا۔ پیر صاحب نے قائد اعظمؒ کے گلے میں پھولوں کے بار ڈالے اور پھر دونوں بڑی رُنجوشی کے ساتھ بغل گیر ہوئے۔ اس کے بعد پیر صاحب، حضرت قائد اعظمؒ اور مسم لیگی لیڈروں کو ایک شاندار ہال میں لے گئے جہاں نمائے کرام اور مشائخ عظام بیٹھے ہوئے تھے۔

تھوڑی دیر بعد قائد اعظمؒ ایک دوسرے کمرے میں پیر صاحب کے ساتھ مذاکرات کیلئے تشریف لے گئے۔ دس پندرہ منٹ کی گفتگو کے بعد دونوں رہنما باہر میدان میں تشریف لے آئے جہاں خوبصورت خیمے نصب تھے اور ہزاروں لوگوں کے بیٹھنے کا انتظام تھا۔ اب باقاعدہ جلسہء عام شروع ہوا۔ اس جلسہ کی صدارت کیلئے حضرت امیر ملت پیر سید جماعت علی شاہ محدث علی پوری سے درخواست کی گئی تھی مگر حضرت قدس سرہ، ناسازی طبع کے باعث تشریف نہ لے سکے اور اپنی جگہ اپنے فرزند اکبر سراج الملت حضرت پیر سید محمد حسین (ف 1961ء) کو قائد اعظمؒ کیلئے سونے کا ایک تمغہ، تین سو روپے کی تھیلی اور نئی دوسرے تحائف دے کر بھیجا۔

پیر صاحب مانگی شریفؒ نے حضرت سراج الملت کی بڑی عزت افزائی کی اور جلسہ کی صدارت آپ کے سپرد کر دی۔ جب قائد اعظمؒ جلسہ گاہ میں آئے تو حضرت سراج الملت نے آگے بڑھ کر سونے کا تمغہ (جس پر کلمہ طیبہ کندہ تھا) قائد اعظمؒ کو پیش کیا اور کہا!

”میرے والدہ جد (حضرت امیر ملت) نے یہ تمغہ آپ کی خدمت میں بھیجا ہے۔“

یہ سن کر قائد اعظمؒ بہت خوش ہوئے، کرسی سے اٹھ کر کھڑے ہو گئے اور سینہ تان کر کہا،

”پھر تو میں کامیاب ہوں، آپ تمغہ میرے سینے پر آویزاں کیجئے۔“

اس پر مسلم لیگی کارکن ملک شاد محمد نے آگے بڑھ کر حضرت سراج الملت کے ہاتھ سے تمغہ یا ورقہ قائد اعظمؒ کی شہروانی کی بائیں طرف سینے پر نالک دیا۔ قائد اعظمؒ نے مسکرا کر شکریہ ادا کیا اور بیٹھ گئے۔

پیر صاحب مانگی شریف کے ارشاد پر جملہ مشائخ کرام کی طرف سے میاں عبدالکریم نے قائد اعظمؒ کی خدمت میں سپتامہ پیش کیا جس میں اُن کی خدمات ملی کو سراہا گیا اور انہیں یقین دلایا گیا کہ مشائخ عظام

حصول پاکستان کی جدوجہد میں کوئی کسر اٹھا نہیں رکھیں گیا اور کسی بھی قربانی سے دریغ نہیں کریں گے۔ سپانامہ میں یہ سوال یہ گیا کہ پاکستان کا آئین کیسا ہوگا۔

سپانامے کے بعد حضرت قائد اعظمؒ نے کھڑے ہو کر اردو میں تقریر کرتے ہوئے فرمایا:

”مہائے کرام، پیران عظام و مشائخ حضرات! آپ کا بہت بہت شکریہ کہ آپ نے بڑی گرمجوشی سے میرا استقبال کیا اور پاکستان کے حصول کیلئے ہر قسم کی قربانی دینے کا وعدہ کیا۔ میں آپ کے جذبات کا انتہائی احترام کرتا ہوں۔ آپ نے سپانامے میں مجھ سے پوچھا ہے کہ پاکستان میں کونسا قانون ہوگا۔ میں آپ کو بتا دین چاہتا ہوں کہ مسلمان کا ایک خدا، ایک رسول اور ایک قرآن ہے۔ یہی قرآن مسلمانوں کا قانون ہے جو آج سے تیرہ سو سال پہلے حضرت محمد ﷺ کی وساطت سے ہمیں ملا ہے۔ یہی قرآن ہمارا قانون ہے اور بس۔“ (نعرۃ تکبیر اللہ اکبر۔ پاکستان زندہ باد)

قائد اعظمؒ کے اس کامیاب دورہ سرحد سے کانگریس اور سرچوش بوکھ گئے۔ چنانچہ انہوں نے ”مسلم لیگی کانفرنس“ کا اثر زائل کرنے کیلئے ”سرحد پولیٹیکل کانفرنس“ منعقد کی جس میں سرچوشوں کے علاوہ ہندوستان بھر کے کانگریس مسلمانوں نے بھی شرکت کی۔ کانفرنس کی صدارت مشہور ریشمنٹ لیڈر سید محمود کر رہے تھے۔ اس کانفرنس سے غدار کشمیر شیخ محمد عبداللہ (ف 1982ء) نے بھی خطاب کیا مگر ناکامی کے سوا کچھ ہاتھ نہ آیا۔

نومبر 1945ء ہی میں قائد اعظمؒ نے پیر صاحب مائلی شریف کے نام اپنے ایک خط میں لکھا:

”اس بات کے کہنے کی ضرورت ہی نہیں کہ قانون بنانے والی جماعت جس میں مسلمانوں کی ایک بہت بڑی اکثریت ہوگی، پاکستان کیلئے ایک ایسا قانون بنائے گی، جو اسلامی قانون کے خلاف ہو اور نہ ہی پاکستانی غیر اسلامی قانون کو قبول کر سکیں گے۔“

پنڈت جواہر لال نہرو نے 1937ء اور 1938ء میں دو مرتبہ صوبہ سرحد کا دورہ کیا۔ دونوں دفعہ شندار استقبال ہوا۔ 1940ء کی قرارداد پاکستان کے اجلاس لاہور کے بعد حالات بدل چکے تھے۔ 1946ء میں صوبہ سرحد کے پڑھے لکھے اور باشعور لوگوں کی اکثریت اپنی قسمت مسلم لیگ اور پاکستان سے وابستہ کر چکی تھی۔ پنڈت نہرو غلط فہمی میں مارے گئے اور سرحد کا تیسرا دورہ رکھ لیا۔ جب 16 اکتوبر 1946ء کو پنڈت نہرو کا ہوائی جہاز پشاور میں اترتا تو وہاں مسلمانوں کا جم غفیر تھا۔ تین ہزار مسلم لیگی رضا کار ہزار دیوں میں ملبوس وہاں موجود تھے۔ جونہی نہرو جہاز سے اترے، سیاہ رنگ کے ہزاروں غبارے فضا

میں چھوڑے گئے جن پر ”واپس جاؤ“ کے سفید حروف نمایاں تھے۔ ہزاروں لوگ کالی جھنڈیاں لہرا لہرا کر ”نہرو واپس جاؤ“ کے فلک شگاف نعرے لگا رہے تھے۔ اس سے قبل پشاور کی تاریخ میں اتنا بڑا ہنگامہ نہیں دیکھا گیا تھا۔ اگرچہ حکومت کی طرف سے سخت حفاظتی انتظامات کئے گئے تھے تاہم نہرو کی کارمقررہ گیٹ سے باہر نہ نکل سکی اور وہ کسی دوسرے گیٹ سے نکل کر گورنمنٹ ہاؤس پہنچے۔

ہوائی اڈے پر مسلم لیگ کے اس مظاہرے کی قیادت پیر صاحب مائگی شریف کر رہے تھے جبکہ محمد یوسف خان خٹک، خان عبدالقیوم خان، ارباب عبدالغفور خان، ارباب نور محمد خان، بخت جمال خان، بشین جان خان، خان محمد علی خان ہوتی، فدا محمد خان، غلام محمد خان لونڈ خور و اور محمد ابراہیم خان جھنگڑا معاونت کر رہے تھے۔ اسی موقعہ پر ظفر الملت مولانا ظفر علی خان (ف 1956ء) نے کہا تھا!

لایا ہے پیر مائگی ایک ایسا انقلاب  
رنگت معا بدلنے لگی آسمان کی

اپریل 1946ء میں حضرت امیر مملکت پیر سید جماعت علی شاہ محدث علی پوری (ف 1951ء) کی زیر صدارت ”آل انڈیا سنی کانفرنس بنارس“ کا انعقاد ہوا تو پیر صاحب مائگی شریف نے سرحد کے علماء و مشائخ کی کثیر تعداد کے ساتھ اس میں شرکت کی اور اڑھائی گھنٹے تک خطاب فرمایا۔ دوران تقریر آپ نے فرمایا: ”میں نے قائد اعظمؒ سے وعدہ لیا ہے کہ اگر انہوں نے مسلمانوں کو دھوکا دیا یا اسلام کے خلاف کوئی نظام جاری کرنے کی کوشش کی تو آج جس طرح ہم آپ کو دعوت دے رہے ہیں اور آپ کی قیادت کو مان رہے ہیں، کل اسی طرح اس کے برعکس ہوگا۔“

”آل انڈیا سنی کانفرنس“ کے خصوصی اجلاس میں نظریہ پاکستان کی توثیق و تائید میں نہایت سرگرمی سے قرارداد پاس کرائی۔ اسلامی حکومت کیلئے لائحہ عمل مرتب کرنے کیلئے اس موقعہ پر جو کمیٹی بنائی گئی پیر صاحب کو اس کا رکن منتخب کیا گیا اور پھر تمام ملک میں اس کی حمایت میں دورے کئے اور عوام کو آمادہ کیا کہ وہ تحریک پاکستان کو بہر صورت کامیاب بنائیں گے۔

1946ء کے عام انتخابات بڑے اہم تھے۔ انہی انتخابات کے نتائج کی بنا پر ملک کے سیاسی مستقبل کا فیصلہ ہونا تھا۔ نتیجہ نکلا تو مرکزی اسمبلی کی تمام مسلم نشستوں پر مسلم لیگی امیدوار کامیاب ہو گئے۔ انتخابات میں سو فیصد کامیابی کی ایسی مثال شاید ہی تاریخ میں ملتی ہو۔ مجموعی طور پر صوبائی اسمبلیوں کی 507 مسلم نشستوں میں سے 427 مسلم لیگ نے جیتیں۔ اس فقید المثال کامیابی پر قائد اعظمؒ کی ہدایت

پر ”یوم فتح“ منایا گیا۔

صوبہ سرحد میں مسلم لیگ کو واضح اکثریت حاصل نہ ہو سکی۔ سرحد اسمبلی کی 38 مسلم نشستوں میں سے 17 پر کانگریس امیدوار کامیاب ہوئے اور 16 پر مسلم لیگ۔ دو امیدواروں کا تعلق جمعیت العلماء سے تھا اور باقی آزاد امیدوار تھے۔ مسلم لیگی امیدواروں کی کامیابی میں سب سے زیادہ ہاتھ پیر صاحب نکی شریف کا تھا۔

جنوری 1947ء میں ہزارہ کے حلاقہ گلپت کی ایک سکھ دوشیزہ ہنسنتی نے اسد مقبول مر کے محمد زمان نامی ایک مسلمان سے نکاح کر لیا۔ ہندوؤں اور سکھوں نے واویلا شروع کر دیا اور مذکورہ مسلمان پر مقدمہ دائر کر دیا۔ دریں اثناء ہندوؤں کے ایک وفد نے صوبہ سرحد کے کانگریس وزیر اعلیٰ ڈاکٹر خان صاحب (ف 1958ء) پر زور دیا کہ نومسلمہ ان کی تحویل میں دے دی جائے۔ ڈاکٹر خان صاحب نے ان کا مطالبہ مانتے ہوئے نومسلمہ کو ہندوؤں کے حوالے کر دیا۔ اس خبر کے عام ہوتے ہی مسلمانوں میں بڑا جوش اور اشتعال پھیل گیا۔ صوبہ سرحد کی مسلم لیگ نے تین ارکان پر مشتمل ایک وفد ڈاکٹر خان صاحب کے پاس بھیجا اور انہیں مسلمانوں کے جذبات و احساسات سے آگاہ کیا۔ لیکن ڈاکٹر خان صاحب اپنی ضد پر اڑے رہے اور نومسلمہ کو وفد کے سپرد نہ کیا۔

19 فروری 1947ء کو صوبہ سرحد کی مسلم لیگ کونسل کا ایک اجلاس ہوا جس میں فیصلہ کیا گیا کہ 21 فروری کو چوک یادگار میں ایک احتجاجی جلسہ منعقد کیا جائے اور بعد میں ایک جلوس کی صورت میں ڈاکٹر خان صاحب کے پاس پہنچ کر اس نومسلمہ کی واپسی کا مطالبہ کیا جائے۔

21 فروری کو دن کے دو بجے چوک یادگار پشاور میں پیر صاحب، نکی شریف کی زیر سرپرستی مسلم لیگ کے زیر اہتمام ایک بہت بڑا جلسہ منعقد ہوا جس سے خان فدا محمد خان، خان بخت جمال خاں اور ارباب عبدالغفور خان نے خطاب کیا۔ پیر صاحب کے ہزاروں مرید اس جلسے میں شریک تھے۔ جلسے کے اختتام پر جلوس ترتیب دیا گیا۔ مظاہرین وزیر اعلیٰ ڈاکٹر خان صاحب (ف 1958ء) کی سرکاری رہائش گاہ پر پہنچنا چاہتے تھے لیکن پولیس کی بھاری جمعیت نے سنٹرل جیل پشاور کے سامنے پھانک پر انہیں روکنا چاہا۔ جلوس پر آنسو گیس پھینکی گئی، بہت سے مظاہرین بے ہوش ہو گئے تاہم گرتے پڑتے وہ ڈاکٹر خان صاحب کے بچلے پر پہنچ ہی گئے مگر ڈاکٹر خان صاحب اپنی ضد پر اڑے رہے۔

اب مظاہروں اور سول نافرمانی کا سلسلہ چل پڑا اور خواتین بھی میدان عمل میں نکل آئیں۔ 10 مارچ



1947ء کو سرحد اسمبلی کا اجلاس شروع ہو رہا تھا۔ اس وقت تک مسلم لیگی ارکان اسمبلی میں سے بیشتر اپنے آپ کو گرفتاری کیلئے پیش کر چکے تھے۔ رضا کاروں نے تہیہ کر لیا تھا کہ 10 مارچ کو اسمبلی ہال کے باہر زوردار مظاہرہ کیا جائے تاکہ ایوان حکومت میں کھلبلی مچ جائے اور اسمبلی کا اجلاس نہ ہونے پائے۔ 10 مارچ کو چوک یادگار سے بہت بڑا جلوس نکلا اور اسمبلی ہال کی طرف بڑھنے لگا۔ جو نہی جلوس قعدہ بالا حصار کے بالمقابل ریوے پل کے پاس پہنچا، گورکھا فوجیوں نے اسے روکنا چاہا۔ تاہم مظاہرین بھی سر پر کفن باندھ کر نکلے تھے۔ وہ بے دریغ آگے بڑھتے گئے۔ فوجیوں نے ایک فیتہ سڑک پر باندھ رکھا تھا۔ ایک فوجی افسر نے اعلان کیا کہ ”جو شخص فیتہ سے آگے قدم بڑھائے گا، اسے گولی سے اڑا دیا جائے گا۔“ مظاہرین اس وارننگ کے باوجود بڑھتے ہی گئے۔ کچھ دور آگے جا کر فوجیوں نے پھر فیتہ باندھ دیا اور دوبارہ وارننگ دی کہ کوئی آگے نہ بڑھے۔ پیر صاحب مالکی شریف کا ایک چارٹر مرید، مئی کار رضا کار نواب خاں اس وقت پرچم اٹھائے جلوس کے آگے آگے جا رہا تھا۔ وہ جوش کے عالم میں اور شوق شہادت سے سرشار غرے لگاتا گئے بڑھتا ہی چلا گیا۔ فوج نے تاک کر اس پر گولی چلائی جو اس کے سینے میں لگی، خون کا فوارہ ابل پڑا۔ اس کے ساتھی رضا کار اسے اٹھا کر لیڈی ریڈنگ ہسپتال لے گئے جہاں چار گھنٹے موت و حیات کی کشمکش میں مبتلا رہنے کے بعد نواب خان اپنے مولائے حقیقی کے پاس جا پہنچا۔

یوں پیر صاحب مالکی شریف کے دیوانے نواب خان نے تحریک پاکستان کا پہلا شہید ہونے کا شرف حاصل کر لیا۔ نواب خان کا سارا گھرانہ پیر صاحب مالکی شریف کا ارادہ مند اور مسمم لگی تھا اور اس وہ اپنے والد کے ہمراہ جلوس میں شامل تھا۔ نواب خان ایک جوان سال مجاہد تھا اور اس کی شادی کو تھوڑی ہی عرصہ گزر رہا تھا۔ نواب شہید کو بھی ہی کے قبرستان میں دفن کیا گیا۔ لوگ اب تک اس ”شیر دل مجاہد“ کا ذکر بڑے فخر سے کرتے ہیں۔ تحریک سول نافرمانی میں پیر صاحب مالکی شریف نے پورے صوبے کا خوفانی دورہ کیا۔ تقریریں کیں اور رائے عامہ کو بیدار کیا۔ 28 مارچ 1947ء کو گرفتار کر لئے گئے اور 3 جون 1947ء کو رہا ہوئے تو اس وقت 3 جون پلان کا مسند درپیش تھا۔ قائد اعظمؒ نے 9 جون 1947ء کو دہلی کے امپیریل ہوٹل میں آل انڈیا مسلم لیگ کونسل کا اجلاس بلایا۔ اس موقع پر پیر صاحب مالکی شریف نے بڑا ایمان افروز خطاب فرمایا جس کے ہر جملے سے قائد اعظمؒ کی شان قیادت جلوہ ریز ہے۔

”برادران اسلام! اللہ بھی نہ تعالیٰ کا ہند کے درمندانہ مسلمانوں پر بے پناہ کرم اور احسان عظیم ہے کہ اس نے ہماری نجات اور فلاح کیلئے حضرت قائد اعظم محمد علی جناحؒ جیسا حق پرست، حق



گو اور حق شناس رہبر عطا فرمایا جس نے اپنے کردار کی عظمت سے مسلمانان ہند میں اتحاد، تنظیم اور یقین کی روح پھونکی اور اپنی فراست اور آئین پرستی سے انگریز اور ہندو کی سازشوں اور تمام تر عیاریوں کو شکست فاش دے کر حصول پاکستان کی منزل سے ہمکنار کر دیا ہے۔ میں آپ سب حضرات سے پُر زور درخواست کرتا ہوں کہ ہمیں مزید ایک لمحہ ضائع کئے بغیر اپنے مخلص اور حقیقی بھی خواہ کی دردمندانہ نصیحت پر عملدرآمد کرتے ہوئے پاکستان کی تجویز کو بلا پس و پیش منظور کر لینا چاہیئے، اسی سے ہماری قومی اور دینی فلاح وابستہ ہے۔ گویا کلمہ گویان رسول مکی ﷺ کی ایک عظیمہ مملکت کے قائم ہونے سے قرآن اور احادیث کی تعلیمات اور اسلامی اقدار و روایات کا احیاء ہوگا۔ پاکستان میں نشاۃ ثانیہ کا آفتاب طلوع ہوگا جس سے سارا عالم اسلام روشن اور منور ہو جائے گا۔ آپ لوگ خوش نصیب ہیں کہ آج ایک نئی عظیم اور وسیع اسلامی مملکت کے قیام کا فیصلہ کر رہے ہیں۔ اس تجویز کو بلا خوف فوراً منظور کر کے اپنے عظیم رہبر قائد اعظمؒ کی کوششوں کو کامیاب بنائیں۔“

صوبہ سرحد کے ریفرنڈم کے موقع پر حضرت قائد اعظمؒ نے ایک ”ریفرنڈم کمیٹی“ قائم کی تھی جس کے سربراہ وہ خود تھے اور پیر صاحب، مائیکل شریف، ایم ممبر۔ یہ پیر صاحب کی مساعی جیلہ ہی تھیں کہ جب 20 جولائی 1947ء کو حکومت ہند نے ریفرنڈم کے نتائج کا اعلان کیا تو معلوم ہوا کہ پاکستان کے حق میں 89244 ووٹ پڑے جبکہ ہندوستان کے حق میں صرف 2874 ووٹ۔ یہ ایک ناقابل تردید حقیقت ہے کہ اگر پیر صاحب، مائیکل شریف مسلم لیگ کی سرپرستی نہ فرماتے تو صوبہ سرحد کے ریفرنڈم کا نتیجہ کچھ اور ہوتا۔ 1948ء میں قائد اعظمؒ صوبہ سرحد کے دورے پر تشریف لائے تو مائیکل شریف بھی گئے اور پیر صاحب کی کوششوں کا اعتراف کرتے ہوئے انہیں زبردست خراج تحسین پیش کیا۔

13 اگست 1947ء کو قائد اعظمؒ نے کراچی سے فون پر آپ کو قیام پاکستان کی مبارکباد دی اور کہا ”پاکستان قائم ہو گیا اور یہ سب آپ کی برکت ہے۔“ جو اب پیر صاحب نے بھی مبارکباد دی۔

قیام پاکستان کے ساتھ ہی اُس کے اصل خالقوں کو نظر انداز کر دیا گیا اور مفاد پرست طبقہ حکومت پر قابض ہو گیا جبکہ پیر صاحب، مائیکل شریف کی تحریک پر ”جمعیت الاصفیاء“ نے ایک عہد نامہ مرتب کیا تھا کہ پاکستان بننے کے بعد یہاں اسلامی حکومت قائم ہوگی اور اس عہد نامے پر حضرت پیر صاحب کے ساتھ ساتھ قائد اعظمؒ، مائیکل شریف کی اہم شخصیت ٹھیکیدار میر اسلم خان اور مسلم لیگ کے کئی اراکین نے دستخط کئے

تھے۔ مقامِ افسوس ہے کہ چھ عشرے گزرنے کے باوجود ابھی تک اس پر عمل نہیں ہو سکا جبکہ آج تک اسلام کی نام پر ہر حکومت عوام پر مسلط رہی ہے۔

قیامِ پاکستان کے بعد پیر صاحب مائلی شریف کو وزارت کی پیشکش بھی کی گئی لیکن آپ نے کمال بے نیازی سے فرمایا کہ ”درویش کو وزارت سے کوئی سروکار نہیں۔“ اس طرح آپ نے ثابت کر دیا کہ آپ کی جدوجہد کسی غرض، عہدے یا سیاسی مفاد کیلئے نہیں تھی بلکہ آپ کی کاوشوں کا مقصد اور غرض غایتِ اسلامی نظامِ حکومت کا قیام، عوامی بہبود اور ملکی استحکام تھا جس کا عملی ثبوت آپ نے قیامِ پاکستان کے بعد ملکی سیاست میں تعمیری حصہ لیتے ہوئے دیا۔

اپریل 1948ء میں قائد اعظمؒ بحیثیت گورنر جنرل پاکستان پشاور تشریف لائے تو 20 اپریل 1948ء کو گنگوٹھم پارک میں ایک جلسہ عام منعقد ہوا جس میں سرحد کے 2 لاکھ غیور عوام نے شرکت کی۔ سرے پارک کو نہایت عمدگی سے سبز جھنڈیوں اور جھنڈوں سے سجایا گیا تھا۔ ایک نہایت عمدہ اور اونچا سٹیج تیار کیا تھا۔ حضرت بادشاہ گل فرزند حضرت حاجی صاحب ترنگ زئیؒ (ف 1937ء) نے پیر صاحب مائلی شریف کی تجویز و تائید پر جلسہ کی صدارت کی۔ صدر جلسہ نے پشتو میں قائد اعظمؒ کی خدمت میں سپاسنامہ پیش کیا جس میں ان کی اسلامی خدمات اور حصولِ پاکستان کے سلسلے میں جدوجہد کی تعریف کی گئی اور انہیں اہل سرحد کی جانب سے مکمل تعاون کا یقین دلایا گیا۔

جولائی 1948ء میں صدر الافاضل مولانا سید محمد نعیم الدین مراد آبادی (ف 1948ء) جب بھارت سے پاکستان تشریف لائے تو دارالعلوم حزب الاحناف لاہور میں چار گھنٹے تک بند کمرے میں گفتگو ہوتی رہی۔ گنگوٹھم میں صدر الافاضل پیر صاحب مائلی شریف، حضرت سید محمد محدث کچھوچھوی (ف 1961ء)، مولانا مفتی محمد عرفی (ف 1966ء)، مولانا غلام معین الدین نعیمی (ف 1971ء) اور مولانا سید ابوالبرکات لاہوری (ف 1978ء) شریک ہوئے۔ اس موقع پر پیر صاحب نے صدر الافاضل پر زور دیا کہ دستور اسلامی کا ایک خاکہ مرتب کریں جسے ہم قائد اعظمؒ کے سامنے رکھیں اور ان سے اسے لاگو کرنے کو کہیں لیکن افسوس کہ تین ماہ بعد صدر الافاضل اکتوبر 1948ء میں فوت ہو گئے۔ بعد ازاں پیر صاحب اور مجاہد ملت مولانا محمد عبدالستار خان نیازی (ف 2001ء) نے حضرت امیر ملت پیر سید جماعت علی شاہ محدث علی پوری (ف 1951ء) کی زیر قیادت ”تحریک نفاذ شریعت“ چلائی مگر افسوس کہ ان کی یہ کوشش بار آور نہ ہو سکی۔

پاکستان بننے کے بعد خان عبدالقیوم خان (ف 1981ء) صوبہ سرحد کے وزیر اعلیٰ بنے تو انہوں نے

پیر صاحب کی مقبولیت اور ہر دلعزیزی سے خائف ہو کر مخالفت کی راہیں کھولیں۔ پیر صاحب پر عرصہ حیات جنگ کرنا شروع کر دیا۔ نقل و حمل پر پابندیاں لگا دیں اور پیر صاحب کو عضو معطل بنانے کی ہر مذموم کوشش کی۔ اس موقع پر شاعر ”چناب رنگ“ شیر افضل جعفری آف جھنگ (ف 1989ء) نے تڑپ کر کہا تھا!

لیگو! یہ کیا انداز جہاں بانی ہے  
خضر آزاد، مائیک زندانی ہے

اس پر پیر صاحب نے جناح عوامی مسلم لیگ بنائی جو بعد میں عوامی لیگ بن گئی۔ لیکن 1955ء میں ارباب سیاست کی روش کے پیش نظر سیاست کے کوچہ کو ہمیشہ ہمیشہ کیلئے خیر باد کہہ دیا اور اپنی تمام تر توجہ ملت اسلامیہ کی روحانی پیشوائی پر مرکوز کر دی۔

5 جنوری 1960ء 1379ھ کو مائیک شریف سے انک جاتے ہوئے آپ کی کار فتح جنگ کے قریب حادثے کا شکار ہو گئی۔ ڈرائیور تو موقع پر ہی دم توڑ گیا مگر آپ بری طرح زخمی ہو جانے کی وجہ سے مشری ہسپتال راولپنڈی میں داخل کئے گئے۔ زخموں کی تاب نہ لا کر 28 جنوری 1960ء کو یہ روحانی پیشوا اور مجاہد آزادی اپنے خالق حقیقی سے جا ملے۔ انا للہ وانا الیہ راجعون!

روزنامہ ”نوائے وقت“ لاہور نے 31 جنوری 1960ء کے ادارے میں یوں خراج عقیدت پیش کیا!

”پیر صاحب مائیک شریف مرحوم کو کل اُن کے گاؤں میں سپرد خاک کر دیا گیا“

۔ بچھی وہیں پہ خاک جہاں کا خمیر تھا

محمد امین الحسنات مرحوم جو پیر صاحب مائیک شریف کے نام سے مشہور تھے، تحریک پاکستان کے اُن رہنماؤں میں سے تھے جنہوں نے ملک کی آزادی اور قیام پاکستان کیلئے شاندار خدمات انجام دیں۔ وہ اُس زمانہ میں صوبہ سرحد کے افق سیاست پر نمودار ہوئے جب اس صوبہ میں خان برادران کا طوطی بولتا تھا اور کانگریس اور انگریز دونوں سابق صوبہ سرحد کو خان عبدالغفار کا گڑھ سمجھتے تھے۔ جن مسلم لیگی لیڈروں نے سرحدی گاندھی کے اس طسم کو توڑا، پیر صاحب مائیک شریف ان میں سب سے زیادہ نمایاں تھے۔ وہ اس زمانہ میں بالکل نوجوان تھے مگر اللہ تعالیٰ کو اُن سے یہ کام لینا مقصود تھا کہ وہ اس اہم علاقہ کو پاکستان کیلئے جیتیں۔ قیام پاکستان کے بعد ایک مرتبہ انہیں صوبائی وزارت بھی پیش کی گئی مگر انہوں نے اسے قبول نہ کیا، بعد ازاں خان عبدالقیوم نے ایسے حالات پیدا کر دیئے کہ تحریک پاکستان اور مسلم لیگ کے یہ مخلص رہنما

مسلم لیگ سے عیحدگی پر مجبور ہو گئے۔ پیر صاحب نے عوامی لیگ میں شرکت کی اور پاکستان میں حزب اختلاف کے قیام کیلئے بڑی سرگرمی سے کام کیا اور دونوں حصہ ہائے ملک میں قریہ قریہ گھومے مگر ادھر چند سالوں سے آپ سیاسی زندگی سے بالکل کنارہ کش ہو چکے تھے۔ پیر صاحب ابھی جوان ہی تھے کہ خالق حقیقی نے انہیں پاس بلا لیا۔  
خوش دوشید و لے شعلہ مستعجل بود

اللہ تعالیٰ انہیں اپنے جوار رحمت میں جگہ دیں۔“

حضرت صابر براری ثم کراچویؒ نے یہ قطعہ تاریخ وصال کہا:

موجود تھے جہاں میں جب پیر مانگی ملا تھا اُن کی بزم میں عشق نبیؐ کا درس  
چہرے پر اُن کے نور تھا لیکن بہت لطیف خواب و خیال ہو گئی وہ محفل عقیف  
نوا ہے اُن سے دشمن ارض وطن کا زور تھی جنتو کہ قطعہ تاریخ ہو رقم  
آواز مجھ کو غیب سے آئی ہے یہ خفیف صابر ہے فکر کیا تمہیں کہئے سن وفات  
”بہجت مکان پیر میاں مانگی شریف“

ء1960

جناب مفتی راشد عوی پشاوری نے یوں حراج تحسین پیش کیا!

قوم و ملت کے امیں تھے پیر امین مانگی پیکر عزم و یقین تھے پیر امین مانگی  
مرشد عالی مقام و رہبر راہ سوک! غوثِ دوراں با یقیں تھے پیر امین مانگی

لیگ میں سب کچھ لٹایا مانگی کے پیر نے

نقد و مال و زور بہایا مانگی کے پیر نے

جسوں میں سرحد کے ہر چار قیادت اُن کی تھی جمع تھے ہر سومرید اُن کے سیاست اُن کی تھی  
اُن کی تقریروں سے مسمیٰ میں جان پڑ گئی قائد اعظمؒ سے بھی بے حد عقیدت اُن کی تھی

میر ملتؒ سے ملے، یہ قائد اعظمؒ کے ساتھ

روز و شب ملتے رہے ہر فاضل و عالم کے ساتھ

مؤلف کتاب محمد صادق قصوری نے بھی ٹوٹی پھوٹی تاریخ کہنے کی سعی کی!

ہیں اب خوش مزہ خلد بریں میں وہ پیر طریقت وہ سیاسی معتم  
ملا صادق کو یہ سالِ رحلت وہ پیر مانگی ”شیخ معظم“

ء1960

آپ کی ذاتی جائیز بھی تھی مگر حصول آزادی کی خاطر آپ نے کسی چیز کی پرواہ نہ کی اور اپنے مقصد سے ایک حقیقی مسلمان کی طرح وابستہ رہے۔

تحریک پاکستان کے عظیم مجاہد اور ممتاز صحفی میاں محمد شفیع (م۔ش، ف 1993ء) نے تحریک پاکستان میں آپ کی خدمات کو یوں خراج تحسین پیش کیا ہے:

”یہ ایک عجیب حقیقت ہے کہ جب اس صدی کی پانچویں دہائی میں برصغیر میں معرکہ حق و باطل بپا ہوا اور مسلمانوں نے مسلم لیگ کے پیٹ فارم سے اسلام کی سر بلندی کیلئے حق خود ارادیت کا علم بلند کیا تو پنجاب کے جن مشائخ نے تن من و جان سے قائد اعظمؒ کا ساتھ دیا ان میں تو نہ شریف (خواجہ غلام سدید الدین)، سیل شریف (خواجہ محمد قمر الدین سیالوی)، جلال پور شریف (پیر محمد فضل شاہ) اور گولڑہ شریف (سید غلام محی الدین) پیش پیش تھے۔ انہوں نے اپنے لاکھوں مریدوں کو عام انتخابات کے موقع پر یونینسٹ پارٹی کے مقابلے میں مسلم لیگ کے امیدواروں کو کامیاب بنانے کی اپیل کی۔“

آپ نے تحریک آزادی کشمیر میں بھی بڑھ چڑھ کر حصہ لیا اور ”نجم البند“ کا خطاب حاصل کیا۔ قائد اعظمؒ کی رحلت کے بعد جب مسلم لیگ اپنے نظریات سے منحرف ہو گئی تو آپ 1950ء میں جناح عوامی مسلم لیگ میں شامل ہو گئے اور عام انتخابات میں ذریعہ غازی خان سے پنجاب اسمبلی کے رکن منتخب ہوئے۔ پھر قیوم وحدت مغربی پاکستان کے بعد دوبارہ رکن اسمبلی بنے۔ اس دوران لادینی سیاست کے خلاف جہاد جاری رکھا اور پاکستان میں اسلامی اقدار کے تحفظ اور احیاء کیلئے مسلسل کام کیا اور اپنے عقائد کی ترقی کیلئے کوشش کرتے رہے۔ آپ کو شعر و شاعری سے بھی دلچسپی تھی۔ فارسی میں حافظ اور اردو میں رضا بخش راتے تھے۔ فارسی غزل کے چند اشعار رکنین کی ضیافت طبع کیلئے درج ذیل ہیں۔

دلدار گفتا کیستی گفتم دُعا گوئے شُم	عزم کج داری بگو گفتم سر کوئے شُم
گفتا چرا دل خستہ گفتم کہ زخمی خوردہ ام	گفتا کہ زدیغ جفا گفتم دو ابروئے شُم
گفتا کہ نام خود بگو گفتم کہ من حافظِ سگم	گفتا زبگان کیستی گفتم سگ کوئے شُم

ایک اردو شعر بھی ملاحظہ ہو!

تمہارے حسن کی ہے اس چمن میں جلوہ افروزی  
اسی سے چشمِ پرُخم نے بھی کی ہے بہرہ اندوزی

نور محمد خان نے 1960ء اور 1961ء میں 10 اور 13 شوال 1379ھ کے دوران کراچی میں منعقد ہونے والے دو سیمیناروں میں شرکت کی۔ ان سیمیناروں میں ان کے موضوعات پر بحث ہوئی اور ان کے خیالات پر تبادلہ خیال کیا گیا۔ ان سیمیناروں کے دوران ان کے خیالات پر بحث ہوئی اور ان کے خیالات پر تبادلہ خیال کیا گیا۔ ان سیمیناروں کے دوران ان کے خیالات پر بحث ہوئی اور ان کے خیالات پر تبادلہ خیال کیا گیا۔

- 1- "پاکستان کی ترقی و ترقی" جلد 1، 1974ء
- 2- "پاکستان کی ترقی و ترقی" جلد 2، 1976ء
- 3- "پاکستان کی ترقی و ترقی" جلد 3، 1985ء
- 4- "پاکستان کی ترقی و ترقی" جلد 4، 1993ء
- 5- "پاکستان کی ترقی و ترقی" جلد 5، 1974ء
- 6- "پاکستان کی ترقی و ترقی" جلد 6، 1974ء

## فقیر نور محمد سروری قادریؒ

(1886-1960ء)

فقیر نور محمد سروری قادری ابن الحاج گل محمد کی ولادت 1303ھ/ 1886ء بروز منگل کلاچی ضلع ڈیرہ اسماعیل خان (سرحد) میں ہوئی۔ کلاچی سے نڈل کیا اور صوبہ بھر میں اول آ کر وظیفہ حاصل کیا۔ پھر کلاچی سے میٹرک کا امتحان امتیازی حیثیت سے پاس کر کے اسلامیہ کالج لاہور سے ایف اے پاس کیا۔ عربی اور فارسی کی تعلیم اپنے والد ماجد سے حاصل کی۔

حضرت صالح محمد سجادہ نشین حضرت سلطان بابو کے دست حق پر بیعت کی۔ اُن کے وصال کے بعد حضرت نور احمد زبیب سجادہ نشین ہوئے تو آپ نے تجدید بیعت کی۔ آپ بہت بڑے ادیب اور مصنف تھے۔ ”عرفان“ جلد اول و دوم آپ کی شہرہ آفاق تصنیف ہے جس کا انگریزی میں بھی ترجمہ ہوا اور یورپ میں مقبولیت کے جھنڈے گاڑے۔ دیگر کتب بھی تصوف کے موضوع پر قابل قدر ہیں۔

1945-46ء میں جب تحریک پاکستان زوروں پر چل رہی تھی، اس وقت ہندوؤں کے علاوہ نیشنلسٹ مسلمانوں کا ایک بڑا طبقہ اس کی مخالفت پر تلا ہوا تھا اور علماء کا ایک گروہ اس کے خلاف محاذ آرائی پر کمر بستہ تھا۔ یہ تمام لوگ اکھنڈ بھارت کے فلسفہ کودل و جان سے قبول کر چکے تھے اور ایک قومی نظریے پر ایمان رکھتے تھے۔ ان حالات کو دیکھ کر آپ کو بڑا صدمہ اور دکھ ہوا اور سوچا کہ اگر قیام پاکستان عمل میں نہ آیا تو یہ ایک بہت بڑا قومی المیہ ہوگا اور پھر اس کی تلافی قیامت تک نہ ہو سکے گی۔ چنانچہ آپ نے اس کیلئے وہ عظیم اور اہم ترین ”دعوت“ پڑھی جو کفر و اسلام کے معرکے اور آویزش اور اسلام کیلئے موت و حیات کی کشمکش کے دوران پڑھی جاتی ہے جس کا طریقہ خاص حضرت سلطان العرفین سلطان بابو رحمۃ اللہ علیہ نے اپنی کتاب ”نور الہدیٰ“ میں تحریر کیا ہے۔ دعوت کے اس خاص طریقے میں صحرا میں جا کر پاک ریت پر حضور سید عالم صلی اللہ علیہ وسلم کی قبر انور کا نقشہ بنایا جاتا ہے اور پھر اُس کے پاس بیٹھ کر ”دعوت“ پڑھی جاتی ہے اور روح سرور کائنات ﷺ سے رابطہ قائم کر کے استمداد کی جاتی ہے اور دعا مانگی جاتی ہے۔ اگر کوئی عامل ایسی دعوت پڑھے تو شکست فتح میں بدل جاتی ہے۔ چنانچہ آپ نے کلاچی سے باہر جا کر ریت پر قبر مبارک کا نقشہ بنایا اور بڑے جوش و خروش اور جذبے کے ساتھ وہ مخصوص دعوت پڑھی۔ حضور سرور



کائنات صَلَّی اللہُ عَلَیْہِ وَاٰلِہٖ وَسَلَّم کی روح پر فتوح سے رابطہ قائم کیا اور خشوع و خضوع کے ساتھ دُعا مانگی۔ وہ ”دُعوت“ موثر ثابت ہوئی۔ دعا قبول ہوئی۔ قبولیت اور اجابت درِ حق سے استقبال کیسے نازل ہوئی۔ قائدِ اعظمؒ اور مسلمانانِ ہند کو تائید ایزدی اور فیجی امداد و حمایت حاصل ہوئی۔ تحریکِ پاکستان کامیابی سے ہمکنار ہوئی اور پاکستان معرضِ وجود میں آ گیا۔ اس پر آپ نے شکرانے کے بہت سے نفل ادا کئے اور اپنے رب کے اس عظیم احسان کا شکریہ ادا کیا۔

آپ کی رحلت 18- اکتوبر 1960ء / 26 ربیع الثانی 1380ھ بروز منگل ہوئی اور کلاچی شریف ضلع ڈیرہ اسماعیل خان (صوبہ سرحد) میں مزار پر انوار بنا جو مرجعِ خلائق ہے۔ آپ کے صاحبزادے فقیر عبد الحمید سروری قادری صاحبِ سجادہ نشین ہیں اور حق سجادگی ادا کر رہے ہیں۔

راقم الحروف صادق قسوری نے یہ قطعہ تاریخ وفات کہا۔

آہ اُنھ گئے دنیا سے قادری فقیر      نور محمد ، شریف خوش خصال  
لکھ دو صادق اُن کی تاریخِ رحلت      ”ساتھ انیس سو مسیحی سال“  
1960ء

ماخذ:-

- 1- ”حیاتِ سروری“ از صاحبزادہ فقیر عبد الحمید سروری قادری، مطبوعہ کراچی طبع دوم مئی 1990ء ص 17، 28، 49، 107، 110، 116
- 2- ”شخصیاتِ سرحد“ از پروفیسر محمد شفیع صابر، مطبوعہ پشاور 1990ء ص 146

## پیر عبدالرحمن بھرچوندوی

(1892-1960ء)

مجدد اسلام پیر عبدالرحمن بن پیر حافظ محمد عبداللہ (ف 1928ء) بن بانی خانقاہ پیر محمد صدیق (ف 1891ء) کی ولادت باسعادت 1310ھ 1892ء میں خانقاہ قادریہ بھرچوندی شریف ضلع سکھر (سندھ) کی روح پرور فضا میں ہوئی۔ اُن کے چاروں طرف صدائے لالہ کی گونجتھی جو اس درگاہ کا طرہ امتیاز ہے۔ سران انقبہامولانا مفتی سران احمد خانپوری (ف 1973ء)، مولانا عبدالکریم آف میانوالی اور دیگر اساتذہ سے تعلیم حاصل کی۔ 1928ء میں والد گرامی کی رحلت پر قل خوانی کے موقع پر سجادہ نشین ہوئے۔ بڑے عابد و زاہد، پابند شریعت اور مجاہد شیخ طریقت تھے۔ تمام زندگی کفر والی دے خلاف جہاد میں گزری۔

(تحریک پاکستان میں آپ کی سرائد رخد مات کو کبھی بھی فراموش نہیں کیا جاسکتا۔ آپ نے مسلم لیگ کی بھرپور اعانت کی اور قائد اعظم کا عملی طور پر ساتھ دیا۔ کانگرس سے سخت متنفر تھے) ایک واقعہ کا ذکر ہے جہ نہ ہوگا کہ سکھر میں کانگرس کا جلسہ ہوا۔ سندھ میں ابھی تک مسلم لیگ کا تعارف نہیں ہوا تھا۔ آپ کو جلسے میں مدعو کیا گیا۔ آپ تشریف لے گئے۔ دوپہر کو خصوصی مینٹ میں شرکت فرمائی۔ جس وقت آپ مینٹ میں پہنچے تو مجلس کا نقشہ یہ تھا کہ مولانا عطاء اللہ شاہ بخاری (ف 1961ء) وسط مجلس میں بول رہے تھے اور مولوی حبیب الرحمن لدھیانوی (ف 1956ء) پاؤں دراز کئے ہوئے لیٹے ہوئے تھے۔ آپ نے جونہی نظر اٹھائی، ٹھٹکے اور مجلس میں بیٹھنے ہی فرمایا: ”مولانا اس سمت مسلمانوں کا کعبہ ہے، اس طرف پاؤں دراز کرنا نہ صرف منع بلکہ شقاوت اور محرومی کا باعث ہے“ مولوی صاحب کھسیانے ہو کر اٹھے اور کہا آپ جیسے تنگ نظر صوفیوں اور پیروں نے دین کو تنگ کر دیا ہے۔

آپ تھوڑی دیر بعد مجلس سے اٹھ کر چپے آئے اور فرمایا ”یہ لوگ خدا کے ہر کی بے ادبی ہمیں سے نہیں رکھتے تو حضور سید عالم صلی اللہ علیہ وسلم کی بے ادبی سے سب چوکے ہوں گے۔“ اس کے بعد زندگی بھر کانگرس کے جلسے میں تشریف نہ لے گئے۔ ایک دفعہ آپ کے خلیفہ خاص سید محمد مغفور اللہ دروی (ف 1970ء) نے اکبر الہ آبادی کا یہ شعر سنایا تو بہت خوش ہوئے!

کانگرس کے مولوی کی کیا پوچھتے ہو کیا ہے  
گاندھی کی پالیسی کا عربی میں ترجمہ ہے

مسلمانوں کی بے حسی اور اسلام سے بیگانگی ہمیشہ آپ کو بے چین رکھتی تھی (سندھ میں کانگریس کا زور توڑنے اور مسلمانوں کی تنظیم کیلئے آپ نے سندھ کے دردمند اصحاب کی میٹنگ بل کر ”جماعت احیاء الاسلام“ کی بنیاد رکھی) دستور کو مستقل قومی حیثیت دے کر اسلامی ریاست کے حصول پر ساری مساعی کا دار و مدار رکھا گیا۔ جماعت کے پروگرام اور تعارف کیلئے دھڑا دھڑا سڑیچر چھاپ دیا گیا۔ اسی سلسلے میں سندھی پریس خرید آگیا اور جماعت کا اخبار ”الجماعۃ“ کے نام سے مولوی صدر الدین شاہ کی زیر ادارت شکار پور سندھ سے جاری کیا گیا جس میں نہایت حکیمانہ انداز میں مضامین لکھ کر رائے عامہ کو اندرونی طور پر مسلم لیگ کے حق میں ہموار کرنا شروع کر دیا۔ پھر باقاعدہ پروگرام کے تحت جماعتی سطح پر کانفرنسوں کے انعقاد اور وفد کے ذریعہ نشر و اشاعت کا اہتمام کیا۔ جبکہ آپ سندھ میں ایک تاریخی کانفرنس ہوئی جس کی صدارت بازگشت اب تک جبکہ آباد کے گلے کو چوں میں سنی جاتی ہے۔ سکھر، لاڑکانہ اور شکار پور ایسے مرکزی مقامات پر تاریخی جیسے کئے، ہزاروں کی تعداد میں پمفٹ اور پینڈ بل تقسیم کئے۔ آپ کی ان کاوشوں اور سیاسی بصیرت نے سندھ کے عوام کو آپ کی جماعت کا گرویدہ بنادیا۔ ابھی تک جماعت کے ریکارڈ میں ایسے پمفلٹ موجود ہیں جو آپ کی حکمت عملی اور سیاسی سوجھ بوجھ کی منہ بولتی تصویر ہیں۔

اس کے بعد آپ نے سندھ کے پیروں اور سجادہ نشینوں کو اکٹھا کرنے کیلئے حیدر آباد سندھ میں میٹنگ بلائی تاکہ مسلم لیگ کی حمایت کی جاسکے۔ اس اجتماع میں ”جمیعت المشائخ“ کے نام سے تنظیم بنائی گئی۔ ان دونوں جماعتوں کی پالیسی تمام تر مسلم لیگ کی پالیسی تھی مگر صرف عوام کی نفسیات کا لحاظ کرتے ہوئے ناموں کی تبدیلی عمل میں لائی گئی تھی۔ دونوں جماعتوں کے پلیٹ فارم سے مسلم لیگ کیلئے فضا ہموار کرتے رہے۔ (1938ء تک صوبہ سندھ میں کانگریس کا زور تھا۔ مسلم لیگ پوری طرح صوبہ کے عوام میں متعارف نہیں ہوئی تھی۔ چنانچہ مسلم لیگ کو متعارف اور مستحکم بنانے کیلئے آپ نے دو نئے جماعتوں نے خاصا کام کیا۔ 1943ء میں آل انڈیا مسلم لیگ کا سالانہ اجلاس کراچی میں منعقد ہوا جس میں قائد اعظم، نواب بہادر یار جنگ، نوابزادہ لیاقت علی خان، مولانا عبدالحامد بدایونی، محمد ایوب کھوڑو، حاجی عبداللہ ہارون اور نواب محمد اسماعیل خاں کے علاوہ بہت سے اکابرین ملت شریک ہوئے۔ ”جماعت احیاء الاسلام“ کے صدر کی حیثیت سے آپ کو بھی مدعو کیا گیا۔ اس موقع پر آپ نے اعلان فرمایا کہ:

”مسلم لیگ برصغیر میں مسلمانوں کی واحد نمائندہ جماعت ہے لہذا ہم اپنی تمام قوت و طاقت اور ”جماعت احیاء الاسلام“ کو مسلم لیگ میں مدغم کرتے ہیں اور ”احیاء الاسلام“ کے ٹکٹ پر منتخب ہونے والے پانچ ممبران اسمبلی بھی مسلم لیگ میں شامل ہوتے ہیں۔“

یہ اعلان آپ نے قائد اعظمؒ کی اس یقین دہانی اور گفت و شنید کے بعد کیا تھا کہ ہمارے پاکستان ایک صحیح اسلامی ریاست ہوگا جہاں صرف کتاب و سنت کی حکمرانی ہوگی۔

تحریک پاکستان کے دوران ایک موقعہ ایسا بھی آیا کہ انگریز حکومت نے قائد اعظمؒ سے مطالبہ کیا کہ وہ مسلم اکثریت والے صوبوں میں سے کسی اسمبلی میں اپنی اکثریت کا ثبوت دیں۔ اس نازک مرحلے پر آپ کے روحانی و ایمانی جذبہ اور جاہ و جلال نے وہ کام کیا جو تاریخ کے صفحات پر ہمیشہ روشن رہے گا۔ آپ نے سندھ اسمبلی کے تمام مسلم ممبران سے ملاقات کی۔ اُن میں سے کئی آپ کے مرید تھے لیکن اُن کی اکثریت کانگریس کے ساتھ تھی۔ آپ نے بڑی مجاہدانہ شان سے ایک ایک ممبر سے کہا کہ وہ اسمبلی کے اجلاس میں تحریک پاکستان کی تائید میں ووٹ دے۔ چنانچہ انہوں نے ہر وجہ پر آپ کا فرمان قبول فرمایا۔ اسمبلی ہال میں تحریک پاکستان کو مطلوبہ تائید مل گئی انگریز اور ہندو کے ہوش اڑ گئے کیونکہ انہیں ایسی توقع نہ تھی۔

(مسلم لیگ میں شمولیت کے بعد آپ عملی طور پر مسلم لیگ کی کامیابی کیلئے میدان میں نکل آئے۔ آپ نے حیدرآباد کو اپنا مسکن بنایا اور سندھ کے مشائخ خصوصاً سر ہندی مشائخ کے تعاون سے مسلم لیگ کی جڑوں کو مضبوط کیا۔ کانگریس کے غبارے سے ہوا نکل گئی اور ہر طرف مسلم لیگ کے نعرے گونجنے لگے۔ حضرت قائد اعظمؒ آپ کی ان مساعی سے بہت خوش ہوئے اور سندھ کی طرف سے بے فکر ہو گئے۔

اپریل 1946ء میں آل انڈیائی کانفرنس بنارس انعقاد پذیر ہوئی جس کا مقصد دو قومی نظریے اور مطالبہ پاکستان کی حمایت تھا۔ آپ ایک سو افراد کا وفد لے کر سندھ کی نمائندگی کیلئے کانفرنس میں شریک ہوئے۔ خصوصی میٹنگوں اور ضروری مشوروں میں شرکت فرمائی اور مفید تجاویز پیش کیں۔ اس موقع پر حسب ذیل قرارداد متفقہ طور پر منظور کی گئی۔

- 1- ”آل انڈیائی کانفرنس“ کا یہ اجلاس مطالبہ پاکستان کی پُر زور حمایت کرتا ہے اور اعلان کرتا ہے کہ علماء و مشائخ اہلسنت اسلامی حکومت کے قیام کی تحریک کو کامیاب بنانے کیلئے ہر امکانی قربانی کیلئے تیار ہیں اور اپنا فرض سمجھتے ہیں کہ ایک ایسی حکومت قائم کریں جو قرآن اور حدیث نبویہ کی روشنی میں فقہی اصولوں کے مطابق ہو۔
- 2- یہ اجلاس تجویز کرتا ہے کہ اسلامی حکومت کے مکمل لائحہ عمل مرتب کرنے کیلئے حسب ذیل حضرات کی ایک کمیٹی بنائی جاتی ہے:

1- صدر الافاضل مولانا سید محمد نعیم الدین مراد آبادی (ف 1948ء)

- 2- صدر الشریعہ مولانا محمد امجد علی اعظمی (ف 1948ء)
- 3- مبلغ اسلام مولانا شاہ عبدالعظیم صدیقی میرٹھی (ف 1954ء)
- 4- مجاہد اسلام پیر عبدالرحمن بھرچونڈی شریف، سندھ (ف 1960ء)
- 5- پیر محمد امین الحسنات، مانکی شریف سرحد (ف 1960ء)
- 6- مولانا ابوالحسنات سید محمد احمد قری لہور (ف 1961ء)
- 7- محدث اعظم ہند سید محمد محدث کچھوچھوئی (ف 1961ء)
- 8- فخر اہلسنت مولانا عبدالحماد بدایونی (ف 1970ء)
- 9- دیوان سید آل رسول علی خاں اجیری (ف 1973ء)
- 10- الحاج بخش مصطفی علی خاں میسوری مد رائی (ف 1974ء)
- 11- سید ابوالبرکات سید احمد ناظم حزب الاحناف لاہور (1978ء)
- 12- مفتی اعظم ہند مولانا مصطفی رضا خاں بریلوی (ف 1981ء)
- 13- شیخ الاسلام خولجہ محمد قمر الدین سیالوی (ف 1981ء)

یہ اجلاس کمیٹی کو اختیار دیتا ہے کہ مزید نمائندوں کا حسب ضرورت و مصلحت اضافہ کر لے۔ یہ لازم ہوگا کہ اضافہ میں تمام صوبہ جات کے نمائندے لئے جائیں۔

(اس کے بعد آپ نے طوفانی دورے کر کے پورے سندھ میں ”سنی کانفرنس“ کے اغراض و مقاصد پر روشنی ڈالی اور مسلم لیگ کی کامیابی کیسے سرگرمی سے کام لیا، تحریک پاکستان میں اس ساری جدوجہد میں آپ کے صاحبزادے پیر عبدالرحیم شہید (ف 1971ء) اور آپ کے خلیفہ خاص پیر سید مغفور القادری (ف 1970ء) نے بھی آپ کے شانہ بشانہ خدمات انجام دیں۔ قیام پاکستان کے بعد اپنی تمام تر توجہ مریدین کی روحانی تربیت پر ہی صرف کر دی۔ آپ نے 9 جمادی الاول 1380ھ / 30 اکتوبر 1960ء بروز اتوار ایک بجے انتقال فرمایا اور بھرچونڈی شریف میں ہی آخری آرام گاہ بنی۔ انہیں مولف کتب ہذا صدق تصوری نے یہ قطعہ تاریخ کہا۔

وہ پیر بھرچونڈوی عبدالرحمن گئے کہہ کے دنیا کو جب خیر باد  
یہ صادق نے بہر اظہار غم کہا سال رحلت ”فضیلت نہاد“

- 1- "عبدالرحمن" از سید صفی الرحمن، لاہور، 1969ء
  - 2- "اگر یہ قتلِ آستان" خلدن از محمد صالح المنجد، لاہور، 1976ء
  - 3- "اوپر سے نیچے" سید صفی الرحمن، لاہور، 1976ء
  - 4- "تذکرہ" سید صفی الرحمن، لاہور، 1987ء
- ۱۰۰۰-





”میرے والدؒ راجی حضرت امیر ملت نے آپ کی کامیابی کیلئے طلائی تمغہ بھیجا ہے۔“  
 یہ سن کر قائد اعظمؒ بہت خوش ہوئے، کرسی سے اٹھ کر کھڑے ہو گئے اور سینہ تان کر کہا:  
 ”پھر تو میں کامیاب ہوں۔“

اس پر مسلم لیگی کارکن ملک شاد محمد نے آگے بڑھ کر حضرت سراج الملت کے دست مبارک سے تمغہ لیا اور قائد اعظمؒ کی شیروانی کی بائیں جانب سینے پر ٹانک دیا۔ قائد اعظمؒ نے مسکرا کر شکریہ ادا کیا اور بیٹھ گئے۔  
 7 جنوری 1946ء کو کوٹ عثمان خان قصور میں آپ نے مسلم لیگ کے جلسہ عام کی صدارت فرماتے ہوئے ارشاد کیا کہ تمام مسلمان مسلم لیگ کو ووٹ دے کر کامیاب کریں۔ قصور میں صوبائی اسمبلی کیلئے مسلم لیگ کے امیدوار میاں افتخار الدین (ف 1962ء)، یونینسٹ پارٹی کے امیدوار خان صاحب چوہدری اللہ دہ آف کیسر گڑھ (ف 1949ء) اور کانگریس کی طرف سے عبدالغفور تھے۔ فروری 1946ء میں انتخابات ہوئے تو مسلم لیگی امیدوار نے 6969 ووٹ لے کر کامیابی حاصل کی جبکہ یونینسٹ اور کانگریس امیدوار نے علی الترتیب 2118 اور 283 ووٹ حاصل کئے۔ مؤخر الذکر کی توفیق نہ تھی بلکہ ضبط ہو گئی۔  
 ناکام یونینسٹ امیدوار نے اپنی الیکشن مہم کے دوران حضرت امیر ملت اور حضرت سراج الملت کے خلاف مکروہ پروپیگنڈہ کرنے کی سعی مذموم کی مگر خسر و نامراد رہا۔ عوام نے اس کے خلاف مسلم لیگ کا بھرپور ساتھ دے کر اسے ہمیشہ ہمیشہ کیلئے مسترد کر دیا۔

ہوا تھی گو تند و تیز مگر چراغ اپنا جلا رہا تھا

وہ مرد درویش حق نے جس کو دیئے تھے انداز خسر و دانہ

قصور کے علاوہ ضلع فیروز پور میں نواب افتخار حسین ممدوٹ (ف 1969ء) کے حلقہ میں بھرپور مساعی کیں۔ نتیجتاً نواب ممدوٹ 7295 ووٹ لے کر کامیاب ہو گئے جبکہ ان کے مد مقابل خالص حب محمد سرور بودلہ (یونینسٹ) 3549 اور فرزند علی (آزاد) 2054 ووٹ لے کر ناکام ہو گئے۔ روہتک دیہی حلقہ میں مسلم لیگ کی طرف سے راؤ خورشید علی خان (ف 1985ء) مسلم لیگ کے امیدوار تھے۔ حضرت سراج الملت نے یہاں بھی بھرپور جدوجہد کی۔ نتیجہ سامنے آیا تو راؤ خورشید علی خان 5150 ووٹ لے کر کامیاب ہو گئے جبکہ دوسرے دونوں امیدوار خان بہادر محمد شافع علی (یونینسٹ) اور چوہدری بشیر علی (آزاد) علی الترتیب 991 اور 3 (ضمانت ضبط) ووٹ لے کر مسترد ہو گئے۔

28 ستمبر 1946ء کو حضرت سراج الملت نے تحصیل شکر گڑھ ضلع نارووال (تب ضلع گورداسپور) کا



- 4- ”عظیم قائد عظیم تحریک“ جلد اول از ولی مظہر ایڈووکیٹ ملتان 1983ء ص 410، 411
- 5- ”اشاریہ نوائے وقت 1944ء تا 1947ء“ از سرفراز حسین مرزا، لاہور 1987ء ص 47، 58
- 6- ”سیرت امیر ملت“ از سید اختر حسین علی پوری، بی پورسیدان ضلع سیالکوٹ 1975ء ص 670 تا 688
- 7- ”قافہ آزادی“ از مفتی راشد علوی، پشاور 1988ء ص 63
- 8- ”انسائیکلو پیڈیا تحریک پاکستان“ از اسد سلیم شیخ، مطبوعہ لاہور 1999ء ص 990، 991
- 9- ”تاریخ رشتگان“ جلد سوم از صابر براری مطبوعہ کراچی 1986ء ص 58

## سید محمد طاہر اشرف جیلانیؒ (1889-1961ء)

پیر سید محمد طاہر اشرف جیلانی بن سید حسین اشرف بن سید محمود اشرف بن سید محمد اشرف بن شاہ محمد اشرف بن سید عبدالوہاب بن سید محمود اشرف جیلانی کچھوچھوئی ثم دہلوی کی ولادت 12 ربیع الاول 1307ھ/6 نومبر 1889ء بروز بدھ صبح 5 بجے دہلی میں ہوئی۔ مدرسہ حسین بخش دہلی سے تکمیل علوم کرنے کے بعد حضرت شاہ علی حسین اشرفی کچھوچھوئی (ف 1936ء) سے بیعت کر کے خلافت و اجازت حاصل کی اور خلقِ خدا کی روحانی تربیت و رہنمائی فرمانے لگے۔

تحریک پاکستان میں آپ نے بھرپور حصہ لیا۔ دہلی اور اس کے اطراف و اکناف میں مسلم رائے عامہ کو تحریک پاکستان سے روشناس کرایا اور ایک الگ ملک کے قیام کیلئے جدوجہد پر آمادہ کیا۔ مبلغ اسلام شاہ محمد عبدالعلیم صدیقی میرٹھی (ف 1954ء)، فخر مت مولانا عبدالحامد بدایونی (ف 1970ء) اور مولانا شاہ محمد عرف اللہ میرٹھی (ف 1979ء) جیسے علماء نے آپ کی ان خدمات کو بار بار خراج تحسین پیش کیا۔ 1945-46ء کے الیکشن میں آپ نے ایک بیان جاری کیا جس سے مسلم لیگ کو بڑی تقویت ملی اور

کانگریس کو ناکامی اٹھانا پڑی۔ آپ نے فرمایا!

”ہم مسلم لیگ کی حمایت کرتے ہیں ہذا ہمارے جملہ مریدین، معتقدین اور متعلقین سب مسلم لیگ سے تعاون کریں اور ووٹ دیں۔“

آپ کے رعب و دبدبہ کی وجہ سے کسی کانگریسی کو ہمت نہ ہوتی تھی کہ آپ کے علاقہ میں آکر کانگریس کیلئے ووٹ مانگ سکے۔ ایک مرتبہ مشہور کانگریسی مولانا احمد سعید دہوی (ف 1959ء) اس علاقے میں آکر مسجد میں لوگوں کو جمع کر کے کانگریس کی حمایت کی تلقین کرنے لگے۔ جیسے ہی تقریر شروع کی، آپ مسجد میں تشریف لے آئے اور فرمایا ”مولانا! یہ کیا کر رہے ہو؟“ مولوی احمد سعید نے آپ کو دیکھا تو ہبہرائے گئے، کہنے لگے ”میں تو لوگوں کو دین کی باتیں بتا رہا ہوں۔“ آپ نے فرمایا ”دین کی باتیں بتا رہے ہو یا ان کا دین خراب کر رہے ہو، تمہیں شرم نہیں آتی کہ ایک عالم دین ہو مگر مسلمانوں کے دین و ایمان کا سودا کرتے ہو، قیامت کے دن خدا کو کیا منہ دکھاؤ گے۔ خبردار! یہاں اس قسم کی تقریر کرنے کی کوئی ضرورت نہیں ہے۔“

یہ علاقہ مسلم لیگ کا ہے یہاں سب مسلم لیگ کے حامی ہیں اور اسی کو ووٹ دیں گے۔ ہم نے پاکستان کیسے قربانیاں دی ہیں اور اس کو بن کر ہی دہلیس گئے۔“

مولانا احمد سعید یہ سن کر بھی گتے نظر آئے اور پھر دوبارہ ادھر کا رخ نہیں کیا۔ اس واقعہ کے بعد کسی اور کی بھی ہمت نہ ہوئی کہ یہاں کانگریس کی حمایت کرے۔

اسی دوران کانگریسیوں کی ریشہ دوانیوں اور سازشوں کی وجہ سے آپکے علاقے میں سماں خور و نوش کی قلت ہو گئی تو آپ نے گھر میں موجود تمام چیزیں عوام میں تقسیم فرمادیں۔ کسی نے پوچھا کہ حضرت! ہمیں ضرورت ہوتی ہے تو آپ سے مانگ لیتے ہیں، آپ کس سے مانگیں گے کیونکہ آج کل سبھی کے حالات خراب ہیں۔ فرمایا! ”ہم مخلوق کے بجائے خالق پر بھروسہ کرتے ہیں اور وہی ہماری ضرورتیں پوری فرما دیتا ہے۔“

1946ء میں بنارس میں ”آل انڈیائی کانفرنس“ انعقاد پذیر ہوئی تو آپ نے اس کی کامیابی کیسے

بھرپور جدوجہد کی۔ بذات خود شرکت کی اور اس موقع پر ایک بیان جاری فرمایا۔

”بنارس میں کانفرنس وقت کا اہم تقاضا تھی جس کو ہم نے اہلسنت نے محسوس کیا اور اس کا

بر وقت انعقاد کیا۔ انشاء اللہ تعالیٰ قیام پاکستان کے سلسلے میں یہ ایک سنگ میل ثابت ہوگی۔“

آپ کے برادر اصغر سید سلطان اشرف جو دہلی کے نامور وکلاء میں سے تھے، مسلم لیگ کے انتہائی مخلص کارکن تھے۔ غریب مسلمانوں کے مقدمے بغیر فیس کے لڑتے تھے۔ ہندو وکلاء اُن سے بہت حسد کرتے تھے۔ تحریک پاکستان میں اُن کی خدمات ہندوؤں اور سکھوں کیلئے انتہائی ناقابل برداشت تھیں۔ 9 محرم الحرام 1366ھ / 3 دسمبر 1946ء بروز منگل آپ اپنے دفتر قطب روڈ دہلی میں نماز عصر ادا کر رہے تھے کہ بیس پچیس ہندوؤں اور سکھوں نے دفتر پر حملہ کر دیا۔ تلواروں کے حملے کو ہاتھ سے روکا جس سے انگلیں کٹ گئیں۔ ایک ہندو نے تیز دھار خنجر پیٹ کے بائیں جانب گھونپا جس سے لڑکھڑا کر گر گئے اور جامِ شہادت نوش کیا۔

شہید بھٹی کی لاش دیکھ کر آپ کے آنسو جاری ہو گئے۔ انتہائی صبر و استقلال کا مظاہرہ کیا اور زبان سے یہ فرمایا: ”ولا تقولوا لمن یقتل فی سبیل اللہ اموات۔ بل احياء و لكن لا تشعرون ط۔“

قیام پاکستان کے بعد پہلے لاہور اور پھر کراچی میں مقیم ہو گئے۔ فردوس کو لونی کراچی کے عقب اشرف آباد میں خانقاہ اشرفیہ کی بنا ڈالی اور خلقِ خدا کی روحانی تربیت فرمانے لگے۔ 17 جمادی الاول 1381ھ / 28 اکتوبر 1961ء بروز ہفتہ صبح 9 بجے آپ کی رحلت ہوئی اور خانقاہ شریف میں آخری

آرامگاہ بنی۔ غزالی دوراں حضرت علامہ سید احمد سعید کاظمی شیخ الحدیث مدرسہ انوار العلوم ملتان (ف 1986ء) نے نماز جنازہ پڑھائی۔

راقم الحروف کے برادر طریقت پروفیسر حامد حسن قادری (ف 1964ء) نے مندرجہ ذیل قطعہ تاریخ کہا:

مخدوم جناب طاہر اشرف دین و دنیا میں فرد کامل  
 اشرفی و قادری و پشتی اہل تقویٰ و صاحب دل  
 پردہ فرما کے اس جہاں سے اب ہو گئے اپنے رب سے واصل  
 ہو روح پہ اُن کی رحمت حق گلزار ہو اُن کی پہلی منزل  
 تاریخ یہ قادری نے لکھی  
 ”جاوید وصال ذات حاصل“

1381ھ

آپ کی رحلت کے بعد آپ کے صاحبزادے حضرت اشرف المشائخ سید احمد اشرف جیلانی (1931-2005ء) صاحب سجادہ ہوئے۔ اُن کے وصال کے بعد اُن کے صاحبزادے فخر المشائخ ڈاکٹر سید محمد اشرف جیلانی دامت برکاتہم عالیہ سجادہ نشین ہوئے جو اپنے آبا و اجداد کے مشن کو بحسن و خوبی جاری و ساری رکھے ہوئے ہیں۔

ماخذ:-

- 1- ”تذکرہ اولیائے سندھ“ از مولانا محمد اقبال حسین نعیمی، کراچی 1987ء
- 2- مابنامہ ”الاشرف“ کراچی بابت ماہ اکتوبر 1994ء، فروری 2006ء
- 3- ”تاریخ رفیتاں“ جلد دوم از صابر براری، کراچی 1998ء ص 46
- 4- ”انوار عمائے اہلسنت سندھ“ از صاحبزادہ سید زین العابدین راشدی، مطبوعہ لاہور 2006ء

## پیر سید محمد محدث کچھوچھوئی

(1894-1961ء)

سید محمد محدث کچھوچھوئی کی ولادت 15 ذیقعد 1311ھ 20 مئی 1894ء بروز بدھ قبل از نماز فجر موضع جائس ضلع رائے بریلی (بھارت) میں ہوئی۔ والد رami کا نام نامی موانا حکیم سید نذر اشرف تھے۔ تربیت و پرورش نانا جان حضرت شیخ امین سید علی حسین اشرفی کچھوچھوئی (ف 1936ء) نے کی۔ پانچ سال کی عمر میں قرآن پاک ناظرہ پڑھ لیا۔ فارسی کی کتابیں والد ماجد سے پڑھنے کے بعد مدرسہ نظامیہ فرنگی محل سے علوم عربیہ کی تحصیل کی۔ بعد ازاں مفتی لطف اللہ علی گڑھی (ف 1916ء) سے آٹھ سال تک علمی استفادہ کیا۔ مفتی صاحب نے سند فراغت کے ساتھ علامہ کا لفظ لکھا۔ اس کے بعد پٹنہ بھیت جا کر مولانا وحی احمد محدث سورتی (ف 1916ء) سے مستفیض ہوئے۔ پھر اعلیٰ حضرت مولانا احمد رضا خاں بریلوی (ف 1921ء) کی خدمت میں حاضر ہو کر فتاویٰ نویسی کا فن سیکھا۔ مدرسہ قادریہ بدایوں میں مولانا شاہ مطیع الرسول عبدالمقتدر بدایونی (ف 1915ء) سے حدیث شریف پڑھ کر سند حاصل کی۔

فارغ التحصیل ہونے کے بعد دہلی میں مدرسہ الحدیث قائم کر کے درس حدیث دینا شروع کیا اور اپنے نانا جان کے حکم پر اپنے ماموں حضرت سید احمد اشرف کچھوچھوئی (ف 1924ء) کے دست حق پر بیعت کی۔ نانا جان اور اعلیٰ حضرت فضل بریلوی (ف 1921ء) سے اجازت و خلافت حاصل کی۔ آپ بیک وقت عالم، فاضل، ادیب، خطیب، صوفی، شاعر، پیر طریقت اور محدث تھے۔ تمام سال تبلیغی دوروں میں صرف ہوتا تھا۔ پانچ ہزار سے زائد غیر مسلموں نے آپ کے دست حق پرست پر اسلام قبول کیا تھا۔ عشق رسول ﷺ تو آپ کی رگ و پے میں سما ہوا تھا۔ آپ کا مجموعہء کلام ”فرش پر عرش“ میرے دعوے کی تصدیق کیلئے کافی ہے۔ آپ چار مرتبہ زیارت حرمین و روضہ انور سرکارِ دو عالم ﷺ سے مشرف ہوئے۔ ترجمہ قرآن پاک، تفسیر قرآن پاک، فرش پر عرش، حیات غوث العالم، اتمام حجت، تقوی القلوب و دیگر کتابیں لکھ کر اپنا لوہا منوایا۔

مذہبی، تبلیغی اور سماجی کاموں کے علاوہ آپ نے سیاسی تحریکوں میں بھی بھرپور کردار ادا کیا۔ تحریک پاکستان میں آپ کی خدمات ناقابل فراموش ہیں۔ آپ نے دیگر مشائخ اہلسنت کے شانہ بہ شانہ مگر قائدانہ حیثیت سے کام کیا۔ تحریک پاکستان کی حمایت میں ملک گیر دورے کئے اور عوام کو موسمِ حج کے منشور



سے آگاہ کر کے نظریہ پاکستان کا ہموار کیا۔ آل انڈیائی کانفرنس بنارس اور اجیر سنی کانفرنس میں آپ کے خطبہ تحریک پاکستان کی حمایت کے جیتے جاگتے ثبوت ہیں۔

اپریل 1946ء میں بنارس سنی کانفرنس کے موقع پر آپ نے صدر مجلس استقبالیہ کی حیثیت سے جو خطبہ ارشاد فرمایا وہ تحریک پاکستان کی جدوجہد میں آپ کا عظیم مقام متعین کرنے کیلئے کافی ہے۔ آپ نے اس خطبہ میں مسلمانوں کے جہاں دیگر مسائل و مصائب کا تذکرہ کیا ہے وہاں خاص طور پر وہ حصے قبل مطالعہ ہیں جہاں آپ نے پاکستان کا مفہوم اور اس کی شرعی ضرورت، قیام پاکستان پر اعتراضات اور اس کے جوابات، مسلم لیگ اور آل انڈیائی کانفرنس کے پروگرام اور آل انڈیائی کانفرنس کی طرف سے مطالبہ پاکستان کی بے دریغ حمایت کے سلسلے میں اظہار خیال فرمایا ہے۔ آپ کا یہ خطبہ نہ صرف فصاحت و بلاغت کا ایک حسین اور دلنشین شاہکار ہے بلکہ اس میں ذہین، دور رس، مدبر اور گہرے سوچ و فکر کے حامل، دردمند دل رکھنے والے کسی عظیم سیاستدان اور مایہ ناز مذہبی و روحانی راہنما کے ذہن کی کارفرمائی واضح طور پر نظر آتی ہے۔ اس خطبے کا ایک ایک لفظ مسلمانوں کے تمام مسائل کا احاطہ کرتا اور ان کا مداوا پیش کرتا ہے۔ آئندہ سطور میں ہم اس خطبے کا ایک اقتباس پیش کرتے ہیں جس سے یہ بات واضح ہو جاتی ہے کہ تحریک پاکستان کے بارے میں آپ کے جذبات و احساسات اور آپ کی سوچ کیسی تھی؟

”میرے دینی رہنماؤ! میں نے عرضداشت میں ابھی ابھی پاکستان کا لفظ استعمال کیا ہے اور پہلے بھی کئی جگہ پاکستان کا لفظ آچکا ہے، ملک میں اس لفظ کا استعمال روزمرہ بن گیا ہے۔ درود دیوار پر ”پاکستان زندہ باد“ تجویز کی زبان میں ”پاکستان ہمارا حق ہے“، نعروں کی گونج میں ”پاکستان لے کے رہیں گے“، مسجدوں میں، خانقاہوں میں، بازاروں میں، ویرانوں میں لفظ ”پاکستان“ لہرا رہا ہے۔ اس لفظ کو پنجاب کا یونینسٹ لیڈر بھی استعمال کرتا ہے اور ملک بھر میں ہر مسلم لیگی لیڈر بھی بولتا ہے اور ہم سبوں کا بھی یہی محاورہ ہو گیا اور جو لفظ مختلف ذہنوں کے استعمال میں ہو اس کے معنی مشکوک ہو جاتے ہیں جب تک بولنے والا اس کو واضح طور پر نہ بتا دے۔

یونینسٹ کا پاکستان وہ ہوگا جس کی مشینری سردار جوگندر سنگھ کے ہاتھ میں ہوگی۔ لیگ کے پاکستان کے متعلق دوسری قومیں چیختی ہیں کہ اب تک اس نے پاکستان کے معنی نہیں بتائے اور جو بتائے اُنے اپنے ایک دوسرے سے لڑتے بتائے۔ اگر یہ صحیح ہے تو لیگ کا بانی کمانڈر اس کا

ذمہ دار ہے لیکن جن سنیوں نے لیگ کے اس پیغام کو قبول کیا ہے اور جس یقین پر اس مسئلہ میں لیگ کی تائید کرتے پھرتے ہیں وہ صرف اس قدر ہے کہ ہندوستان کے ایک حصہ پر اسلام کی قرآن کی آزاد حکومت ہو جس میں غیر مسلم ذمیوں کے جان و مال، عزت و آبرو کو حسبِ حکم شرع امان دی جائے، اُن کو، اُن کے معاملات کو اُن کے دین پر چھوڑ دیا جائے۔ اگر سنیوں کی اس سمجھی ہوئی تعریف کے سوا لیگ نے کوئی دوسرا راستہ اختیار کیا تو کوئی سنی قبول نہیں کرے گا۔

”آل انڈیائی کانفرنس“ کا پاکستان ایک ایسی خود مختار آزاد حکومت ہے جس میں شریعت اسلامیہ کے مطابق فقہی اصول پر کسی قوم کی نہیں بلکہ اسلام کی حکومت ہو، جس کو مختصر طور پر یوں کہیے کہ خلافت راشدہ کا نمونہ ہو، یہی آرزو ہے کہ اس وقت ساری زمین پاکستان ہو جائے۔“

5، 6 رجب المرجب 1365ھ / 5، 6 جون 1946ء بروز بدھ جمعرات ”سنی کانفرنس اجیر

شریف“ میں آپ کے خطبہٴ صدارت سے بھی اقتباسات ملاحظہ ہوں:-

”اے سنی بھائیو! اے مصطفیٰ کے لشکریو، اے خولجہ کے مستو! جب تم سوچو کہ سوچنے والے مہربان آگئے اور تم کیوں رکوکہ چلانے والی طاقت خود آگئی، اب بحث کی لعنت چھوڑو، اب غفلت کے جرم سے باز آ جاؤ، اٹھ پڑو، کھڑے ہو جاؤ، چلے چلو، ایک منٹ بھی نہ رکوکہ، پاکستان بنا لو تو جا کر دم لو کہ یہ کام اے سنیو! سن لو کہ صرف تمہارا ہے۔“

حضرات! میں بار بار پاکستان کے نام لیا ہے اور آخر میں صاف کہہ دیا ہے کہ پاکستان بنانا صرف سنیوں کا کام ہے، اور پاکستان کی تعمیر ”آل انڈیائی کانفرنس“ ہی کرے گی، اس میں سے کوئی بات بھی نہ مبالغہ ہے، نہ شاعری ہے اور نہ سنی کانفرنس سے غلو کی بنا پر ہے، پاکستان کا نام بار بار لینا جس قدر ناپاکوں کو چڑھے، اسی قدر پاکوں کا وظیفہ ہے اور اپنا وظیفہ کون سوتے جاگتے، اُٹھتے بیٹھتے، کھاتے پیتے پورا نہیں کرتا؟ اب رہا پاکستان کار سنیاں است! یہ ملک کی کسی سیاسی جماعت سے تصادم نہیں کہا ہے بلکہ یہ ایک حقیقت ہے جس کا اظہار بلا خوف و ہمت لازم کر دیا ہے۔“

آپ نے طویل علالت کے بعد 16 رجب المرجب 1381ھ / 25 دسمبر 1961ء بروز پیر ساڑھے بارہ بجے دن لکھنؤ میں وفات پائی اور کچھ چھ شریف ضلع فیض آباد (انڈیا) میں آخری آرام گاہ بنی۔ کسی نے یہ مادہ تاریخ وفات نکالا!

”آہ الحق موت العالم موت العالم“

ھ1381

حضرت صابر براری آف کراچی نے مندرجہ ذیل قطعہ تاریخ وصال کہا!

سرتا وا حسرتا سید محمد اشرفی جاشر سید خیر البشر جاتا رہا  
عم و عرفان کی محفل ہو گئیں بے کیف اب وہ محدث وہ خطیب نامور جاتا رہا  
وہ کچھوچھ کا محدث قادری گلشن کا پھول اپنے مداحوں کو تنہا چھوڑ کر جاتا رہا  
پھول جھڑتے تھے دہن سے جس کی ہر تقریر میں وہ خطیب حق ہیں وہ دیدہ ور جاتا رہا  
غزده صابر ہے گر تاریخ رحلت کا خیال صاف لکھ ”نحر علوم و راہبر جاتا رہا“

ھ1381

راقم الحروف صادق قسوری نے بھی بے وزن سے اشعار میں تاریخ کہنے کی جسارت کی ہے۔

چل بے آہ حضرت محدث کچھوچھوئی تھے وہ سوادِ اعظم کی عظمت  
میں تھا اُن کی وفات پر غمیں کہ م ل جائے کہیں سن رحلت  
آئی آواز غیب سے صادق ”خر من سوختہ“ ہے رونق جنت

ء1961

ماخذ:-

- 1- ”اکابر تحریک پاکستان“ جلد اول از محمد صادق قسوری، گجرات 1976ء لاہور 1979ء
- 2- ”خطبات آل انڈیائی کافرنس“ از محمد جلال الدین قادری، گجرات 1978ء
- 3- ”محدث اعظم کچھوچھوئی اور تحریک پاکستان“ از محمد اعظم نورانی، لاہور 1988ء
- 4- ”تاریخ رنگاں“ جلد اول از صابر براری، کراچی 1986ء ص 66، 67
- 5- ماہنامہ ”پاسبان“ الد آباد (بھارت) بابت مئی جون 1962ء
- 6- روزنامہ ”نوائے وقت“ لاہور بابت 28 جنوری، 9، 16 مارچ 1995ء
- 7- ”تاریخ آل انڈیائی کافرنس“ از محمد جلال الدین قادری، کھریاں 1999ء متعدد صفحات
- 8- ”انسائیکلو پیڈیا تحریک پاکستان“ از اسد سیم شخ، لاہور 1999ء ص 879

## خواجہ عبدالرشید پانی پتی (1888-1962ء)

حضرت خواجہ عبدالرشید 4 ربیع الثانی 1306ھ 8 دسمبر 1888ء بروز اتوار پانی پت (بھارت) میں پیدا ہوئے۔ تاریخی نام ”منظور علی“ ہے جس سے 1306ھ کے عدد برآمد ہوتے ہیں۔ والد گرامی کا اسم مبارک پیر عبدالرحیم تھا۔ بچپن میں ہی سایہ پدری سے محروم ہو گئے، دادی صاحبہ اور دادا جان کے بھائی پیر تفضل حسین (سجادہ نشین درگاہ بعلی قلندر رحمۃ اللہ علیہ) نے تعلیم و تربیت کا بار اٹھایا۔

آپ نے قرآن پاک کی تعلیم حافظ رحمت اللہ سے حاصل کرنے کے بعد پانی پت کے مشہور عالم دین مولانا حسن رضا سے درسِ نظامی کی تکمیل کی۔ پیر تفضل حسین کی نرینہ اولاد نہ ہونے کی وجہ سے آپ ان کی وفات کے بعد سجادہ نشین ہوئے اور علم و فضل کے ساتھ معرفت کے موتی بھی لانے لگے۔ آپ صاحبِ حال بزرگ تھے۔ تصوف کی اُبھنوں کو آن کی آن میں حل کر دیتے تھے۔

آپ ہندوؤں اور مسلمانوں میں یکساں مقبول تھے۔ مسلمانوں کے عروج و زوال پر بڑی کڑی نظر رکھتے تھے۔ تحریکِ خلافت میں بڑھ چڑھ کر حصہ لیا۔ 1936ء میں جب اپنائے وطن کی چیرہ دستیوں اور مسلمانوں کے آپس میں خلیقہ رنے آپ کو مجروح کیا تو برجنہ تلوار بن کر میدان میں کود پڑے اور مسلمانوں کی فلاح و بہبود کیلئے اپنے آپ کو وقف کر دیا۔ مسلم لیگ میں شامل ہو کر تادمِ زیست مذہب و ملت کی خدمت کرتے رہے۔ اگرچہ آپ کو گونا گوں آزمائشوں سے دوچار ہونا پڑا مگر اس مردِ قلندر نے ہر آزمائش میں پورا اترنے کیلئے بڑی مردانگی کا مظاہرہ کیا۔

14 اکتوبر 1945ء کو پیر صاحب، انکی شریف (ف 1960ء) کی دعوت پر پشاور میں سرحد اور پنجاب کے مشائخ کرام کا ایک عظیم الشان اجتماع ہوا جس میں دیوان سید آل رسول علی خاں (ف 1973ء)، سجادہ نشین اجیر شریف، خواجہ حسن نظامی دہلوی (ف 1955ء)، امیر ملت پیر سید جماعت علی شاہ محدث علی پوری (ف 1951ء)، پیر فضل شاہ جلال پوری (ف 1966ء) و دیگر مشائخِ عظم کے علاوہ آپ نے بھی اپنے مریدوں کو پاکستان کی حمایت کرنے کا حکم دیا۔

تحریکِ پاکستان سے آپ کی دلچسپی، دلی تعاون اور بھمدادی پر اُس دور کے تمام اخبارات شاہد ہیں۔ اس سلسلے میں آپ کا ایک اہم بیان 20 جنوری 1946ء کو جاری ہوا جسے مشہور مورخ رئیس احمد جعفری (ف

(1968) نے اپنی کتاب ”قائد اعظم اور ان کا عہد“ مطبوعہ لاہور 1966ء کے صفحہ 405 پر یوں نقل کیا ہے:

”اس وقت مسلمانان ہند کی واحد نمائندہ جماعت مسلم لیگ ہے اور پاکستان، مسلمانان ہند کا بہترین نصب العین ہے۔ اس کے بعد موصوف نے درگاہ کے متوسلین اور معتقدین سے مطالبہ کیا کہ وہ صرف مسلم لیگ کے امیدوار کو ووٹ دیں۔“

برصغیر کی تقسیم کے بعد جب آپ نے پاکستان کا عزم کیا تو حکومت ہند نے آپ کو روکنے کی بڑی کوشش کی نیز درگاہ اور جائیداد بحال کرنے کی پیشکش کی مگر آپ نے مالی فائدے پر قومی مفاد کو ترجیح دی اور ماڈل ٹاؤن لاہور میں مستقل رہائش اختیار کر لی۔ حج و زیارت کے قصد سے کراچی تشریف لے گئے لیکن بعرضہ قلب 24 اپریل 1962ء 18 ذیقعد 1381ھ بروز منگل جہاز پر سوار ہونے سے قبل ہی آپ کی روح قفسِ حضری سے پرواز کر گئی۔ یہ شعر آپ نے شاید اسی موقعہ کیسے کہا تھا!

مدینہ کا مسافر ہند سے پہنچا مدینے میں

قدم رکھنے کی نوبت بھی نہ آئی تھی سینے میں

وصل سے چند روز قبل آپ کی زبان پر یہ الفاظ جاری تھے:-

”اُن کی نظر سے دُور اب ہم سے رہا نہ جائے گا“

آپ کے جسد مبارک کو پی ای سی ایچ اے کراچی کے قبرستان میں سپرد خاک کیا گیا۔ آپ ایک اچھے شاعر بھی تھے۔ شمیم مختصر کرتے تھے۔ یہ شعر تو دل میں رکھ لینے کے لائق ہے:

میں خود فریب ہوں میری ہستی فریب ہے

دنیا کی ہر بلندی و پستی فریب ہے

آپ کے لوحِ مزار نثار احمد فاروقی خیر آبادی کا یہ قطعہ تاریخِ منقوش ہے:

یعنی جناب مرشد مولائے ما عبدالرشید

درویش کامل حضرت صاحبِ لطف و عطا عبدالرشید

حسن و جمال و بوعلی را آئینہ عبدالرشید

قربانِ راہِ مصطفیٰ صد مرحبا عبدالرشید

بخشید این رتبہ ثرا رب العلاء عبدالرشید

بالمرتبہ اللہ انظر حالنا عبدالرشید

رفت از جہاں سوئے جہاں مادائے مالمجائے ما

سجادہ و اولادِ بوعلی پانی پتی

از ہر ادائے دلبری شانِ قلندر آشکار

اے عازمِ حج و زیارت بر تو از ماصد سلام

تا حشر رُوحِ پاکِ تو در کعبہ شد وقفِ طواف

اکرم لنا یا مرشدی ادرک لنا یا سیدی

نوشت تاریخ وفا تش عارف اندوگس ”بلجئے عالم معدن صدق و صفا عبدالرشید“

1381ھ

سید مسعود حسن مسعود کھیم پوری الہ آبادی نے یہ تاریخ وفات کہی:

نہ رسیدہ بہ سرزمین حجاز حج کعبہ بدیدہ دل کرد  
چشم ظاہر نہ سیر گلشن دید آہ و فریاد چون عنادل کرد  
عزم کعبہ شد براہ حجاز بہ سراچی مقدم در گل کرد  
در سفر چون وصال شد مسعود حج نہ کردہ ثواب حاصل کرد  
ساب رحلت شدہ از روئے الم ”حافظ عبدالرشید منزل کرد“

1962ء

حضرت صابر براری ثم کراچی نے بھی قطعہ تاریخ رحلت کہا:

تھے چراغ خاندان بوعلی پانی پتی عارف حق صاحب صدق و صفا خواجہ رشید  
تھے مجاہد بھی دلدار آپ مسلم لیگ کے تھے سیاست میں بھی اعلیٰ مرتبہ خواجہ رشید  
جج کو جانے کیلئے پہنچے کراچی تک مگر چل دیئے اس شہر سے سُوئے بقا خواجہ رشید  
کہہ دے اس پیر قلندر کا یہ صابر سالِ غم ”محر احسان دین حق کے رہنما خواجہ رشید“

1962ء

ماخذ:-

- 1- ”اکابر تحریک پاکستان“ جلد اول از محمد صادق قصوری، گجرات 1976ء
- 2- ”قائد اعظمؒ اور اُن کا عہد“ از سید رئیس احمد جعفری لاہور 1966ء
- 3- ”عندلیپ تواریخ“ از سید مسعود حسن مسعود، الہ آباد (بھارت) 1963ء
- 4- ”خفگان کراچی“ از پروفیسر محمد اسلم، لاہور 1991ء
- 5- ماہنامہ ”اُردو ڈائجسٹ“ لاہور بابت اگست 1966ء
- 6- ”تاریخ رنگاں“ جلد سوم از صابر براری، مطبوعہ کراچی 2000ء ص 61

## سید علی احمد شاہ کیتھلی

(1898-1962ء)

سید علی احمد شاہ بن سید عبدالعلی لقب عبداللہ شاہ کی ولادت 12 شعبان 1315ھ 8 جنوری 1898ء بروز جمعہ المبارک خانقاہ قادریہ کیتھلی شریف ضلع سرنال (مشرقی پنجاب، بھارت) میں ہوئی۔ سلسلہ نسب حضرت شاہ کمال کیتھلی سے ہوتا ہوا 25 واسطوں سے سیدنا غوث الاعظمؒ سے جاملتا ہے۔ سات سال کی عمر میں قرآن پاک ختم کیا۔ درسی کتب مولانا مرتضیٰ احمد سے پڑھیں اور نڈل تک سکول کی تعلیم بھی حاصل کی۔ پھر عربی و فارسی کے علوم متداولہ میں کمال حاصل کیا۔

آپ خانقاہ قادریہ کیتھلی شریف کے سجادہ نشین تھے۔ بڑے بزرگ، ولی اللہ اور صاحب کشف و کرامت بزرگ تھے۔ تحریک پاکستان میں بڑھ چڑھ کر حصہ لیا اور مسلم لیگ کی بھرپور حمایت کی۔ آپ اگرچہ عملی سیاست سے دور تھے لیکن ملکی حالات سے بے خبر نہ تھے۔ اس بات کو بخوبی سمجھتے تھے کہ مسلم لیگ ہی مسلمانوں کی واحد سیاسی جماعت ہے جو قائد اعظمؒ کی زیر قیادت آزادی کیلئے بھرپور اور مختصانہ جدوجہد کر رہی ہے۔

جب قائد اعظمؒ نے قومیت کی بنیاد پر جداگانہ حکومت کا نظریہ منوانے میں کامیابی حاصل کی تو آپ نے اورنگ زیب روڈ دہلی کے پتہ پر قائد اعظمؒ کو بذریعہ تار مبارک بدیہی تار کا مضمون یہ تھا

”میں معذرت مستگان سلسلہ قادریہ کیلئے، آپ کی شاندار کامیابی پر مبارکباد پیش کرتا ہوں اور آپ کی ترقی درجات اور صحت کیلئے دعا گو ہوں۔“

اس شاندار فتح پر مسرت کا اظہار فرماتے ہوئے آپ نے عامۃ المسلمین سے اپیل کی کہ وہ وطن کی آزادی کے لئے اپنا سب کچھ قربان کرنے کو تیار ہو جائیں کیونکہ جب تک مسلمانوں میں رشتہ محبت مستحکم نہیں ہوگا اس وقت تک بقائے دوام کی صورت پیدا نہ ہوگی۔ مجھے یقین ہے کہ قائد اعظمؒ کی رہنمائی میں قوم کو بے پناہ توانائی حاصل ہوگی جس کی اشد ضرورت ہے۔ قومی اتحاد کی آرزو کا تقاضا یہی ہے کہ ہم دشمن کے عزائم کو سمجھیں اور ہندو ذہنیت کی ہر چال پر نظر رکھیں۔

نواب زادہ لیاقت علی خان کا خاندان حضرت شاہ کمال کیتھلی کے زمانہ سے آپ کی خانقاہ سے وابستہ تھا۔ لیاقت علی خان کو آپ کے خاندان سے گہری عقیدت تھی۔ آپ نے نواب زادہ لیاقت علی خاں کے بیٹے نواب زادہ ولایت علی خاں کے ذریعے حضرت قائد اعظمؒ کو اپنی مکمل تائید و حمایت کا یقین دلایا جس پر لیاقت علی



خاں نے آپ کا شکریہ ادا کرتے ہوئے یہ پیغام بھیجا:

”نوابزادہ ولایت علی خاں کی زبانی آپ کی نیک تمنائیں اور دلی ہمدردی کا پیغام ملا۔ علماء و مشائخ کی سرپرستی سے قائد اعظمؒ بہت مطمئن ہیں اور فرماتے ہیں کہ آزادی کی منزل اب دور نہیں کیونکہ علماء اور مشائخ گوشہ نشینی چھوڑ کر میدانِ عمل میں آ چکے ہیں اور وہ اپنا فرض ادا کر رہے ہیں۔ ہمیں یقین ہے کہ ہم جلد اپنی منزل کو پالیں گے کیونکہ آپ جیسے شفیق بزرگوں کی دُعاؤں ہمارے شامل حال ہیں۔“

نوابزادہ ولایت علی خاں نے اپنے دوسرے خط میں لکھا:

مکرمی و معظمی مرشد گرامی!

السلام علیکم:- آپ کی خصوصی توجہ کا شکریہ۔ آپ کے تعاون کیلئے ممنون ہوں۔ امید ہے کہ آئندہ بھی مسلمانوں کے حقوق کے تحفظ اور آزادی کے حصول کی کوششوں میں آپ کی دُعاؤں اور ہمدردیاں ہمارے شامل حال رہیں گی۔

### نیاز مند لیاقت علی خاں

نومبر 1945ء میں آپ نے مسلم لیگ کی حمایت میں ایک بیان جاری فرمایا جوڈاکٹر قمر مسعود جزل سیکرٹری مسلم لیگ کیتھل شریف نے روزنامہ ”نوائے وقت“ لاہور کو ارسال کیا۔ ”نوائے وقت“ نے اپنی 6 نومبر 1945ء کی اشاعت میں یہ بیان نمایاں طور پر شائع کیا جو من و عن نقل کیا جاتا ہے۔

”میرے مرید مسلم لیگ کو ووٹ دیں۔ کیتھل کے سجادہ نشین کا اعلان“

حضرت قبلہ میاں سید علی احمد شاہ گیلانی سجادہ نشین درگاہ عالیہ حضرت شاہ سکندرؒ راس الاویاء محبوب الہی نبیرہ ملک العشاق حضرت شاہ کمال قادری کیتھلی نے سلسلہ عالیہ قادریہ کمالیہ سکندر یہ کے معتقدین، محبین اور عقیدت مندوں کی ہدایت کیلئے درج ذیل اعلان برائے اشاعت ارسال فرمایا:

برادرانِ ملت! السلام علیکم۔ آپ کو معلوم ہے کہ موجودہ نازک دور میں ملتِ اسلامیہ کی شیرازہ بندی کس قدر اہم ہے اور تمام برادرانِ اسلام کا اخوتِ اسلامی کی بنا پر اتفاق اور اتحاد کیلئے ایک جھنڈے تلے جمع ہونا کس قدر ضروری ہے۔ آپ کو یہ بھی معلوم ہے کہ ملی وحدت کو پارہ پارہ کرنے کیلئے کتنی مخالف قوتیں کام کر رہی ہیں۔ آپ جانتے ہیں کہ قومی اور ملی حقوق کی حفاظت

ایک منظم قومی جماعت کے بغیر نہیں ہو سکتی۔ مسلمانانِ ہند کی سب سے بڑی اور منظم قومی جماعت مسلم لیگ ہے جس کا نصب العین ہندوستان میں ایک آزاد اسلامی حکومت قائم کرنا ہے جس کا نام ”پاکستان“ ہے جو دینی و نیاوی حقوق کی محفظہ، اسلامی تہذیب و تمدن اور اسلامی معاشرت کی علمبردار ہوگی۔ اسلامی اصولوں پر چلائی جائے گی اور مسلمانوں کے قلوب میں ایک اسلامی روح پھونک کر قوم کو زندہ اور تابندہ کرے گی۔ پس ہوشیار اور بیدار ہو جائیں۔ شب و روز اپنی تحریروں، تقریروں اور دُعاؤں سے، محبت و اخلاص سے مسلم لیگ کو مضبوط بنائیں اور اس کی آواز پر لبیک کہیں، اس کی امداد کریں اور پاکستانی حکومت قائم کرنے کا اپنے دل میں پختہ ارادہ کریں۔ اللہ تعالیٰ آپ کی امداد فرمائے اور کامیابی نصیب کرے۔ آمین۔“

آپ نے اپنے با اثر مریدوں اور مخلصوں کو بذریعہ خطوط مسلم لیگ کی حمایت کرنے کی ترغیب دی۔ ریاستِ جنید کے سابق وزیرِ بخش شفقت علی کو لکھا!

”قائدِ اعظم محمد علی جناح ملتِ اسلامیہ کے کامیاب وکیل ہیں۔ انہوں نے وہ کام کر دکھایا جو بظاہر ناممکن تھا اور جس کی جدوجہد 1857ء سے شروع ہو چکی تھی۔ کتنے افسوس کا مقام ہے کہ جمعیتِ علماء ہند جو خود اسلامی تہذیب کی داعی ہے، ایک ایسے مشرک کو مسلمانوں کا رہنما بتا رہی ہے اور اس کے کہنے پر دل و جان سے عمل پیرا ہے جو دیوی دیوتاؤں کا بھاری ہے۔“

اسی طرح ہانسی کے مرزا شمع بیگ کو تحریر فرمایا!

”قائدِ اعظم کی روز افزوں کامیابی سے دشمن اور مخالف قوتوں پر یہ بات بالکل واضح ہو گئی ہے کہ مسلمان بیدار ہو چکا ہے۔ مسلمان زندہ قوم ہے اور ان کے جذبات سے کھین کوئی آسان کام نہیں۔ محمد علی جناح جیسے مسلمان رہنما کی قیادت میں اسلامیانِ ہند سیلے ایک نئے دور کا آغاز ہوا ہے اور یہ جس اخلاص کے ساتھ دس کروڑ مسلمانوں کا مقدمہ لڑ رہے ہیں وہ ہمارے لئے متاعِ فخر و ناز ہے۔ نیپو سلطان کے بعد ایسا عظیم اور باوقار رہنما قوم کو آج ملا ہے۔“

چنانچہ آپ کی کوششوں سے نکشی صاحب، مرزا شمع بیگ اور ان جیسے کئی با اثر افراد مسلم لیگ میں شامل ہو گئے۔ آپ نے علامۃ المسلمین اور اپنے ارادتمندوں کو تلقین کی کہ قیامِ پاکستان کی خاطر اپنا سب کچھ قربان کرنے کیلئے تیار رہیں۔ آپ کی تلقین عقیدتمندوں کیلئے حکم کا درجہ رکھتی تھی۔ چنانچہ لاتعداد لوگ مسلم لیگ میں شامل ہو گئے۔ اس وقت لوگ یہ جاننے کیلئے بیتاب تھے کہ ان کی جدوجہد آزادی اور قربانیوں کا کیا نتیجہ

نکلے گا۔ یہ معلوم کرنے کیلئے ٹوٹ خدمتِ اقدس میں حاضر رہتے تھے۔ ڈاکٹر محمد یاسین، سید عظمت علی واسطی ایڈووکیٹ صدر مسم لیگ ضلع کرناٹ، نوابزادہ ولایت علی خاں جنرل سیکرٹری مسلم لیگ ضلع کرناٹ اور انبالہ سے خواجہ عبدالصمد (1959ء) حاضر خدمت ہوئے تو آپ نے فرمایا!

”آپ لوگوں کو معلوم نہیں کہ کس قدر داڑھیاں آنسوؤں سے بھیگ رہی ہیں اور اللہ کے مقبول

بندے دن رات اللہ کے حضور التجائیں کر رہے ہیں۔ انشاء اللہ پاکستان ضرور بنے گا۔“

قائد اعظم کو بھی ان دُعاؤں کی ضرورت تھی وہ جانتے تھے کہ مشائخ اور صوفیاء لوگوں کے دلوں پر حکومت کرتے ہیں اس لئے مشائخ عظام اور اولیائے کرام سے رابطہ کئے ہوئے تھے۔ نوابزادہ ولایت علی خاں، قائد اعظم کے دستِ راست تھے۔ انہوں نے ایک طرف اپنی شعلہ نواہی سے عوام کو اپنا ہمنوا بنانے میں قائد اعظم کا پورا پورا ساتھ دیا اور دوسری طرف علماء و مشائخ سے بھی رابطہ رکھا۔ 1946ء کے انتخابات کے موقع پر اپنے بڑے بھائی نواب سجاد علی خاں اور اپنے بڑے بیٹے نوابزادہ ولایت علی خاں کو قطب الاقطاب شاہ سکندر کبکتنی کے عرسِ مبارک پر آپ کی خدمت میں بھیجی تو آپ نے خصوصی دُعاؤں سے نوازا۔

قیام پاکستان کے بعد ہجرت فرما کر ڈیرہ غازی خان میں تشریف لے آئے اور 22 رجب المرجب 1382ھ 21 دسمبر 1962ء بروز جمعۃ المبارک بعد نمازِ جمعہ وصال فرمایا۔ مزارِ اقدس دربارِ قادریہ کے نام سے مرتبِ خلایق ہے۔ آپ کی رحلت پر روزنامہ ”کوہستان“ لاہور نے 22 دسمبر 1962ء کو مندرجہ ذیل اور یہ لکھا۔

”ملک کے ممتاز بزرگ اور سلسلہ قادریہ کے روحانی پیشوا حضرت سید علی احمد شاہ 64 سال کی عمر میں اچانک ڈیرہ غازی خان میں انتقال کر گئے۔ انا نند وانا الیہ راجعون۔“

حضرت اپنے دور کے ایک کامل درویش تھے۔ تصوف میں سلسلہ کما مہ قادریہ سے تعلق تھا۔ جدوجہد آزادی اور حصولِ پاکستان کیلئے کھل کر مسم لیگ کی حمایت کی۔ داسے، درمے، نخنے ہر طرح سے اس میں حصہ لیا۔ انہوں نے ہزاروں افراد تک دین کی روشنی پہنچی۔ وہ تصوف کے پیکر تھے۔ اپنے علم و عمل کے ذریعے اندرون ملک اور بیرون ملک اپنے مسلک کو فروغ دیا۔ آپ کی زیارت سے لوگوں کے دل منور ہوتے تھے۔ اللہ تعالیٰ انہیں اپنے جوارِ رحمت میں جگہ عطا فرمائے اور اولیائے سلسلہ اور پسمندانگان کو صبر جمیل عطا فرمائے۔“

راقم الحروف صادق قصوری نے مندرجہ ذیل تاریخ و وفات کہی:

ہوئے ہیں آج دنیا سے رخصت      جناب سید علی احمد کی عقلی بیہات  
لکھ تاریخ رحلت صادق قصوری      ”خاتم فضائل“ تھے وہ قدسی صفات

1962ء

ماخذ:-

- 1- ”مرد خدا“ از آنسہ بلقیس چیمہ مطبوعہ ڈیرہ غازی خان 1990ء
- 2- ”اکابر تحریک پاکستان“ جلد اول از محمد صادق قصوری، گجرات 1976ء
- 3- ”تذکرہ کریمہ“ از پروفیسر کرم شاہ قادری مجددی، ملتان 1966ء
- 4- ماہنامہ ”گنج بخش“ لاہور بابت مئی 1956ء
- 5- ”تذکرہ شاہ سکندر کی عقلی“ از سید خورشید حسین بخاری، لاہور 1976ء

## پیر محی الدین لال بادشاہ مکھڑوی (1908-1963ء)

پیر سید محی الدین لال بادشاہ بن پیر غلام عباس شاہ بن پیر غلام جعفر شاہ 1326ھ / 1908ء میں مکھڑ شریف ضلع انک میں پیدا ہوئے۔ خانقاہ کے مدرسہ غوثیہ سے تعلیم حاصل کی اور خانقاہ غوثیہ کے سجادہ نشین ہوئے۔

پیر صاحب نہایت شریف النفس، عبادت گزار اور صاحب کشف کرامت بزرگ تھے۔ انہیں سیاست سے بھی دلچسپی تھی۔ 1936ء سے 1947ء تک پنجاب اسمبلی کے رکن رہے۔ 1955ء تا 1958ء ڈسٹرکٹ بورڈ انک کے ممبر بھی رہے۔ بڑے اچھے مقرر اور زیرک سیاستدان تھے۔

فروری 1946ء کے الیکشن میں پیر صاحب نے یونینٹ پارٹی کے ٹکٹ پر انک سے صوبائی سیٹ پر مسلم لیگ کے امیدوار ایم محمد یوسف کا مقابلہ کیا اور 8342 ووٹ لے کر کامیابی حاصل کی جبکہ مسلم لیگ امیدوار نے 4203 ووٹ حاصل کئے۔ اس طرح پیر صاحب یونینٹ پارٹی کے پیٹ فارم سے پنجاب اسمبلی کے رکن منتخب ہو گئے۔

پیر صاحب نے یونینٹ پارٹی ٹکٹ پر الیکشن تو جیت لیا مگر انہیں احساس ہونے لگا کہ مسلم لیگ کی مخالفت کر کے انہوں نے کوئی مستحسن قدم نہیں اٹھایا ہے۔ یہ خلش انہیں اندر ہی اندر رکھائے جا رہی تھی۔ چنانچہ انہوں نے 17 مارچ 1946ء کو قائد اعظم کے نام ایک اخباری بیان (مطبوعہ روزنامہ ”انقلاب“ لاہور بابت 20 مارچ 1946ء) کے ذریعے مسلم لیگ میں شمولیت کا اعلان کیا:-

”میں نہایت مسرت و امتہاج کے ساتھ آپ کی وساطت سے اپنی ناچیز خدمات ملت اسلامیہ کے حضور پیش کرتا ہوں۔ میں اُن تمام ذاتی یا سیاسی اختلافات کو جنہوں نے ماضی میں مجھے ایسا کرنے سے باز رکھا، برطرف کرتا ہوں۔ مفاد ملت کیسے میری حقیر پیشکش کو قادر مطلق قبول فرمائے۔ اپنی انفرادی حیثیت میں قوم کیسے میں جو کچھ کر سکتا تھا اس میں کوشش رہا ہوں۔ ایسا کرنے میں غرضمندانہ مفادوں سے مجھے ٹکرانا بھی پڑا اور اس سے مجھے نقصان بھی اٹھانا پڑا۔ موجودہ ساعت جو ملت کیسے بڑی آزمائش کی ساعت ہے انہی غرض مندانہ مفادات نے مجھے پھر سے الگ تھلگ رکھنے کی کوشش کی مگر پورے وثوق کے ساتھ میری رائے یہ ہے کہ اس

وقت ہر فرد ملت کا یہ مقدس فرض ہے کہ وہ مسلم لیگ میں شامل ہو جائے۔ یہ فرض ہر دوسرے فرض پر مقدم ہے اس لئے میں اپنے ذاتی اختلافات کو قطعاً بھڑا کر اور مناکر ملت کے ایک اہل خدمت کی حیثیت سے اسمبلی کے اندر اور باہر بھی آپ کی اور مسلم لیگ کی تائید و حمایت کا اقرار صالح کرتا ہوں۔“

آپ کا یہی بیان اختصار کے ساتھ روزنامہ ”نوائے وقت“ لاہور بابت 19 مارچ 1946ء میں یوں چھپا: ”میں ایک خادم کی حیثیت سے اسمبلی کے اندر اور باہر اپنی خدمات مسلمانان ملت کو پیش کرتا ہوں۔“

پیر صاحب کے اس اقدام کو بہت سراہا گیا اور ان کی خوب پذیرائی ہوئی۔ اب پیر صاحب نے اپنی تمام تر مساعی مسلم لیگ کیلئے وقف کر دیں۔ مسلم لیگ ان کے دل کی دھڑکن بن گئی۔ یکم اگست 1946ء کو پیر صاحب کی زیر صدارت مکھڑ شریف میں مسلم لیگ کا جلسہ منعقد ہوا جس میں اعلان کیا گیا کہ تمام مجاہد مسلم لیگ کے اقدام کی حمایت کریں گے۔ جنوری 1947ء میں جب حضرت حیات ٹوانہ وزیر اعظم پنجاب کے خلاف سول نافرمانی کی تحریک چلی تو پیر صاحب نے اس تحریک کو کامیاب بنانے کیلئے تن من دھن کی بازی لگا دی۔ رفق رہو کر جیل گئے مگر ان کے پائے استقامت میں ذرہ بھر بھی جنبش نہ ہوئی۔ ان کے مریدوں، عقیدتمندوں اور ساتھیوں نے ان کی عدم موجودگی میں تحریک کو جاری و ساری رکھا۔ آپ کو رفقہ کر کے سیالکوٹ جیل میں بھیج دیا گیا تھا۔ آپ نے جیل میں نماز باجماعت کی ادائیگی کی طرح ڈاٹی۔ نیز فارغ اوقات میں باداموں پر آیت کریمہ کا ورد بھی ہوتا۔ آپ کے مرید اور عقیدت مند ملاقات کیلئے آتے تو خشک میوہ، تازہ پھل اور مٹھائی ساتھ لاتے جو آپ سب رضا کاروں میں تقسیم کر دیتے تھے۔

پاکستان بننے کے بعد پیر صاحب نے سیاست کی بجائے اپنی تمام تر توجہ خانقاہی نظام کی طرف مبذول کر لی۔ خلق خدا کی روحانی تربیت فرمانے لگے لیکن پھر بھی مسلم لیگ سے اپنا نااطنہ توڑا۔ ساتھیوں کے پُر زور اصرار پر 1955ء میں ڈسٹرکٹ بورڈ انک کے انتخابات میں حصہ لیا اور کامیاب ہوئے۔

پیر صاحب کو حضرت قائد اعظم، سیاست مٹی خاں، سردار عبدالرب نشتر اور دیگر اکابرین مسلم لیگ سے دلی محبت تھی۔ سردار عبدالرب نشتر جب ملالت کے باعث کراچی کے ایک ہسپتال میں داخل تھے تو پیر صاحب، سردار صاحب کی عیادت کیلئے ہسپتال پہنچے۔ سردار صاحب کے ذاتی معالج ڈاکٹر پراچہ صاحب کے ساتھ پیر صاحب کا آمنہ سا منا ہو گیا۔ پیر صاحب نے ڈاکٹر صاحب سے سردار صاحب کی عدالت کا حال اور خیریت دریافت کی تو ڈاکٹر صاحب نے پیر صاحب کو بتایا کہ سردار صاحب کیلئے جن دوائیوں وغیرہ کی ضرورت ہے وہ کافی مہنگی ہیں اور سردار صاحب کے مالی حالات ایسے ہیں کہ وہ ہسپتال کے کمرے کا

سرایہ ادا کرنے اور دوائیاں خریدنے کی استطاعت نہیں رکھتے۔ یہ سن کر پیر صاحب تڑپ اٹھے۔ چنانچہ جب سردار صاحب کی عیادت کیلئے اُن کے کمرے میں داخل ہوئے تو انہوں نے سردار صاحب کی مزاج پُرسی کے کچھ دیر بعد سردار صاحب کی نظر بچا کر اُن کے تکیہ کے قریب تین ہزار روپے رکھ دیئے اور سردار صاحب کو صحت و سلامتی اور درازی عمر کو دعائیں دیتے ہوئے ہسپتال سے رخصت ہو گئے۔ تھوڑی دیر کے بعد سردار صاحب نے روت لی تو انہوں نے جب مذکورہ رقم اپنے سر بانے کے قریب پڑی دیکھی تو اُن کے ایک خدمتگار نے انہیں بتا دیا کہ ابھی ابھی جو پیر صاحب آپ کی عیادت کیلئے آئے تھے وہ یہ رقم آپ کی نظر بچا کر آپ کے سر بانے رکھ گئے ہیں۔ چنانچہ سردار صاحب نے اسی وقت وہ رقم بذریعہ منی آرڈر پیر صاحب کے پتہ پر ارسال کر دی اور اسے قبول کرنے سے شکریہ کے ساتھ معذرت کر دی کیونکہ سردار صاحب نے زندگی بھر اپنی خودداری پر کبھی آنچ نہیں آنے دی تھی۔

پیر محی الدین لال بادشاہ، مذہب و ملت کی بھرپور خدمت سرانجام دینے کے بعد 9 شعبان 1383ھ/ 26 دسمبر 1963ء بروز جمعرات اپنے خالق حقیقی سے جا ملے اور مکھڑ شریف کی خانقاہ میں ہی آسودۂ خاک ہوئے۔

حکومت پنجاب نے چند سال سے ”مجاہدین و کارکنان تحریک پاکستان“ کی خدمات کا اعتراف کر کے ”گولڈ میڈل“ دینے کا سلسلہ شروع کر رکھا ہے۔ ہر سال 14 اگست کو ”یوم آزادی“ کے موقع پر لاہور میں ایک پروقار تقریب میں یہ میڈل تقسیم کئے جاتے ہیں۔ چنانچہ 14 اگست 1990ء کو حضرت پیر سید محی الدین لال بادشاہ کی بھی تحریک پاکستان میں خدمات کا اعتراف کرتے ہوئے حکومت پنجاب نے گولڈ میڈل کا اعزاز دیا۔

آپ کی رحلت پر حضرت الحاج طارق سلطان پوری آف حسن ابدال ضلع انک نے مندرجہ ذیل قطعہ تاریخ وصال کہا:

چراغِ محفلِ رشد و ہدایت  
بزرگ و صاحبِ کشف و کرامت  
ہمیشہ اُس نے کی ملت کی خدمت  
جو مسلم لیگ تھی قومی جماعت  
اٹھنی قید خانے کی صعوبت

گلابِ شاخِ عرفان و ولایت  
نقیبِ کاروانِ اہل حق تھا  
مفادِ دین و ملت کا محافظ  
ہوا اُس کی مساعی میں وہ شامل  
بلند آوازِ حق کرنے پر اُس نے



جمال و افتخار محفل فقر وہ عز و تاز ارباب طریقت  
 مبلغ راسی کا، داعی خیر وہ خضر منزل حق و صداقت  
 وجود اس صاحب لطف و کرم کا سر خلق خدا پر ظنِ شفقت  
 اس عبد حق کا سالِ وصل طارق وہ ”مینار جمال و استقامت“

، 1383

ماخذ:-

- 1- کتابچہ ”تعارف مشاہیر انک“، مطبوعہ ضلع کونسل انک، 1990ء ص 69
- 2- ”عظیم قائد عظیم تحریک“ جلد اول از ولی مظہر ایڈووکیٹ، ملتان 1983ء ص 416
- 3- ”اسلام اور قدیم اعظم“ از محمد حنیف شاہد، لاہور 1976ء ص 144
- 4- ”دس پھول ایک کاشا“ از خواجہ افتخار، لاہور طبع دوم 1985ء، ص 89 تا 90
- 5- ”وفیات مشاہیر پاکستان“ از پروفیسر محمد اسلم، اسلام آباد 1990ء ص 275
- 6- ”تحریک پاکستان میں سیالکوٹ کا کردار“ از خواجہ محمد طفیل، سیالکوٹ 1987ء ص 194
- 7- ”اشاریہ نوائے وقت“ لاہور (1944ء تا 1947ء) مرتبہ سرفراز حسین مرزا، لاہور 1994ء ص 80، 89
- 8- ”ڈائریکٹر اراکین صوبائی اسمبلی پنجاب 1993ء“ مرتبہ امان اللہ خاں، لاہور 1994ء ص 94
- 9- روزنامہ ”نوائے وقت“ لاہور، ”جنگ“ لاہور بابت 16 اگست 1990ء

## پیر عبدالستار جان سرہندی (1893-1966ء)

پیر عبدالستار جان سرہندی ابن پیر محمد حسن جان سرہندی (ف 1946ء) کی ولادت رجب المرجب 1311ھ بمطابق دسمبر 1893ء بروز پیر ٹکھڑ (سندھ) میں ہوئی۔ آپ کے جد امجد حضرت پیر خواجہ عبدالرحمن سرہندی (ف 1898ء) آپ سے بہت پیار اور محبت فرماتے تھے اور پورا پورا دن آپ کو اپنے دوش مبارک پر بٹھائے رکھتے تھے۔ خوش طبعی کرتے ہوئے آپ سے پوچھتے تھے ”تو چینس و چٹاں ہستی“ تو آپ یکدم اپنی توکلی زبان سے فرماتے تھے ”تو چینس و چٹاں ہستی۔“

آپ نے ابتدائی تعلیم ٹکھڑ ضلع حیدر آباد (سندھ) میں علامہ حافظ محمد یوسف کے پاس اور باقی ٹنڈو سائیں داد میں حاصل کی۔ آپ کا شمار علماء کبار میں ہوتا تھا۔ دنیا کے مختلف ممالک کے دورے کئے۔ عربی، فارسی، اردو، سندھی اور پشتو زبانوں پر یکساں عبور حاصل تھا۔ شعر بھی کہتے تھے۔ تخلص ”پیر“ استعمال کیا کرتے تھے۔ عالم اسلام کے مسلمانوں سے عموماً اور حرمین طہیین کے مسلمانوں سے عموماً محبت فرماتے تھے۔ ایک دفعہ حجاز مقدس میں قحط پڑا تو آپ سندھ سے ہزاروں من اناج اور ہزاروں روپیہ چندہ جمع کر کے حجاز پہنچے اور وہاں کے سائنکین میں تقسیم فرمایا۔

آپ کی زندگی کا آخری دور ذکر و فکر، مراقبہ اور تسبیح و تہلیل میں گزرتا تھا۔ حقیقت میں آپ عارف کامل اور بڑے پائے کے درویش تھے۔ تحریک پاکستان میں بڑا فعال کردار ادا کیا تھا۔ 1936ء میں مسلم لیگ میں شامل ہو گئے تھے۔ 8، 9، 10 اکتوبر 1938ء کو ”آل انڈیا مسلم لیگ کانفرنس“ کراچی میں منعقد ہوئی جس میں پورے ہندوستان کی مسلم قیادت شریک تھی۔ حضرت قائد اعظم (ف 1948ء) کے علاوہ مولانا شوکت علی (ف 1938ء)، راجہ امیر احمد خاں آف محمود آباد (ف 1973ء)، نواب محمد اسماعیل خان آف بہار، چوہدری خلیق الزمان (ف 1973ء)، سید سجاد حیدر یدرم (یو پی، ف 1940ء)، بیگم مولانا محمد علی جوہر (ف 1947ء)، حاجی عبداللہ ہارون (ف 1942ء)، شیخ عبدالجید سندھی (ف 1978ء)، سید غلام بھیک نیرنگ انبالوی (ف 1952ء)، سید عبدالرؤف شاہ براری (ف 1954ء)، مخدوم مرید حسین آف ملتان (ف 1960ء)، نواب احمد یار دولتانہ (ف 1940ء)، ملک برکت علی ایڈووکیٹ (ف 1946ء)، نوابزادہ لیاقت علی خان (ف 1951ء)، مولانا جمال میاں فرنگی محلی و دیگر رہنما شریک

ہوئے۔ اس کانفرنس میں پیر عبدالستار جان سرہندی نے ایک تجویز پیش کی کہ:

”یہ کانفرنس مسلمانوں سے استدعا کرتی ہے کہ ہر شہر اور گاؤں میں مسلم لیگ کی شاخیں قائم کریں اور جوارکان سندھ اسمبلی، مینو پلٹھوں اور لوکل باؤیز میں ہیں اُن پر باؤڈالا جائے کہ وہ بھی مسلم لیگ میں شامل ہو جائیں۔ مسلم دوکانداروں کی حوصلہ افزائی کی جائے، بے روزگار مسلمانوں کو کام میں لایا جائے اور سیاسی بیداری لائی جائے۔“

یہ تجویز متفقہ طور پر منظور کی گئی۔

اسی موقع پر سندھ مسلم لیگ کی کانفرنس بھی کراچی میں ہوئی۔ قائد اعظم کے مشورے سے عہدیداران مقرر ہوئے۔ صدر حاجی عبداللہ بارون، نائب صدر پیر غلام مجدد سرہندی، جنرل سیکرٹری شیخ عبدالحجید سندھی، جوائنٹ سیکرٹری پیر علی محمد راشدی، جوائنٹ سیکرٹری آغا غلام نبی پٹھان، خزانچی غلام حسین ہدایت اللہ اور سندھ سے ’آل انڈیا مسلم لیگ‘ کے 26 ممبر منتخب کئے گئے جن میں حیدرآباد سے پیر عبدالستار جان سرہندی بھی شامل تھے۔

28 جنوری 1939ء کو صوبائی مسلم لیگ سندھ کی جنرل باؤی کا اجلاس کراچی میں منعقد ہوا جس میں صوبہ سندھ کے نئے عہدیدار چنے گئے۔ 30 ارکان پر مشتمل ورکنگ کمیٹی میں پیر عبدالستار جان سرہندی بھی شامل تھے۔

22 دسمبر 1940ء کو سی سی جدوجہد کو تیز کرنے اور ہر مسلمان کو مسلم لیگ کا ممبر بنانے کیلئے ’سندھ مسلم لیگ کونسل‘ کی مینٹنگ ہوئی۔ اس موقع پر حضرت قائد اعظم بھی کراچی تشریف لائے تھے۔ اس مینٹنگ میں سات ارکان پر مشتمل ایک کمیٹی بنائی گئی جس میں پیر عبدالستار جان سرہندی بھی شامل تھے۔ اس کمیٹی کا اجلاس 22 فروری 1941ء کو ہوا جس میں حصول پاکستان کی جدوجہد کو تیز تر کرنے کا پروگرام تشکیل دیا گیا اور پوسٹرو وغیرہ چھپوائے گئے۔

اس کمیٹی نے ایک منصوبہ تیار کیا جس کی زو سے مسلم لیگ کو ضمنی کمیٹیوں کے تحت کانفرنس بلانا، دیہات میں دورے کر کے لوگوں کو مسلم لیگ سے روشناس کرانا، آل انڈیا مسلم لیگ اور پاکستان کے سلسلے میں سڑچر چھپوا کر تقسیم کرنا اور ہندوؤں کی غلط پالیسیوں سے عوام کو آگاہ کرنا شامل تھا۔ اس کمیٹی نے بڑا کام کیا۔ تھوڑے ہی عرصے میں سندھ کے اندر مسلم لیگ کی 450 شاخیں قائم کر دیں اور کئی کانفرنسیں بلا کر مسلم لیگ کا سکھ بٹھادیا۔

1946ء کے انکسشن میں پیر عبدالستار جان سرہندی نے مسلم لیگی امیدواروں کی کامیابی کیسے جو سرگرمی دکھائی اس کی مثال ڈھونڈے سے نہ ملے گی۔ پورے سندھ کے دورے کر کے مسلم لیگ کے پیغام کو گھر گھر پہنچایا۔ آپ کا پورا خاندان اس مہم میں مصروف کار تھا۔ اللہ تعالیٰ کے فضل و کرم سے کامیابی نے مسلم لیگ کے قدم چومے اور کانگریس اور اس کی ذیلی جماعتیں خاسرونا مراد ہوئیں۔

آپ کی وفات حسرت آیات 18 ستمبر 1966ء بروز اتوار ٹنڈوسائیں دادضلع حیدرآباد (سندھ) میں ہوئی اور مقبرہ شریف نزد نکھرہ (ضلع حیدرآباد (سندھ) تدفین عمل میں آئی۔ پیر محمد ابراہیم جان خلیل سرہندی (ف 2002ء) نے یہ قطعہ تاریخ وفات کہا:

”رونیق فزائے جنت فردوس آن اغز“ سال وفات حضرت والا تبار لکھ 1386ھ

”مدفن غریب“ عمر ان کی لکھ ”عجب“ و بصدا افتخار لکھ 1386ھ

”چراغ مسجد“ و شمس ”باغ فیض“ میلاد ہر دوسن سے ان کا اے یار لکھ 1311ھ 1893ء

”بادا غریق رحمت“، سال وفات او اور لفظ ”گنج“ عمر شبہ ذی وقار لکھ 1966ء 73

ماخذ:-

- 1- ”مونس المخلصین“ از شاہ آغا، کراچی، 1366ھ ص 241
- 2- ”تذکرہ شعرائے نکھرہ“ از پروفیسر سید اسد اللہ شاہ، حیدرآباد سندھ 1951ء ص 167
- 3- ”تذکرہ اولیائے سندھ“ از مولانا محمد اقبال حسین نعیمی، کراچی 1987ء ص 115
- 4- ”جدوجہد آزادی میں سندھ کا حصہ“ از ڈاکٹر محمد لائق زرداری، مور و سندھ 1984ء ص 220، 221، 355، 357، 358
- 5- ”جدوجہد آزادی میں سندھ کا کردار“ از ڈاکٹر عبد الجبار عابد لغاری، لاہور 1992ء ص 146، 175، 196، 197

- 6- مکتوب گرامی پیر محمد ابراہیم جان خیل سرہندی از گلزار خلیل تحصیل سومارو ضلع عمرکوٹ (سندھ) بنام محمد صادق قصوری محررہ 14 جنوری 1999ء

## شاہ محمد مظہر اللہ دہلویؒ

(1886-1966ء)

حضرت مفتی اعظم شاہ محمد مظہر اللہ بن مولانا محمد سعید (ف 1889ء) بن شاہ محمد مسعود (ف 1892ء) کی ولادت باسعادت 15 رجب المرجب 1303ھ/ 21- اپریل 1886ء بروز بدھ دہلی میں ہوئی۔ سن مبارک ابھی چار سال کا ہوا تھا کہ والد ماجد داغ مفارقت دے گئے۔ جد امجد نے پرورش فرمائی۔ تین سال بعد وہ بھی داعی اجل کو لبیک کہہ گئے تو جدہ ماجدہ اور عم محترم مولانا عبدالحمید (ف 1944ء) نے تعلیم و تربیت کا بار اٹھایا۔

آپ نے قاری حافظ حبیب اللہ سے قرآن کریم حفظ کرنے کے بعد وقت کے معروف علماء سے علوم عقلیہ و نقلیہ حاصل کئے اور 14 برس کی عمر میں مشرقی پنجاب (بھارت) کے معروف روحانی رہنما حضرت سید امام علی شاہ نقشبندی مجددی (ف 1865ء) کے صاحبزادے حضرت سید صادق علی شاہ مکان شریفی (ف 1899ء) سے ”سلسلہ عالیہ نقشبندیہ مجددیہ“ میں بیعت کی۔ بیعت کے ایک سال بعد مرشد کامل کا وصال ہو گیا تو آپ کی روحانی تربیت جد امجد کے خلیفہ حضرت شاہ رکن الدین الوری (ف 1936ء) نے فرمائی اور تمام سلاسل میں اجازت و خلافت سے نوازا۔

شریعت و طریقت کی منازل طے کرنے کے بعد آپ نے جامع فتح پوری دہلی میں امامت و خطابت کا سلسلہ شروع کیا اور تازہ زیست جاری رکھا۔ جامع مسجد فتح پوری عشق و محبت کا منبع بنی رہی۔ یہاں علم و عرفان کا فیضان جاری ہوا اور لوگ اپنے اپنے دامن حب مصطفیٰ صلی اللہ علیہ وسلم کے سرمایہ سے بھرتے رہے۔ غرض آپ نے اس مسجد سے جو روحانی، اخلاقی اور مذہبی تحریک شروع کی تھی اس کے بیان کیسے کئی دفتر درکار ہیں مگر ہم یہاں صرف ان کے سیاسی کارناموں کا ذکر کریں گے۔

آپ نے ”تحریک خلافت“ میں بھرپور حصہ لیا اور چھ ماہ تک دہلی میں تحریک کے سیکرٹری بھی رہے۔ تحریک ترک موالات کی مخالفت کی کیونکہ ہندوؤں کی چالوں کو بخوبی سمجھتے تھے۔ اعلیٰ حضرت فاضل بریلوی مولانا احمد رضا خاں (ف 1921ء) اور حضرت امیر ملت پیر سید جماعت علی شاہ محدث علی پوری (ف 1951ء) بھی ترک موالات کے خلاف تھے۔

آپ نے تحریک پاکستان میں بھرپور حصہ لیا۔ مسلم لیگ کے موقف کی مکمل حمایت کی۔ آپ شریعت کی

پابندی پر بہت زیادہ زور دیتے تھے۔ جب قائد اعظم (ف 1948ء) آپ کی خدمت میں حاضر ہوئے تو آپ نے بڑی دلسوزی سے فرمایا:

”آپ قرآن و سنت کے نام سے مسلمانوں کو مسلم لیگ کی طرف بلاتے ہیں مگر افسوس کہ آپ خود قرآن و سنت سے واقف نہیں ہیں۔“

یہ سن کر قائد اعظم نے کہا: ”دعا کیجئے کہ اللہ تعالیٰ مجھے قرآن و سنت کے علوم سے آگاہ کر دے“ چنانچہ آپ نے دعا فرمائی۔

مسلم لیگ کی حمایت کی وجہ سے بعض مخالفین آپ کے جانی دشمن ہو گئے مگر خدا کے فضل سے آپ کو کوئی گزند نہ پہنچا سکے۔ ایک مرتبہ جمعہ المبارک کے روز جب تقریباً 20 ہزار مسلمان نماز جمعہ ادا کرنے کیلئے جامع مسجد فتح پوری میں موجود تھے، ایک ہتھیار بند سکھ بھیس بدل کر محراب مسجد میں مصلیٰ کے بالکل سامنے بیٹھنے میں کامیاب ہو گیا۔ خطبہ کا وقت قریب تھا۔ پچھلی صف میں بیٹھے ہوئے ایک صاحب کوشبہ گزرا۔ چنانچہ اسی وقت تلاشی لینے پر اس سے کرپان اور خنجر برآمد ہوا۔ تفتیش پر معلوم ہوا کہ اس کا ارادہ یہ تھا کہ جب آپ سجدے میں جائیں تو شہید کر دے۔ اسی طرح فسادات کے زمانے میں آپ کے دوست کدے میں بم رکھ گیا لیکن اللہ تعالیٰ نے آپ کو محفوظ رکھا۔ ایک اور سکھ نے شہید کرنے کا ارادہ کیا تو اس سے تلوار نہ اٹھائی جاسکی۔

دہلی میں علماء اہلسنت نے مسلم لیگ کی حمایت میں جو کام کیا، تاریخ اُسے کبھی فراموش نہیں کر سکتی۔ ان کو ہر قسم کی پریشانیوں اور مخالفتوں کا سامنا کرنا پڑا مگر انہوں نے دشمن کے ہر وار کو بڑی خندہ پیشانی سے برداشت کیا۔ اس گروہ سرفروشان کے سالار آپ ہی تھے۔

تحریک پاکستان کے دوران قائد اعظم (ف 1948ء) اور نوابزادہ لیاقت علی خان (ف 1951ء) آپ کے بہت قریب رہے اور انتہائی ادب و احترام سے پیش آتے رہے۔ مولانا ظفر احمد انصاری (ف 1974ء) جو قائد ملت لیاقت علی خان کے پرسنل سیکرٹری رہے ہیں، راوی ہیں کہ ایک دفعہ آپ نے قائد ملت کو نماز کی تلقین کی جس سے قائد ملت بہت متاثر ہوئے اور نماز کی پابندی کا وعدہ کیا۔

آپ کے بڑے صاحبزادے حضرت علامہ مفتی محمد مظفر احمد (ف 1971ء) نے مسلم لیگ میں عملی طور پر حصہ لیا تھا اور مسلم لیگ کے جلسوں سے خطاب بھی فرماتے رہے۔ اسی طرح آپ کے ایک جانشین عقیدت مند سیٹھ احمد یمن نے بھی مسلم لیگ میں بڑھ چڑھ کر حصہ لیا۔ سیٹھ موصوف، پاکستان بننے سے پہلے



ہی ”پاکستانی“ بن گئے تھے۔ اُن کے مکان پر ایک بہت بڑا بورڈ لگا ہوا تھا جس پر ”پاکستانی کانچ“ لکھا ہوا تھا۔ قائد اعظم، سیٹھ موصوف کی بہت قدر کرتے تھے اور محبت سے اُن کو ”چاچا“ کہہ کر پکارتے تھے۔ تقسیم ملک کے بعد آپ نے دہلی ہی میں رہنا پسند فرمایا۔ جب احباب اور عقیدتمندوں نے پاکستان تشریف لانے کیلئے اصرار کیا تو آپ نے فرمایا:

”آپ حضرات کو اجازت ہے جہاں چاہیں جا سکتے ہیں۔ فقیر کو یہیں رہنے دیں، کل قیمت کے دن اگر مولاتعالیٰ نے فرمایا کہ ہم نے اپنا گھر تیرے سپرد کیا تھا، تو اُس کو کس کے رحم و کرم پر چھوڑ کر چلا گیا تو فقیر کیا جواب دے گا۔“

چنانچہ دہلی میں رہ کر آپ مسلمانوں کی اخلاقی و روحانی تربیت فرماتے رہے۔ دوسرے پاکستان بھی تشریف لائے اور پورے پاکستان کا دورہ کر کے ایمان افروز خطبے دیئے۔

14 شعبان المعظم 1386ھ بمطابق 28 نومبر 1966ء بروز پیر بوقت پانچ بج کر بیس منٹ پر اس نابذ روزگار کی روحِ قفسِ غصہ سے پرواز کر گئی۔ آپ کو جامع مسجد فتح پوری دہلی کے احاطہ میں سپرد خاک کیا گیا، جہاں آپ کا مزار شایانِ شان طریقے سے تعمیر ہوا۔ قمر نبھنی نے قطعہ تاریخ وفات کہا:

مظہر علم وہ فقیہ عصر آہ دنیا سے ہو گیا رو پوش  
لکھ قمر عیسوی میں سالِ وصال ”بائے شمع تھو ف اب ہے نموش“

1966ء

ہمارے مخدوم و محترم حضرت اقدس پروفیسر ڈاکٹر محمد مسعود احمد صاحب دامت برکاتہم عیہ کراچی آپ ہی کے صاحبزادے ہیں جو پاکستان میں آپ کی جانشینی کے فرائض انجام دے رہے ہیں۔ موصوف ملک کے نامور شیخ طریقت، مہر تعلیم، ادیب، مورخ اور منفرد اہل قلم ہیں۔

ماخذ:-

- 1- ”تذکرہ علماء اہلسنت از شاہ محمود احمد قری، کانپور (انڈیا) 1391ھ ص 222
- 2- ”تذکرہ مظہر مسعود“ از پروفیسر محمد مسعود احمد، کراچی 1388ھ ص 149، 245، 312
- 3- ”فتاویٰ مظہری“ از پروفیسر محمد مسعود احمد، کراچی 1970ء ص 329، 334
- 4- ”اوراق گم گشتہ“ از رئیس احمد جعفری، کراچی 1968ء ص 326، 331
- 5- ”فاضل بریوی اور ترک موالات“ از پروفیسر محمد مسعود احمد، لاہور 1971ء ص 69

- 6- ”حیاتِ مظہری“ از پروفیسر محمد مسعود احمد، کراچی 1975ء ص 22
- 7- ”اکابر تحریک پاکستان“ جلد اول از محمد صادق قصوری، گجرات 1976ء ص 243 تا 248

## پیر محمد فضل شاہ جلاپوریؒ

(1894-1966ء)

پیر سید محمد فضل شاہ بن سید مظفر علی شاہ (ف 1917ء) بن حضرت حوالہ سید حیدر علی شاہ (ف 1908ء) 4 جمادی الاولیٰ 1312ھ، 3 نومبر 1894ء بروز پیر جلال پور شریف ضلع جہلم میں پیدا ہوئے۔ یہی وہ پیر محمد فضل شاہ ہیں جو بعد میں ”امیر حزب اللہ“ کے نام سے مشہور ہوئے۔

ہوش سنبھالنے پر جد امجد حیدر علی شاہ نے آپ کی تعلیم و تربیت کا نہایت اعلیٰ طریقے سے بندوبست کیا۔ مولوی محمد عبدالرحیم ساکن کٹری، مولوی قادر بخش ملتانی، حافظ جلال الدین کوٹ مومن ضلع سرگودھا، مولوی محمد سعید، مولانا فیض الحسن جہلمی (ف 1928ء) اور جد امجد سے دینی تعلیم حاصل کی۔ فارغ التحصیل ہونے کے بعد جد امجد کی صحبت میں رہنے لگے۔ ایک مرتبہ ان کے ساتھ سیال شریف (سرگودھا) بھی گئے۔ ماہنامہ ”صوفی“ منڈی بہاء الدین ضلع گجرات میں مضامین کا سلسلہ بھی شروع کیا۔

1346ھ 1927ء میں آپ نے ”حزب اللہ“ کی بنیاد رکھی جس کا مقصد مسلمانوں کی مذہبی، معاشرتی اور اقتصادی اصلاح کے ساتھ ساتھ سیاسی آزادی کا تھا۔ چنانچہ آپ نے ملک گیر دورے فرما کر مسلمانوں کے ملی شعور کو بیدار کیا۔ تحریک شہید گنج (1935ء) میں جماعتی حیثیت سے حصہ لیا۔ مسجد کے انہدام پر جامع مسجد کوہ مری میں ایک احتجاجی جلسہ منعقد کیا جس کی صدارت امیر ملت پیر سید حافظ جماعت علی شاہ محدث علی پوری (ف 1951ء) قائد تحریک شہید گنج نے فرمائی۔ آپ نے نہایت موثر تقریر کی جسے گورنمنٹ کے سنسٹر کی وجہ سے اخبارات میں جگہ نہ مل سکی۔

تحریک پاکستان میں آپ نے سرگرمی سے حصہ لیا۔ حزب اللہ کے چند رہویں سا۔ نہ اجلاس 1942ء سے خطاب کرتے ہوئے قائد اعظمؒ (ف 1948ء) کو یقین دلایا کہ:

”حزب اللہ کی جماعت باوجودیکہ وہ تاحال مسلم لیگ سے منسلک یا اس میں مدغم نہیں ہوئی اور نہ ہی ہم اس کی ضرورت سمجھتے ہیں مگر حصول پاکستان کے سلسلے میں وہ مسلم لیگ کے دائرہ کار سے جدا نہیں رہ سکتی اور اس کے حصول کی خاطر مسلم لیگ جو اقدامات بھی کرے گی انہیں حزب اللہ کی جماعتی تائید حاصل ہوگی۔“

21 ذوالحجہ 1364ھ، 27 نومبر 1945ء کو آپ نے ایک اعلان جاری فرمایا کہ:

”آپ کا ووٹ ایک قومی امانت ہے جسے آپ کو اُس کے سپرد کرنا چاہیئے جو اس کی صحیح اہلیت رکھنے والا ہو اور مسلم لیگ پر ہمیں چونکہ مکمل اعتماد ہے اس لئے ووٹ اُس امیدوار کو دینے چاہئیں جسے مسلم لیگ کی تائید حاصل ہو۔ ہمارے لئے یہ امر نہایت باعث مسرت ہے کہ اپنی مسلمہ فرض شناسی اور صحیح رہنمائی کے حسب اعتبار ہندوستان کے بالعموم اور پنجاب کے بالخصوص مشائخ عظام اور سجادہ نشین حضرات مسلم لیگ کی حمایت کا اعلان کر چکے ہیں اور انشاء اللہ تعالیٰ اُن کا یہ مبارک اتحاد اُن کی کامیابی کا ضامن ہوگا۔“

دسمبر 1945ء میں مرکزی اسمبلی کے انتخابات کا رن پڑا۔ آپ کے حلقہ سے آپ کے چھوٹے بھائی نواب سید مہر شاہ (ف 1980ء) مسلم لیگ کے ٹکٹ پر بلا مقابلہ منتخب ہو گئے۔ 31 دسمبر 1945ء کو آپ نے جلال پور شریف میں پنجاب کے ایک ہزار سربراہان اور وہ حضرات کو جمع کیا، اُن میں سے 24 انتخابی حلقوں کے مسلم اکابر تھے۔ آپ نے اپنا مندرجہ بالا اعلان پڑھ کر سنایا۔ تمام نے اس پر لبیک کہی اور عہد کیا کہ اپنے اپنے حلقوں میں پنجاب اسمبلی کیلئے مسلم لیگ کے امیدواروں کو کامیاب بنائیں گے۔ خود 10 جنوری 1946ء کو پنجاب کے دورہ پر روانہ ہوئے۔ چنانچہ اوائل 1946ء میں پنجاب اسمبلی کے الیکشن میں مسلم لیگ کو متمم بالشان کامیابی نصیب ہوئی اور کانگریس کو شکست فاش۔ جلال پور شریف (تحصیل پنڈ دادنخاں) کے حلقہ سے آپ کے ماموں راجہ غنفر علی خان (ف 1963ء) مسلم لیگ کے ٹکٹ پر 7106 ووٹ لے کر کامیاب ہوئے جبکہ یونینسٹ امیدوار محمد یعقوب 2631 ووٹ لے کر خاسر و نامراد رہا۔

28 جولائی 1946ء کو جب بمبئی میں مسلم لیگ کونسل کے اجلاس میں حضرت قائد اعظمؒ نے ”راست اقدام“ کا اعلان کر کے کانگریس کے ایوان میں ایک تہمد چکر انگریز کو حیرت میں ڈال دیا تھا کہ جناح جیسا آئین پسند انسان حکومت کے ساتھ براہ راست ٹکر لینے پر آمادہ ہو گیا ہے۔ امیر حزب اللہ کے برادر اصغر نواب سید مہر شاہ (ف 1980ء) بھی اس اجلاس میں شامل تھے۔ چنانچہ انہوں نے بھی دیگر خطب یافتگان کی طرح قائد اعظمؒ کی اپیل پر تمام اعزازات و خطابات حکومت کو واپس کر دیئے۔

جنوری 1947ء میں پنجاب میں خضر وزارت کے خلاف ”سول نافرمانی“ کی تحریک چلی تو آپ نے بھی اس تحریک میں حصہ لیا اور قید و بند کیسے اپنے آپ کو پیش کر دیا۔ آپ کی اتباع میں جماعت حزب اللہ بھی میدان میں نکل آئی۔ چنانچہ 2 مارچ 1947ء کو خضر وزارت کو مجبوراً مستعفی ہونا پڑا۔

پاکستان بننے کے بعد 1948ء میں ”جماعت حزب اللہ“ نے عملی طور پر جہاؤ کشمیر میں حصہ لیا۔ تقریباً

یہ ہزار اولو العزم رضا کار جو ریٹائرڈ فوجی تھے، آپ کے ایما پر کشمیر میں پہنچ گئے اور کئی خونریز معرکوں میں دلو شجاعت دی۔ کڑکڑاتی سردی اور شدید برف باری میں کرناہ، اوزی اور میٹوال کے محاذ پر پورے چار ماہ تک رتے رہے۔ اس کے علاوہ پونچھ، میرپور اور مظفر آباد میں حزب اللہ کے رضا کار آخر دم تک برسرِ پیکار رہے۔ آپ کی وفات حسرت آیا 17 شعبان المعظم 1386ھ کیم دسمبر 1966ء بروز جمعرات ہوئی۔ جلال پور شریف میں آخری آرام گاہ بنی جو مرجعِ خلاق ہے۔

آپ کی رحلت پر حضرت صابر براری ثمہ کراچی نے مندرجہ ذیل قطعہ تاریخِ وفات کہا!

وہ حزب اللہ عالی جماعت کے بانی  
نہیں آج اس دہر کے گلستان میں  
وہ عالم وہ فاضل وہ صوفی وہ عارف  
تھے مشہور لگی وہ سارے جہاں میں  
گئے جنگ کشمیر میں جب مجاہد  
رہے سب سے آگے وہ اس کارواں میں  
یہ تاریخِ رحلت کہی میں نے صابر  
”فضل شاہ کامل ہیں قصر جاناں میں“

1966ء

ماخذ:-

- 1- ”امیر حزب اللہ“ از ڈاکٹر عبدالغنی مطبوعہ نور 1966ء، متعدد صفحات
- 2- ”عظیم قائد عظیم تحریک“ جلد اول از ولی مظہر ایدو کیٹ، ملتان 1983ء، ص 374، 413
- 3- ماہنامہ ”ضیائے حرم“، لہور بابت جنوری 1980ء، نمبر 157-159
- 4- مکتوبِ رami سید محمد تنویر حیدر سجادہ نشین جلال پور شریف ضلع جہلم محررہ 25 ستمبر 1995ء، بنام مولف موصولہ 3- اکتوبر 1995ء
- 5- مکتوبِ رami مولانا محمد مرید احمد چشتی سیالوی از چٹک جانی تحصیل پنڈ و انخان ضلع جہلم بنام مولف محررہ 7- اکتوبر 1995ء، موصولہ 10 اکتوبر 1995ء
- 6- ”انسائیکلو پیڈیا تحریک پاکستان“ از اسد سلیم شیخ، لہور 1999ء، ص 793
- 7- ”تاریخِ رفتگان“ جلد سوم از صابر براری مطبوعہ کراچی 2000ء، ص 74

## صاحبزادہ محمد عمر بیر بلوئی (1888-1967ء)

صاحبزادہ حافظ محمد عمر بن خواجہ احمد سعید بن خواجہ حافظ غلام مرتضیٰ بن خواجہ حافظ محمد اسلم بن حافظ صدر الدین کی ولادت ذوالحجہ 1305ھ اگست 1888ء میں بیر بل شریف ضلع سرگودھا کے ایک دین دار اعوان گھرانے میں ہوئی۔ جد امجد خواجہ غلام مرتضیٰ (1835-1903ء) اپنے دور کے معروف ولی اللہ تھے۔ والد گرامی خواجہ احمد سعید (1860-1919ء) نے آپ کی تربیت بڑے احسن انداز میں کی۔

صاحبزادہ محمد عمر نے حفظ قرآن مجید کے بعد دینی تعلیم حاصل کی۔ پھر اورینٹل کالج لاہور سے مولوی فضل، ادیب، فاضل اور منشی فاضل کی سند حاصل کیں۔ انگریزی کے امتحانات بھی پاس کئے اور اسلامیہ کالج پشاور میں سات سال تک پروفیسر کی آس می پر فائز رہے۔

شیر ربانی حضرت میاں شیر محمد شر قپوری (ف 1928ء) سے بیعت و خلافت تھی۔ مُرشد گرامی کی نظر عنایت سے آسمان طریقت پر آفتاب و مہتاب بن کر چمکے۔ ایک مصنف اور ادیب کی حیثیت سے بھی اپنا بامناویا اور بہت سی کتابیں مثلاً انقلاب الحقیقت، زمیئل عمر، طریقت کی حقیقت، قرآنی نظریہ حیات، سلوک اور مقصد سنوک، صراط مستقیم، الہوی وغیرہ لکھیں جو شہرت عام بقائے دوام کی حامل ٹھہریں۔ 1919ء میں والد گرامی کی رحلت کے بعد سجادہ نشین ہوئے۔

آپ نے 1937ء میں مسلم لیگ کی حمایت کا اعلان کیا اور اسی سال ہونے والے الیکشن میں مسلم لیگ کا بھرپور ساتھ دیا۔ ضلع شاہ پور (سرگودھا) کے حلقہ سے مسلم لیگی امیدوار خان بہادر نور محمد کی حمایت میں زبردست کام کیا۔ سارا دن پونگ اسٹیشن پر موجود رہے اور ووٹر بھیجتے رہے۔

1946ء کے الیکشن میں سرکفین ہو کر میدان عمل میں نکلے اور مسلم لیگ کی حمایت میں شب و روز ایک کر دیئے۔ ملک خضر حیات ٹوانہ وزیر اعلیٰ پنجاب (ف 1975ء) نے آپ کو مسلم لیگ کی حمایت سے باز رکھنے کیلئے لالچ اور دباؤ کے طریقے اختیار کئے۔ اپنے کارندے کے ذریعے معقول رقوم کی ایک تھیلی اور عریضہ پیش کیا جس میں مذکورہ رقم قبول کرنے کی استدعا کی گئی تھی۔ آپ نے رقم واپس کر دی اور عریضہ کی پر پشت پر لکھ دیا!

۔ نذرانہ نہیں سوا ہے پیرانِ حرم کا

کچھ عرصہ بعد جب وہی کارندو حاضر خدمت ہوا تو آپ نے رقم کی واپسی سے متعلق خضر حیات نوانہ کے تاثرات معلوم کئے تو اس نے عرض کیا کہ خضر حیات نوانہ نے کمال حیرت سے آپ کا جواب پڑھا اور کہا کہ ”ان کو آج تک ہمارے ساتھ کوئی بھی کام نہیں پڑا ہے۔“ یہ سن کر آپ نے فرمایا کہ ”انشاء اللہ آئندہ بھی کوئی کام نہیں پڑے گا۔“

جائیدارانہ نظام کا ایک منوثر طریقہ یہ تھا کہ جو شخص ان کے زیر اثر نہ آتا تو اس کے مال مویشی کو چوری کروالیا جاتا۔ چنانچہ اس سلسلے میں خضر حیات نوانہ کا ایک بد معاش قسم کا نور گھوڑی پر سوار ہو کر آپ کے احاطہ میں آیا اور کھڑے کھڑے خضر حیات کی مخالفت کی صورت میں برے انجام کی دھمکی دی تو آپ نے فرمایا کہ:

”خضر حیات ہم سے سبج اور مصنی تو نہیں چھینے گا۔“

یہی آدمی جب واپس جانے لگا تو تھوڑی دور جا کر ایک نہر کے کھن کو عبور کرتے ہوئے گھوڑی سے رُلا اور اس کی ٹانگ نوٹ گئی جس کے نتیجے میں تین سال تک مسلسل چارپائی پر پڑا رہا۔

سردار محمد حیات ممکن آف کوٹ پہلوان ضلع سرگودھا، خضر حیات کا خالہ زاد بھائی تھا اور عداوت میں کافی اثر و رسوخ رکھتا تھا۔ خضر حیات نے اسے کہا: ”بھئی“ ”تو صاحبزادہ محمد عمر کو قہر میں نہیں رکھ سکا۔“ تو اس نے خضر حیات کو کہا: ”بھئی“ کہ ”ان کو قہر کرنا میرے بس کا روگ نہیں ہے۔“ چنانچہ بھٹیل خدا بھٹیل مصطفیٰ سیّد ملک خضر حیات نوانہ اور اس کے کارندوں کو کبھی کسی قسم کا نقصان پہنچانے کی جرات نہ ہو سکی۔

1946ء ہی میں جب نواب محمد حیات قریشی (ف 1948ء) نے خواجہ محمد قمر الدین سیالوی صدر ضلعی مسلم لیگ (ف 1981ء)، میر محمد شاہ بخیروی (ف 1957ء) و دیگر صوفیائے کرام کے تعاون سے ضلع سرگودھا میں مسلم لیگ کو انتخابی مضبوط و مستحکم بنیادوں پر حرا کر لیا تھا تو قریشی صاحب نے اپنے آبائی گاؤں ”راوہن“ میں مسلم لیگ کا ایک کنونشن بلایا جس میں آپ نے بھی اپنے ملاقاتی کی نمائندگی کرتے ہوئے شرکت کی اور انتخابات میں مسلم لیگ کیسے مقدور ہجہ کا مکیا۔ عداوت میں دورہ کرنے والے مسلم لیگی کارکنوں کی سرپرستی، حوصلہ افزائی اور مہمان نوازی بڑے احسن انداز سے کی۔ پھر جب ان انتخابات کے بعد خضر وزارت بننے کا مرحلہ آیا تو آپ نے پیش گوئی فرمائی کہ!



”اذل تو یہ وزارت بنے گی نہیں، اگرین بھی گئی تو جلد ٹوٹ جائے گی۔“

چنانچہ مارچ 1947ء میں یہ وزارت ٹوٹ گئی اور قیام پاکستان تک گورنر راج رہا۔

قیام پاکستان کے بعد آپ نے تمام تر مساعی مریدوں کی تربیت پر صرف کردیں اور وطن عزیز میں مقام مصطفیٰ صلی اللہ علیہ وسلم کے تحفظ اور نظام مصطفیٰ صلی اللہ علیہ وسلم کے نفاذ کیلئے اپنی سرپرستی میں شائع ہونے والے رسالہ ”ماہنامہ ”سبیل“ لاهور میں تحریری خدمات انجام دیتے رہے۔

آخر کار 19 جمادی الاول 1387ھ بمطابق 26 اگست 1967ء بروز ہفتہ ایک بجے دن اس دار فانی سے کوچ فرمایا اور پیر میل شریف ضلع سرگودھا میں مزار پر انوار بنا جو مرجع خاص و عام ہے۔

استاذی حضرت حکیم محمد موسیٰ امرتسری ثم لاهوری (ف 1999ء) نے مندرجہ ذیل آیہ کریمہ سے تاریخ رحلت نکالی:

”فقد فاز فوزاً عظیماً“

1387ھ

احمد نظامی صفوی لاهوری نے یہ قطعہ تاریخ وصال کہا

عالم دیں رہبر راہ سلوک	حضرت محمد عمر عالی نسب
احمد مسکین جو سال وفات	”رفت جنت صاحب علم و ادب“

1387ھ

ماخذ:-

- 1- ”تذکرہ اولیائے نقشبند“ از محمد امین شرقی پوری مطبوعہ لاهور 1988ء ص 506 تا 513
- 2- ”انقلاب الحقیقت“ از صاحبزادہ محمد عمر بیر بلوئی، مطبوعہ لاهور 1927ء ص 9 تا 11
- 3- ”انوار عمر“ از پروفیسر غلامی بدخاں، مطبوعہ لاهور 1998ء، متعدد صفحات
- 4- ”ماہنامہ ”سبیل“ لاهور، خصوصی شمارہ ”تذکرہ الاولیاء جدید“ بابت جنوری فروری 1973ء ص 52 تا 58
- 5- ”نور اسلام“ شرقی پور شریف ضلع شیخوپورہ، ”اولیائے نقشبند“ نمبر جلد دوم، بابت مارچ اپریل

1979ء ص 379 تا 380

- 6- ”وقیئت مشاہیر پاکستان“ از پروفیسر محمد اسلم، اسلام آباد 1990ء ص 258
- 7- ”یاد لایم“ از مولانا حکیم عطاء محمد شاہ، مطبوعہ میانوالی سن نندارد ص 190

## سید منظور احمد مکان شریفیؒ (1905-1969ء)

سید منظور احمد بن سید غلام رسول کی ولادت 1323ھ 1905ء میں مکان شریف (رتھ جھڑ) ضلع گورداسپور (مشرقی پنجاب) میں ہوئی۔ آپ برصغیر کی نامور روحانی شخصیت اور لی کامل حضرت سید امام علی شاہ نقشبندی مجددی (ف 1865ء) کے پڑپوتے تھے۔ یہ گھرانہ صدیوں دینی اور روحانی فیض کا منبع رہا ہے اور اس نے نامور ہستیاں پیدا کی ہیں۔

سید منظور احمد نے اپنے والد بزرگوار اور دیگر افاضل وقت سے اکتساب علم کیا۔ والد گرامی کے دست حق پر بیعت کر کے اپنی عمر عزیز قرآن و حدیث اور اشاعت تعلیمات مجددیہ کیلئے وقت سردی۔ جلد ہی ان کی قابلیت اور روحانی عظمت کا شہرہ دور دور تک پھیل گیا۔

آپ نے قیام پاکستان کی تحریک کی نہ صرف پُر جوش حمایت کی بلکہ اس میں بھرپور حصہ لیا اور ایسے وقت میں جبکہ بعض علماء کا نگرس کی حمایت کے نشے میں قیام پاکستان کی مخالفت کر رہے تھے، باقاعدہ مسلم لیگ میں شامل ہو کر اک ولولہ تازہ بخش اور نہ صرف اپنے مریدوں اور معتقدین کو مسلم لیگ میں شامل کیا بلکہ برصغیر کی تمام درگاہوں کے سجادہ نشینوں کو مراسلے بھیج کر انہیں تحریک پاکستان میں پُر زور حصہ لینے کی اپیل کی۔ اس بارے میں سرہند شریف کے سجادہ نشین حضرت سید مقبول احمد رحمۃ اللہ علیہ کے ساتھ آپ کی مراسلت بڑی دلچسپ ہے۔ سید مقبول احمد کے نام اپنے مراسلہ میں آپ نے استفسار کیا کہ: ”مسلم لیگ میں شرکت کیلئے آپ کی کیا رائے ہے؟ آپ کا جواب آنے پر اس بارے میں اعلان کیا جائے گا۔“

اس کے جواب میں حضرت سید مقبول احمد رحمۃ اللہ علیہ نے 15 نومبر 1945ء کو ایک طویل مراسلہ بھیجا جس میں حضرت مجدد الف ثانی قدس سرہ النورانی کے مجاہدانہ طریق عمل اور ہندو نواز پالیسیوں کے خلاف سرفروشانہ خدمات کا مفصل جائزہ پیش کیا گیا اور حضرت مجدد الف ثانیؒ کے پیش کردہ دو قومی نظریہ کے حوالہ سے مسلمانوں کیسے عیدہ وطن پر زور دیا گیا۔ سجادہ نشین سرہند شریف کے اس تاریخی مکتوب کو سید منظور احمد شاہ نے ہزاروں کی تعداد میں شائع کر کے تقسیم کیا۔

1944ء میں مکان شریف ضلع گورداسپور (مشرقی پنجاب، بھارت) میں آپ کے جد امجد حضرت سید امام علی شاہؒ (1797-1866ء) کے عرس شریف پر سجادہ نشین سید محفوظ حسین (ف 1998ء) نے احراری لینڈر

عطاء اللہ شاہ بخاری (1891-1961ء) کو بلا رکھا تھا جبکہ آپ نے مسلم لیگ کے حامی ہونے کی وجہ سے مشہور مسلم لیگی میڈر مولانا بشیر احمد انکرا (1916-1994ء) کو مدعو کیا ہوا تھا۔ دونوں سٹیج آمنے سامنے تھے۔ مولانا انکرا کی سحر بیانی اور شعلہ افشانی کی بدولت نصفت گھنٹہ کے بعد بخاری صاحب کے سامعین ادھر چلے آئے اور وہ اپنا سامنے لے کر رہ گئے۔ آپ کی اس حکمت عملی نے سجادہ نشین کے احراری منصوبے کو خسرو نہ مراد بنا دیا۔

1945-46ء کے الیکشن کے دوران ”سرحد مسلم لیگ“ کی طرف سے ایک اشتہار شائع ہوا جس میں 30 جلیل القدر سنی مشائخ عظماء اور علمائے کرام نے مسلم لیگی امیدواروں کی حمایت کا اعلان کیا تھا۔ اس اشتہار کا عنوان تھا ”صرف مسلم لیگ کی حمایت کرو“۔ یہ اشتہار رسول ملٹری پریس ڈیرہ اسماعیل خان سے شائع ہوا اور بجلی کی سی سرعت کے ساتھ اکناف و اطراف ملک میں پھیل گیا۔ سترہویں نمبر پر سید منظور احمد شاہ کا اسم گرامی اور اعلان حق درج ہے۔

”مسلمانان ہند کی زندگی اور وقو کا انحصار حفظ پاکستان کے نصب العین پر ہے۔ اور مسلم لیگ ہی مسلمانان ہند کی واحد نمائندہ جماعت ہے۔“

فروری 1946ء کے صوبائی انتخابات میں آپ نے اپنے حقہ گورداسپور کے مسلم لیگی امیدوار چوہدری غلام فریدی کی زبردست حمایت کی۔ چوہدری صاحب 8609 ووٹ لے کر کامیاب ہو گئے جبکہ یونینسٹ امیدوار چوہدری محمد بشیر 573 اور آزاد امیدوار غلام فرید صفر ووٹ لے کر ضمانت ضبط کروا بیٹھے۔ قیام پاکستان کے بعد آپ سبایو ال منتقل ہو گئے اور فروغ دین محمدی کیسے اپنی زندگی وقف کر دی۔ 8 محرم الحرام 1389ھ 27 مارچ 1969ء بروز جمعرات انتقال کر گئے۔ راقم الحروف صادق قصوری نے یہ قطعہ تاریخ وفات کہا۔

سید منظور احمد علی جناب جو تھے یادگار سلف صالحین  
ہوئی ان کی صادق جس دم وفات کہا قوم نے تھے ”افتخار زمیں“

1389ھ

ماخذ:-

- 1- ”اکابر تحریک پاکستان“ جلد دوم، از محمد صادق قصوری لاہور 1979ء، ص 308 تا 310
- 2- ”خطبات آل انڈیا سنی کانفرنس“ از محمد جلال الدین قادری، لاہور 1978ء، ص 43
- 3- ”عظیم قائد عظیم تحریک“ جلد اول ص 412
- 4- روزنامہ ”مشرق“ لاہور 28 مارچ 1977ء

## پیر سید سعید شاہ بنوری کوہاٹی (1893-1970ء)

پیر سید سعید شاہ کی ولادت باسعادت 1893ء میں خانوادہ سادات بنوری سکنہ ٹھہری بنوریاں کوہاٹ میں ہوئی۔ والد گرامی کا اسم مبارک سید اعظم شاہ بنوری تھا۔ گورنمنٹ ہائی سکول کوہاٹ سے ابھی میٹرک تک تعلیم حاصل کی تھی کہ والد گرامی کی رحلت ہو گئی اور تعلیم کا سلسلہ منقطع ہو گیا۔ والد گرامی کی چھوڑی ہوئی جائیداد کی دیکھ بھال کے ساتھ ساتھ دینی تعلیم بھی حاصل کرتے رہے۔ عالم شباب میں ہی امیر ملت حضرت پیر سید حافظ جماعت علی شاہ محدث علی پوری (ف 1951ء) کے دست حق پرست کے لی تھی اور 25 برس کی عمر میں اپنے مرشد گرامی کی معیت میں حج بیت اللہ و زیارت روضہ رسول اللہ صلی اللہ علیہ وسلم سے مشرف ہوئے۔ جب آپ روحانیت کی منازل طے کر چکے تو 12 مئی 1939ء بروز جمعہ المبارک حضرت امیر ملت قدس سرہ نے ہر موقعہ سا انہ عرس شریف علی پور سیناں ضلع سیالکوٹ آپ کو دستار خلافت سے نوازا اور خلق خدا کی روحانی تربیت کا حکم فرمایا۔

آپ نے تحریک ہجرت، تحریک خلافت اور تحریک مسجد شہید گنج میں نمایاں کردار ادا کیا۔ فروری 1938ء میں کوہاٹ میں مسلم لیگ کی بنیاد رکھی۔ مولانا شوکت علی (ف 1938ء) مسمیہ کی تنظیم کے سلسلے میں صوبہ سرحد کے دورے پر آئے تو آپ نے پشاور جا کر انہیں اپنے مکمل تعاون کا یقین دلایا اور کوہاٹ آنے کی دعوت دی۔ مولانا شوکت علی، کوہاٹ تشریف لائے اور آپ کے ہاں مقیم ہو گئے۔ آپ نے مسجد حاجی بہادر میں ایک عظیم الشان جلسے کا اہتمام کیا جس سے مولانا شوکت علی نے خطاب فرمایا۔ آپ کو کوہاٹ مسلم لیگ کا صدر چنا گیا۔ یہ وہ دور تھا کہ لوگ مسلم لیگ میں شامل ہونے سے ہچکچاتے تھے۔ آپ نے مسلم لیگ کے پیغام کو گھر گھر پہنچانے کیلئے انتھک جدوجہد کی اور کسی بھی قسم کی مالی و جانی قربانی سے دریغ نہ کیا۔ تمام صوبہ سرحد کا طوفانی دورہ کیا اور اپنی شعلہ نوائی سے صوبہ سرحد کو مسمیہ کا ناقابل تخیل قلعہ بنادیا۔ آپ بڑے میباک اور جادو بین مقرر تھے۔ بلا خوف اور بلا دھڑک حق کی بات کہہ دیتے تھے۔ ایک دفعہ کوہاٹ میں مولانا ظفر علی خاں (ف 1956ء) اور سید عطاء اللہ شاہ بخاری (ف 1961ء) جیسے مقرروں کو بھرے جلسے میں دوران تقریر انٹ دیا اور وہ تقریر جاری نہ رکھ سکے۔ صوبہ سرحد میں احرار یوں اور سرخ پوشوں کے زور کو توڑنے کیلئے اپنی تمام تر مساعی صرف کر دیں۔

بنوں، ڈیرہ اسماعیل خان، مردان، ہزارہ اور پشاور کے علاقوں میں خصوصی دورے کر کے ”مسلم ہے تو مسلم لیگ میں آ“ کا نعرہ مستانہ بلند کیا جس کے نتیجے میں مسلم لیگ عوام و خواص کے دلوں کی دھڑکن بن گئی۔ مسلم لیگ نے جب صوبہ سرحد میں سول نافرمانی کا آغاز کیا تو آپ نے کوہاٹ میں جلوسوں کی قیادت کی۔ کانگریسیوں نے آپ کے جلوسوں پر تنگباری کی مگر آپ نے ان سب مشکلات و مصائب کا بڑی جرأت و شجاعت سے مقابلہ کیا اور حضرت قائد اعظم اور مسلم لیگ کے پیغام کو کوچہ کوچہ اور قریہ قریہ پہنچانے کا فریضہ بحسن و خوبی انجام دیتے رہے۔ اس سلسلے میں حضرت قائد اعظم نے آپ کو تعریف و ستائش کے جو خطوط لکھے وہ آپ کی انتھک جدوجہد کا منہ بولتا ثبوت ہیں۔

تحریک سول نافرمانی کے دوران آپ نے اپنے رضا کاروں کو ساتھ لے کر کوہاٹ کی سرکاری عمارتوں سے یونین جیک اتار کر مسلم لیگ کا سبز بلی پرچم لہرایا۔ تحریک پاکستان کے دوران آپ کو دو دفعہ گرفتار کیا گیا۔ ایک دفعہ ایک تقریر کے سلسلے میں چھ ماہ کیلئے قید کیا گیا جبکہ دوسری دفعہ مئی 1947ء میں جب آپ نے اپنے ساتھیوں فضل کریم آصف ایڈووکیٹ، رسول شاہ بخاری ایڈووکیٹ اور آغا حسین شاہ وغیرہم کے ساتھ کوہاٹ پکھریوں کی پکننگ کی، گرفتاری کر کے چھ ماہ کیلئے نظر بند کر دیا گیا۔

آخر کار دوسرے سب مسلم لیگیوں کی طرح آپ کی قید و بند کی صعوبتیں بھی رنگ لا کر رہیں اور انگریز کو برصغیر سے اپنا بوریا بستر گول کرنا پڑا اور 14 اگست 1947ء کا وہ تاریخی لمحہ آپ پہنچا جب وطن عزیز پاکستان دنیا کے نقشے پر نمودار ہوا۔

مسلم لیگ کے اس مخلص اور جری رہنما کی زندگی کے سب سے قیمتی اور یادگار لمحے وہ تھے جب 14 اگست 1947ء کو کوہاٹی کے بعد قلعہ کوہاٹ پر سبز ہلالی پرچم لہرایا۔ چونکہ آپ 1940ء سے قائم پاکستان، مسلم لیگ کے ضلعی صدر تھے اس لئے یونین جیک اُتروائیں کہ پاکستان کا سبز ہلالی پرچم قلعہ کوہاٹ پر لہرانے کی سعادت آپ کے مبارک ہاتھوں کو نصیب ہوئی۔ اُس روزانوں کا ایک ٹھٹھیس مارتا ہوا سمندر تھا جو اس پُر مسرت تقریب کا نظارہ کرنے کیلئے وہاں جمع تھا۔ پاک فوج کے دستے نے آپ کو سلامی دی اور آپ نے نعرہ تکبیر، اللہ اکبر اور پاکستان زندہ باد کے فلک شکاف نعروں کی گونج میں پرچم پاکستان کو اپنے وطن کی آزاد فضاؤں میں پہلی بار لہرایا۔

قیام پاکستان کے بعد آپ اسلامی نظام کے قیام کیلئے جدوجہد میں مصروف رہے۔ لیکن حضرت قائد اعظم کے اصرار کے باوجود نہ تو کوئی سرکاری عہدہ قبول کیا اور نہ ہی اپنے نام کو کوئی جائیداد وغیرہ الاٹ

کرائی۔ آپ کی تمام جدوجہد بے غرض اور بے ریا تھی۔ آپ نے سب کچھ اپنے پیر و مرشد امیر ملت پیر سید حافظ جماعت علی شاہ علی پوری (ف 1951ء) کے فرمان کے مطابق کیا۔ آپ کی تمام زندگی ”نہ ست کش کی تمنائے صلے کی پروا“ کی آئینہ دار ہے۔

قائد اعظم کی رحلت کے بعد دوسرے مخلص مسلم لیگیوں کی طرح آپ کو بھی گوشہ گنہامی میں دھکیل دیا گیا۔ زندگی کے آخری سالوں میں آپ بیتائی سے محروم ہو جانے کی وجہ سے قومی سیاست سے کنارہ کش ہو گئے اور یاد الہی اور مسلمانوں کی روحانی ترقی میں مصروف ہو گئے۔ آخر سادات بنوری کا یہ روشن چراغ مذہب و ملت کی گرانقدر خدمات سرانجام دینے کے بعد 28 شعبان المعظم 1390ھ، 29 اکتوبر 1970ء بروز جمعرات بجھ گیا لیکن اپنے پیچھے اُجالے چھوڑ گیا۔

آپ کی رست پر کوہاٹ کے نامور مسلم لیگی اور مدبریفت روزہ ”بہارِ غلام حیدر اختر پراچہ (ف 1974ء) نے یوں خراج عقیدت پیش کیا۔

ہے دل پہ نقش عصمت حاجی سعید شاہ  
وہ حادثہ ہے رحلتِ حاجی سعید شاہ  
یہ کہہ رہی ہے تربتِ حاجی سعید شاہ  
پوری ہوئی یہ حسرتِ حاجی سعید شاہ  
میدان میں آئے صورتِ حاجی سعید شاہ  
اللہ رے یہ جرأتِ حاجی سعید شاہ  
دیکھے تو کوئی ہمتِ حاجی سعید شاہ  
کرتے تھے دل سے عزتِ حاجی سعید شاہ  
دیکھو تو شانِ غیرتِ حاجی سعید شاہ  
خاص اُن سے تھی عقیدتِ حاجی سعید شاہ  
تھی کتنی صاف نیتِ سعید شاہ  
کیا جانیں قدر و قیمتِ حاجی سعید شاہ  
چھائی ہر اک پہ ہمتِ حاجی سعید شاہ  
پائے فیوض و برکتِ حاجی سعید شاہ

کیونکر بیاں ہو عظمتِ حاجی سعید شاہ  
برسوں رہے گا اس کا ہمارے دلوں پہ داغ  
”تجھ سا کہاں مجاہد و غازی و سرفروش“  
”قلعے پہ سبز پرچمِ اسلام ہو بلند“  
ہے کون جو ہتھیلی پہ سر رکھ کے بار بار  
اظہارِ حق سے باز نہ آئے کسی طرح  
پیری میں بھی رہے ہیں وہ مصروفِ ترکناز  
کوہاٹ کے امیر و غریب اور اہل دل  
تاریست اُن کو بیرونِ دشمنوں سے تھا  
دل سے تھے آپ شاہ علی پور کے غلام  
لہ اُن کی حُب تھی تو لہ بغض تھا  
ہوں جن کے دلِ محبت و اخلاص سے تھی  
کیا شانِ حق نے دی انہیں چودہ اگست کو  
اختر کی یہ دُعا ہے الٰہی! جناب شاہ



مفتی راشد علوی پٹنہ وری نے بھی عقیدت کے پھول پیش کئے ہیں، ملاحظہ ہوں!

سیاستدان زیرک تھے یہ ایک منجھے ہوئے عالم سمجھتے تھے جو اپنے آپ کو اک قوم کا خادم مسلمان اور ہندو رہ نہیں سکتے ابھی یکجا! کیا پرچار انہوں نے ہمیشہ اس حقیقت کا!

ہیں تحریک خلافت میں بھی انکی بے باک خدمات ہمیشہ ملی خدمت میں گزارے زیست کے اوقات انہوں نے ڈالی جب کوہاٹ میں تھی لیگ کی بنیاد! تو ان کو پیش آئی کانگریس کی ہر کڑی افتاد!

اگرچہ کانگریس نے کی تھی ان پہ سنگ باری بھی مگر پھر بھی بصد جرات جلسوں کی قیادت کی پیہم قائد اعظم تھے یہ دیتے رہے گھر گھر کہ ساتھ اپنے مریدوں کے تھے دورے کرتے صوبہ بھر نہیں اس میں کوئی شک کہ یہ سید پیر کامل تھا نہایت پُرخص و خوش طریقت صاحب تقویٰ حضرت صابر براری ثم راجپوتی نے مندرجہ ذیل قطعہ تاریخ وفات کہا!

دنیا سے چل دیئے ہیں جو آج وہ بزرگ بنوریوں کے صاحب جاہ و جلال تھے جھیلی میں قید و بند کی بے حد صعوبتیں دشمن کے حق میں ارض وطن کی وہ ڈھال تھے تعریف کی ہے قائد اعظم نے آپ کی وہ سرفروشی یگ عدیم المثال تھے سال وفات ان کا اے صابر یہ صاف لکھ ”سید سعید شاہ رفیع کمال تھے“

1390ھ

ماخذ:-

- 1- ”سیرت امیر ملت“ ص 37
- 2- ”قائد اعظم اور سرحد“ از عزیز جاوید، پشاور 1977ء، ص 450 تا 452
- 3- ”وفیات مشاہیر پاکستان“ از پروفیسر محمد اسلم، اسلام آباد 1990ء، ص 98
- 4- ”تحریک پاکستان میں صوبہ سرحد کا حصہ“ از پروفیسر محمد شفیع صابر، پشاور 1990ء، ص 91، 105، 316، 135
- 5- ”قائد اعظم اور صوبہ سرحد“ از پروفیسر محمد شفیع صابر، پشاور 1976ء، ص 229
- 6- ”قائد آزادی“ از مفتی راشد علوی، پشاور 1988ء، ص 149
- 7- مکاتیب گرامی سید اظہار سعد بنوری ایندوکیٹ کوہاٹ بنام مؤلف محرزہ نعیم اپریل، 6 اپریل، یکم مئی 1989ء

- 8- مکتوب گرامی حاجی میاں احمد مرحوم از کوہاٹ بنام مؤلف محررہ 21 مئی 1977ء
- 9- ماہنامہ ”انوار الصوفیہ“ سیا لکوٹ مئی 1939ء ص 13، قصور دسمبر 1970ء ص 30
- 10- ہفت روزہ ”بہار“ کوہاٹ 14 دسمبر 1970ء ص 1
- 11- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 540، 793
- 12- ”تاریخِ رفتگان“ جلد سوم از صابر براری مطبوعہ کراچی 2000ء ص 82

## سید مظہر گیلانی پشاورئی (1918-1973ء)

آغا سید رہبر حسین شاہ مظہر گیلانی امن آغا سید محمد اصغر علی شاہ گیلانی (ف 1924ء) کی ولادت 16 فروری 1918ء، 4 جمادی الاول 1336ھ بروز ہفتہ پشور میں ہوئی۔ اسلامیہ ہائی سکول پشور سے میٹرک کیا۔ فنی فاضل اور ادیب فاضل کی تیاری کیلئے مولانا ابوالکلام عبدالسلام ستیم کے حلقہ تدریس میں زانوسے تلمذ تھے۔ سینٹ کالج شملہ سے ایف اے کیا۔ والدہ ماجدہ کی رحلت کے سبب مزید تعلیم کا سلسلہ جاری نہ رہ سکا۔ سید مظہر گیلانی خاندانی اعتبار سے سجادہ نشین اور روحانی پیشوا تھے۔ انہوں نے نہایت عقیدت و احترام سے ”قصیدہ غوثیہ“ کا منظوم ترجمہ کیا۔ یہ ترجمہ کیا ہے اپنی جگہ ادب کا شہ پارا ہے۔ ارشاد ہوتا ہے۔

پلائی عشق نے مجھ کو مئے ناب ! کھلے مجھ پر وصال و کیف کے باب  
پکارا میں نے نشوں کو ادھر آؤ  
میرے آگے بجا لاؤ سب آداب  
بڑھا میری طرف انہوہ مستی وہ مستی جس کو ہے دنیا ترستی  
ہمراہ رفیقان خود آگاہ !  
نئی ڈالی بنائے سے پرستی  
حضور کبریا ، یوں جبہ سا ہوں کہ ہر حست میں ، ظلم کبریا ہوں  
ہے خود معبود مجھ پہ سایہ قلن  
اسی کا ہوں ، اسی کا اقتضا ہوں  
ابد کے راز اور مضمحل نظارے مجھے دکھل دیئے اللہ نے سارے  
نہ رد میری ہوئی کوئی تمنا  
مجھے حاصل ہیں مولا کے سہارے  
میرے سینے میں جو کچھ بھی نہاں ہے دہکتی آگ پر بار گراں ہے  
جو سن پائے میرے اسرار سارے  
تو سمجھو برف ہے آتش کہاں ہے

سید مظہر گیلانی نے ملک کی سیاسی تحریکوں میں بھی زبردست حصہ لیا۔ آپ آزادی اور حریت کے دیوانے تھے۔ 1930ء میں حادثہ قصہ خوانی، مجاہدین آزادی کیلئے ایک کربلا سے کم نہیں تھا۔ خاک و خون کی بولی کھیلی گئی۔ مجاہدین صف شکن آگے بڑھتے اور آہن و آتش کے شعلے برساتے پہاڑوں سے ٹکرا جاتے۔ 23 اپریل 1930ء کو آپ نے اس جانکاہ حادثہ پر طویل نظم لکھی۔ دو بند ملاحظہ ہو!

السلام اے مرنے والو ملک پر دیوانہ وار قصہ خوانی بن گئی خون سے تمہارے لالہ زار  
السلام اے پیکران صبر و ایثار و نظام آج بھی تم محترم ہو آج بھی تم نیک نام  
خون کی سُرخ تمہاری آخرش نکھری تو ہے  
ذُلفِ آزادی وطن کے دوش پر نکھری تو ہے

رنگ لایا ہے تمہارا خون بعنوان حیات میں منور حریت کی روشنی سے شش جہت  
نخلِ آزادی کہ تم نے اپنے خون سے پہنچ کر رفعِ آخر کر دیا حرِ غلامی کا اثر!  
اور پھر آزادی کے بعد عوام پر جو زوری، اس کی نوحہ خوانی کرتے ہوئے کہتے ہیں!  
زندگی کو اب بھی لیکن زندگی حاصل نہیں  
یعنی اس خورشید کو تا بندگی حاصل نہیں

1940ء میں بطور کارکن مسم لیگ میں شامل ہوئے اور سٹی مسلم لیگ پشاور کے جنرل سیکرٹری منتخب ہوئے۔ اپنی پُر جوش نظموں کے ذریعے مسم لیگ میں ولولہ پیدا کیا۔ قائد اعظمؒ کے دل و جان سے شیدائی تھے۔ اپنی جائیداد کا بیشتر حصہ فروخت کر کے سرحد میں کانگرس کا مقابلہ کیا۔ اپنے خرچ پر بہار، یوپی، سی پی، پنجاب اور ہندوستان کے دوسرے شہروں کے دورے کر کے تحریک پاکستان کو جلا بخشی۔ آپ کے ہزاروں مریدوں نے دل و جان سے مسم لیگ کا ساتھ دیا اور حصولِ پاکستان کیلئے قربانیاں دیں۔

نومبر 1945ء میں قائد اعظمؒ کے دورہ پشاور کے انتظامات میں سید مظہر گیلانی نے بڑی مہارت کا مظاہرہ کیا۔ آپ کے حسن انتظام سے مخالفین پاکستان کے گھروں میں صف ماتم بچھ گئی اور آپ کے درپے آزار ہو گئے۔

ڈاکٹر خان صاحب (ف 1958ء) کی وزارت نے صوبہ سرحد میں مسلم لیگیوں پر عرصہ کثرتِ تنگ کر دیا اور طرح طرح کے مظالم ڈھانے شروع کر دیئے تو پیر صاحب مانگی شریف (ف 1960ء)، سید مظہر گیلانی اور دیگر مسم لیگ لیڈروں نے جس پامردی سے ان مصائب و آلام کا مقابلہ کیا وہ سرحد کی تاریخ

کا ایک روشن باب ہے۔ 1947ء کی ”تحریک سول نافرمانی“ میں آپ نے ایک جلسہ عام میں ایک طویل نظم بعنوان ”پاکستان“ پڑھی جس کے نتیجے میں انہیں چھ ماہ تک قید و بند کی صعوبتیں برداشت کرنا پڑیں۔ انہوں نے رزمیہ انداز میں لکارتے ہوئے کہا!

اُنھ کہ اب پیش نظر تعمیر پاکستان ہے  
اُنھ کو گھومتے سخن زمیں اُلٹے ہوئے  
بر چھیں تانے ہوئے تیغِ دو دم تولے ہوئے  
اس کو کہتے ہیں جہاد فی سبیل اللہ اُنھ  
خاک و خون میں کفر کو پھر روندتے اک بار اُنھ  
برق کی صورتِ عدد پر گوندتے اک بار اُنھ

اک زمانہ ہو گیا پیاسی تری شمشیر ہے

کفر کے خوں میں نہانا پھر تیری تقدیر ہے

پاکستان معرضِ وجود میں آیا تو سید مظہر گیلانی نے بھارتی عداوتوں سے آنے والے مہاجرین کی آباد کاری کیلئے جس محنت، دیانتداری اور جانپوری سے کام کیا وہ کچھ انہیں کا حصہ تھا۔ حضرت قائد اعظم کی رحلت کے بعد مسلم لیگیوں نے جس طرح اقتدار کیسے پا پڑے اور مسلم لیگ کے منشور کی خلاف ورزی کی اس سے آپ بہت پریشان تھے۔ چنانچہ آپ نے 25 دسمبر 1955ء کو قائد اعظم کو پکارتے ہوئے کہا!

جو دیا تو نے کیا روشن خدا کے نام سے  
عالمِ اسلام تھا مسرور جس اقدام سے  
ابدا جس کی ہوئی قرآن سے اسلام سے  
آج خوف آتا ہے اُس کے مضحمل انجام سے  
اور وہ مضحمل انجام قوم نے 1971ء ہی میں دیکھ لیا۔

آپ کی وفات حسرتِ آیات 30 جنوری 1973ء 25 ذوالحجہ 1392ھ بروز منگل پشاور میں ہوئی اور وہیں آخری آرام گاہ بنی۔ 15 اگست 1997ء کو تحریک پاکستان ورکرز ٹرسٹ لاہور کی تقریب میں آپ کی خدمات کو خراج تحسین پیش کرتے ہوئے گولڈ میڈل دیا گیا۔ راقم آختم صادقِ قصوری نے یہ قطعہ تاریخ وصال کہا!

بنا کر آخرت میں اپنی منزل  
ہوئے سید مظہر دُنیا سے رخصت  
کہا صادق نے اُن کا سال وصال  
ہے ”باغِ عشرت“ تاریخِ رحلت

ماخذ:-

- 1- ”قائد اعظم اور سرحد“ از عزیز جاوید، لاہور طبع سوم 1978ء، ص 423، 424
- 2- ”تحریک پاکستان میں صوبہ سرحد کا حصہ“ از پروفیسر محمد شفیع صابر، پشاور 1990ء، ص 252، 253
- 3- ”شخصیات سرحد“ از پروفیسر محمد شفیع صابر، پشاور 1990ء، ص 629، 630
- 4- ”انسائیکلو پیڈیا تحریک پاکستان“ از اسد سلیم شیخ، لاہور 1999ء، ص 1108
- 5- روزنامہ ”نوائے وقت“ لاہور بابت 16 اگست 1997ء

## پیر عبد اللہ جان سرہندی (1888-1973ء)

پیر عبد اللہ جان المعروف شاہ آغا بن حضرت خواجہ محمد حسن جان سرہندی (ف 1946ء) کی ولادت 8 جمادی الاول 1305ھ بمطابق 22 جنوری 1888ء بروز اتوار ٹنڈوسائیں داد (سندھ) میں ہوئی۔ دس سال کی عمر تک اپنے جد امجد حضرت خواجہ عبد الرحمن سرہندی (ف 1898ء) کے زیر تربیت رہے۔ پھر والد گرامی کے علاوہ مولانا عبدالقیوم بختیار پوری، مولانا لعل محمد معلوی (ف 1935ء)، مولانا شیر محمد مگسی، مولانا شیر محمد پانائی سابق قاضی القضاۃ ریاست بسیلہ (بلوچستان) اور مخدوم احسن اللہ خان پانائی سے اکساب عالم کیا اور والد گرامی کے دست مبارک پر سلسلہ عالیہ نقشبندیہ میں سعادت بیعت حاصل کی۔

1938ء میں ”تحریک مسجد منزل گاہ سکھر“ میں بڑے جوش و جذبہ کے ساتھ حصہ لیا۔ اس سے پیشتر تحریک خلافت میں بھی نمایاں کام کیا۔ تحریک پاکستان میں اپنے خاندان کے بزرگوں خواجہ محمد حسن جان سرہندی (ف 1946ء)، خواجہ محمد حسین جان سرہندی (ف 1948ء)، پیر غلام مجدد سرہندی (ف 1958ء) اور پیر محمد ہاشم جان سرہندی (ف 1975ء) کے شانہ بشانہ پاکستان کو حقیقت کا روپ دینے کیلئے دیوانہ وار کام کیا۔ اپنے تمام مریدین کے ساتھ مسلم لیگ کی پوری طرح حمایت کی۔ یہاں تک کہ 14 اگست 1947ء کو پاکستان معرض وجود میں آ گیا۔

آپ کی وفات حسرت آیات 3 ربیع الاول 1393ھ بمطابق 31 مارچ 1973ء بروز پیر وقت تہجد ہوئی اور ٹنڈوسائیں داد ضلع حیدر آباد (سندھ) میں آخری آرام گاہ بنی۔

حضرت طارق سلطانپوری نے قطعہ تاریخ وفات کہا!

فقر و عرفان و حق آگاہی کی تصویر حسین	ایک عنوانِ زیب نظر کتب معرفت
مرد حق، جس سے گلستانِ طریقت پُر بہار	اک چراغِ علم روشن جس سے باب معرفت
مجھ سے فرمایا سروشِ غیب نے طارق کہ ہے	اُس کا سالِ وصل ”حُسن آفتاب معرفت“



ماخذ:-

- 1- ”مونس المخلصین“ از شاہ آغا، مطبوعہ کراچی 1366ھ ص 236
- 2- ”تذکرہ مظہر مسعود“ از پروفیسر محمد مسعود احمد، مطبوعہ کراچی 1969ء ص 441
- 3- ”اُردو کی ترقی میں اولیائے سندھ کا حصہ“ از ڈاکٹر وفاراشدی، مطبوعہ لاہور 1944ء ص 482، 473
- 4- ”تذکرہ اولیائے سندھ“ از مولانا محمد اقبال حسین نعیمی، مطبوعہ کراچی 1987ء ص 88
- 5- ”جامع اُردو انسائیکلو پیڈیا“ جلد دوم، شیخ غلام علی اینڈ سنز، لاہور 1988ء ص 976

## دیوان سید آل رسول علی خاں اجمیری (1893-1973ء)

حضرت دیوان سید آل رسول علی خاں ابن پیر جی سید خورشید علیؒ کی ولادت 1893ء میں موضع دھول کوٹ ضلع گڑگناواں (بھارت) میں ہوئی۔ والد گرامی اور مولانا عبدالجید سے اکتسابِ علم کیا۔ والد بزرگوار سے بیعت کر کے خلافت حاصل کی۔ حضرت میں علی محمد خاں (1881-1975ء)، چشتی نظامی ہستی شریف والوں سے بھی خلافت حاصل تھی۔ 1922ء میں سید شرف الدین سجادہ نشین اجمیر شریف کے لاولد فوت ہونے پر سلطان البند حضرت خواجہ غریب نواز سرکار معین الدین چشتی اجمیری قدس سرہ کے سجادہ نشین قرار پائے۔ علم و فضل اور روحانیت میں اپنی مثال آپ تھے۔ تحریک پاکستان میں آپ کی خدمات آپ زور سے لکھنے کے قابل ہیں۔

5- اکتوبر 1945ء کو روزنامہ ”منشور“ دہلی کے صفحہ اول پر مسلم لیگ کی حمایت میں آپ کا ایک زبردست بیان شائع ہوا۔

”ہر مسلمان دل و جان سے مسلم لیگ کے ساتھ ہو جائے اور اُسکی حمایت کو اپنا دینی فرض تصور کرے۔“

14 اکتوبر 1945ء کو پیر محمد امین الحسنات المعروف پیر صاحب مانگی شریف (ف 1960ء) نے مانگی شریف ضلع پشاور میں برصغیر کے نامور علماء و مشائخ کی ایک کانفرنس بلائی تاکہ صوبہ سرحد میں مسلم لیگ کے کام کو تیز تر کیا جائے۔ یہ کانفرنس بعد نماز عشاء حضرت پیر معصوم بادشاہ فاروقی نقشبندی (ف 1957ء) آف چورہ شریف ضلع انک کی صدارت میں انعقاد پذیر ہوئی۔ اس کانفرنس میں امیر ملت پیر سید جماعت علی شاہ محدث علی پوری (ف 1951ء) کو خصوصی طور پر مدعو کیا گیا تھا۔ آپ کے علاوہ صدر الافاضل مولانا سید محمد نعیم الدین مراد آبادی (ف 1948ء)، مصوف فطرت حضرت خواجہ حسن نظامی دہلوی (ف 1955ء)، خواجہ غلام سدید الدین تونسوی (ف 1960ء)، خواجہ عبدالرشید پانی پتی (ف 1962ء)، پیر سید محمد فضل شاہ جلال پور (ف 1966ء)، مولانا عبدالحمید بدایونی (ف 1970ء)، پیر محمد عبداللطیف زکوڑی شریف (ف 1978ء) کے علاوہ دیوان سید آل رسول علی خاں اجمیری جیسے پانچ صد علماء و مشائخ نے قدومِ میمنت سے لزوم فرمایا۔ حضرت امیر ملت نے اپنے رُوح پرورد خطاب میں تحریک

پاکستان کی زبردست حمایت فرمائی جس پر تمام علماء و مشائخ نے پاکستان کی تائید و حمایت میں تن من دھن کی بازی لگانے کا عہد کیا اور اپنے مریدوں کو مسلم لیگ کی مدد اور حمایت کا حکم جاری کیا۔

17 دسمبر 1945ء کو اخبار ”دبدبہ سکندری“ رام پور کے صفحہ 22 پر حضرت دیوان سید آل رسول علی خان کے ایماء پر مفتی آستانہ اجمیر شریف مولوی امتیاز احمد صاحب کا مندرجہ ذیل فتویٰ شائع ہوا!

”مسلمانوں کی بڑی جماعت مسلم لیگ کی پیروی و حمایت فرض ہے اور ضروری ہے۔ حبیب خداوند عالم، حکیم و شفیق اُمت رسول اکرم ﷺ نے اتبعوا السواد الاعظم یعنی بوقت اختلاف آراء بڑی جماعت اور کثرت آراء کا اتباع اور اُس سے موافقت کیا کرو اور اسی کے ساتھ یہ بھی فرمایا دیا کہ من شذ شذہ فی السار جو شخص کثرت سے مخالف ہو کر جماعت سے نکلا اور اقلیت میں شریک ہو کر اکثریت کی مخالفت کی وہ ناجی نہیں بلکہ ناری اور دوزخی ہے۔“

اپریل 1946ء میں امیر ملت حضرت پیر سید جماعت علی شاہ محدث علی پوریؒ کی زیر صدارت وزیر سرپرستی بنارس (حال اٹلیا) میں آل انڈیائی کانفرنس انعقاد پذیر ہوئی جس میں سات ہزار مستند علماء کرام اور مشائخ عظام نے شرکت فرما کر مطالبہ پاکستان کی تحریک کو کامرانی کے آخری مراحل میں داخل کر دیا اور اعلان کر دیا کہ!

”آل انڈیائی کانفرنس“ کا یہ تاریخی اور عظیم الشان اجلاس مطالبہ پاکستان کی پُر زور حمایت کرتا ہے۔“

کانفرنس میں منظور شدہ قراردادوں میں سے دوسری قرارداد کے مطابق اسلامی حکومت کیلئے مکمل لائحہ عمل مرتب کرنے کیلئے جن تیرہ مقتدرہ علماء و مشائخ کی کمیٹی بنائی گئی اُن میں دیوان سید آل رسول علی خان کا اسم گرامی بھی شامل تھا جس سے آپ کی علمی اور روحانی اور سیاسی وجاہت نمایاں ہے۔

5، 6 رجب 1365ھ / 7، 8 جون 1946ء کو آپ نے پاکستان کے خواب کو شرمندہ تعبیر کرنے کیلئے حضرت خواجہ غریب نواز اجمیری رحمۃ اللہ علیہ کے سالانہ عرس مبارک کے موقع پر اجمیر میں ”سنی کانفرنس“ منعقد کی۔ یہ کانفرنس آپ کی زیر صدارت مسجد شاہجہانی واقع درگاہ معلیٰ اجمیر شریف میں دو دن جاری رہی۔ اس میں ہزاروں علماء و مشائخ اور ایک لاکھ سے زائد عوام نے شرکت کی۔ اس تاریخی کانفرنس سے خطاب کرنے والوں میں سے چند ایک اسمائے گرامی یہ ہیں!

1- حضرت صدر الافاضل مولانا سید محمد نعیم الدین مراد آبادی (ف 1948ء)

2- مبلغ اسلام حضرت شاہ محمد عبدالعلیم صدیقی میرٹھی (ف 1954ء)

3- ابوالحامد حضرت سید محمد اشرفی محدث کچھوچھوی (ف 1961ء)

4- فخر اہلسنت حضرت مولانا محمد عبدالحامد بدایونی (ف 1970ء)

علماء کرام کی تقاریر کا موضوع بنارس سنی کانفرنس کی منظور کردہ تجاویز پر اعتماد، پاکستان کا حصول، مہاسبائی تحریک کے مظالم کے خلاف احتجاج اور نفرت، اعراض مقدسہ کیلئے اصلاحی پروگرام وغیرہ امور تھے۔ حضرت محدث کچھوچھویؒ نے ”الخطبہ الاشرفیہ للجُمُورِیہ الاسلامیہ“ کے نام سے اپنا معرکہ الآرا خطبہ پڑھا جس کا ایک ایک لفظ آب زر سے لکھنے کے قابل ہے۔ اس خطبہ نے پاکستان کے حامیوں کو ایک نیا جوش، ولولہ اور عزم بخشا اور اسی جذبہ کے تحت 14 اگست 1947ء کو پاکستان دُنیا کے نقشے پر ابھرا۔

1946ء کے الیکشن میں مشائخ کرام نے اپنے اپنے مریدوں اور عقیدتمندوں کے حقوق میں مسلم لیگ کی حمایت کے سلسلے میں اعلانات کئے تو اس موقع پر دیوان آل رسول علی خاں نے بھی ایک اہم اعلان فرمایا جو کلکتہ میں علماء کی ایک کانفرنس میں آپ کے نمائندے غازی محی الدین اجمیری نے پڑھ کر سنایا۔ ”اس وقت ہندوستان میں سب سے ضروری اور ہم سب کی توجہ کے قابل یہ مسئلہ ہے کہ مسلم لیگ کی واحد نمائندگی کے دعوے میں ہم پورے اتر جائیں اور قائد اعظم محمد علی جناح کی قیادت قائم و برقرار رہ جائے، اغیار اور معاند بن اسلام ہماری اس واحد نمائندگی اور قیادت کی دھجیاں فضائے آسمانی میں اڑا دینا چاہتے ہیں۔ ہم کو بڑے استقلال و پامردی کے ساتھ اس دعوے کو ثابت کرنا ہے اور اس کی قیادت کے قیام و بقا کیلئے کام کرنا ہے۔ میں اپنے اس سلسلہ کی خانقاہوں کے سجادگان سے اپنے جد امجد حضرت خواجہ غریب نوازؒ کے نام پر اپیل کرتا ہوں کہ وہ اپنی اپنی گدیوں کو چھوڑ کر اس نازک وقت میں اسلام کی خدمت کیلئے نکل پڑیں اور مسلم لیگ کے اُمیدواروں کو کامیاب بنانے کیلئے کمر باندھ کر میدان میں آجائیں۔“

قیام پاکستان کے بعد آپ 12 ستمبر 1947ء کو پاکستان تشریف لے آئے۔ اگرچہ بھارتی حکومت نے آپ کو اجمیر شریف قیام فرما رہنے پر برا زور دیا اور منہ مائی مراعات دینے کی پیشکش کی مگر آپ نے وہاں ٹھہرنا گوارا نہ کیا۔ پہلے چک نمبر 12 سرگودھا میں قیام فرمایا اور بعد ازاں مستقل طور پر پشاور کو اپنا مسکن بنا کر خلقِ خدا کی روحانی تربیت فرمانے لگے۔

آپ کی وفات حسرت آیات 8 جمادی الاول 1393ھ / 9 جون 1973ء بروز ہفتہ پشاور میں ہوئی۔ پیری باغ بیرون یکہ توت دروازہ پشاور میں آخری آرام گاہ بنی۔ بعد میں آپ کا تابوت لاکر گلشن سلطان الہند تحصیل فتح جنگ ضلع انک میں سپرد خاک کیا گیا جہاں آپ کے بڑے صاحبزادے حضرت دیوان سید آل مجتبیٰ علی خاں (1920-2001ء) سجادہ نشین ہوئے جو 28 سال تک رشد و ہدایت کا چراغ روشن کرتے رہے۔ اُن کی رحلت کے بعد اُن کے صاحبزادے دیوان سید آل حبیب علی خاں پیرزادہ مسند رشد و ہدایت پر جلوہ افروز ہو کر لوگوں کی روحانی تربیت فرما رہے ہیں۔ اللہ کریم اس آستانہ کو قائم و دائم رکھے۔ آمین۔

راقم الحروف کی درخواست پر وطن عزیز کے نامور نعت گو شاعر حضرت طارق سلطان پوری مدظلہ نے مندرجہ ذیل قطعہ تاریخ رحلت کہا!

وہ زیب و زینت سجادہ معین الدینؒ	وہ صاحب نظر و حشمت و جلال و جمال
کمال و فضل میں روحانیت میں تقویٰ میں	اُس عالی جاہ کی اس دور میں تھی کم ہی مثال
حصولِ خطہ آزاد پاک کی خاطر	رہا وہ پیش رو اہل شوق، خوب خصال
فروغِ دین نبیؐ اس کا مدعائے حیات	نہ لایا سود و زیاں کا کبھی بھی دل میں خیال
وہ مظہرِ حشم و شان فقر و درویشی	نشانِ عظمتِ دیرینہ تھا وہ با اقبال
ہے بعد مرگ بھی وہ ماہِ مہر حق روشن	کہ آفتابِ حقیقت ہے بے نیاز زوال
ز روئے ”آل“ کہا یہ سروش نے طارق	”چراغِ بزمِ طریقت“ ہے اُس کا سالِ وصال

1973=1972+1ء

1

ماخذ:-

1- ”قائد اعظم اور اُن کا عہد“ از رئیس احمد جعفری، لاہور 1966ء ص 403

2- ”تحریک پاکستان میں صوبہ سرحد کا حصہ“ از پروفیسر محمد شفیع صاحب پشاور 1990ء ص 339-341

3- ”خطبات آل انڈیائی کانفرنس“ از محمد جلال الدین قادری، گجرات 1978ء ص 115، 296

4- ”شخصیات سرحد“ از پروفیسر محمد شفیع صاحب پشاور 1990ء ص 133، 134

5- ”امیر ملت اور آل انڈیائی کانفرنس“ از محمد صادق قصوری، لاہور 1991ء ص 72

6- ”ستر با ادب سوالات دینیہ ایمانیہ“ از مولانا حشمت علی خاں لکھنوی، پہلی بھیت (بھارت)

1946ء ص 19، 58

7- ”پیر صاحب مانگی شریف اور اُن کی سیاسی جدوجہد“ از پروفیسر سید وقار علی شاہ، اسلام آباد

1990ء ص 19

8- ”حضرت امیر ملت اور تحریک پاکستان“ از محمد صادق قصوری، لاہور 1994ء ص 50، 51

9- ”جواہر نقشبندیہ مظاہر چوراہیہ“ از محمد یوسف نقشبندی، فیصل آباد 1979ء ص 333، 334

10- ”وفیات مشاہیر پاکستان“ از پروفیسر محمد اسلم، اسلام آباد 1990ء ص 6

11- مکتوب گرامی حضرت دیوان سید آل مجتبیٰ علی خاں بنام مؤلف محررہ 3 نومبر 1996ء و 10

فروری 1998ء

12- مکتوب گرامی حضرت طارق سلطان پوری بنام مؤلف محررہ 2 اگست 1999ء

13- ”تحریک پاکستان“ از پروفیسر عبدالنعیم قریشی، کراچی 1996ء ص 43، 44

14- ”انسائیکلو پیڈیا تحریک پاکستان“ از اسد سلیم شیخ، لاہور 1999ء ص 461، 1096

## پیر سید غلام محی الدین گولڑوی (1891-1974ء)

حضرت خواجہ پیر سید غلام محی الدین المعروف بابو جی بن قبلہ عالم حضرت پیر سید مہر علی گولڑوی (ف 1937ء) کی ولادت باسعادت دسمبر 1891ء / 1309ھ میں گولڑہ شریف ضلع راولپنڈی میں ہوئی۔ والد ماجد نے آپ کی تربیت کیلئے قاری عبدالرحمن جوہپوری اور مولانا محمد غازی جیسے قابل ترین اساتذہ مقرر کئے۔ بعد فراغت آپ نے والد گرامی کے دست مبارک پر بیعت کر کے اجازت و خلافت حاصل کی اور پھر خلق خدا کی روحانی تربیت فرمانے لگے۔

بابو جی نے تحریک پاکستان میں بڑھ چڑھ کر حصہ لیا۔ برصغیر میں ایک علیحدہ آزاد مسلمان مملکت کے حصول و قیام کیلئے آل انڈیا مسلم لیگ کی پر زور حمایت فرمائی اور اپنے ہر ملنے والے سے یہی فرمایا کہ برصغیر کی بہتری اسی میں ہے کہ مسلم لیگ کی مکمل اور متفقہ حمایت کی جائے۔ پھر آپ نے 1940ء کی قرارداد پاکستان کی منظوری کے بعد اپنے حلقہ اثر پنجاب اور سرحد میں پر زور کام کیا۔

نامور صحافی اور تحریک پاکستان کے مجاہد میاں محمد شفیع المعروف م۔ش (ف 1993ء) آپ کی تحریک پاکستان میں خدمات کا تذکرہ ”نوائے وقت“ لاہور بابت 26 جون 1974ء میں یوں کرتے ہیں:-

”یہ ایک عجیب حقیقت ہے کہ جب اس صدی کی پانچویں دہائی میں برصغیر میں معرکہ حق و باطل چاہوا اور مسلمانوں نے مسلم لیگ کے پلیٹ فارم سے اسلام کی سر بلندی کیلئے حق خود ارادیت کا علم بلند کیا تو پنجاب کے جن سجادوں نے تن من دھن سے قائد اعظمؒ کا ساتھ دیا ان میں تونسہ شریف (خواجہ غلام سدید الدین)، سیال شریف (خواجہ محمد قمر الدین)، جلال پور شریف (پیر سید فضل شاہ) اور گولڑہ شریف (پیر سید غلام محی الدین بابو جی) پیش پیش تھے۔ انہوں نے اپنے لاکھوں مریدوں کو عام انتخابات کے موقع پر یونینسٹ پارٹی کے مقابلہ پر مسلم لیگ کے امیدواروں کو کامیاب بنانے کی اپیل کی۔ ان لوگوں کے عظیم کردار کا اندازہ اس سے لگایا جاسکتا ہے کہ اگرچہ یونینسٹ پارٹی کے اس وقت کے لیڈر ملک سر خضر حیات خاں ٹوانہ اور ان کے دست راست سر الدین بخش ٹوانہ، گولڑہ شریف اور سیال شریف سے ارادت رکھتے تھے لیکن عظیم ترقی مقاصد کے پیش نظر خواجہ محمد قمر الدین صاحب اور خواجہ سید غلام محی الدین شاہ



صاحب نے پوری ہمت سے مسلم لیگ کیلئے کام کیا۔“

1946ء کے انتخابات میں نمایاں کامیابی پر قائد اعظم کو ٹیلی گرام ارسال کیا کہ ”علاء کرام پر مشتمل ایک بورڈ قائم کیا جائے جو اسلامی آئین مرتب کرے اور پاکستان بننے کے ساتھ ہی ملک میں یہ آئین نافذ کیا جائے۔“

پاکستان معرض وجود میں آیا تو اسے دارالسلام قرار دے کر غیر مسلموں کی جان و مال کی حفاظت کیسے ہر ممکن کوشش کی۔ یہ انہی کی مساعی کا نتیجہ تھا کہ راولپنڈی ڈویژن کے لاکھوں غیر مسلموں کو بحفاظت تمام مہاجر کمپوں میں پہنچایا گیا۔ جہاد کشمیر میں پوری سرگرمی سے حصہ لیا اور پھر بقیہ تمام عمر سیاست سے الگ رہ کر یاد الہی اور مسلمانوں کی روحانی تربیت میں صرف کردی۔

آپ کی رحلت 22 جون 1974ء، تیم جمادی الثانی 1394ھ کو ہوئی اور اگلے روز والد گرامی کے پہلو میں سپرد خاک ہوئے۔ حضرت صابر براری ثم کراچویؒ نے یہ قطعہ تاریخ وفات کہا:

سنا ہے ہو گئے واصل بحق محی الدین  
وہ پیر مہر علی شاہ کے تھے تختِ جگر  
سکونِ قلب تپاں گولڑہ شریف کے پیر  
ہیں انگلبار ہزاروں مریدِ مُرشد کے  
مشائخین کی جاں گولڑہ شریف کے پیر  
کہاں ہیں فیض رساں گولڑہ شریف کے پیر  
رہے ہیں فیض رساں گولڑہ شریف کے پیر  
بر ایک رند ہے اب اپنی تشنگی پہ ملول  
”مثال پیر زماں گولڑہ شریف کے پیر“

1974ء۔

ماخذ:-

- 1- ”مہر منیر“ از مولانا فیض احمد فیض، گولڑہ شریف 1976ء، متعدد صفحات
- 2- ”تاریخِ رفتگان“ جلد اول صابر براری، کراچی 1986ء
- 3- ”اکابر تحریک پاکستان“ جلد اول از محمد صادق قصوری، گجرات 1976ء
- 4- ماہنامہ ”ضیائے حرم“ لاہور، جولائی 1974ء
- 5- ماہنامہ ”ترجمانِ اہلسنت“ کراچی جولائی 1974ء
- 6- ”شمیمِ ولایت“ از ابو مظہر چشتی، لاہور 1993ء، ص 264
- 7- ”ضیائے مہر“ از مولانا مشتاق احمد چشتی، گولڑہ شریف 2000ء، ص 69، 70

## میاں علی محمد خاں آف بسی شریفؒ (1881-1975ء)

حضرت الحاج میاں علی محمد خاں بن میاں محمد عمر خاںؒ (ف 1916ء) کی ولادت باسعادت بمقام بسی عمر خاں متصل ہریانہ ضلع ہوشیار پور (مشرقی پنجاب، بھارت) میں 1299ھ / 1881ء میں ہوئی۔ اپنے نانا جان حضرت میاں محمد خاں المعروف بر میاں محمد شاہ چشتی فخری نظامیؒ (ف 1914ء) کی زیر نگرانی درس نظامی، طب اور فنون سپہ گری کی تربیت حاصل کی اور پھر انہیں کے دست مبارک پر بیعت کر کے خلافت سے سرفراز ہوئے۔

نانا جان کے وصال کے بعد مسند سجادگی آپ کے سپرد ہوئی اور سچ تو یہ ہے کہ آپ نے جانشینی کا حق ادا کر دیا اور اپنے روحانی فیضان سے لاکھوں انسانوں کو مستفیض فرمایا۔ ملک الشعرا مولانا غلام قادر گرامی (ف 1927ء) نے آپ متعلق کیا خوب کہا ہے!

محرم نکتہ خفی و جلی چاشمین محمدؒ است علی  
آفتاب، آفتاب راست دیل در خور مسند ولی است ولی

تحریک پاکستان میں آپ نے نمایاں کردار ادا کیا۔ 46-1945ء کے انتخابات میں مسلم لیگ امیدواروں کی کامیابی کیلئے بھرپور کوششیں فرمائیں۔ اپنے عزیز واقارب، دوست احباب اور مریدین کو ہدایت فرمائی کہ مسلم لیگ کی حمایت کریں۔ چنانچہ ہفت روزہ ”سعادت“ لائل پور مورخہ 8 اکتوبر 1945ء صفحہ اول پر آپ کا ایک بیان شائع ہوا کہ ”پنجاب میں عنقریب انتخابات شروع ہونے والے ہیں۔ بہت سے اصحاب اس سلسلہ میں مجھ سے مشورہ چاہتے ہیں۔ ان سطور کے ذریعے میں تمام اہل محبت سے استدعا کرتا ہوں کہ ان انتخابات میں مسلم لیگ کے امیدواروں کو کامیاب بنا کر اپنی ملی یکجہتی کا ثبوت دیں۔“

آپ کے مرید صادق، اُستاذی حضرت حکیم محمد موسیٰ امرتسری ثم لاہوری (ف 1999ء) راوی ہیں کہ:-

”حضرت میاں صاحب قبلہ خاموشی سے کام کرنے کے عادی تھے۔ اخبارات میں بیان وغیرہ چھپوانے کو اکثر ناپسند فرماتے لہذا تحریک پاکستان میں اپنے نمائندوں کے ذریعے اپنے مریدین کو تحریک پاکستان کی مکمل حمایت کے احکام بھیجتے رہے۔ حضرت پیر صاحب مانگی شریف 1945ء میں حضرت سنج شکر رحمۃ اللہ علیہ کے عرس پر حاضر ہو کر مشائخ کرام سے ملے اور

تحریک پاکستان کی کامیابی کیلئے مشورے کرتے رہے۔ حضرت پیر صاحب مانگی شریف نے حضرت میاں صاحب سے بھی ملاقات فرمائی اور تقریباً ایک گھنٹہ سے زائد عرصہ تک یہ دونوں بزرگ آپس میں باتیں کرتے رہے۔ اس کے کچھ عرصہ بعد پیر صاحب مانگی شریف کا ایک معتد نمائندہ ہنسی نو پہنچا اور عیحدگی میں بات کر کے فوراً روانہ ہو گیا۔ گفتگو کیا ہوئی؟ اس کا کسی کو علم نہیں، انتخابات بالکل قریب آگئے تو عقیدتمندوں اور تحریک کے قائدین نے اصرار کیا کہ آپ ایک بیان دیں کہ ووٹ مسلم لیگ کو دیئے جائیں۔ چنانچہ حضرت میاں صاحب کا وہ بیان روزنامہ ”نوائے وقت“ لاہور میں چھپا تھا۔ مختصر یہ کہ میاں صاحب نے اپنے اصول کے مطابق تحریک پاکستان کی پر زور مدد فرمائی۔ میں اپنی ذاتی معلومات کی بنا پر پورے وثوق سے کہہ سکتا ہوں کہ امرتسر کے دیہاتی حلقہ (تحصیل امرتسر) سے چوہدری نصر اللہ خاں صاحب محض حضرت میاں صاحب قبلہ کی وجہ سے منتخب ہوئے اور ہوشیار پور سے منتخب ہونے والے نصر اللہ خاں تو ان کے مخلص عقیدتمند تھے، لدھیانہ سے حضرت کے ایک تعلقدار یونینسٹ پارٹی کی طرف سے کھڑے ہو گئے اور انہیں نے ہر چند کوشش کی کہ میاں صاحب حمایت فرمائیں مگر ایسا نہ ہوا اور مسلم لیگی اُمیدوار بھاری اکثریت سے کامیاب ہو گیا۔ انبالہ سے پنجاب اسمبلی کے منتخب ہونے والے اُمیدوار خواجہ غلام صمد انبالوی بھی آپ کے مخلصین اور معتقدین میں سے تھے۔“

تقسیم ملک کے بعد آپ لاہور تشریف لے آئے۔ ڈیڑھ دو ماہ بعد پاکستان شریف تشریف لے گئے اور پھر وہیں کے ہو کے رہ گئے۔ 28 جنوری 1975ء / 15 محرم الحرام 1395ھ بروز منگل بوقت مغرب آپ نے لاہور میں وصال فرمایا اور درگاہ حضرت گنج شکر قدس سرہ، پاکستان شریف میں دفن ہوئے۔ آپ کے مرید صادق حضرت حکیم محمد موسیٰ امرتسری ثم لاہوری رحمۃ اللہ علیہ نے یہ مادے نکالے۔

”آہ گل ہوا چراغِ چشت“ ”سلطانِ کشورِ طریقت“

1395ھ

1975ء

حضرت ابوالطاهر فدا حسین فدا (ف2006ء) مدیر ”مہر و ماہ“ لاہور نے مندرجہ ذیل قطعہ تاریخ وفات کہا

اُسٹھے بزمِ دنیا سے ہیں قطبِ دوراں	انہیں حق نے جنت کی بخشی کلید
وہ گرویدہٗ حُسنِ نورِ مجلے	تھی مطلوب انہیں ماہِ طیبہ کی دید
نگاہِ علیؑ و محمدؐ کے صدقے !	ہی اُن کو عرفانِ حق کی نوید !

یہ فیضان تھا اُن کی نگہِ کرم کا      کہ خوش بخت دیکھے کئی ناسعید  
 غمِ فرقت شیخِ والا حشم میں      ہے مغموم و اندوہ گیس ہر مرید  
 سن وصال اُن کا فدا قدسیوں نے      کہا ”نورِ درگاہِ خواجہ فرید“  
 1395ھ

حضرت صابر براری ثم کراچی (ف 2006ء) نے یہ تاریخی کہی:-

افسوس چل بے ہیں وہ مُرشدِ گرامی  
 عامل ہیں دینِ حق پیوؤں اُن کے سب مریدیں  
 تھا اتباعِ شاہِ کونین اُن کا مقصد  
 وہ لگی رہنما تھے سالارِ کارواں تھے  
 تحریکِ پاک میں ہیں خدمات اُن کی بے حد  
 سالِ وصال اُن کا کہہ دیجئے یہ صابر  
 ”نیکو صفت ہیں زیبِ بخت علی محمد“  
 1395ھ

ماخذ:-

- 1- ”شیم ولایت“ از ابو مظہر چشتی، لاہور 1993ء ص 245
- 2- ”مشائخ ہوشیار پور“ از میاں عطاء اللہ ساگر وارثی، لاہور 1991ء
- 3- ماہنامہ ”انوار الفرید“ ساہیوال ”فرید العصر نمبر“ بابت نومبر دسمبر 1982ء
- 4- ہفت روزہ ”الہام“ بہاولپور بابت 21 فروری 1975ء ”مشائخ نمبر“
- 5- روزنامہ ”وفاق“ لاہور بابت 6 مارچ 1975ء
- 6- ”معدن التوارخ“ از ابو الطاہر فدا حسین فدا، لاہور 1992ء ص 35
- 7- ”اکابر تحریک پاکستان“ جلد اول از محمد صادق قصوری، سحجرات 1976ء ص 159 تا 163
- 8- ”تاریخِ رفتگان“ جلد سوم از صابر براری مطبوعہ کراچی 2000ء ص 100

## پیر محمد ہاشم جان سرہندی (1904-1975ء)

پیر محمد ہاشم جان بن خواجہ محمد حسن جان سرہندی (ف 1946ء) کی ولادت 1322ھ 1904ء نٹو و ساکس داد تحصیل نٹو و محمد خان ضلع حیدرآباد (سندھ) میں ہوئی۔ سلسلہ نسب حضرت مجدد الف ثانی قدس سرہ النورانی سے ملتا ہے۔ گیارہ برس کی عمر میں قرآن پاک حفظ کیا۔ پھر دارالعلوم معینیہ عثمانیہ اجمیر شریف میں داخلہ لے کر حضرت مولانا معین الدین اجمیری (ف 1940ء) سے استفادہ کر کے سند تکمیل حاصل کی۔ اجمیر شریف ہی میں حکیم نظام الدین (برادر مولانا معین الدین اجمیری) سے فہن طب حاصل کیا اور واپس سندھ آ کر تدریس و ارشاد اور طبابت میں مصروف ہو گئے۔ والد گرامی کے دست مبارک پر بیعت کی اور اجازت و خلافت حاصل کی۔

خطابت پر مہارت تامہ حاصل تھی۔ اپنے استاذ گرامی مولانا معین الدین اجمیری (ف 1940ء) کی زیر قیادت ”تحریک خلافت“ میں بھرپور حصہ لیا۔ برصغیر کے طول و عرض میں بے شمار جموں سے خطاب کیا۔ صوبہ سندھ میں تحریک خلافت کو پروان چڑھایا۔ تحریک پاکستان کا دور آیا تو مسلم لیگ میں شامل ہو گئے اور اپنی تمام تر قوتوں کو مسلم لیگ کے لئے وقف کر دیا۔ سندھ کے دیوبندی علماء بہت بڑے اثر و رسوخ کے مالک تھے اور ان کی تمام تر ہمدردیاں کانگریس سے وابستہ تھیں۔ آپ نے دیگر علماء و مشائخ اہلسنت کے ساتھ مل کر ان کے اثر و رسوخ کو زائل کیا۔ والد گرامی اور دیگر خاندانی بزرگوں کی طرح مسلم لیگ کی داسے درے قدمے قدمے قلمے اور سخنے مدد کی۔

یہ علماء و مشائخ اہلسنت کی مساعی جیلہ ہی تھیں جن کی وجہ سے ایک طرف سندھ کے مسلم عوام بیدار ہوئے اور دوسری طرف سندھ اسمبلی کے ممبران نے اسمبلی میں ”پاکستان ریزولیشن“ کو با اتفاق منظور کرنے میں پورے ہندوستان میں پہل کر دی۔

1946ء کے الیکشن میں سندھ کے سرہندی خاندان نے جو تاریخ ساز کردار ادا کیا وہ آب زر سے لکھنے کے قابل ہے۔ سا۔ رقاقلہ سرہندی خاندان پیر غلام مجدد سرہندی (ف 1958ء)، پیر محمد حسن جان سرہندی (ف 1946ء) اور ان کے صاحبزادوں خصوصاً پیر محمد ہاشم جان سرہندی نے مسلم لیگی امیدواروں کی کامیابی کیلئے سردھڑ کی بازی لگا دی۔ ان حضرات نے کانگریس اور جی ایم سید

(ف 1995ء) کے طلسمِ فریب کو توڑ کر مسلم لیگ کے پیغام کو ہر دن کی دھڑکن بنا دیا جس کے نتیجے میں سندھ میں مسلم لیگ کو نمایاں کامیابی حاصل ہوئی۔ ضلع حیدر آباد (سندھ) کے مسلم لیگی امیدواروں حسین بخش تاپور، میرے بندے علی تاپور، سید میراں محمد شاہ اور میر غلام علی خاں تاپور کی کامیابی انہی بزرگوں کی رہنمائی پر منت ہے۔

پاکستان بننے کے بعد پیر محمد ہاشم جان اسلامی دستور کی جدوجہد میں مصروف رہے۔ نظامِ مصطفیٰ سے توبہ کے غلط اور مقامِ مصطفیٰ سے توبہ کے تحفظ کیسے ساری رہے۔ سندھ و دیش کی مذموم تحریک کے خلاف سینہ سپر رہے۔ آخری چند سالوں میں ٹنڈوسائیں داد سے نارتھ ناظم آباد کراچی منتقل ہو گئے تھے۔ 21 رمضان المبارک 1395ھ بمطابق 28 ستمبر 1975ء بروز اتوار بمقام شاہجی نزدکوئہ (بوچستان) رحلت ہوئی اور حیدر اظہر کو ٹنڈوسائیں والد لاکر سپردِ خاک کیا گیا۔

جناب ڈاکٹر محمد مصطفیٰ خاں (ف 2005ء) سابق صدر شعبہ اردو سندھ یونیورسٹی حیدر آباد سندھ نے آپ کی رحلت پر یوں قطعہ تارخ کہا!

آہِ بَندِ شتِ افکارِ اینِ زماں	آں آرزو شانِ مہدِ قائمِ است
حافظ و عالم، ادیب و ہم حکیم	موتِ عالمِ آہِ موتِ عالمِ است
صرف کردہ عمر خود را در قطعِ کفر	بے گماں مثلِ محمدِ قاسمِ است
حُسنِ صورت، حُسنِ سیرتِ حُسنِ عُلُق	ورع و تقویٰ را نشانِ دائمِ است
”جاودانہ جنت الفردوس یافت“	”بے گنہ حافظِ محمد ہاشمِ است“

1395ھ

1975ھ

حضرت صابر براری ثم کراچی (ف 2006ء) نے بھی تارخ لکھی!

چل دے وہ سوائے جنت چل دے	تھے جو لاکھوں اہل حق کے پیشوا
آپ کی رشد و ہدایت کے سبب	خوب پھیلنا تشبندی سلسلہ
واعظِ شیریں بیاں تھے آجنگاہ	عالم و فاضل تھے مُرشدِ با صفا
کہہ دو صابر اُن کی تاریخِ وصال	”پیر محمد ہاشم جان مقبولِ خدا“

1395ھ

ماخذ:-

- 1- ”تذکرہ منظر مسعود“ از ڈاکٹر محمد مسعود احمد، کراچی 1969ء ص 442
- 2- ”اُردو کی ترقی میں اولیائے سندھ کا حصہ“ از ڈاکٹر وفاراشدی، رہبور 1994ء ص 548 تا 555
- 3- ”اکابر تحریک پاکستان“ جلد دوم از محمد صادق قصوری، لاہور 1979ء ص 316 تا 321
- 4- ”تذکرہ اولیائے سندھ“ از مولانا محمد اقبال حسین نعیمی، کراچی 1987ء ص 171
- 5- ”تاریخ و بابیہ“ از حکیم محمد رمضان علی، لائل پور 1976ء ص 220، 224
- 6- ہفت روزہ ”اخبار جہاں“ کراچی بابت 19 نومبر 1975ء
- 7- ”تاریخ رنگاں“ جلد دوم از صاحبزادہ براری مطبوعہ کراچی 1998ء ص 74



## پیر محمد اسحاق جان سرہندی (1912-1975ء)

پیر محمد اسحاق سرہندی کی ولادت 1330ھ/1912ء میں حیدرآباد سندھ میں ہوئی۔ والد گرامی پیر محمد اسماعیل روشن سرہندی (ف 1942ء) نے یہ تاریخ وراثت کہی!

سن تولد: او چوں چراغ دین نئی است  
”چراغ دین نئی نام روشن بنباد“  
1330ھ

ابتدائی تعلیم جد امجد حضرت پیر محمد حسین سرہندی (ف 1948ء) ج اور والد گرامی سے حاصل کرنے کے بعد ممتاز علماء عصر سے استفادہ کیا۔ بعد ازاں اپنے ماموں پیر محمد ہاشم جان سرہندی (ف 1975ء) اور کئی دوسرے سرہندی حضرات کی طرح اجیر شریف میں مولانا معین الدین اجیری (ف 1940ء) کی خدمت میں حاضر ہو کر کتاب علم کیا۔

آپ نے صغریٰ کے باوجود اپنے والد گرامی کے ساتھ تحریک خلافت میں بھرپور حصہ لیا۔ مسجد منزل گاہ سکھر کی تحریک میں بھی اہم کردار ادا کیا۔ مسلم لیگ کا غنفلہ بند ہوا تو آپ نے جد امجد اور والد گرامی کے ساتھ ڈٹ کر کام کیا۔ یہ وہ دور تھا جب کانگریسی مولوی بڑی شد و مد سے مسلم لیگ کی مخالفت کر رہے تھے اور اُن کا دعویٰ تھا کہ وہ سندھ میں کسی قیمت پر بھی مسلم لیگ کو کامیاب نہیں ہونے دیں گے۔ یہ لوگ روپیہ پیسہ کے زور سے پورے پورے پریس پر چھا چکے تھے۔ ان پر آشوب حالات میں آپ کے نانا اور مرشد حضرت خواجہ پیر محمد حسن جان سرہندی (ف 1946ء) نے ایک اخبار ”الحنیف“ شکارپور سندھ سے جاری کیا جو ایک طرف تو مسلم لیگ اور مسلم عوام کی ترجمانی کرتا تھا اور دوسری طرف کانگریسی علماء کی بھی خبر لیتا تھا۔ اس اخبار میں آپ کی چند سیاسی نظمیں ”ساقی“ کے نام سے شائع ہو کر مقبول ہوئیں۔

28 جنوری 1940ء کو صوبائی مسلم لیگ سندھ کی جنرل باڈی کا اجلاس حاجی عبداللہ ہارون (ف 1942ء) کی زیر صدارت کراچی میں منعقد ہوا جس میں نئے انتخابات کے تحت مندرجہ ذیل عہدیداران چنے گئے۔ صدر حاجی عبداللہ ہارون، نائب صدر حاجی الیم سید، نائب صدر محمد ایوب کھوڑو، جنرل سیکرٹری شیخ عبدالجید سندھی، جوائنٹ سیکرٹری پیر علی محمد راشدی، جوائنٹ سیکرٹری آغا غلام نبی پٹھان، خزانچی

حاجی عبداللہ بارون - 30 ارکان پر مشتمل ورکنگ کمیٹی تشکیل دی گئی جس میں پیر محمد اسحاق جان سرہندی بھی شامل تھے۔ آپ کے علاوہ سرہندی خاندان کے دو اور بزرگ پیر عبدالستار جان سرہندی اور پیر غلام مرتضیٰ سرہندی بھی ورکنگ کمیٹی کے ممبر تھے۔

تحریک پاکستان کے دوران 1943ء میں جب حضرت قائد اعظم میرپور خاص تشریف لائے تو آپ نے استقبال کیے نو جوانوں کے گروپ تیار کئے۔ ان گروپوں کے قائد بھی آپ ہی تھے۔ قائد اعظم نے ان کو محبت آپ کو بازوؤں سے پکڑ کر اظہار خوشنودی کیا اور آپ کے جوش و ولولہ کو خراج تحسین پیش کیا۔

علاء مشائخ کو کششوں کی بدولت آزادی کی منزل قریب پہنچ چکی تھی اور وہ سحر طلوع ہونے والی تھی جس کے بعد مسلمان اپنا آزاد وطن حاصل کر کے اپنے مذہب اور رسم و رواج کے مطابق زندگی بسر کر سکیں مگر کانگریسی بچہ جوروں کو یہ بات کسی طرح بھی گوارا نہ تھی۔ انہوں نے اس جذبہ کو ختم کرنے کیسے ایڑی چوٹی کا زور لگایا۔ مسلمانوں میں افتراق و اختلاف پھیلانے کی ہر ممکن سعی ناممکن اور خوف و ہراس پھیلانے میں کسی قسم کی کوتاہی نہ کی مگر متعدد کے فضل و کرم سے علاء و مشائخ نے ان کے تمام ناپاک عزائم کو خاک میں ملا دیا۔

پیر محمد اسحاق جان سرہندی نے ان حالات میں جو کارہائے نمایاں انجام دیئے وہ آپ زمر سے لکھنے کے قابل ہیں۔ مسلم لیگ ضلع تھرپار کے صدر کی حیثیت سے آپ نے سندھ میں برہمچڈ پر مخالفین پاکستان سے ٹکری اور انہیں شکست سے دوچار کیا یہاں تک کہ پاکستان منصفہ شہود پر جلوہ گر ہو گیا۔

پاکستان بننے کے بعد ہندو مسلم فسادات شروع ہوئے تو آپ نے رضا کار دستے تیار کر کے لوگوں کو جہاد پر آمادہ کیا اور قائد اعظم کو تار بھیجا کہ ہمارے ضلع کے عوام جہاد کیسے تیار کھڑے ہیں۔ قائد اعظم نے آپ کے اس جذبہ کی بہت تعریف کی۔

تاریک مذہبی، ملی اور سیاسی خدمات انجام دینے کے علاوہ آپ نے بہت سی کتابیں بھی لکھیں۔ عربی، فارسی، اردو، سندھی، پشتو، پنجابی، بروہی، ہونو اور سرائیکی پریکس عبور رکھتے تھے۔ ہزاروں اشعار زبانی یاد تھے۔ مشکل اشعار کی تشریح کرتے تو سماں باندھ دیتے۔ مندرجہ ذیل کتابیں یادگار ہیں:

1- یسر العربی (عربی، اردو اور سندھی) حجاج کرام کی رہنمائی و سہولت کیسے۔

2- سفرنامہ ایران (اردو) ایران کا دلچسپ سفرنامہ

3- ضبط تولید (اردو) ضبط تولید کا مسئلہ اسلامی نقطہ نظر سے

- 4- بناتِ رسول (اردو) حضور صلی اللہ علیہ وسلم کی صابریہ کی سوانح  
5- منزل و مراحل (ردو) سعودی عرب، شام، عراق، اردن، لبنان، مصر اور ایران کا دلچسپ سفر نامہ ہے۔

آپ کی وفات 3 ذوالحجہ 1395ھ 7 دسمبر 1975ء بروز ہفتہ راجی میں ہوئی۔ جسدِ مبارک کو بانی قبرستان کوہ گنجہ (نمبر 1) سندھ میں سپرد خاک کیا گیا۔

جناب ڈاکٹر غلام مصطفیٰ خان (1912-2005ء) سابق صدر شعبہ اردو سندھ یونیورسٹی حیدرآباد (سندھ) نے آپ کی رحلت پر یہ قطعہ تارخ کہا!

آہ رفت آں محرم اسراءِ حق	آں حبیب خلق و خویش و دود ماں
از مجدّد الف ثانی گوہرے	بے گماں فخر جہان عز و شاں
اہل ذکر و اہل فکر و اہل دل	حاجی حرمین و سیاح جہاں
در تصانیف عدیدہ ماہرے	ہر زباں را بود چوں اہل زباں
بہر دین ہر وقت سیف بے نیام	بہر حق ہر دم جواں روح و رواں
خوش مزاج و خوش مذاق و خوش کلام	خوبصورت، خوب سیرت، خوب آں
حُسنِ عالم و حسنِ خلق و حسنِ نفس	ایں ہمہ اوصاف بود بے گماں
آہ چوں باور کنم کز ما برفت	آہ چو مرہم نیم بر زخمِ جاں
در دم حج، مرگ، لبیک گفت	پس پاشد تا قیامت حج کناں
بہر او باشد ہم انعام حق	جنت و رحمت بپاشد تو اماں
”آں حبیب خلق و کل خویش نفس“	”شد حبیب خلد پیر الحق جاں“

1975ء

1395ھ

آپ کی رحلت کے بعد آپ کے صاحبزادے پروفیسر حضرت پیر شہراحمد جان سرہندی آپ کے مشن کو جاری و ساری رکھے ہوئے ہیں۔ اندریم اُن کی عمر، صحت اور خدمات میں برکت عطا فرمائے۔  
ماخذ:-

- 1- ”مونس المخلصین“ از شاد آغا مطبوعہ راجی 1366ھ  
2- ”ردو کی ترقی میں اولیائے سندھ کا حصہ“ از ڈاکٹر وفی راشد دی، بور 1994ء ص 611-668

- 3- ”تذکرہ مظہر مسعود“ از پروفیسر ڈاکٹر محمد مسعود احمد، کراچی 1969ء ص 443 تا 445
- 4- ”اکابر تحریک پاکستان“ جلد دوم از محمد صادق قصوری مطبوعہ لاہور 1979ء ص 73 تا 78
- 5- ”خفتگان کراچی“ از پروفیسر محمد اسلم، لاہور 1991ء ص 334
- 6- ”تحریک پاکستان میں سندھ کا حصہ“ از ڈاکٹر محمد تق زرداری، مورد (سندھ) 1984ء ص 176

## پیر عبداللطیف زکوزی شریف (1914-1978ء)

تحریک پاکستان کے نامور مجاہد، قائد اعظم کے معتمد رفیق اور متز روحانی پیشوا پیر عبداللطیف کی ولادت 13 ذوالحجہ 1332ھ / 2 نومبر 1914ء بروز پیر خانقاہ عالیہ زکوزی شریف، ڈیرہ اسماعیل خان (صوبہ سرحد) میں ہوئی۔ والد ماجد کا اسم سرامی حضرت مولانا فقیر عبدالقادر (ف 1919ء) بن مولانا پیر محمد حسن (ف 1897ء) بن امام المشائخ حضرت فقیر محمد رضا نوحانی زکوزی (ف 1857ء) تھا۔

میٹرک کرنے کے بعد دینی تعلیم کے حصول کیلئے زکوزی شریف، بنوں اور سمپل شریف میں مختلف اساتذہ کے سامنے زانوئے تلمذ تہہ کیا۔ 1932ء میں اپنے بڑے بھائی مولانا پیر عبید اللہ خاں کی رحلت کے بعد سجادہ نشین بنے۔ آپ کو یوں تو شروع ہی سے سیاست سے دلچسپی تھی لیکن مسجد شہید تنج کی تحریک اور صوبہ سرحد کی مقامی تحریکوں ”واقعہ اسلام بی بی بنوں“ اور ”واقعہ قربانی ڈیرہ اسماعیل خان“ نے آپ کو عملی سیاست میں لا کھڑا کیا اور آپ ایک کامیاب سیاستدان کی حیثیت سے تاریخ میں اپنا مقام پیدا کر گئے۔ 1935ء میں جبکہ ابھی مسلم لیگ اتنی مستحکم نہیں ہوئی تھی، حضرت پیر صاحب کے میلانات طبع اس کی طرف ملتفت ہوتے گئے اور آپ شہدود سے اس کی تائید و حمایت کرتے رہے۔

1939ء میں ڈیرہ اسماعیل خان میں مسلم لیگ کی بنیاد رکھی گئی۔ پیر صاحب بھی اپنے دوستوں سمیت مسلم لیگ میں عملی طور پر شریک ہو گئے۔ 1940ء میں جلسہ قرارداد پاکستان کے موقع پر 23 مارچ کو نوجوان پیر صاحب نے ڈیرہ اسماعیل خان کی نمائندگی کی اور پھر تحریک پاکستان کو ہر دل کی دھڑکن بنانے کیلئے صوبہ سرحد کے کونے کونے میں دورے کر کے مسلم لیگ کی شاخیں قائم کیں اور جسے کئے۔ دوسرے صوبوں سے بھی مقررین کو بلایا جن میں نواب بہادر یار جنگ (ف 1944ء) مولانا کریم علی بلخ آبادی (ف 1972ء) اور مولانا عبدالحامد ہدایتی (ف 1970ء) بھی شامل تھے۔

لاہور کے تاریخی ریزولیشن کے بعد قائد اعظم نے فخر جوچستان قاضی محمد عیسیٰ (ف 1976ء) کی سرکردگی میں ایک وفد صوبہ سرحد بھیجا تاکہ وہاں کے عوام کے سامنے نظریہ پاکستان کی وضاحت کی جاسکے۔ یہ وفد تمام صوبہ میں گیا اور جگہ جگہ جلسے کر کے مسلم لیگ کے پیغام کو پہنچایا۔ اس وفد کو پیر صاحب زکوزی شریف کا پورا پورا تعاون حاصل رہا۔ پیر صاحب خود بھی ان جموں میں ایک کامیاب مقرر کی حیثیت سے

اُبھرے اور اس خداداد وحدت سے بعد میں انہوں نے بہت فائدہ اٹھایا۔

1944-45ء میں صوبہ سرحد میں مسلم لیگ کی تنظیم فعال نہیں ہوئی تھی، حالت دُروں شکل اختیار کر رہے تھے۔ اس موقع پر مسلم لیگ ہائی کمان کی طرف سے نواب محمد اسماعیل خاں (ف 1958ء) اور چوہدری ضیق الزماں (ف 1973ء) کو صوبہ سرحد میں بھیجا گیا تاکہ وہاں کے حالات کا مطالعہ کر کے اپنی رپورٹ پیش کریں۔ اس دورانی وفد نے صوبہ سرحد کے اہم مسلم لیگی یڈروں سے مدقتیں کر کے حالات کا جائزہ لیا اور ”سنٹرل مسلم لیگی پاریمینٹری بورڈ“ کے اجلاس منعقدہ 10.9.8 ستمبر 1945ء میں اپنی رپورٹ پیش کی جو شہید ملت خان لیاقت علی خان (ف 1951ء) کی زیر صدارت دہلی میں ہوا۔ وفد کے ممبروں نے اپنی رپورٹ میں صوبہ سرحد کے حالات کی تفصیل بیان کی اور مسلم لیگ کی ایک باضابطہ منظم اور فعال تنظیم قائم کرنے کی سفارش کی جو آئندہ انتخابات میں اسن طریقے سے کام کر سکے۔

اس موقع پر صوبہ سرحد مسلم لیگ کے تین بورڈ قائم کئے گئے۔ ایک کا نام سیکشن بورڈ تھا جس کا کام آئندہ انتخابات میںے موزوں امیدواروں کا انتخاب تھا۔ پیر صاحب زکوی شریف کو اس بورڈ کا ممبر منتخب کیا گیا۔ اس بورڈ نے تمام سرحد کا دورہ کیا۔ دورہ کی ابتدا پشاور سے کی۔ جب وفد بنوں پہنچا تو پیر صاحب کے دوست اور مخلص مسلم لیگی ملک دمساز خان نے بورڈ کے ممبران کی شاندار دعوت کی۔ بورڈ کے ممبران جہاں بھی جاتے، ہزاروں کی تعداد میں لوگ سبز جھنڈیوں اور نعرہ تکبیر سے استقبال کرتے اور ممبران پر پھول نچھوڑتے۔ ”قائد اعظم زندہ باد، مسلم لیگ زندہ باد، پیر صاحب زکوی شریف زندہ باد“ کے نعروں سے فضا گونج اُٹھتی۔ یہ اجتماع میں پیر صاحب مسلم لیگ کی حمایت میں پوزیشن پر تشریف لے گئے۔

جب بورڈ کے ممبران دورہ کرتے ہوئے ذریہ اسماعیل خان پہنچے تو وہاں کے لوگوں نے پندرہ میل شہر سے باہر آ کر استقبال کیا، پھول نچھوڑ کئے اور پُر جوش نعرے لگائے۔ رات کو پیر صاحب نے بورڈ کے ممبران اور دیگر علمائے مسلم لیگ کی شاندار دعوت کی۔

تمام صوبہ کا دورہ کرنے کے بعد بورڈ نے اپنے اجلاس میں عام انتخابات میںے باالفاظ ملک تقسیم کئے۔ پیر صاحب کو حلقہ کی مغربی سے، مزد کیا گیا۔ جب انتخابی ممبر معراج کو پختی و حضرت قائد اعظم بنفس نفیس پشاور شریف لائے، اجتماعات سے خطاب کیا جس سے مسلم لیگ کی انتخابی ممبر بہت تقویت ملی۔

پیر صاحب کی انتخابی ممبر کے دوران سرحد مسلم لیگ نے ایک پوسٹر بنو ”صرف مسلم لیگ کی حمایت کرو“، ”حضرات صوفیائے کرام کا اعدا بن حق“ شائع کیا۔ اس اشتہار میں 35 مشائخ عظام و اہل علم کے نام

کے مسلم لیگ اور پیر صاحب کی حمایت میں اعدائے و بیانات شائع ہوئے۔ بیان دینے والے حضرات میں چند کے اسمائے گرامی درج ذیل ہیں۔

- 1- حضرت پیر سید مقبول احمد صاحب، سجادہ نشین سرہند شریف (حال بھارت)
- 2- حضرت دیوان سید آہ رسول علی خاں، سجادہ نشین اجیر شریف (حال بھارت)
- 3- حضرت پیر ذلے حسین شاہ، سجادہ نشین گلبرگہ شریف (حال بھارت)
- 4- حضرت امیر ملت پیر سید جماعت علی شاہ محدث علی پور سیدال ضلع سیالکوٹ
- 5- حضرت خواجہ غلام سدید الدین، سجادہ نشین نونسہ شریف ضلع ڈیرہ غازی خان
- 6- حضرت پیر سید فضل شاہ صاحب، سجادہ نشین جلال پور شریف ضلع جہلم
- 7- حضرت سلطان محمد حسن، سجادہ نشین سلطان اعارفین حضرت بابو، جھنگ
- 8- حضرت پیر سید منظور احمد شاہ، سجادہ نشین مکان شریف ضلع گورداسپور (حال بھارت)
- 9- حضرت مولانا سردار احمد شیخ، حدیث دارالعلوم منظر احمد بریلی شریف (حال بھارت)
- 10- حضرت میاں علی محمد خاں سجادہ نشین بنی شریف ضلع ہوشیار پور (حال بھارت)
- 11- حضرت حافظ محمد ابراہیم، سجادہ نشین موسیٰ زئی شریف، ڈیرہ اسماعیل خان
- 12- حضرت پیر معصوم بادشاہ، سجادہ نشین چورہ شریف ضلع انک، وغیرہم

جب انتخابات کا نتیجہ نکلا تو 50 کے ایوان میں سے مسلم لیگ کے حصہ میں 17 سیٹیں آئیں جن میں سے دو تین سیٹیں صرف اور صرف پیر صاحب کی وجہ سے جیتی گئیں۔ پیر صاحب اپنی سیٹ سے 5571 ووٹ لے کر جیت گئے جبکہ اُن کے مد مقابل آزاد امیدوار خان عبدالستار خان کو 3776 ووٹ ملے۔

اپریل 1946ء میں حضرت قائد اعظم نے ہندوستان بھر کے تمام صوبوں کے منتخب مسلم لیگی ممبران کی اجلی میں میٹنگ بلائی۔ سرحد اسمبلی کے ارکان بھی دہلی پہنچے۔ حضرت قائد اعظم نے سرحد کے ممبران سے ملاقات کی اور ارشاد فرمایا کہ فرخیر میں مسلمانوں کی آبادی 95 فیصد کے قریب ہے لیکن مسلم لیگ کے حصہ میں صرف ایک تہائی نشستوں کا آنا بڑا تعجب انگیز اور مایوس کن واقعہ ہے۔ یہ سن کر تمام ممبران چپ سادھ گئے۔ اس موقع پیر صاحب زکوزی شریف نے کہا کہ بظاہر یہ کامیابی کم نظر آتی ہے، صوبہ سرحد میں کانگریس نواز خان برادران کی حکومت ہے، ہندوستان بھر کے کانگریس نواز جمہور حکومت کی حمایت میں ہر جگہ تبلیغ اور پروپیگنڈا کرتے ہیں۔ انتخابات کے دنوں میں حکومت کے خزانے سے ان لوگوں کو بے پناہ مالی امداد ملتی





حضرت قائد اعظمؒ اور دیگر مسلم رہنماؤں کی منتخب کوششوں اور خدا اور اس کے رسول ﷺ کے فضل و کرم سے ہمیں سورج سے بھی زیادہ روشن منزل مل گئی۔

قیام پاکستان کے بعد پیر صاحب اس نوزائیدہ مملکت کی فلاح و بہبود کے لیے ہمہ تن مصروف رہے۔ حق گوئی و بیباکی ان کا شیوہ رہا۔ بدیں سبب کی باریقہ و بند کی صعوبتوں سے نبرد آزما رہے۔ 23 صفر المظفر 1398ھ 2 فروری 1978ء بروز پیر اڑھائی بجے صبح اسی صحنہ میں دل کا دورہ پڑنے سے آپ کی رحلت ہوئی۔ جسد مبارک کو خانقاہ زکوزی شریف میں لائے سپرد خاک کیا گیا۔

حضرت صاحب براری ثمراچونی (ف 2006ء) نے مندرجہ ذیل قطعہ تاریخ کہا:

چل دیئے پیر زکوزی دہر سے	آپ تھے اک عالم دین حنیف
جان تھی تحریک پاکستان کی	صوبہ سرحد کی یہ ذات مزین
ریفرنڈم جبکہ سرحد میں ہوا	تھا مجاہد اُس کا یہ مرد ضعیف
پاک باطن بن کے لوٹا جہاد	ان کی محفل سے ہر اک قلب کثیف
فکر تھی تاریخِ رحلت کی مجھے	غیب سے آئی یہ آواز خفیف
کہئے صاحبِ مصلحہ سار وفات	”مستعدِ جنت میں ہیں مہدِ حیف“

1398ھ

جناب مفتی راشد سوسی پشوری نے یوں خراجِ تعین پیش کیا:

واضح مسلم لیگ میں بنے پیر زکوزی کا نام	انہوں نے از حد یہ تحریک پاکستان میں کام
قوم ہی کی برتری کو یہ تھے سرِ نرم نعل	اس کی ہی بہبود کو مصروف رہتے صبح و شام

اپنے سارے معتقدین و مریدوں سے کہا

قائد اعظمؒ کو ہے تم سب کو قائد ماننا

اس سے مسلم لیگ میں شامل ہوئے سارے مرید	جھنڈ، میانوالی، وزیرستان و قریب و جید
آپ کی جدوجہد نے کامیاب اس کو کیا	کانگریس یاں لیگ کے ورنہ مخالف تھی شدید
آپ تھے اک پُر خلوص و اک ولی روشن ضمیر	

آپ کی خدمات ہیں سب بے مثال و بے نظیر

آپ رحلت کے بعد آپ کے اکلوتے صاحبزادے حضرت پیر، سید محمد خالد رضا مدظلہ، جہاد نشین

ہوئے جو مذہب و ملت کی نگرانی و خدمات انجام دے رہے ہیں اور اپنی خداداد صلاحیتوں کا بدولت پورے ملک میں عزت و احترام کی نگاہ سے دیکھے جاتے ہیں۔ اللہ کریم اُن کا سایہ ہر پایہ تادیر سلامت رکھے۔

ماخذ:-

- 1- "تاریخ سرحد" از پروفیسر محمد شفیع صابر، پشاور 1986ء ص 960، 969، 998
- 2- "شخصیات سرحد" از پروفیسر محمد شفیع صابر، پشاور 1990ء ص 135
- 3- "قائد اعظم اور صوبہ سرحد" از پروفیسر محمد شفیع صابر، پشاور 1976ء ص 106، 168، 219
- 4- "تحریک پاکستان میں صوبہ سرحد کا حصہ" از پروفیسر محمد شفیع صابر، پشاور 1990ء ص 105، 129، 169، 213
- 5- "قائد اعظم اور سرحد" از عزیز جاوید، لاہور 1978ء ص 97، 105، 245، 247، 405
- 6- "تذکرہ پیران زکوی شریف" از بشیر احمد نقشبندی، مطبوعہ 1982ء متعدد صفحات
- 7- "اشاریہ نوائے وقت" (1944-1947ء) از سر فراز حسین مرزا، لاہور 1987ء ص 144
- 8- "قائد آزادی" از مفتی راشد سہوی، پشاور 1988ء ص 109
- 9- ماہنامہ "ترجمان اہلسنت" کراچی، مارچ 1978ء ص 41، 42
- 10- ماہنامہ "فیضان" فیصل آباد، مارچ 1978ء ص 34
- 11- متعدد روزنامے
- 12- "تحریک پاکستان" از پروفیسر عبد انعم قریشی، کراچی 1996ء ص 43
- 13- "انسائیکلو پیڈیا تحریک پاکستان" از اسد سلیم شیخ، لاہور 1999ء ص 693
- 14- "مہر صفا" از پروفیسر فیض اللہ منصور مطبوعہ لاہور 2004ء متعدد صفحات

## سید محمد حسین ظفر سکھو چلی

(1978ء)

سید محمد حسین ظفر ابن حضرت سید محمد غوث (ف 1936ء) سکھو چک تحصیل شکر گڑھ ضلع گورداسپور میں پیدا ہوئے۔ آپ کے والد ماجد ادیب، خطیب، شاعر، صوفی اور نامور شیخ طریقت تھے۔ والد ماجد کی آغوش تربیت میں رہ کر آپ میں بھی وہ تمام خصوصیات پیدا ہوئی تھیں۔

آپ نے تحریک پاکستان میں خصوصی دلچسپی لی۔ سکھو چک کی جامع مسجد کے خطیب بھی تھے اور اپنے والد ماجد کے سجادہ نشین بھی۔ ان دونوں حیثیتوں سے فائدہ اٹھاتے ہوئے آپ نے مسلم لیگ کی بھرپور مدد کی۔ 1945ء میں اپنے والد ماجد حضرت سید محمد غوث کے سالانہ عرس مبارک پر محدث پاکستان حضرت مولانا محمد سردار احمد لائلپوری (ف 1962ء)، مولانا محمد یوسف سیالکوٹی (ف 1968ء) اور دیگر علمائے کرام و مشائخ عظام کی موجودگی میں آپ نے اپنی تقریر کے دوران اعلان کیا کہ:

”میں آج سے مسلم لیگ میں شامل ہوتا ہوں اور تمام مسلمانوں کو مسلم لیگ میں شامل ہو جانا چاہیے کیونکہ مسلمانان ہند کی واحد نمائندہ جماعت مسلم لیگ ہی ہے جس کے متعلق حضرت امیر ملت قبلہ عالم مولانا الحاج حافظ پیر سید جماعت علی شاہ علی پور شریف اور ہاشمی سجادہ نشینان ہند بھی اعلان فرما چکے ہیں کہ ہندوستان میں اگر کوئی مسلمانوں کی سیاسی نمائندہ جماعت ہے تو وہ واحد مسلم لیگ ہی ہے لہذا اب مسلمانوں کو مسلم لیگ کے جھنڈے تلے جمع ہونے کے سوا کوئی راہ تجویز نہیں کرنی چاہیے۔ تمام مسلمانوں نے شہد کافرٹن میں جو تجویز کانگریس نے پیش کی تھیں، سن لی ہیں کہ وہ تمام تر مسلمانوں کو نیست و نابود کرنے کی تھیں اور انہیں ہمارے محبوب قائد اعظمؒ نے بڑی اچھی طرح جانچ کر مسلمانوں کو قعر مذلت سے بچایا۔ اب میں تمام غیور مسلمانوں کو بالعموم اور ارادتمندانہ دربار غوثیہ کی خدمت میں باخصوص اپیل کرتا ہوں کہ مسلم لیگ کے جھنڈے تلے جمع ہو جاؤ۔“

1946ء کے صوبائی انتخابات میں حقہ شکر گڑھ سے مسلم لیگ امیدوار عبدالغفور قرمر آپ کی کوششوں سے 4516 ووٹ لے کر کامیاب ہوا جبکہ یونینسٹ امیدوار چوہدری عبدالرحیم (ف 1988ء)، کانگری سے امیدوار محمد خان اور ایک آزاد امیدوار بری طرح ناکام ہوئے۔

پاکستان بننے کے بعد آپ مذہبی، علمی، ادبی اور روحانی خدمات انجام دیتے رہے۔ تصنیف و تالیف سے بھی گہری دلچسپی رہی۔ اپنے والد ماجد کے نعتیہ کلام کو ”مرا داعی شوقین“ کے نام سے شائع کرویا۔ 1971ء کی پاک بھارت جنگ کے دوران رائل پور شریف لے گئے اور وہیں مستقل سکونت اختیار کر لی۔ 1978ء میں داعی اجل کو لبیک کہا۔

راقم الحروف صادق قسوری نے مندرجہ ذیل قطعہ تاریخ وفات کہا

سید محمد حسین ہوئے ہیں رخصت ملا جنت میں جا کر چین و آرام  
کی جو فکر میں نے سالِ رحلت کی کہا باتف نے ”بارغ فیض مدام“  
1978ء

ماخذ۔

- 1- ”عظیم قائد عظیم تحریک“ جداول از ولی مظہر ایڈووکیٹ، متان 1983ء ص 411
- 2- ”حضرت امیر ملت اور ان کے خلفاء“ از محمد صادق قسوری، سیالکوٹ 1983ء ص 233
- 3- ہفتہ وار ”سعدت“ رائل پور بابت 8 اکتوبر 1945ء ص 1

## خواجه محمد قمر الدین سیالوٹی (1906-1981ء)

شیخ الاسلام حضرت خواجه محمد قمر الدین بن خواجه محمد ضیاء الدین (ف 1929ء) بن خواجه محمد دین (ف 1909ء) بن شمس العارفین خواجه شمس الدین (ف 1883ء) کی ولادت با سعادت 15 جمادی الاولیٰ 1324ھ 8 جولائی 1906ء کو سیال شریف ضلع سرگودھا میں ہوئی۔ ابتدائی تعلیم خانقاہ کے مدرسہ ضیاء شمس العلوم کے اساتذہ اور والد گرامی سے حاصل کی۔ اس کے بعد 1346ھ میں اجیر شریف پہنچے اور دارالعلوم صوفیہ میں داخل ہو کر مولانا معین الدین اجیری (ف 1940ء) سے تلمذ حاصل کیا۔ 1346ھ ہی میں چند ماہ کیلئے والد ماجد نے مولانا اجیری کو سیال شریف بلایا تو آپ بھی ساتھ آ گئے اور پوری توجہ سے تعلیم حاصل کرنے لگے۔ 1351ھ میں تکمیل درسیات و دورہ صحاح ستہ کے بعد سند فراغت پائی۔ 1356ھ میں حج بیت اللہ کے موقع پر مدینہ حرمین شریفین سے بھی منادات حاصل کیے۔

1929ء میں والد گرامی رحمۃ اللہ علیہ کی رحلت پر سجادہ نشین ہوئے اور خلق خدا کی رہنمائی فرمانے لگے۔ تحریک پاکستان میں آپ نے بڑا شاندار کردار ادا کیا۔ 1938ء میں ضلع سرگودھا مسلم لیگ کی بنیاد رکھی گئی جس کے بانی صدر ملک مولانا بخش ایڈووکیٹ (میگ) تھے۔ انہوں نے 1941ء تک مسلم لیگ کی مقدور بھر خدمت کی۔ 1941-42ء میں نواب محمد حیات قریشی (ف 1948ء) صدر رہے مگر کام نہ چل سکا۔ 1942ء میں حضرت خواجه قمر الدین سیالوٹی کو ضلعی صدر منتخب کیا اور آپ 1947ء تک بدستور خدمات احسن انداز سے بجالاتے رہے۔ آپ کے دورِ صدارت میں مسلم لیگ تمام ضلع میں پھیل گئی اور ہر گاؤں میں اس کی شاخیں قائم ہوئیں۔

انگریز نے آپ کو ہر طرح کے لالچ دے کر کلمہ حق سے باز رکھنے کی کوشش کی مگر خواجه صاحب اس کے دام ترویج میں نہ آ سکے۔ حکومت پنجاب کی سفارش پر ملک معظم نے آپ کو 'بڑہوئی نیس' (نقدس مآب) کا اعلیٰ خطاب پیش کیا مگر آپ نے اس چٹھی ہی کو نذر آتش کر دیا جس میں یہ پیشکش کی گئی تھی اور فرمایا کہ حضور سید عالم صلی اللہ علیہ وسلم کی غلامی اور پیہ پھان حضرت شاہ محمد سلیمان تونسوی سے وابستگی میرے لئے سب سے بڑا اعزاز ہے۔ اس اعزاز کے ہوتے ہوئے دنیا کا براہِ اعزاز میری نظروں میں نیچ ہے۔

جب حکومت لالچ دے کر خواجه صاحب کا ایمان نہ خرید سکی تو پھر آپ کو رفقہ رے کے گوبر اور گندے

پانی سے بھری ہوئی ایک ایسی کوٹھڑی میں بند کر دیا جس میں بیٹھا جاسکتا تھا اور نہ ہی نماز پڑھی جاسکتی تھی۔ پھر آپ کی سائے یہ رومربع اراضی ضبط کر لی گئی۔ جب اس پر بھی مردِ حق نے سر نہ جھکایا تو طرح طرح سے اذیتیں دی گئیں تاکہ آپ تحریک پاکستان کی حمایت سے دستبردار ہو جائیں لیکن آپ نے انگریز کی ساری کوششوں پر پانی پھیرتے ہوئے فرمایا:

”عزت صرف اللہ کے اختیار میں ہے، اگر میں نے ایک لمحہ سسپے بھی یہ سوچا کہ مجھے اللہ کے سوا کوئی مٹا سکتا ہے تو میں مشرک ہو جاؤں گا۔“

1942ء ہی میں وزیراعظم پنجاب سر سکندر حیات خاں (ف 1942ء) نے خواجہ صاحب کو خط لکھا کہ آپ مسلم لیگ کی مدد نہ کریں کیونکہ اس کے لیڈر مسٹر جناح، شیعہ ہیں۔ خواجہ صاحب نے جواباً لکھا کہ آپ کے لیڈر سر چھوٹو رام بہاں کے اہل سنت و جماعت ہیں۔ اس پر سر سکندر لا جواب ہو گیا۔

خضر حیات خاں نوانہ وزیراعظم پنجاب (ف 1975ء) نے آپ سے غیر جانبدار رہنے کی درخواست کے ساتھ کئی مربع اراضی اور لاکھوں روپے کی پیشکش کی۔ آپ نے اس پیشکش کو پائے استحقر کے ٹھکراتے ہوئے ارشاد فرمایا:

”تحریک پاکستان دو قومی نظریہ پر ایمان کا نتیجہ ہے جس میں نہ صرف میری بلکہ حکومت کی بھی شمولیت ضروری ہے۔ اگر حکومت تحریک میں شامل نہیں ہوتی تو مجھ کو جملہ مسلمانوں سمیت روک نہیں سکتی۔ یہ چند مربعے اور لاکھوں روپے تو کچھ، پوری کائنات کو بھی اٹھ کر میرے قدموں میں رکھ دیا جائے تو بھی میرے ایمان کو خیر اندیش نہیں جاسکتا۔“

اپریل 1946ء میں ”آل انڈیا سنی کانفرنس بنارس“ کے تاریخ ساز اجلاس میں بڑھ چڑھ کر شرکت کی اور اسلامی نظامِ سسپے مکمل اتحاد مل مرتب کرنے والی کمیٹی کے رکن منتخب کئے گئے۔

جون 1946ء میں ضلع مسلم لیگ سرگودھانے ضلعی دورہ کا پروگرام بنایا تو سر خضر حیات خاں وزیراعظم پنجاب (ف 1975ء) نے جسوں پر پابندی لگا دی۔ خواجہ صاحب نے اس پابندی کو پائے استحقر سے ٹھکرا کر حسب پروگرام تمام جلسے منعقد کئے۔ 3 جون کو میونسپل میٹی ہاؤس سرگودھا کے سبزہ زار میں صبح دس بجے خواجہ صاحب کی زیر صدارت شاندار مسلم لیگ کانفرنس ہوئی۔ چوہدری فضل احمد نائب صدر ضلع مسلم لیگ نے نواب افتخار حسین ممدوٹ صدر صوبہ مسلم لیگ (ف 1969ء)، میاں ممتاز محمد خان دولتانہ (ف 1995ء) جنرل سیکرٹری صوبہ مسلم لیگ اور مسلم لیگ کے مرکزی رہنما راجہ غففر علی خاں (ف



1963ء) کی خدمت میں سپانامہ پیش کیا۔

ایس پی سرگودھا چوہدری رام سنگھ نے شہر کی چاروں طرف سے ناکہ بندی کرا دی تاکہ لوگ کانفرنس میں شرکت نہ کریں مگر اس کے باوجود 40، 50 ہزار افراد نے شرکت کی۔ راجہ غنفر علی خاں اور نواب افتخار حسین ممدوٹ نے خطاب کیا جس سے عوام میں خاص جوش و خروش پیدا ہوا۔ رات کا اجلاس بڑا کامیاب اجلاس تھا۔ تقریباً ایک لاکھ عوام نے شرکت کی۔ کمپنی باغ سے لے کر مینٹی ہر تک اور بسوں کے اڈا سے لے کر غلہ منڈی تک سامعین کا اثر و ہام تھا۔ اتنا بڑا جلسہ سرگودھا کی تاریخ میں اس سے پہلے کبھی نہیں ہوا تھا۔ راجہ غنفر علی خاں رات کے واحد مقرر تھے۔ جسے دو بجے رات تک جاری رہا۔ راجہ صاحب کی تقریر بہت کامیاب رہی۔ اخباری رپورٹر سرکاری نقطہ نظر کے، لک تھے۔ راجہ صاحب نے انہیں لٹکارتے ہوئے کہا: ”اے رپورٹر اور صحافیو! حاضرین کو دیکھو۔ بیشک پندرہ بیس ہزار آدمی تیار ہیں۔ باقی جو بچے وہ صحیح لکھنا، یہ نہ کہنا کہ جلسے میں دو ہزار آدمی تھے۔“

خواجہ صاحب نے صدارتی تقریر میں تحریک پاکستان کی مخالف قوتوں کو لٹکارتے ہوئے واشگاف

الفاظ میں فرمایا:

”اللہ تعالیٰ کے ننانوے نام ہیں لیکن ان میں خضر کا نام نہیں ہے۔ پھر تو وہ جیسی کس منہ سے دیتا

ہے۔ پاکستان، اللہ تعالیٰ اور رسول کریم صلی اللہ علیہ وسلم کے نام پر حاصل ہو رہا ہے اور اللہ تعالیٰ،

پاکستان بن کر رہے گا۔“

تحریک پاکستان کے نامور سپاہی میاں محمد شفیع مرشد (ف 1993ء) اُن دنوں اخبار ”ڈان“ کے رپورٹر تھے۔ انہوں نے اس کانفرنس کی کارروائی کو رپورٹ کیا اور دوسرے دن ”ڈان“ میں یہ شہ سرخی جمائی!

"The Muslim League has brought the battle to the home district

of Malk Khazar Hayat."

جب حضرت قائد اعظم کو اس کامیاب کانفرنس کا علم ہوا تو بہت خوش ہوئے اور خواجہ صاحب کی کوششوں کو بظہر امتحان دیکھا۔

دوسرے دن یعنی 4 جون کو خواجہ صاحب کی زیر قیادت یہ وفد تحصیل خوشاب کے دورہ پر روانہ ہوا۔ دوپہر کا جلسہ موضع پدھڑاڑ میں ہوا۔ نواب محمد حیات قریشی بھی ساتھ تھے۔ اس جلسہ میں پندرہ بیس ہزار لوگوں کے ہجوم بخوم نے شرکت کی۔ راجہ غنفر علی خاں نے خطاب کیا۔ ظہر کی نماز کے بعد وادی سون کے

صدر مقدمہ نوشہرہ کی جامع مسجد میں جلسہ ہوا جس میں تیس چالیس ہزار افراد نے شرکت کی۔ جونہی یہ قندہ جامع مسجد کے دروازہ پر پہنچا تو فصیحاً ”عرۃ تکبیر درست“ کے علاوہ ”پاکستان زندہ باد، قندہ اعظم زندہ باد“ اور ”مسلم لیگ زندہ باد“ کے نعروں سے گونج اٹھی۔ بوگ دیوانہ وار خواجہ صاحب کی دست بوسی کیے لپکے اور بعض تو پاؤں پر گر رہے تھے۔

مشہور دانشور اور شاعر جناب احمد ندیم قاسمی (1916-2006ء) نے منظوم خطبہ استقبالیہ پڑھا۔ خواجہ صاحب اور راجہ غنشنہ علی خاں نے خطاب کیا۔ تمام حاضرین نے مسلم لیگ کی حمایت کا اعلان کیا۔ 5 جون کی دوپہر کو نور پور قتل میں جلسہ ہوا جس میں دس پندرہ ہزار لوگوں نے شرکت کی۔ شام کا جلسہ پھر سرگودھا شہر میں ہوا جس سے میاں ممتاز محمد خاں دولت نے پرجوش خطاب کیا۔ اس کے بعد بھلول، بھیرہ، خوشاب و دیگر اہم مقامات پر جلسے کروائے گئے۔ تمام جلسوں کی صدارت خواجہ صاحب نے فرمائی۔ ان جلسوں سے مسلم لیگ کے چوٹی کے مقررین مولانا بشیر احمد انصاری (ف 1994ء)، مولانا غلام فرید آف چنی شیخاں ضلع سیالکوٹ (ف 1976ء)، سید غلام مصطفی شاہ خالد سیالانی آف راولپنڈی (ف 1989ء)، قاضی مرید احمد (ف 1989ء) اور مجاہد ملت مولانا محمد عبدالستار خاں نیازی (ف 2001ء) نے خطاب کیا۔ مسلم لیگ کے ان دوروں میں علی گڑھ یونیورسٹی کے چند نائب مسلم بھی شامل تھے۔ تانگوں پر لاؤڈ سپیکر فٹ کر دیئے گئے تھے اور یہ لوگ گاؤں گاؤں مسلم لیگ کا سبز ہلال پرچم ہراتے پھرتے تھے۔

ایک جلسہ ملک خضر حیات نوانہ (1975ء) کے گاؤں کالہ انیسٹ میں اُس کی حویلی کے پاس بلایا گیا۔ خواجہ صاحب نے صدارت فرمائی۔ سرگودھا مسلم لیگ کے جاسٹس روبرق رشی محمد عبداللہ شاہ ایڈووکیٹ نے اپنی جادو بیانی سے وہاں کوں کر لیا۔ خضر حیات کے چند نمائندوں نے گڑبڑ کی کوشش کی مگر خواجہ صاحب کی روح نیت اور مسلم لیگی ورثوں کے حزم و ہمت کے سامنے ان کی پیش نہ گئی۔

اس سال بھر کی محنت، کوشش اور سعی کا نتیجہ یہ نکلا کہ ضلع بھر میں پرائمری اسکول قائم ہو گئیں اور بچے بچے کی زبان پر ”مسلم لیگ زندہ باد، قندہ اعظم زندہ باد“ اور ”پاکستان زندہ باد“ کے نعروں تھے۔ یہ سب کچھ خواجہ صاحب کی مساعی جیلہ کا صلہ تھا۔

جنوری 1947ء میں خضر حکومت کے خلاف سول نافرمانی کی تحریک میں آپ نے ڈٹ کر حصہ لیا۔ آپ نے جب اپنے آپ کو گرفتاری میں پیش کیا تو انگریز کے خوشامدیوں اور ٹوڈیوں کے اس ضلع کے عوام کا ہمدردی بھرا ہوا ہونا دیکھا۔ سوائے ہونے جذبات بیدار ہو گئے اور آپ کے پروانوں نے سینے تان کر پولیس کا

ٹھیوں کو لہیک کہا اور اپنے پاک خون سے سر دھوا کی سرزمین کو رنگین کر دیا۔

17 جولائی 1947ء کو آپ نے قائد اعظم کو ایک خط لکھا جو قائد اعظم آئیدی کراچی میں محفوظ ہے۔

خواجہ رضی حیدر، سینئر ریسرچ فیلو و ڈپٹی ڈائریکٹر قائد اعظم آئیدی کراچی نے اس تاریخی خط کو ماہنامہ

”سرصل“ کراچی ستمبر 1992ء کے صفحہ 25، 26 پر شائع کروا دیا ہے۔ ملاحظہ ہو۔

بسم اللہ الرحمن الرحیم

پاکستان زندہ باد

17 جولائی 1947ء

نحمدہ و نصلی علی حبیبہ الکریم و علی آلہ و اصحابہ اجمعین

بخصوص محسن ملت مسلمہ حضرت محمد علی جناح صاحبزادہ اللہ عنہ دین سائر المسلمین احسن الجزا

السلام یمکم و رحمۃ اللہ و برکاتہ

بعد از بدیہ تبریک معروض آنکہ اللہ تعالیٰ نے امت مرحومہ پر احسان فرمایا کہ مفترق و متشتت افراد کو ایک نقطہ اور ایک مرکز پر لانے کیلئے آپ جیسی ہستی کے دل میں اس مقدس ملت کی ہمدردی اور محبت بھری جس کی بدولت دنیا بھر کی ترغیب اور ترہیب، قوم مسموم کی ملو منزلت اور شیرازہ بندی اور آزادی جیسے عاں مقصد حاصل کرنے سے اس عالی ہمت کو نہ روک سکی جس کا نتیجہ یہ ہوا کہ اللہ اور اس کے مقدس رسول صلی اللہ علیہ وسلم کی برکت سے آج ہم اپنے کو آزاد دیکھ رہے ہیں اور یہودیت و نصرانیت کی لعنت ہی سے نہیں بلکہ مجوسیت سے بھی پیچھا چھڑا سکتے ہیں۔ الحمد للہ علی ذالک

دیانتہا ہمارا فرض ہے کہ ہم اپنے اس دلی ہمدرد کا شکریہ تہہ دل سے ادا کریں لیکن یہ گزارش ہے جانہ ہوگی کہ ہم جس غرض اور جس مقصد کیلئے مسلم یگ میں شریک ہوئے ہیں اور ہر قسم کی تکالیف، قید و بند کی اذیتیں جس بنا پر برداشت کیں اور جس بلند مقصد کی خاطر جاگیروں اور مربعوں اور بے حساب مال و دولت اور حکومت کے اعزازات اور مراعات کو رد کیا، پرانے، گہرے اور مفید تعلقات کو توڑا۔ اپنے بال بچوں کو ایک کافی عرصہ تک کپڑا اور کھانڈ کیلئے ترسیا اور ان کے بدن پر پچھے پرانے کپڑے دیکھنا منظور کئے۔ چینی کے بجائے گڑ کا استعمال کیا جس حال میں کہ ہمارے پڑوسی دنیا کی ہر عزت حاصل کر رہے تھے، دنیا کی ہر نعمت سے مالا مال ہو رہے تھے اور حکومت کا ہر شعبہ ان کے ادنیٰ اشاروں پر تاج ربا تھا۔ اس وقت ہم ہر قسم کی تنگی اور دشواری، قلت و دلت، قید و بند کے مصائب جھیل رہے تھے اور اپنے آپ کو ایک بھاری مجرم دیکھ

رہے تھے۔ یہ سب کچھ ہم نے کیا۔ مال و دولت حاصل کرنے کیلئے نہیں، حاکم و افسر بننے کیلئے نہیں، کسی خاص شخصیت کیلئے نہیں، پناہ و مشہور کرنے کیلئے نہیں کیونکہ اس وقت تو مسلم لیگ میں ہونا دنیا بھر کے مصائب اور ذلت و خواری کو مہل لینا تھا۔ یہ سب کچھ فقط اس لئے برداشت کیا کہ قوم مسلم اپنے تمدن و معاشرت، مذہب و تہذیب میں اپنے محسن مطلق ﷺ کے لائے ہوئے مقدس قانون قرآن کے تابع ہوگی اور شرعی احکام کے بجالانے میں اور شرعی قوانین کے نفاذ میں کسی یہودیت، کسی نصرانیت، کسی مجوسیت یا کسی نیچریت کے منحوس اثر سے متاثر نہ ہو سکیں گے اور نہ ہی کوئی مخالف قانون ہماری اسلامی زندگی میں شاہراہ شریعت پر چلنے سے روک سکے گا یعنی مسلم لیگ "مسلم لیگ" ہوگی اور بنی نوع انسان میں سے اللہ اور اس کے پیارے رسول ﷺ کے فرمائے ہوئے آئین پر چپنے والی جماعت آزاد ہوگی۔ ہم مسلم لیگ میں اس لئے شامل ہوئے کہ ہمیں پاکستان حاصل ہوگا یعنی انسان کے پیدا کرنے والے، اس کے دل و دماغ کے خلاف، اس کے نفع و نقصان کی حقیقت سمجھنے والے اللہ کا قانون رائج ہوگا جہاں سے انسان کے ناقص دماغ کے نتائج یہودیت و نصرانیت کی انسانیت سوز تہذیب و بریت اور نیچریت کے معلول تخیلات، جرم پرور قوانین سے ہمارا ملک پاک ہوگا جس کے بجائے ہر زمانہ میں، ہر حال میں ضروری ثابت ہونے والے قوانین جرم اور بد معاشری کے استیصال کرنے والے آئین، بے غیرتی اور دیوبند کو بیچ و بن سے کھینچ پیٹنے والے احکام نافذ یعنی "پاکستان" حاصل ہوگا۔ ہم بحیثیت مسلمان ہونے کے اللہ تعالیٰ کے اس فیصلہ کو ابھی نظر انداز نہیں کر سکتے۔

ترجمہ "اللہ تعالیٰ کے نازل فرمائے ہوئے احکام کے سوا جو لوگ حکم دیتے ہیں اور فیصلہ کرتے ہیں وہ لوگ کافر ہیں، فسق ہیں اور خدام ہیں۔" (القرآن) اسی طرح

ترجمہ "جو لوگ اللہ تعالیٰ کے پیارے رسول ﷺ کے امر کی مخالفت کرتے ہیں ان لوگوں کو اس بات سے ڈرنا چاہیئے کہ انہیں کسی زبردست فتنہ یا کسی دردناک عذاب کا سامنا ہوگا۔" (القرآن)

اب ہم جبکہ اپنی تہذیب اور اپنے تمدن و معاشرت میں غیر آسمانی قوانین سے سبکدوش ہو چکے ہیں اور یہ سب کچھ اللہ تعالیٰ ہی کا فضل ہے اور ہمیں اختیار دیا گیا ہے کہ ہم انزل اللہ و امر بہ رسول ﷺ کے مطابق آئین و قوانین اپنے اوپر نافذ کریں۔ وہ قوانین جو قیامت تک ہر قوم کیلئے ہر حالت میں ضروری النفاذ ہیں جس کا دوسری معنی یہ ہے کہ ہمیں اختیار مل چکا ہے کہ ہم اپنے ملک کو پاکستان بنائیں تو کوئی وجہ نہیں کہ ایسے

حالات میں اللہ تعالیٰ اور اس کے مقدس رسول ﷺ کی ناشکری کرتے ہوئے وہی غیر قرآنی احکام اور وہی غیر شرعی قوانین اپنے سر پر اٹھائیں جن سے کہ دنیا بھر کی تکالیف برداشت کر کے سبکدوشی حاصل کی ہے۔ کون شخص یہ نہیں سمجھ سکتا کہ پاکستان ایسی صورت میں ہو سکتا ہے اور اس کے بغیر وہ پاکستان نہیں۔

میں چیلنج کرتا ہوں کہ شریعت اقدس کے کسی قانون کے مقابلے میں کوئی انسانی قانون کسی حالت میں بھی مفید ثابت نہیں ہو سکتا۔ اس نظریہ کے زیر نظر درخواست کرتا ہوں اور ساتھ ہی اس بند شخصیت سے اُمید رکھتا ہوں کہ ایسے سمائے شریعت کی مجلس منعقد کرنے کا حکم دیا جائے کہ جو مجلس آئین ساز کی جزو ہو اور جو قانون نافذ ہو سکتے ہیں اس مجلس کے مشورے سے نافذ ہوں۔ یہ علماء کی جماعت فی الحقیقت ”پاکستانی نظام“ کی حیات و بقا کی روح رواں ہوگی۔ مخالف کی اکثر سازشوں، پروپیگنڈوں اور کوششوں کی روک تھام نہایت آسانی سے کر سکے گی یعنی شریعت کی آڑ میں ہر مخالف سازش کا استیصال اس جماعت کا اولین فرض ہوگا اور یہی کر سکے گی۔ شریعت محمدیہ علی صاحبہا الصلوٰۃ اسلام کا آفتاب سازھے تیرہ سو سال سے زیادہ عرصہ سے طلوع ہو چکا ہے اور اس لمبے عرصے میں بعض بے بصیرت اور کم نظر لوگوں کی نگاہوں نے اس کی مقدس روشنی سے فائدہ حاصل کرنے کی کوشش بھی نہیں کی۔ لیکن حقیقت ہے کہ اس اثناء میں اس کی ضوفشائیاں اور اس کی ضرورت اور اس کا عام فائدہ اور اس کی برکات موجود ہیں اور قیامت تک موجود رہیں گی۔ اس دوران میں کئی روشنیاں اس آفتاب کو غیر ضروری ثابت کرنے کیلئے پیش کی گئیں جو خود غیر ضروری اور بجائے مفید ہونے کے مضر ثابت ہوتی رہیں اور یہ اس مقدس شریعت کا معجزہ ہے کہ جس شخص نے اس کے کسی پہلو پر غور کیا آخر میں اس کو اس کی صداقت اور اس کی ہمہ گیری اور نبی نوع انسان کیلئے باعث خیر و برکت ہونے کا قول کیا۔ یورپ کے بڑے بڑے سائنس دانوں اور ڈاکٹروں کی رائے اس امر کی دلیل میں پیش کی جاسکتی ہے۔ بعض نے سراخا اس شریعت اقدس کے اس معجزہ کا اقرار کر لیا اور بعض نے اس کے مقدس قوانین کو انسانی برتری اور انسانی بقاء کیلئے کتنا بے ضروری قرار دیا تو مسلمان بحالت خود اختیاری اپنے ملک میں ایسے مقدس قوانین سے کیونکر اجتناب کر سکتا ہے اور اجتناب کرنے کی صورت میں کیونکر مسلمان رہ سکتا ہے کیونکہ مسلمان اُس انسان کا نام ہے کہ جو اپنے کو شریعت محمدیہ علی صاحبہا الصلوٰۃ و السلام پر چننا ضروری خیال کرے ورنہ مسلم اور غیر مسلم میں یہ فرق ہے۔ اور پاکستان اور ہندوستان کی حد بندی کی کیا ضرورت ہے۔ وصف اسلام کے بغیر نوع انسان میں کوئی خاص رنگ، خاص علاقہ یا خاص زبان پاکستان اور غیر پاکستان کا فرق پیدا نہیں کر سکتا۔ انسان ہونے میں اور انسانی خواص میں کوئی فرق، کوئی تمیز پیدا نہیں

نہ جاسکتی مگر مسلم لیگ جب ہو سکتی ہے کہ مسلم افراد پر مشتمل ایک جماعت ہو اور ہم اس انسان کو مسلم کہا جاسکتا ہو جو وصف اسلام کے ساتھ متصف ہو۔ امید ہے کہ میری اس مخلصانہ درخواست کو درجہ قبولیت بخش جائے گا اور راز داران شریعت اقدس کی راہنمائی میں آئین ساز اسمبلی کو قائم کیا جائے گا۔

والسلام

محمد قمر الدین سجادہ نشین سیال شریف

ضلع شاہ پور، پنجاب، پاکستان

جواباً قائد اعظمؒ نے تحریر فرمایا کہ:

”پاکستان کی تاریخ میں مشائخ عظام کی خدمات بڑی عظیم اور قابلِ قدر ہیں۔ آپ اطمینان رکھیں پاکستان میں یقینی طور پر اسلامی قانون ہی نافذ ہوگا۔“

صوبہ سرحد میں ریفرنڈم کا معرکہ ہوا تو پیر صاحب مکنی شریف (ف 1960ء) اور پیر صاحب زکوری شریف (ف 1978ء) امیر ملت محدث علی پوری (ف 1951ء) کے علاوہ آپ کی ذات گرامی بھی پیش پیش تھی۔ آپ کی ان خدمات پر حضرت قائد اعظمؒ نے زبردست خراج تحسین پیش کیا۔

شہید ملت ریاست علی خان (ف 1951ء) جب آپ سے ملنے کیلئے سرگودھا آئے تو آپ نے دو گھنٹے تک ان سے اسلامی آئین کے بارے میں گفتگو کی اور اپنی بات چیت کے دوران ان سے استفادہ کیا کہ اسلامی آئین کے نفاذ میں تاخیر کیوں ہو رہی ہے؟ اس پر ریاست علی خان نے کہا:

”مشرقی اور مغربی پاکستان میں رابطہ اور تعلق اسلام ہی سے ہے، دنیا کے تمام مسلمان ایک لڑی

میں منسلک ہیں، ہم نے یہ ملک اسلام کے نام پر ہی حاصل کیا ہے اس لئے ہم اسلامی آئین یہاں نافذ کر کے ہی دم لیں گے۔“

لیکن افسوس کہ قائد اعظمؒ (ف 1948ء) اور ریاست علی خان (ف 1951ء) یہ حسرت دل ہی میں لئے اس دار فانی سے کوچ کر گئے۔

آپ کی وفات حسرت آیات 17 رمضان المبارک 1401ھ 30 جولائی 1981ء بروز پیر ہوئی اور سیال شریف ضلع سرگودھا میں آخری آرام گاہ بنی۔

آپ کے برادر اصف خواجہ غلام فخر الدین سیالوٹی (1911-1998ء) نے عربی میں یہ قطعہ تاریخ کہا!



موت العالم موت العالم  
ان الهاتف قال بفختر  
لا شك فيه ورد الخبر  
”حف القلم وحسف القمر“

1401ھ

حضرت صابر براری ثم کراچی نے یہ قطعہ تاریخ کہا:

آہ وہ شیخ طریقت چل دیئے سوئے عدم  
عمر بھر نشر و اشاعت دین کی کرتے رہے  
وہ کبھی توہین حق برداشت کرتے ہی نہ تھے  
اک مجاہد یہ بھی تھے تحریک پاکستان کے  
سال رحلت کیلئے آئی صدا یہ غیب سے  
جن سے تھی چرخ تصوف پر ضیا اقلن شفق  
آج بھی شاہد ہیں ان کی سب کتابوں کے ورق  
دے گئے دنیا کو تعظیم شہ دین کا سبق  
کیوں نہ ہو اہل وطن کو ان کی فرقت کا قلق  
کہتے صابر ”خواجہ قمر الدین ہیں مقبول حق“

1401ھ

جناب ابوالاظہر فدا حسین قذافی ”مہر و ماہ“ لاہور نے بھی تاریخ یہی:

رواں بسوئے جاناں خواجہ قمر ہیں آج  
سن وصال قدا اُن کا مجھ سے ہاتھ نے  
تھے چرخ شرع نبی کے جو بالیقین شہباز  
کہا کہ ”آہ حبیبِ زمن، غریب نواز“

1401ھ

ماخذ:-

- 1- ”تحریک پاکستان اور سرگودھا کی یادیں“ از ملک محمد اقبال ایڈووکیٹ، سرگودھا 1984ء
- 2- ”تذکرہ علماء اہلسنت“ از شاہ محمود احمد قری، کانپور (بھارت)
- 3- ”شیم ولایت“ از ابو مظہر چشتی، لاہور 1993ء ص 260
- 4- ”ہوا الحمید“ از صاحبزادہ محمد مسعود احمد، کفری (خوشاب) 1992ء
- 5- ماہنامہ ”ضیائے حرم“ لاہور دسمبر 1974ء، جنوری 1980ء، اگست، اکتوبر 1981ء
- 6- ماہنامہ ”ساحل“ کراچی ستمبر 1992ء
- 7- پندرہ روزہ ”مسلم لیگ نیوز“ لاہور 16، 17، 18، 19، 20، 21 اپریل 1993ء
- 8- ماہنامہ ”آئینہ“ لاہور بابت نومبر 1970ء



- 9- ہفت روزہ ”استقلال“ لاہور 10 فروری 1991ء
- 10- روزنامہ ”نوائے وقت“ لاہور بابت 8 جولائی 1982ء، 7 مارچ 1983ء
- 11- روزنامہ ”امروز“ لاہور 23 مارچ 1974ء
- 12- ”اکابر تحریک پاکستان“ جداول، گجرات 1976ء
- 13- ”معدن التواریخ“ از ابوالطاہر فدا حسین قدا، لاہور 1992ء
- 14- ”تاریخ رفتگان“ جداول از حضرت صابر براری، کراچی 1986ء ص 201
- 15- ”تحریک پاکستان“ از پروفیسر عبدالنعیم قریشی، کراچی 1996ء ص 42، 43، 88
- 16- ”انسائیکلو پیڈیا تحریک پاکستان“ از اسد سیم شخ، لاہور 1999ء ص 848
- 17- ”پیکر مہر و محبت“ از ملک محبوب الرسول قادری مطبوعہ جوہر آباد 1998ء ص 87

## پیر غلام مرتضیٰ سرہندیؒ (1912-1982ء)

پیر غلام مرتضیٰ سرہندی بن پیر حجتہ اللہ سرہندی بن پیر شاہ ضیاء احمد سرہندی کی ولادت با سعادت 5 ذی قعدہ 1330ھ مطابق 16 اکتوبر 1912ء بروز بدھ گونھ پیر سرہندی تحصیل ملیر ضلع کراچی میں ہوئی۔ سلسلہ نسب اب مرہانی حضرت مجدد الف ثانی قدس سرہ النورانی (ف 1624ء) سے تیرہویں پشت میں جاملتا ہے۔

14 سال کی عمر میں سایہ پداری سے محروم ہو گئے لیکن سلسلہ تعلیم جاری رکھا اور تین چار سال کے اندر درج نظامی سے فراغت حاصل کر کے ایک نہایت پُرہنگوہ جلسہ میں دستارِ فضیلت سے نوازے گئے اور مسند ارشاد پر متمکن ہوئے۔ ابتدائی زندگی فتویٰ نویسی، لوگوں کے باہمی تنازعات کو ختم کرنے میں گزری۔ مریدوں کی تربیت پر خصوصی توجہ فرماتے تھے۔

پیر صاحب نے تحریک پاکستان میں بھرپور کردار ادا کیا۔ 1936ء میں مسلم لیگ میں شمولیت اختیار کی اور اپنی دل پذیر تقریروں سے ضلع ٹھٹھہ اور سابق ضلع کراچی کے شہروں اور قصبوں میں طوفان برپا کر دی۔ آپ نے اپنی خدا داد لیاقت و صلاحیت کی بدولت اپنے پُر تاثیر اور پُر سوز خطبات سے بہت سے لوگوں کو گمراہی کے دامِ فریب سے نکال کر شاہراہِ مسلم لیگ پر گامزن کر دیا۔

25 فروری 1939ء کو ٹھٹھہ مرادیمین (میر، کراچی) میں ضلعی مسلم لیگ کانفرنس منعقد ہوئی جس کا تمام نظام و انصرام پیر صاحب نے کیا تھا۔ 28 جنوری 1940ء کو کراچی میں حاجی عبداللہ بارون (ف 1942ء) کی زیر صدارت سندھ مسلم لیگ کی جنرل باڈی کا اجلاس منعقد ہوا جس میں نئے عہدیداروں کا انتخاب کیا گیا اور تیس ارکان پر مشتمل ورنگ کمیٹی بنائی گئی جس میں پیر صاحب بھی شامل تھے۔ 1941ء، 1943ء، 1944ء میں ضلع کراچی کے صدر منتخب ہوتے رہے۔ 1944ء میں ضلع کراچی سے سندھ مسلم لیگ کے صوبائی کونسلر منتخب ہوئے۔ 1945ء میں سندھ مسلم لیگ کے نئے سالانہ انتخابات ہوئے تو دس ارکان پر مشتمل جو ورنگ کمیٹی بنائی گئی پیر صاحب کو اس کا ممبر منتخب کیا گیا۔

1946ء کے انتخابات میں آپ نے سندھ بھر کا دورہ کر کے مسلم لیگ کے پیغام کو گھر گھر پہنچا کر اکاؤنٹ تازہ پیدا کیا۔ جی ایم سید (ف 1995ء) جو مسلم لیگ سے بغاوت کر کے مد مقابل آ گئے تھے، کا

ڈٹ کر مقابلہ کیا۔ نتیجتاً مسلم لیگ کے امیدوار قاضی محمد اکبر (ف 1979ء) اکثریت سے کامیاب ہو گئے اور جی ایم سید صرف 6641 ووٹ لے کر شکست سے دو چار ہوئے۔

آپ کی کوششوں سے کراچی شہر میں مسلم لیگ کو بہت تقویت ملی۔ کراچی شہر کی چھ کی چھ صوبائی نشستوں پر مسلم لیگ کے امیدواران کامیاب ہوئے جن کی تفصیل کچھ یوں ہے۔

کراچی شہر شمالی سے محمود عبداللہ بارون مسلم لیگ کے امیدوار تھے جو 9054 ووٹ لے کر کامیاب ہوئے۔ کراچی شہر جنوبی سے حاجی محمد ہاشم زرد 8752، مسلم خواتین، کراچی شہر سے بیگم جینوبائی، غلام علی آلانہ 1768، کراچی شمالی (دیہی) سے میر مقبول خان جام 3440، کراچی جنوبی (دیہی) سے محمد یوسف خان چانڈیو 3809 اور کراچی مشرقی (دیہی) سے حاجی فضل محمد لغاری 5799 ووٹ لے کر کامیاب و کامران ہوئے۔

آپ آخر عمر تک مسلم لیگ سے وابستہ رہے اور اس کی ترقی و ترویج، برتری اور اشاعت میں ہمہ تن مصروف رہے۔ ایک زمانہ میں سابق ضلع کراچی کے لوکل بورڈ کے پریذیڈنٹ بھی رہے اور رفہ عامہ کے کئی زریں کارنامے سرانجام دیئے۔

آپ کی وفات حسرت آیات 5 شعبان المعظم 1402ھ 29 مئی 1982ء بروز ہفتہ کراچی میں ہوئی اور پیر گوٹھ میر توسیع کالونی کراچی میں مزار اقدس بنا۔ نماز جنازہ اُن کے چچا زاد بھائی صاحبزادہ پیر عبدالکریم بن حضرت پیر غلام اللہ سرہندی نے پڑھائی۔

کئی ایک شعراء نے قطعات تاریخ وفات کہے۔ حضرت حارث سلطانپوری آف حسن ابدال ضلع انک نے یہ قطعہ کہا!

مسلم زمانے میں ہے جس کی عظمت  
جسارت، حق اندیشی و استقامت  
بہر حال ہر خاندانی روایت  
رکھی اُس نے آباد بزم ہدایت  
وہ تھا مظہر احتشام طریقت  
سر بزم آیا، پڑی جب ضرورت  
وے بے لوث اک خادم دین و ملت

وہ تھا فرد مسعود اُس خاندان کا  
خصائص میں اُس خاندان جلی کے  
رکھی برقرار اُس حق آگاہ نے بھی  
چل وہ بزرگوں کے نقش قدم پر  
شریعت کی بالاتری کا وہ پیکر  
وہ بزم تصوف کا صدر گرامی  
وہ بے داغ کردار و سیرت کا مالک

بدشہ آزادی قوم کا تھا مؤید زبردست وہ پاک سیرت  
 طلبگار وہ عظیم قوم کا تھا وہ اک رہبر کاروان حریت  
 کہا ہے عقیدت سے طارق نے اُس کا  
 سن وصل ، وہ ” فخر و نازِ حمیت “

1402ھ

ماخذ :-

- 1- ”تحریک پاکستان میں سندھ کا حصہ“ از ڈاکٹر محمد لائق زرداری، مطبوعہ مورو (سندھ) 1984ء  
 ص 176، 247، 248، 361، 364
- 2- ”جدوجہد آزادی میں سندھ کا کردار“ از ڈاکٹر عبدالجبار بدایونی، مطبوعہ لاہور 1992ء، ص 348
- 3- ”عظیم قائد عظیم تحریک“ از ولی مظہر ایڈووکیٹ، مطبوعہ ملتان 1983ء، ص 417، 419
- 4- مکاتیبِ گرامی حضرت پیر آغا محمد ابراہیم جان سرہندی از گلزارِ خلیل تحصیل سامارو ضلع عمرکوٹ  
 (سندھ) بن محمد صادق قصوری محررہ 13 مئی، 21 جون 1999ء
- 5- مکتوبِ گرامی مولانا محمد حفیظ اللہ نقشبندی خطیب درگاہ پیر عائب شاہ سیوڑی کراچی بن محمد صادق  
 قصوری محررہ از کراچی 12 جولائی 1999ء، 24 اگست 1999ء
- 6- مکتوبِ گرامی الحاج طارق سلطان پوری از حسن ابداس ضلع انک بنام محمد صادق قصوری محررہ  
 2 اگست 1999ء

## مخدوم سید شوکت حسین گیلانیؒ (1914-1982ء)

مخدوم سید شوکت حسین گیلانی بن مخدوم سید غلام مصطفیٰ شاہ گیلانی (ف 1949ء) بن مخدوم سید محمد صدر الدین گیلانی (ف 1946ء) کی ولادت 21 شوال المکرم 1322ھ بمطابق 12 ستمبر 1914ء بروز ہفتہ ملتان کے مشہور زمانہ گیلانی خاندان میں ہوئی۔ جد امجد کی آغوش میں تربیت پائی اور روحانیت کے خزانے لوٹے۔ دینی تعلیم کے علاوہ ایف اے تک کالج کی تعلیم بھی حاصل کی۔ 11 اپریل 1949ء کو والد گرامی کے وصال کے بعد حضرت موسیٰ پاک شہید رحمۃ اللہ علیہ کے سجادہ نشین مقرر کئے گئے۔

آپ نے اوائل زندگی سے ہی دینی، ملی اور سیاسی کاموں میں بھرپور دلچسپی لی۔ تحریک مسجد شہید گنج (1935ء)، تحریک پاکستان، تحریک ختم نبوت (1953ء، 1974ء) اور تحریک نظام مصطفیٰ (1977ء) میں آپ کی خدمات رہتی دنیا تک نژاد نو کیلئے مشعل راہ رہیں گی۔

تحریک پاکستان میں ملتان کا تمام گیلانی خاندان مسلم لیگ میں شامل ہو کر بابائے قوم حضرت قائد اعظمؒ (ف 1948ء) کی ولولہ انگیز قیادت میں سر دھڑ کی بازی لگا چکا تھا۔ مخدوم صدر الدین گیلانی (ف 1946ء)، مخدوم راجن شاہ گیلانی (ف 1936ء)، مخدوم ولایت حسین گیلانی (ف 1954ء)، مخدوم محمد رضا شاہ گیلانی (ف 1949ء) اور سید زین العابدین شاہ گیلانی (ف 1960ء) جیسے اعظم میدان عمل میں کود کر مسلم لیگ کو عوام کے دلوں کی دھڑکن بنا رہے تھے تو مخدوم سید شوکت حسین گیلانی اپنے جد امجد و دیگر بزرگوں کے پیغامات لے کر ضلع ملتان کے مختلف مقامات پر زمینداروں، کاشتکاروں، تاجروں اور دکانداروں وغیرہ تک پہنچاتے جن میں حضرت قائد اعظمؒ کی قیادت پر مکمل اعتماد کرنے، مسلم لیگ کی شاخیں قائم کرنے اور انہیں فعال و مستعد بنانے پر زور دیا جاتا تھا۔

پیغام رسانی کے علاوہ مخدوم سید شوکت حسین گیلانی، ملتان میں مسلم لیگ کے جسوں کے انتظام و انصرام کی ذمہ داریاں نبھاتے تھے، اپنے سینے پر مسلم لیگ کا بیج لگائے جسے جلوسوں میں نمایاں نظر آتے تھے۔ قیام پاکستان کے بعد آپ نے استحکام پاکستان کیلئے بھرپور سعی کی اور اپنی تمام زندگی زہد و عبادت اور خدمت خلق میں گزار دی۔ اپنے برادر بزرگ مخدوم سید ولایت حسین گیلانی (ف 1954ء) کی رحلت کے بعد انجمن اسلامیہ ملتان کے سربراہ مقرر ہوئے اور اپنے دور صدارت میں ولایت حسین اسلامیہ ڈگری

کالج، عملدار حسین اسلامیہ کالج، اسلامیہ لاء کالج اور متعدد تعلیمی ادارے کھولے جس سے پورا پنجاب مستفید ہوا۔

آپ نہایت متقی، پرہیزگار اور شب زندہ دار بزرگ تھے۔ آپ کی وفات 3 شوال 1402ھ مطابق 24 جولائی 1982ء بروز ہفت بعد نماز اشراق ہوئی۔ اگلے روز 25 جولائی کو غزالی دوراں علامہ احمد سعید کاظمی (ف 1986ء) نے نصف لکھ عقیدتمندوں کی آہوں اور سسکیوں کے طوفان میں نماز جنازہ پڑھائی۔ دربار پیر پیران حضرت موسیٰ پاکؒ میں سپرد خاک ہوئے۔

حضرت صابر براریؒ تم کراچویؒ نے مندرجہ ذیل قطعہ تاریخ وفات کہا:

ہیں ملتان کے لوگ غمگین بے حد      نہیں اُن کا غمخوار اب اس جہاں میں  
وہ دینی ہو ملتی ہو یا ہو سیاسی      ہر اک کی قیادت تھی اسی خنداں میں  
یہ بزم تصوف کے بھی تاجور تھے      تھا بے حد اثر اُن کی شیریں زباں میں  
کہو اُن کی تاریخِ رحلت یہ صابرؒ      ”ہیں اب صدر مخدوم شوکت جتاں میں“

1982ء

ماخذ:-

- 1- ”آئینہ ملتان“ از منشی عبدالرحمن خاں، ملتان 1972ء ص 456
- 2- ”تلخ و شیریں یادیں“ از شیخ ریاض پرویز، ملتان 1977ء ص 461
- 3- ”وفیات مشاہیر پاکستان“ از پروفسر محمد اسم، اسلام آباد 1990ء ص 111
- 4- روزنامہ ”آفتاب“ ملتان، 25، 26 جولائی 1982ء
- 5- مکتوب گرامی خواجہ عبدالکریم قاصف ایڈووکیٹ مرحوم، ملتان بنام محمد صادق قصوری محررہ 15 اگست 1982ء

- 6- ”تاریخ رفتگان“ جلد سوم از صابر براری مطبوعہ کراچی 2000ء ص 126

## صاحبزادہ ظہور الحق گورداسپوری (1897-1984ء)

صاحبزادہ ظہور الحق ابن شاہ سراج الحق (ف 1932ء) کی ولادت 1897ء میں خانقاہ سراجیہ گورداسپور میں ہوئی۔ ایف اے تک تعلیم حاصل کی اور ڈی ایس پی بھرتی ہو گئے۔ دینی تعلیم خانقاہ سراجیہ سے حاصل کی۔ بیعت و خلافت والد ماجد سے تھی۔ 1932ء میں والد ماجد کی رحلت پر سجادہ نشین ہوئے اور ہزاروں گم راہوں کو صراطِ مستقیم پر گامزن کیا۔

آپ نے تحریک پاکستان میں بھرپور دلچسپی لی۔ اپنے مریدوں کو مسلم لیگ کی حمایت کا حکم دیا۔ 1945ء میں جب عام انتخابات کی گہما گہمی شروع ہوئی تو آپ نے اپنے سیکرٹری شیخ شریف حسین خان بی اے ایل ایل بی پلیدر کو حکم دیا کہ وہ اُن کی طرف سے مسلم لیگ کی حمایت میں اعلان جاری کریں۔ چنانچہ سیکرٹری مذکور نے 5 اکتوبر 1945ء کو مسلمانانِ گورداسپور و مضافات کے مجمع عام میں اعلان کیا کہ ”آئندہ صوبائی اسمبلی کے انتخابات میں ہم مسلم لیگ کے امیدواروں کی حمایت میں ہر ممکن کوشش کریں گے اور جملہ اصحاب جو کہ دربار سراجیہ سے ارادت و عقیدت رکھتے ہیں، مسلم لیگ کے حلقہ میں شامل ہو کر انتخابات کو کامیاب بنانے کی مساعی کریں گے۔ چنانچہ اس سلسلہ میں ہم نے اپنے خاص مریدوں کے ذریعے مسلم لیگ کا پروپیگنڈہ شروع کر دیا ہوا ہے۔“

حاضرین یہ اعلان سن کر بہت خوش ہوئے اور صاحبزادہ صاحب کے ارشاد کے مطابق مسلم لیگ کیلئے تن دی سے کام کرنے کا وعدہ فرمایا۔ چنانچہ 1946ء کے اوائل میں صوبائی اسمبلی کے انتخابات میں آپ کے حلقہ کے مسلم لیگی امیدوار چوہدری غلام فرید 8609 ووٹ لے کر کامیاب ہو گئے جبکہ یونینسٹ امیدوار چوہدری محمد بشیر کو صرف 573 ووٹ ملے اور ضمانت ضبط ہو گئی۔

قیام پاکستان کے بعد آپ لائل پور (حال فیصل آباد) تشریف لے آئے اور خلقِ خدا کی روحانی خدمت انجام دیتے ہوئے 10 ذوالحجہ 1404ھ / 7 ستمبر 1984ء بروز جمعۃ المبارک رحلت فرما گئے۔ مرکز سراجیہ پیپلز کالونی نمبر 1 فیصل آباد میں آخری آرام گاہ بنی۔

راقم الحروف صادق قصوری نے یہ قطعہ تاریخ وصال کہا۔



شاہِ ظہور الحق میرِ زماں گئے دُنیا سے سوئے دارالبقا  
تھی صدق کو فکرِ تاریخِ رحمت تھے ”باغِ شرافت“، آئی ندا  
1984ء

ماخذ:-

- 1- ”شیم ولایت“ از ابو مظہر چشتی، لاہور 1993ء ص 623، 626، 629
- 2- ”عظیم قائد عظیم تحریک“ جلد اول از ولی مظہر ایڈووکیٹ، ملتان 1983ء ص 412
- 3- ہفتہ وار ”سعادت“ لائل پور جلد 8 نمبر 28 مورخہ 8 اکتوبر 1945ء ص 1

## پیر محمد قاسم مشوریؒ

(1898-1990ء)

پیر محمد قاسم بن الحاج محمد عثمان کی ولادت شب دوشنبہ (پیر کی رات) ۱۰ مبارک ربیع الاول ۱۳۱۶ھ بمطابق جولائی ۱۸۹۸ء مشوری شریف ضلع لاڑکانہ (سندھ) میں ہوئی۔ آپ کا تعلق رند بلوچ قبیلہ کی شاخ مشوری سے تھا۔

والدین سے ناظرہ قرآن خوانی کے بعد گیارہ برس کی عمر میں سندھ کی مشہور دینی درسگاہ ”دارالفیض“ سونا جتوئی ضلع لاڑکانہ میں داخل ہو کر ۱۳۳۹ھ/ ۱۹۲۱ء میں تمام علوم عقلیہ و نقلیہ سے فراغت حاصل کر لی اور پیر پگارا خاندان کے عظیم روحانی پیشوا حضرت پیر سید امام الدین شاہ راشدی قادری نقشبندی مجددی نشین درسگاہ عالیہ ٹھلا شریف ضلع لاڑکانہ کے دست حق پرست فرما کر خرقہ خلافت حاصل کیا۔

ایک سال تک مدرسہ دارالفیض سونا جتوئی میں تدریس و فتویٰ نویسی کی خدمات سرانجام دینے کے بعد ۱۳۴۰ھ/ ۱۹۲۲ء میں درسگاہ عالیہ مشوری شریف میں اپنے استاذ گرامی حضرت مولانا ابوالفیض غلام عمر جتوئی رحمۃ اللہ علیہ کے ہاتھوں مدرسہ عربیہ قسم العلوم کا سنگ بنیاد رکھوایا جہاں سے اب تک بے شمار تشنگان علوم ظاہر و باطنی اپنی پیاس بجھا چکے ہیں اور ہزاروں کافر و مشرک اور مرتد تائب ہو کر دائرہ اسلام میں داخل ہو چکے ہیں۔

آپ نے تحریک پاکستان میں گرانقدر خدمات سرانجام دیں۔ انجمن اسلامیہ لاڑکانہ جو اہل سنت و جماعت کی نمائندہ تنظیم تھی کے پلیٹ فارم سے مسلم لیگ کی جدوجہد میں بڑھ کر حصہ لیا اور جلسے جلوسوں کے ذریعے تحریک پاکستان کی گاڑی کو آگے بڑھانے کی بھرپور سعی کی۔ مسلم لیگ صوبہ سندھ کے زعماء پیر الہی بخش (ف ۱۹۷۵ء) اور محمد ایوب کھوزو (ف ۱۹۸۰ء) وغیرہم اس انجمن کے جلسوں میں حاضر ہوتے اور ایک کارکن کی حیثیت سے کام کرتے تھے۔ آپ نے اس انجمن کے پلیٹ فارم سے قیام پاکستان کیلئے قراردادیں پاس کرائیں اور لوگوں کو تحریک پاکستان سے روشناس کیا حتیٰ کہ لوگ کانگریس سے بیزار ہو کر مسلم لیگ کے سپاہی بن گئے۔

۱۹۴۶ء کے الیکشن میں آپ نے ضلع لاڑکانہ میں مسلم لیگی امیدواروں کی کامیابی کیلئے جو کارہائے نمایاں سرانجام دیئے وہ اب زر سے لکھنے سے کے قابل ہیں۔ لاڑکانہ سے مسلم لیگی امیدواروں محمد ایوب

کھوڑو، نواب امیر علی خان لوہاری اور نواب محمد خان چانڈیو کی کامیابی میں آپ کی کوششوں کا بہت بڑا دخل ہے۔ مخالف امیدواروں کو جو عبرتناک شکست ہوئی اس کی مثال ناپید ہے۔

پاکستان معرض وجود میں آیا تو آپ نے بحیثیت صدر انجمن سلامیہ لاڑکانہ مہاجرین کی آباد کاری کیلئے شب و روز نہایت جانفشانی سے کام کیا۔ آپ کے معتقدین نے بھی اس سلسلہ میں بھرپور ساتھ دیا۔ آپ جمعیت علماء پاکستان کے ضلعی و صوبائی صدر رہے۔ ایوبی دور میں کراچی میں ”مشائخ کانفرنس“ کے انعقاد اور کامیابی کیلئے فعال کردار ادا کیا۔ 1965ء میں پاک بھارت جنگ کے دوران لاڑکانہ میں ”آل پارٹیز کانفرنس“ آپ کی صدارت میں منعقد ہوئی، ”جہاد سکیم“ قائم ہوئی اور لاکھوں روپیہ چندہ اکٹھا کر کے دفاعی فنڈ میں دیا۔ مجاہدین کو بھرتی کر کے عسکری تربیت دی۔

جون 1970ء کی ٹوبہ ٹیک سنگھ (دارالسلام) ”آل پاکستان سنی کانفرنس“ اور جولائی 1970ء کی ”آل سندھ علماء و مشائخ کانفرنس“ سکھر میں قائدانہ کردار ادا کیا اور پورے سندھ کے صوفائی دورے کر کے سوشلزم کے دام فریب کو تاریک کیا۔ 1970ء کے عام انتخابات میں مسٹر ذوالفقار علی بھٹو (ف 1979ء) کے مقابلہ میں لاڑکانہ سے قومی اسمبلی کا ایکشن لڑا مگر تھوڑے سے ووٹوں سے ہار گئے۔

آپ کی وفات یکم رمضان المبارک 1410ھ مطابق 28 مارچ 1990ء بروز بدھ ہوئی اور درگاہ مشوری شریف ضلع لاڑکانہ میں آخری آرام گاہ بنی۔

آپ کی رحلت پر جناب محمد حسن خاں میرانی بہاولپوری اور حضرت صاحبزادہ براری کراچی نے مندرجہ ذیل قطعات تاریخ وفات کہے:

کرد حلت سُوئے ربِّ ذوالجلال  
” افتخار عابدان “ گفتا وصال

1410ھ

ہو گئے دہر سے فردوس کی جانب عازم  
جب ملا آپ کو پیغامِ وصال منعم  
اہل سنت و جماعت کے معزز عالم  
” نیک گو خلد میں ہیں پیر محمد قاسم “

1410ھ

چوں محمد قاسم عالی جناب  
ہاتھِ نبی حسن را از فلک

لاڑکانہ کے محدث تھے فقیہ ملت  
ماہِ رمضان مبارک کا تھا پہلا روزہ  
صوبہ سندھ کے وہ صدر جمعیت بھی رہے  
دین اسلام کی تبلیغ کے صدقے صابر

ماخذ:-

- 1- ”اکابر تحریک پاکستان“ جلد اول از محمد صادق قصوری، سحرات 1976ء ص 261 تا 264
  - 2- ”وفیات مشاہیر پاکستان“ از پروفیسر محمد اسلم، لاہور 1991ء ص 86
  - 3- ”عظیم قائد عظیم تحریک“ جلد اول از ولی مظہر ایڈووکیٹ، ملتان 1983ء ص 418
  - 4- ”یاد رفتگان“ جلد دوم از صابر براری، کراچی 1998ء ص 144
  - 5- ”قدیل تواریخ“ از محمد حسن خاں میرانی، بہاولپور 1991ء ص 94
  - 6- ”انوار علمائے اہلسنت سندھ“ از صاحبزادہ سید زین العابدین راشدی مطبوعہ لاہور 2006ء
- صفحہ 794 تا 802

## سید محمد عباس کرمانی شیرگڑھی

سید محمد عباس ابن سید محمد حسین کرمانی کی ولادت باسعادت جنوری 1916ء میں سلسلہ قادریہ کی شہرہ آفاق خانقاہ شیرگڑھ ضلع اوکاڑہ (پنجاب) میں ہوئی۔ سلسلہ نسب انیس پشت اوپر جا کر حضرت سید داؤد کرمانی قادری شیرگڑھی (1575ء) سے جا ملتا ہے۔

سید محمد عباس اپنی سن کالج لاہور سے 1932ء میں ڈپوما حاصل کرنے کے بعد تین چار سال گورنمنٹ کالج لاہور میں زیر تعلیم رہے مگر بی اے کی ڈگری حاصل نہ کی۔ دینی تعلیم والد گرامی کی زیر نگرانی حاصل کی اور پھر اکتوبر 1953ء میں اپنے والد گرامی کی رحلت کے بعد سجادہ نشین ہوئے اور مقدور بھر روحانی خدمات انجام دیں۔

آپ نے تحریک پاکستان میں بڑھ چڑھ کر حصہ لیا۔ مسلم لیگ کے پلیٹ فارم سے آزادی وطن کے سرے رہے اور مسلم لیگ کے سالانہ اجلاس دہلی 1943ء میں شریک ہو کر لسان الامت قہر ملت نواب بہادر یار جنگ (1905-1944ء) سے متعارف ہوئے۔

دسمبر 1945ء کے مرکزی اسمبلی کے انتخابات میں مسلم لیگ کی مقبولیت سے بوکھلا کر انگریز حکومت نے ایک قانون جاری کیا جس کی رو سے مذہب اور اللہ تعالیٰ کے نام پر ووٹ مانگنا جرم قرار دے دیا گیا اور اس جرم کی سزا تین سال قید اور جرمانہ مقرر کی گئی۔ اس پر لاہور کے ایک جیالے مسلم لیگی چوہدری عبدالکریم (ف 1981ء) آف قلعہ گوجر سنگھ لاہور (جن کے نام پر قلعہ گوجر سنگھ میں ایک سڑک عبدالکریم روڈ واقع ہے) نے 9، 10، 11 جنوری 1946ء کو اسلامیہ کالج لاہور کی گراؤنڈ میں جمعیت علماء اسلام پنجاب کی کانفرنس بلائی جس کی صدارت امیر ملت پیر سید جماعت علی شاہ محدث علی پوری (1841-1951ء) نے فرمائی۔ کانفرنس میں گورنر کے نافذ کردہ قانون کی خلاف ورزی کا فیصلہ کیا گیا۔ چوہدری عبدالکریم مائیک پر آئے اور عوام سے خطاب کرتے ہوئے کہا کہ اسلام کے نام پر مسلم لیگ کو ووٹ دیں۔ اگر آپ نے مسلم لیگ کو ووٹ نہ دیا تو حضور اکرم ﷺ ناراض ہوں گے اور اللہ کا غضب بھی نازل ہوگا۔

اس کانفرنس میں مخدوم سید محمد رضا شاہ گیلانی ملتانی (1896-1949ء)، پیر محمد امین احسانات المعروف پیر صاحب مانگی شریف (1922-1960ء)، مولانا ابوالحسنات محمد احمد قادری لاہوری

(1961-1896ء)، مولانا عبدالحامد بدایونی (1970-1898ء)، خواجہ محمد قمر الدین سیالوی (1981-1906ء)، خواجہ غلام محی الدین گولڑوی (1974-1891ء)، مولانا محمد عبدالغفور ہزاروی ثم وزیر آبادی (1970-1910ء)، مجاہد ملت مولانا محمد عبدالستار خان نیازی (2001-1915ء)، مولانا جمال میاں فرنگی مٹلی و دیگر علماء و مشائخ کے علاوہ پیر محمد عباس شاہ کرمانی نے بھی شرکت کی جبکہ عوام کی بھاری تعداد نے شریک ہو کر کانفرنس کو کامیاب بنایا۔

فروری 1946ء کے صوبائی انتخابات میں پیر سید محمد عباس کرمانی نے مسلم لیگی امیدواروں کی کامیابی کیلئے بھرپور دورے کئے اور اپنی تمام تر مساعی بروئے کار لائے۔ اس سلسلہ میں شیرگڑھ میں آپ کی زیر صدارت مسلم لیگ کا ایک عظیم الشان جلسہ انعقاد پذیر ہوا جس سے راجہ غنفر علی خاں (1963-1895ء)، میاں ممتاز محمد خاں دولتانہ (1995-1916ء) اور سردار شوکت حیات خاں (1998-1912ء) نے خطاب کیا۔ اس جلسہ کے بعد اس علاقہ میں مسلم لیگ کی دھاک بیٹھ گئی۔ الیکشن کا بازار گرم ہوا تو حلقہ 63 دیپالپور سے مسلم لیگ کے امیدوار پنجاب اسمبلی سید عاقت حسین کرمانی (ف 1957ء) 6882 ووٹ لے کر کامیاب ہو گئے جبکہ یونینسٹ امیدوار خان بہادر نور احمد 3180 ووٹ لے کر شکست دے دوچار ہوئے۔

سید محمد عباس کی وفات حسرت آیات مختصر علالت کے بعد 18 رمضان المبارک 1421ھ بمطابق 18 دسمبر 2000ء بروز پیر ہوئی۔ نماز جنازہ دارالعلوم حنفیہ فریدیہ بصیر پور ضلع اوکاڑہ کے فارغ التحصیل اور جامع مسجد شیرگڑھ کے سابق خطیب مولانا ضیاء الدین نوری نے پڑھائی۔ اپنے جد امجد حضرت داؤد کرمانی رحمۃ اللہ علیہ کے پہلو میں آخری آرام گاہ بنی۔

راقم الحروف کی درخواست پر حضرت صابر براری آف کراچی اور حضرت طارق سلطانپوری نے مندرجہ ذیل قطعات تاریخ وفات کہے:

(1)

نادر ملک پیر محمد عباس سجادہ نشین شیرگڑھ

.....2000ء.....

مخلص و نیک بشر پیر محمد عباس	ہو گئے ہم سے نہاں آہ وہ سجادہ نشین
صاحب علم و ہنر پیر محمد عباس	عمر بھر دین کی تبلیغ میں مصروف رہے
تھے یونہی گرم سفر پیر محمد عباس	بالیقیں ملک خداداد کے قومی رہبر

سالِ غم اُن کا ہے صابر بنِ ہجری میں یہی ”تھے فروزانِ شہر پیر محمد عباس“  
1421ھ

(2)

حضرت داؤد کرمانی کے سجادہ نشین یہ حقیقت ہے کہ مردانِ خدا کی زندگی اک مجاہد تھے وہ پاکستان کی تحریک کے چھپ گیا اک نیرِ تاباں شرقِ معرفت فکرِ سالِ وصل تھی طارق تو باتف نے کہا  
ہو گئے دارِ فنا سے عازمِ باغِ ارم  
موت سے کچھ اور بڑھتی ہے نہیں ہوتی ہے کم  
کام ہے اس ملک کی تشکیل میں اُن کا اہم  
ہیں تمام اہل عقیدت وقفِ اندوہ و الم  
اُن کا سالِ وصل ”زیبِ محفلِ باغِ ارم“  
1421ھ

ماخذ:-

- 1- ”تحریک پاکستان اور علماء کرام“ از محمد صادق قصوری، مطبوعہ لاہور 1999ء ص 45، 478، 479
- 2- ”تحریک پاکستان اور مشائخِ عظام“ از محمد صادق قصوری، مطبوعہ لاہور 2000ء ص 78، 79
- 3- ”حضرت امیرِ ملت اور تحریک پاکستان“ از محمد صادق قصوری، مطبوعہ لاہور 1994ء ص 57
- 4- ”وفیات مشاہیر پاکستان“ از پروفیسر محمد اسلم، مطبوعہ اسلام آباد 1990ء ص 128
- 5- ”عظیم قائدِ عظیم تحریک“ جلد اول از ولی مقبر اید و وکیٹ، مطبوعہ ملتان 1983ء ص 414
- 6- ”مقاماتِ داؤدی“ از عبدالباقی بن جان محمد (اردو ترجمہ از ڈاکٹر خواجہ حمید یزدانی) مطبوعہ رینالہ خورد  
ضلع اوکاڑہ 1990ء متعدد صفحات
- 7- ”الشیخ داؤد جھٹنی وال“ از سید محمد حیدر، سن طباعت و جائے طباعت ندارد، متعدد صفحات
- 8- روزنامہ ”نوائے وقت“ لاہور بابت 19 دسمبر 2000ء
- 9- مکاتیبِ گرامی سید محمد محسن (حقیقی بھانجا پیر محمد عباس) مہنگ ڈائریکٹر پبلشر فروٹ فارم رینالہ خورد ضلع  
اوکاڑہ بنام محمد صادق قصوری محررہ 7/18 جنوری، 3 فروری 2001ء



قطعاتِ تاریخ

قیامِ پاکستان

## تاریخ اساس نیک پاکستان

..... 1947ء .....

ہوا قائم جو پاکستان آخر      بھلی قسمت تھی ہندوستان کی واللہ  
 سمجھتے ہیں اسے وہ مژدہ امن      جو اسلام اور مسلم سے ہیں آگہ  
 یہ دنیا کو ہے آزادی کا پیغام      وہ تاریخ میں ہے مشعل راہ،  
 مساوات و اخوت کا علمبردار      سکون و عافیت کا پیش خیمہ  
 ریاست کی مثال بے مثالی      سیاست کا زمانے کو نمونہ  
 سناؤں قادری قرآن سے تاریخ      سناؤں اس کی اک وجہ موجد  
 مسلمانوں کا پاکستان حق تھا

”کہ تھا ارشاد“ کنتم خیر امہ

1366ھ

(از مولانا پروفیسر حامد حسن قادری نقشبندی جماعتی (1887-1964ء) کراچی)

اک الگ خطہ پئے ترویج دین بخش گیا      یہ مرے اللہ کا کتنا عظیم احسان ہے  
 امن کی تاریخ ہے تاریخ دین مصطفیٰ      ”امن کا اک معجزہ تخلیق پاکستان ہے“

1947ء

(از جناب خان شاہد اکبر آبادی (ف 1994ء) کراچی)

## ”چراغِ بامِ مسرت“

1947ء

مسلل برِ کوچک پر رہی ہے  
 ہوئی خاتمِ ہماری تمکنت کی  
 جو رزمِ آرا کبھی تھے اُن کی دلکش  
 انہیں ٹھہرے سرود و رقص مرغوب  
 جو تھے مردانِ میدان اُن کے اخلاف  
 تن آسانی بنایا مقصدِ زیست  
 بنے ہم دشمنوں کا ترنوالہ  
 ہوئی کثرتِ ہمارے دشمنوں کی  
 فقط اپنی ہی کوتاہی تھی جس سے  
 بنا ڈالا ہمیں محکوم اُس نے  
 کچھ اہل حق نے کی بھرپور کوشش  
 مگر جو اجتماعی غلطیاں تھیں  
 ہوا ہم سے وہی برتاؤ آخر  
 ہوئے دوچار جس انجام سے ہم  
 ہماری ابتدا جہدِ اوج و اقبال  
 ہماری ابتدا تھی سر بلندی  
 ہماری ابتدا تحسینِ شہاباش  
 ہمارے ساتھ دہلی میں جو بیتی  
 بساطِ اقتدار اُلٹی جب اپنی  
 غلامی کا شکنجہ جب ہوا سخت

مسلمانوں کی صدیوں تک حکومت  
 اٹھارہ سو ستاون کی ہزیمت  
 ہوئی بزمِ طرب کی زیب و زینت  
 جو تھے اولادِ اربابِ شجاعت  
 ہوئے دلدادگانِ بزمِ عشرت  
 کبھی تھی سخت کوشی جن کی فطرت  
 ہوئی جب ختم اپنی مرکزیت  
 رہی موجود جب ہم میں نہ وحدت  
 زمیں بوس ہو گیا ایوانِ عظمت  
 جو آیا تھا یہاں بہر تجارت  
 جنی راہِ جہاد و استقامت  
 سزا سے بچ سکی اُن کی نہ ملت  
 غلط کاروں سے جو کرتی ہے قدرت  
 سبب اس کا ہے کیا صرف اپنی غفلت  
 ہماری انتہا دوبارہ و کعبت  
 ہماری انتہا پستی و ذلت  
 ہماری انتہا افسوسِ حسرت  
 وہ ہے تاریخ کا اک بابِ عبرت  
 ہوئی قائم نصاریٰ کی حکومت  
 تو یاد آنے لگی غمِ گشتِ سطوت

پھر احساسِ زیاں ابھرا دلوں میں  
پریشاں ملتِ اسلامیہ کی  
ہوئے مائل بہ جدوجہد و تحریک  
بنایا ایک نصب العین اپنا  
پُنا تحریک کا پھر ایک قائد  
سمجھتا تھا بخوبی وہ نظرِ دور  
فریب و فکرِ ابلتائے وطن سے  
کئی اپنے بھی تھے باطل کے ہمدرد  
ہوئی یوں متحد اک منتشر قوم  
ہوئی جب قوم ساعی صدقِ دل سے  
جب اُمت نے کیا اظہارِ اخلاص  
مشائخ بھی ہوئے سرگرم و فعال  
مکرم صاحبانِ علم و تقویٰ  
تھے اس تحریکِ آزادی کے حامی  
خدا کے اولیاء و صوفیاء نے  
غلامی کی شبِ تیرہ ہوئی ختم  
بڑی قربانیوں کے بعد نکلا  
شبِ تنزیلِ قرآن تھی وہ جس میں  
یہ تھا اس بات کی جانب اشارہ  
خوشا اس سال ہے پنجاہ سالہ  
ادا کر شکرِ خدا حارق کریں ہم  
خدایا یہ رہے تیرے کرم سے  
یہ گہوارہ ہو امن و عافیت کا  
وقار و احتشام اس کا فزوں کر

جو تھی سوئی ہوئی جاگی وہ غیرت  
جب اہل فکر نے دیکھی یہ حالت  
ہوئی محسوسِ تنظیمی ضرورت  
بحال و مجتمع کی بکھری قوت  
مثالی جس کا تھا رنگِ قیادت  
دیسہ کارِ مغرب کی سیاست  
وہ تھا آگاہِ مردِ پاکِ طہیت  
خبردار اُن سے تھا وہ حقِ جبلت  
کہ ہے اہلِ جہاد کو اب بھی حیرت  
خدائے پاک نے بھی کی عنایت  
کرم فرما ہوئے سلطانِ اُمت  
رہے پیچھے نہ پیرانِ طریقت  
گرامی رہنمایانِ شریعت  
انہوں نے اس میں کی بھرپور شرکت  
علی اعلان کی اس کی حمایت  
گئے ملت کے ایامِ نحوست  
یہ آزادی کا سورجِ درحقیقت  
خدا نے کی عطا ہم کو یہ نعمت  
کہ یہ خطہ ہو قرآنی ریاست  
اس ارضِ پاک کا یومِ ولادت  
ادائے شکر سے بڑھتی ہے نعمت  
جہاں امروز تا روزِ قیامت  
پھلے پھولے یہ گلزارِ اخوت  
بڑھا دنیا میں اس کی شان و شوکت

تیرا اسلام ہے بنیاد اس کی  
 علم قرآن و سنت کا اٹھا کر  
 سرور غیب نے فرمایا مجھ سے  
 کہو سال قیام اس کا کچھ ایسا  
 عمل پیرا ہوا اس حکم پر میں  
 اس ارض خوشنما و دلکشا کا  
 رہے قائم اسی پر یہ عمارت  
 کرے اقوام عالم کی امامت  
 یہ ہے ہنگام اظہار مسرت  
 جو کیف انگیز ہو اور خوبصورت  
 یہ ہے میرا شرف میری سعادت  
 ہے پیدائش کا سن ”ماہ فضیلت“  
 1366ھ

ایضاً

بخشش کبریا ہے میرا وطن  
 عام انداز کا نہیں یہ مُلک  
 ہے کوئی حکمت خداوندی  
 اس کا قرآن سے ہے رشتہ خاص  
 اس کا سال قیام اے طارق  
 مصطفیٰ کی عطا و رحمت ہے  
 خاص اس کی اساس و ہیئت ہے  
 اس کی تقویم رازِ قدرت ہے  
 اس کی قرآن اک ضرورت ہے  
 ”لیلتہ القدر کی عنایت“ ہے  
 1366ھ

(حضرت طارق سلطان پوری، حسن ابدال ضلع انک)

## ”عنایتِ خالق قیامِ پاکستان“

1947ء

فصلِ رب سے ہوا ہمیں حاصل      ملکِ روشن بنامِ پاکستان  
 ہو یہاں شرعِ دینِ حق کا نفاذ      یوں ہیں کوشاں عوامِ پاکستان  
 جلوہ زار ہو یہ چار سُو یارب      ہو فزوں فیضِ عامِ پاکستان  
 اس کا سالِ قیام ہے صابر  
 ”فخرِ اعلا قیامِ پاکستان“

1947ء

(از جناب حضرت صابر برار مئی (1926-2006ء) - کراچی)



## ”ملک رفیع الشان پاکستان“

1366ھ

دور وہ دیکھا تو ہوگا تو نے بھی چرخ قدیم  
نہ نظر آتی کوئی منزل نہ ہدم اور ندیم  
تھا مسلمان کا کوئی ہمدرد و یاور نہ حکیم  
درپے اہل صداقت تھے ہزاروں ہی غنیم  
بعض تھے بد بخت ایسے جن کے ایماں تھے سقیم  
کر گئی سیراب سب کو رحمت رب رحیم  
مرد آہن ذی فراست صاحب قلب سلیم  
تھا وہ یکتا اک مجاہد اک مدبر اک فہیم  
اُس کی کاوش سے چھٹی آخر گھٹائے یاس و نیم  
اُس کو پانے کا بھداتی دل کیا عزم مصیم  
شہ جماعت اور خواجہ قمر الدین جیسے زعیم  
ساتھ شامل ہو گئے سارے سلاسل مستقیم  
نھرتا اس کے مقابل کیسے پھر کوئی نصیم  
چھت گئے ظلمت کے بادل ہو گیا طیف عیم  
جن کی ٹھوس سے ہوئی دشمن کی ہر سازش دو نیم  
کٹ گیا ہو پ خزاں چلنے لگی باد نسیم  
رہ گیا اپنا سامنہ لے کر ہر اک دشمن شتم  
ہے ہمارے واسطے یہ گلشن خلد نعیم

سخت مشکل میں گھرے تھے جب مسلمان ہند  
ہنجر اغیار میں جکڑی ہوئی تھی ساری قوم  
تھا فرنگی سامنے تو پیچھے ہندو سامراج  
غیر تو پھر غیر تھے اپنے بھی دشمن ہو گئے  
دعویٰ اسلام کرتے ساتھ دیتے کفر کا  
پھر ہوئی ذاتِ خدا ہم پر یکا یک مہرباں  
قائد اعظم سا رہبر کر دیا حق نے عطا  
اُسکی ہمت تھی قوی اُس کے ارادے تھے جواں  
لولہ اک تازہ بخشا اُس نے مردہ قوم کو  
خواب دیکھا تھا کبھی اقبالؔ نے جس وطن کا  
حامی اس تحریک کے تھے سب مشائخ اولیاء  
نقشبندی قادری چشتی نظامی صابری  
عاشقان مصطفیٰؐ کا تھا یہ لشکر جبری  
گزر کر بے حد مصائب سے ہوئی منزل نصیب  
غازیانِ دین و ملت کی عزیمت مرجا  
آ گیا لے کر پیامِ جاں فزا چودہ اگست  
پا لیا آزاد خطہ ہم نے پاکستان کا  
اس سے ہی عزت ہے اپنی ہے اسی سے آبرو

چاہیے فیض الامینؒ اس کا اگر سال قیام

پر ملا یہ کہہ دو ”اکرامِ خداوندِ عظیم“

1947ء

(از جناب حضرت صاحبزادہ پیر فیض الامینؒ فاروقی مونیوں ٹھیکریاں ضلع گجرات)

## کتابیات

نمبر شمار	نام کتاب	مصنف/مؤلف	مقام طباعت	سن طباعت
1-	عظیم قائد	نوابزادہ محمود علی خاں	لاہور	1982ء
2-	تذکرہ علمائے فرقہٴ محلی	مولانا عنایت اللہ فرقہٴ محلی	لکھنؤ	1930ء
3-	تذکرہ علمائے اہلسنت	شہ محمود احمد قادری	کانپور (بھارت)	1391ھ
4-	حیات شہل	سید سید حسن ندوی	اعظم گڑھ	1943ء
5-	دید شنید	سید رئیس احمد جعفری	لاہور	1948ء
6-	اعمال النامہ	سر رضا علی	لاہور	1995ء
7-	داستانِ پاکستان	چوہدری نذیر احمد خاں	لاہور	1976ء
8-	مسلمانوں کا روشن مستقبل	سید ظہیر احمد منگھوری	بدایوں	1940ء
9-	عظیم قائد عظیم تحریک (جلد اول)	ولی مظہر ایڈووکیٹ	ملتان	1983ء
10-	کاروانِ گمشدہ	سید رئیس احمد جعفری	کراچی	1971ء
11-	تاریخ ہندوپاک	مولانا قاری احمد	کراچی	1974ء
12-	حیاتِ شیخ الہند	سید احمد حسین	لاہور	1977ء
13-	معاصرین	مولانا عبدالمجید دریا بادی	کراچی	1980ء
14-	مسلمانوں کا ایشیا اور آزادی کی جنگ	عبد الوہید خاں	لکھنؤ	1938ء
15-	روح روشن مستقبل	سید طفیل احمد منگھوری	بدایوں	1946ء
16-	میں بڑے مسلمان	عید رشید ارشد	لاہور	1975ء
17-	حیات امیر شریعت	جاناب زمرزا	لاہور	1976ء
18-	شہزادِ پاکستان	چوہدری خلیق الزمان	کراچی	1967ء
19-	کاروانِ شوق	حکیمہ آفتاب احمد قرشی	لاہور	1984ء
20-	جمعیت علماء ہند (جلد اول)	پرائین روزینہ	اسلام آباد	1980ء

- 21- تحریک خلافت قاضی محمد عدیل عباسی دہلی 1978ء
- 22- مشاہیر جنگ آزادی مفتی انتظام اللہ شہابی کراچی 1957ء
- 23- پاکستان ناگزیر تھا سید حسن ریاض کراچی 1982ء
- 24- محمد علی، ذاتی ڈائری کے چند اوراق مولانا عبدالمجید دریادادی اعظم گڑھ 1954ء
- (حصہ اول)
- 25- میرے زمانے کی دلی ملا واحدی کراچی طبع دوم
- 26- دانائے راز سید نذیر نیازی لاہور 1979ء
- 27- سفرنامہ ہند پروفیسر محمد اسلم لاہور 1995ء
- 28- قائد اعظم اور ان کے سیاسی رفقاء اقبال احمد صدیقی کراچی 1990ء
- 29- تحریک آزادی میں اردو کا حصہ ڈاکٹر معین الدین عقیل کراچی 1976ء
- 30- اکابر تحریک پاکستان (جلد اول) محمد صادق قصوری گجرات 1976ء
- 31- یادِ رفتگاں سید سلیمان ندوی کراچی 1956ء
- 32- تاریخ کانپور سید اشتیاق اظہر کراچی 1990ء
- 33- ..... صرف مسٹر جناح سید شمس الحسن لاہور 1995ء
- 34- تذکرۃ الواصلین مولوی ضیاء الدین بدایونی بدایوں 1945ء
- 35- تذکرہ حبیبہ مولانا ضیاء القادری بدایونی بدایوں 1351ھ
- 36- اقبال اور دعائے پاک و ہند اعجاز الحق قدوسی لاہور 1977ء
- 37- تحریک پاکستان سر قراظ حسین مرزا لاہور 1987ء
- (نوائے وقت کے اداریوں کی روشنی میں)
- 38- کتاب زیست الحاج محمد زبیر کراچی 1982ء
- 39- تاریخ پاکستان شیخ محمد رفیق لاہور 1973ء
- 40- ہمارے محمد علی جوہر کلیم نشتر لاہور سن ہند اردو
- 41- جوہ خورشید حرم خان شاہد اکبر آبادی کراچی 1993ء
- 42- مولانا محمد علی کی یادیں سید صباح الدین عبدالحمن اعظم گڑھ (انڈیا) 1977ء

- 43- سیدی دہلی (سوانح مولانا داؤد غزنوی) پروفیسر ابو بکر غزنوی لاہور 1974ء
- 44- حصول پاکستان پروفیسر احمد سعید لاہور 1975ء
- 45- جنگ آزادی کے مسلم مجاہدین، حصہ سوم عزیز الرحمن چاشنی لدھیانوی دہلی 1975ء
- 46- عندلیب تواریخ سید مسعود حسن لکھنیم پوری الہ آباد (انڈیا) 1963ء
- 47- مقدمات دینیات اکابر عبد الرشید ارشد لاہور 1975ء
- 48- مولانا محمد علی جوہر شاہ الحق صدیقی کراچی 1975ء
- 49- خطبات محمد علی رئیس احمد جعفری کراچی 1950ء
- 50- حیات جوہر سید آزاد محمود لاہور 1978ء
- 51- مولانا محمد علی کے یورپ کے سفر پروفیسر محمد سرور لاہور 1941ء
- 52- مقدمہ کراچی سن ندارد لاہور
- 53- علی برادران اور ان کا زمانہ سید محمد بادی دہلی 1978ء
- 54- انجمن خدام کعبہ ڈاکٹر ابوسلمان شاہجہان پوری کراچی 1988ء
- 55- علی برادران رئیس احمد جعفری لاہور 1963ء
- 56- سیرت محمد علی رئیس احمد جعفری دہلی 1932ء
- 57- تذکرہ کالملاں رامپور حافظ احمد علی خاں شوق دہلی 1929ء
- 58- فیروز سنز اردو انسائیکلو پیڈیا فیروز سنز لاہور 1987ء
- 59- اکابر تحریک پاکستان (جلد دوم) محمد صادق قصوری لاہور 1979ء
- 60- تاریخ نظریہ پاکستان پیام شاہجہان پوری لاہور 1970ء
- 61- قائد اعظم اور ان کا عہد رئیس احمد جعفری لاہور 1966ء
- 62- آئینہ بازگشت محمد سعید لاہور 1979ء
- 63- خطبات قائد اعظم رئیس احمد جعفری لاہور 1966ء
- 64- طالب علمی ڈائری سید الطاف علی بریلوی کراچی طبع دوم
- 65- ہماری قومی جدوجہد ڈاکٹر عاشق حسین بنالوی لاہور 1966ء
- 66- بے تیغ سپاہی نواب صدیق علی خاں کراچی 1971ء

- 67- شخصیت سرحد پروفیسر محمد شفیع صاحب پشاور 1990ء
- 68- تاریخ سرحد پروفیسر محمد شفیع صاحب پشاور 1986ء
- 69- عظمتِ رفت سید آل احمد رضوی ایبٹ آباد 1994ء
- 70- چمنستان مولانا ظفر علی خاں لاہور 1944ء
- 71- سیاسی مکتوبات رئیس احرار ڈاکٹر ابوسلمان شاہجہاںپوری کراچی 1978ء
- 72- جامع اردو انسائیکلو پیڈیا (جلد اول) شیخ غلام علی اینڈ سنز لاہور 1987ء
- 73- جامع اردو انسائیکلو پیڈیا (جلد دوم) شیخ غلام علی اینڈ سنز لاہور 1988ء
- 74- یادوں کے چراغ واحد ندوی جہ پوری ڈیرہ غازی خان 1967ء
- 75- کاروانِ احرار (جلد دوم) جاناہار مرزا لاہور 1977ء
- 76- سیرت امیر ممت سید اختر حسین علی پوری علی پور سیدیاں 1975ء
- 77- مولانا اشرف علی تھانوی اور تحریک آزادی پروفیسر احمد سعید راولپنڈی 1972ء
- 78- فروغِ حقیت میں اہلسنت کا کردار شاہ حسین گریزی کراچی 1983ء
- 79- صحافت ہندو پاکستان میں ڈاکٹر عبد السلام خورشید لاہور 1982ء
- 80- وادیِ جنت سے وادیِ کبوتر تک سید شہاب دہوی بہاولپور 1987ء
- 81- پاکستان و ہند میں مسلم حقیت کی مختصر ترین تاریخ ڈاکٹر مسکین علی چڑی لاہور 1989ء
- 82- نمود و محر حکمہ قومی تعمیر نو حکومت لاہور 1970ء
- 83- شہزاد پاکستان چوہدری خلیق الزمان کراچی 1967ء
- 84- اقبال کا سخی معرکہ سید نور محمد قادری لاہور 1979ء
- 85- قائد اعظم میری نظر میں (شہکارائیدیشن) مرزا ابوالحسن اصفہانی لاہور 1976ء
- 86- سیاست ملیہ محمد امین زبیری لاہور 1991ء
- 87- مولانا ظفر علی خاں ڈاکٹر غلام حسین ذوالفقار لاہور 1993ء

- 88 جدوجہد آزادی میں بوچستان کا کردار ڈاکٹر محمد انصاف الحق کوثر لاہور 1991ء
- 89 حیات بہادر یار جنگ مولانا غلام محمد کراچی 1974
- 90 بہادر یار جنگ مشاہیر کی نظر میں بہادر یار جنگ اکادمی کراچی 1976ء
- 91 نواب بہادر یار جنگ سید احمد اللہ نصرت نوشاہی لاہور 1971ء
- 92 مکتب بہادر یار جنگ بہادر یار جنگ اکادمی کراچی 1967ء
- 93 تذکرہ جمعیت سید حیدر حسین علی پوری لاہور 1973ء
- 94 مشہور لکھنؤ تنظیم میاں بشیر احمد لاہور 1972ء
- 95 نواب بہادر یار جنگ پروفیسر محمد ظہیر اللہ کراچی 1983ء
- 96 بوچستان میں فارسی شاعری ڈاکٹر محمد انعام الحق کوثر کوئٹہ 1968ء
- 97 جوئے کوثر ڈاکٹر محمد انعام الحق کوثر کوئٹہ 1976ء
- 98 نبی کریم صلی اللہ علیہ وسلم کا ذکر بلوچستان میں ڈاکٹر محمد انصاف الحق کوثر لاہور 1983ء
- 99 پشتو میں سیرت نگاری پروفیسر صاحبزادہ حمید اللہ کوئٹہ 1987ء
- 100 سردار کوئٹہ صلی اللہ علیہ وسلم کی مہک ڈاکٹر محمد انصاف الحق کوثر کوئٹہ 1997ء
- بلوچستان میں
- 101 تقویم جبری و عیسوی ابوالنصر خالدی محمود احمد خاں کراچی 1974ء
- 102 بلوچستان آزادی کے بعد پروفیسر ڈاکٹر محمد انصاف الحق کوثر کوئٹہ 1997ء
- 103 انگریز کا ایجنٹ کون؟ پروفیسر صاحبزادہ محمد ظفر الحق جوہ آباد طبع ازل
- بند یالوی
- 104 حیات اُستاد العلماء مولانا غلام رسول سعیدی بندیاں شریف 1389ھ (سرگودھا)
- 105 وفیات مشاہیر پاکستان پروفیسر محمد اسلم اسلام آباد 1990ء
- 106 تحریک پاکستان اور نیشنلسٹ سماں چوہدری حبیب احمد لاہور 1966ء
- 107 تحریک پاکستان میں صوبہ سرحد کا حصہ پروفیسر محمد شفیع صاحب پشاور 1990ء
- 108 حیات صدر الافاضل حسین خاں معین الدین نعیمی لاہور طبع دوم

- 109 مولانا سید محمد نعیم الدین مراد آبادی  
پروفیسر اشتیاق طاب لاہور سن ۱۹۸۰ء
- 110 حضرت امیر ملت اور تحریک پاکستان  
محمد صادق قصوری لاہور 1994ء
- 111 امیر ملت اور آل انڈیائی کانفرنس  
محمد صادق قصوری لاہور 1991ء
- 112 تاریخ ساز شخصیات  
محمد صدیق ہزاروی لاہور 1992ء
- 113 تحریک آزادی ہند اور السواد اعظم  
پروفیسر محمد مسعود احمد لاہور 1979ء
- 114 تاریخ رفتگان (جلد اول)  
حضرت صابر براری کراچی 1984ء
- 115 تاریخ رفتگان (جلد دوم)  
حضرت صابر براری کراچی 1998ء
- 116 خفگان خاک لاہور  
پروفیسر محمد اسلم لاہور 1993ء
- 117 قائد اعظم، مہد سے حد تک  
قمر تسکین لاہور 1989ء
- 118 اقبال کا سیاسی کارنامہ  
محمد احمد خاں کراچی 1977ء
- 119 فدائین امیر ملت  
محمد صادق قصوری برج کلاں (قصور) 1981ء
- 120 تحریک پاکستان  
منصور احمد بٹ لاہور 1997ء
- 121 جدوجہد آزادی میں پنجاب کا کردار  
ڈاکٹر خاتم حسین ذوالفقار لاہور 1996ء
- 122 خفگان کراچی  
پروفیسر محمد اسلم لاہور 1991ء
- 123 نامہ اعمال (جلد اول)  
محمد یامین خاں لاہور 1970ء
- 124 ہندوستان کی جنگ آزادی میں  
ڈاکٹر عابد مسیح الدین پٹنہ (بھارت) 1990ء
- مسلم خواتین کا حصہ
- 125 چلین مسز جناح  
سید شمس الحسن کراچی 1976ء
- 126 تحریک پاکستان  
پروفیسر محمد اسلم لاہور 1995ء
- 127 تخلیق پاکستان  
فاروق ملک لاہور 1993ء
- 128 تاریخ پاکستان  
محمد بشیر احمد لاہور 1978ء
- 129 آزادی کی کہانی، میری زبان  
سردار عبدالرب نثر کراچی 1979ء
- (مرتبہ آغا مسعود حسین)
- 130 اقبال کے حضور  
سید نذیر نیازی لاہور 1971ء



- 131 پاکستان گولڈن کورز پروفیسر بارون الرشید قسمر لاہور 1997ء
- 132 بوجستن میں بولی جانے والی زبانوں کا تقابلی مطالعہ ڈاکٹر محمد انیس مالحق کوثر اسلام آباد 1991ء
- 133 قرارداد پاکستان صوفی محاذ پر ڈاکٹر محمد انیس مالحق کوثر کونہ 1990ء
- 134 دس صورتیں الکی ڈاکٹر عبدالسلام خورشید لاہور 1976ء
- 135 مقرر بننے والے محمد کمال لاہور 1986ء
- 136 یارانِ کہن عبدالجید سالک لاہور 1967ء
- 137 قائد اعظم اور صوفیت سید اشتیاق ظہر کراچی 1986ء
- 138 غازی علم الدین شہید رائے محمد کمال لاہور 1986ء
- 139 نورتن شورش کاشمیری لاہور 1967ء
- 140 انجمن اسلامیہ امرتسر پروفیسر احمد سعید لاہور 1986ء
- 141 گجرات میں اردو شاعری پروفیسر کلید احسان بٹ گجرات 1996ء
- 142 تحریک آزادی میں پنجاب کا کردار ایم جے اعوان اسلام آباد 1993ء
- 143 رازدانِ حیات (مولانا حسرت موہانی) اسلم ہندی کانپور (بھارت) 1975ء
- 144 مولانا حسرت موہانی پروفیسر شفقت رضوی کراچی 1988ء
- 145 حسرت کی سیاسی زندگی عبد القوی دستوی بمبئی (بھارت) 1956ء
- 146 کاروانِ گمشدہ سید رئیس احمد جعفری کراچی 1971ء
- 147 سید الاحرار سید اشتیاق ظہر بہاولپور 1978ء
- 148 سید الاحرار سید اشتیاق ظہر کراچی 1988ء
- 149 قید فرنگ مولانا حسرت موہانی فیصل آباد 1978ء
- 150 حسرت کی شاعری ڈاکٹر یوسف حسین خاں دہلی 1973ء
- 151 حسرت موہانی پرنسپل عبدالقکور لکھنؤ 1975ء
- 152 حسرت کی کہانی نغمہ کی زبانی نغمہ بیگم کراچی 1990ء
- 153 گلہائے عقیدت سید اشتیاق ظہر کراچی 1994ء

- 154 مقالاتِ حسرت سید اشتیاق اظہر کراچی 1985ء
- 155 حالاتِ حسرت مولانا رفیع ہسوی کراچی 1993ء
- 156 کلیاتِ حسرتِ موہانی مولانا حسرتِ موہانی لاہور 1976ء
- 157 سیرت النبیؐ بعد از وصال النبیؐ محمد عبد المجید صدیقی یدوئیت لاہور 1979ء
- 158 تحریک پاکستان (شاہکار ایڈیشن) شمیم احمد لاہور 1975ء
- 159 صحافت اور جمہوریت ڈوان بریڈ لے کراچی 1968ء
- 160 اویسے چشت محمد دین کلیم لاہور 1968ء
- 161 چند محسن چند دوست سید الطاف علی بریلوی کراچی 1969ء
- 162 چند یادیں چند تاثرات ڈاکٹر عاشق حسین بنالوی لاہور 1969ء
- 163 کلامِ نیرنگ میر غلام بھیک نیرنگ لاہور، کراچی 1923ء
- 164 حیاتِ اقبال کی چند گمشدہ کڑیاں محمد عبدالقدوس لاہور 1982ء
- 165 معاصرین، اقبال کی نظر میں محمد عبدالقدوس لاہور 1967ء
- 166 سی پی میں کانگریس کا راج حکیم اسرار احمد سریوی تانپور (انڈیا) 1941ء
- 167 تحریک پاکستان میں سندھی مسلمانوں کا کردار ڈاکٹر اکرام الحق پرویز سندھ یونیورسٹی 1984ء
- 168 جدوجہد آزادی میں سندھ کا کردار ڈاکٹر عبدالجبار عابد لغاری لاہور 1992ء
- 169 تحریک پاکستان میں سندھ کا حصہ ڈاکٹر محمد لائق زرداری مورہ (سندھ) 1984ء
- 170 تذکرہ مشاہیر برار انجمن یادِ رفتگان امرآؤتی امرآؤتی (برار) لاہور 1987ء
- (بھارت)
- 171 قائد اعظم محمد علی جناح اور پاکستان سید شریف الدین حیدر زادہ اسلام آباد 1989ء
- 172 آزادی کے مجاہد جنگ پبلشرز لاہور 1989ء
- 173 ریڈیویشنز آف دی آل انڈیا مسلم لیگ سیرتِ آل انڈیا دہلی 1938ء
- فرام اکٹوبر 1937ء تا دسمبر 1938ء مسلم لیگ
- 174 شاہ عبد العظیم صدیقی ظلیل احمد رانا کراچی 1994ء

- 175 تذکرہ خلفائے اعلیٰ حضرت بریلوی محمد صادق قصوری کراچی 1992ء
- 176 اجمل انوار رضا مولانا حشمت علی خاں پٹی بھیت 1945ء
- 177 ستر سوالات دیدیہ ایمانیہ مولانا حشمت علی خاں پٹی بھیت 1945ء
- 178 مولانا غلام یحییٰ ہزاروی سید اشتیاق اطہر کمرچی 1977ء
- 179 دس پھول ایک کاٹا خواجہ افتخار لاہور 1985ء
- 180 ذکر آزاد عبد الرزاق بیچ آبادی کلکتہ 1960ء
- 181 شب چراغ حکیم شارا احمد علوی کمرچی 1982ء
- 182 اعجاز نطق چوہدری غلام نبی حیرت لاہور 1983ء
- جلالپوری
- 183 تعمیر پاکستان اور علمائے ربانی منشی عبد الرحمن خاں لاہور 1956ء
- 184 مولانا آزاد سبحانی ڈاکٹر نبی بخش بلوچ لاہور 1989ء
- 185 ماثر الابداد پروفیسر منظور الحق صدیقی لاہور 1964ء
- 186 شعرائے امرتسر کی نعتیہ شاعری پروفیسر محمد سیم چوہدری لاہور 1996ء
- 187 مولانا غلام محمد قرتم حکیم محمد موسیٰ امرتسری لاہور 1971ء
- 188 جب امرتسر جل رہا تھا خواجہ افتخار لاہور 1982ء
- 189 معدن التواریخ ابوالطاہر فدا حسین قند لاہور 1992ء
- 190 سات ستارے حکیم محمد حسین بدر لاہور 1976ء
- 191 رپورٹ تحقیقاتی عدالت 1953ء ہائی کورٹ لاہور لاہور 1953ء
- 192 کچھ شکستہ داستانیں کچھ پریشاں تذکرے اشرف عطا لاہور 1966ء
- 193 تذکرہ مجاہدین ختم نبوت مولانا اللہ وسایا ملتان 1990ء
- 194 پاکستان کا مطلب کیا؟ تمینہ شید درانی لاہور 1998ء
- 195 شمیم ولایت ابو مظہر چشتی لاہور 1993ء
- 196 تذکرہ صدیہ محی الدین قادری کمرچی 1977ء
- 197 تعارف علمائے اہلسنت محمد صدیق بزاروی لاہور 1979ء

- 198 حاجی امداد اللہ مہاجر کی اور ان کے خلفاء قاری فیوض الرحمن کراچی 1984ء
- 199 نزیہ الخواطر (جلد ہفتم) حکیم سید عبداللہ لکھنوی کراچی 1976ء
- 200 علامہ اقبال اور ان کی پہلی بیوی سید حامد جلالی کراچی 1996ء
- 201 تاریخ جمید پیر غلام دہگنر تائی لاہور 1960ء
- 202 دی پنجاب مسلم سٹوڈنٹس فیڈریشن سر فراز حسین مرزا لہور 1978ء
- 203 مجاہد ملت (جلد اول) محمد صادق قصوری لہور 1996ء
- 204 لاہور کے چشتی خاندان کی اُردو خدمات ڈاکٹر گوہر نوشاہی لاہور 1993ء
- 205 یارانِ مکتب (جلد اول) پیدا رملک لاہور 1986ء
- 206 تحریک پاکستان اور صفت ڈاکٹر محمد انیس مہاجر کوثر کوئٹہ 1997ء
- 207 مسجد نبوی اور مآثر مہاجر کے بقا و تحفظ کا مطالبہ مولانا محمد محسن شافعی کراچی 1952ء
- 208 اکابرینِ تحریک پاکستان محمد علی چراغ لاہور 1990ء
- 209 تحریک پاکستان میں سیالکوٹ کا کردار خواجہ محمد طفیل سیالکوٹ 1987ء
- 210 تحریک پاکستان میں خطہ پوٹھوہار کا کردار صفدر شاہد لاہور 1997ء
- 211 تحریک پاکستان کا ایک اہم باب ڈاکٹر محمد انعام الحق کوثر کوئٹہ 1998ء
- 212 حضرت شیخ القرآن رانا منظور احمد خاں وزیر آباد 1971ء
- 213 خفقانِ خاکِ ہجرات ڈاکٹر محمد منیر احمد سیحی گجرات 1996ء
- 214 سفر نامہ پاکستان خواجہ حسن نظامی دہلی 1953ء
- 215 تحریک پاکستان گولڈ میڈل اعزاز یافتگان محکمہ اطلاعات لاہور 1991ء
- تعارفِ خدمات حکومت پنجاب
- 216 تاریخِ جھنگ بلال زبیری جھنگ 1976ء
- 217 تلخ و شیریں یادیں شیخ ریاض پرویز ملتان 1977ء
- 218 ذرا ذکر نصرت علی اشتر جیہ جھنگ 1997ء
- 219 مشکلاتِ لالہ شیخ محمد سعید ایدو دیکت جھنگ 1981ء
- 220 تحریک جامع محمدی شریف مولانا محمد متین ہاشمی جھنگ 1973ء

- 221 افکارِ راولپنڈی ڈائریکٹری سید غلام مصطفیٰ خالد گیلانی راولپنڈی 1962ء
- 222 ازکارِ حبیب رضا شاہ عارف اللہ میرٹھی لاہور 1976ء
- 223 انوارِ قطب مدینہ خلیل احمد رانا لاہور 1987ء
- 224 تذکرہ علماء و مشائخ سرحد (جلد دوم) سید محمد امیر شاہ قادری لاہور 1972ء
- 225 اکرامِ امام احمد رضا مفتی محمد بہان الحق چلبوہری لاہور 1981ء
- 226 تذکرہ مشائخ قادریہ رضویہ مولانا عیدالجتبی رضوی بنارس (بھارت) 1989ء
- 227 بُرہانِ ملت مولانا محمد شہاب الدین رضوی لاہور سن ندارد
- 228 تحریک پاکستان کی اہم دستاویز مولانا محمد عبدالستار خاں نیازی لاہور 1986ء
- 229 معمارِ پاکستان ڈاکٹر اقبال احمد اختر قادری حیدر آباد (سندھ) 1996ء
- 230 مقالاتِ سعیدی مولانا غلام رسول سعیدی لاہور 1982ء
- 231 مقالاتِ کاظمی (جلد اول) سید احمد سعید کاظمی لاہور 1977ء
- 232 تاریخِ ملتان (جلد دوم) مولانا نور احمد خاں فریدی ملتان 1973ء
- 233 آئینہ ملتان منشی عبدالرحمن خاں ملتان 1972ء
- 234 تقدیلِ تواریخ محمد حسن میرانی بہاولپور 1991ء
- 235 شیدائیانِ امیرِ ملت محمد صادق قصوری برج کلاں (قصور) 1997ء
- 236 تذکرہ شاہِ ولایت محمد نواز شاہد گجرات 1980ء
- 237 حیاتِ شاہِ ولایت محمد یونس شاہ کاظمی گجرات 1392ھ
- 238 نقشِ حیات پروفسر وقار حسین طاہر گجرات 1978ء
- 239 ہوتا ہے جادہ پتیا پھر کارواں ہمارا ڈاکٹر محمد الیاس مسعود لاہور 1963ء
- 240 اولیائے سیالکوٹ رشید نیاز سیالکوٹ 1992ء
- 241 تحریک پاکستان اور سرگودھا کی یادیں ملک محمد قبال ایندوکیٹ سرگودھا 1984ء
- 242 تاریخِ ہزارہ ڈاکٹر شیر بہ درختی لاہور 1969ء
- 243 قائدِ اعظم اور لاکھ پور ڈاکٹر سید معین الرحمن لاہور 1977ء
- 244 مسلم لیگ کا دورِ حکومت ڈاکٹر صفدر محمود لاہور 1974ء

245	مجاہد ملت اور قائد اعظم	محمد صادق قصوری	برج کلاں (قصور)	1994ء
246	مکاتیب مجاہد ملت	محمد صادق قصوری	لاہور	1995ء
247	نگارشات مجاہد ملت	محمد صادق قصوری	لاہور	1997ء
248	خطبات مجاہد ملت	محمد صادق قصوری	لاہور	1998ء
249	حکایت صادق	پروفیسر منظور الحق صدیقی	لاہور	1990ء
250	قائد اعظم اور راولپنڈی	پروفیسر منظور الحق صدیقی	اسلام آباد	1983ء
251	تحریک ختم نبوت	شورش کاشمیری	لاہور	1976ء
252	قادیانیت کے خلاف قلمی جہاد کی سرگزشت	مولانا اللہ وسایا	ملتان	1990ء
253	چالیس چہرے	رفیق ڈوگر	لاہور	1977ء
254	دو نامور مجاہد	محمد صدیق ہزاروی	لاہور	1978ء
255	کل پاکستان نئی کانفرنس	سید عالم	کراچی	1979ء
256	قائد اعظم خطوط کے آئینے میں	خواجہ رضی حیدر	کراچی	1986ء
257	بازگشت	ڈاکٹر محمد اجمل نیازی	لاہور	1989ء
258	تحریک پاکستان میں اسلامیہ کا کردار	محمد حنیف شاہد	ریاض (سعودیہ)	1992ء
259	اشاریہ نوائے وقت	ڈاکٹر سرفراز حسین مرزا	لاہور	1987ء
260	مرتضی احمد خاں میکش کی ادبی خدمات	ڈاکٹر محمد صالح طاہر	لاہور	2001ء
261	انسائیکلو پیڈیا تحریک پاکستان	اسد سلیم شیخ	لاہور	1999ء
262	شعر و حکمت	حکیم فیروا سطلی	لاہور	1959ء
263	اُردو کی ترقی میں اولیائے سندھ کا حصہ	ڈاکٹر وقار اشدی	لاہور	1994ء
264	اسلام اور قائد اعظم	محمد حنیف شاہد	لاہور	1976ء
265	امیر حزب اللہ	ڈاکٹر عبدالغنی	لاہور	1966ء
266	المقبول	ڈاکٹر محمد شریف	لاہور	1951ء
267	انوار امیر ملت	محمد صادق قصوری	برج کلاں (قصور)	1979ء

268	اولیائے بہاولپور	شہاب دہلوی	بہاولپور	1976ء
269	اوراقِ گم گشتہ	ریحیں احمد جعفری	کراچی	1968ء
270	آئینہ ولایت	سید عبدالعجود اجیری	لاہور	1393ھ
271	آئینہ ملتان	فشی عبدالرحمن خاں	لاہور	1972ء
272	دیوان روشن	پیر محمد اسفعلی روشن سرہندی	میرپور خاص (سندھ)	1961ء
273	قافلہ آزادی	مفتی راشد علوی	پشاور	1988ء
274	تذکرہ شعرائے بگھڑ	پروفیسر سید محمد اسد اللہ شاہ	کراچی	1951ء
275	سندھ کی سیاسی جدوجہد	ڈاکٹر محمد لائق زرداری	مورہ (سندھ)	1984ء
276	مونس المخلصین	شاہ آغا سرہندی	کراچی	1366ھ
277	تذکرہ مظہر مسعود	پروفیسر ڈاکٹر محمد مسعود احمد	کراچی	1969ء
278	تذکرہ اولیائے سندھ	مولانا محمد اقبال حسین نجفی	کراچی	1987ء
279	خیابان سرہندی	پیر محمد حسین جان سرہندی	کراچی	کن ندارد
280	غوث ال عظم	قاضی برخوردار ملتان	ملتان	1915ء
281	حضور جی	حافظ افروغ احسن	لاہور	1991ء
282	تذکرہ شہ جماعت	فیاض بلکو ڈوی	میسور (انڈیا)	1954ء
283	قائد اعظم اور سرحد	عزیز جاوید	لاہور	1978ء
284	انوار عمر	پروفیسر غلام عابد خاں	لاہور	1998ء
285	قرارداد پاکستان	لطیف احمد خاں شروانی	کراچی	1985ء
286	قائد اعظم پر قاتلانہ حملہ	محمد حنیف شاہد	لاہور	1976ء
287	قائد اعظم پر قاتلانہ حملہ	ایک میٹرٹر کے قلم سے	لاہور	1985ء
288	مشائخ ہوشیارپور	میاں عطاء اللہ ساگر وارثی	لاہور	1991ء
289	مٹی کی محبت	پیر زادہ محمد انور عزیز چشتی	لاہور	1988ء
290	خطبات آل انڈیائی کانفرنس	محمد جلال الدین قادری	لاہور	1978ء



- 291 فیضانِ امیر ملت مرزا ذوالفقار علی بھٹہ جماعتی حیدرآباد (سندھ) 1959ء
- 292 تذکرہ خواجگانِ چشت، بیکر شریف حکیم محمد حسین بدر بہاولپور 1989ء
- 293 تذکرہ اویسئے نقشبند محمد امین شرقپوری لاہور 1988ء
- 294 انقلابِ الحقیقت صاحبزادہ محمد عمر پیر بلوی لاہور 1967ء
- 295 جوہر نقشبندیہ مظاہر چورابیمہ محمد یوسف نقشبندی فیصل آباد 1979ء
- 296 پیر صاحب، مکی شریف و ران کی سیاسی جدوجہد پروفیسر سید وقار علی شاہ اسلام آباد 1990ء
- 297 لذۃ الارواح پیر غلام نبی سرہندی حیدرآباد (سندھ) 1975ء
- 298 تصوف، اولیائے مائگی شریف اور ڈاکٹر عبدالرشید کراچی 1991ء
- تحریک پاکستان
- 299 غازی پیر حاجی میر احمد خاں صوفی پٹی (سرحد) 1987ء
- 300 تذکرہ صوفیائے سرحد اعجاز الحق قدوسی لاہور 1966ء
- 301 تاریخ مشائخِ چشت (جدد چہارم) پروفیسر خلیق احمد نظامی اسلام آباد 1975ء
- 302 تذکرہ خواجگانِ تونسوی (جدد اول) پروفیسر افتخار احمد چشتی فیصل آباد 1985ء
- 303 ذریعہ غازی خاں کی شخصیات (جدد دوم) اے ڈی تبسم قریشی ملتان 1974ء
- 304 حیات سرودی صاحبزادہ عہد حمید سرودی کلاچی 1990ء
- 305 عباد الرحمن قادری (ڈی آئی خان) قادری لاہور 1969ء
- 306 حضرت سراج الملت اور ان کے خلفاء محمد صادق قصوری برج کلاں (قصور) 1994ء
- 307 محدث العظم ہند چچو چھوی اور تحریک پاکستان محمد اعظم نورانی لاہور 1988ء
- 308 تذکرہ کریمیہ پروفیسر کریم شاہ قدوسی مجددی ملتان 1966ء
- 309 مشاہیر انک شعلہ کوئل انک لاہور 1990ء
- 310 تذکرہ شاہ سکندر کھٹکی پروفیسر سید خورشید حسین بخاری لاہور 1976ء
- 311 فتاویٰ مظہری پروفیسر ڈاکٹر محمد مسعود احمد کراچی 1970ء
- 312 حیات مظہری پروفیسر ڈاکٹر محمد مسعود احمد کراچی 1975ء

- 3 فیاض بریلوی اور ترکیب موالات  
3 مہر منیر  
3 تاریخ وہابیہ  
31 تذکرہ پیران زکوی شریف  
31 حضرت امیر ملت اور ان کے خلفاء  
31 ابوالمہدی  
31 تذکرہ اولیاء علی پور سیدال  
320 تاریخ آل انڈیائی کانفرنس  
321 آفتاب تازہ  
322 تحریک پاکستان  
323 قیام پاکستان کی غرض و غایت  
324 تاریخ مشائخ نقشبندیہ  
325 مجلہ ”تحقیق“  
326 مقامات داؤد دی  
327 الشیخ داؤد جتتی وال  
328 تذکرہ اعلیٰ حضرت لہی  
329 ضیائے مہر  
330 اُجالوں کا سفر  
331 قائد اعظم اور بلوچستان  
332 قائد اعظم تحریک پاکستان اور صحافتی محاذ  
333 قائد اعظم، علی گڑھ تحریک اور بلوچستان  
334 خطبات آزاد  
335 مجاہد ملت مولانا عبدالستار خاں نیازی
- پروفیسر ڈاکٹر محمد مسعود احمد لاہور 1971ء  
مولانا فیض احمد فیض گونڈہ شریف 1976ء  
حکیم محمد رمضان علی رائل پور 1976ء  
بشیر احمد بیگ نقشبندی زکوی شریف 1982ء  
محمد صادق قصوری سیالکوٹ 1983ء  
صاحبزادہ محمد مسعود احمد خوشاب 1992ء  
محمد صادق قصوری برنج کلہ (قصور) 1999ء  
محمد جلال الدین قادری کھاریاں (ہجرات) 1999ء  
ڈاکٹر سید محبوب شاہ اشرفی کراچی 1999ء  
پروفیسر عبدالنعیم قریشی کراچی 1996ء  
عبدالعزیز عرقی کراچی 1997ء  
صاحبزادہ پروفیسر عبدالرسول لاہور 2000ء  
شعبہ اردو سندھ یونیورسٹی حیدرآباد (سندھ) 1996-97ء  
عبدالباقی بن جان محمد رینالہ خور 1990ء  
ترجمہ ڈاکٹر خواجہ حمید زبانی (ادکارہ)  
سید محمد حیدر - سن ندارد  
مولوی امام الدین کھٹکوی لاہور 1986ء  
مولانا مشتاق احمد چشتی گونڈہ شریف 2000ء  
عمران حسین چوہدری لاہور 1998ء  
پروفیسر ڈاکٹر محمد انیس الحق کوثر کوئٹہ 2001ء  
پروفیسر ڈاکٹر محمد انیس الحق کوثر کوئٹہ 2001ء  
پروفیسر ڈاکٹر محمد انیس الحق کوثر کوئٹہ 2001ء  
ابوالکلام آزاد میرپور (آزاد کشمیر) سن ندارد  
محمد صادق قصوری لاہور 2002ء

- 336 حسرت موہانی (حیات اور کارنامے) ڈاکٹر احمد لاری لاہور 1999ء
- 337 تجلیات سیرت النبیؐ پروفیسر سید شبیر حسین زاہد لاہور 2002ء
- 338 مہر صفا پروفیسر فیض اللہ منصور لاہور 2004ء
- 339 انوار علمائے اہلسنت سندھ صاحبزادہ سید زین لاہور 2006ء
- 340 وفیات ناموران پاکستان ڈاکٹر محمد منیر احمد سلجی لاہور 2006ء
- 341 متعدد ماہنامے، پندرہ روزے ہفت روزے اور روزنامے

بِسْمِ اللّٰهِ الرَّحْمٰنِ الرَّحِیْمِ

## قطعہ سال تکمیل

کتاب مستطاب ”تحریک پاکستان میں علماء و مشائخ کا کردار“ تالیف محمد صادق قصوری

از

حضرت صاحبزادہ پیر فیض الامین فاروقی ایم اے، مونیائیں ٹھیکریاں ضلع گجرات

”تالیف صادق ذی شعور“

2002ء

”زے مجمع التوارخ“

1423ھ

صاحب فہم و ذکا و صادق قصوری مرحبا  
آپ کی تالیف ہے یہ خوب یکتا بہترین  
گم شدہ گوشے ہوئے سر حریت کے عیاں  
ذکر ہے یہ اُن نفوسِ قدسیہ کا بے مثال  
اپنے مال و جان سے کیا قوم انگلش سے جہاد  
وہ کبھی خاطر میں لائے نہ کسی فرعون کو  
شاد ہوں گے دیکھ کر اس کو مہبانِ وطن  
آپ کو ہو حق تعالیٰ سے عطا عمر خضر

آپ ہیں اقلیمِ قرطاس و قلم کے اک رئیس  
دانشِ تحریر ہے اس کی زبان اس کی سلیس  
یہ بنے گی طالبانِ علم و دانش کی انیس  
دل سے تھے آزادی قوم و وطن پر جو حریص  
قائدِ اعظم کے تھے وہ معتمدِ مخلص جلیس  
اُن کی خدمت میں کریں گے اہل حق دائم ایس  
دشمنانِ دین و ملت کے پڑے گی دل میں ٹیس  
آپ ہیں تاریخِ ملتی کے عظیم اصدق نویس

جب تو فیض الامین کو تھی سن تدوین کی

ہاتھ نہیں پکارا ”واہ تاریخِ نفیس“

1423ھ

## محمد علی جناح

(از میاں بشیر احمد، بیرسٹریٹ لاء، لاہور)

ملت کا پاسبان ہے محمد علی جناح  
صد شکر پھر ہے گرم سفر اپنا کارواں  
بیدار مغز، ناظمِ اسلامیان ہند  
تصویرِ عزم، جانِ وفا، روحِ حریت  
رکھتا ہے دل میں تاب و توان نو کروڑ کی  
رگ رگ میں اس کی دلولہ ہے حُبِ قوم کا  
گلتا ہے ٹھیک جا کے نشانے پہ جس کا تیر  
ملت ہوئی ہے زندہ پھر سے اُس کی پکار سے  
غیروں کے دل بھی سینے کے اندر دہل گئے  
اے قوم! اپنے قائدِ اعظم کی قدر کر  
ملت کا ترجمان ہے محمد علی جناح  
عمر دراز پائے مسلمان کی ہے دُعا  
ملت کا ترجمان ہے محمد علی جناح

آل انڈیا مسلم لیگ کے ستائیسویں سالانہ اجلاس منعقدہ اقبال پارک لاہور میں بتاریخ 22 مارچ 1940ء کو پڑھی گئی۔

(”مشہور لیگی نظمیں“ المعروف بہ ”نغماتِ آزادی“ از میاں بشیر احمد (بیرسٹریٹ لاء) مطبوعہ لاہور

1972ء صفحہ 3)

# تحریک پاکستان ورکرز ٹرسٹ

(سوسائٹیز رجسٹریشن ایکٹ XXI-1860ء کے تحت رجسٹرڈ)

## اغراض و مقاصد

☆ کارکنان تحریک پاکستان کے مصدقہ کوائف مرتب کرنا اور اس کی بناء پر کارکنوں کو گولڈ میڈل کے اعزاز سے نوازنا۔

☆ ضرورت مند اور نادار کارکنوں کو مالی امداد فراہم کرنا۔

☆ قومی دنوں پر تقریبات کا انعقاد کرنا اور ان مواقع پر لوگوں اور خاص طور پر نوجوانوں کو حصول پاکستان کے مقاصد اور تحریک پاکستان کے دوران دی گئی قربانیوں سے آگاہ کرنا۔

☆ تحریک پاکستان کے کارکنوں کے اعزاز میں تقریب اور اتھالیہ کا اہتمام کرنا۔

☆ تحریک پاکستان اور کارکنوں کے بارے میں تحقیق و جستجو کے بعد تمام مواد بشمول پمفلٹس، بروشرز، پوسٹرز اور کتب کو اکٹھا کرنا اور ان کا ریکارڈ رکھنا۔

☆ مندرجہ بالا مقاصد کی ترویج کیلئے فنڈ قائم کرنا۔





## تحریک پاکستان ورکرز ٹرسٹ

ایوان کارکنان تحریک پاکستان، مادر ملت پارک، شاہراہ قائد اعظم لاہور  
 فون: 9201216-9201216 فیکس: 9203502